
भूमिका 


इस पुस्तक के लिखने का ध्येय हिन्दू जाति को उसके वास्तविक रूप का, 
एक मालिन्यमुक्त आइने की तरह, केवल दर्शन करा देना है ताकि वह अब 
| से भी अपना होश सँभाले । अब तक यह जाति आत्मश्लाघा एवं परनिन्दा 


| जैसे हेय दुर्गृणों के नशे में सदा चूर रहकर अपनी तथाकथित प्राचीनतम 


सभ्यता और संस्कृति की डींग हाँकती, तथा अपने को आर्य, पर संसार की 


जातियों को म्लेच्छ, बर्बर आदि घृणा-व्यंजक शब्दों से याद करती हुई चली 
आई | इस जाति का सदा यह दावा रहा है कि वह जगद्गुरु है। जिस 
काल में संसार की अन्य जातियाँ वर्वेरता के अथाह अन्धकूप में पड़ी हुई थीं, 
उस काल में ही वह सभ्यता के उच्चतम शिखर पर आरूढ़ थी और उसने 
अपनी सभ्यता का प्रकाश अन्य जातियों तक पहुंचाया था। इस पुस्तक में 
हिन्दुओं के इस दावे पर निष्पक्ष होकर विचार किया गया है ताकि जनता 
को मालूम हो जाए कि उनका यह दावा मान लेने के योग्य है या नहीं । 
यदि इस पुस्तक को इस प्रकार के स्वतन्त्र तथा निष्पक्ष विचारों का भण्डार 
कहा जाए तो कोई भी अत्युक्ति नहीं । 

सर्वप्रथम पाठकों को जान लेना चाहिए कि ‘fad’ शब्द किसी भी भार” 
तीय भाषा का शब्द नहीं है । प्राचीन पारस-वासी सिन्धु-तदी के समीपवर्ती 
भूभाग को fga और इसी सम्बन्ध से वहाँ के निवासियों को ‘fara! कहा 
करते थे और भारत-निवासियों ने, अपने यहाँ किसी ऐसे राष्ट्रीय नाम के 
अभाव के कारण जिसके द्वारा उनका सामूहिक रूप से बोध हो सके, इसे 

चिरकाल से अपना लिया है । इस देश में किसी भी राष्ट्रीय नाम के अभाव 
का कारण यह था कि भारत-निवासी अनेक जातियों तथा उपजातियों À 
विभक्त थे, जो अपनी डेढ़ चावल की खिचड़ी अलग-अलग पकाया करती थीं, | 
जिससे उनमें राष्ट्रीय भावना अंकुरित होने नहीं पाई और जो अन्त में जाते- 
जाते उनके वत्तेमान अध:पतन का कारण बना । 
हिन्दू जाति की यह चिरबद्धःमूल धारणा है कि वह उन प्राचीन आर्यो 
की शुद्ध सन्तान हैं जिन्हें ऋग्वेद के मन्त्रों का प्रस्फुरण हुआ था । पर उनकी 
यह्‌ धारणा बिल्कुल निर्मूल है। सच पूछिये तो वत्तमान हिन्दू जाति एक. 
भानमती का पिटारा है जिसमें न मालूम कितने प्रकार के रक्तों का सम्मिश्रण 
हो गया है, यहाँ तक fe बड़े-बड़े प्राचीन राजवंशों तथा ब्राह्मण-गोत्र-प्रतर्तक 
- महृषियों का रक्त भी अछूत रक्त से अछूता नहीं रह सका है । पहले तो धर्म- 
शास्त्रों ने ही स्वयं असवर्ण विवाह को प्रोत्साहित कर हिन्दू जाति का रक्त 
मिश्रित कर दिया । पर पीछे तो नियोग जैसी घृणित प्रथा एवं इसी की देवा / | 
देखी वैध किम्वा अवैध, सवर्ण किम्वा असवर्ण, सभी प्रकार के यौन-सम्बन्धों' \ 
का बाजार इतना गरम हुआ कि वह ब्राह्मण से लेकर चाण्डाल तक सभी! | 
जातियों को नी । पर प्रत्येक क्रिया की उतनी ही जबर्दस्त प्रतिक्रिया भी. | 
होती है, जिसके फलस्वरूप आगे चलकर जाति-भेद-पोषक ऐसे plp | 
मों की स ई कि प्रत क वाय SC oh: | ape 
नियमों की सृष्टि हुई के अत्येक जाति एक वायु-वद्ध कोठरी (Air-tight B 
compartment) मे वन्द हो गई और उसके लिए दूसरी जाति का अन्न-जल ' 
भीह हो गय औँ 4 Fal जये = T हे ता 
ee ए और तीन 'न्नीजिये तेरह चूल्हे' वाली कहावत का तमाशा 
त्यक्ष aa पड़ने लग [ग में कति ज ER 
or वण लगा । इस प्रसंग में कतिपय द्विजमन्य जातियों के वर्ण- 
प्रयक पर आलो = दि fi 5 
aes सप्रमाण आलोचनात्मक विचार किया गया है जिसका 
५ काइ और न होकर इस ल भें zn OR 
er LE हे कर इस प्रगतिशीः युग में भी वर्ण-व्यवस्था जैसी a a 
z दकियानूसी प्रथा को, जिसने उन जातियों को लिए-दिए | 
समूची हिन्दू जाति को अधःपतन के गहरे mt में दत्रे 3 
A 6२ गत्ते म ढकेल दिया है, कायम 
तूता तथा व्यर्थता दिखानी है जिससे é 
ees ke ae दिखानी है, जिससे यह प्राचीन जाति अव भी 
ॐ यहाँ fed वनः ` अ f < 
हा से उसके जीवन-रक्त को हनिश चूसने वाले | 

जाति-भेद का भुत सदा के लिए भगाकर अपना उद्धार और सुधार करती हुई. 
संसार की अन्य उन्नत जातियों की समकक्ष वन जाए । मुझे तो उन कतिपय 
जातियों की बुद्धि पर तरस आता है जो वर्ण-व्यवस्था के ठेकेदारों द्वारा शुद्र, 
वर्ण-शंकर वा अन्त्यज आदि करार दिये जाने पर भी इस कुत्सित प्रथा की 
कट्टर समर्थक बनी हुई है और ‘AMA मान, में तेरा मेहमान वाली 
लोकोक्ति को चरितार्थ करती हुई जनेऊ धारणकर द्विज बनने चली है। क्या 
आत्म-गौरवहीनेता इससे भी अधिक हो सकती है? उन्हें तो भारत को 
ma में मिलाने वाली इस पाखंडपूर्ण व्यवस्था के विरुद्ध गौतमवुद्ध की तरह 
जेहाद की घोषणा कर देनी चाहिए । जाति-भेद की यह विभीषिका इतनी 
प्रवल है कि धर्मान्तर में चले जाने पर भी वह पिण्ड नहीं छोड़ती | इसाई 
वा इस्लाम-धर्म में दीक्षित किसी चमार से उसकी मूल जाति पूछने पर वह 
इस प्रश्‍न में अपना पल्ला यह कहकर छुड़ाता हैं कि उसे- मालूम नहीं; उसके 
खानदान को ईसाई वा मुसलमान हुए कई Gea बीत गये; अथवा ag विसी 
तथाकथित ऊँची जाति का नाम वतला देता है ताकि लोग उससे घृणा न 
क्रें । 
अब जरा इस हिन्दू जाति का “अपने मुँह मियां मिट्टू' बनना देखिए | 
जिस जाति के मनु, याज्ञवल्क्य प्रभृति समाजशास्त्रीगण शूद्र संज्ञाधारी, पर 
भारत माता के नाते अपने ही सहोदर भाइयों के विद्या-धनोपार्जन-सम्बन्धी 
सारे जन्मसिद्ध अधिकारों को हड़पकर उन्हें सदा मूर्खं और दरिद्र बनाये 
रखने का कुत्सित प्रयत्न करते रहे, उस जाति का “जगद्गुरु होने का दावा 
करना एक ऐसी निर्लज्जता है जिसे देखकर स्वयं निर्लज्जता भी लजा जाती 
है। आज भारत में प्रायः १० करोड़ ऐसे मानव प्राणी हैं जिन्हें हम उच्च- 
मन्य हिन्दू अछूत कहा करते हैं। इन अभागों के पास हमारे गुरुूदिवाकर की 
शिक्षा-रश्मि आज तक नहीं पहुंची । ये संदा सूकर-शवान का जीवन बिताते 
चले आए । इन अछूतों के अतिरिक्त भारत में कई लाख कोल, भील प्रभृतिः 
बनचर हैं जो गिरि कातनों में नग्न-प्राय रहकर पशु जीवन जी रहे हैं। इनके 


' उद्धारार्थ हमने आज तक कौन-सा उपाय किया जो हम जगद्गुरु बनने 

चले हैं ? वास्तविक 'जगद्गुरु' तो उन विदेशी ईसाई मिशनरियों को कहना 
चाहिए, जो इन अभागों को पढ़ा-लिखा तथा वस्त्र पहनना सिखाकर पशु से 
आदमी बना रहे हैं। यह देखकर यह कैसे माना जा सकता है कि जो जाति 
अपने ही सहोदरों को अज्ञान के महाअन्धकूप में रखकर बराबर अपना उल्लू 
सीधा करती आई, उसने कभी भी विदेशियों को, जिन्हें वह 'म्लेच्छ' कहा 
करती है, कुछ सिखलाया होगा । कहावत मशहुर है कि “पहले अपने घर में 
ही चिराग जलाकर मसजिद में चिराग जलाया जाता है'। हमारे घर को 
रौशन करें दूसरे लोग और 'जगद्गुरु' बनने का दावा करें हम ! क्या हमारे 
डूब मरने के लिए पृथ्वी तल पर चुल्लू भर भी पानी नहीं है ? 
हन्दुओं का यह अभिमान भी कि उनकी सभ्यता संसार में प्राचीनतम 
है, इसी प्रकार बिना नींव की दीवार है जो समालोचना के एक हल्के धक्के 
से भी चकनाचूर होकर धराशायी हो सकती है । इस भूमंडल में कितनी 
ऐसी भी जातियाँ हैं जिनकी सभ्यता हिन्दू-सभ्यता से कम प्राचीन नहीं है । 
an मिस्नवालों के स्फिक्स और पिरैमिड, arga वालों के आकाश में लटकते 
हुए बाग़ तथा चीनियों की विशाल दीवार उनकी प्राचीन सभ्यता के स्मारक 
नहीं हैं ? क्या उनके ये कीति-स्तम्भ उनके अद्वितीथ कला-कौशल के परि- 
चायक नहीं हैं ? क्या हिन्दू भी अपनी सभ्यता के इससे भी प्राचीन होने का 
. कोई ठोस प्रमाण दे सकते हैं ?कभी नहीं । 
हिन्दू जाति में, जैसा कि अभी पूर्व में कह आया हूँ, आत्मश्लाघा तथा 
परनिन्दा की प्रवृक्ति इतनी कूट-कूटकर भरी हुई है कि वह अपने को तो 'आयं' 
(श्रेष्ठ), पर विदेशियों को 'म्लेच्छ' कहा करती है । बौद्धायन ने गोमांस- 
भक्षण तथा सर्वाचार-विहीनता ही म्लेच्छों के मुख्य लक्षण कहे हैं । यदि ऐसी 
वात हैं तो कया हिन्दुओं ने अपने प्राचीन पूर्वजों के भी खान-पान पर कभी 
कुछ विचार किया है ? क्या उन्हें मालूम है कि उनके पूर्वजों में सभी प्रकार 
के भक्ष्य पशु-पक्षियों के मांस की तरह ही रोमांस का भी भक्षण तथा मद्य- 
सेवन, द्विज किम्वा अद्विज, सभी वर्णो में छटकर प्रचलित थे ? क्या उन्हें 
मालूम ह कि राजाओं तथा श्रोतिय ब्राह्मणों का आतिथ्य मधुपर्क में गोमांस 

अथवा छाग-मांस मिलाकर ही किया जाता था ? क्या वे जानते हैं कि गोमेध 
यज्ञ में गो-पशु का बधकर और उसके विविध अंगों को काट-काटकर यज्ञ 
कराने वाले प्रस्तोता, प्रतिहर्ता, उद्गाता आदि विविध पुरोहितों में उनका 
विभाग किया जाता था, जिसका प्रमाण गो-पथ ब्राह्मण के 'अथातः सवनी 
यस्य पशोविभाग व्याख्यास्यामः’ (३।१८) आदि वचन हैं ? क्या वे जानते 
हैं कि राजा रन्तिदेव जैसे महाधमिष्ठ कहे जाने वाले राजा की पाकशाला में 
अतिथि-सेवा के लिए प्रतिदिन दो सहस्र गौएँ कटती थीं । यदि नहीं, तो वे 
अपनी श्रृति-स्मृतियों तथा महाभारत आदि इतिहास-ग्रंथों के पन्ने wae 
और अपने हृदय पर हाथ रखकर अपनी आत्मा से निष्पक्ष होकर पूछें कि 
उनके पूर्वज आर्य थे या म्लेच्छ? यह वात दूसरी है कि आधुनिक हिन्दुओं 
ने गोपशु की उपयोगिता तथा भारत की जलवायु में उसका मांस-भक्षण 
हानिकारक समझकर उसका सर्वथा परित्याग कर दिया है; पर उनके मद्य- 
मांसादि अन्य खान-पान ज्यों के त्यों हैं । 


प्राचीन हिन्दुओं की बर्वरता गोमेध तक ही सीमित न थी; बल्कि वह 
नर-मेध तक जा पहुँची थी, जिसमें देवताओं को प्रसन्न करने के लिए नर- 
बलि हुआ करती थी । इसका प्रमाण ऋग्वेद के शुनःशेफ वाला सूक्त 
(१।२४) है, जिसमें हरिश्चन्द्र जैसे अद्वितीय धर्मात्मा कहे जाने वाले राजा 
ने वरुण देव को प्रसन्न करने के लिए अपने पुत्र के बदले में ऋषि अजीगर्त के 
पुत्र शुनःशेफ को खरीदकर उसे बलि चढ़ा देने की आयोजना की थी कि वह 
बेचारा किसी प्रकार अपनी जान बचाकर भागा और विश्वामित्र को शरण 
में चला गया । 


इस प्रसंग में अश्थमेध नामक यज्ञ पर भी कुछ बिचार करना अनुचित 
न होगा | जिस साम्राज्यवाद को आज तिःशेष सभ्य जगत्‌ एक स्वर से कोस 
रहा है उसको अश्वमेध यज्ञ द्वारा अपने पशु-बल से कायम रखना या ऐसे 
भी स्वर्ग-प्राप्ति के लिए उस यज्ञ का अनुष्ठान करना प्रत्येक क्षत्रिय-नरेश का 
जन्म-सिद्ध अधिकार तथा एक अति ही धामिक कृत्य समझा जाता था । इस 

यज्ञ में मुख्य राज-महिपी अपने हाथ से यज्ञीय अश्‍व (घोड़े) का बध करती 
थी और यज्ञ-सम्पादनार्थ नियुक्त विविध पुरोधागण उस घोड़े के सभी अंगों- 
TAM को काट-काटकर हवन-कुण्ड में उनकी आहुति देते थे । इसके अनेक 
स्पष्ट तथा अखंडनीय प्रमाण हिन्दुओं के धर्म-गरन्थों में भरे पड़े हैं। 
पर इधर Jo काल से एक ऐसे दल का प्रादुर्भाव हो गया है जो गोमेध, 
अश्वमेध, नरमेध आदि शब्दों तथा तत्सम्बन्धी विवरणों का अर्थ बदलकर 
प्राचीन हिन्दुओं की पूर्वोक्त काली करतूतों पर पर्दा डालने का व्यर्थ प्रयत्न 
करता है । व्यर्थ इसलिए कहा कि उसके नवीन अर्थो का समर्थन, उनके 
अप्रासंगिक तथा कपोल-कल्पित होने के कारण, अधिकारी एवं निष्पक्ष विद्वानों 
के द्वारा नहीं होता और जहाँ उसकी अर्थ बदलने वाली युक्ति फेल करती है 
हाँ वह वाममागियों की प्रक्षेप-लीला कहकर स्पष्ट प्रभाणों को भी अमान्य 
कह देने में तनिक भी नहीं हिचकता। जैसे जब राजा दशरथ और युधिष्ठिर 
के अश्वमेध में वास्तविक अश्व-पशु का वध किया जाना एवं रामचन्द्र और 


ऋक जानकी जैसे आदर्श नर-नारिय्रों का मद्य-मांस-सेवन प्रमाणित करने के लिए 


उसके सामने वाल्मीकीय रामायण तथा महाभारत पेश किए गए तो वह झट 
उक्त ग्रन्थों के सम्बन्धित अंशों को यह कहकर प्रमाण मानने से इन्कार कर 
गया कि वे तो वाममार्गियों के प्रक्षिप्त अंश हैं तथा उन्होंने हमारे सभी पवित्न 
ग्रन्थों में अपने मतलव के प्रक्षेप भरकर उन्हें दुषित कर दिये हैं, अतः उन्हें 
प्रमाण-कोटि में कभी नहीं रखना चाहिए । यदि ऐसी बात है तो वे वाम- 
मार्गी संस्कृत के प्रकाण्ड विद्वान्‌ अवश्य होंगे तथा सभी प्रामाण्य-ग्रन्थ उन्हीं के 
घर चले गये होंगे, कारण कि यदि दूसरे लोगों के पास वैसा एक भी ग्रन्थ 
रहता तो उसका शुद्ध तथा प्रक्षेप-रहित संस्करण हमें आज अवश्य उपलब्ध 
हाता । ऐसे शुद्ध ग्रन्थ के अभाव से हम इसी परिणाम पर हठात पहुँचते हैं 
कि एक Sn था जव कि श्रुति-स्मृतियों से लेकर साधारण तंत्र ग्रन्थों तक हमारे 
सभी धर्म किम्वा अधर्म ग्रन्थों के अधिकारी वाममार्गी थे। उनकी संख्या कम 
7 थी, और वे कोई विदेशी 'म्लेच्छ' न होकर हमारे ही पूर्वजों मेंसे थे 
जिससे उनके काले कारनामे हमें अपने ही पूर्वजों के काले कारनामे मानने 

पड़ेंगे । यदि वाममार्गी संज्ञाधारी हमारे इत पूर्वजों की आचारध्रष्टता' 
देखनी हो तो रुद्र-यामल आदि तंत्र ग्रन्थ पढ़िये । चाहे किसी भी पहलू से 
इस विषय पर विचार किया जाए, हिन्दुओं की आर्यमन्यता निराधार सिद्ध 
होती है । इस दल की कठ-दलीलों का मुंहतोड़ उत्तर पुस्तक में ही पढ़िए 
जहाँ इसका सुविस्तृत खंडन किया गया है | 

अच्छा अब प्राचीन काल को छोड़कर अर्वाचीन काल में आइए और 
हिन्दू जाति की सभ्यता (?) की वानगी लीजिए । अभी कल तक हम अपनी 
अनाथ विधवाओं को, उनका धन निगल जाने के लिए, उनके मृतक पतियों 
के धधकते gà faama में जवर्दस्ती झोंक देते थे; अपने दुधमुँहे बच्चों को 
am झपादि कराल जलजन्तुओ के जबड़ों में गंगा सागर ले जाकर किसी 
मूर्खतापूर्ण मनौती की पूर्ति में फेंक आते थे; अपनी सद्योजात कन्याओं को 
भविष्य में केवल साला-सघुर कहलाने की लाज से प्रसुतिका-गृह में ही, उनका 
गला घोंटकर वा किसी अन्य क्रूर उपाय से मार डालते थे; काशी करवट, 
हरिबोल, चरक पूजा आदि अनेक बर्बरतापूर्ण प्रथाओं को धर्म के नाम पर 
चलाकर हम अपने न मालूम कितने अभागे स्वदेश भाइयों की जान के साथ 
उनका माल भी लूट लिया करते थे। पर कृतज्ञतावश हमें धन्यवाद देना 
चाहिए इस ब्रिटिश सरकार को जिसने कानून के द्वारा उक्त पैशाचिक eal 
को वन्द किया नहीं तो न मालूम हम अबतक अधोगति के किस fara 
स्तर पर जा गिरे रहते | लानत है हमारी सभ्यमन्यता पर जिसका सुधार एक 
विदेशी सरकार करे ! 

पर हमारी जैसी एक गिरी जाति भी स्वराज्य-प्राप्ति के लिए आकाश-पाताल 
के कुलावे एक कर रही है। मै मानता हूँ कि स्वतंत्रता मनुष्य-मात्र का जन्म- 
fag अधिकार है । पर इस जाति नेक्या कभी इस बात पर बिचार करने 
का कुछ भी कष्ट उठाया है कि इसे दासता के दुश्छेद्य शिकंजे में किसने जकड़ा 
तथा उससे नजात पाने का कौन-सा ठीक उपाय है ? कभी नहीं । उसे जान 
लेना चाहिए कि उसे दास बनाने वाले कोई दूसरे नहीं; बल्कि तथाकथित 
प्रभु की वाणी (? ) वेद भगवान्‌ हैं, जिन्होंने “ब्राह्मणोऽस्य मुखमासीत्‌, आदि 

जैसे राष्ट्रीयता-ध्वंसक मंत्रों का प्रचारकर हिन्दू जाति में वर्ण-व्यवस्था जैसे फूट 
का वह बीज बो दिया जिससे वह सदा के लिए निकम्मी हो गई । वर्ण-भेद तथा 
उसका अवश्यम्भावी परिणाम जाति-भेद ने हिन्दू जाति की कमर इस प्रकार 
तोड़ दी कि वह विदेशियों का संगठित रूप से मुकबला न कर सकी और 
पहले ही मुठभेड़ में अंटाचित्त हो गई । जिस कारण से हम दूसरों के गुलाम 
बने, उसके रहते हुए हम कभी भी स्वतंत्र नहीं हो सकते । जब तक कारण 
विद्यमान है, तब तक कार्य का विद्यमान रहना अनिवार्य है। अतः यदि हमें 
अपनी दासता दूर करनी हो तो स्वतंत्नता-प्राप्ति के प्रयत्न के पूर्व अपनी दासता 
का कारण वर्ण-व्यवस्था को मार भगाना होगा । रोग के कीटाणुओं के रहते 
नीरोग शरीर की आशा करना वश्ध्या-पुत्न, अथवा IMEI ङ्ग, अथवा 
आकाश-पृष्प की आशा को तरह बिल्कुल फुजूल है । 

अब यहाँ पर एक विचारणीय प्रश्‍न उठता है । वह यह है कि जाति-भेद 
के रहते हुए भी विदेशियों के आने के पूर्व भारत cada कैसे था ? इस प्रश्‍न 
का उत्तर उस प्रश्न में ही मिल जाता है कि चूँकि बिदेशी भारत में नहीं 
आये थे, इसीलिए वह स्वतंत्र था । उनके आते ही वह गुलाम बन गया | 
गुलामी की मशीन सभी पुर्जो के साथ पहले से ही बनाकर रखी हुई थी; केवल 
उसे चला देना थी । वा स्पष्ट भाषा में यों समझिये कि भारत की तथा कथित 
स्वतत्रता एक भ्रम-मात्र थी; वह असली स्वतंत्रता न होकर उसका केवल 
आभास-मात्र था, जो वस्तुतः प्रकृति की देन थी। चारों ओर पर्वत- 
समुद्रादि प्राकृतिक दुर्गो से घिरे रहने के कारण भारत निदेशियों के 
लिए अगम्य Sa पाए ज्यों ही वे मागं ढूँढ़कर यहाँ आ पहुंचे, त्यों ही हमारी 
नकली स्वतंत्रता का पोल खुल गया. और हम दास बन गये। वर्ण- 
व्यवस्था ने ब्राह्मणों, वैश्यों और शूद्रों को, अथवा यों कहिये कि हिन्दू 
जनता क कम से कम तीन-चौथाई हिस्से को शैनिक-शिक्षा से बिल्कुल कोरा 
रखा । केवल क्षत्रियों से, जिनमें भी परस्पर नीचोच्च का भाव बने रहने के 
कारण संगठन का अभाव था, इस देश की रक्षा न हो सकी और विदेशियों 
के पहले ही धक्के में उन्हें मुंह की खानी पड़ी | अत: जब तक वर्ण-व्यवस्था 

के प्रवर्तक हमारें सभी तथाकथित धर्म-ग्रन्थो को बाँधकर उन्हें किसी 
अजायबघर की आलमारियों में सदा के लिए नहीं रख दिया जाता; जब तक 
ब्राह्मण, क्षत्रिय, वैश्यादि जाति-तामों से परिचय देना कानून से दण्डनीय 
नहीं करार दिया जाता; तथा जव तक हम अपने गिरे हुए भाइयों में शिक्षा 
का प्रकाश फैलाकर एवं उनकी दयनीय आर्थिक स्थिति सुधारकर उच्छ योग्य 


c 


नागरिक नहीं बना देते, तव तक स्वतंत्रता देवी के दिव्य-दर्शन हमें नसीब 
नहीं होंगे । 

अन्त में मैं अपने पाठकों की सेवा में यह नम्र-निवेदन कर देना चाहता 
हूँ कि ay इस पुस्तक में जो कुछ लिखा है, उसे मैंते अपने मन से गढ़कर 
नहीं लिखा हैं; बल्कि उसकी प्रामाणिकता सिद्ध करने के लिए प्रामाण्य-ग्रन्थों से 
प्रमाण भी उद्धत कर दिये और उनके पते भी बता दिये हैं । जो चाहें, वे उन 
मूल ग्रन्थों को लेकर स्वथं भी देख सकते हैं। अतः पाठकगण इस पुस्तक को 
शान्तःचित्त तथा निष्पक्ष होकर पढ़ने तथा मनन करने की कृपा करें। इति 
किमधिक बुद्धिमद्व्येषु | 

बक्सर (शाहाबाद) 
विजया दशमी, संवत्‌ २००१ 

(बुधवार) 

तारीख २७-९-४४ (ई० सन्‌) 


विनीत 
श्री रजनीकान्त शास्त्री 

अथ प्रथम परिच्छेद 
‘fee शब्द की उत्पत्ति 


पहला मत - हिन्दू जाति के उत्थान और पतन पर कुछ लिखने बे 
पूर्व इस विषय पर एक विवेचनापूर्ण प्रकाश डालना परमावश्यक जान पड़ता है 
कि भारत के किस जन-समुदाय की संज्ञा हिन्द है तथा हिन्दू शब्द का निकास 
किस भाषा से हुआ है; कारण कि ये दोनों वाते, इस शब्द के किसी भी 
TAR सस्कृत व असंस्कृत (जैसे पाली, प्राक्त आदि ) भारतीय ग्रन्थ में नहीं 
मिलने के कारण विवादग्रस्त हैं । कतिपय विद्वानों का मत है कि हिन्द शब्द जो 
विदेशियों और विशेषतः पारसवालों के द्वारा इस देश का नाम रखा गया है, सिन्धु 
शब्द स, जो पंजाब की नदी का नाम है, निकला है; फिर इसी हिन्द शब्द से 
हेतू और हिन्दी इन दोनों शब्दों का निकास हआ है : हिन्द श से पारस- 
वालो का अभिप्राय सिन्धु नदी के पारवर्ती देण से, हिन्द शब्द द से हिन्द के 
निवासियों से और हिन्दी शब्द से हिन्दवासियों की भाषा से वा हिन्द संबंधी 
से था । पारस-निवासी, जहाँ हम 'स' बोलते हैं, वहाँ प्राय 'ह' का उच्चा- 
रण करत हं; असे-सप्त (हकत), असुर (अहुर), सरस्वती (हरहवती) a 
fag (हफ्त हिदू) इत्यादि । इस तर्कशैली का अनुकरण करते हुए हम इस 
परिणाम पर पहुंचते हैं कि सिन्धु से हिन्द हुआ और हिंद से हिन्दू ओर हिन्दी 
ये दो शब्द उत्पन्न हुए। और चूँकि अपने प्राचीन ग्रंथों में, देश में एकता 

२ हिन्दू जाति का उत्थान और पतन | 


विरोधी वर्णाश्रम धर्म्म का प्रचार रहने के कारण अपना कोई जातीय नाम | 
(national name) न था, हम भारतवासियों ने अपनी जाति के लिए | 
हिन्दू तथा अपनी भाषा के लिये हिंदी नाम अपना लिया | 

दूस’ सत-यह तो हुआ हिन्दू शब्द की उत्पत्ति-विषयक एक मत। 
दूसरा मत यह है कि कुछ पारसवालों ने हमें सिन्धु से हिन्दू नहीं बनाया; 
बल्कि हमी अपने को शुद्ध संस्कृत में सिन्धु कहते-कहते प्राकृत भाषा में हिन्दू 
कहने लगे; क्योंकि संस्कृत का 'स' प्राकृत में 'ह' हो जाता है । पर यह 


सत्यम (सच्चं), समीपे (समीवे) , सुखम्‌ (ag) इत्यादि । वररुचि, हेमचन्द्र, 
चण्डादि mza भाषा के व्याकरण-कार हैं । उनके अनुसार केवल 'ख,घ,थ, 
ध, और भ' के ही स्थान में 'ह' होता है; ‘a अथवा किसी अन्य अक्षर के 
स्थान में नहीं। सूत्र यह है-'ख घ थध भा हः, यथा--मुखम्‌ (मुंह), 
मेखला (Heat), मेघः (मेहो), जघनः (जहणों), गाथा (गाहा), शपथ): 
(सवहो), राधा (राहा), वधिरः (बहिरो), सभा (सहा), रासभः (रासहो) 
इत्यादि । अतः यह कहना कि संस्कृत का सिन्धु शब्द बिगड़ कर प्राकृत में 
हिन्दू बन गया, प्राकृत भाषा के व्याकरण से अपना पूरा कोरापन प्रकट 

करता है | यथार्थ वात तो यह कि जिस प्रकार प्राचीन यूनानी (Greeks) ~ e 
Rreg नदी को Indus (ssa), सिन्धु के पारवर्ती देश को India (इंडिया) । 
और वहाँ के रहने वालों को Indians (इंडियन्स) कहते थे और हमने भी J 


इन नामों को उनके संसर्ग में आकर अपना लिया था और आज भी हम 
यूरोपियनों के साथ बातचीत करते हुए अपना परिचय Indian कह कर ही 

देते हैं; ठीक उसी प्रकार हमने पारसवालों के हिन्द, हिन्दू और हिन्दी शब्दों 

को उनके साथ प्राचीन काल में अपनी घनिष्ठता के कारण अपना लिया था > *= 
और तब से आज तक अपने सम्बन्ध में उनका प्रयोग बराबर करते चले आए | 
हिन्दू शब्द को अपनाने का एक और भी कारण मालूम पड़ता है कि भारतवर्ष 
में आर्य्य, अनार्य्य, द्रविड़ आदि कई प्रकार की जातिया रहती थीं और उनको 
एकता के सुत्न में बांधने. वाला हमारे साहित्य में कोई समान (common) 
जातीय ताम षि क्रा । 

“हिन्दू” शब्द की उत्पत्ति ३ 


तीसरा मत--क्रुंछ लोगों का तीसरा मत भी है कि फारसी (नकि 
पारसी) भाषा में हिन्दू शब्द का अर्थ काला, चोर, ठग, डाकू, गुलाम आदि 
है और मुसलमानों ने घृणा-वण हमारा यह नाम रख दिया और अपने पक्ष 
की पुष्टि में इस मत के मानने वाले गयामुल्लोगात का निम्नलिखित उद्धरण 
पेश करने हैं-- 

हिन्दू दर मुहाविरे फारसियाँ बमानी दूउद व रहमान मी आयद ।” 

अर्थ--फारसी भाषा के मुहाविरे में हिन्द शब्द चोर और डाक के अर्थ में 
आता है । आज से कोई ५५० वर्ष हुए कि हाफिज शीराजी नाम के एक 
प्रसिद्ध कवि फारस में हो गए हैं । उन्होंने अपने निम्नोद्धुत शेर में हिन्दू शब्द 
को काला अर्थ में प्रयुक्त किया है-- 

“अगर आँ तुक शीराजी वदस्त आरद दिले मारा । 
बखाले हिन्दुबण ANA समरकन्दो बुखारारा ॥” 

अर्थ--अगर शीराज का रहने वाला मेरा माशूक मेरे दिल को अपने 
हाथों मे कर ले तो मैं उसके काले तिल पर समरकन्द और बुखारा की 
बादशाहत भी न्यौछावर कर दूँ । 

उच्चारण-सादृश्य के कारण एक से दीखनेवाले शब्दों का भिन्न-भिन्न 
भाषाओं में भिन्न-भिन्न अर्थ रखना कोई असम्भव तथा आश्चर्यजनक वस्तु 
नहीं है, पर .इससे यह कभी न मान लेना चाहिये कि इन एक से दीखने वाले 
शब्दों में वस्तुतः कोई मौलिक एकता है । उदाहरण के लिए निम्नलिखित 
शब्दों पर दृष्टिपात कीजिए । 

देव (संस्कृत) == देवता; देव (फारसी) --दानव, दैत्य आदि । ये दोनों 
अर्थ पूर्णतः एक दूसरे के उल्टे हैं। दस्त (फारसी) =हाथ; दस्त (हिन्दु- 
स्तानी) = मल, पखाना । मार (संस्कृत) =कामदेव; मार (फारसी) == 
साँप । राम (संस्कृत) = हिन्दुओं के भगवान्‌ रामचन्द्र; राम (फारसी) = 
ताबेदार गुलाम । कुली (संस्क्रत) उत्तम कुल का; कुली (तुर्की) >- मजदूर । 
साम (संस्कृत) = नीदि-विशेष, एक वेद का नाम; साम (अरबी) = -विषैला 
इत्यादि । खोजने पर और भी कितने ऐसे शब्द मिलेंगे जो भिन्न-भिन्न भाषाओं 

में भिन्न-भिन्न अर्थ रखते हैं । इससे स्पष्ट है कि फारसी भाषा के हिन्दू शब्द के 


साथ, जिसके अर्थ काला, चोर-डाकू आदि हैं, मारे जातीय नाम हिन्दू शब्द 
का कुछ भी मौलिक सम्बन्ध नहीं है । दोनों म उच्चारण सादृश्य चाहे भले 
ही हो, पर हैं वे एक-दूसरे से पूर्णतः स्वतन्त्र तथा मूलतः [भन । 
यह दिखाकर कि फारसी भाषा के हिन्दू शब्द के साथ हमारे जातीय नाम 
हिन्दू शब्द की कुछ भी छुआ-छूत नहीं हैं, अब बह दिखाना है कि हमारा 
जातीय नाम मुसलमानो का रखा हुआ कभी भी नहीं है । इस्लाम धर्म के 


प्रवर्तक हजरत महम्मद साहब ने इसा का सातवां शताब्दी में अपने इस 


नवीन धर्म का प्रचार किया था, जिससे सिद्ध है कि मुसलमानो का प्रादुभाव- 
काल आज इस बीसवीं शताब्दी में केवल १३०० वर्षो के ही निकट है । इन 
१३०० वर्पो के पहले मुसलमानों का भूमंडल में कहीं भी अस्तित्व न था। 
अतः यदि हमारा हिन्दू नाम मुसलमानों का घृणा-वश दिया हुआ होता और 
हम उनके अत्याचारों के कारण इसे ग्रहण किए होते तो उनके प्रादुर्भाव से 
हजारों वर्ष पहले की लिखी हुई पारसियों की शातीर नामक धम्मं-पुस्तक में 
हमारे देश को हिन्द और हमें हिन्दू कह कर कैसे पुकारा गया होता ? उक्त 
शातीर नामक ग्रन्थ में लिखा है-- 

“apa बिरहमने व्यास नाम आज हिन्द आमद वस दाना कि अकल 
चुना नस्त | 

अर्थ--व्यास नामक एक ब्राह्मण हिन्द (भारत) से आया, जिसके 
बराबर कोई दूसरा अक्लमन्द न था । अवश्य ही ये व्यास महाभारत 
तथा ASS पुराणों के रचयिता मर्हाप कृष्ण द्वैपायन वेदव्यास ही होंगे; वयोंकि 
तभी उनकी बुद्धिमत्ता को अद्वितीय कहा गया है । इसी पुस्तक शातीर में 
आगे चलकर हिन्दी शब्द का प्रयोग हिन्द वाले के अर्थ में हुआ है-- 

“चूं व्यास हिन्दी बलख आमद, गशताशप जबरदस्त राव ख्वान्द |” 

अर्थ--जब हिन्दवाला व्यास बलख में आया तो ईरान के बादशाह गश्ताशप 
ने जुबरदश्त को बुलाया | यह जुबरदश्त या जरथुश्त पारसी-धर्म का प्रवर्तक 
था । संभव है कि गश्ताशप ने इससे व्यास के साथ शास्त्रार्थ करते के लिये 
बुलाया हौ । शातीर में आगे लिखा है--“मत मरदे अम हिंद निजाद', अर्थात्‌ मैं | 

हिन्द में पैदा हुआ एक पुरुष हूँ । पुनश्च--“व हिन्द वाज गश्त”, अर्थात्‌ फिर 
वह हिन्द को लौट गया । 
शातीर के उक्त उद्धरणों से सिद्ध है कि हिन्द, हिन्दी आदि शब्द मुसल- 
मानों की उत्पत्ति से हजारों वर्ष पूर्व ही इस देश तथा इसके निवासियों के 
लिये पारस में प्रचलित थे; अतः ये शब्द मुसलमानों के गढ़े हुए नहीं हैं । 
हिन्दू शब्द हिन्द (भारत) के मुसलमानों के लिए भी प्रयुक्त हुआ है। 
मौलाना रूम अपनी मसनवी में लिखते हैं--“चार हिन्दू दर इके मसजिद 
शुदन्द, बहिरे ता अत एके ओ मसजिद Yara” | 
अर्थ--चार हिन्दू एक मसजिद में गए और इतायत के लिए सिजदा करने 
लगे | यहाँ पर यह शंका होती है कि हिन्दू मसजिद में क्यों गए ? इस पर 
मसनवी के टीकाकार मौलवी बहरुल्ला साहब ने स्पष्ट लिखा कि यहाँ हिन्दू 
से मतलब हिन्द के मुसलमानों से है । 
एक ओर भी कारण है जिससे हम इस मत को कदापि नहीं मान सकते 
कि हमारा यह्‌ हिन्दू नाम मुसलमानों ने रखा है और हमने उनके अत्याचारों 
के कारण इसे मान लिया है । भारत में मुस्लिम राज्य की नींव डालनेवाला शहा- 
बुद्दीन महम्मद गोरी था । पर अभी मुसलमानों के अत्याचार तो दूर थे; उनके 
पैर भी अभी तक भारत भूमि पर नहीं जमने पाए थे; स्वयं गोरी भी पृथ्वीराज 
की मार से कराह रहा था, तभी पृथ्वीराज के दरवार का सुप्रसिद्ध कवि चंदपर- 
दाई तथा उसके पिता वेन ने अपनी-अपनी कविताओं में इस जाति को हिन्दू 
और इस देश को हिन्दव-अस्थान (हिन्दुस्तान) कह कर पुकारा है । तेन ने 
पृथ्वीराज के पिता को, जो अजमेर का राजा था, सम्वोधन करके लिखा है-- 
अटल ठाट माहिपाट, अटल तारागढ़ थानं । 
अटल नग्र अजमेर, अटल हिन्दव अस्थानं ॥ 
चन्दबरदाई ने भी अपने काव्य पृथ्वीराज रासो” में हिन्दू, हिन्दवान और 
हिन्द शब्दों का बार-बार प्रयोग किया है 
(क) किए सलाम तिनवार जाहु अपने सुथानह । 
मति हिन्दू पर साहि सर्जि आवो स्वस्थानह ॥ 

a) 


(ख) आज भाग चहुआन चमू, आज भाग हिन्द वान । | 
इन जीवित दिल्लीण्वर, गंज न सवक आत ॥ | 
(ग) निर्लज म्लेच्छ लाजै नहीं, सम हिन्दू लजवान | : F 
अतः यह कब मानने की बात हैं अपने देश तथा अपनी जाति को आन 
पर मर मिटनेवाली राजपूत जैसी बीर और शानदार जाति के आश्रित कविगण 
तथा इस विशाल देश की विपुल जनता ने उन मुसलमानों से घृणा-वश दिए 
हिन्दू नाम को, जिनके साथ हिन्दुओं की कट्टर शत्रुता चल रही थी और | 
जिनका देश में अभी कुछ भी प्रभाव न था, बिना चीं-चपड़ किए ही कबूल 
कर लिया ? तत्कालीन महात्मा समर्थदास जी ने भी एक कविता में अपनी 
भविष्यवाणी कहते हुए हिन्दतां और हिन्दुस्थान शब्दों का प्रयोग किया है-- 


(क) स्वप्तीं जे देखिलें रात्रीं, तें तें तौ सेचि होत से | 
हिन्दतां फिरतां गेलों, आनन्द वन भूवनी ॥ 
(ख) वडाले सबं ही पापी, हिन्दुस्थान बला TÄ | 
अभक्तां च क्षयी झाला, आनन्द वन भूवतीं ॥ 
शिवाजी मुसलमानों के और विशेष कर मुगल सम्राट्‌ औरंगजेब के जानी 
दुश्मन थे । पर उनके आश्रित भूषण कवि ने भी अपने स्वामी का यशोगान 
करते हुए अपनी कविता में हिन्दुवानी, हिन्दुवान आदि शब्दों का व्यवहार 
किया है-- 
“राखी हिन्दुवानी हिन्दुवान के तिलक राख्यो, 
स्मृति पुराण राख्यो बेद विधि सुनी Ñi 
राखी रजपुती राजधानी राखी राजन की, 
धरा में धरम राख्यो राख्यो गुण गुनी मैं। 
भूषण सुकवि जीति gz मरह॒ठठन की, 
देस देस कीरति बखानी तब सुनी मैं। 
साहि के सपूत सिवराज समसेर तेरी, 
दिल्ली दल दाविके दिवाल राखी दुनी में। 
सुजानसिह, जो बुन्देलखंड का एक शक्तिशाली राजा हो गया 
मित्र छत्रसाल से कहता है-- 


aw 
gg 
-q 
3 

पातसाह लागे करन, हिन्दु धर्म कौ नासु । 
सुधिकरि चंपतराय की, लई बुन्देला सांस ॥ 

अतः इन सव सुदृढ़ प्रमाणों से क्या यह सिद्ध नहीं होता कि हमारा यह 
हनू नाम मुसलमानों का रखा हुआ नहीं है, बल्कि उनकी उत्पत्ति से हजारों 
वर्ष पूर्वं से ही यह व्यवहृत होता चला आ रहा है । यदि यह नाम मुसलमानों 
का दिया हुआ रहता तो जिस समय उनके साथ हमारा कट्टर विरोध चल रहा 
था और उनका हमारे देश में न कुछ अभी अत्याचार था और न कुछ प्रभाव ही 
था, उस समय हम अपना परिचय चोर, डाकू आदि जैसे घृणित अर्थ रखने 
बाले हिन्दू शब्द देकर अपने दुश्मनों की बात शिरोधाय्यं कभी नहीं करते । 

fers’ शब्द की संस्कृत व्युत्पति-ये तो हुए सिन्धु शब्द के पारसी 
(न कि फारसी) अपश्र श हिन्दू शब्द के विदेशी होमे के प्रमाण । पर कितने 
ऐसे भी स्वजात्याभिमानी पर दुराग्रही हिन्दू विद्वान्‌ हैं जिन्हें इस शब्द का 
विदेशो होना असह्य है । वे सस्कृत व्याकरण के सूत्रों की खाल खींच कर 
इसे शुद्ध संस्कृत शब्द का वाना पहनाने का प्रयत्न करते हैं और अपने मत 
की पुष्टि में रामकोप, शब्द कल्पद्रुम, अद्भुत कोष, मेदिनी कोष आदि को१- 
ग्रन्थों तथा Heda, पारिजात हरण नाटक, कालिका पुराण, शाङ्ग धर पद्धति 
आदि अन्य ग्रन्थों की दुहाई देते हैं । अब इन विद्वानों की की हुई fore शब्द की 
विविध व्युत्पत्तियों तथा अर्थो का अवलोकन कीजिये 

(१) हीनं (वर्णाश्रम धम्मं रहितं) दूषयतीति हिन्दुः पृपोदरादित्वात्‌ 
साधुः । जाति-विशेषः । जो वर्णाश्रमधर्म्महीन मनुष्यों को दोषयुक्त बतावे, वह्‌ 
हिन्दू है । यह शब्द पृषोदरादिगण में सिद्ध होता है और जाति-विशेष का नाम 
है । पृषोदरादिगण आकृतिगण माना गया है। 

(२) हिंसां दवयतीति हिन्दूः, अर्थात्‌ जो हिसा को दूर करे वह हिन्दू है । 

(३) हिसन्ति धर्म्मानिति fear: तान्‌ दुनोतिद्यतीति हिन्दू: संयोगन्तलोपे 
सिद्धिः । 

अर्थ--जो धर्मों की हिंसा करें, वे हिस हैं और जो इन (हिमां) को 
दुःख दे, वा खंड-खंड कर दे, वह हिन्दू है । 

(४) हिडि (गत्यनादरयोः) । इन धातु में औणदिक ऊ प्रत्य होकर 

Ta हिन्दू जाति का उत्थान और पतन 
पृपोदरादित्वात्‌ डकार का दकार और “इदितोनुम्‌” इस सूत्र से नुमागम होने 
पर भी हिन्दू शब्द सिद्ध होता है । 

(५) हिनस्ति दुष्टानिति हिन्दुः, अर्थात जो दुष्टों का हनन करे, वह 
हिन्दू है | 

नोट--संस्कृत के सूत्रों द्वारा एक वचन में हस्व उकारान्त हिन्दुः और 
दीर्घ उकारान्त हिन्दू: ये दोनों शब्द सिद्ध होते हैं । 

यह सब कुछ तो ठीक है । अष्टाध्यायी जैसे कामधेनु के बल पर हम AT 
रेजी, फारसी, अरबी आदि के शब्दों को भी शुद्ध संस्कृत रूप देकर आकाश 
और पाताल का कुलाबा एक कर सकते हैं । कहावत भी प्रसिद्ध है--उणादि 
से प्रत्यय आये डालिक, Aa, डोलना; मा धातु से सिद्ध किया मालिक, 
मीना, मोलना | पर यह केवल AAT का बनाना है । इससे केवल हमारी बुद्धि 
की कुशाग्रता तथा हमारे संस्कृत व्याकरण की कामधेनुता सिद्ध होती है इसके 
सिवा और कुछ नहीं ! जिन-जिन संस्कत ग्रन्थों में हिन्दू शब्द आया हो, उन्हें 
अनार्ष तथा आधुनिक समझना चाहिये । यदि यह शब्द संस्कृत रहता तो वेदों 
में न सही, पर कम से कम स्मृतियों, पुराणों एवं रामायण तथा महाभारतादि 
आं ग्रन्थों तथा प्राचीन कोषों में अवश्य पाया जाता । और तो और; हमारा 
प्राचीन कोप-ग्रन्थ अमर कोष भी इस हिन्दू शब्द से पूर्णतः अनभिज्ञ है । 

हिन्दू संज्ञा किसकी है--अब यहाँ पर यह विचार करना है कि आज- 
कल इस राजनैतिक प्रतिद्वन्द्रिता के युग में हिन्दू शब्द से किस जनसमुदाय का 
ग्रहण किया जाय; कारण कि वर्तमान काल में इस देश में क्रिस्तान, मुसल- 
मान, पारसी, वौद्ध आदि अनेक जातियों और धर्मो के लोग रहते हैं । अतः 
आधुनिक विद्वानों ने समयानुकूल इस विषय में निम्नलिखित व्यवस्था 
दी है— 


आसिन्धु सिन्ध्रुपर्य्यन्ता, यस्त्र भारत भूमिका । 

पित्र्भूर्धम्मभूफ्चैव, सवै हिन्दुरितिस्मृतः ॥ 
अर्थ--सिन्धु नदी से लेकर सिन्धु पर्य्यन्त यह भारत भूमि जितके पूर्वजों 
और धम्म को भूमि अर्थात्‌ उत्पत्ति-स्थान है, उन्हीं को हिन्दू कहना चाहिये । 

“हिन्दू! शब्द की उत्पत्ति ९ 


कोई-कोई '“धर्म्मभू की जगह ‘Gory’ पाठ पढ़ते हैं, जिसका अर्थ है जो 
भारत को अपनी पवित्र भूमि मानते हैं, वे ही हिन्दू हैं। दोनों पाठों का एक 
ही अभिप्राय है । 

हिन्दू शब्द की उक्त परिभाषा के अनुसार हिन्दू कहलाने के लिये दो शर्तों 
को पूरा करना चाहिये--(१) भारतवर्ष को अपने पूर्वजों की मातृभूमि मानता 
और (२) किसी भी भारतीय धर्म्म का अनुयायी होना । इस दृष्टि से भारत 
में बसने वाले सभी इसाई, मुसलमान और पारसी ज्ञाहे वे भारतीय हों या 
अभारतीय, छँट गये, कारण कि भारत को वे अपनी धर्म्म-भूमि व पुण्य-भूमि 
नहीं मानते; और सनातनी हिन्दुओं के साथ-साथ आय्ये-समाजी, बौद्ध, जैन, 
fara आदि विविध साम्प्रदायिक, एवं द्रविड़, संथाल, कोल, भील, aig 
प्रभृति सभी आदिवासी जातियाँ भी, हिन्दू* शब्द के दायरे के अन्दर आ 


गई, क्योंकि ये उक्त दोनों शर्तों को पूरा करती हैं | 


— X —- 


= 


*पर प्रसंग आने पर, जहाँ किसी अन्य जाति या सम्प्रदाय को विवक्षा न 
हो, वहाँ हिन्दू शब्द से केवल ब्राह्मण धर्म्म के अनुयाथियों को ग्रहण करना 
चाहिये ! 

अथ द्वितीय परिच्छेद 
हिन्दू जाति की उत्पत्ति 


आर्य्य और अनारय्य-पूर्वोक्त हिन्दू जाति का उत्थान और पतन इस 
ग्रंथ का विषय है । पर इसके पहले हमें यह जान लेना जछूरी है कि वर्त्तमान 
हिन्दू जाति की उत्पत्ति कैसे हुई, और इस जाति का भारत के प्राचीन आर्य्या 
तथा अनार्यो के साथ कौन-सा सम्बन्ध है । भारतीय आर्य्य भारत में कहीं 
बाहर से आए, या वे यहीं के रहने वाले थे, इसका विवेचन इस पुस्तक का 
ध्येय नहीं है; पर बहुमत उनके बाहर से आने के ही पक्ष में है और इतना तो 
निविवाद है कि आर्य्य किसी शीत-प्रधान देश के रहने वाले थे जिससे उनका 
लम्बा कद, गौर वणं, नाक ही हड्डी पतली और ऊंची तथा आँखें और केश 
भूरे रंग के थे। इसके विपरीत, भारत जैसे उष्ण-प्रधान देश में चिरकाल से रहने 
के कारण AAA का रंग श्याम, कद छोटा, नाक की हड्डी कुछ चौड़ी और 
नीजी तथा आँखें और केश काले हुआ करते थे। इन दोनों जातियों में एक 
और भी भेद था । आर्यों की खोपड़ी लम्बी और अनार्य्यों की गोल होती थी । 
पर इतना आक्ृतिक भेद होमे के कारण ऐसा नहीं समझ लेना चाहिए कि ये 
दोनों जातियाँ सदा एक-दूसरे से पृथक्‌ रहीं । हमें अपने धर्म्म-ग्रंथों तथा इति- 
हास से पता चलता है कि पहले वैदिक काल में इन दोनों जातियों के बीच घोर 
संघर्ष चला; पर धीरे-धीरे दोनों का मनोमालिन्य दूर होता गया और वे एक- 
दूसरे के समीप आती गई; यहाँ तक कि दोनों में वैध किवा अवैध सभी प्रकार 
से यौन-सम्बन्ध भी जारी हो गये जो अब तक जारी हैं। इसका फल यह हुआ 
कि कुछ जंगली तथा असभ्य कहलाने वाली जातियों को छोड़ कर, ब्राह्मण से 

हिन्दू जाति की उत्पत्ति ११ 


लेकर चाण्डाल पर्य्यन्त सभी जातियों का रक्त मिश्चित हो 
रक्त-समिश्रण गया और इतमें कोई भी जाति ऐसी नहीं रह गई जो अभि- 
मान के साथ ताल ठोंक कर इस वात का दावा कर सके कि 
वह प्राचीन आर्य्य जाति की शुद्ध सन्तान है । जिन्हें अपनी जाति की शुद्धता 
तथा उच्चता का अभिमान हो, वे कृपा कर वजसूच्युपनिषद्‌ के निम्नलिखित 
जातिमानमद्देन उद्धरण की ओर अपनी आँखें फेरें । जिज्ञासु 
(क) ब्राह्मण शिष्य अपने गुरु ऋषि से पूछता है--कि जात्या ब्राह्मणः ? 
Jr क्या जाति से ब्राह्मण होता ? इस पर ऋषिवर ने हमारे 
पूज्य वशिष्ठादि ऋषि-पुङ्गवों की जाति की पोल खोलते हुए जो उत्तर दिया है, 
वह देखने और मनन करने योग्य है— 

caan इति चेत्‌ तहि अन्य जातौ समुद्भवा वहवो महर्षयः सन्ति । 
ऋष्य EST मृग्यां जात: कौशिकः कुशस्वतंवात्‌ गौतमः, शशपृष्ठे वाल्मीकिः 
बल्मीक्यां व्यासः कैवत्तं कत्यायां पराशरश्चाश्डालीगर्भोत्पन्न: वशिष्ठो वेश्यानां 
विश्वामित्र: क्षत्रियायां अगस्त्यः कलसाउ्जातः मांडव्यो मांडुकि गर्भोत्पन्नः 
मातंगो मातंगीपुत्रः अनुचरो हस्तिती watts: भरद्वाजः शट्री गर्भोत्पन्तः नारदो 
दासीपुत्र: इति श्रूयते पुराणे । तेषां जाति विनापि सभ्यग्‌ ज्ञानविशेषाद्‌ 

ब्राह्मामत्यंत्यं स्वीक्रियते; तत्माज्जात्या ब्राह्मणो न भवत्येव ।” 
~ अर्थ--यदि जाति से ब्राह्मण होता है तो बहुत से महष दूसरी-दूसरी 
जातियों में उत्पन्न हुए हैं। RAT जिन्होंने राजा दशरथ से पुत्रेष्टि यज्ञ 
कराया था हरिणी से, कौशिक फुश के गुच्छे से, गोतम शशक की पीठ से, 
वाल्मीकि दीमकों की मिट्टी के ढेर से, व्यास केवट (मल्लाइ) की कन्या से, 
पराशर चांडाली से, वशिष्ठ वेश्या से, विश्वामित्र क्षत्रिया स, अगस्त्य घड़े 
से, niger मांड्की से, मातंग मातंगी से, अनुचर हथिनी से, भरद्वाज शूद्री 


= से, तथा नारद दासी से, उत्पन्न हुए हैं। ऐसा पुराणों में सुना जाता है। 
इन महपियों का ब्राह्मणत्व, जाति के बिना भी, उत्तम ज्ञानविशेष के कारण 
अच्छी तरह स्वीकृत हो गया है । अतः जाति से ब्राह्मण नहीं होता । 
वञ्जसूची का उक्त अंश केवल वशिष्ठादि ऋषियों की जाति सिद्ध करने के 
उद्देश्य से ही उद्धत किया गया है; नकि इस बात का निर्णय करने के लिये कि 

वर्ण जन्मानुसार मानना चाहिये या कर्म्मानुसार । यह विषय ही दूसरा है । 

उक्त उद्धरण में हरिणी, हस्तिनी आदि शब्दों से तन्तामधारिणी अनार्ये 
तथा असभ्य जाति की स्तियाँ अभिप्रेत हैं, न कि उक्त नामधारी पशुविशेष; 
क्योंकि पशुओं से मनुष्य की उत्पत्ति नहीं होती । आजकल भी ऐसी जाति की 
स्त्रियों में पशु-पक्षी की तरह विलैया, सुगिया, कबूतरी आदि नाम पाये जाते 
हैं। और शासकःपृष्ठ और कुशस्तव आदि शब्दों से यह अनुमान करना 
चाहिए कि इनसे उत्पन्त कहें जाने वाले ऋषियों के माता-पिता ने इन्हें जन्मा- 
कर अपना HHA छिपाने के लिये इन्हें किसी जंगल में शशक के मांद में या 
कुश की झाडी में फेंक दिया था | तथा घड़े से तो आज भी बच्चे उत्पन्न होते 
हैं । हम प्रायः सुना करते हैं कि अमुक स्त्री ने अवैध वच्चा जन्माकर अपना 
पाप कर्म्म छिपाने के लिये उसे हाँडी या घड़े में बन्द कर अमुक रेलवे लाइन 
के पास वा अमुक तालाब वा नदी के किनारे फेंक दिया था और बाद में उस 
पर मुकदमा चला और वह सजा पा गई । उक्त ऋषियों की उत्पत्ति के विषय 
में यही समझ लेना चाहिये । यह कभी न मानना चाहिये कि किसी प्राणी 
की उत्पत्ति प्राकृतिक नियमों के विरुद्ध हो सकती 

जब ऐसे-ऐसे महषियों का यह हाल है तो अपने को ऋषि सन्तान कहने 
और मानने वाले हिन्दुओं की कौन-सी गति होगी ! उक्त ऋषियों में वशिष्ठ 
पराशर, विश्वामित्र, कौशिक, भरद्वाज, गौतम आदिको के नाम विशेष महत्व 
रखते हैं, कारण कि ये ऋषिगण बड़े-बड़े ब्राह्मण-वंशों के प्रवर्तक थे और इनके 
नाम के गोत्र ब्राह्मणों में अभी तक प्रचलित हैं जो आज भी सम्मान की दृष्टि 
से देखे जाते हैं तथा गर्गादि अन्य गोत्नीय ब्राह्मण भी इनसे खान-पान, विवाहादि 
सम्बन्ध स्थापित करने में अपना परम गौरव समझते 


जितने ब्राह्मण गोत्न-प्रवर्तक महपि हो गये हैं, उनमें मर्हाप वशिष्ठ एक 
विशेष स्थान रखते हैं | थे सूर्यवंशीय क्षत्रिय नरेशों के परमपूज्य कुलगुरु 
थे जिनके पुनीत चरण-रज को शिरोधार्य कर स्वयं श्रीरामचन्द्र जी भी 
अपने को परम भाग्यवान्‌ और पुण्यवान्‌ मानते थे । इन महषि वशिष्ठ का अब 
गोत्रोच्चार सुनिए । जैसा कि ऊपर कह आये हैं, वशिष्ठ स्वयं वेश्यापुत थे । 

इन्होंने अक्ष-माला नामक एक नीच जाति की स्त्री को अपनी अर्द्धाञ्जिनी वना 
लिया । मनु-स्मृति बतलाती है- 
अक्षमाला वशिष्ठेन संयुक्ताधम योतिजा | 
सारङ्गी मन्दपालेन जगामाभ्यर्हणीयताम्‌ ॥ मनु० ९।२३॥ 
अर्थ- नीच जाति में उत्पन्न अक्षमाला ने वशिष्ठ के साथ तथा सारङ्गी 
ने मन्दपाल के साथ संयुक्त हो जाने से पूज्यता प्राप्त कर ली । सम्भवतः यही 
अक्षमाला बाद में अरुच्धती नाम से प्रख्यात हुई; क्योंकि मर्हाघ वशिष्ठ की 
दो स्त्रियों का उल्लेख कहीं भी नहीं मिलता। इसी अक्षमाला के गर्म से 
वशिष्ठ के ga शक्ति हुए । ऋषि शक्ति ने किसी श्वपाको (कुत्ते का मांस 
राँधकर भक्षण करने वाली चांडाली) के गर्भ से महि पराशर को पैदा किया। 
फिर इन्हीं पराशर जी ने धीवर (केवट) कन्या सत्यवती से वेदों के विभाग 
करने वाले जगद्विख्यात महपि व्यास जी को उत्पन्त कर अपना जीवन साथक 
किया । महाभारत के निम्नलिखित श्लोकों पर ध्यान दीजिए और वज्रसुची के 
पूर्वोक्त उद्धरण से इनका अर्थेव्रय देखिये 
(क) गणिकगर्भसंभूतो वशिःठश्च महामुनिः । 
तपसा ब्राह्मणो जातः संस्कारस्तत्र कारणम्‌ ॥ 
(ख) जातो व्यासस्तु Haat: शवपाक्यास्तु पराशरः | 
बहवोऽन्येऽपि fasa प्राप्ताये पूर्व॑मद्विजा ॥ 
अर्थ-- (क) महामुनि वशिष्ठ वेश्या के गर्भ से उत्पन्न हुए थे; पर वे 
तपस्या के कारण ब्राह्मणत्व को प्राप्त हुए । वहाँ पर संस्कार ही कारण था | 
(ख) व्यास कैवर्त्ती (केवट-कन्या) से और पराशर चांडाली से उत्पन्न हुए 
थे । इनकी तरह बहुत से दूसरे भी, जो पहले अब्राह्मण थे, अपने शुभ कर्म्मा 
के द्वारा ही ब्राह्मणत्व को पा गए । 
व्यासदेव आवाल ब्रह्मचारी थे । इन्होंने किसी स्त्री का शास्त्रोक्त रीति से 
कभी पाणिग्रहण नहीं किया । पर इन्होंने भी कुसुमायुध कामदेव के फेर में 
पड़कर शुकी नाम की किसी अनार्य्य जाति की सती से राजा परीक्षित को 
सप्ताह भागवत सुनने वाले ब्रह्मज्ञानी जगद्वन्य श्री शुकदेव जौ को जन्म देकर 
अपने ga का अभाव पूरा किया । और अधिक क्या लिखें ! पाठकगण इस 

से ही समझ लें कि इस जगत्‌प्रसिद्ध वशिष्ठ-बंश में किन-किन रक्तों का संमि- 
श्रण हुआ है । 
कोई-कोई यह कठदलील करते हैं कि नीच जाति में उत्पन्न वशिष्ठ आदि 
ऋषियों ने अपने उग्र तपोबल के प्रभाव से अपने शरीर से ब्राह्मणेतर जातियों 
के रक्ताणुओं को निकाल कर उनके स्थान पर ब्राह्मण जातिः के रक्ताणुओं को 
उत्पन्त कर लिया था, जिससे जाति से भी शुद्ध ब्राह्मण हो गए थे । यहाँ दो 
बातों पर विचार करना नितांत आवश्यक है--पहली बात तो यह है कि ऐसे 
लोगों का अधिकार ही क्या था जिसके बल पर इन लोगों ने तप किया ? तप 
करने के कारण इन्हें तत्कालीन राजा के द्वारा वही दंड मिलता चाहिए था 
जो राजा रामचन्द्र के हाथ से शम्बूक शूद्र को मिला था । दूसरी बात यह है 
कि यदि किसी प्रकार ये दण्ड से वच गए, तो इसका प्रमाण कहाँ है कि तपो- 
बल से इनके रक्ताणुओं में परिवर्तत हो गया था । महपि व्यास जन्म के काले 
हैं और उनके शरीर से दुर्गन्ध निकला करती थी। उनसे बड़कर कठोर 
तपस्वी कोई दूसरा न था, न है और न होगा | पर उनकी सारी कठोर तप- 
स्याएँ उनके काले रंग तथा उनकी दुर्गन्ध को दूर कर उनके स्थान पर 
ब्राह्मणोचित गौरवपूर्ण और सुगन्धित शरीर कर देने में कारगर न हो सकी । 
महाभारत, आदिपर्व पढ़िए । सत्यवती भीष्म से कहती है-- 
यो व्यस्य वेदांश्चतुर-स्तपसा भगवानृषिः । 
लाक व्यासत्व मापेदे काण्यात SMT मवच ॥१०५।१४।। 
अथ- वै भगवान्‌ ऋषि तप के प्रभाव से चारों वेदों का व्यास, अर्थात 
विभाग करके व्य।स नाम से, और काले हाने स क्रष्ण नाम से भी प्रसिद्ध हुए 
हैं | पुनश्च स्वयं व्यास सत्यवती से कहते हैं-- 
यदि पुत्र: प्रदातव्यो मया भ्रातुरकालिक : । 
विरूपतां मे सहतां तयो रेतत्‌ परंत्रतम ॥ १०५।४१। 
यदि मे सहते गन्धं रूपं वेशं तथा ag: । 
अद्यव गभ कोशल्या विशिष्टं प्रतिद्यताम्‌ ।।१०५।४२।। 
च--सत्यवतो न व्यास को अपनी विधवा पुत्रवध अम्बिका और अम्बा- 
लिका में नियोग-रीति से JARTEA के लिए बुलाया था । व्यास ने कहा कि 

दोनों विधवाएँ एक वर्ष तक ब्रत करें तो वे पवित्र होंगी । पर सत्यवती चाहती 
थी कि उन्हें पुत्र शीघ्र उत्पन्न हो, उस पर व्यास नें कहा--यदि विलम्ब न 
करके अकाल में ही भाई विचित्र-वीर्य्य के लिए मुझे पुत्र देना है, तो रानियां 
मेरे कुत्सित रूप को सहें; यही उनका परम व्रत होगा । यदि कौशल्या 
(afam) मेरी गंध, रूप, वेश और शरीर को सह सके, तो आज ही वह 
गर्भ धारण कर ले । फिर आगे चलकर लिखा है- 

ऋतु काले ततो ज्येष्ठां वधूं तस्मैन्ययोजयत्‌ | 

सातु रूपंच गन्धंच महर्षेः प्रविचिन्त्य तम्‌ ॥१०६।२३॥ 

arrest देव्या भयात्सुरसुतोपमा । 

ततः स्वैर्भूपगैर्दासीं भूषयित्वाप्सरोपमाम्‌ ॥१०६।२४॥ 

प्रेषयामास कृष्णाय ततः काशिपतेः सुता । 

सातं ऋषि मनु प्राप्तं प्रत्युदुगम्याभिवाद्यच Le SIRAN 

संविवेशाम्यनुज्ञाता सत्कृत्योपचचार ह । 

कामोपभोगेन रहस्तस्यां तुष्टिमगादृषिः ॥ १०६।२६॥ 

अर्थ- फिर सत्यवती ने व्यास को )ऋतुस्ताता बड़ी बहू (अम्बिका) के 
लिये दुबारा नियुक्त किया । परन्तु उसने महषि के शरीर की दुर्गन्ध और कुरू- 
पता का स्मरण कर भय से देवी (सत्यवती) का कहना नहीं माना और देव 
कन्या के समान उस काशिराज पुत्री ने अप्सरा समान एक दासी को अपने 
भूषणों से अलंकृत कर कृष्ण दवैपायन के पास भेज दिया । ऋषि के आने पर 
दासी ने उठकर उनको नमस्कार किया और उनकी आज्ञा पाकर शयनागार 
में एक साथ प्रवेश किया । दासी ने ऋषि का आदर-सत्कार किया और वे 
उस दासी के साथ एकान्त में कामोपभोग करके प्रसन्न हुए । 
क्या इन प्रमाणों से यह नहीं सिद्ध होता कि व्यास काले-क रटे और 

एकदम कुरूप थे और उनके शरीर से दुर्गन्ध निकला करती थी । इन दोषों 
को दूर करने में उनकी सारी तपस्या विफल सिद्ध हुई ! तब यह वशिष्ठादि 
ऋषि अपनी उग्र तपस्या के प्रभाव से अपने शरीर के कलुषित रक्ताणुओं को 
निकाल कर जाति से भी शुद्ध ब्राह्मण बन गए थे, केवल भोली तथा अशि- 
क्षित जनता की आँखों में धूल झोंकना नहीं है तो क्या है ? 

यह तो हुआ उन ब्राह्मणों का हाल जो नीच जाति में उत्पन्न वशिष्ठादि 
गोत्-प्रवत्तक ऋषियों के वंशधर हैं । अब उन ब्राह्मणों की कथा सुनिए जो 
पितृपक्ष के तथाकथित ब्राह्मण होते हुए भी क्षत्रियादि अन्य जातियों की 
माताओं में उत्पन्न हुए हैं । जमदग्नि की स्त्री रेणुका, च्यवन की स्त्री सुकन्या 
और BOT की स्त्री शान्ता क्षत्रिय राजकन्याएँ थी । पुराणों में ऐसे कितने 
उदाहरण पड़े हैं (जितका उल्लेख आगे होगा), जिनसे यह पता चलेगा कि 
ब्राह्मणों ने क्षत्रिय जाति की कन्याओ का पाणिग्रहण किया था । और तो और 
स्वयं शिव और पार्वती का विवाह भी ऐसे ही ब्राह्मण-क्षत्रियों के अन्तर्जातीय 
विवाह का एक ज्वलन्त नमूना था । महाकवि कालिदासक्ृत कुमारसंभव, महा- 
काव्य, सप्तमसर्ग, शलोक ७वाँ और उस पर मल्लीनाथ की टीका पढें--- 
सा गौरसिद्धार्थ निबेशर्वाद्धिर्दूर्वा-प्रवालैः प्रतिभिन्न शोभम्‌ । 
निर्नाभिकौशेयमृपात्तवाण-मभ्य ङ्गनेपश्यमलंचकार ॥ 
अर्थ---उस गिरिनन्दिनी उमा ने, जिसने (अपने ant हाथ के ऊपर) 
«वेद सरसों के दानों से युक्त दूब के अंकुरों को धारण किया था, और जो 
नाभि के ऊपर रेशमी साड़ी पहने थी और (अपने दाहिने हाथ में) वाण 
लिये थी, न केवल स्वयं ही अलंकृत हुई, बल्कि अपने आभूषणों को भी, जिन्हें 
वह अपने अंगों में पहने हुई थी, अलक्त कर दिया | 
मल्लीनाथ जी 'उपात्तवाणम्‌' शब्द की व्याख्या करते हुए लिखते हैं-- 
“उपात्तवाणं ग्रहीतशरम्‌ । "शरः क्षत्रिया ग्रह्मः' इति मनुस्मरणात्‌”; अर्थात 
मनुस्मृति में लिखा है कि वर्ण में अपने से ऊँचे वर के साथ विवाह होने में 
क्षत्रियाँ वाण को पकड । मनुस्मृति का पूरा श्लोक यह है--- 
शरः क्षत्रियया ग्राह्यः प्रतोदो वैश्य कन्यया | 
वसनस्य दशा ग्राह्या शूद्रयोत्क्ृष्टवेदने ।।मनु।३।४४।। 
E अथ--अपन से ऊचे वर्ण वाले वर के साथ विवाह होने में क्षत्रिय-कन्या 
वाण का, वश्य कन्या चाबुक को और शूद्र कन्या कपड़े की बत्तो को पकड़े | 
= 
इससे सिद्ध है कि शिव को ब्राह्मण ओर पावती को क्षत्रिय माना गया 
क्योंकि तभी तो पार्वती को वाण, पकड़ना पड़ा था | 

ह्‌ तो हुआ ब्राह्मणों का हाल जो अति ही प्राचीन काल से वशिष्ठ 

आदि गोतर-प्रवर्तक ऋषियों की सन्तान माने जाते हैं और जिन्हें हम खास 
ब्राह्मण (Brahmins Proper) कह सकते हैं । पर कुछ ऐसी भी जातियों 
के लोग हो गये हैं जो मूलत: ब्राह्मण न होते हुए भी उक्त ब्राह्मण जाति में 
घुल-मिल गए हैं । पाठकों ने सवालाबे ब्राह्मणों का नाम 


सवालाखे सुना होगा । माधोगढ़ के राम नामक राजा ने जिन अनेक 
ब्राह्मण जातियों के सवालाख-संख्यक लोगों को जनेऊ पहना कर 


अपने यज्ञ में ब्राह्मणों के साथ भोजन करा दिया, वे ही 
सवालाखे ब्राह्मण कहलाए । ये कन्नौजियों की एक शाखा हैं और इनका 
शरीर-संवन्ध कनौजियों के साथ होता है । ये लोग द्रव्य खर्च करके स रयूपारीण 
के यहाँ भी विवाह-प्तम्बन्ध करने लगे हैं ।. इसी जाति के दूसरे लोग कहीं 
गंगापुत, कहीं गयावाल कहे जाते हैं । प्रयागवाल भी इन्हीं के उपभेद हैं, जिन्हें 
इस जाति का विशेष विवरण देखना हो, वे करपा कर “ब्राह्म ण-निर्णय” ग्रंथ 
का पृष्ठ ५३४ पढ़ें । 
भोजपुर (शाहाबाद-बिहार) में एक कहावत * प्रसिद्ध है कि “अगर, 
बेलौटी, रामासाँढ”, अर्थात्‌ अगरौली (बलिया go पी०), बेलौटी (शाहा- 
बाद-बिहार) और रामासाँढ (शाहाबाद-विहार) नामक गाँवों में कुछ ऐसे भी 
ब्राह्मण वसते हैं जिनका निकास अहीरों से हुआ माना जाता है । “ब्राह्म णो- 
त्पत्ति मात्तंग्ड” नामक बृहद्ग्रन्थ में कुछ ऐसे भी ब्राह्मणों की उत्पत्ति लिखी है 
है जो मूलतः भील थे (ब्राह्मणोःपत्ति AA, Jo ३४७ देखिये) । ये लोग 
अभिल्ल व आभीर ब्राह्मण कहलाते हैं । 
ब्राह्मण जाति के विषय में और कुछ न लिखकर केवल यही लिखकर इस 
प्रसंग को समाप्त करता हूँ कि पूर्व्वोक्त नानाविधि अखंडनीय प्रमाणों के रहते 
हुए भी जिनकी यह धारणा है कि निःशेष ब्राह्मण जाति आर्य्यरंवंशीय हैं अथवा 


कम से कम उनकी नसों में जो मूलतः आर्य्यवंशीय थे, आय्य रक्त की धारा 


*पूरी कहावत यह है--अगर बेलौटी रामासाँड, ये सब तो हर गहै 
अपार) अर्थात्‌ अगरौली, बेलौटी और रामासाँढू, यहाँ के ब्राह्मण खूब हल 
पकडते हैं (चलाते हैं) । 

2 

अक्षुण्ण, अप्रतिहत तथा स्वच्छ रूप से विना किसी बाहरी मिलावट के अद्यावधि 
प्रवाहित हो रही हैं, उनके विषय में केवल इतना ही कह देना पर्य्याप्त है 
कि वे संस्कृत साहित्य तथा हिन्दू-समाज का यथार्थं ज्ञान न रखकर एक 
भीषण भ्रान्ति के अति अथाह अंधकूप में जा गिरे हैं । 
ब्राह्मणों के वाद क्षत्रियों का नम्बर आता है । क्षत्रिय जाति में जितना 
रक्त-संभिश्रण हुआ है, उतना किसी अन्य जाति में शायद ही हुआ है । क्षत्रियों 
को हम दो श्रेणियों में विभक्त कर सकते हैं--(१) प्राचीन 
(ख) क्षत्रिय ( Ancient or Classical ) क्षत्रिय और (२) आधु- 
प्राचीन afaa निक (Modern) क्षत्रिय जिन्हें हम "राजपूत कहते 
हैं । पहले प्राचीन क्षत्रियों का विवरण लिखकर बाद में 
राजपूतों का विवरण लिखूंगा । प्राचीन काल में चन्द्रवंश और सूर्यवंश ये दो 
विख्यात क्षत्रिय कुल हो गए हैं। 
इन दोनों में चन्द्रवंश ही अधिक प्रतापी तथा तेजस्वी हुआ है । अतः 
उनका वर्णन पहले किया जायगा । इस वंश के प्रवर्तक चन्द्र थे । यह ब्रह्मषि 
अत्ति के ga होने के कारण जाति के ब्राह्मण थे । इन्होंने 
(१) चंद्रवंश अपने गुरु वृहस्पति की पत्नी तारा के साथ जबर्दस्ती कुकर्म 
कर बुध नामक पुत्र को उत्पन्न किया | अब बुध का कौन- 
सा वर्ण हुआ, यह पाठक ही बतलावें | बुध ने इला के गर्भ से, जो सूर्यवंशीय 
राजकुमारी थी, पुरूरवा को पैदा किया | इस पुरूरवा को उव्वेशी अप्सरा (देव 
जाति की एक वेश्या) से प्रेम हो गया, जिसके गर्भ से आयु आदि कई पुत्रों 
ने जन्म लिया । आयु के पौत्र राजा ययाति हुए जिनकी दो रातियाँ थीं--देव- 
यानी (ब्राह्मणी) और शम्मिष्ठा (दानवी) । देवयानी के गर्भ से यदु हुए जिल्हे 
शास्त्र की दृष्टि से प्रतिलोमज सन्तान कहना चाहिए । उन्हीं ag के कुल- 
रत्न श्रीकृष्ण और बलराम हुए, जिन्हें सनातनी हिन्दू ईशवरावतार मानते हैं । 
श्रीकृष्ण जी की आठ पटरानिथों में से एक ऋक्ष (अनार्य कन्या) जाम्बवती 
थी । श्रीकृष्क्ष के पोते अनिरुद्ध का विवाह असुर-कन्या ऊषा से हुआ । यह तो 
हुआ देवयानी के पुत्र यदु के वंश का संक्षिप्त वर्णन | अब शाम्मिष्ठा से उत्पन्न 
पुरु-वंश का वर्णन सुनिए | राजा ययाति की शम्मिष्ठा नामक दूसरी रानी के 

गर्भ से पुरु उत्पन्न हुए जिनके बंशत्रर राजा शान्तनु हुए। राजा शान्तनु की 
दो feaat थी- गंगा और सत्यवती । गंगा के गर्भ से देवव्रत हुए, जिन्हें भीष्म 
भी कहते हैं; ओर सत्यवती के गर्भ से चित्रांगद और विचित्रवीय्य॑, ये दो पुत्र 
उत्पन्न हुए । पाठकों को यहाँ जान लेना चाहिए कि यह सत्यवती वही केवट 
कन्यारत्त थी, जिसने अपनी कोमारावस्था में ही महपि पराशर के साथ प्रसंग 
कर व्यास जी की जन्म-दाव्री बनने का सौभाग्य प्राप्त किया था और तत्पश्चात्‌ 
राजा शान्तनु ने उसके रूप लावण्य पर मुग्ध होकर उसे अपने रनिवास में 
लाकर रख लिया । इस जन्म-विवरण से स्पष्ट है कि भीष्म, व्यास, चित्रांगद 
और विचित्रवीर्य्य, ये चारो चाहे मात-पक्ष से हों या पितृ-पक्ष से, परस्पर भाई 
हुए और अपने-अपने जन्म के पौर्व्वापर्य्यानुसार भीष्म और व्यास दोनों ही 
चित्रांगद और विचित्रवीर्य्यं से जेठे हुए । चित्रांगद गन्धर्व-राज के साथ लड़ते- 
लड़ते युद्ध में मारा गया । विचित्र वीर्थ्सं की अम्विका और अम्बालिका, ये दो 
रानियाँ थीं जो काशिराज की पृत्रियाँ थीं । विचित्रवीय्ष॑ युवावस्था में है 
निःसन्तान कालःकत्रलित हुआ जिससे सत्यत्रती को कुरुवंश के उच्छेद का 
महाभय हुआ | उसने भीष्म को बुलाकर wal कि तुम विचित्रवीर्ये की विधवा 
रानियों को अपनी स्त्रियाँ बनाकर वंशवृद्धि करो; नहीं ओ कुरु-वंश का अंत IT- 
स्थित है । महाभारत आदि पन्वे-- 


इमे महिध्यौ 'श्रातुस्तु, काशिराजसुते शुभे । 

रूपयौवनसम्पन्ने, पुत्रकामे च भारत ॥ १०३ ॥ 
तयोरुत्पादयापत्यं सन्तानाय कुलस्य नः । 

मन्नियोगान्महात्राहो धर्म्म BAAS ST ॥ १०३ । १७॥ 

राज्ये चैवाभिषिच्यस्व, भारतानवुताधि च । 

दारांश्च कुरु धर्म्मेण, मा निमज्जीः पिता महान्‌ ॥ १०३ । ११॥ 


अर्थ- सत्यवती भीष्म से कहती है कि हे भारत ! तुम्हारे भाई को ये 
रानियाँ, जो सव लक्षणों से युक्त और रूप-यौवन-संपञ्न काशिराज की कन्याएँ 
हैं, पुत की कामना करती हैं। हे महाबाहु ! हमारे वंश की वृद्धि के लिए मेरे 
कहने से इनसे पुत्र उत्पन्न करके धर्म्म की रक्षा करो । धर्म्मपूर्वक उन्हें अपनी 

स्त्रियाँ बनाकर अपना राज्याभिषेक करो और भारत राज्य पर शासन करो | 
अपते पितरों को न डुबाओ । भाव यह्‌ है कि यदि तुम पुत्नोत्पादन नहीं करते | 
हो, तो Get पितर लुप्तपिण्डोदक होकर असदगति को प्राप्त हो जायेगे । जि” 
पाठकगण ! अब कुछ यहाँ पर विचार कीजिये । एक माता अपने बड़े 
पुत्र को अपने छोटे पुत्त की विधवाओं के साथ विवाह कर उसने पुत्र उत्पन्न 
करने को कह रही है और दोनों ही इस कुत्सित कर्म्म को धर्म्म-सम्मत मान 
रहे हैं। आजकल, सवर्ण कही जाने वाली जातियाँ तो दूर रहें; चमार और 
भंगी भी अपने छोटे भाई की विधवा के साथ विवाह करने के लिए कहे जाने 
पर पाप भय से काँप उठेंगे । वर्त्तमान काल में दोनों में स्पर्शं तक का भी पर- f 
हेज किया जाता है। पर महाभारत-काल में यह्‌ घृणित प्रथा क्षत्रियों में 
प्रचलित मालूम पड़ती है और इसे वे लोग धर्म्मानुकूल मानते थे । 


पर भीष्म सत्यवती के पिता के सम्मुख पुत्नोत्पादन नहीं करने की प्रतिज्ञा 
कर लेने के कारण इस कार्य्य के लिए असमर्थ थे। अतः दोनों ने परस्पर | 
सलाह कर व्यास को बुलाया । व्यास ने नियोग रीति से अम्बिका में धृतराष्ट्र 
को और अम्वालिका में पाण्डु को उत्पन्न किया । धृतराष्ट्र जन्मान्ध थे; अतः 
पाण्डु उमर में छोटे होने पर भी राजगद्दी पर बैठे । पाण्डु की दो रानियाँ थीं--- 
कुन्ती और माद्री । पाण्डु मृगरूपधारी ऋषि के शाप के कारण अपनी रानियों 
के साथ प्रसंग कर उनमें पुत्नोत्पादन करने से डरते थे । ` अतः उन्होने अपनी “४१ 
रानियो को नियोग द्वारा पुत्र उत्पन्न करने को कह । यहाँ कुछ कुन्ती का हाल 
सुनिए | कुन्ती की कौमारावस्था में ही सूर्य देव ने उसके साथ प्रसंग कर उससे 
कर्ण को उत्पन्न किया था और सत्यवती की तरह यह भी उस युग के आचारा 
दशं (Moral Standard) के अनुसार कुमारी की कुमारी ही बनी रही | 
तत्पश्चात्‌ कुन्ती ने धर्म्मराज को बुलाकर युधिष्ठिर को, वायु को बुलाकर भीम 
को और इन्द्र को बुलाकर अर्जुन को नियोग द्वारा उत्पन्न किया । इसी प्रकार 
माद्री ते अश्विनी कुमारों को बुलाकर नकुल और सहदेव को पैदा किया । 


. कितने ही मन्दबुद्धि भोली-भाली हिन्दू जनता को बहकाने के लिए यह कहा 


करते हैं कि व्यासादिकों ने अम्बिका आदि नियुक्ता स्त्रियों के साथ कुछ साधारण 
मनुष्यों को तरह प्रसंग कर नहीं, बल्कि केवल अपने आशीर्वाद से ही gee 

पुत्र प्रदान किया था, जो सरासर झूठ है । मैं आगे चलकर नियोग-विषय पर 
लिखते हुए यह निविवाद-छप से सिद्ध कर दूँगा कि इन स्त्रियों के साथ प्रसंग 
किया गया था । चन्द्रवंशीय क्षत्रियों के विषय में इतना ही लिखना पर्य्याप्त 
है । इतने से ही पाठकों को भली भाँति मालूम हो गया होगा कि इनमें कितने 
प्रकार के रक्तों का घोर संमिश्रण हुआ है । 
अब सूर्य-वंश का हाल सुनिए । यद्यपि यह वंश चन्द्रवंश की अपेक्षा कहीं 
अधिक शुद्ध है; तिस पर भी इससे यह नहीं समझ लेना चाहिए कि यह वंश 
रक्त-संमिश्रण दोष से बिल्कुल बचा रहा । इस वंश के प्रवर्तक 
(२) भी कहते हैं । सूर्य के पुत्र श्राद्धदेव मनु 
हुए जिनके ga दिष्ट के कुल में एक राजा तृणविन्दु हुए । 
तृणविन्दु को अलब्बुषा नामक एक देव जाति की वेश्या से प्रेम हो गया जिसके 
गर्भ से उन्हें विशाल नामक पुत्र उत्पन्न हुआ । इसी विशाल ने वैशाली नामक 
जगत्प्रसिद्ध नगरी बसाई । सभी इतिहासवेत्ताओ को विदित है कि यह वैशाली 
चिरकाल तक विविध बौद्धकालीन ऐतिहासिक घटताओं की रंग-भूमि बनी 
रही । पाठको ने दुर्व्वासा-ऋषि के मान मर्दन करने वाले राजा अम्बरीष के 
विषय में सुना होगा । ये श्राद्धदेव के ga नभग के कुल में हुए थे । अम्बरीष 
के प्रपौत्र रथीतर हुए, जिनकी स्त्री से अंगिरा ऋषि ने कई पुत्त उत्पन्न किए, 
जो अन्य वंश वाले क्षत्रियों से श्रेष्ठ माने गये । श्राद्धदेव के सब Jats 
इक्ष्वाकु अधिक प्रसिद्ध हो गये हैं । इन्हीं इक्ष्वाकु के कुल में सनातनी हिन्दू 
विश्वासानुसार रामचन्द्र हुए हैं। इक्ष्वाकु की बीसवीं पीढ़ी में राजा पुग्कुत्स 
हुए, जिन्होंने नाग-कन्या नर्म्मदा से विवाह कर अपना वंश चलाया । पुनः इसी 
इक्ष्वाकु कुल की ४८ वीं पीढ़ी में राजा सौदास हुए, जिनकी स्त्री मदयन्ती से 
महषि वशिष्ठ ने अशमक नामक पुत्र पैदा किया । इसी अशमक से १२ वीं पीढ़ी 
में रामचन्द्र हुए । रामचन्द्र के पिता राजा दशरथ की तीन रातियाँ थीं-- 
कौशल्या, कैकेयी और सुमित्रा । कौशल्या और कैकेयी तो क्षत्रिय कुमारियाँ थीं, 
पर मेरे कितने पाठक यह सुनकर चौंक उठेंगे और उनको सहसा विश्वास न 
होगा कि लक्ष्मण की माता सुमित्रा वर्ण-संकरी थीं और वे दशरथ की faat- 

हिता स्त्री न होकर केवल उनकी उपपत्नी और कौशल्या और कॅकेयी की 
परिचारिका-मात्र थीं । जिन्हें इस विषय में किसी प्रकार की शंका हो वे कृपा 
कर भट्टि काव्य, प्रथम सर्ग श्लोक १३ तथा उसकी जयमंगला टीका पढ़े— 
निष्ठांगते दाल्रिमसभ्यतोपे, विहित्िभे कर्म्मणि राजपत्त्यः | 
प्राशुहुंतोच्छिष्ट मुदारवंश्यास्तिस्रः प्रसोतुं चतुरः सुपुत्नान्‌ ॥ 
अर्थ जब राजा दशरथ का पुत्रेष्ठि यज्ञ विधिपूर्वक समाप्त हुआ और 
उन्होंने सब लोगों को दान-दक्षिणा देकर सन्तुष्ट किया तो उनकी तीनों स्त्रियों 
ने, जो उच्चकुल में उत्पन्न हुई थीं, चार सुन्दर Gat को उत्पन्न करने के लिए 
यज्ञ के वचे हुए चरु का भक्षण किया | 
इस श्लोक में “उदार वंश्याः' शब्द को व्याख्या करने हुए भट्टिकाव्य के 
सुप्रसिद्ध टीकाकार श्री जयमंगल जी अपनी जयमंगला टीका में लिखते हैं । 
“gardar महावंशोद्धवा | शेषेयत्‌ । कौशल्या कैकेयी च क्षत्रिये । 
सुमित्रा तु वर्णसंकरजा । किमर्थ org: । प्रसोतुं agar विनीतान्‌ प्रसवितुम्‌ । 
तत्र कौसल्या कँकेयी चैकैक पिण्डं प्राशितवत्यौ । । ताभ्यां चावयोः परिचारिकेति 
पिण्डभाग द्वयं दतं सुमित्रा प्राशितवती ततश्च ga द्वयं जनयिष्यति” । 
अर्थ-उदारवंश्या का अर्थ है उच्चकुल में उत्पन्न । यहाँ पर शैषिक यत्‌ 
प्रत्यय किया गया है। कौशल्या और कैकेयी क्षत्रिय कुमारियाँ थीं, किन्तु 
सुमित्रा वर्णसंकरी थी । किसलिए भक्षण किया ? विनीत पृत्न उत्पन्न करने के 
लिये। वहाँ कौशल्या और कैकेयी ने एक-एक पिंड भक्षण किया । उन दोनों 
ने यह समझ कर कि सुमित्रा हम लोगों की परिचारिका ( दासी ) है, पिण्ड 
के दो टुकड़े उसको दिये, जिन्हें वह खा गई। इसलिये वह दो पुत्रों को 
उत्पन्न करेगी । 
महाकाव्य रघुवंश, दशम सर्ग, श्लोक ५५ qfeq—— 
अच्चिंया तस्य कौशल्या प्रिया केकयवंशजा | 
अतः संभाविता ताभ्यां सुमित्रामैच्छीश्वर: ॥ 
अर्थ-- कौशल्या राजा दशरथ की पूजिता थी, अर्थात्‌ वे उन्हें सम्मान की 
दृष्टि से देखा करते थे और कैकेयी उनकी प्रियतमा थी, इसीलिए उनकी यह 
इच्छा हुई कि ये ही दोनों सुमित्रा को सम्मानित करें | अभिप्राय यह कि राजा 

दशरथ को साहस न हुआ कि पिंड-विभाग करते समय वे सुमित्रा के लिये भी 
एक भाग स्वयं कर दें; क्योंकि वह जानते थे कि सुमित्रा उनकी उपपत्नी तथा 
कौशल्या और कैकेयी की परिचारिका होने के कारण पिड की अधिकारिणी 
नहीं है; अतः उन्होंने उस पर कृपा करने का भार उक्त दोनों रातियों पर ही 
छोड़ा । 
अतः इन प्रमाणों से स्पष्ट है कि लक्ष्मण की माता सुमित्रा क्षत्रिया न 
होकर वर्णसंकरी थीं, तिस पर भी लक्ष्मण का विवाह क्षत्रियश्रेष्ठ मिथिलेश 
के परिवार में ही हुआ । 
प्राचीन क्षत्रिय जाति पर अब इससे अधिक न लिखकर केवल इतना ही 
कहकर इस विषय को समाप्त कर देना चाहता हूँ कि ब्राह्मण महावीर परशुराम 
ने पृथ्वी को इक्कीस बार निःक्षत्रिय कर क्षत्रिय जाति का मूलोच्छेद कर दिया 
था । केवल उनकी विधवाएँ बच गई थीं । इन क्षत्रिय बिधवाओं ने ब्राह्मणों के 
साथ नियोग कर फिर से क्षत्रिय कुल को उत्पन्न किया था । महाभारत, आदि 
पर्व, अध्याय १०४ देखिये 
एवं निःक्षत्रिये लोके कृते तेन महात्मना | 
उत्पादितान्यन्यन्पत्यानि ब्राह्माणैवेदपारगैः ॥५॥ 
पाणिग्रास्यतनय इति वेदेषु निश्चितम्‌ । 
धर्म्मं मनसि संस्थाप्य ब्राह्मणांस्ताः समभ्ययुः ॥६॥। 
लोके प्याचरितो दृष्टः क्षत्रियाणां पुनर्भवः | 
ततः पुनः समुदितं क्षत्रं सममवत्तदा ॥७॥ 
अर्थ--उन महात्मा परशुराम के इस प्रकार पृथ्वी को निःक्षत्रिय कर देने 
पर वेदज्ञाता ब्राह्मणों ने फिर से क्षत्रिय बच्चों को उत्पन्न किया (५) | बेदों में 
यह निश्चित है कि जो मनुष्य पाणिग्रहण करता है, उसके क्षेत्र में उत्पन्न हुई 
सन्तान उसी की होती है । क्षत्रिय विधवाओ ने इस धर्म को मन में स्थिर कर 
ब्राह्मणों से dent किया (६) । लोक में क्षत्रियों की उत्पत्ति हुई और afaa- 
. कुल चल निकला (७) । 
प्राचीन क्षत्रियों का विषय समाप्त कर अब राजपूत-संज्ञाधारी आधुनिक 

क्षत्रियों का हाल देखिये । प्राचीन ग्रन्थों में राजपुत नामक किसी क्षत्रिय जाति 
का नाम-निशान तक नहीं है । श्रुति, स्मृति, रामायण तथा 
आधुनिक क्षत्रिय महाभारत में कहीं भी इस जाति का पता नहीं है । हाँ, 
राजपुत राजपुत्र शब्द अवश्य आया है पर किसी क्षत्रिय जाति 
विशेष के अर्थ में नहीं; बल्कि 'राजकुमार' के अर्थ में । 
प्राचीन कोषकारों ने भी क्षत्रिय शब्द के विविध पर्य्यायों में राजपुत्र शब्द को 
सम्मिलित नहीं किया । अमरकोप' देखिए-- 
yafaa राजन्यो बाहुजो क्षत्रियो विराट्‌ । 
राजा we पाथिवक्ष्माभृन्तृपभूपमहीक्षितः ॥ 
अर्थ-मूर्ढवाभिपिक्त, राजन्य, aga, क्षत्रिय, विराट्‌, राजा, राट्‌, पार्थिव, 
क्ष्माभृत्‌, नुप, भूप और महीक्षित्‌, ये क्षत्रिय शब्द के पर्य्याय हैं। इसमें कहीं 
भी “राजपुत्र शब्द वा तदर्थक कोई अन्य शब्द नहीं आया है । 
जाति भास्कर ग्रन्थ के पृष्ठ १९७ में राजपूत जाति की उत्पत्ति निम्न- 
लिखित प्रकार से लिखी है । मूल श्लोक तथा उसका हिन्दी अर्थ वहीं से उद्धृत 
करता हूँ । यह श्लोक ब्रह्मवैवर्तं पुराण का है-- 
“क्षत्नात्करण कन्यायां राजपुत्रो वभूव ह | 
राजपुल्यान्तु करणादागरीति प्रकीत्तितः ॥ 


अर्थ--/क्षत्रिय से करण-कन्या में राजपूत हुआ और राजपुत्री में करण से 
आगरी कहा गया” | स्कंदपुराण, सह्याद्रिखंड, अ० २६ में “राजपूत” नामक एक 
जाति की उत्पत्ति इस प्रकार लिखी है-- 


शूद्रायां क्षत्रियादुग्र: क्रूरकम्मा प्रजायते । 
शरत्नविद्यासु कुशलः संग्राम कुशलो भवेत्‌ ॥ 
तया वृत्या सजीवेद्यः शुद्र धर्म्म प्रजायते | 
राजपूत इति स्यातो युद्ध कम्मं विशारदः ॥ 
अर्थ--क्षत्रिय से शूद्र जाति स्त्री +में राजपुत उत्पन्न होता है । यह भया- 


पा ला j a था 5. RR 
, निय, शस्त्र विद्या और रण में चतुर तथा शूद्र धर्मं वाला होता है और 

maafa से अपनी जीविका चलाता है ।* 
यह तो हुआ पुराणों के अनुसार राजपुत जाति की उत्पत्ति का वर्णन । इसे 
छोड़ अब हम लोग अपने इतिहास की ओर चलें और देखें कि राजपूतों का 
निकास कहाँ से हुआ । इसमें कोई भी शक नहीं कि यह राजपूत जाति एक 
अति ही दुर्दम्यपराक्रमशालिनी तथा वीरप्रसू जाति हो गई है जो अपनी वीरता 
के कारण सर्वथा क्षत्रिय कहलाने योग्य है। इस जाति ने प्राचीन भारतीय 
राजवंशों के पतन तथा भारत में मुसलमानों के उत्थान के मध्यवर्ती काल में, 
जिसे हम राजपुत-काल कहते हैं और जिसका मान लगभग ५०० वर्षों का है, 
अपने विजय-शंख-नाद से भारतवर्ष को एक छोर से दूसरे छोर तक मुखरित 
कर दिया था । इसी जाति की पवित्र गोद में दिल्लीश्वर पृथ्वीराज, राना 
संग्रामासह तथा वीरकेशरी राणाप्रताप सिंह पले थे, जिनके लोहे की चोट 
मुहम्मदगोरी आदि जैसे दुर्दान्त विदेशीआक्रमणकारी भी सहने में असमर्थ थे। 
भारतीय तथा युरोपीय विद्वानों ने इस ऐतिहासिक तथ्य का पूर्णतः पता लगा 
लिया है कि जिस काल में इस जाति का भारत के राजनैतिक क्षेत्र में पदार्पण 
हुआ था, उस काल में यह एक नवागन्तुक जाति समझी जाती थी। बंगाल 
के अद्वितीय विद्वान्‌ स्वर्गीय श्री रमेशचन्द्र दत्त महोदय अपने Civilization 
in Ancient India नामक प्रसिद्ध ग्रन्थ में लिखते हैं-- 


The Rajputs were scarcely reckoned among Aryan Hindus 
before the eighth century. We find no mention of their name 
in the literature of the country or in the records of foreign 
travellers, and no traces of their previous culture............Dr. 
H. H. Wilson has held that they were the descendants of the 
Sakas and other invaders who swarmed into India for 
centuries before the time of Vikrmaditya. ( Vol. IT, 
Page 164 ) 


* “रजपूत' और “राजपूत' दोनों ही राजपुत्र शब्द के अपश्र श हैं । 

अर्थ--आठवीं शताब्दी के पूर्व राजपूत जाति आर्य हिन्दू नहीं समझी जाती 
थी । देश के साहित्य तथा विदेशी पर्यटकों के प्रमण-वृत्तान्तों में उनके नाम 
का उल्लेख हम लोगों को नहीं मिलता और न उनकी किसी पूर्व संस्क्रति के 
चिह्न ही देखने में आते हैं । डाक्टर एच० एच० विल्सन्‌ ने यह निर्णय किया 
है कि ये ( राजपूत ) उन शक आदि विदेशीय आक्रमणकारियों के वंशधर हैं 
जो विक्रमादित्य से पहले, सदियों तक भारत में झुंड के झुंड आये थे । 


इतिहास-विशारद स्मिथ साहब अपने (a) Early History of 
India including Alexander's Campaigns, Second Edition, pp. 
303 and 304 तथा (९) The Oxford Student’s History of India, 
Eighth Edition, pp, 91 and 92 में लिखते हैं--- 


(a) The foreigners............rapidly became Hinduised, 
clans or framilies which succeeded in winning chieftainship 
were admitted readily into the frame of Hindu policy as 
Kshatriyas.........There is no doubt that the Parihars and 
many other Rajput clans of the North were developed out 
of the barbarian hordes which poured into India during 
the fifth and sixth centuries,.......... sesees.. eee seo Further to 
the South, various indigenous or aboriginal tribes and clans 
underwent the same process of Hinduised social promotion in 
virtue of which Gonds, Bhars and Khar wars and so forth 
emerged as Chandels, Rathors and Gaharwars and other well- 
known Rajput clans, duly equipped with pedigees reaching 
back to the Sun and Moon, 


अर्थ--( शक, हूण, गुर्जर आदि ) विदेशी जातियाँ शीघ्र ही हिन्दू बन 
गईं । वे जातियां अथवा कुटुम्ब जो शासक-पद को प्राप्त करने में सफल हुए, 

हिन्दुओं की राज्यशासन-पद्धति में क्षत्रिय बनकर तुरन्त प्रवेश कर गए। 
इसमें कोई सन्देह नहीं कि उत्तर के परिहार तथा अनेक अन्य राजपूत 
जातियों का विकास उन वर्वर विदेशियों से हुआ है, जिनकी बाढ़ पाँचवीं तथा 
छठी शताब्दियों में भारत में आई थी । आगे दक्षिण की ओर बहुत-सी आदिम 
अनायं जातियों ने भी हिन्दू वनकर यही सामाजिक उन्तति प्राप्त कर ली, 
जिसके प्रभाव से सूर्य और चन्द्र के साथ सम्बन्ध जोड़नेवाली बंशावलियों से 
सुसज्जित होकर Ts, भर, खरवार आदि क्रमशः चन्देल, राठौर, गह्रवार 
तथा अन्य प्रसिद्ध राजपूत जातियाँ बनकर निकल पड़े । 


(b) For instance, the famous Bais clan of 0001 is 
closely connected With and seems to be descended 
from the Bhars who are now represented by a numerous 
cast of very low rank. 


अर्थ--उदाहरण के लिये अवध की प्रसिद्ध राजपूत जाति वैसों को 
लीजिए । ये भरों के समीपी सम्बन्धी अथवा इन्हीं की औलाद हैं । आजकल 
इन भरों की प्रतिनिधि, अति ही नीची श्रेणी की एक बहुसंख्यक जाति है। 
क्षत्रिय जाति का पूर्थ्वोक्त विवरण देखने से अब पाठकों को भली भाँति 
विदित हो गया होगा कि इस जाति की सृष्टि विविधि आर्य किम्वा अनाय 
wel के सम्मिश्रण से हुई है । 
जब ब्राह्मण और क्षत्रिय कही जाने वाली जातियों की ही यह दशा है 
तो बेचारे वैश्य और शूद्र किस खेत की मूली हैं? इन्हें तो परम ज्ञानी तथा 
समदर्शी कहे जाने वाले सनातनी हिन्दुओं के परमात्मा 
(ग) वैश्य श्रीकृष्ण ने अपनी ज्ञानमयी गीता में 'पाप-योनि' की उपाधि 
प्रदान कर सदा के लिए कृतार्थ कर दिया है, चाहे इनका 
रक्त शुद्ध हो वा अशुद्ध ! भगवद्गीता, अध्याय ९, श्लोक ३२ पढ़िये-- 
मां हि पार्थ व्यपाश्नित्य, येऽपिस्युः पापयोनयः । 
स्त्रियों वैश्यास्तथा शूद्रास्तेऽपि यान्ति परांगतिम्‌ ॥ 

अर्थ- है अर्जुन ! मेरी शरण में आकर स्त्री, वैश्व तथा शूद्र भी, जिनकी 
उत्पत्ति पाप से हुई, परमगति को प्राप्त हो जाते हैं । 

'पापयोनि' शब्द पर शङ्कर भाष्य पहिए--'पापयोनयः पापनि योनिः 
येतां ते पापयोनयः पापजन्मानः' अर्थात्‌ पाप से जिनका जन्म हुआ है । मिसेज 
एनीबेसंट ने 'पापयोनयः', शब्द का अंगरेजी अनुवाद ‘of the womb of 
sin’ किया है, जिनका हिन्दी अर्थ है--'पाप के गर्भ के ।” आएचर्य है कि 
श्री कृष्ण की दृष्टि में निःशेष वैश्य और शूद्र 'पापयोनि' हैं, पर अर्जुन, जिसकी 
माता पृथा (कुन्ती) अपनी कौमारावस्था में ही कर्ण को उत्पन्त कर अपना 
सतीत्व खो चुकी थी और स्वयं उसको ही अपने पति पाण्डु से न जन्माकर 
परपुरुष (इन्द्र) से जन्माया था और जिससे उक्त वात कही गई है, सम्भवत 

` 'पापयोनि' न था ! क्योंकि यदि बे उसे पापयोनि मानते होते तो उसे अपनी 
बहन सुभद्रा को भगा ले जाने की नेक सलाह कदापि न देते ! ! 

यहाँ पर प्रसंग-प्राप्त वैश्यों और फिर शूद्रों का भी विवरण देना उचित 


ओसवाल--ओसवालों के विषय में जो अपने को वैश्य मानते हैं, विद्वानों 
की यह सम्मति है कि श्री रत्नप्रभु सूरि ने ओसिया नामक गाँव के, जो राज- 
वताना प्रान्तस्थ मारवाड़ राज्यान्तर्गत जोधपुर से १६ कोस की दरी पर 
राजा उपलदे पवार को उसकी प्रजा समेत जिन-जिन जातियों को सम्वत्‌ २२२ 
म, अपने अन धर्म में दीक्षित किया था, वे ही काल पाकर ओसवाल कहलाए 
मुलतः 'आसवाल' शब्द जैन धर्म के एक सम्प्रदाय का नाम था, जिसमें विविध 
जातियों के लोग सम्मिलित हुए थे, पर पीछे यह सम्प्रदाय एक पृथक्‌ जाति ही 
बन गया । इस जाति में कुछ ऐसे कुल नाम हैं-जैसे छाजिया (छाज, अर्थात्‌ 
सुप बनाने वाले), चुरोलिया (चोरी करने वाले), सोनी सोने का काम करने 
बाले यानी सोनार), कूकरा (कुत्ते पालने वाले), सिल (सिल बेचने बाले), 
सिंगी (सींग की चीजें तैयार करने वाले), तेलियां (तेली), चंडालिया 
(चांडाल), दास (शूद्र) आदि, जिनसे तत्सम्बन्धित कुलो की मूल जातियों का 
पता लगता है। यदि उक्त कुल नामों के किए हुए अर्थ ठीक हैं तो समझ 
में नहीं आता ओसवालों को किस वर्ण में रखा जाय; क्योंकि यह जाति अनेक 

जातियों के सम्श्रिण से वनी मालूम होती है । “जातिभास्कर” और 'जाति- 
अन्वेषण' (प्रथम भाग) पढ़िये । 

अग्रवाल--अपने को वैश्य मानने वाली एक दूसरी जाति अग्रवाल है। 
यह जाति अपने को अग्रनोहा के किसी अग्रसेन नामक राजा की सन्तान मानती 
है । इस जाति की आदि माता माधवी, जो अग्रसेन की स्त्री थी, नागजाति 
की थी । इसी नाते अग्रवाल बनिए साँपों (नागों) को अभी तक 'मामा' कहते 
हैं । इससे सिद्ध है कि अग्रवालों मे नाग-रक्त मिला हुआ है। महाभारत 
मीमांसाकार”* के मत से ऋग्वेदोक्त 'दस्यु' वा ‘ara’ ही नाग होंगे 1 कतिपय 
विद्वानों ने इनके वैश्यत्व में ही सन्देह किया है । एक प्रतिष्ठित अंगरेज 
विद्वान्‌ ने चमारों को 'अग्रवालों से निकले' लिखा है; अतएव अग्रवालों और 
चमाररों के बीच कोई भ्रातृ-सम्वन्ध है या नहीं, इसका निर्णय होना चाहिए । 
विवाह के अवसर पर इस जाति में चमार और गधे की पूजा होती है और 
स्वामातृ गोत्र में भी विवाह हो सकता है जो धर्मशास्त्र के नियमों के सर्वथा 
विरुद्ध है । 'जाति-भास्कर', 'जाति-अन्वेषण' (प्रथम भाग) पढ़िये | ये जैनी 
और सनातनी दोनों होगे हैं, जिनमें परस्पर रोटी-बेटी का सम्बन्ध होता है 
जो भारी विडम्बना है । 

खंडेसवाल--इस जाति का निकास जयपुर राज्यान्तर्गत खंडेला नगर से 
हुआ है। इसी से इन्हें खंडेलवाल कहते हैं। वहाँ का राजा खंडेलगिरि 
था जो चौहान राजपूत था । संवत्‌ १ में जिन शैनाचाय्य ने राजा समेत जिन 
८२ कुलो के क्षक्रियों और २ गाँवों के सुनारों को श्रावक धर्म में दीक्षित किया 
था, उन्हीं के संमिश्रण से इस जाति की सृष्टि हुई है । इसीलिए इस बिरादरी 
में कुल मिलाकर ८२ + २= ८४ गोत्र हैं । “जाति-भास्कर” पढ़िए | 

बियाहुत बंश--यह्‌ व्यापार तथा महाजनी करनेवाली एक वैश्य जाति 
है जो युक्तप्रान्त के बलिया और गोरखपुर तथा बिहार के प्रायः सभी जिलों 
में पाई जाती है । व्यापार करते-करते इस Tifa के कितने सदस्य बंगाल तथा 
आसाम तक फंल गये हैं। इस विरादरी में कितने अच्छे-अव्छे जमींदार भी 


*हिन्दी महाभारत मीमांसा (इंडियन प्रेस लिमिटेड), To १५१-१५२ 
में लिखित नागाजाति-विषथक विवरण पढ़िए । 

हैं । यह जाति अपने को द्वारका-निवासी बलराम (बलभद्र), श्रीकृष्ण तथा 
अन्यान्य प्राचीन यदुवंशीय क्षत्रियों की सन्तान मानती है । इस जाति में विवाह 
के अवसर पर वर और कन्या दोनों के घर विवाह सम्पन्त होने के पूर्व, 
बलभद्र की पूजा होती है जिसे 'बलभद्र मनावन' कहते हैं। बलभद्र की 
मृण्मयी प्रतिमा को दाल-भात आदि कच्ची रसोई का भोग लगाया जाता है। 
यह बलभद्र-मनावन उस प्राचीन घटना का स्मारक बतलाया जाता है जब 
बलराम की इच्छा के विरुद्ध सुभद्रा का विवाह अर्जुन के साथ हो जाने के 
कारण वे रूठ गये थे और श्रीकृष्ण को अनुनय-विनयकर उनका क्रोध शान्त 
करना पड़ा था। यदुवंश चन्द्रवंश की एक शाखा थी, जिसके विषथ में 
अधिक लिखा जा चुका है | इस जाति में ३६० कुल वा गोत्र हैं जो बान 
कहलाते हैं । शायद इतने गोत्र किसी भी वैश्यजाति में नहीं हैं । 'वियाहुत-वंश 
का इतिहास' पढ़िये | 

खंडेला नगर में चौहान जाति का खंगलसेन नामक राजा 
राज्य करता था । उसके पुत्र सुजान कुँवर को १४ वर्ष की उमर में किसी जैनी 
ने अपनी शिक्षा से शंकर के मत के fang कर दिया । यह ब्राह्मणों के यज्ञ 
विध्वंश करते और उनके यज्ञोपवीत तोड़ने उत्तर दिशा में सूर्यकुण्ड पर पहुँचा । 
वहाँ पराशर, गौतम ऋषियों ने उसके उपद्रवों को न सहकर उसको घोर शाप 
दिया जिसके फलस्वरूप वह तथा उसके साथी जड्बुद्धि पाषाण हो गये । 
उनकी स्त्रियों ने शंकर को तपस्या करके प्रसन्न किया । शंकर ने उनका शाप- 
विमोचन करते हुए उन्हें क्षत्रियत्व से गिराकर वैश्य-पद का अधिकारी बनाया | 
इस जाति में ७२ ait (कुल) होती हैं जिनके अध्ययन से पता चलता है कि 
इसका निकास चौहान, सोलंकी, कछवाहा, पंवार, गहलोत, परिहार आदि 
राजपूत जातियों से हुआ है । पर राजपूतों के विषथ में सब कुछ लिख दिया 
गया हैं । जव मूल स्रोत काही जल गन्दा है तो उससे निकले हुए इस नाले 
का जल क्योकर शुद्ध हो सकता है ? जो माहेश्वरी खंडेल। छोड़कर डीडवाना 
आ गये, वे ही डीडू माहेश्वरी कहलाए । 'ज।तिभास्कर? पढ़िए 


नोट--जब मुख्य-पुख्य वैश्य कही जाने बाली जातियों की तो यह दशा है 
तो waar, कसौंधन, रौनियार, रस्तोगी, अग्रहरी उमर, माहुरी, PaAI- 

पुरी, जौनपुरी आदि अप्रसिद्ध वणिक्‌ जातियों के पक्ष में कहना ही क्या a! 
शृद्रसंज्चाधारी जनसमुदाय किसी व्रंश-विशेप अथवा किसी जाति विशेष के 
सदस्यों का समुदाय न था । अपितु निम्नलिखित अवस्थाओं 
(घ) शूद्र में से किसी भी एक अवस्था को प्राप्त होने पर कोई भी हो, 
आर्य किम्वा अनार्य, वह दासयोनि ( शूद्र जाति ) में ढकेल 
दिया जाता था । मनुस्मृति कहती है-- 
ध्वजाहृतो भक्त-दासो गृहजः क्रीत-दत्रिमौ | 
पैत्रिको दंड-दासश्च स्तते दासयोनयः ।। मनु ८४१५ ॥ 


~ _s 


अर्थ--( १) युद्ध में कैद किया हुआ, (२) उदरपूति के निमित्त दासत्व 
स्वीकार करने वाला, (३) घर की दासी का पुत्र, (४) खरीदा हुआ मनुष्य, 
(५) दान में मिला हुआ, (६) जिसके पिता आदि भी दास हों और (७) 
राजदंड से बचने के लिये दास बना हुआ, ये सात प्रकार के मनुष्य दास 
(शुद्र) योनि हैं। यहाँ आर्य-अतार्य, द्विज-अद्विज की कोई पाबन्दी नहीं । 
सर्वसाधारण की चिरवद्धमूल यह धारणा कि विजयी आर्य जिन अनार्या को 
युद्ध में पराजित कर बन्दी बनाते, उन्हें ही शूद्र संज्ञा प्रदान कर उनसे दास 
कर्म करवाते थे, बिल्कुल भ्रान्तिभूलक है; क्योंकि यह कोई जरूरी नथा कि 
युद्ध केवल आर्य्यो-अनायों के ही बीच हुआ करे; वह तो आर्य्या में भी परस्पर 
हुआ करता था, जैसा कि ऋग्वेद के निम्नलिखित मंत्र से मालूम होता है-- 

या नो दास arent वा पुरुष्टूताऽदेव इन्द्र युधिये चिकेतति । 

अस्मा fase सुषहाः सन्तु शत्रवस्त्वया वयं तान्‌ वनुयाम संगमे ॥ 

mo Yo 13513 

अर्थ--हे बहुत लोगों की स्तुति के पात्र इन्द्र ! जो देवहीन मनुष्य, चाहे 
वे आर्यं हों व दस्यु, हमारे साथ युद्ध करने की इच्छा रखते हैं,वे सब 
शत्रुगण हमारे सम्मुख अनायास ही पराजित हो जाएँ और आपकी कृपा से 
हम उन शत्रुओं का युद्ध में नाश कर दें । 


ऐसी दशा में युद्ध-पराजित aei दल का भी बन्दी होकर दास योनि में 
ढकेला जाना कोई असम्भव नहीं AT | 

पूर्व्वोक्त दासत्व-विधायक सप्तविधि अवस्थाओ के अतिरिक्त एक आठवीं 
अवस्था भी है जिसको प्राप्त होने पर द्विज का हिजत्व नष्ट हो जाता है 1 
वह्‌ है हिजोचित संस्कारों का लोप हो जाना । मनुस्मृति में लिखा है-- 
शनकेस्तु क्रियालोपादिमाः क्षत्रियजातयः | 
ayaa गता लोके ब्राह्मणादर्शनेन च ॥ 
पौण्ड़ का श्चौड़द्रविडा: काम्बोजा यवनाः शकाः | 
पारदाः पह्नेवाश्चीनाः किरात।दरदाः खशाः || मनु १०।४३॥। 
अर्थ--यज्ञ करने, पढ़ाने, प्रायश्चित्तादि के कराने के निमित्त ब्राह्मणों 
का दर्शन न होने से पोंण्डूक, चौड़, द्रविड़ काम्बोज, यवन, शक, पारद, 
पल्लव, चीन, किरात, दरद, और खश, ये क्षत्रिय जातियाँ धीरे-धीरे उपनय- 
नादि संस्कारों से भ्रष्ट होकर शूद्रत्व को प्राप्त हो गयी । 
इन जातियों के विषय में केवल दो ही पक्ष उपस्थित हो सकते हैं-- 
( १ ) यदि ये मूलतः अनार्यं थीं तो इनका प्लिजाति ( क्षत्रिय ) होता कैसे 
लिखा गया ? और (२) यदि ये मूलत: आर्य ( fear ) थीं तो ये शूद्र 
(अनाय) कैसे हो गयीं ? किसी भी पक्ष को ग्रहण करने से यही फल निकलता 
है कि fara को ada से किम्वा ma का aada से कोई योनि 
(जाति) परक सम्बन्ध नहीं था। दणा-बिशेष को प्राप्त होने पर आर्य भी 
दास अथवा शूद्र हो सकते थे । शूद्र समुदाय-विषयक इन विवरणों से स्पष्ट 
विदित होता है कि इस समुदाय में बिविध जातियाँ आकर सम्मिलित 
हो गयी थीं । वर्तमान काल में जिन अनेक जातियों को अधिकतर हिन्दू शूद्र 
समझते हैं, उनकी उत्पत्ति जाति-निर्णय-ग्रन्थों में प्रायः संकर लिखी गयी है । 
यहाँ तक तो ब्राह्मण, क्षत्रिय वैश्य और शूद्र इन चारों वर्णो पर सामू- 
हिक रूप से विचार कर विविध प्रमाणों से यह दिखलाया गया कि सभी वर्णो 
में घोर रक्त-संमिश्रण हुआ है । पर अभी इस बीसवीं शताब्दी 
विवादग्रस्त वर्ण में भी कितनी ऐसी जातियाँ हैं जैसे भूमिहार, कायस्थ, खत्री 
की जातिया आदि जिनका वर्ण-निश्चय हिन्द्र समाज के मान लेते योग्य 
mae में आज तक नहीं हुआ । इन जातियों के विषय में कुछ 
लिखने के पूर्व मैं तो इनसे यह निवेदन करूँगा कि जिस वर्ण-व्यवस्था ने भारत 

को पारत कर दिया, जैसा कि इस पुस्तक में आगे चलकर दिखाया जायगा l 
उस पाखंडपूर्ण तथा हानिकारक व्यवस्था को ब्राह्मण और क्षत्रिय बनकर 
जीवित रखने का प्रयत्त करना आप लोगों की सरासर भूल है । यदि आप 
लोग इस जातीयता-संहारिणी व्यवस्था की जड़ को सींच-सींचकर इसे जीवित 
रखने के बजाय इसका समूल उत्पादन करते तो देश का उद्धार होने में देर न 
लगती | इसके अतिरिक्त मैं किसी द्वेष-भाव से नहीं; बल्कि एक सदभावना से 
प्रेरित होकर यह भी कह देना चाहता हूँ कि आप लोग जिन प्रमाणों के बल 
पर अपना-अपना इष्ट वणं सिद्ध किया चाहते हैं, वे इतने निःसार तथा निर्बल 
हैं कि तर्कबुद्धि के एक हल्के ठोकर से भी चकनाचूर हो सकते हैं | 
सर्वप्रथम ब्राह्मण वनने के लिए आकाश-पाताल के कुलावे एक करने 
वाली भूमिहार जाति पर विचार किया जाता है । अतः इस जाति पर विचार 
करने के पूर्वं इस वात का निर्णय हो जाना बहुत ही जरूरी 
भूमिहार है कि सर्वसाधारण और विशेषतः सनातनी हिन्दू समाज, 
किस जाति को ब्राह्मण जानता और मानता है ; अथवायों 
कहिए कि उक्त समाज, गुण, कर्म्म और स्वभाव की दृष्टि से नहीं, बल्कि 
सामाजिक दृष्टि से, किन लोगों को ब्राह्मण स्वीकार करता है; क्योंकि यदि गुण, 
कम्मं और स्वभाव की दृष्टि से ब्राह्मण-निर्णय किया जाय तो, “शूद्रो ब्राह्मण- 
तामेति, ब्राह्मणो याति शूद्रताम्‌” के न्याय से शूद्र भी ब्राह्मण और ब्राह्मण भी 
शूद्र हो सकता है, जो यहाँ अभिप्रेत नहीं है; अतः यहाँ केवल सामाजिक 
दृष्टि से ही ब्राह्मण-निर्णय करना है । परम्परा से हिन्दू जनता उन्हीं लोगों को 
ब्राह्मण मानती चली आ रही है जो उसके यहाँ जन्म से मरण तक विवाहादि 
विविध गृह-कृत्यों को उसके पुरोहित बनकर कराते चले आ रहे हैं; तथा 
जिनके यहाँ वेदादि धर्म-ग्रन्थों के पठन-पाठन, यजन-याजन आदि की प्रथा 


A प्राचीन काल से लेकर आज तक बराबर चालू है; अथवा दूसरे शब्दों में यों 


कोहिए कि हिन्द्र जनता जिन लोगों से अपने यहाँ पौरोहित्य-कम्म बिना किसी 

आपत्ति तथा संकोच के करा सकती है, केवल वे ही उसकी दृष्टि में ब्राह्मण हैं, 

दूसरे नहीं। सभी धर्मो में पुरोहितों का प्रभाव सम्बन्धित जनता पर कितना गहरा 
३ 

है, यह किसी से छिपा नहीं । जिस सम्मान की दृष्टि से मुस्लिम जगत्‌ मुल्ला- 
मौलवियों को, इसाई जगत्‌ पादरियों को और बौद्ध जगत्‌ अपने भिक्षुओं को 
देखता है, उससे कहीं अधिक सम्मान की दृष्टि से हिन्दू जगत्‌ ब्राह्मणों को 
देखता है । वह अपने ऐहिक तथा पारंत्रिक कल्याण के लिए ब्राह्मणों के विधान 
पर नाचा करता है । वह उनकी सेवा तन-मन-धन से करने में ही अपना 
जीवन सफल मानता है । ब्राह्मण उनके विचार में मनुष्य नहीं, बल्कि देवता 
हैं । “इससे स्पष्ट है कि हिन्दुओं के हृदय में जो स्थान ब्राह्मण जाति का है, 
वह भूमिहार जाति का नहीं है । सच पूछिये तो हिन्दू समाज का ब्राह्मण जाति 
के साथ एक घनिष्ठ धामिक सम्बन्ध है जो भूमिहार किम्वा किसी अन्य जाति 
के साथ नहीं: है । ; 

.. ऊपर कह आए हैं कि हिन्दुओं की दृष्टि में केवल वे ही ब्राह्मण हैं जिनसे 
वे अपने यहाँ पौरोहित्य कर्म्म बिना किसी संकोच के करा सकते हैं । पौरोहित्य 
कर्म्म में ही ब्राह्मण को दान-दक्षिणा देना, ब्राह्मण-भोजन कराना आदि कम्मं 
सन्निहित हैं । यह बात दूसरी है कि कोई ब्राह्मण-परिवार विशेष धन-धान्य से 
सम्पन्न होने के कारण पुरोहिताई का परित्याग कर दे । पर यह निश्चय है कि 
यदि. उक्त परिवार पुरोहिताई करने पर राजी हो जाय, तो हिन्दू जाति उक्त 
परिवार के सदस्यों के द्वारा-अपने यहाँ पुरोहिताई कराने में तनिक भी आगा- 
पीछा न करेगी । ब्राह्मण-निर्णय सदा यजमान की दृष्टि से होना चाहिए; क्योंकि 
qA समाज का प्रतीक तथा प्रतिनिधि है । पुरोहितों की दृष्टि से निर्णय करने 
में धोखे की संभावना है; क्योंकि ब्राह्मण बनने की उत्कृष्ट अभिलाषा-वश कति- 
पय, अब्राह्मण जातियाँ भी, काल के प्रभाव से पुरोहिताई करने के लिये लालायित 
हैं; पर हिन्दू समाज'को उनकी पुरोहिताई अमान्य है। अतः इस कसौटी 
पर यदि मैं भूमिहार- जाति के ब्राह्मणत्व को कसता हूँ तो वह आभा हीन 

निकलता है; क्योंकि कोई भी हिन्दू भूमिहारों से अपने यहाँ पुरोहिताई कराने 
पर सहमत नहीं दीख पड़ता । यदि भारत के किसी पिछड़े प्रान्त में कुछ भूमि- 
हार Yat के घर पुरोहिताई करते भी हों तो वह किसी गणना के योग्य नहीं । 
मिथिला प्रान्त में तेलिया ब्राह्मण तथा सूंढ़िया ब्राह्मण होते हैं जो तेलियों तथा 

सूँढिया की पुरोहिताई करते हैं; पर उच्च हिन्द्र समाज इन ब्राह्मणों को किस 
हेय दृष्टि से देखता है, इसकी चर्चा करना व्यर्थ है । यदि ऐसे ही हेय ब्राह्मणत्व 
से भूमिहार भाई सन्तोष कर लेना चाहते हों तो भले ही करें; ` मैं इस पर 
कुछ आपत्ति नहीं करता; पर उच्च हिन्दू समाज ऐसे ब्राह्मणत्व से सन्तुष्ट 
नहीं हो सकता । यह वात तो मैं भी अच्छी तरह जानता हँ कि कितने मूर्ख 
ब्राह्मण अपनी निरक्षरता के कारण पुरोहिताई न कर बाबुओँ के घर भन- 
सिये का काम कर अपना पेट पालते हैं; पर खूबी तो यह है कि ऐसे गिरे 
ब्राह्मण भी केवल अपनी जाति के कारण हिन्दू समाज की दृष्टि में उत्तम और 
पवित्र माने जाते हैं । इसी को कहते हैं जाति का महत्व ! याद रहे कि प्रस्ता- 
वित प्रश्न पर सामाजिक पहलू से विचार हो रहा है । यदि भूमिहार भाइयों 
के तरफ से यह दलील पेश की जाय कि पुरोहिताई एक निन्दित कर्म्म है; अतः 
उन्होने इसे छोड़ दिया, तो मैं उनसे नम्रतापूर्वक पूछता हूँ कि कौन-सा ब्राह्म- 
णोचित उत्तम कम्म उनकी बिरादरी में परम्परा से होता चला stra, जिसके 
भरोसे वे ब्राह्मण बनने चले हैं। किसी ने भी आज तक न कहीं देखा, न तो 
कहीं सुना और न तो किसी ग्रन्थ में लिखा पाया कि भूमिहारों के यहाँ भी 

प्रकृत ब्राह्मणों की तरह परम्परा से वेदादि धर्म्म-ग्रन्थों का अध्ययनाध्यापन 
तथा यजनादि वैदिक कम्मों का अनुष्ठान होता आया है। उनके यहाँ तो 
स्मरणातीत काल से मुख्यतः हलचालन, बीजवपन, शस्यच्छेदन आदि कृषि 
सम्बन्धी कार्य होते चले आए, जैसा कि 'भूमिहाल' शब्द से, जिसका ही अप- 
au 'भूमिहार' शब्द है, स्पष्टतः बोधित होता है । ‘afters’ शब्द की, 
व्युत्पत्ति तथा अर्थ देखिए--'भूमि पृथिवीं लक्षणया क्षेत्र हलति हलयंत्रेण 
कर्षति इति भूमिहालः, भूमि + हल्‌ (कर्षणे) + अण, afore ३/२/१ इति 
पाणिन-सूत्रस्य प्रवृत्तिरूपपदसमासः', अर्थात्‌ पृथ्वी को जो हल से जोते वह्‌ 
भुमिहाल (भूमिहार) है । कृषि इस जाति की मुख्य जीविका है जिससे शास्त्रों 
के पठन-पाठन का कुछ भी सम्बन्ध नहीं । कितने भूमिहार भाइयों को मैंने गाड़ी- 
वानी तथा रोजदारी पर मजदूरी एवं कुली का काम करते देखा है। क्या 
पौरोहित्य-कर्म्मं उक्त कम्मों से भी निन्द्य है जो भूमिहार भाई उसे नहीं करना 

चाहते ? असल बात तो यह है कि कोई भी हिन्दू भूमिहारों से पुरोहिताई 
कराना ही नहीं चाहता । अतः भूमिहारों की पौरोहित्य से विरक्ति केवल ढोंग 
है जो “अंगूर खट्टे हैं” की कहावत चरितार्थ करता है । 
पर यहाँ प्रश्‍न उठता है कि क्या सचमुच पौरोहित्य एक गहित कर्म है ? 
शास्त्रों के अध्ययन से इसका उत्तर नकार में मिलता है । वहाँ तो हम लोग 
बड़े-बड़े महषि gordi को, जिन्हें हिन्दू जनता प्रातःस्मरणीय मानती तथा 
बड़े आदर की दृष्टि से देखती है, पुरोहिताई करते पाते हैं । महषि वशिष्ठ 
ूर्यवंशीय राजाओं का, महि गौतम तथा उनके ga शतानन्द मिथिलाधि- 
पतियों का, महष गर्ग यदुबंशियों का, महषि धौम्य पाण्डवों का, शुक्राचायं 
दैत्यों का तथा वृहस्पति और विश्वरूप देवताओं की पुरोहिताई करने में तनिक 
भी नहीं feat । जब ऐसे-ऐसे महानुभावों ने पुरोहिताई का तिरस्कार नहीं 
किया, तो क्या कारण है कि हमारे भुमिहार भाइयों ने इसे छोड़ दिया | यदि 
यह कहा जाए कि जमींदारी और बबुआई से मदान्ध होकर भूमिहारों ने 
पुरोहिताई पर लात मारी, तो यह हो नहीं सकता; कारण कि सभी भूमिहार 
राजा-बाबू न थे । इनमें कितने ही महादरिद्र भी होंगे, जैसा कि आजकल भी 
हैं । इन दरिद्रों ने पुरोहिताई क्यों छोड़ी ? सच्ची वात तो यह कि भूमिहारों 
को पुरोहिताई के कर्म के लिए किसी ने कभी पूछा तक नहीं । यह तो ठीक है 
कि शास्त्रों में कहीं-कहीं पर पुरोहिताई की निन्दा की गई है; पर यह निन्दा 
विचार करने पर निर्मूल मालूम-होती है। इस निन्दा में कुछ भी वास्तविक तत्व नहीं 
रीख पड़ता | महर्षि वशिष्ठ ने रामचरितमानस के उत्तरकाण्ड में कहा-''उपरो- 
हित कर्म्म अति मंदा”; पुनः अध्यात्मरामायण, २/२/२८, में भी उन्होंने ऐसा 
कहा है-“पौरोहित्यमहं जाने विगह्यो दूतय जीवनम्‌” । पर यदि पौरोहित्य सचमुच 
एक विगहित कर्म है, तो उन्होंने सूर्यवंश तथा राजा निमि की पुरोहिताई क्यों की? 
सूर्यवंश की पुरोहिताई के पक्ष में यदि यह कहा जाय कि रामचन्द्र के गुरु होने के 
लोभ ने वशिष्ठ को पुरोहताई कबूल करने के लिए विवश किया, तो वैसी बात 
तो निमि की पुरोहिताई के सम्बन्ध में न थी । निमि की पुरोहिताई उन्होंने 
क्यों स्वीकार की ? और पुरोहिताई यदि सचमुच एक बुरी चीज थी तो वे इसी 

के कारण अपने यजमान निमि से लड़ क्यों गए ? और वह कलह इतना बढ़ 
गया कि अन्त में दोनों ने शाप द्वारा एक दुसरे-की जान तक लेली । वशिष्ठ 
को तो यह समझकर सन्तोष कर लेना चाहिये था कि निमि की पुरो हिताई 
छूटी तो अच्छा ही हुआ । वेण्यो रूठी, धर्म बचा | पर उन्होंने वैसा न किया; 
अतः वशिष्ठ का उक्त वचन माननीय नहीं हैं। बशिष्ठःनिमि का वृत्तान्त, 
श्रीमद्‌भागवत, स्कन्ध ९, अध्याय १३ में लिखा है । इसी प्रकार जब देवताओं 
ने वृहस्पति के रूठ जाने पर विश्वरूप को अपनी पुरोहिताई करने को कहा तो 
विश्वरूप ने भी पुरोहिताई की निन्दा की, पर यह निन्दा भी केवल बनावटी 
थी; कारण कि उन्होने निन्दा करके भी देवताओं का पौरोहित्य स्वीकार कर 
उनका कार्य्ये किया । श्रीमद्भागवत, षष्ठ स्कन्ध, अध्याय ७ में लिखा है-- 

तेभ्य एवं प्रतिश्रुत्य विश्वरूपो महातपाः | 

पौरोहित्यं वृतश्चक्रे परमेण समाधिना ।।३८।। 


अर्थ--महातपस्वी विश्वरूप जी देवताओं से यों प्रतिज्ञा करके उनके 
पुरोड्ति हो गए, परम सावधानी के साथ पुरोहिती करने लगे । 


इससे स्पष्ट है कि पौरोहित्य कोई निन्दित कर्म्म नहीं है। यदि वह 
निन्दित कम्मं होता तो वह ब्राह्मणों की शास्त्रानुमोदित जीविका कभी न होती । 
यदि ब्राह्मण जाति पुरोहिताई करना छोड़ दे तो सारे कर्म्मकाण्ड का लोप 
हो जाय और प्रजा म्लेच्छभाव को प्राप्त हो जाय। यदि कहो कि ब्राह्मण 
पौरो हित्य-कर्म्मं करना चाहे तो भले ही उसे करे, पर उसके लिए दक्षिणा 
नले, और यदि ले भी तो उसे स्वार्थ में नहीं, बल्कि परोपकार में लगा 
दे । हाँ, ठीक है; यदि परोपकार में लगा दे तो अत्युत्तमः पर यदि परोप- 
कार में न लगाकर स्वार्थ में ही लगा देतो वह इसके लिए दोषी नहीं कहा 
जा सकता; क्योंकि वह तो उसके पसोने की कमाई है। यदि दुर्जन-तोष-न्याय 
से यह मान भी लिया जाय कि पुरोहित-ब्राह्मण अपुरोहित-ब्राह्मण की अपेक्षा 
कुछ हीन है तो उसकी यह हीनता केवल अपुरोहित ब्राह्मणों की ही तुलना 
में है; अन्य वर्णो की तुलना में नहीं। अन्य aut की तुलना में वह तो 

भाइयों को इस भ्रम में कभी नहीं ' पड़ना चाहिए 
ति से उत्तम हैं; क्योंकि उनका P. | 
प्रश्न तो पीछे 


सदा उत्तम है : अतः भूमिहार 
कि. वे पुरोहिताई करने वाली प्रकृत ब्राह्मण जा 
अभी ब्राह्मणत्व ही सन्दिग्ध है, उत्कृष्टता किम्वा अनुत्कृष्टता का 
है । भूमिहार-भूषण श्री सहजानन्द जी दण्डी ने अपनी जाति के ब्राह्मणीकरण 
के लिए काफी आन्दोलन मचा रखा है। आपने इस उद्देशप्र से तीन पुस्तकें 
लिखी हैं, जिनके नाम हैं-“भूमिहार ब्राह्मण परिचय', जिसका नाम वाद 
में बदलकर 'ब्रह्म॒पि-वंश-विस्तार रखा गया; (२) (ब्राह्मण समाज की स्थिति” 
और (३) 'झूठा भय और मिथ्याभिमान' । आपने पहले तो पुरोहितवाई तथा Fr 
पुरोहिताई करने वाले ब्राह्मणों की भरपेट निन्दा की, पर जब्र अन्त में आपको 
स्वजाति के ब्राह्मणीकरण के लिए कोई दूसरा उपाय न सूझा, तो आपने अपनी 
बिरादरी वालों को पुरोहिताई का काम उठा लेने की नेक सलाह दे दी । उक्त 
ऽ तीसरी पुस्तक तो आपने अपनी बिरादरी में केवल पुरोहिताई के प्रचार के ही 
लिए लिखी है । एक ही मुँह से पुरोहिताई की घोर निन्दा करना और पुनः 
उसी को ग्रहण करने के लिए अपंनी बिरादरी को जोरदार शब्दों में उभाड़ना 
ऐसे परस्पर-विरोधी वचन किसी विवेकशील तथा सिद्धान्ततिषठ व्यक्ति के नहीं 
होते; क्योंकि यदि सचमुच भूमिहार जाति ने किसी सुदूर पूर्वकाल में पुरोहिताई 
से, उसे नीच कर्म्म समझकर मुँह मोड़ लिया तो पुनः उसे करने की सलाह | 
देना मानो थूककर चाटना है । पर स्वजाति भाइयों को उक्त सलाह देते हुए 
आप यह बात बिल्कुल भूल जाते हैं कि किसी भी अन्य जाति का हिन्दू भूमि- 
हारों से अपनी पुरोहिताई स्वप्न में भी नहीं करा सकता, चाहे भूमिहार भाई 
आपस में एक दूसरे की पुरोहिताई किम्वा गुरुआई भले ही कर-करा लें। यों तो आज- 
कल बहुत से निम्न श्रेणी के लोग भी, जैसे नाई, बढ़ई, लोहार आदि, सिखासूत्र 
धारण कर एक दूसरे को 'पंडित जी', 'पंडित जी' कह-कहकर सम्बोधन करते हुए 
नमस्कार करते, अपने नाम के अन्त में 'शर्म्मा' की उपाधि लगाते तथा ब्राह्मण 
बनने की धुन में परस्पर एक-दूसरे की गुरुआई-पुरोह्ताई भी करते देखे जाते 
हैं; पर क्या हिन्दू-समाज उनकी इस अनधिकार चेष्टा को कभी भी स्वीकार 
करेगा ? कभी भी नहीं । वस्तुतः किसी भी अब्राह्मण जाति के द्वारा स्वब्राह्मणत्व 

प्रतिपादनार्थ जितना ही अधिक प्रयास किया जायगा, उतनी ही अधिक यह 
शंका होगी कि दाल में अवश्य कुछ काला है; अन्यथा इस महाप्रयास की 
आवश्यकता ही क्या थी ? ऐसे प्रयास से तो यही मालूम होता है कि हिन्दू 
जनता के गले के नीचे एक ऐसी कड़वी तथा जी मचलाने वाली घूंट उतारने 
का प्रयत्न हो रहा है जिसे वह अवश्य वमन कर देगी । इसके अतिरिक्त यह 
भी एक विचारने की बात है कि कनौजियों, सरयूपारियों आदि प्रकृत ब्राह्मणों 
का ब्राह्मणत्व स्वयंसिद्ध क्यों है? वह अपनी सिद्धि के लिए किसी की वकालत 
a की परवाह क्यों नहीं करता ? हिन्दू जनता बिना किसी भी शंका के परंपरा से 
उन्हें ब्राह्मण क्यों मानती चली आई है? उसने उनके ब्राह्मणत्व में आज तक 
किसी प्रकार की शंका क्यों नहीं की ? इत्यादि । इन सभी प्रश्नों का एकमात्र 
यही उत्तर है कि उक्त प्रकत ब्राह्मण न मालूम कब से उसके गुरु और पुरोहित 
हैं; उसके ऐहिक और पारलौकिक मंगल के विधाता हैं और उनके साथ 
उसका एक घनिष्ठ धार्मिक सम्बन्ध है । 


अब यहाँ प्रसंग-प्राप्त इस विषय पर विचार किया जाता है कि दण्डी 
सहजानन्दजी ने जो निःशेष ब्राह्मणों को 'याचक' और 'अयाचक' इन दो 
श्रेणियों में विभक्त किया है और जिसका उल्लेख आपने अपनी पू्व्वोक्त तीनों 
पुस्तकों में बार-बार किया है, कहाँ तक तर्कपूर्ण, युक्ति-युक्त और शास्त्र-सम्मत 
२४ है। आपके इस वर्गीकरण का आधार महाभारत, शान्तिप्व्वान्तर्गंत मोक्षः 
धर्म-पर्व्य, अध्याय १९९ का निम्नलिखित श्लोक है, जिसमें पिप्पलाद के पुत्र 
किसी कौशिक गोत्री ब्राह्मण ने राजा इक्ष्वाकु से कहा है-- 
द्विविधा ब्राह्मण राजन्‌ धर्म्मश्च द्विविधः स्मृतः । 
प्रवृत्ताश्चनिवृत्ताश्च निवृत्तऽहं प्रतिग्रहात्‌ ॥३९॥ 
| इसका अर्थ आप यों करते हैँ--हि राजन्‌ ! प्रतिग्रह आदि लेने में प्रवृत्ति. 
और उनसे निवृत्ति ये दो प्रकार के धम्मं ब्राह्मणों के हैं; इसलिए ब्राह्मण भी 
तदनुसार ही दो प्रकार के होते हैं । एक प्रतिग्रहादि में प्रवृत्त ओर दूसरे उनसे 
निवृत्त। उनमें से मुझे प्रतिग्रहाद से निवृत्त जानिए ।' 'ब्रह्मपिवंश-विस्तार', 
Jo ८७; पुनः उसी पृष्ठ में आगे चलकर लिखते हैं--“इस सम्पूर्ण कथन का 

सारांश यह है कि अयाचक और याचक ये दो प्रकार के ब्राह्मण सब्वंदा से होते 
चले आए हैं, इत्यादि, । दूसरे उद्धरण से स्पष्ट है कि आप 'प्रतिग्रह-प्रवृत्तः . ..... 
का अर्थ 'याचक' और '्रतिग्रह-तिवृत्त' का अर्थ 'अयाचक' लगाते हैं, जो 
एकदम गलत और पुरोहिताई करने वाले ब्राह्मणों के प्रति आप की घृणा का 
द्योतक है, तथा जिसका समर्थन कोषों के द्वारा नहीं हो सकता । श्री आप्टे 
कृत संस्कृत-अंगरेजी कोष के अनुसार प्रवृत्त का अर्थ --engaged in; 
occupied with; ‘निवृत्ति’ का भर्थ-refrained or abstained 
from; desisted और प्रतिग्रह का अर्थ the right of receiving ~ 
gifts 2; अतः प्रतिग्रह-प्रवृत्ति' का अर्थ दान करने में लगा हुआ, अर्थात्‌ 
दानग्राही, और 'प्रतिग्रह-निवृत्ति' का अर्थ दान-ग्रहण करने से रुक गया हुआ, 
अर्थात्‌ दानत्यागी है, न कि इन शब्दों के अर्थ क्रमशः 'याचक' और 'अया- 
चक' है, जैसा कि आपने किया है । मालूम होता है कि आपने जान-बूझकर 
= ऐसा गलत अर्थ पुरोहित ब्राह्मणों के प्रति अपनी हादिक घृणा दिखलाते के 
लिए ही किया है; वयोंकि 'याचक' शब्द का अर्थ भीख माँगने वाला और 
'अयाचक' शब्द का अर्थ भीख नहीं माँगने वाला है। शायद आपको मालूम 
नहीं कि दान (gift, present), दक्षिगा ( fee, remuneration ) 
और भिक्षा (alms ), ये तीनों भिन्न-भिन्न तीन वस्तुएँ हैं। जो हमारी 
श्रद्धा, भक्ति तथा प्रेम के पात्र हैं, उनको जो कुछ हम, बिना उनसे कुछ बदले “क्र 
में लिए हुए देते हैं, उसको नाम दान है; दूसरे से काम लेकर जो कुछ हम 
उसे पारिश्रमिक स्वरूप देते हैं, उनका नाम दक्षिणा है और असहायों की 
अथवा ऐसे लोगों की जो अपना भरण-पोंषण स्वयं करने में असमर्थ हैं; 
जो कुछ हम सहायता करते हैं, उसका नाम भिक्षा व भीख है । पुरोहिताई 
भिक्षाकर्म नहीं है। भीख माँगने वाला ब्राह्मण तो शास्त्रीय ब्रिधानानुसार 
द्र तुल्य है। यदि आपके ही अर्थ को मान लिया जाए कि दानग्राही 
ब्राह्मण याचक हैं, तो इससे आपके पक्ष की कुछ भी पुष्टि नहीं होती, क्योंकि 
याचक ब्राह्मण तो आखिर ब्राह्मण ही है; पर भूमिहारो का ब्राह्मणत्व ही 
अभी साध्य कोटि में है। उनका याचक अथवा अयाचक होना तो बांद का 

प्रश्न है । उनके ब्राह्मणत्व का प्रश्न मुख्य; पर उनके अयाचकत्व का प्रश्न 
गौण है। भूमिहारों की देखी-देखा नाई, बढ़ई आदि जातियाँ भी जिनसे 
कोई भी अपनी पुरोहिताई नहीं कराता, अपने को अयाचक ब्राह्मण कह सकते 
हैं । पर इस बात को मानेगा कौन ? 
उक्त दण्डी जी ने पुरोहित-वर्ग को नीचा दिखलाने के लिए और भी 
कितनी उछल-कूद मचाई है । अपने मन्वादि धर्म्मशास्त्रकारों की दुहाई देकर 
प्रतिग्रह की निन्दा की है — 
अतपास्त्वनधीयानः प्रतिग्रहरुचिद्विजः । 
अम्भस्यश्मप्लवेनैव सहतेनैव मज्जति ।। मनु ४१९० ॥ 
अर्थ--जो ब्राह्मण वेदादि शास्त्रों को पढ्ने और तपस्या करने वाला 
नहीं है, ag यदि प्रतिग्रह करे तो प्रतिग्रह के साथ ही उसका नाश वैसे ही हो 
जाता है, जैसे पत्थर की नाव अपने आरोही के साथ जल में डूब जाती है। 
पर भले ही ऐसा ब्राह्मण भाड़ में चला जाय; इसमे भूमिहार-पक्ष की कुछ भी 
पुष्टि नहीं होती । 
मनु के और भी कितने वचन प्रतिग्रह के विरुद्ध हैं। इसी प्रकार याज्ञ- 
बल्क्य, afa आदिको ने भी प्रतिग्रह की निन्दा की है । इन धम्मंशास्त्रों के 
मत से प्रतिग्रहजन्य दोष बिना वेदाध्ययन, तपस्या, प्राणायामादि के नहीं 
छ्टता । पर दण्डी जी महाराज ऋषियों के प्रतिग्रह-विरोधी बचनों का उद्धरण 
करते हुए मनु के उस वचन को भूल जाते हैं जिसके अनुसार संसार में जो 
कुछ पदार्थ हैं, उन सब का स्वामी ब्राह्मण ही है, कोई अन्य वर्ण नहीं-- 
सर्वे स्वं ब्राह्मणस्येदं यत्किञ्चिज्जगती गतम्‌ | 
श्रैष्टयेताभिजनेनेदं सर्वं वै ब्राह्मणोऽहेति ॥ मनु१।१००॥ 
स्वयमेव ब्राह्मणो भुंक्ते स्वं वस्ते स्वं ददाचि च 
आनृशंस्याद्‌ ब्राह्मणस्य भूंजतेहीतरे जनाः ॥ मनु १।१०१॥ 
अर्थ--इस जगत्‌ में जो कुछ सम्पत्ति है, वह ब्राह्मण ही की निजी सम्पत्ति 
है । अपने उत्तम जन्म के कारण ब्राह्मण सभी सम्पत्ति का अधिकारी है। 

ब्राह्मण यदि पराया अन्न भोजन करता है, पराया वस्त पहनता है और परायां 
धन लेकर दूसरों को देता है तो वे सब उसी के अन्नादि हैं; क्योंकि अन्य सब |= 
लोग ब्राह्मण की ही दया से भोजनादि पाते E | 


इस दशा में हम जो कुछ ब्राह्मण को दान स्वरूप देते हैं, वह सब तो 

वस्तुतः उसी का है ।* अपनी चीज लेने में वह किसी भी दोप का भागी नहीं 

हो सकता | श््ैष्ठ्येनाभिजनेन', इस वचन से दान ग्रहण करना ब्राह्मण का | 
जन्म-सिद्ध अधिकार है; अतः मनु के प्रतिग्रह-विरोधी वचन व्यर्थ मालूम ~ 
पड़ते हैं । मनु प्रायः परस्पर विरोधी वचन भी कह देते हैं, जैसे यहाँ पर दान 

ग्रहण के प्रसंग में । पुनः मांसभक्षण, मद्यपान, मैथुन, नियोगादि के प्रसंग में 

भी मनु ने इसी प्रकार की दो-तरफी बातें कही हैं, जिससे सत्यासत्य का निर्णय 

करना कठिन हो-जाता है और खँचातानी करके उनके परस्पर विरोधी वचनों 

की संगति लगानी पड़ती है । और सौ बातों की एक बात तो यह है कि यदि . 
भूमिहार भाइयों को दानरूपी मुफ्त का माल मिलता रहता तो श्री सहजा- 

नन्दजी प्रतिग्रह के विरुद्ध इतना उबाल नहीं खाते और दानग्रहण यदि सचमुच 

एक महानीच कर्म्म रहता तो आपःअपनी बिरादरी वालों को पौरोहित्य-कर्म्म 

में ढकेल देने: के लिए ऐसा भगीरथ प्रयत्न ही क्यों करते ? यदि आप कहें 

कि पुरोहिताई को सुधारने के लिए, तो याद रखिये कि बिना हिन्दू समाजका >> 
आद्यपान्त जीर्णोद्धार किये आप इसमें कोई भी सुधार नहीं कर सकते और 

ऐसे जीर्णोद्धार का अर्थ है सभी जातियों को सर्वाङ्गीण उन्नति का तुल्य afa- 

कार देना, जिस दशा में स्वयं ब्राह्मण जाति का ही कुछ भी जातीय महत्व न 

रह जायगा, | भूमिहार आदि अन्य जातियाँ :किस खेत की मूली हैं ? 

थोड़ी देर के लिए मान लिया जाय कि भूमिहार अयाचक ब्राह्मण हैं; पर 

मैं यह जानना चाहता हूँ कि उनमें अयाचक ब्राह्मण के कौन से कर्म्म @ । 
अयाचक होने से भमिहार भाई याजन, अध्यापन और ' प्रतिग्रह से तो यों ही 


eatu 


` “यहाँ पर “त्वदीयं वस्तु गोविन्द | तुभ्यमेव समप्यते” वाला न्याय सम- 
झना चाहिए । 

मुक्त हो गए; “रह गए शेष तीन कर्म्म--यजन, अध्ययन और दान । पर ये 
तो क्षत्रिय और वैश्य के भी कर्म्म हैं, अतः यहाँ पर यह देखना होगा कि शेष 
इन तीनों कम्मो में ब्राह्मण का कौन-सा खास कर्म्म है और वह भूमिहारों में 
है कि नहीं । मनुस्मृति कहती है- 

वेदाभ्यासो ब्राह्मणस्य, क्षत्रियस्य च रक्षणम्‌ । ` 

वार्ताकंमँव वैश्यस्य विशिष्टानि स्वकम्मंसु UAT १०।५०॥ 

अर्थ--अपने कर्मो में ब्राह्मण के लिए वेदाभ्यास, क्षत्रिय के लिए प्रजापालन _ 

और वैश्य के लिए वाणिज्य तथा पशुपालन विशेष कर्म्म है । ये उनके लिए 
अत्याज्य कम्म हैं जिन्हें छोड़ने पर वे ब्राह्मण आदि नहीं रह सकते । 
श्र सहजानन्दजी मनु के उक्त कथन को मानते हैं । देखिये 'ब्रह्मषिवंश- 
बिस्तार', Jo १० । अतः स्पष्ट है कि भूमिहार यदि अयाचक भी ब्राह्मण होते 
तो उनमें कम से कम वेदाभ्यास का प्रचार अवश्य पाया जाता; पर खेद के 
साथ मुझे कहना पड़ता है कि वहाँ तो अविद्या का अखंड साम्राज्य हैं और 
वेदों की जगह फाल, कुदाल और हल का ही प्रचार है, जिसे आप भी मानते 
हैं और भूमिहारों की इस अविद्या का कारण आप उनका राजपाट, जमीदारी 
तथा बबुआई में फँसे रहना ओर पुरोहितों का स्वार्थ-सिद्धि के लिए उनको 
बहकाना बतलाते हैं। पर यदि राजपाट में GA रहना ही भूमिहारों की 
अविद्या का कारण है तो धर्म्मारण्य में राज्य में करने वाले वाड़व ब्राह्मण 
क्यों नहीं विद्या-विहीन हो गये, वे राज्य करते हुए भी वेदाभ्यास में 
क्यों तत्पर बने रहे? आप स्वयं अपनी उक्त पुस्तक के पृष्ठ १२९ में 
स्कन्दपुराण, ब्रह्मखण्ड, धर्म्मारण्यमाहात्म्य-वर्णन अध्याय ३५ के. आधार पर 
लिखते हैं-- 


* क्योंकि ये तीनों ब्राह्मण की जीविकाएंँ हैं जिन्हें करने के लिए शास्त्र 
उन्हें बाध्य नहीं कर सकता । इन्हें कोई भी ब्राह्मण छोड़ सकता है और छोड़ने 
पर भी वह ब्राह्मण कहला सकता है। 

स्वस्थाने ब्राह्मणास्तत्र कानि कर्माणि चक्रिरे । 
इष्टापूर्तरताः शान्ताः प्रतिग्रह पराङ्मुखाः ॥ ३॥ 
राज्यं चक्नुवेनस्यास्य पुरोधा द्विजसत्तम्‌ | 
उवाच रामपुरतस्तीर्थमाहात्म्यमुत्तमम्‌ ॥४॥। 
अर्थ- नारद ने ब्रह्मा से पूछा कि धर्म्मारण्य में रहने वाले वाइव ब्राह्मण 
कौन काम करते थे ? ब्रह्मा ने उत्तर दिया कि वे लोग यज्ञदानादि करने और 
वापी, कूप, तड़ाग आदि बनवाने में दत्तचित्त थे और प्रतिग्रह से निवृत्त और 
शान्त होकर उस बन का राज्य करते थे । इसके अनन्तर रामचन्द्र के पुरो- 
हित बशिष्ठजी ने उस तीर्थ का उत्तम महात्म्य कह सुनाया | 
इसके अतिरिक्त उक्त पुस्तक के पृष्ठ १५ में, उक्त प्रमाण के ही आधार 
पर, वाड़व ब्राह्मणों को 'वेदपाठकाः' लिखा है । अतः आपके इस कथन में 
तनिक भी सार नहीं है कि राजपाट में फंसे रहने के कारण भूमिहार वेदाभ्यास 
से विहीन हो गए । पर जो इनमें राजा बाबू नहीं हैं, वे क्यों विद्या-विहीन हुए, 
इसका भी तो कोई कारण आपको बताना चाहिए था । कम से कम दरिद्र 
भूमिहारों को तो विद्योपार्ज्जन करना चाहिए था । पर ये भी संस्कृत विद्या से 
विहीन होकर निरक्षर भट्टाचार्य रह गए । सच fou तो भूमिहार बिरादरी में 
'अयाचक” किम्वा 'याचक' किसी भी ब्राह्मण के विशिष्ट चिह्न नहीं हैं । 
किसी-किसी प्रांत में भूमिहारों को 'वाभन' भी कहते हैं और इस 'बाभन 
शब्द को शुद्ध संस्कृत शब्द 'ब्राह्मण' का अपश्रश बनाकर श्री सहजानन्दजी ने 
इसी शब्द-सादृश्य के बल पर भूमिहार जाति को ब्राह्मण सिद्ध करने की चेष्टा 
की है (देखिये, ब्र० Fo वि०' पृष्ठ १४१-१४३) | यह्‌ तो ठीक शुद्ध 'ब्राह्मण' 
शब्द का उच्चारण करने की आकांक्षा रखते हुए भी हम लोग प्रकृत ब्राह्मणों 
को भी सरलता तथा शीघ्रतावश 'बाभन' या वाम्हन कह बैठते हैं परन्तु जहाँ 
जाति-भेद-सम्बन्धी सूक्ष्म विचार करने का मौका आता है, वहाँ 'काचः काचो 
मणि मणि: की तरह उक्त प्रान्त वाले भी वहाँ के प्रकृत ब्राह्मणों को 'ब्राह्मण'; 
पर भूमिहारों को 'बाभन' कहते हैं । अतः स्वभावतः यह प्रश्‍न उठता है कि 
उक्त प्रान्तों की जनता वहाँ के सरथूपारी आदि ब्राह्मणों को 'बाभन' क्यों नहीं 

कहती ? केवल भूमिहारों ने ही कौन-सा अपराध किया था कि वे उसके 
कारण 'ब्राह्मण' से बाभन' बनाये गये ? यदि दाल में कुछ काला नहीं है तो 
भूमिहारों के प्रति जनता का यह भेद-भाव क्यों है ? कुछ और भी ऐसी जाति 
wae हैं जो अपश्रष्ट होकर जात्यन्तर की सुचिकाएँ हो गई हैं, जैसे “राजपुत 
(क्षत्रिय) और “राउत' (अहीर), पण्डित (aren) और पंडित (उत्तर बिहार 
के कुम्हार) इत्यादि | अतः शब्द-सादृश्य के आधार पर सवर्णता की इमारत 
उठाना निरापद नहीं है । वह विवेचन की आँच नहीं सह सकती । यदि दो 
जातियों के नामों के बीच कुछ सादृश्य पाकर दोनों को सजाति वा कम से 
कम सवर्ण मान लेने का नियम ठीक हो तो भुँइहार (भूमिहार) और dear 
खत्री और खाती; नौनियार और नोनिया, अम्बष्ठ और अम्बत्त कुरुमार 
और कुरुवार; कोइरी और कोरी; कोल और कौल; खारवार और खारवाल, 
ग्वाला और गोला आदि जाति-युग्म परस्पर सजाति तथा सवर्ण हो जाएँगे 
जो स्वप्न में भी नहीं हो सकता; क्योंकि प्रत्येक युग्म के सदस्यों के बीच 
आकाश-पाताल का अन्तर है। कितने ऐसे भी जाति-युग्म हैं जिनमें दोनों 
जातियों के नाम तो एक ही हैं, पर वस्तुतः वे एक दूसरे से पूर्णत: भिन्न हैं 
जैसे--ग्रासिया (राजपूताने की एक लूट, खसोट, चोरी आदि जुल्मी पेशा करने 
वाली जाति) और ग्रासिया (राजपूताने के ही पहाड़ों में रहने वाली एक 
आचारश्रष्ट राजपूत जाति); कोलटा (मध्य प्रदेश की एक खेतिहर जाति) 
और कोलटा (आसाम और छोटा नागपुर की एक विद्या-सम्पन्न जाति ) 
इत्यादि । ('जाति-अन्वेषण', प्रथम भाग) । 


श्री सहजानन्द जी महाराज भूमिहार जाति के विषय में न किसी we 


तीय विद्वान्‌ की सम्मति मानते हैं; न किसी अभारतीय (विदेशी) विद्वान्‌ की। 


विचाराधीन उक्त पुस्तक 'ब्रह्मषि-वंश-विस्तार' में आप अपनी असावधान 
लेखनी से जो कुछ जी में आया, मनमाना लिखते गये हैं, और इस बात पर 
आपने तनिक भी ध्यान नहीं दिया है कि कहीं आपके वचन परस्पर-विरोधी 
तो नहीं जा रहे हैं; कहीं आपने शैतान की दाढ़ी उखाड़ने के बदले अपनी ही 
दाढ़ी तो नहीं उखाड़ ली है; कहीं पर आपसे किसी सज्जन के प्रति अशिष्ट 

तथा असंयत भाषा का तो प्रयोग नहीं हो रहा है, इत्यादि । आप स्वर्गीय भार- 
ag बाबू हरिश्चन्द्र पर इस कारण आगबबूला हो गये कि उन्होंने निरंजन 
मुखोपध्याय रचित “भारतवर्षीय राजदर्पण' के आधार पर भूमिहारों को, 
'मुद्राराक्ष' के अपने हिन्दी अनुवाद में उन नकली ब्राह्मणों की सन्तान 
बताया जिसको राजा जरासन्ध के यज्ञ में, असली ब्राह्मणों की इष्ट संख्या के 
अभाव में, उस राजा के कर्मचारियों ने निमन्त्रित कर भोजन करा दिया था। 
भारतेन्दु जी के इस लेख का एक शिष्ट भाषा में वहीँ पर खंडन करने के 
बदले उन्हें आपने इन शब्दों में याद किया है-'यदि हम भी 'शठे शाठ्यं 
कुर्यात्‌' के अनुसार ऐसा ही करने लग जावें तो जीतों को कौन कहे मरे हुओं 
के भी कलेजे फट जावें, और हाहाकार मच जावे”* (‘Fo to विस्तार', 
भुमिका- पृष्ठ १५) । पाठकों का ध्यान 'शठे शाठ्यं कुर्यात्‌' इस वचन पर विशेष 
रूप से आक्ृष्ट करने के लिए उसे आपने मोटे अक्षरों में छपवाया है । भारतेन्दु 
जी जैसे विद्वान्‌ के प्रति 'शठ' शब्द का प्रयोग करना कहाँ तक उचित था, 
इसका विचार पाठक स्वयं कर सकते हैं । 'विशेष-वंश-वाटिका' के रचयिता 
पर आप-इस कारण रुष्ट हो गये कि उन्होंने वगौछिया भूमिहारों को ब्राह्मण 
age भट्ट की तीसरी स्त्री हयकुमारी की औलाद बताया जो एक चन्द्र-वंशीय 
क्षत्रिय कत्या थी और एक व्यक्ति की इस धृष्टता पर, यदि सचमुच यह्‌ धृष्टता 
भी हो, आपने सारी विशेन-बिरादरी को चन्द्रगुप्त मौर्य की सन्तान बताकर, 
जिसे 'मुद्राराक्षस” में बराबर स्पष्ट शब्दों में 'वृषल' (शुद्र) लिखा है, अपने 
दिल की कसक निकाली (ao Fo वि०, पृष्ठ २८२) | इसी तरह जान लीजिये 
कि जिस भारतीय विद्वान्‌ ने भूमिहार जाति के विषय में आपकी शुचि के 
खिलाफ कुछ लिखा कि बस उसके सिर पर शामत सवार हो गई । 
और विदेशी विद्वानों के प्रति आपकी यह धारणा है-- धिक्कार है हम 
*इसके पहले उसी पृष्ठ में बाबू हरिश्चन्द्र के विरुद्ध 'राक्षसीमुद्रा' शब्द 
का भी प्रयोग किया गया है--“नहीं तो भला बताइये, मुद्राराक्षस की टीका 
करने में ........ राक्षसी मुद्रा दिखलाने की क्या आवश्यकता थी” इत्यादि । 

लोगों की आय्यता-भारतीयता और हिन्दूपग को । हम इस प्रकार दूसरों के 
पाँव चलने वाले हो गए कि अन्त में जाति-पाँति और धर्म्मं के विषय में . 
उन्हीं के ग्रंथों का प्रमाण देते हुए लज्जा भी नहीं करते ।” इत्यादि (To Fo 
fro, भूमिका, पृष्ठ १९) । पुनश्च उसी पृष्ठ में--“परन्तु हम लोग तो इतने 
वह गये कि इस (आचारों तथा विचारों के) विषय में भी उन्हीं (विदेशियों) 
का उच्छिष्ट स्वीकार करने लग गए हैं ।” ; F 

यही आपका विदेशियों के प्रति सिद्धान्त है । पर मैं देखता हुँ कि आप 
अपने इस सिद्धान्त पर टिक नहीं सके हैं, वरन्‌ यदा-कदा विदेशियों का 
उच्छिष्ट बड़े चाव के साथ ग्रहण करते रहे हैं। विचाराधीन उक्त पुस्तक में मुझे 
इसके कई उदाहरण मिले हैं । युक्त प्रान्त के शिक्षा-विभाग के डाइरेक्टर ने 
ईसवी सन्‌ १९१२ में अपने अधीनस्थ स्कूलों के इन्समेक्टरो के नाम यह आदेश 
निकाला कि उक्त विभाग के वाषिक विवरणों में भूमिहारों को ब्राह्मणों की 
तरह दिखलाया. जाय (Fo वं० feo पृष्ठ २३९) । ये डाइरेक्टर महोदय एक 
युरोपियन सज्जनं थे । क्या मैं श्री सहजानन्दजी से THAR पूछ.सकता 
हैं कि उक्त साहब बहादुर क्या कोई मन्त्द्रष्टा ऋषि थे जिनकी उक्त व्यवस्था 
को आपने भूमिहारों का ब्राह्मणत्व सिद्ध करने के लिए ur सनद की तरह 
पेश कर दी ? 'आइने अकवरी' में जिसका रचयिता सम्राट्‌ अकवर का दरवारी 
अबुलफजल था, इलाहाबाद के कतिपय परगनों के ब्राह्मण जमींदारों और 
उनकी जमींदारी आदि का विवरण दिया है (त्र० वं० वि० ) पृष्ठ २४६) । 
इस 'आइने अकवरी' के आधार पर नेविल साहब द्वारा तैयार करायेः गये 
गाजीपुर के गजेटियर को वेदवाक्य मानकर मुहम्मदाबाद, जमानियाँ आदि 
महालों के ब्राह्मण जमींदारों को आपने स्वसिद्धान्त-वि€द्ध, क्योंकि नेविल 
साहब एक विदेशी सज्जन थे, निश्चित रूप से भूमिहार कँसे मान लिया ? 
(to वं० वि०, पृष्ठ २४७), इत्यादि । 

लार्ड कार्नवालिस ने fo स० १७९१ में दौवामी बन्दोबस्त (स्थायी 
प्रबन्ध (Permanent Settlement) की एक रिपोर्ट तैयार कराई थी 
जिसमें तत्कालीन जमीदारों तथा उनकी जमीदारियों का विवरण दिया है। 


In Public Domain, Chambal Archives, Etawah 


—— 


Digitized by Sarayu Foundation Trust, Delhi and eGangotri. Funding by IKS. 3 


‘Ae हिन्दू जाति का उत्थान और पतन 


कुछ लोगों का कथन है कि उक्त रिपोर्ट में भूमिहार जाति के जमींदारों को 
अन्य ब्राह्मणों की तरह केवल 'ब्राह्मण' लिखा है, जिससे इस जाति का 
ब्राह्मण होना सिद्ध होता है। इस विवरण को 'आइने-ए-अकबरी' के विवरण- 
सदृश समझना चाहिये | यहाँ पर कई बातें विचारणीय हैं-(१) लाड 
कार्नवालिस एक विदेशी थे, अतः श्री सहजानन्द जी के सिद्धान्तनुसार एक 
विदेशी के द्वारा तैयार कराया हुआ जातीय विवरण प्रामाणिक नहीं माना 
जा सकता । (२) जब तक अन्य स्वतन्त्र प्रमाणों के द्वारा यह सिद्ध नहीं हों 
जाता कि उक्त तथाकथित भूमिहार जमींदार सचमुच भूमिहार ही थे जिन्हे 
केवल ब्राह्मण लिखा है तव तक हमें केवल 'ब्राह्मण' शब्द के दायरे के भीतर 
भूमिहारों को भी सम्मिलित कर लेने का कोई अधिकार नहीं है । (३) यदि 
कहो कि उक्त तथाकथित भूमिहार जमींदारों के वंशधर अब तक मौजूद हैं 
जिनके भूमिहार होने से उनके उक्त पूर्वजों का भूमिहार होना सिद्ध होता है 
तो यह सम्बन्ध-स्थापन वैसा ही अमान्य है जैसे राजपूतों का सूर्य वा चन्द्र के 
वंशज होना । सारांश यह कि उक्त रिपोर्ट में 'ब्राह्मण' शब्द से भूमिहार का 
अर्थ निकालना एक ऐसी वेसिर-पैर की वात है जिसे कोई भी विचारवान्‌ 
मनुष्य नहीं मान सकता । और शिक्षा-विभाग के दपतरों में सर्वत्रव्यापी कोई 
ऐसा नियम नहीं है कि भूमिहारों को ब्राह्मणों के अन्तर्गत लिखा जाय; क्योंकि 
बिहार में भूमिहार छात्रों की संख्या को ब्राह्मण” शीर्षक वाले स्तम्भ में न 
दर्जकर "राजपूत, भूमिहार, कायस्थ, ale aa’ शीर्षक वाले स्तम्भ में दर्ज 
किया जाता है | 

श्री सहजानन्द जी ने भूमिहारों के ब्राह्मणीकरण के प्रयास में अपने विचार 
से प्रबल प्रमाण वह पेश किया है कि उनका विवाह सम्बन्ध मैथिलों, कान्य 
Heat, सरयूपारियों और गौड़ों के साथ बरावर होता चला आया है। परे 


साथ-साथ उनकी यह भी धारणा है कि भूमिहार भी सरयूपारी आदि अन्य _ 


ब्राह्मणों की ही तरह, उत्तम और कट्टर ब्राह्मण हैं। (A> Fo वि०, पृष्ठ ५१) | 
यादि ऐसी बात है तो भूमिहारों को भी विवाह-संबंध स्थापित करने में सरयूपारी 
आदि बाह्मणों की ही तरह अपनी कट्टरता भी दिखानी चाहिये । यह सभी को मालूम 

है कि ब्राह्मण जाति के सभी वर्गोपवर्ग एक-दूसरे से भोजत और विवाह के 
मामले में पूर्णतः स्वतन्त्र हैं; अर्थात्‌ प्रत्येक वर्ग वा उपवर्ग अपने में ही भोजन 
और विवाह किग्रा करता है; किसी दूसरे वर्ग वा उपवर्ग में नहीं । उदाहर- 
णतः सरयूपारी के यहाँ ही रोटी-बेटी का सम्बन्ध स्थापित करता है; किसी 
कन्नौजिए वा मैथिल के यहाँ नहीं; यहीं तक नहीं, बल्कि इस विषय में वे 
इतने कट्टर हैं कि एक सरथूपारी दूसरे सरयूपारी के हाथ की कच्ची रसोई 
तव तक नहीं ग्रहण करता, जव तक उसे यह नहीं मालूम हो जाता कि दोनों 
के, वा दोनों के किन्हीं सम्त्रन्धियों के बीच विवाह-सम्बन्ध स्थापित हो चुका 
है । ब्राह्मण जाति के कट्टर वर्गोपवर्गो में सर्वत्र यही नियम प्रचलित है । अतः 
भूमिहार जाति में भी यदि वह एक कट्टर ब्राह्मण जाति है, तो इस नियम का 
पालन होना चाहिये था; पर यदि वे सचमुच वर्गान्तरो में भी ब्याह-शादी 
किया करते हैं तो उनकी ब्राह्मणोचित कट्टरता कहाँ रही ? उक्त दण्डी जी के ये 
परस्पर विरोधी वचन, कि भूमिहार कट्टर ब्राह्मण भी हैं और वे सरयूपारी आदि 
के यहाँ व्याह-शादी भी करते हैं, समझ में नहीं आते; क्योंकि वे एक दूसरे की 
सत्यता का स्वयं उच्छेद कर देते हैं। इसके अतिरिक्त ब्राह्मण जाति व किसी 
भी कट्टर हिन्दू जाति में ऐसे अन्तर्वगीय विवाह-सम्बन्ध वर और कन्या उभय- 
पक्ष के सम्बन्धित परिवारों की रक्त-शुद्धता में सन्देह उत्पन्न कर देते हैं । 

पर दंडी के उक्त-परस्पर-विरोधी बचनों की संगति लगाना भी तो 
जहूरी है। मैंने इस विषय में बहुत कुछ छानवीन की है और भूमिहारों के 
उक्त अन्तवर्गीय विवाहों की सत्यता किम्वा असत्यता के विषय में पूछताछ 
भी की है जिससे पता चला है कि जिन सरयूपारी आदि ब्राह्मणों के यहाँ भूमि- 
हारों का विवाह-सम्बन्ध हुआ, दण्डी जी बतलाते हैं, वे एक प्रकार के भूमिहार 
ही हैं। उनका रहन-सहन बिल्कुल भूमिहार का सा ही है; अन्यथा वह असं- 
भव बात कैसे हो सकती है कि कोई कट्टर सरयूपारी, कन्नौजिया आदि ब्राह्मण 
किसी भूमिहार के यहाँ विवाह करे ? इस बात की पुष्टि, सीधी तरह से नहीं, 
बल्कि घुमा-फिराकर आपके इस कथन से होती है--“परन्तु जैसा कि हम 
प्रथम ही कह चुके हैं और आगे भी विदित होगा कि याचक दल में भी 

Xx 

बहुत से अयाचक हैं और इन अयाचकों का साक्षात्‌ सम्बन्ध उन्हीं से होता 
है । क्योंकि दरिद्रों के साय लोग कब करने वाले हैं। और उन अयाचकों का 
भी अपने दल के अयाचकों के ही साथ होता है, इस प्रकार से तीन, चार या 
पाँच सम्वन्ध के बाद सम्भवतः याचक भी जुट जाते हैं।” (a Fo fao, पृष्ठ 
१६३) । इसी को कहते हैं 'जादू वह जो सिर चढ़कर बोले ।” आपके इस 
कथन का निष्कर्ष यह है कि भूमिहारों का सम्बन्ध प्रथमतः सरयूपारी आदिकों 
में जो भूमिहारों सरीखे जीव हैं उन्हीं के साथ होता है और सम्भवतः ये 
भूमिहार atta जीव कुछ सम्बन्धों के बाद अपने दल के याचकों के 
साथ मिले रहते हैं। उक्त उद्धरण के 'सम्भवतः? शब्द से जान पड़ता है कि 
आपको इस वात का निश्चयात्मक. ज्ञान नहीं है कि उक्त भूमिहार सरीखे जीव 
अपनी मूल जाति से मिले हुए हैं या उससे अलग कर दिये गये हैं। अतः आपके 
इस कथन पर, कि भुमिहारो का विवाह-सम्बन्ध सरयूपारी आदिकों के साथ 
बरावर होता चला गया है, उसके सन्देहात्मक होने से, विश्वास करना कठिन 
है। अथवा यही क्यों नहीं मान लिया जाये कि ये भूमिहार सरीखे जीव 
वस्तुतः भूमिहार ही हैं जो श्री सहजानन्दजी के आदेशानुसार (Fo Fo fao, 
पृष्ठ २५१) अपने को स्वदेशानुसार सरयूपारी आदि कहा करते हैं ? अन्यथा 
क्या वात है कि कोई भी प्रकृत सरयूपारी आदि ब्राह्मण भूमिहारों के साथ 
विवाह-सम्बन्ध करना नहीं चाहता ? और यदि भूमिहार भी ब्राह्मणों का 
एक स्वतंत्र और कट्टर वर्ग है तो वह अन्तर्वर्गीय सम्बन्ध के लिए इतना 
लालायित क्यों है और परम्परया याचकों से मिलना अपना चरम लक्ष्य क्यों 
रखता है.? उक्त उद्धरण के अतिरिक्त पृष्ठ ८१ की ये पंक्तियाँ भी पढ़िये 
“यद्यपि साक्षात्‌ तो जो याचक दल में भी इस समय अयाचक Gr 
इत्यादि | आश्चर्यं है कि जिसे हम हेय समझते हैं उसी में मिल जाना अपना 
अहोभाग्य मानते हैं ! ! 


कुछ मनचले मैथिल ब्राह्मणों ने मिथिला प्रान्त के भूमिहारों के साथ 
विवाह-सम्वन्ध अवश्य कर लिया था, जिस पर मैथिल महासभा ने अपने 
भागलपुर के अधिवेशन में, जो ई० सन्‌ १९११ में हुआ था, आपत्ति प्रकट 

की और ऐसे विवाहों को तब से रोक देने का प्रबन्ध कर दिया । मैथिलों की 
विवाह प्रणाली विचित्र है । उनके यहाँ बिना पंजीकारों की लिखित अनुमति 
के विवाह-सम्बन्ध नहीं स्थापित किया जाता । पंजीकार मैथिल-समाजान्तर्गत 
उस समुदाय-विशेष के सदस्य हैं जो मैथिल ब्राह्मण परिवारों की पंजियाँ यानी 
बंशालियाँ विवाह-निर्णयार्थ तैयार किये रहते हैं; क्योंकि इन्हीं के द्वारा यह 
पता लगता है कि प्रस्तावित विवाह वर्जित पीढ़ियों के अन्तर्गत है या बहिगत | 
यदि वह वर्जित पीढ़ियों के अन्तर्गत मालूम पड़ा, तो वह होने नहीं दिया 
जाता; और यदि वह उक्त पीढ़ियों के बिगत दीख पड़ा, तो उसका सम्पदान 
करने के लिए पंजीकार अपनी लिखित अनुमति दे देता है । यह प्रथा मिथिला 
में अभी तक जारी है । इसे मिथिला के राजा सिमराँव-वंशीय हरिसिंह देव ते 
मैथिली-ब्राह्मणों की रक्त-शुद्धता के रक्षणार्थ चलाई थी जब उनके किसी मन्त्री 
ने भूल से अपना विचार वर्जित पीढ़ियों के भीतर ही कर लिया था। पहले 
पंजीकार पंडित रधुदेव झा थे जिन्होंने उक्त राजा हरिसिंह देव की आज्ञानुसार 
शकाब्द १२१६ में 'पंजी प्रबन्ध' लिखा था (History of Tirhut by 
S. N. Singh, pp. 63, 159, 199and 200) पढ़िये । जहाँ मैथिलों 
के यहाँ रक्त-शुद्धता के रक्षणार्थ ऐसे-ऐसे उपाय किए गए हैं और इतनी 
छान-बीन की जाती है वहाँ यह कब मानने की वात है कि किसी भूमिहार ने 
अपना विवाह-सम्बन्ध किसी मैथिल के यहाँ कर लिया है? यदि कहीं ऐसा 
नाजायज विवाह धोखे या उद्दण्डत के वश हो भी गया हो तो मैथिल-समाज 
उसका अनुमोदन नहीं कर सकता । माना कि 'तिलकौआ विवाह में धोखे 
की सम्भावना कम रहती है; पर क्या ऐसा विवाह भूमिहार और मैथिल 
(प्रकृत) के बीच कभी हुआ और मैथिल समाज ने मुक्तकंठ से उसको मान भी 
लिया ? 


इस प्रसंग में मैं अपने पाठकों का ध्यान श्री सहजानन्द जी के एक और 
विलक्षण कथन की ओर आकृष्ट करना चाहता हूँ । आपने “कान्यकुब्ज AN- 
बली' नामक पुस्तक के आधार पर निःशेष कान्यकुब्जों तथा साथ-साथ सरयू 
पारियों का भी, डन्हों की एक शाखा-माज़ होने के कारण, मदारपुर के भूमि- 

हारों के ही वंशज होना लिख मारा है । (Fo Fo वि०, पृष्ठ ३७५) । पर 
यही दण्डी जी महाराज मुरादाबाद-निवासी स्वर्गीय पं० ज्वालाप्रसाद जी मिश्र 
(विद्यावारिधि) पर इस कारण रुष्ट होकर अपने जामे से बाहर हो गये कि 
उन्होंने वर्णविवेक-चन्द्रिका' के आधार पर भूमिहारों की उत्पत्ति क्षत्रिय पिता 
और ब्राह्मणी माता से हुई बताई है । इस पुस्तक का सम्वन्धित श्लोक तथा 
विद्यावारिधि जी का किया हुआ उपका हिन्दी-अर्थ इस प्रकार है--“क्षत्रियस्य 
च वीर्येण, ब्राह्मस्य योषिति | भूमिहार्य्यं vagal ब्रह्मक्षत्रस्य वेषभृत” | 


अर्थ-क्षतिय के वीर्य्य से ब्राह्मणी में भूमिहार (tart) ga ब्राह्मण-क्षत्रिय 
का वेश धारण करने वाला हुआ। (विद्यावारिधिजी रचित 'जाति-निर्णय” पृष्ठ ८६ 
देखिये) | इस पर आप इस प्रकार व्यंग्य करते हैं--“क्या “वर्णविवेक-चन्द्रिका' 
भी कोई आयं ग्रन्थ है जिससे वह भी स्वतन्त्र प्रमाण मानी जावे ? तो फिर 
कवीर साहब की साखी और दादूराम की बानी तथा गुलवकावली आदि 
को क्यों नहीं मानेंगे ?” इत्यादि (ao do fao, भूमिका, पृष्ठ ४)। यदि आपके 
इस व्यंग्य के उत्तर में कोई दूसरा यों व्यंग्य करे कि क्या 'कान्यकुब्ज-वंशावली' 
व्यास-कृत महाभारत अथवा वाल्मीकि-क्कत रामायण है जो उसके सामने सिर 
झुको लिया जाए, तो आप इसका क्या उत्तर देंगे? यदि आप 'वंशावली' को 
मानते हैं तो “चन्द्रिका” को नहीं मानने का आप का अधिकार ही कया है? 
क्योंकि प्रामाणिकता किम्वा अप्रामांणिकता की दृष्टि से उक्त दोनों पुस्तकें 
एक-सी हैं | 
यहाँ तक तो मैने प्रकृत ब्राह्मणों के प्रति श्री सहजानन्द जी की, मनोवृत्ति 
दिखाई । अब यहाँ से क्षत्रिय के प्रति आपकी मनोवृत्ति कैसी है, इसका भी 
थोड़ा दिग्दर्शन करा देना उचित जान पड़ता है । मैं पहले लिख चुका हूँ कि 
आप 'विशेनवंशवाटिका' के लेखक पर, यह लिख देने के कारण कि बगौ- 
छिया भुमिहार मयुर भट्ट की क्षत्तिया स्त्री से उत्पन्न हुए हैं, इतना बिगड़ गए 
कि विशेनों का वृशल चन्द्रगुप्त मौर्य्य की सन्तान होना लिख मारा । इसी प्रकार 
क्षत्रिय और ofan afar के लेखक पर केवल यही लिख देने के दुःसाहस 
(१) के कारण कि “आइने अकवरी' से भुमिहार और तेली या कहार ओर डोम 

में अन्तर नहीं प्रतीत हो सकता । आप इस कदर उबाल खा गए कि आपने 
क्षत्रियों के विषय में यही फतवा देकर अपने उले दिल की आग ठंडी की-- 
“यदि हम भी 'शठे शाठच' कुर्य्यात' इस न्यायानुसार उलटकर यह कहने लग 
जावें कि तमाम इतिहास, पुराण और धर्म्मंशास्त्र प्रभृति से भी क्षत्रियों, वर्ण- 
संकरों, जाटों, सीदियनों, अहीरों और कुमियों का भेद ब्रह्मा भी सिद्ध नहीं कर 
सकते तो हमारी समझ में पूर्व्वोक्त दुष्ट विचार वाले और प्रकृत दुष्टों की नानी 
मर जावे, सारी आई-वाई ही हजम हो जावे, हाहाकार मच जावे और जीतों 
को कौन कहे, मरे हुओं तक के कलेजे फट जावें। परन्तु हम ऐसी दुष्टता 
करना नहीं चाहते ।” इत्यादि ( To Fo वि०, पृष्ठ २४२ ) 1 यह आपकी बड़ी 
कृपा है । पर आपने छोड़ा भी तो किसी को नहीं; अपने विरोधियों को मीठे और 
मनोहर वचनों से याद करने की विधि शायद आपने गोस्वामी तुलसीदास जी 
से सीखी है; क्‍योंकि आपकी तरह वे भी एक महात्मा थे जिन्होंने 'मानस' 
के समालोचकों को क्रूर, कुविचारी, कुटिल, खल आदि की उपाधियों से विभू- 
सित कर उनकी तुलना काक, वक, दाढुर, बालक आदि से की है ! इतना ही 
नहीं; और भी आगे सुनिए । भूमिहारों की तरह क्षत्ियों में भी गौतम, किन- 
वार, दोनवार आदि उपवर्ग होते हैं। इस समानता की व्याख्या आप यों 
करते हैं कि गौतम और किनवार तो भूमिहार पिताओं के द्वारा क्षत्रिया स्त्रियों 
से उत्पन्न हुए हैं; अतः मनु को व्यवस्थानुसार उनकी संज्ञा 'मूर्दधाभिषिक्त' हुई 
और 'मूर्द्धाभिषिक्त' कोषानुसार “क्षत्रिय शब्द के विविध पर्य्यायों में से है । 
इसी को कहते हैं थप्पड़ जमाकर आँसू पोंछना । पहले तो आपने गौतम और 
किनवार क्षत्रियों को संकर जाते बनाया; पुनः उन्हें सन्तुष्ट करने के लिए 
उनके गले में क्षत्रियत्व का हार पहना दिया ।* क्षत्रियों के भूमिहार सरीखे 
अन्य उपवर्गो के विषय में भी आपकी यह अटकलबाजी है--इसी प्रकार 


“यहाँ पर भी दण्डी जी ने फिर गड़बड़ मचाया है, कारण कि ब्राह्मण 
और क्षत्ियों की सन्तान 'मूर्द्धावषिक्त' न कि ममूद्धाभिषिक्त. कहलाती है। 
पहली संकर और दूसरी क्षत्रिय है । पर आपको यह सूक्ष्य भेद मालूम न हुआ । 

अन्य भी भूमिहार ब्राह्मण के से नाम वाले क्षत्तियों को जानना चाहिए । 
(ao do वि०, पृष्ठ ३०६ और ३०७) । पर इसके विरुद्ध कल्पता क्यों न की 
जाए कि दोनवार आदि भूमिहारों का निकास दोनवर आदि afad से 
हुआ है जैसा कि कतिपय विद्वान मानते हैं ? 

“ब्रह्मधिवंश-विस्तर' की मुख्य-मुख्य बातों की एक संक्षिप्त समालोचना कर 
मैं श्री सहजानन्द जी की सेवा में अपना नम्र विवेदन किये देता हूँ कि ३६ 
४४०=४७६ पृष्ठों की यह पुस्तक लिखने में जो आपने महापरिश्रम किया है, 
उसका सदुपयोग हुआ तब समझा जाता जब आप इसके बदले वर्णव्यवस्था 
तथा जातिःपाँति का मटियामेट कर देने वाला कोई ग्रन्थ लिखते; क्योंकि वर्ण 
मौर जाति के aaa ही हिन्दुओं के बीच ऊँच-तीच का भाव पैदा कर 
दिया है जिसका कटु अनुभव आपको पग-पग पर हो रहा है । 

अन्त में भूमिहार जाति की वत्तंमान सामाजिक स्थिति बतलाकर अपने 
इस भूमिहार-विवरण का उपसंहार करता हूँ । महामहोपाध्याय Fo हरिप्रसाद 
जी शास्त्री, एशियाटिक सोसाइटी के जरनल, भाग १ पृष्ठ ६१. में, जो ई० सन्‌ 
१९०२ में छपा है, लिखते हैं-- 


” 


“There are in Behar and in Benares a class of 


‘men known as Babhans or Bhumihars, Their position 
in Hinbu Society is extremely anomalous. They 


claim to be Brahmans, but no good Brahmans such 


as the Kanojia and Sarayuparya treat them on equal 


terms. They would neither intermarry with them nor 


eat with them etc,” 


wife भोर बनारस में एक जाति है जो बाभन या भूमिहार 
कहलाती है । हिन्दू समाज में उनका कौन-सा स्थान है, यह अति ही अव्य- 
वस्थित है । ये ब्राह्मण होने का दावा करते हैं, परन्तु कोई श्रेष्ठ ब्राह्मण जैसे 
कन्नोजिए और सरय्ूपारी, इनके साथ समानता का व्यवहार नहीं करते; न 


बे इनके साथ विवाइ-सम्बन्ध करते और न इनके साथ भोजन करते हैं । 

उक्त शास्त्री जी ने सच्ची वात कह दी । कन्नौजिये और सरयूपारी भूमिहार 
के यहाँ विवाह नहीं करते न और उनके यहाँ कच्ची रसोई भोजन करते हैं । 
बल्कि भूमिहार उक्त ब्राह्मणों के हाथ की कच्ची रसोई तक खा लेते हैं और 
भूमिहार के हाथ की कच्ची रसोई ब्राह्मण क्या, क्षत्रिय और वैश्य भी नहीं खाते; 
केवल शूद्र ही खाते हैं । भूमिहार, बिना किसी उमर के लेहाज से ब्राह्मणों को 
प्रणाम करते हैं; पर ब्राह्मण भूमिहार को कभी नहीं प्रणाम करते । पर अब 
भूमिहारों का जातीय आन्दोलन इसके विरुद्ध हवा बहाना चाहता है | 
भूमिहारों की तरह कायस्थ भी वर्णोन्नति के फेर में नाहक फसे हैं । नाहक 
इसलिये कहा कि प्रथम तो रूढिप्रिय हिन्दू जनता किसी भी सामाजिक व्यवस्था 
में परिवर्तन देखना नहीं चाहती और द्वितीय कि वर्णव्यवस्था के देश-कल्याण 
की दृष्टि से घातक होने के कारण इसे किसी भी तरह कायम 
कायस्थ रखने के लिये हाय-हाय मचाना विवेक-संगत नहीं जान 
; पड़ता । वर्तमान काल में कायस्थ जाति काफी शिक्षित तथ 
सुसंस्कृत हो रही है और हिन्दू समाज में एक विशेष स्थान रखती है । पूर्वकाल 
में चाहे भले ही इस जाति में मद्य-मांसादि सेवन-रूपी जो भी वीभत्स अवगुण 
भरे हों पर अब तो इसने अपने को काफी सुधार लिया है । पर इतने से इस 
जाति को सन्तोष नहीं; वह ब्राह्मण क्षत्रिय बनकर ही रहेगी । पर मैं कायस्थ 
भाइयों से कह्‌ देना चाहता हूँ कि उनके वर्णोन्नति-विषयक सभी प्रयास जब 
कि सुधार-प्रेमियों की दृष्टि में वर्णव्यवस्था गिरी जा रही है, विफल होंगे और 
इष्टोन्नति विषयक उनके सारे प्रमाण निष्पक्ष आलोचना की एक हल्की-सी भी 
आँच के सामने मोम की तरह पिघल जाएंगे । मैं इसी सद्भावना से प्रेरित 
होकर कायस्थ जाति पर पहले शास्त्रीय और तत्पश्चात्‌ ऐतिहासिक दृष्टि से 
विचार करूँगा । प्रामाणिकता की दृष्टि से सबसे बलवती श्रुति है, तत्पश्चात 
स्मृति और सबके अंत में पुराण हैं। Hele व्यास अपनी स्मृति में लिखते हैं-- 
श्रुति स्मृति पुराणानां विरोधो यत्त दृश्यते । 
तत्न श्रौतं प्रमाणंतु Tareas स्मृतिर्वा ॥१०४।। ॥ 
अर्थ--जहाँ पर afar, स्मृति और पुराण में विरोध दीख पड़े, वहाँ a fa 

ही प्रमाण मानी जायगी । और जहाँ स्मृति और पुराण में मतभेद हो, वहाँ 
स्मृत श्रेष्ठ मानी जायेगी । भाव यह कि किसी भी जाति की स्मृत्युक्त उत्पत्ति 
के सामने पुराणोक्त उत्पत्ति अप्रमाण है । 
्रूतियों में केवल ब्राह्मणादि चार वर्णो के अतिरिक्त किसी जाति विशेष 
को उत्पत्ति नहीं मिलती; पर स्मृतियों और पुराणों में नानाविध जातियों 
की उत्पत्ति तथा उनके कर्म हमको देखने को मिलते हँ । औशनस-स्मृति में 
कायस्थ नामक एक जाति की उत्पत्ति मिलती है, जिसे कुम्भकार ( कुम्हार ) 
तथा नापित (नाई) की सजाति बताया गया है । शुक्राचार्यं जी को उशना 
भी कहते हैं, अत: उनकी स्मृति को औशनसःस्मृति कहते हैं-- 
वैश्यायां विप्रतश्चौय्यात कुम्भकारा प्रजायते | 
ऊलाल वृत्या जीवेत्तु नापिता वा भवन्त्यतः ॥३२॥ 
कायस्थ इति जीवेत्तु विचरेच्च इतस्ततः | 
काकाल्लौल्यं यमात्क्रौय्य॑ स्थपते रथ कृन्तनम्‌ । 
आदयक्षराणि संगृह्य कायस्थ इति कीति: ॥ ३४॥ 
अर्थ --ब्राह्मण के द्वारा वैश्या स्त्री में चोरी से ( अर्थात जारकर्म द्वारा) 
HE उत्पन्न होता है। वह मिट्टी के बरतन आदि बनाकर अपनी जीविका 
करे । अथवा इस प्रकार क्षौरकर्म करने वाला नाई उत्पन्न होता है । वह 
अपने को कायस्थ कहकर कायस्थ की जीविका करता हुआ इधर-उधर भ्रमण 
करे। काग से चंचलता, यमराज से क्रूरता, थवई से काटना, इस प्रकार 
काक, यम और स्थापित इन तीन शब्दों के आद्य अक्षर लेकर कायस्थ शब्द 
की बनावट कही गई है, जो उक्त तीनों दोषों के द्योतक हैं। उक्त श्लोकों से 
स्पष्ट है कि शुक्राचार्य FRR, नाई तथा कायस्थ की उत्पत्ति एक ही प्रकार 
से मानते हैं अथवा यों कहिए एक ही जाति के व्यक्तियों के ये जीविकानुसार 
तीन नाम हैं। व्यास-स्मृति, अध्याय १, श्लोक ११-१२ में कायस्थ नाम 
जाति को अन्त्यजों और गोमांस-भक्षियो में परिगणित किया है-- 
वणिक्‌ -किरात-कायस्थ-मालाकार-कुटुम्बिन: । 
वेरटो मेद-चाण्डाल-दास-श्वपच-कोलका: ॥ 


eee 

एतेऽन्त्यजाः समाख्याता ये चान्ये च गवाशनाः | 
एषां सम्भाष॑णात्स्नानं दर्शनादर्कवीक्षणमम्‌ ॥ 

अर्थ--वनिए, किरात, कायस्थ, माली, बँसफोड़, स्यारमार, कंजर, 
चांडाल, वारी, भंगी और कोल ये सब अन्त्यज कहे गये हैं । इनसे और दूसरे 
गोमांस-भक्षियों से बात करने पर स्नान करने से, और इनको देखने पर सूर्य 
“का दर्शन करने से दोष दूर होता है महषि याज्ञवल्क्य ने कायस्थों को चोर- 
डाकुओं से अधिक खतरनाक बताकर उनसे प्रजाओं की विशेष रक्षा करने का 
आदेश राजाओं को दिया है । याज्ञवल्क्य स्मृति, राजधर्म प्रकरण देखिए-- 

चाट-तस्कर-दर्वुत्त-महासाहसिकादिभिः | 
पीड्यमाना: .प्रजारक्षे त्कायर्थेशचविशेषतः।। ३३६ ॥ 

अर्थ--राजा को उचित है कि उचक्के, चोर, दुराचारी, डाकू , और 
विशेषकर कायस्थों से पीड़ा को प्राप्त हुई अपनी प्रजा की रक्षा करे A 

ये कायस्थ तत्कालीन राजकीय कचहरियों में लेखकों (Clerks) तथा 
गणको ( Accountants ) का काम किया करते थे, यही उनका जातीय 
पेशा था, जैसा कि उक्त श्लोक की विज्ञानेश्वर-क्कत मिताक्षरा टीका से स्पष्ट 
मालूम होता है- ` 

“कायस्था लेखका गणकाश्चतै: पीड्यमाना विशेषतो रक्षेत्‌” | 

यह तो हुआ स्मृतियों के अनुसार कायस्थ जाति की उत्पत्ति तथा उसकी 
जीविका और स।माजिक स्थिति का वर्णन, जिससे मालूम होता है कि स्मृति- 
काल में यह जाति हेय दृष्टि से देखी जाती थी ! स्मृतियों के मुकाबले में 
यद्यपि पुराण अप्रमाण्य हैं तथापि अपना कौतूहल निवारणार्थ हम लोग 
पुराणों की ओर भी चले और देखें कि इस जाति के विषय में वे क्या कहते 
हैं जवकि तत्त्वविवेक नामक ग्रन्थ में जो पुराणों के आधार पर लिखा गया है, 
| लेखक और गणक का काम करने वाली कायस्थ नामक जाति की उत्पत्ति 

इस प्रकार लिखी है-- 


| 
| 


| 

[4 

| माहिष्यवनितासूनुं ` वैदेहाद्यं प्रसूयते । 
| ` 

| सकायस्थ इति प्रोक्त स्तस्य कम्मं विधीयते ॥ 
| 

लिपीनां देश जातानां लेखनं स समभ्यसेत्‌ । 
गणकत्वं विचित्रं च वीजपाटी विभेदतः i 
वृत्यानयावर्त्तनं स्यात्‌ काथस्थस्य विशेषतः | 
अधमः शूद्रजातिभ्यः पंचसंस्कारवानसौ I 
अर्थ- माहिष्य की स्त्री में वैदेह से जो पुत्र उप्पन्नु होता है, वह कायस्थ 
कहेलाता है । उसका कर्म कहते हैं कि वह देश की लिपियों (अक्षरों) को सीख- 
कर लिखने का अभ्यास करे | इस जाति का गणकत्व, बीजगणित और पाटी- 
गणित के विभेद से विचित्र èl कायस्थ लेखक और गणक का काम करके _*> 
अपनी जीविका करे ag शूद्रों से भी अधम है । वह पाँच संस्कार वाला है | 
नोट--क्षत्रिय और वैश्या के संयोग से 'माहिष्या' तथा वैश्य और 
ब्राह्मणी के योग से 'वैदेह' उत्पन्न होता. है । पुनश्च-- । 
शिखां यज्ञोपवीतंच ; वस्त्रमारक्तमंभसा | 
स्पर्शनं देवतानां च कायस्थः परिवर्जयेत्‌ ।। 
अर्थ--उक्त कायस्थ जाति के लिए शिखा रखना, जनेऊ पहनना, लाल 
वस्त्र धारण करना तथा देवताओं पर जल चढाना मना है । 
कितने महाशय मुझसे यह कहेंगे कि आपने अब तक जिन कायस्थों का 
हाल लिखा वे संकर कायस्थ हैं; जिनसे चित्रगुप्तबंशीय आदि शुद्ध कायस्थ 
सर्वथा भिन्न हैँ । वादी ने कहा तो ठीक; पर थोड़ी कसर रह गई; क्योंकि इतना 57” 
तो उसको भी निविवाद रूप से मानना पड़ेगा कि स्मृतियाँ प्रमाण की दृष्टि से 
पुरानो की अपेक्षा बलवती हैं और स्मृतियों के ही अनुसार कायस्थ नामक 
जाति संकर है और उसी का जातीय धन्धा लेखक और गणक का कम्मं है | 
कोषकार भी कायस्थ नामक लेखक जाति के विषय में इसी मत को कि यह 
एक संकर जाति है, पुष्ट करते हैं । सुप्रसिद्ध कोषकार श्री आप्टे जी अपने 
संस्कृत-अंगरेजी कोष में 'कायस्थः' शब्द का अर्थ करते हुये लिखते हैं-- 
(The writer-caste ( Proceeding from a afaa father and 
4 शूद्र mother); अर्थात्‌ लेखक-जाति जो क्षत्रिय पिता ओर शूद्र माता से 
उत्पन्न होती है । अतः स्मृतियों के सामने पुराण अमान्म है । 


| 

अब प्रसंग-प्राप्त चित्रगुप्त-वंशीय कायस्थों पर विचार करता हूँ । यम- 
द्वितीया के दिन इन कायस्थों के यहाँ चित्रगुप्त की पूजा तथा कया होती है 
जिसका आधार पद्मपुराण का उत्तर खंड है। इस कथा में 

चित्रगुप्त-बंशीय कितनी अन्धा-थोपी खेली गई है, यह इन वेचारों को 
कायस्थ मालूम नहीं । मुझे तो इस कथा के व्यास-कृत होने में ही 
सन्देह है । सम्भवतः ब्राह्मण पंडितों ने अपने इन कायस्थ 

यजमानों की रुचि रखने के लिये चित्रगुप्त विषय की एक कपोल-कल्पित कथा 
गढ़कर पुराणों और तंतग्रंथों में पीछे से घुसेड़ दिया, जैसा कि आगे चलकर 
दिखाया जायगा । पद्यपुराण, उत्तरखंड, सूत-शौनक सम्वाद में लिखा है कि 
समाधिस्थ ब्रह्मा जी के शरीर से एक साँवला मनुष्य अपने हाथो में कलम 


: और दावात लिये हुए उत्पन्न हुआ और उसने उनसे अपना नाम, जाति तथा 


बणे के विषय में पूछा । ब्रह्मा ने कहा-- 
तं प्रहस्याब्रवीद्‌ ब्रह्मा पुरुषं वै शरीरजम्‌ । 
चित्रगुप्तेतितेनम, कायात्वं यद्‌ विनिर्गतः ॥२५॥ 
तस्मात्कायस्थ विख्यातो भवत्वं सवंलेखकः | 
धर्म्माधम्मं विवेकार्थं धर्म्मं राजपुरे सदा ॥२६।। 
(चित्रगुप्तोत्पत्ति प्रकाशे) 
waa ने अपने शरीर से उत्पन्न हुए पुरुष से हसकर कहा कि 
तुम्हारा नाम॑ चित्रगुप्त है और तुम मेरे काय (शरीर) से निकले हो; अतः 
तुम कायस्थ नाम से विख्यात होओ और धर्म्मराज की पुरी में सदा रहकर 
सभी मनुष्यों के शुभाशुभ कमो को धर्म्माधर्म्म के विचारार्थं लिखा करो । 
पुनश्च 
कायस्थः पंचमो वर्णो नतु शूद्रः कथंचन | 
भतो भवेयुः संस्कारा गर्भाधातादयो 'दश ॥४॥ 
(कायस्थ-संस्कार-प्रकाशे) 
अर्थ--कायस्थ पाँचवाँ वर्ण है । कभी भी वह शूद्र नहीं है । भतः उसके 
गर्भाधानादि दश संस्कार होने चाहिए | 


४ 

विद्वानों ने अपनी-अपनी अटकल से 'चित्रग्रुप्त' शब्द के नाना अर्थ करने 
में खूब खींचातानी की है जिससे कोई भी अर्थ समीचीन नहीं जान पड़ता; a 
जैसे--( १) चित्रायते पापपुण्यविचारः, चित्रं करोति fra- 
'चित्रगुप्त' शब्द तीत्यर्थः यमविशेष: (शब्द कल्पद्रुम), अर्थात्‌ जो पाप-पुण्य 
के विविध अर्थ विषयक विचारों का चित्रण करे, यमविशेष। यहाँ 'गुप्त' 
शब्द का अर्थ है गायब । (२) चित्राणां पापपुण्यादि- 
विचित्राणां गुप्तं रक्षणं यस्मात्‌; अर्थात्‌ जिसके द्वारा पापःपृण्यादि विचित्र 
पदार्थो की रक्षा होती हो (हिन्दी विश्वकोष) । (३) चतुर्गुप्तः स चित्रगुप्तः; F 
अर्थात्‌ जिनमें अग्नि, वायु, आदित्य और अङ्गिरा ये चारों ऋषि अन्तहित | 
= हों, वे चित्रगुप्त, हैं । (कायस्थ-मीमांसा)। (४)चित्तेगुप्त: स चित्रगुप्तः अर्थात्‌ 
जो ब्रह्मा जी के चित्त में गुप्त (छिपा) हो, वह चित्रगुप्त है। (५) Pada 
यस्य सः चित्रगुप्त; अर्थात्‌ जिसकी तस्वीर छिपी हो, वह चित्रगुप्त है । पर 
यथार्थं में ये सभी अर्थ बे सिर-पैर के हैं जो मानने योग्य नहीं हैं। अनुमानतः | 
्रह्मशरीरजात पुरुष का नाम केवल faa’ था और 'गुप्त' उसकी उपाधि | 
थी । पर ब्रह्मा ने उसका यह वैश्योचित नाम क्यों रखा ? 
यह एक पहेली है जिस पर अन्य विद्वानों को भी विचार करना चाहिए । 


अब कुछ 'कायस्थ' पर भी विचार कीजिए। ब्रह्माजी ने अपने शरीर 

से उत्पन्न होने के कारण चित्रगुप्त को कायस्थ कहा । पर यदि ब्रह्मावाबा को 

'स्था' धातु का ही प्रयोग करना मंजूर था तो उन्हें चित्रगुप्त को कायस्थ न 

कहकर 'कायोत्थ' कहना चाहिए था । इसके दो कारण हैं--( १) ‘ear’ धातु 

का अर्थ है गतिनिवृत्ति, अर्थात्‌ ठहर जाना, खड़ा होना इत्यादि; न कि उत्पन्न 

होना ¦ पर Sep ea का अर्थ है उठता, उत्पन्न होना; जैसे, कहपद्रु- 

मोत्थैरवकीय्यं पुष्पै: (रघुवंश); निषाद-विद्धांडज-दर्शनोत्यः (रघुवंश) इत्यादि 
(२) चित्रगुप्त को 'कायस्थ' कहने में सबसे भारी आपत्ति तो यह थी कि काय- 
स्थ नाम की एक संकर जाति स्मृति-काल में पहले ही उत्पन्न हो चुकी थी । 
पर बड़े आश्चर्य की बात है कि बुढ़ऊ वावा ने अपने सुयोग्य ga मुंशी faa- 
गुप्त जी के गले में एक संकर जाति का नाम तथा उसकी जीविका ही क्यों बाँध 


\ 


बै, 

दी और मुंशी जी ने भी बिना कुछ चींचपड़ किये ही उन्हें शिरोधाय्य क्यों कर 
लिया ? कहीं बुढ़ऊ बाबा को इस बुढ़ौती में मजाक तो नहीं सूझा था ! अथवा 
हिन्दू के वृद्ध होते के कारण उनकी अक्ल सठिया तो नहीं गई थी! ! चित्रगुप्त 
के प्रसंग में पूज्य वाबा साहब ने आगे चलकर इससे भी गुरुतर गलतियाँ की 
हैं जिन्हें देखने से मेरा दूसरा ही अनुमान ठीक जॅचता है कि बवजह जईफी 
उनकी अक्ल पर ज़रूरी पर्दा पड़ गया था ! अन्यथा अपने बच्चे के साथ वे 
मज़ाक क्या करेंगे ! ! 


चित्रगुप्त के स्ववर्ण-विषयक जिज्ञाशा करने पर भी ब्रह्माजी ने उन्हें पच्चम 
वर्ण बताया । यहाँ पर भी ब्रह्माजी ने भारी गलती की; क्योंकि मन्वादि धर्म- 
शास्त्रकारों ने केवल चार ही वर्ण माने हैं । मनुस्मृति देखिए-- 


ब्राह्मणः क्षत्रियो वैश्यस्त्रयो वर्णा द्विजातयः । 
चतुर्थं एकजातिस्तु शूद्रो नास्तीति पंचमः ॥ मनु १०।४॥ 


अर्थ-त्राह्मण, क्षत्रिय और वैश्य, ये तीनों वर्ण द्विजाति कहलाते हैं 
क्योंकि इनका उपनयन संस्कार होता है। चौथी एक जाति शूद्र है । पाँचवाँ 
वर्ण कोई नहीं है । 

मनुस्मृति स्वयंभुव मनु की स्मृति है जो स्वयंभू ब्रह्मा के पुत्र थे । मालूम 
होता है कि वृद्ध पिता ने अपने पुत्र की उक्त व्यवस्था पर पानी फेर कर fad- 
गुप्त की सुविधा के लिए एक पंचम वर्ण की भी सृष्टि कर दी; पर गफ़लत 
से उन्हें मालूम न हुआ कि उनकी इस नवीन व्यवस्था ने चित्रगुप्त को किस 
रसातल में पहुँचा दिया ! क्योंकि वर्ण-परम्परा में उच्च-नीच की दृष्टि से यदि 
चौथा स्थान शूद्र का है तो पांचवां वणं शूद्र से भी नीच होगा और 
जातिःविवेक का कायस्थ विषयक यह वचन कि 'अधमः शूद्र जातिभ्यः' पूर्ण 
रूप से चरितार्थ होगा । इसके अतिरिक्त ब्रह्माजी ने “नतु शूद्रः कथंवचन' 
अर्थात्‌ कायस्थ कभी भी शूद्र नहीं है । यह पेशगी कैफियत भी क्‍यों दे दिया 
और फिर तब भी कायस्थ के लिये उन्होंने केवल दस ही संस्कार क्यों बताये ? 
पदि वे कायस्थ जाति को ह्विजातियों के अन्तर्गत समझते होते तो वे इसके 

लिए पुरे सोलह संस्कारों की व्यवस्था देते । दस संस्कार तो शूद्र के होते हैं। 
ब्यास-स्मृति का प्रथम अध्याय देखिए-- 
नवैता कर्णवेधान्त' मंत्रवर्जे क्रियः स्त्रियः । 
विवाहो मंत्रतस्तस्या: शद्रस्यामंत्रतोदशः ॥ १ ५॥। 
अर्थ--गर्भाधान से लेकर कर्णवेध तक जो ९. संस्कार हैं वे स्त्रियों के बिना 
मंत्र के होते हैं । पर (द्विजाति) स्त्री का विवाह ada होता है और शूद्रों के 
ये ही दस संस्कार बिना मंत्र के होते हैं । 
ब्रह्माजी की बिना माँगी हुई कायस्थ विषयक यह कैफियत और फिर भी 
केवल दस संस्कारों की व्यवस्था से मालूम होता है कि दाल में अवश्य कुछ 
काला था । यदि पंचम वर्ण के विषय में कोई यह दलील पेश करे कि जैसे 
महाभारत को पंचम वेद कहते हैं और ऐसा कहने से उसका महत्व कुछ घट 
नहीं जाता, वेस! ही कायस्थ जाति का महत्व भी पंचम वर्ण होने से कुछ कम 
नहीं होता । पर यह उदाहरण लागू नहीं है, कारण कि वेदों में परस्पर 
उत्कृष्टता ओर निकृष्टता की भावना नहीं हैं जो वर्ण-व्यवस्था में विद्यमान 
है । सच पूछिए तो इसी भेद-भावन। की नींव पर ही वर्ण-व्यवस्था की इमारत 
खड़ी है । 


अब चित्रगुप्त के विवाह-सम्बन्ध की वार्ता सुनिए। इतकी दो स्त्रियाँ 
थीं--(१) सुशर्मा ब्राह्मण की कन्या शुभावती (ब्राह्मणी) जिसके आठ पुत्र 
हुए और (२) श्राद्धदेव मनु की पुत्री नन्दिनी (क्षत्रिय) जिसके चार पुत्र 
हुए । दोनों कन्याओं का वर की अपेक्षा उत्कृष्ट वर्ण होने के कारण दोनों 
की ही सन्ताने प्रतिलोमज हुई। इस पर तुर्रा यह कि इन आठ पुत्रों का 
विवाह स्वजातीय कन्याओं से अभाव के कारण नागजाति की १२ कन्याओं 
से हुआ । अब पाठकगण स्वयं विचार लें कि इन चित्रगुप्त वंशीय कायस्थों 
को वर्ण-परम्परा में किस स्थान पर बिठाया जाय और अब इनका रक्त शुद्ध 
है या संकर । चित्रगुप्त के इन १२ पुत्रों में कुछ के नाम एकदम आधुनिक 
ढंग के हैं; जैसे--भानुप्रकाश, रामदयालु, श्यामसुन्दर, दीनदयालु, राघवराम 
आदि, जिससे चित्रगुप्त कथा, के काल्पनिक, प्रक्षिप्त और अव्यास कृत होने में 

कुछ भी सन्देह नहीं रह जाता । कायस्थकुल-भास्कर (चोथा संस्करण) पृष्ठ 
४४ में उद्धृत पद्मपुराण उत्तर खण्ड, सूत-शोनक सम्वाद, श्लोक ३९-४२ 
पढ़िये । कोई-कोई चित्रगुप्त का विवाह एक ब्राह्मणी और दूसरी क्षत्रिया से 
हुआ देखकर उन्हें ब्राह्मण मानते हैं; पर यदि वे ब्राह्मण थे तो ब्रह्मा ने उन्हें 
पंचम वर्ण क्यों कहा ? वस्तुतः चित्रगुप्त की सारी कथा ही ' चंडूखाने की 
गप्प है। 

चित्रगुप्तवंशीय कायस्थों की तरह कायस्थों का एक उपभेद चान्द्रसेनीय 


कायस्थ है जो अपने को राजा चन्द्रसेन की सन्तान होने के कारण क्षत्रिय कहते ` 


हैं। इस उपभेद की कथा स्कन्दपुराण, रेणुका माहात्म्य, 
चान्द्रसेनीय परशुराम दाहभ्य सम्वाद में आई है। परशुराम के भय 
कायस्थ से राजा चंद्रसेन की गर्भवती स्त्री ने दाल्भ्य ऋषि के आश्रम 
में भागकर शरण लिया । ऋषि ने गर्भस्थ बालक को परशुराम 
के क्रोध से इस शर्त पर बचाया कि यह क्षत्रियत्व* से गिराकर चित्रगुप्त वंशीय 
कायस्थधर्मा बना दिया जाय । निदान ऐसा ही हुआ । waters बालक ते 
परशुराम की आज्ञा से क्षात्र-धर्म्म से बहिष्कृत होकर कायस्थ धम्मं कबुल 
किया । पर इसने किसी जाति की स्त्री से विवाह कर अपना वंश चलाया, यह्‌ 
मालूम करने के लिये वर्ण विवेक चन्द्रिका, श्लोक ७९-८२ तक पढ़िये । 
कर्म्मकार के वीर्य्य से कायस्थ की स्त्री में सिन्दुरी नाम कायस्थ उत्पन्न होता है 
राजा चंद्रसेन की रानी के उक्त बालक ने किसी सिंदुरी कास्थ की कन्या से 
विवाह किया जिससे चान्द्रसेनी नाम संकर कायस्थ उत्पन्न हुए | लिखा है-- 


“सोऽपि कायस्थतनयां सिन्दुरस्याप्तवानिह | 
कायस्थाश्चान्द्रसेनीया वर्णसंकजातय: ।।८१।। 

*बहाँ श्लोक है--“रामाज्ञया से दाल्भ्येन ्षात्रधर्म्माद् हिष्कृतः । दत्तः ये 
कायस्थधरम्मोऽस्मै चित्रगुप्तस्य य. स्मृतः ॥ अर्थात्‌, उस बालक को क्षात्र धर्म्म 
से बहिष्कृत करके, कायस्थ धर्म्म दिया गया, जिससे साफ है कि क्षत्रिय से भिन्न 
और निकृष्ट कायस्थ हैं, अन्यथा क्षात्र धर्म्म से बहिष्कार-रूपी दंड का अर्थ 


ही क्या होता ? 

कम 


इस प्रसंग में हम लोगों को यह भी जान लेना है कि हमारे हाई कोर्ट 


शास्त्रीय दृष्टि से कायस्थ जाति को किस वर्ण में स्थान देते हैं। यदि faa- 
भिन्न हाई कोर्टों के कायस्थ-विषयक निर्णय मिलाये जाएँ तो उनमें मतभेद 


oo 


पाया जाता है । कलकत्ता हाईकोर्ट के निर्णयानुसार बिहार का कायस्थ समुदाय- 
मात्र शूद्र è (a) । इतना हीं नहीं उक्त हाई कोर्ट ने तो यहाँ तक faa मारा 

है कि किसी कायस्थ का विवाह ताँती जाति की स्त्री (0), अथवा डोम जाति 

की भी स्त्री (०) के साथ हो जाना शास्त्रीय दृष्टि से वैध है, क्योंकि ये सभी 
जातियाँ एक ही शूद्र जाति के केवल विविध उपजाति (Sub-castes) मात्र छू 
हैं । पर इलाहाबाद हाई कोर्ट ने पश्चिमोत्तर प्रदेश तथा अवध के द्वादशविध 
चित्रगुप्तवंशीय कायस्थों को क्षत्रिय माना 2(d) । इसकी देखा-देखी पटना हाई 
कोटं ने बिहार के भी उक्त द्वादशविध कायस्थों के चित्रगुप्त के ही वंशज होने | 
तथा उनकी पश्चिमोत्तर प्रदेश और अवध के उक्त कायस्थों के यहाँ रोटी-त्रेटी | 
का सम्वन्ध होने के कारण, उन्हें भी क्षत्रिय व कम से कम द्विज होने की | 


व्यवस्था दी है (९) । पटना हाई कोर्ट के सम्बन्धित जजमेंट के लिखने वाले 


(a) Raj Kumar Lal vs.Biseshwar Dayal ( 1884 ) ILL.R. 
10 Cal., 688 This has been followed in Asita vs. Nirode, | 


20 C. W. N. 801=35 I. C. 127 ( see P. C. Decision 
24 C. W. N. 794. ) 


in 


( b ) Biswanath vs. Sm. Shorasibala 48 C, 926=25 


C. W. N. 639=66 I. C. 590. 


(c) Bhola vs. King Emperor 51 C, 488=28 C. W.N. 


323=25 Cr. L. J. 997=81 1. C. 709. 


(d) Tulsi Ram vs. Behari lall ( 1890 ) I.L. R. 
All., 328, 334 F. B. 


(e ) Ishwari Prasad vs. Rai Hari Prasad La. 
L.T, 

हैं कायस्थकुलभास्कर स्वर्गीय जस्टिस सर ज्वालाप्रसाद महोदय, जिस पर 
आपके साथ सम्बंधित मुक्रदमे की सुनवाई के समय बैठने वाले जस्टिस सर 
बरकनिल महोदय ने केवल ': agree’ (मैं सहमत हूं ), ये दो शब्द लिख कर 
स्वातुमति-सूचक अपना हस्ताक्षर कर दिया. है । प्रायः ४८ पृष्ठों का यह लम्बा 
जजमेंट The Indian Law Reports, Patna Series, Volume VI, 
1927, pp. 506-553 में प्रकाशित हुआ है। यह जजमेंट एक सार्वजनिक 
लेख ( Public Document ) होने के कारण सर्वसाधारण की आलोचवा- 
्रत्यालोचना के लिए सर्वदा खुला है । इस मुकदमे के वादी तथा प्रतिवादी 
दोनों गया जिले के चित्नगुप्तवंशीय कायस्थ तथा परस्पर दायाद थे । बादी 
का दावा था कि उसके और प्रतिवादी के पुर्वज सगे भाई तथा पारिवारिक 
सम्पत्ति के तुल्य अधिकारी थे, अतः उसका विभाग करके उसका AZ भाग 
प्रतिवादी से दिला दिया जाय, इत्यादि । प्रतिवादी का उत्तर था कि विवादा- 
धीन सम्पत्ति को उसके पूर्वज ने अपने जेठे भाई से उसके दत्तक-पुत्र, तथा 
स्वयं जेठे भाई ने नाना से उसके दत्तक-पुत्र होने की हैसियत से पाया था; 
अतः उत्तराधिकार का साधारण नियम उक्त गोदों से खंडित हो जाने के 
कारण वादी के पूर्वज का उक्त सम्पत्ति पर कोई हक नहीं था, जो वादी के 
दावानुसार उसका विभाग किया जाए इत्यादि । गया के सव-जज (Sub- 
Judge ) महोदय ने कायस्थ जातिका बर्ण शूद्र निर्धारित कर नाना के द्वारा. 
दौहित्र का गोद लेना वैध समझा और वादी के दावे को खारिज कर दिया, 
जिस पर उसने पटना हाई कोर्ट में अपील दायर की । अपील में हाई कोर्ट के 
पूर्वोक्त दोनों माननीय जजों ने यह तजवीज की कि वादी उक्त सम्पत्ति पर 
अपना संयुक्त दखल बिना प्रमाणित किये एवं उक्त गोदों को बिता रद्द करवाये 
कोई दादरशी नहीं प्राप्त कर सकता, पर दखल और गोद, दोनों के सम्बन्ध में 
तमादी लग जाने के कारण उत पर अब विचार ही नहीं किया जा तकता । 
अंत में दोनों फरीकों ने सुलह कर ली और उसी सुलहनामे के आधार पर 
अपील कैसल कर दी गई | आलोचना-जजमेंट्‌ का Jo ५५० देखिए | 

गोद-विषयक प्रश्‍न पर मुख्यतः कौन-सा विचार करना था, उसे पाठकों 

५ 

को जान लेना चाहिये । धमंशास्रों के अनुसार कोई भी द्विजाति (ब्राह्मण, 
क्षत्रिय वा वैश्य) अपने दौहित को गोद नहीं ले सकता; प्रतिवादी के कथना- 
नुसार उसके पूर्वज जेठे भाई का अपने नाना द्वारा गोद लिये जाने का वैधत्व 
किम्वा अब कायस्थ जाति के क्रमशः शूद्रत्व व द्विजत्व सिद्ध होने पर निर्भर 
था। पर जब उक्त गोद का प्रश्‍न तमादी-मुशीर हो जाने के कारण उठा ही 
नहीं तो पटना हाई कोटं द्वारा कायस्थ जाति के वर्ण पर विचार करने तथा 
उसका क्षत्रियत्व (द्विजत्व) सिद्ध करने लिए केवल दो-चार मुद्रित पृष्ठो के 
नहीं, बल्कि ४८ पृष्ठों के मुंह में स्याही पोतने का व्यर्थ प्रयास क्यों किया 
गया; यह समझ में नहीं आता । उक्त हाई कोर्ट तथा उसके जजों के प्रति पूर्ण 
सम्मान का भाव रखते हुए भी मुझे विवश होकर खेद के साथ लिखना पड़ता 
है कि महामान्य सर जस्टिस ज्वाला प्रसाद जी जैसे कानून-शास्त्र के एक 
प्रकाण्ड विद्वान का अपने जजमेंट में एक अनावश्यक वस्तु को इतना विस्तार 
देना शोभा नहीं देता । यदि कहा जाय कि कायस्थ,जाति का वर्ण चिरकाल 
से विवादग्रस्त था; अतः उस विवाद का निवटारा सदा के लिए कर देने की 
प्रबल इच्छा ही आपके इस लम्बे जजमेंट को जन्म देने वाली हुई । पर याद 
रहे कि जजमेंट में केवल उन्हीं बातों को तर्क और प्रमाण द्वारा सिद्ध किया 
जाता है जिस पर वह अन्त में ले जाकर आधारित किया जाता है। पर यदि 
जजमेंट उन बातों पर आधारित नहीं हुआ तो वे केवल आकस्मिक विषयों की 
चर्चामात्र (Obiter Dictum) हुई । ठीक यही दशा सर ज्वालाप्रसाद के 
कायस्थ-द्विजत्व-निर्णय की है। उसके द्वारा वादी व प्रतिवादी की स्थिति में 
कुछ भी परिवर्तत नहीं हुआ | दखल और गोद के प्रश्‍न पर, तमादी के 
कारण, विचार नहीं होने से वे जहाँ के तहाँ ही रह गए और बेचारा वादी 
जिस प्रकार खाली हाथ आया था, उसी प्रकार उसको खाली हाथ जाना पड़ता 
यदि उन फरीकों के कानूनी सलाहकारों की योग्य सहायता तथा न्यायालय के 
सुझाव से उनमें सुलह नहीं होती । 
कोई-कोई कहते हैं कि चूँकि गया के सब-जज ने कायस्थों को qaa की 
व्यवस्था दे दी थी, अतः उसके खण्डन में जस्टिस सर ज्वालाप्रसाद जी ने 

उन्हें द्विजत्व की व्यवस्था देते हुए इतना लम्बा जजमेंट लिख मारा । यह 
जजमेंट चाहे जिस अभिप्राय से लिखा गया हो, अथवा इसका देनेवाला चाहे 
कोई भी हो, इससे मेरा कुछ भी मतलब नहीं । मेरा मतलब तो उन तको, 
युक्तियों तथा प्रमाणों पर स्वतंत्र रूप तथा निष्पक्ष भाव से विचार करना है, 
जिसके द्वारा सर ज्वालाप्रसाद जी ने कायस्थ जाति का द्विजत्व सिद्ध करने का 
महाप्रयास किया है । यदि गया के सब-जज महोदय की व्यवस्था के निरा- 
करणार्थ भी यह प्रयास किया गया हो तो हाई कोर्ट की तजबीज में इसका 
'कुछ भी उपयोग नहीं होने से इसका मूल्य केवल एक (Obiter Dictum) 
से कुछ भी अधिक नहीं है । 
` आलोचनाधीन व्यवस्था पर विचार करने के पूवं मैं पाठकों को सर्वप्रथम सर 
ज्वालाप्रसाद जी के मूल सिद्धान्तो को बतला देना चाहता हूँ जिनके आधार 
पर तर्क कर आपने कायस्थो के द्विज होने का ढिढोरा पीटा है । आप श्रुतियों, 
स्मृतियों तथा पुराणादि ग्रन्थों के चातुवंण्यं के इस आलंकारिक उत्पत्ति-वर्णन 
को मानते हैं कि ब्रह्मा के मुख से ब्राह्मण, ag से क्षत्रिय, उरू (जंघा) से 
वैश्य तथा पैर से शूद्र उत्पन्न हुए । इसके अतिरिक्त आप यह भी मानते हैं कि 
प्रारम्भ में किसी भी व्यक्ति का वर्ण उसके निजी गुण, कर्म्म और स्वभाव पर 
निर्भर था, किन्तु कालान्तर में यह पैत्रिक हो गया; अर्थात्‌ यह्‌ माना जाते 
लगा कि पुत्र में गुण हो व दोष, उसे अपने पिता का ही वणं प्राप्त हो जाता 
है । अभिप्राय यह कि जो वर्ण जन्मानुसार एक बार निश्चित हो चुका, उसमें 
कर्मानुसार किसी प्रकार का परिवर्तन बाद में नहीं हो सकता । विचाराधीन 
जजमेंट के पृष्ठ ५१८, ५२०, और ५२१ देखिए | 
अब आपके ही मंतव्यानुसार सर्वप्रथम चित्रगुप्त का ही वर्ण निश्चय किया 
जाता है । मैं पहले पद्मपुराण (उत्तर खण्ड), ब्रह्मपुराण (पुलस्त्य-दत्तातेय- 
सम्वाद), amada (सप्तम पटल) आदि ग्रंथों का प्रमाण देते हुए यह 
बता चुका हूँ कि जहाँ कहीं चित्रगुप्त की उत्पत्ति लिखी मिलती है वहाँ उन्हे 
ब्रह्मा के 'काय' अर्थात्‌ शरीर से उत्पन्त हुआ लिखा मिलता है । पर यह कहीं 
भी नहीं स्पष्ट करके लिखा गया है कि वे ब्रह्मा के किस अंग से उत्पन्न हुए हैं, 

अत: उनका वर्ण अनिश्चित तथा संदिग्ध है। इसी भाव के द्योतनार्थ उन्हें 
चातुर्वण्यं में न रखकर पंचम वणं माना गया हैं । पद्म-पुराण में लिखा है-- 
“अतः कायस्थ जातिस्ते चित्रगुप्तेति नाम ते । कायस्थ पंचमो वर्णो न तु शूद्रः 
कथंचन” । ब्रह्मपुराण में तो कायस्थ नामक एक बर्ण ही मान लिया गया है 
जो पंचम वर्ण का ही अभिप्राय प्रकट करता है--सहोवाच कायस्थ वर्णों 
नाम्ना चित्रगुप्तः' इत्यादि । विज्ञान-तंत्र कहता है--'कायस्थो पंचमो वर्णों न 
तु शूद्रः कथंचन’ । सारांश यह कि चित्रगुप्त को स्पष्ट शब्दों में क्षत्रिय कहीं 
भी नहीं लिखा | उनके क्षत्रियत्व की पुष्टि में सर ज्वालाप्रसाद जी ने एक 
इलोक भी नहीं उद्धत किया है । अतः जब स्वयं चित्रगुप्त ही नहीं क्षत्रिय 
सिद्ध हुए तो उनके वंगधर द्वादशविध कायस्थ क्यों कर क्षत्रिय माने जा सकते 
हैं ? वर्ण-विवेक चन्द्रिका में तो चित्रगुप्त तथा उनके Ga को स्पष्ट शब्दों में 
शूद्र लिखा है-- 

'कायस्थ-संज्ञको वर्णश्चतुर्णा तदनन्तरम्‌ । 

समुद्तोयतस्त्वं fe शूद्रवर्णे प्रतिष्ठितः ।।५॥ 

बैश्यकन्याः शूद्र कन्याः प्राप्तास्ते च॑त्रगोप्तिका । 

तेषां पुत्रश्च पौत्राश्च सच्छुद्रेषु प्रकीतिताः 1231 

ममस्वेदात्समुद्‌भूतः कायस्थो  जातितुर्य्यंगः*। 

चित्रगुप्तेति नाम्ता वै यमलोके ब्रजाधुना ॥४९॥ 

कायस्थानां त्रयो भेदाः संप्रोक्ताः प्राणवल्लभे । 

चित्रगृप्तात्मजाः सर्वे कायस्थाः शूद्र संज्ञकाः ॥।८३॥ 

अर्थ--सरल है, अतः नहीं लिखा । विष्ण-रहस्य के २२वें अध्याय में यहाँ 

देवलोक-निवासियों का वर्ण निर्देश किया गया है, चित्रगुप्त को स्पष्टतः शूद्र- 
वर्ण लिखा है--'चित्रश्‍च चित्रगुप्तश्च वंदिवेतालकिन्नराः विद्याधरादयो येऽन्ये 
शु्रवर्णा समस्तशः'। इसी प्रसंग में यम को भी शूद्र, उनके दूसरे रूप धर्म 
को ब्राह्मण कहा गया है । चन्द्रसेनीय कायस्थों की उत्पत्ति से भी पता 
चलता है कि क्षत्रिय और कायस्थ, ये दोनों भिन्न जातियाँ हैं तथा जाति में 


«चतुर्थ जाति (शुद्र) । 

कायस्थ क्षत्रिय से छोटा है । यदि ऐसी बात न होती तो चन्द्रसेन की रानी 
के बालक छात्न-धर्म्म से निकाल बाहर करने तथा उसे कायस्थ-धर्म्म में नियो- 
जित करने का अर्थ ही क्या होता ? इसके अतिरिक्त यह भी जान लेना चाहिए 
कि परशुराम ने केवल क्षत्तियों का ही संहार किया था, कायस्थों का नहीं | अतः 
यदि कायस्थ भी क्षत्रिय थे, तो उनका भी संहार होना चाहिये था; पर हुआ 
नहीं । लेखकों और गणको की जान; उन्हें वैश्य-शूद्रों की तरह अक्षत्रिय समझ 
कर बख्श दी गई । यह कहीं भी लिखा नहीं मिलता कि शस्त्रधारी वीर सैनिकों 
की तरह ही कान में कलम Gia और हाथ में दवात पकड़े हुए मुन्शी जी 
(लेखक और गणक) लोग भी परशुराम के फरसे के घाट उतार दिये गये । 
उक्त रानी के गर्भ जात बालक के विषय में सर ज्वालाप्रसाद जी लिखते हैं कि 
यद्यपि ag बालक फौजी पेशे से बंचित किया गया, तो भी उसे लिखने-पढ़ने 
का पेशा मिला जो क्षत्रिय का ही धन्धा है और क्षत्रिय जाति के तथाकथित 
इस धन्धे के सबूत में आप अमरकोष, क्षत्रिय वर्ग, श्लोक १६ और १७ की 
दुहाई देते हैं, जिनमें लिपिकार, लेखक आदि शब्द आए हैं। पर क्षत्रिय-वर्ग 
में पुरोधा, पुरोहित और कंचुकी शब्द भी आए हैं; पर इससे यह नहीं मान 
लेना चाहिये कि जिन लोगों के लिये पुरोधा आदि शब्दों का प्रयोग हुआ है, 
वे सभी क्षत्रिय हैं; पुरोधा पुरोहित कंचुकी, आदि ब्राह्मण होते हैं । पुरोहित का 
ब्राह्मण होना तो aa fated ही है और कंचुकी के ब्राह्मणत्व-ज्ञान के लिये आप्टे 
जी का कोष देखिए--'अंतःपुरचरो वृद्धोविप्रो गुणगणान्वितः । सर्वकार्यार्थ- 
कुशलः कंचुकीत्यमिधीयते' । अतः जैसे पुरोधा आदि क्षत्रिय-वर्ग में उल्लिखित 
हो जाने से कुछ क्षत्रिय न हो गए; वैसे ही उस वर्ग में उल्लिखित हो जाने 
मात्र से ही लेखक आदि क्षत्रिय नहीं बन गए । क्षत्रिय-वर्ग में ये सव इस 
कारण परिगणित किये गये कि ये सव राजदरवार के अंग माने जाते थे। 
क्षत्रिय शब्द का अर्थ होता है भय, विपद और नाश से रक्षा करने वाला । 
इस शब्द की संस्कृत व्युत्पत्ति इस प्रकार होती है--श्ञतात्‌ त्रायते इति क्षत्रः । 
तस्यापत्यं जातिर्वा क्षत्रियः । अतः आश्चर्य है कि जिन कायस्थों को महूषि 
याज्ञवल्क्य ने चोरों और SHAT से भी बढ़कर खतरनाक मानकर राजाओं को 

डनसे अपनी प्रजाओं की सदा रक्षा करने में सावधान रहने की सख्त ताकीद 
की है, उन्हें भी सर ज्वालाप्रसाद जी न्यायाधीश ने, बिना किसी संतोषजनक 
प्रमाण के, क्षत्रिय लिख मारा । वस्तुतः 'क्षत्रिय' और 'कायस्थ' ये दोनों शब्द 
उत्तर और दक्षिण, दोनों ध्रूवों की तरह ठीक एक-दूसरे के प्रतिकूल होकर 
बो विरुद्ध भावनाओं के द्योतक हैं । बह्लिपुराण (पाशुपतदानाध्याय) भी याज्ञ- 
वल्क्य की ही तरह कायस्थ जाति के विरुद्ध वैसी ही भावना को पुष्ट करता 
है-'चाट--चारण-चौरेभ्यो वध-बंध भयादिभिः । पीड्यमानाः प्रजा रक्षेत 


कायस्थेभ्यो विशेषतः ॥ 3 A s 
aé—um को उचित है कि वह ठगों, चापलूसों, और चोरों तथा 


विशेष करके कायस्थों से वध (हत्या) और बन्ध (कैद) के द्वारा सताई 
जाती हुई प्रजा की रक्षा करे | , 
जब सर ज्वालाप्रसाद जी का जी श्रुतियों, स्मृतियों और पुराणों से नहीं 


भरा तो आपने विज्ञान-तंत्र और व्योमसंहिता की शरण ली । इसी को कहते 
हैं, “डूबते को तिनका सहारा'। जान पड़ता है कि आप को कहीं से वंगदेशीय 
पण्डित ताराचरण शर्म्मा लिखित 'कायस्थानां क्षत्रियत्व-प्रतिपादक व्यवस्था- 
पत्रम्‌' हाथ लग गया था, जिसमें प्रामाण्य-ग्रंथों के कतिपय श्लोकों का पाठ 
जान-बूझकर बदल दिया गया है । उदाहरण-स्वरूप आपको विज्ञान-तंत्र से 
सम्बन्धित एलोक का यह जाली पाठ वहीं से प्राप्त हुआ मालूम होता है-- 
'कायस्थः क्षत्तियो वर्णो न तु शूद्रः कदाचन' । ग्रंथ के अधिक प्राचीन संस्करण 
में उक्त श्लोकाद्धं का यह पाठ दिया है--'कायस्थ: पंचमो वर्णो न तु शूद्र 
कथंचन' | इसमें कायस्थों को पुराण-ग्रंथों की तरहप'चम वणं लिखा है | यदि 
थोड़ी देर के लिए आपके ही स्वीकृत पाठ को शुद्ध मान लें तो उस हालत में 
भी आपका ध्येय सिद्ध होते नहीं दीखता; क्योंकि यदि famia के मत से 
कायस्थ क्षत्रिय हैं तो जैसा मैं पहले कह आया हैँ, उनके सम्बन्ध में 'न तु शूद्रः 
कदाचन”, यह बिना माँगी हुई कैफियत देने का मतलब क्या ? कया इस कैफियत 
से वह ध्वनि नहीं निकलती कि जनता इनके प्रति शूद्र भावना रखती थी 
जिसे दूर करने के प्रयत्न में यह कैफियत दे दी गई ? इस कैफियत से तो यहद 
सन्देह स्वभावतः उत्पन्न हो जाता है कि दाल में अवश्य कुछ काला है और 

कायस्थों का क्षत्रियत्व संदिग्ध है । विज्ञान-तंत्र के रचयिता ने पहले तो कायस्थों 
के गले में क्षत्रियत्व का हार पहना दिया; पर आगे के एलोक में उक्त संदिग्ध 
व्यवस्था की कलई खुल गई । उसने कायस्थों के लिए केवल गर्भाधानादि दस 
ही संस्कार बताए जो वस्तुतः न्यासस्मृति के अनुसार शूद्रों के लिए विहित हैं 
और जिनका उल्लेख हो चुका है । इसके अतिरिक्त जहाँ मनु, याज्ञवल्क्य आदि 
धर्म्मशास्त्रकारों ने नाम-करण-संस्कार दसवें वा वारहवें दिन व नहीं तो सूतक 
बीत जाने पर करने को लिखा है, वहाँ विज्ञान-तंत्रकार ने कायस्थों के लिए 
'शताह' अर्थात्‌ १०० दिनों पर उक्त संस्कार करने की व्यवस्था दी है, जिससे 
उनका चातुवंण्यंवाह्यत्व अर्थात्‌ पंचम वर्णत्व ही, जो उक्त तंत-ग्रन्य के शुद्ध 
पाठ के अनुसार है, सिद्ध होता है। विज्ञान-तंत्र के उक्त जाली पाठ के अनु- 
सार परस्पर संगतिहीन इन व्यवस्थाओं पर अधिक लिखना व्यर्थं है । 

अब व्योम-संहिता को लीजिए। उसमें 'कायस्थो ब्रहसंज्ञकः'; 'कलो हिं 
afaa: आदि वचन हैं। पर 'कायस्थो ब्राह्मसंज्ञक' सर ज्वालाप्रसाद जी द्वारा 
स्वीकृत इस पाठ की भी शुद्धता में सन्देह है, कारण कि इस पाठ की जगह 
“कायस्थ वर्णसंज्ञकः', यह पाठ मिला है, जिसका बहुब्रीहि समास इस प्रकार 
होता है--'कायस्था एव वर्ण -संज्चा यस्य a अर्थात्‌ कायस्थ ही जिसकी q- 
संज्ञा है वह, जिससे पंचम-वर्ण का भाव प्रकट होता है । पर मैं इस पाठ के 
अनुसार तकं न कर उक्त जस्टिस महोदय के पाठानुसार ही तर्क करूँगा । यदि 
कायस्थ ब्रह्मासंज्ञक अर्थात, ब्राह्मण हैं तो सर ज्वालाप्रसाद जी को उन्हें ब्राह्मणत्व 
का ही साटिफिकेट प्रदान करना चाहता था । न मालूम आपने अपनी faxt- 
दरी के अभ्युदय-साधक ऐसे सुवर्णमय अवसर को अपने हाथ से क्यों निकल 
जाने दिया ! और यदि अन्य git में कायस्थ ब्राह्मण थे तो वे कलि में क्षत्रिय 
कैसे हो गए ? यह वणं-परिवत्तन आपके सिद्धान्तों के प्रतिकूल होने के कारण 
पुनः आपके ही द्वारा और अपने ही पक्ष की पुष्टि में प्रमाण रूप से नहीं पेश 
किया जा संकता । आपके मन्तव्यानुसार वर्ण मूलतः पैतृक न होकर बल्कि 
योग्यता-विशेष पर निर्भर था; पर बांद में वह पैतृक हो गया और योग्यायोग्य 
का विचार जाता रहा | आप अपने जजमेंट के पृष्ठ ५१८ में लिखते हैं 

‘He says that the caste of a person did not originally 
depend on heredity, but on the occupation and possession 
of characteristic merits under the texts of Manu; but by 
lapse of time, it has become a matter of heredity and 
merit, or no merit, the son gets the caste of the father.’ 


अर्थ--वे अर्थात्‌ ‘A Treatise on Hindu Law’ नामक हिन्दू 
कानून-ग्रंथ के रचयिता श्री गोपालचन्द्र सरकार, कहते हैं कि मनु के शास्ता- 
नुसार किसी व्यक्ति का वर्ण मूलतः पैतृक न था; बल्कि वह पेशे तथा विशिष्ट 
योग्यताओं पर निर्भर था; पर समय बीतते-बीतते वह एक पैतृक वस्तु हो 
गया है और योग्यायोग्य का विचार छोड़कर पुत्र को पिता का वर्ण प्राप्त हो 
जाता है | 


सरकार महोदय के इस वचन को आप मानते हैँ; अतः आपके मंतव्या- 
नुसार क्रायस्थों का भी वर्ण नहीं बदल सकता और यदि वे अन्य युगों में 
ब्राह्मण थे तो आपको उन्हें कलि में भी ब्राह्मण ही मानना उचित था, न कि 
क्षत्रिय | यदि आप कहें कि व्योम-संहिता के अनुसार उन्हें कलि में क्षत्रिय 
मानना चाहिये, तो आपके सिद्धान्तों के प्रतिकूल जाने वाले ऐसे ग्रन्थ को 
आपको कूड़े की टोकरी में फेंक देना उचित था । इस प्रकार की स्वमत-विरो- 
धिनी तकंशैली को वदनोव्याघात दोप कहते हैं जो आप पर लागू है । 


विज्ञान-तंत्र तथा व्योम-संहिता जैसे प्रमाण की दृष्टि से <A की टोकरी 
में फेंक देने योग्य ग्रन्थों का हवाला सर ज्वालाप्रसाद जी जैसे एक प्रकाण्ड 
विद्वान्‌ द्वारा दिया जाना उतना आश्चर्यजनक नहीं है जितना कि आपस्तम्ब 
नामक एक वेद-शाखा का । वेदों की शाखाएँ कया हैं, इसे पाठकों को भली- 
भांति बता देना जरूरी है जिससे उन्हें इस प्रमाण की अनर्गलता मालूम हो 
जाय । वेदों के सम्बन्ध में 'शाखा' शब्द का अर्थ है उनका संस्करण-विशेष 
( The traditional text or recension of a Veda ) जिसे वेदज्ञ 
ब्राह्मणों की किसी मंडली-विशेष ने अपना लिया है; जैसे शाकल-शाखा, 

आश्वलायन शाखा, वाष्कलशाखा, आपस्तम्बशाखा इत्यादि । उदाहरण- 
स्वरूप ऋग्वेद की २१ शाखाएँ हैं। इसका अर्थ यह नहीं है कि २१ शाखाओं 
का समुदाय ऋग्वेद है; बल्कि यह है कि प्रत्येक शाखा स्वतन्त्र रूप से पूरा 
ऋग्वेद ही है । अथवा स्पष्ट शब्दों में यह कहिये कि ऋग्वेद की २१ शाखाएँ 
परस्पर कुछ भिन्नता रखते हुए, उसके २१ संस्करण विशेष हैं। एक शाखा 
से दूसरी शाखा का भेद केवल यतस्ततः उच्चारण तथा किन्हीं मन्त्रों के . 
ग्रहण करने के विषय में है। उदाहरण के लिये प्रसिद्ध पुरुष-सूक्त का प्रथम 
मन्त्र 'सहस्रशीर्पाः पुरुष? आदि को लीजिये । जहाँ आश्वलायन शाखा वाले 
गम्भीर शब्द से उसे ज्यों का त्यों, अर्थात्‌ 'सहस्नशीर्षाः पुरुष: उच्चारण 
करेगे, वहाँ माध्यन्दिनी वाले इसे “सहस्र शीरेखा पुरुख उच्चारण करेंगे । 
ये लोग मूर्धन्य 'प' की जगह कंठ्य 'ख' का उच्चारण करते हैं। शाखाओं के 
विषय में और भी कुछ बातें जान लेनी चाहिए ।* प्रत्येक शाखा की संहिता 
(मंत्रभाग ) ब्राह्मण, आरण्यक, उपनिषद्‌, श्रौतसूत्र तथा गृह्य-सूत्र विशेष होते हैं । 
वेद-शाखा-सम्वन्धी इस संक्षिप्त विवरण से पाठकों को मालूम हो गया होगा 
कि वेदों तथा उनकी शाखाओं के विषय क्या हैं। उनके विषय हैं वैदिक 
कृत्यों को सुचारु रूप से सम्पादित करने की विधियाँ बतलाना आदि, न कि 
चातुर्वण्यं के अन्तर्गत वा afia किसी जाति-विशेष की उत्पत्ति भी लिख 
देना। वेदों में केवल ब्राह्मण, क्षत्रिय, वेश्य और शूद्र, ये चार वर्ण और 
पाँचवाँ निषाद, इन्हीं पाँच मूल जातियों का उल्लेखः पाया जाता है जिन्हें 
'पंच-जन' कहा गया है। वहाँ पर कायस्थ, कुर्मी, अहीर) भुमिहार आदि 
उपजातियों का नाम मात्र भी नहीं पाया जाता । अतः सर ज्वालाप्रसाद जी 


‘qaqa सामश्रमी लिखते हैं--“तत्त्वतः नहि वेदशाखा वृक्षशाखेव 
नापि नदीशाखेव . प्रत्युताध्येतृभेदान्‌ सम्प्रदायभेदजन्याध्ययन faeta” 
अर्थात्‌ वेद की शाखाएँ न तो वुक्षों की शाखाओं की भाँति हैं और न नदी 
की शाखाओं की भाँति हैं; प्रत्युत वे पठन-पाठन-भेद से ससम्प्रदाय-जन्य 
अध्ययन का ही विशेष रूप है l 

पस्तम्ब शाखा में, जो कृष्ण यजुर्वेद की तैत्तिरीय शाखा 
का एक उप-भेद मात्र है, कायस्थ वा किसी भी जाति-विशेष की उत्पत्ति लिखी 
देखकर या शब्द कल्पद्रुम या किसी अन्य कोष में उसे किसी वेद-शाखा की 
आड़ में उद्धृत की हुई पाकर उसे किसी पागल का प्रक्षिप्त प्रलाप समझ 
तत्काल ही ठुकरा देते । मालूम होता है कि आपको कायरथ-क्षत्रियत्व-प्रति- 
पादनार्थ अपने इस भगीरथ प्रयत्न शब्दकल्पद्रुम के पन्ने इधर से उधर 
बार-बार उलटने पड़े हैं। पर उक्त कोष ग्रंथ की सावधान जामातलाशी करते 
समय आपकी तेज आँखें उसके उन पुष्ठों पर भाग्यवश नहीं पड़ीं, जिनमें 
कायस्थों को आचारनिर्णय-तन्त्र का हवाला देते हुए शूद्रों से भी निकृष्ट 
बताया गया है, जो ब्राह्मणों की सेवकाई करने से ही कुछ अच्छी दशा में 
पहुँच गए हैं | पार्वती शिव से कहती हैं 
'अतीवचित्रं शंभोत्व मुक्तवानावयोरुप | 
शद्रातकनीयसी जातिरभवद्विप्रसेवकः | (३७ तम पटल) । 
अर्थ- हे शंभो ? यह आपने अति ही विचित्र बात कही कि शूद्र से भी 
छोटी जाति (कायस्थ) ब्राह्मणों का सेवक हुआ । यहाँ कायस्थ का प्रसंग 
चला है । पुनः उसी प्रसंग में शिव पार्वती से कहते हैं- 
qami: शूद्र-मसीशौ द्वौ बभूवतुः | 
शद्रात्परः कनिष्ठः स जातः कालि ऋतं च तत्‌ ।' 
अर्थ--ब्रह्मा के पद भाग से शूद्र और मसीश (स्याही का मालिक अर्थात्‌ 
कायस्थ), ये दोनों उत्पन्न हुए। भतः हे कालि ! यह सत्य है कि कायस्थ 
qa से भी कनिष्ठ (छोटा) है। 
अब सर ज्वालाप्रसाद जी के तथाकथित प्रक्षिप्त श्लोकों पर भी विचार 
होना चाहिए । यदि आपकी समझ मुबारक में व्यास-स्मृति, अध्याय १, 
शलोक १०-१२ तथा भौशनस-स्मृति के श्लोक ३२,३४ प्रक्षिप्त हैं वा fad- 
गुप्तवंशीय कायस्थों पर लागू नहीं हैं, तो मेरे जैसे नाचीज की अक्लनाकिस 
में भी विष्णु और ब्यास के नाम पर लिखे हुए वे श्लोक (यद्यपि उनकी 


को उचित था कि आ 

कृतियों में मुझे ऐसे शलोक न मिले और न आप ही ने अपने आलोचनाधीन 
जजमेंट में उन्हें उद्धुत करने का कष्ट उठाया) अथवा शुक्रनीति, बृहत्‌ पारा- 
शर, वृहस्पति, वी रमित्रोदय, अपरार्क, विज्ञानेश्वर आदि के वे श्लोक ( यद्यपि 
इनमें से भी कोई नहीं आपके द्वारा उद्धुत होने का सौभाग्य प्राप्त कर सका) 

जिनमें कायस्थों ( लेखकों और गणको ) को द्विज, श्र[तियों और स्मृतियों के 
ज्ञाता तथा सन्धिःविग्रहकारी, न्यायाधीश, राजपरिषद्‌ के सदस्य आदि बड़े- 
बड़े राज-कर्मचारी होना लिखा गया है, स्मृतियों पुराणों तथा तंत्र-ग्रन्थों के 
र्वोत्कृत प्रमाणों में प्रतिकूल होने के कारण प्रक्षिप्त क्यों नहीं ? क्योंकि प्रमाण- 
तुला का कायस्थ Yat प्रतिपादक पल्ला, उनके द्विजत्व-प्रतिपादक पल्ले से 

भारी होने के कारण अधिक झुका जा रहा है। यदि आपको अपने पक्ष के विरोधी 
प्रमाणों को प्रक्षिप्त कह देने का अधिकार है तो आपके विपक्षियों को भी स्वमत 
विरुद्ध प्रमाणों को. प्रक्षिप्त कह देने का वही अधिकार है। पर इस तरद्‌ 
किसी भी प्रमाण को प्रक्षिप्त कह देने से ही बला नहीं टाली जा सकती । 
प्रक्षेपों की सनाख्त जरा टेढ़ी खीर है । प्रक्षेप हुआ करते हैं सही, और मोटे 
तौर से उन्हें पहचानने की यह्‌ रीति है कि उनका प्रतिपाद्य विषय तथा उनकी 
रचनाशैली मूल ग्रन्थ के प्रतिपाद्य विषय तथा उसकी रचनाशैली एवं स्वीकृत 
मान्य प्रमाणों और देश-काल में मेल नहीं खाते । जहाँ यह पहचान न हो 
वहाँ प्रक्षेप कह देना अपने तथा दूसरों को धोखा देना 'है । इसके अतिरिक्त मैं 
आपको सेवा में यह नम्र विवेदन कर देना चाहता हूँ कि श्रीमान्‌ अपने भाई- 
बन्धुओं को इस घोर भ्रम में कभी भी डालने का प्रयत्न न करें कि शुद्ध हिन्दू 
काल में, जब कि राज्य-शासन स्मृतियों के अनुसार होता था, कायस्थों को 
राजमंत्री, न्यायाधीश, राजपरिषद्‌ के सदस्य आदि के उच्चपद नसीब होते थे । 
उन बेचारों को लेखकों (किरानियों), तथा गणको (आय-ख्यय के हिसाब रखने 
वालों) के रूप में अपनी लेखनी स्वेदा घिसते हुए अपनी जिन्दगी काटनी 
पड़ती थी । इसके प्रमाण वे शिला-लेख, दानपत्र, नामपत्न आदि हैं जिनका 
हवाला आगे चलकर दिया गया है जहाँ इस जाति पर ऐतिहासिक दृष्टि से 
विचार किया गया है । उस काल में कायस्थों की कुछ भी हस्ती न थी, जैसा 

कि मुद्राराक्षस के इस वचन से पता चलता है-- 

“कायस्थ इति लघ्वी ATA; अर्थात्‌ कायस्थ एक तुच्छ अंश है । अभि- 
प्राय यह कि वह किसी गणना के योग्य नहीं । मुद्राराक्षस के उक्त वचन पर 
जीवानन्दी टीका पढ़िये--'लघूवी मात्रा क्षुद्राः अंश; हीन जातित्वात्‌ ।' यहाँ 
भी कायस्थो को हीन ज़ाति ही कहा गया है । यह वचन चरनिपुणक के प्रति 


चाणक्य का कहा हुआ है | 
इस जाति को सर्वसाधारण किस ओछी निगाह से देखते थे, इसे जानने 


के लिए मृच्छकटिक के इस वचन पर दृष्टिपात कीजिए-- 
अवि अ भो वअस्स! गाण आ, हस्त, काअत्थाओ, भिक्खु, चाटो, रासहो 
अ जहि एदे णिवसन्ति तहि दुट्रावि ण जाअन्ति’ (प्राकृत) =अपि च भो 
वयस्य ! गणिका, हस्ती, कायस्थः, भिक्षुः, चाटः, रासभः च यत्र एते निवसंति 
तत्त दुष्टाः अपिन जायन्ते। (संस्कृत) । 
अर्थ--और हे मित्र ! 'जहाँ पर वेश्या, हाथी, कायस्थ, भिक्षुक, ठग और 
(गधा रहते हैं वहाँ दुष्ट भी नहीं ठहरते । यह चारुदत्त के प्रति विदूषस का वचन 
है। इस पर जौवानन्दी टीका पढ़्ए--'दुष्टाः सदोषा अपि जनाः न जायन्ते न 
तिष्ठन्ति दोषाततिरेकध्यावश्यम्भावादितिभावः ।' 
अर्थ--वहाँ दुष्ट जन भी इस विचार से नहीं ठहरते कि वहाँ ठहरने 
से बे अवश्य ही अधिक दुष्ट हो जाएंगे । भाव यह कि दुष्ट लोग भी गणिका, 
कायस्थ, गधा आदि से अलग रहना चाहते हैं । 
आगे चलकर जस्टिस ज्वालाप्रसाद जी कायस्थ जाति को द्विज सिद्ध 
करने के लिए रिजली साहब का हवाला देते हुए लिखते हैं कि बिहारी कायस्थों 
के कितने प्राचीन परिवार द्विजों के पाँडे, तिवारी, बखशी, राय, ठाकुर, मिस्र, 
सिह और साहुलियर उपाधियाँ धारण करते हैं । पाँडे, तिवारी, मिश्र आदि 
शब्दों का द्विजोपाधियाँ होना तो समझ में आता है; क्योंकि ये संस्कृत के 
पांडेय, त्रिपाठी (व्रिवेदी), मिश्च आदि शब्दों के अपभ्रश हैं; पर बखशी और 
साहुलियर जैसे अनार्य्य भाषा के शब्दों का द्विजोपाधियाँ होना शायद रिजूली 
साहब तथा उनके मतानुयायी आप ही समझते होंगे । रिज़ली साहब तो विदेशी 
विद्वान्‌ थे । वे भारतीयों के विषय में चाहे जो भी ऊटपटाँग बातें लिखें और 

अपने पाठकों को इस कदर निरे बुद्ध समझें कि वे उनकी सभी बातों को विता 
चीं-चपड़ किये मान लेंगे, तो यह क्षम्य हो सकता है, पर सर ज्वालाप्रसादजी 
जैसे एक प्रकाण्ड भारतीय विद्वान्‌ का न्याय के सर्वोच्च सिंहासन पर बैठकर 
इस प्रकार की वातें करना और अपने पाठकों को ऐसा ga समझना अति ही 
खेदजनक है । न मालूम आपके द्विजोपाधियों की उक्त तालिका में कानूनगो, 
अखौरी आदि जैसे अनार्य्य भाषा की अन्य द्विजोपाधियाँ (!) क्यों छूट गई ! 

इसके अतिरिक्त आपको यह भी जान लेना चाहिए कि केवल उपाधियों के वल 
पर वर्ण-निर्णय करना कठिन है । यदि ऐसा होता तो हज्जामों की उपाधि 
age होने से उन्हें भी द्विजाति माना जाता । इसी प्रकार मुसलमान दसौ- 
घियाँ (भाटों) की उपाधि “राय' है । पर ये द्विजाति क्या, हिन्दू भी नहीं माने 
जाते । क्षत्रियों में अपनी कुरी (कुल) में, जैसे उज्जैन का उज्जैन के यहाँ विवाह 
नहीं हो सकता । । वैश्यों के यहाँ भी अपनी कुरी में, जैसे ऐरण अग्रवाल की 
ऐरण अग्रवाल के यहाँ शादी नहीं हो सकती । पर कायस्थों के यहाँ अपनी 
कुरी में जैसे श्रीवास्तव की श्रीवास्तव के यहाँ ही शादी करने की प्रथा है 
कायस्थों के यहाँ श्राद्ध भी एक मास पर होता है जिसमें 'शूद्रों मासेन शुद्धति' 
इस शास्त्रीय वचन के अनुसार वे शूद्र ठहरते हैं । इससे भिन्न कुरी, जैसे 
श्रीवास्तव का अम्बष्ठ के यहाँ, शादी कर लेना वा एक मास से कम दिनों पर 
श्राद्ध कर देना, परम्परा के नियम के आधुनिक तथा भूले-भटके अपवाद मात्र 
है । उक्त साहब बहादुर की पुनः दुहाई देते हुए सर ज्वालाप्रसादजी के इस 
कथन में कुछ भी तत्त्व नहीं है कि उनके यहाँ समान अल्ल वालों में विवाह 
नहीं होता, उनमें वही विवाह-पद्धति प्रचलित है जो ब्राह्मणों में हैं; उनका गोत्र 
काश्यप है तथा उनमें “दास' की उपाधि नहीं होती; कारण कि उनके यहाँ 
विवाह-निर्णयार्थ अल्लो का कोई प्रचार नहीं देख पड़ता | इस अल्लाभाव के 
कारण केवल जहाँ तक मालूम रहते हैं, कुछ रिश्ताएँ बचाकर शादी ठीक कर ली 
जाती हैं । यदि अल्लो का प्रचार है तो आपने पूर्वोक्त तथाकथित द्विजोपाधियों 
की तरह उनकी भी एक सूची क्यो नहीं दे दी? अल्ल वह चीज है जिसके द्वारा 
एक ही जाति या वर्ग के दो भिन्न व्यक्ति परस्पर परिचित क्या, पूर्णतः अपरि- 

चित होते भी सगोत्र वा असगोत्र निश्चित किए जाते हैं। यदि कहो कि 
उक्त उपाधियाँ ही भल्ल हैं तो बेच।रे उन कायस्थों की क्या गति होगी जो 
ware आदि नहीं हैं ? वर्तमान काल में ब्राह्मणों से लेकर शूद्रों तक सभी 
जातियों में एक ही प्रकार का विवाह (ब्राह्म ) प्रचलित है, यहाँ तक कि जहाँ 
विवाह-विधि मालूम नहीं रहती वहाँ ब्राह्म-विवाह का ही गुमान (Presump- 
tion) किया जाता है । श्री गोपालचन्द्र सरकार अथवा मुल्ला साहब का 
हिन्दू कानून ( Hindu Law ) पढ़िए । काश्थप गोत्र का कुछ भी विशेष 
महत्त्व कायस्थों के सम्बन्ध में नहीं है; कारण कि सभी mal अवं आर्ष गोत्र 
हीन जातियों का गोत्र सृष्टि मात्र के काश्यपीय होने के कारण संकल्प करते 
समय पुरोहित लोग 'काश्यप' मान लेते हैं तथा उनके नाम के साथ ‘ara’ की 
उपाधि जोड़ देते हैं । कायस्थों के यहाँ भी यही हाल जानिए । प्राचीन काल 
में कायस्थ लोग अपने नाम के साथ ‘ara’ की ही उपाधि लगाते थे । पुराने 
दस्तावेजों के अवलोकन से पता चलता है कि उनके कायस्थ कातिव (लेखक) 
उन पर हस्ताक्षर करते समय अपने नाम के अन्त में ara’ शब्द लिख देते 
थे । अब यह जाति चाहे जो उपाधि न धारण कर ले, सो सव टीक ही है । 
विधवा विवाह का न होना भी द्विजत्व का कोई विशेष चिह्न नहीं है । कितने 
कूमियों में विधवा विवाह नहीं होता, पर इससे क्या हिन्द्र जनता उन्हें द्विज 
मान लेती है ? इस जाति ने जो कुछ उन्नति की है, वह मुसलमानों तथा अंग्रेजों 
के शासन-काल में की है जिसके लिए वह बधाई के पात्र हैं । शुद्ध हिन्दू काल 
में जैसा कि स्मृतियों, पुराणों, तंत्र-गरन्थों तथा प्राचीन नाटकों से पता चलता 
है, इस जाति की दशा अति ही शोचनीय थी । 
अब अंत में सर ज्वालाप्रसादजी का कायस्थ-वण-विषयक आखिरी फतवा 
पाठकों के सम्मुख उपस्थित कर, जिसे देखकर केवल अकायस्थ ही नहीं, बल्कि 
कायस्थमात्र भी सन्न हो जाएँगे, आपके विशालकाय जजमेंट की आलोचना 
समाप्त करता हूँ । आप कायस्थों को द्विज सिद्ध करने की धुन में इतने बेसुध 
हो गए मालूम पड़ते हैं कि उन्हें संकर जाति भी मानने को तैयार हो गए । 
शायद आपको समझ मुबारक में संकर होना अच्छा, पर शूद्र होना अच्छा 


In Public Domain, Chambal Archives, Etawah 


ae ee वो) 


4 


Digitized by Sarayu Foundation Trust, Delhi and eGangotri. Funding by IKS. 


हिन्दू जाति की उत्पत्ति ७६ 


नहीं है । आपके जजमेंट के निम्नलिखित उद्धरण पढ़िये -- 

(a) Even if they be of mixed origin, as some say; 
they cannot be Sudra... (पृष्ठ ५२९) । 

अर्थ- यदि उनकी उत्पत्ति संकर भी हो तो, जैसा कि कुछ लोग कहते 
हैं, वे शूद्र नहीं हो सकते । (पृष्ठ ५३०) । 

(b) It is undisputed that if Kayastha is the off- 
spring of a Kshatriya by a Vaisya woman, as given spring 
by Wilson in his glossary, he will be a twice-born called 
Mahishya according to Manu and Yajnavalkya, because 
both the father and mother are such. If he is the off- 
spring of a Kshatriya by a Sudra wife he will be an Ugra 
Kshatriya, both according to Manu Yajnavalkya, 
and an Ugra Kshatriya is not a Sudra... ( पृष्ठ 
५३० )। 

अर्थ--यह निविवाद है कि विल्सन साहब के कोषानुसार यदि कायस्थ 
वैश्या स्त्री में क्षत्रिय की औलाद है तो वह मनु और याज्ञवल्क्य के अनुसार 
माता-पिता दोनों के द्विजत्व से माहिष्य संज्ञक द्विज होगा। यदि वह शूद्रा 
स्त्री में क्षत्रिय की औलाद है तो वह मनु और याज्ञवल्क्य दोनों के अनुसार 
उग्र-क्षत्तिय होगा और उग्र” क्षत्रिय शूद्र नहीं हैं । 


(c) Thus even if Kayastha is an off-spring of inter- 


marriage he will be twice-born (पृष्ठ ५३१) | 


*जस्टिस महोदय ने कायस्थों को ‘gy कहकर उन्हें किस रसातल में 
ढकेला, यह शायद आप को मालूम नहीं; क्योंकि उग्र का कम्मं कलम-दावात 
लेकर कागज लिखना नहीं है; बल्कि बिलों में रहने वाले साँप जैसे जीवों को 
पकड़ना और बध करना है । आप्टेजी का संस्कृत-अङ्गरेजी कोष देखिए | 

अर्थ--इस तरह यदि कायस्थ अन्तर्जातीय विवाह की सन्तान हो तो भी 
वह द्विन्जन्मा होगा | 

न मालूम, द्विज कहलाने में कौन-सा वड़प्पन है, जिसके लिए संकर 
जाति भी बन जाना पसन्द किया जाय ? भगवद्गीता का वचन है--'संकरो 
नरकायैव कुलध्नानां कुलस्य च' इत्यादि । इसलिए कहा कि वर्ण-विर्णय के लिए 

माथापच्ची करना बेकार है । 
कायस्थ जाति पर ऐतिहासिक दृष्टि--कायस्थ जाति पर इस प्रकार 
शास्त्रीय दृष्टि से विचार कर अब उस पर ऐतिहासिक दृष्टि से विचार किया 
जाता है । ऐतिहासिक दृष्टि से विचार करने वाले दो श्रेणियों में विभक्त किये 
जा सकते हैं--(१) वे जो कायस्थ जाति को मूलतः क्षत्रिय और (२) वे जो 
इसे मूलतः ब्राह्मण मानते हैं। क्षत्रिय पक्ष वालों 
(क) क्षत्रियत्व का दावा का कहना है कि जब तक भारतवर्ष में छोटे-छोटे 
सरदार राज्य करते रहे, तब तक राज्य-प्रबन्ध उतना 
जटिल न था; अत उसके लिए अधिक लिखा-पढ़ी की जरूरत न थी । बहुत 
से कार्य जैसे वादी-प्रतिवादी विषयक न्यायाधीश का का जबानी ही हो जाया 
करते थे । पर जैसे-जैसे बड़े-बड़े राज्य स्थापित होने लगे वैसे-वैसे राज्य-प्रबंध 
की जटिलता बढ़ती गई और इसके फलस्वरूप प्रचुर संख्या में लेखकों और 
गणको की आवश्यकता महसूस होने लगी, जो राज्य के प्रत्येक विभाग के 
कार्य को लिख-पढ़कर उसे सुव्यवस्थित रूप में कायम रख सके | और चकि प्रायः 
सभी राजा क्षत्रिय थे, वे लोग अपने ही भाई-बन्धुओं को, जिन पर उनका 
भरोसा और विश्वास था, लेखकों और गणको के पद पर नियुक्त करते थे, जो 
कलम का पेशा करते-करते कालांतर में अपनी मूल जाति क्षत्रिय से पृथक्‌ होकर 
कायस्थ नामक एक भिन्न जाति ही बन गये । पर यह कथन सर्वथा निःसार है । 
प्राच्य किम्बा पाश्‍चात्य सभी इतिहास-विशारद इस सिद्धांत पर सहमत हैं कि 
भारतीय ऐतिहासिक काल का प्रारभ ईसा के जम्म से पूर्वं छठी शताब्दी में 
अर्थात्‌ महात्मा बुद्ध के प्रादुर्भाव के समीपवर्त्ती काल में हुआ था; तथा सातवीं 
शताब्दी का अन्त होते-होते यानी बौद्ध धर्म्मं के ह्लास और पौराणिक हिन्दू 

धम्मे के पूर्णोदय के साथ-साथ सारा हिन्दू समाज, जिसकी वर्णव्यवस्था बौद्ध 
धम्म के प्रभाव से प्राय: छिन्न-भिन्न हो चुकी थी, विविध वर्तमान जातियों और 
उनकी उप-जातियों में पेशे के अनुसार विभक्त हो चुका था। अतः यह 
निश्चय है कि कायस्थ जाति की भी सृष्टि इन्हीं तेरह सौ वर्षो के भीतर ही 
हुई होगी | अब देखना यह है कि इन १३०० वर्षों में भारत में कौन-कौन से 
साम्राज्य स्थापित हुए, जिनके सुविस्तृत तथा जटिल राज्य-प्रवन्ध को gea- 
वस्थित रूप से चलाने के लिए लेखकों, गणको तथा उन्हीं के सदृश अन्य राज 
भृत्यों (अहल्कारों) की आवश्यकता पड़ी होगी । भारतीय इतिहास के पन्ने 
उलटने पर हमें इस काल में क्रमशः नन्दों (शुद्र), मौय्योँ (शूद्र), THT 
(ब्राह्मण), कण्वों (ब्राह्मण), आन्ध्रों (शूद्र)* कुशानों (मध्य एशिया की 
एक खानावदोश तथा zat जाति जिसका सबसे प्रसिद्ध सम्राट्‌ कनिष्क था), 
गुप्तों (वैश्य) और वद्धं तों (वैश्य )के साम्राज्य पाते हैं। प्राचीन क्षत्रिय जाति 
के छोटे-मोटे राज्य, कुरुक्षेत्र तथा प्रभास क्षेत्र के क्षत्रियवंश-विनाशकारी घरेलू 
gai के बाद, यदि भारत के किसी कोने में अपने जीवन की अन्तिम घड़ियाँ 
गिनते रहे होंगे तो उनका अस्तित्व किसी गणना के योग्य न था और राज- 
पूत नामधारी नवीन क्षत्रियों का तो न पूर्ण रूप से अभी उदय ही हुआ था 
और न उनका कभी कोई विशाल साम्राज्य ही था । अतः यदि भाई- 
बन्धु वाली उक्त थ्योरी को थोड़ी देर तक ठीक मान लेने के साथ-साथ यह भी 
मान लें कि नष्टावशेष प्राचीन क्षत्रिय राजागण अपनी शान में क्षत्रिय जाति 
के ही लेखकों और गणको को नियुक्त करते थे तो प्रश्‍न यह उठता है कि 
नन्दादि उक्त अक्षत्रिय सम्राट्गण अपने` शासन में किस जाति के उक्त 
अहल्कार रखते थे ? यदि यह कहा जाय कि उनके यहाँ भी क्षत्रिय लेखक ही 

*आस्ध्रों के शूद्रत्व के प्रमाणार्थ श्रीमद्‌भागवत, द्वादश स्कन्ध, प्रथम 
अध्याय, शलोक २२ पढ़िए । 

† गुप्तों और वद्धनो के वैश्यत्व के प्रमाण में “जातिभास्कर'” Jo ११८ 
और ११९ पढ़िए | 

६ 

काम करते थे तो प्रथम तो यह उदारता साम्प्रदायिकता (Communalism), 
दूषित हिन्दू मनोवृत्ति (Mentality) के बिल्कुल प्रतिकूल है, तथा द्वितीय 
यह है कि यह विश्वास-योग्य नहीं कि तलवार तथा धनुष-वाण धारण करने 
वाली उच्चमान्य क्षत्रिय जाति इतनी गिर गई थी कि वह अस्त्र-शस्त्र को छोड़ 
हाथ में कलम ले किरातीगरी जैसे एक हेय aa के द्वारा इतनी प्रचुर संख्या 
में अपना पेट पालने लगी । बल्कि इसके बदले यह क्यों नहीं मान लिया जाय 
जो उक्त साम्प्रदायिकता के आधार पर पूर्णतः तर्कसंगत है कि जहाँ सभी को 
अपना-अपना लगा था तो नन्दो, मौय्यों और आन्ध्रों के दफ्तरों में शूद्र, 
शुद्धों और कण्वों के यहाँ ब्राह्मण, कुशानो के यहाँ कुशन तथा गुप्तों और 
वद्धेनों के यहाँ वैश्य लेखक आदि का काम करते थे, जिस दशा में वर्तमान 
कायस्थ जाति पेशे के आधार पर भी विविध वर्णों के मेल-जोल से उत्पन्न 
हुई मालूम होती है । अतः क्षत्रिय-पक्ष की थ्योरी किसी ठोस भूमि पर स्थित 
नहीं जान पड़ती । 
अब ब्राह्मण-पक्ष की थ्योरी पर विचार कीजिये । इस थ्योरी के प्रचारकों 
का कथन है कि राजा लोग धर्म्मशास्त्रों के आदेशानुसार जिन सात-आठ 
मंत्रियों को अपने दरबार में रखकर राज्य का संचालन किया 
(ख) ब्राह्मणत्व करते थे, उनमें पर्याप्त संख्या ब्राह्मणों की थी और इन ब्राह्मण 
का दावा मंत्रियों के mataa? (Secretariat) में काम करने वाले 
अन्य लोग (Ministerial Staff) भी पढ़े-लिखे ब्राह्मण ही 
अधिक होते थे । कालान्तर में ये ही मंत्रियों से लेकर साधारण लेखकों तक जो 
ब्राह्मण राजकर्मचारीगण थे, कार्यालयों में काम करने के कारण, कार्यस्थ वा कायस्थ 
नाम सै प्रसिद्द होकर अपनी मूल जाति (ब्राह्मण) से पृथक्‌ हो गए। इसका कारण 
वे यह बताते हैं कि राजकर्मचारी का काम केवल पढ़े-लिखे लोगों के द्वारा 
चल सकता है; अतः ब्राह्मण जाति के लोग इस पेशे में पहुँचते थे । 
इस थ्योरी की पुष्टि में वे एक यह भी प्रमाण देते हैं कि नागर ब्राह्मणों 
तथा बङ्गाली कायस्थों की दत्त, गुप्त, घोष, दास, मित्र, देव आदि बहुत- 
सी उपाधियों का एक जैसा मिलना और दोनों जातियों का आदि उद्गम 

पांचाल देश में होना इस बात को सिद्ध करता है क्रि दोनों एक ही नस्ल से 
उत्पन्न हुए हैं । पर ब्राह्मण-पक्ष वालों की भी इस दलील में क्षत्रिय-पक्ष वालों 
की दलील की तरह कुछ भी सार नहीं है । मैं पहले ही कह चुका हूं कि विज्ञा- 
नेशवर ने याज्ञवल्क्य स्मृति की मिताक्षरा नामक अपनी टीका में 'कायस्थ 
शब्द से केवल लेखकों और गणकों का ही अर्थ लिया है, न कि राजमन्त्रियों 
का भी । अतः ग्रदि कायस्थ शब्द से उसका अभिप्राय राजमन्त्रियों का भी होता 
तो वह अपनी व्याख्या में लेखका: तथा! 'गणकाः' शब्दों के साथ-साथ 
'मं्रिणः,' 'सचिवा? व इसी अर्थ का कोई अन्य शब्द भी लिखता | उसके 
ऐसा नहीं लिखने से स्पष्ट है कि राजमंत्रीगण कायस्थ-संज्ञा-भाक्‌ लेखकों और 
गणको से सर्वथा भिन्न थे । इसके अतिरिक्त प्राचीन शिलालेखों, दानपत्नों तथा 
ताम्रपत्नों में जहाँ-जहाँ 'कायस्थ' शब्द मिलता है, वहाँ-वहाँ वह लेखन-क्रिया 
के योग में ही मिलता है, जैसे लिखितमितं शासनं कायस्थ" काञ्चनेन'; 
'लिखितमिदं कायस्थ, काञ्चन-सुतेत-वटेश्वरेण'; 'लिखितमिदं शासनं काय- 
स्थान्वय-प्रसूत"' 'सोमसिहेन' इत्यादि ( A book on eleven land 
grants* of the Chalukyas 0 Anhilwood Patan of 
Gujrat by G. Buhler); अतः यह निविवाद है कि मन्ल्ली आदि उच्च 
कर्मचारी कायस्थ कभी नहीं कहलाते थे, यह पदवी तो लेखकों, गणकों, किण- 
नियों तथा मुहरिरों की तरह छोटे छोटे अमलों की थी । स्मृतियों में राजमंत्रियों 
करे पद के लिए जिस उच्च योग्यता का उल्लेख हुआ है उसे देखने से मालूम 
होता है कि ये लोग अवश्य ही कुलीन और शास्त्रकुशल ब्राह्मण थे, पर लेखकों 


- और गणकों की पद-प्राप्ति के लिए सिवा लिखने-पढ़ते के किसी अन्य बड़ी 


योग्यता की आवश्यकता न थी । लिखना-पढ़ना जाननेवाला किसी भी वर्ण 
का मनुष्य लेखक तथा गणक हो सकता था। राजमन्त्री राष्ट्र के कर्णधार 
थे, फलतः उनका समाज तथा स्वजाति (ब्राह्मण) में पूरा रोब और मान 


*इन दानपत्रों का समय ईसा की १०वीं शताब्दी से लेकर १३वीं 
शताब्दी तक माना जाता है। 

था, बत्कि अपनी जाति के तो वे शिरोभूषण और अभिमान के कारण समझे 


जाते थे । अतः कोई भी कारण नहीं दीख पड़ता जिससे विवश होकर वे अपना .__ 


स्वाभाविक आत्म-गौरव तथा अपनी बिरादरी को तिलांजलि देकर कायस्थ 
संज्ञा-भाक्‌ न होते हुए भी लेखकों और गणको जैसे क्षुद्र कर्मचारियों में जा 
मिले और कायस्थ बन बैठे । पाठकों को यह कभी भी भूलना नहीं चाहिये 
कि ब्राह्मण एक स्वजातीयताभिमानी जाति है जो स्वजातीय मान को कभी भी 
छोड़ना नहीं चाहती | बौद्ध धर्म्म के विविध उद्देश्यों में एक यह भी था कि 
ब्राह्मणों का जातीय महत्व, वर्णव्यवस्था को छिन्त-भिन्तकर मिट्टी में मिला दिया 
जाय, अतः उनकी इस अवैदिक धर्म्मं पर सदा क्रूर दृष्टि बनी रही और समय 
पाकर उन्होंने इसे भारत से निकालकर ही छोड़ा । इस धर्म्मं के प्रचंड प्रहारों 
से यदि कोई जाति अपनी रक्षा कर सकी थी तो यह ब्राह्मण जाति ही थी; 
शेष सभी जातियाँ लुप्तप्राय हो चली थीं । अतः वर्तमान काल में हम जिन 
विविध जातियों को देख रहे हैं, वे केवल ब्राह्मण जाति को छोड़कर, सबकी 
सब नवीन है । उनका निर्माण बौद्ध धर्म्मं के पतन तथा पौराणिक हिन्दू धर्म्म 
के उत्थान-काल में पेशों तथा धन्धों के आधार पर हुआ था । केवल एक ब्राह्मण 
ही ऐसी जाति है ot orate कालीन है तथा तब से अब तक विद्यमान है। 
अतः यह कभी भीं मानने योग्य नहीं कि उच्चपदस्थ व्राह्मण राजकर्मचारी 
अपना ब्राह्मण रूप छोड़कर कायस्थ रूप में परिणत हो गये । यह वात दूसरी 
है कि पीछे से सवालखे ब्राह्मणों की तरह कतिपय अन्य जाति के लोग ब्राह्मण 
जाति में घुस गये हैं; पर मूल जाति पहले से ही विद्यमान थी । 

कितने विद्वानों का मत है कि कायस्थ जाति की भर्ती (Recruitment) 
वैश्य समुदाय से हुई है । वैश्य जाति अपने बनिज-व्यापार को सुव्यवस्थित 
रूप से चलाने के लिए बहीखति का हिसाव-किताव सदा लिखते-पढ़ते रहने के 
कारण लेखक और गणक के कार्य में चतुर होती है । अतः वैश्य जाति के ही 
लोग राजकीय विभागों में लेखकों और गणको के पद पर नियुक्त होते थे, जो 
कालान्तर में कायस्थ जाति में परिणत हो गये । उसके काल्पनिक आदि पुरुष 
चित्रगुप्त की 'गुप्त' उपाधि भी इसी अनुमान की ओर संकेत करती है । स्वर्गीय 

श्री रमेशचन्द्रदत्त अपनी पुस्तक Civilisation in Ancient India, 


~ 


Volume 1, Book III, Chap, V, पृष्ठ २४८, में कायस्थो तथा बङ्गाल के 
वैद्यो पर अपनी सम्मति प्रकट हुए लिखते हैं-- 

The Aryan Vaisyas sollowed different trades and pro- 
fessions in Ancient India, without forming separate castes, 
they were scribes and physicians, goldsmiths and black- 
smiths, potters, and Weavers, while still belonging to the same 
Vaisya caste. 


अर्थ- प्राचीन भारत में आर्य्य वैश्य विना पृथक्‌-पृथक्‌ जातियाँ बनाए हुए 
विविध प्रकार के व्यापार तथा पेशे करते थे वे लेखक और वैद्य, सोनार और 
लोहार, कुम्हार और जुलाहे थे जो अब तक उसी वैश्य जाति से सम्वद्ध थे । 
पुनः वे ही महाशय अपनी उसी पुस्तक के Volume Il, Book IV, Chap 
VIII, में लिखते हैं---“Sacred learning had not yet become the 
monopoly of the priests, and honest citizens who gained 
a livelihood as scribes, physicians, goldsmiths, blacksmiths 
weavers, potters etc. were still Vaisyas. 

अर्थ - धाभिक ग्रन्थों का अध्ययन अभी तक पुजारियों का एकाधिकार 
नहीं बन चुका था और सात्विक नागरिक जो अपनी जीविका लेखक, वैद्य, 
सोनार, लोहार, जुलाहे, कुम्हार आदि का कामकर प्राप्त करते थे, अभी तक 
वैश्य थे। 

नोट--उक्त उदाहरणों में वैश्य जाति के अन्तर्गत जो Scribes, अर्थात्‌ 
लेखक थे, वे ही कालान्तर में कायस्थ नामक एक पृथक्‌ जाति बन गये । 

जातिभास्कर, पृष्ठ १५९, में यूरोपियन लोगों की कायस्थ जाति-विषयक 
विविध सम्मतियों का उल्लेख करते हुए लिखा गया है-- 


“मिस्टर कूक की उद्धुत की हुई मिस्टर रिजली की सम्मति इस प्रकार है 
कि यह कायस्थ जाति युद्धप्रिय क्षत्तियों की अपेक्षा स्वभावतः शान्तिप्रिय वैश्यों 

और शूद्रों के मेल-जोल से बनी है और इस जाति में ब्राह्मणों का लेशमात्र 
भी अंश नहीं है ।” ट्राइब्स ऐण्ड कास्ट्स आफ दी एन० डबूल्यू० पी० अवध० 
जि०, Jo १९५ | 
ब्राह्मण-पक्षवालों की दूसरी दलील भी, कि नागर ब्राह्मणों और बङ्गाली 
कायस्थों की कतिपय पारिवारिक उपाधियों के समान होने से उक्त कायस्थों का 
मौलिक ब्राह्मणत्व सिद्ध होता है, और भी निस्सार है । यह कोई आवश्यक नहीं 
कि उपाधियों की समानता सजातित्व को सिद्ध करे | उदाहरणतः 'ठाकुर' 
उपाधि भूमिहारों और . हज्जामों, दोनों जातियों में पाई जाती है; पर ये दोनों 
मूलतः एक जाति नहीं मानी जा सकती । इसी प्रकार “राय' उपाधि की समानता 
के आधार पर राजपूतों, भूमिहारों और भाटों को 'खाँ' उपाधि के समान होने 
से कतिपय मैथिल ब्राह्मण परिवारों और मुसलमान पठानों को; 'पाँड़े', 'तिवारी' 
आदि उपाधियों के साम्य-वल पर सरयूपारी ब्राह्मणों और भूमिहारों को; 'चौधरी' 
उपाधि की समानता देखकर बङ्गाल के कतिपय ब्राह्मण परिवारों', कलालों 
और मुसलमान भट्ठीहारों को मूलतः सजाति मान लेना 'टके सेर भाजी 
टके सेर खाजा' बाली कहावत होगी | और भी कितने ऐसे उदाहरण मिल 
सकते हैं जहाँ एक-सी उपाधि धारण करने वाली विविध जातियों में आकाश- 
पाताल का अन्तर है । एक वात और भी है । प्राचीन काल में यह प्रथा थी कि 
दास लोग अपने मालिक के गोत्रादि भक्तिवश धारण कर लेते थे । इसी प्राचीन 
प्रथा का समर्थन करते हुए गोस्वामी तुलसीदास जी ने अपनी कवितावली 
रामायण, उत्तरकाण्ड में लिखा है--“अति ही अयाने उपखाने ate qA लोग, 
साहेब के गोत होत हैं गुलाम को”, अर्थात्‌ लोग बहुत ही मूर्ख हैं, वे इस 
कहावत को नहीं समझते कि जो मालिक का गोत्र है, वही गुलाम का भी 
गोत्र“ होता है । इस प्राचीन प्रथा को दृष्टि में रखते हुए क्या यह नहीं माना 
*विष्णु-रहस्य का वचन है--आर्ष wag विप्राणां तदन्येषां गुरोरिव 
शाखोभेदाद्‌गरोमेद्रादूगोपादीनान्तु सर्वशः ।” 
अर्थ--ब्राह्मणों का आपं गोत्र होता है और क्षत्नियादि दूसरे वर्णो का गोत्र 
शाखा और गुरु के भेद से गुरु का Ma होता है । (जा० भा०, Jo २२४) 

जा सकता कि बंगाली कायस्थो ने दत्त, गुप्त आदि ;उपाधियों को अपने 
मालिक नागर ब्राह्मणों के अनुकरण में भक्तिवश धारण कर लिया, जिनके 
घर वे पीढ़ी-दर-पीढ़ी चाकरी (भूत्य का काम) करते चले आ रहे थे | बाद को 
नागर ब्राह्मण तो अहिक्षत्र (पांचाल) से दक्षिण की ओर गुजरात में चले गये 
और उनके यहाँ चाकरी करने वाले कायस्थ अपने-अपने मालिकों की उपा- 
धियों को अपने साथ लिये कन्नौज होते हुए बंगाल पहुँचे । इस विषय पर 
जिस किसी पहलू से विचार किया जाय, यह कदापि भी मानने योग्य नहीं कि 
उपाधि की समानता सजातित्व का द्योतक है । 
कायस्थ जाति पर पर्याप्त लिखा जा चुका । अधिक Pras की आवश्य- 
कता नहीं । पाठकगण दिये हुए प्रमाणों और तर्को के आधार पर अपनी 
कायस्थ जाति-विषयक सम्मति स्वयं ठीक कर लें । इस परिच्छेद में भूमिहार, 
कायस्थ आदि कतिपय जातियों के वर्ण-सम्वन्धी दावे की जो निःसारता 
दिखलाई गई है, यह सिद्ध करने के लिए नहीं कि उक्त जातियाँ वस्तुतः 
बुरी हैं; वल्कि यह सिद्ध करने के लिए कि वर्ण-व्यवस्था एक ऐसी बुरी चीज 
है जिससे शीघ्र पिण्ड ost लेना प्रत्येक हिन्दू का धर्म है जिसमें हिन्दू समाज 
का कल्याण हो । 
कायस्थ आदि की तरह खत्री भी एक जाति है जिसका वर्ण-नि्णेय आज तक 
नहीं हुआ । इस जाति का उपालंभ है कि क्ष्रियोच्छेदकारी परशुराम के आतंक 
से हमारे क्षत्रिय पूर्वजों ने क्षात्र-वेश और क्षात्र-कर्म का परि- 
(३) खब्री त्याग पुरःसर स्वरक्षार्थ वैश्यवृत्ति का आश्रय लिया और 
उनकी जाति संज्ञा 'क्षक्रिय' शब्द कालान्तर में अपभ्रष्ट हो 
कर ‘adr रूप में परिणत हो गई । इस थ्योरी पर कितनी ही बातें विचार- 
णीय हैं । पहली तो यह कि खत्री जाति का यह उत्पत्ति-वृत्तान्त केवल एक 
कपोल-कल्पित दंतकथा है जिसका समर्थन किसी भी प्राचीन तथा प्रामाण्य 
ग्रंथ के द्वारा नहीं होता और जिसका आधार केवल afaa और adt इन 
दोनों शब्दों का इषत्‌ सादृश्य-मात्न है जो खत्री जाति को अनुचित लाभ 
उठाने का मौका दे रहा है । दूसरी यह कि खत्रियों की ही तरह कतिपय अन्य 

जातियाँ भी जैसे कोइरी, कुर्मी आदि अपने को मूलतः क्षत्रिय ही बतलाती हैं 
जो परशुराम के भय से घबड़ाकर या किसी अन्य कारण से क्षात्र-धर्म को तिलां- 
जलि देते हुए वैश्यादि जातियों की वृत्ति धारण कर लेने से मूल जाति से पृथक्‌ 
हो गईं । पर क्या कारण है कि इन जातियों की हालत में 'क्षत्रिय' शब्द ने खत्री 
शब्द का रूप नहीं धारण किया ? इन्होंने कौन-सा पाप किया था कि वे क्षत्रिय 
से खत्री न बनकर कोइरी आदि बन गई ? यदि कहा जाय कि कोइरी आदि 
की जीविका करने से ये जातियाँ क्षत्रिय से कोइरी आदि बन गई तो क्या यह 
भी कोई कह सकेगा कि किस जीविका को धारण करने से मनुष्य क्षत्रिय से 
खत्री बन जाता है ? यदि क्षात्र-धर्म का नहीं पालन करते हुए भी तुम खल्ली यानी 
क्षत्रिय कहाते रह्‌ गए तो ये जातियाँ इसी नियमानुसार तुम्हारी ही तरह खत्री 
(क्षत्रिय) क्यों नहीं कहलाई ? यदि कहो कि उक्त जातियाँ मूलतः क्षत्रिय नहीं 
थीं, तो तुम्हारे क्षत्रिय होने में क्या प्रमाण हैं ? यदि शब्द-सादृश्य के बल पर 
उछल-कूद मचाते हो तो खल्री शब्द को ‘ag’ शब्द का अपश्र श क्‍यों नहीं 
“माना जाए ? क्योंकि उसे तीन अक्षर वाले क्षत्रिय शब्द का अपभ्र'श मानने 
की अपेक्षा दो अक्षर वाले 'क्षतृ' शब्द का अपश्रश मानना अधिक तर्कयुक्त 
और बुद्धिसम्मत है । ag एक संकर जाति है जिसकी उत्पत्ति शुद्र पिता द्वारा 
क्षत्रिय माता से होती है । श्री आप्टे प्रसिद्ध संस्कृत अंग्रेजी कोष में 'क्षतृ' शब्द 
का अथं करते हुए लिखते हैँ- man born of a Sudra man 
and Kshatriya woman ; अर्थात, वह मनुष्य जो शद्र पिता और 
क्षत्रीया माता से उत्पन्न होता है । वे इसका अर्थ कोषाध्यक्ष भी देते हैं । खत्री 
जाति धन-धान्य से सम्पन्न होने के कारण लखपती-करोड़पती ही । नदिया 
के पंडित जगेन्द्र नाथ महाचार्य एम० wo, डी० लिट० भी इनकी (afad 
की) उत्पत्ति क्षतृ (क्षतः शूद्र पिता क्षत्रिया माता) इसी रूप से मानते हुँ तथा वे 
इनको वश्य जाति रूप बताते हैं ।” जाति-भास्कर” १८८ देखिए 


तीसरी बात यह है कि जब पृथ्वी की प्रार्थना पर कश्यप ने उन सब क्षत्रिय 
राजाओं को जो परशुराम के भय से जंगलों और पहाड़ों में जा छिपे थे और 
जिनका पता पृथ्वी ने कश्यप से बताया था, बुलाकर पुनः उन-उनके राज्यों 

में स्थापित किया, तव परशुराम के तपस्यार्थ वन में चले जाने के कारण स्थिति को 
निरापद समझकर सभी क्षत्रियों ने आकर अपना-अपना अधिकार प्राप्त कर 
लिया होगा और अपने से fage वर्ण की जीविका या आपद्धर्मं को तत्काल 
छोड़कर वे क्षात्र-धर्म का पालन करने लग गए होंगे । इस दशा में सभी क्षत्रियों 
को अपने प्रक्कत रूप में वापस आ जाने से उनमें कोई भी नहीं किसी faza रूप 
में रहा होगा, जिसकी संतान यह खत्री जाति मान ली जाय । अथवा खत्तियों 
के पूर्वज किस खराटे की नींद सो रहे थे कि उन्हें कश्यप का निमंत्रण न मिला 
और कई सहस्नाव्दियों के बाद उनके वर्तमान वंशज अपने गाफिल पूर्वजों की 
गलती सुधारने चले हैँ । महाभारत शांति पर्व अध्याय ४९ में लिखा है-— 
ततः पृथिव्या निदिष्टांस्तान्‌ समानीय कश्यपः | 
अभ्यपिन्चन्महीपालान्‌ क्षत्रियान्‌ वीर्यं सम्मतान्‌ ॥ 
अर्थ--तव पृथ्वी के बनाए हुए पराक्रमी राजाओं को बुलाकर कश्यप ने 
उन्हें फिर राज्यों पर अभिषिक्त किया । 
अतः खत्री जाति मूलतः क्षत्रिय नहीं है । कोई-कोई वर्णविवेकचन्द्रिका 
के निम्न श्लोक के आधार पर इसे वैश्य सिद्ध करना चाहते हैं-- 
अग्निकुण्डात्‌ समुत्पन्नास्त्रयः पुत्र: सुधाम्मिका: | 
अग्रवालेतिखल्री च रौनियारेति aster: ॥ 
अर्थ--अग्निकुण्ड से तीन धर्मात्मा पुत्र उत्पन्न हुए जिनके नाम हैं 
अग्रवाल, खत्री और रौनियार | 
यह श्लोक ब्रह्मा की जाँघ से उत्पन्न भलन्दन वैश्य के वंश-वर्णन-प्रसंग 
में आया है। पर स्वयं खत्री जाति क्षत्रिय बनने की धुन में इस शलोक की 
प्रामाणिकता नहीं मानती; क्योंकि इस श्लोक को प्रामाण्य मानने से वह 
रौनियार जाति की, जिसमें मद्य-मांस तथा विधवा-विवाह का प्रचार है ओर 
जो निम्न श्रेणी की एक अत्लहीन वणिक जाति है, कोटि में आ जायगी । 
वस्तुः इस श्लोक की प्रामाणिकता संदिग्ध है; क्योंकि इसमें खत्री और रौनि- 
यार ये दो शब्द शुद्ध संस्कृत के न होकर अपभ्रश हुँ । मालूम होता है कि 
कसी आधुनिक पंडित ने इन शब्दों के शुद्ध रूप खोजने का कष्ट न उठाकर 

यह जाली श्लोक वर्ण विवेक-चन्द्रिका में घुसेड दिया । ४ 
हिन्दू जाति के रक्त-सम्मिश्रण पर इससे अधिक लिखना व्यर्थ है । पाठक 
इतने से ही समझ लें कि सारी, हिन्दू जाति, आर्य या अनार्य, भारतीय या 
अभारतीय अनेक जातियों के रक्त-सम्मिश्रण से बनी है। आश्चर्य तो इस 
बात पर है कि हिन्दू जाति इस प्रकार उत्पन्न होकर भी अपने को संसार भर 
की अन्य सभी जातियों से श्रेष्ठ मानती है। और उन्हें 'म्लेच्छ' कहती है । 
बौद्धायन ते शब्द की परिभाषा जिस प्रकार लिखी है, उसे आप्टे महाशथ के 
कोष में देखिए 
गोमांसखादको यस्तु विरुद्धं बहुभाषते । 
सर्वाचारविहीनश्च म्लेच्छ इत्यभिधीयते ॥ 
अर्थ--जो गोमांस खाने वाला, शास्त्र-विरुद्ध बहुत वकने वाला और सभी 
आचारों से हीन है उसे म्लेच्छ कहते हैं । 
संस्कृत में एक 'मलेच्छ' वा म्लेच्छ धातु है,जिसका अर्थ है बड़बड़ाना 
वा इस तरह से बोलना कि समझ में न आवे । म्लेच्छ का ठीक अंग्रेजा 
प्रतिशब्द Barbarian है । 
यूरोप की सभी जातियों में परस्पर रक्त-वितिमय हुआ तो अवश्य है, पर 
बे काले रंग से सदा दूर रहे और हम तो अपने रक्त के साथ-साथ अपना 
रंग भी खो बैठे । अन्यथा ब्राह्मण कही जाने वाली जाति में भी काले और 
शूद्र मानी जाने वाली जाति में भी गोरे रंग का कारण, एक ही प्रान्त तथा 
एक ही जलवायु के भीतर, और क्या हो सकता है ? यदि गोरी जाति के 
किसी व्यक्ति ने किसी काली स्त्री में संभोग से कोई मिश्चित सन्तान उत्पन्न कर 
दी तो वैसी सन्तान गोरी जाति से सदा अलग रक्खी गई । एशिया के यूरे- 
शियन और अमेरिका के मुलाटो जाति इसके ज्वलन्त उदाहरण हैँ । पर हम 
तो ऐसी मिश्रित सन्तानों को अपने धर्मशास्तरों की व्यवस्थानुसार अपने में 
बराबर मिलाते चले आए । कहाँ वे युरोगीय जातियां जो कुतों और घोड़ों 
“तक की नस्ल बिगड़ने नहीं देतीं और कहाँ हम जो अपनी नस्ल खो बैठे | 
और इस पर Tet यह कि हम अपने को सर्वश्रेष्ठ ही मान रहे हैँ ! 

अथ तृतीय परिच्छेद 
रक्त-संमिश्चण के कारण 


गत परिच्छेद में हिन्दू जाति के रक्त-संमिश्रण पर विचार कर प्रसंगत: इस 
मिश्रण के कारणों पर भी थोड़ा-बहुत प्रकाश डाला जा चुका है। अब इस 
परिच्छेद में उन कारणों पर विशेष रूप से विचार किया जायगा । इन कारणों 
पर ध्यानपूर्व क विचार करने से पाँच बातें देखी जाती हैं--(१) अवैध योन- 
सम्बन्ध; (२) असवर्ण-विवाह; (३) नियोग; (४) विदेशियों का feg- 
करण; और (५) जात्यन्तर ग्रहण वा जाति-परिवत्तन । 
(१) अवैध योन-सम्बन्ध--यदि स्त्री और पुरुष के बीच ऐसा यौन 
सम्बन्ध हुआ हो जिसका अनुमोदन धर्मशास्त्र नहीं करता, तो ऐसे सम्बन्ध को 
अवैध यौन सम्बन्ध कहते हैं । सीधी-सादी भाषा में इसे 
अवैध यौन- जार-कर्म कहते हैं । गत परिच्छेद में वज्रसूच्युपनिषद्‌ का 
सम्बन्ध प्रमाण देते हुए श्रृष्यश्लृंग आदि जिन महर्षियों के safa- 
वृत्तान्त कहे गए हैं, उनका जन्म ऐसे ही अवैध, यौन-सम्बन्ध 
द्वारा हुआ था । इनके माता-पिता के बीच कोई शास्त्रानुमोदित दाम्पत्य अथवा 
नियोग का सम्बन्ध न था। कुन्ती-पुत्र कर्ण और व्यास-पुत्न शुकदेव का भी 
जन्म इसी सम्बन्ध के द्वारा हुआ था । तलाश करने पर और भी कितने ऐसे 
मिलेंगे जिनके जन्म में यही तथ्य है। पाठकों को यहाँ पर दाम्पत्य-स म्बन्ध 
और नियोग-सम्वन्ध का अन्तर जान लेना चाहिए । दाम्पत्य-सम्बन्ध वह है 
जिसमें शास्त-विहित विवाह द्वारा स्त्री-पुरुष बधे हों । इस सम्बन्ध में स्त्री और 

पुरुष के बीच पति-पत्नी का सम्बन्ध रहता है । नियोग दूसरी वस्तु है । यद्यपि 
यह भी एक शास्तानुमोदित कर्म है, पर इसमें स्त्री और पुरुष के बीच दाम्पत्य- 
लोग विशेषावस्था में, जिसका वर्णन आगे किया 
जायगा, सन्तान उत्पन्न कर पुनः एक-दूसरे से पृथक्‌ होते हैं और उनके 
बीच वही पारस्परिक सम्बन्ध चलता रहता ह जो नियोग से पूर्व विद्यमान 
था। हिन्दू जाति अपनी प्राचीन सभ्यता का घोर घमंड रखती है; पर इस 
सभ्यताभिमानी जाति से पूछता चाहिए कि यदि तुम्हारे प्राचीन पूर्वज सभ्य 
थे तो वे जारकर्म को कुत्सित कर्म क्यों नहीं समझते थे? यदिवे सभ्य थे तो 
उनकी स्त्रियां गाथ आदि पशुओं की तरह स्वेच्छाचारिणी क्यों थीं ? अर्थात्‌ 
जैसे गायों में किसी भी साँड़ के साथ यौन-सम्बन्ध होने पर कुछ भी दोष नहीं 
माना जाता; वैसे ही उतकी स्त्रियों में भी उनके किसी भी पुरुष के साथ प्रसंग 
करने पर भी दोष नहीं माना जाता था। महाभारत, आदिपर्व, अध्याय १२२ 
में पाण्डु कुन्ती से कहते हैं-- 


सम्बन्ध नहीं रहता । ऐसे 


अनावृताः किल पुरा स्त्रिय आसन्‌ वरानने ॥ 
कामचारविहरिण्यः स्वतन्त्राश्चारुहासिनी ॥ ४॥ 
तासां व्युच्चरमाणानां कौमारात्‌ सुभगे पतीन्‌ | 
ना धर्म्मोऽभूद्वरारोहे स हि धर्म्मः पुराभवत्‌ MI 
अर्थ- हे सुन्दरी ! पूर्वकाल में स्त्रियों को कुछ रोक-्टोक न थी। है 
सुहासिनी ! उन दिनों वे स्वतन्त्र रहकर भोग-विलास की आशा में स्वच्छ 
्दतापूर्वेक घुमा करती थीं ॥४॥ हे सुभगे ! वे कीमारावस्था से ही व्यभिचार 
किया करती थीं और इसमे उनको अत्र नहीं होता था; क्योंकि वही पूर्व 
काल का धर्म था ।।५॥ 
इसके बाद पाण्डु ने कुन्ती से श्वेतकेतु की कथा कही है कि कब और 
` क्यों उसने पति-पत्नी के बीच बलपूर्वक यह मर्यादा ठह्राई कि यदि वे अन्य 
स्त्री-पुरुष के साथ व्यभिचार करेंगे तो उन्हें भ्रूणहत्या का पाप लगेगा | एवेत- 
केतु के सामने ही कोई ब्राह्मण उसकी माता का हाथ पकड़कर उसे बलपूर्वक 

किसी अन्य स्थान में कुकर्म करने के लिए खींचने लगा । इस अनुचित कार्य 
को देखकर मारे क्रोध के श्वेतकेतु के ओठ काँपने लगे aa उसके पिता 
उद्दालक ने कहा -- 
मा तात कोपं कार्षीस्त्वमेष धर्म्मः सनातनः | 
अनावृता हि सर्वेपां वर्णातामंगना भुवि । 
यथागावः स्थितास्तात स्वेस्वै वर्णे तथा प्रजाः ॥ १४॥ 
ऋषिपुत्रस्तुत॑ धम्मं श्वेतकेतुर्न चक्षमें । 
चकार चैव मर्य्यादामिमां स्त्रीपूंसयोर्भूवि ॥१५॥ 
अर्थ--हे तात ? क्रोध मत करो; यह सनातन धर्म है। इस भूमंडल में 
सभी वर्णो की स्त्रियाँ विता किसी बन्धन की हैं। हें तात ! सभी जन अपने- 
अपने वर्ण के साथ उसी प्रकार व्यवहार करते हैं जैसे गायें ॥१४।॥ किन्तु 
क्रपि-पुत्न श्वेतकेतु को ऐसा धर्म सह्य न हो सका और उसने पृथ्वी में स्त्री- 
पुरुष के बीच इस मर्यादा को (जिसका उल्लेख अभी कर चुका हूँ) स्थापित 
कर दिया ।।१५॥ 
महषि अत्रि भी इसी प्राचीन प्रथा के अनुसार स्त्रियों में जारकर्म-जन्य 
दोष नहीं मानते । अति स्मृति पढ़िए 
न स्त्री दुष्यति जारेण ब्राह्मणो वेदकर्मणा | 
नापोमूत्रपुरीषाभ्यां नाग्निर्देहति कर्म्मणा ॥१९०॥ 
अर्थ--स्त्रियाँ जारों द्वारा दूषित नहीं होतीं । ब्राह्मण यज्ञिय हिंसा आदि 
वैदिक कर्म द्वारा दूषित नहीं होते नदी, तालाव आदि का जल मल-मूत्र से 
दूषित नहीं होता और आग अपत्रित्त वस्तुओं को भी जलाने से अपवित्र नहीं 
होती । 
(२) असवर्ण विवाह--यदि स्त्री पुरुष के वर्ण एक दूसरे से भिन्न हों, 
तो उनके विवाह को असवर्ण विवाह कहते हैं। असवर्ण विवाह दो प्रकार के 
होते हैं--(१) अनुलोम, जिसमें पुरुष का वर्ण स्त्री के 
असवर्ण विवाह वर्ण से उत्कृष्ट रहता है; जैसे--शिव-पार्वती का विवाह; 
और (x) प्रतिलोम, जिसमें पुरुष स्त्री की अपेक्षा वर्ण में 


In Public Domain, Chambal Archives, Etawah 


Digitized by Sarayu Foundation Trust, Delhi and eGangotri. Funding by IKS. 
९४ हिन्दू जाति का उत्थान और पतन 


निकृष्ट रहता है; जैसे--राजा ययाति और देवयानी का विवाह । पुराणों में 
अनुलोम विवाहों की भरमार देखते हैं; पर प्रतिलोम विवाह मुश्किल से जहाँ- 
तहाँ मिलते हैं । सबसे उत्तम सवर्ण-विवाह होता है जिसमें स्त्री-प्‌ रुष दोनों 
एक ही वर्ण के होते हैं । तत्पश्चात्‌ अनुलोम विवाह मध्यम श्रेणी का और 
प्रतिलोम विवाह सबसे निक्रष्ट श्रेणी का समझा गया है। सवर्ण विवाह की 
प्रशंसा करते हुए मनु लिखते हैं-- 

सर्ववर्णेषु तुल्यासु पत्नीष्वक्षतयोनिषु । 

आनुलोम्येन संभूता जात्या, ज्ञे यास्त एव ते ॥मनु १० ५॥ 


अर्थ-सम्पणं वर्णो में विवाहिता, सवर्णं और अक्षतयोनि पत्ती के 
गर्भ से उत्पन्न सन्तान अपने पिता के वर्ण की होती है और अनुलोम-क्रम से 
निकृष्ट जाति की स्त्री में पैदा हुई सन्तान अपने पिता के वर्ण की न होकर 
वर्ण-संकर होती है ।* 
्त्रीष्वनन्तरजातामु द्विजै रुत्पादितान्‌ सुतान्‌ | 
सादृशानेवताना हूर्मातृदोषविगहितान्‌ ॥मनु० १०।६॥ 
अर्थ--द्विजों द्वारा व्यवधान-रहित दूसरे वर्ण की स्त्रियों में (जैसे ब्राह्मण 
द्वारा क्षत्रिया में, क्षत्रिय द्वारा वैश्या में इत्यादि) उत्पन्न किये ga माता के 
निकृष्ट व्णंत्व-रूपी दोष के कारण निन्दित होने से पिता के सदुश तो होते 
हैं, पर वे पूर्ण रूप से उसके सवर्ण नहीं होते; अर्थात्‌ वे माता की अपेक्षा 
उत्कृष्ट और पिता की अपेक्षा निकृष्ट वर्ण के होते हैं। 
नोट--इस श्लोक से स्पष्ट है कि अनुलोम विवाह से पैदा सन्तान भी 
शुद्ध न होकर मिश्रित वर्ण की होती है। प्रतिलोम सन्तान तो इससे भी निकृष्ट 
है । यही कारण है कि पैतृक धन में औरस पुत्र के तुल्य अनुलोमज पुत्रों को 


“वह स्त्री 'अक्षतयोति’ कहलाती है जिसने किसी पुरुप के साथ प्रसंग 
नहीं किया है । सवर्णा, विवाहिता तथा अक्षतयोनि पत्नी में उत्पन्न पुत्र 
'औरस' कहलाता है । 

भाग नहीं मिलता । मनुस्मृति, अध्याय ९, श्लो० १४९-१५७ | 


| 


अ क 


असवर्ण विवाह के सम्वन्ध में मनु की यह व्यवस्था है 
सवर्णाग्रे ढ्विजातीनां प्रशस्ता दारकर्म्मेणि । 
कामतस्तु प्रवृत्त।नामिमाः स्युः क्रमशोवरा : WAT ३। १२॥ 
अर्थ--ब्राह्मण, क्षत्रिय और वैश्य के प्रथम विवाह में सवर्णा स्त्री ही 
प्रशंसनीय है; परन्तु काम-वश विवाह करने में प्रवृत्ति होने पर आगे कही हुई 
स्त्रियाँ श्रेष्ठ हैं । 
aga भार्य्या शूद्रस्य सा च स्वा च विशः स्मृते । 
ते च स्वा चैव राज्ञश्च ताश्च स्वा चाग्रजन्मनः ॥मनु ३ । १३॥ 
अर्थ--शूद्र की केवल शूद्रा, वैश्य की वैश्या और शूद्रा, क्षत्रिय की 
afia, वैश्या और शूद्रा, और ब्राह्मण की ब्राह्मणी, क्षत्रिया, वैश्या और 
शूद्रा स्त्री हो सकती है। 
मनु ने पहले तो द्विजाति के लिए शूद्रा स्त्री की भी व्यवस्था दे दी; परन्तु 
उसी सिलसिले में शीघ्र ही आगे चलकर उसकी घोर निन्दा भी कर दी-- 
न व्राह्माणक्षत्रिययोरापद्यपि हि तिष्ठतोः । 
कस्मिश्चिदपि वृत्तान्ते शूद्रा भार्य्योपदिश्यते ॥ 
=z हीनजातिस्त्रियं मोहादुद्वहन्तो द्विजातयः ॥ 
कुलान्येव नयन्त्य।शु ससन्तानानि शूद्रताम्‌ ॥ 
| शूद्रावेदी पतत्यत्रे स्तथ्यतनयस्य च। 
| शौनकस्य सुतोत्पत्या तदपत्यतथा भृगोः ॥ 
| शूद्रांशयनमारोप्य ब्राह्मणोयात्यधोगतिम्‌ । 
| जनयित्वा सुतं तस्यां ब्राह्मण्यादेव हीयते ॥ 
दैवपित्यातिथेयानि तत्प्रधानानि यस्यतुं | 
नाशतस्ति पितु देवास्तन्न च स्वर्ग स गच्छति ॥ 
वृषलीफेनपीतस्य निःश्वासोपहतस्य F 
तस्यां चैव प्रसूतस्य निष्कृतिं विधीयते ॥मनु ३ । १४-१९॥ 

अर्थ--इतिहास आदि किसी वृत्तान्त में गृहस्थ ब्राह्मण और क्षत्रिय को 
विपत्ति-काल में भी शूद्रा भार्य्या ग्रहण करने का उपदेश नहीं है । ब्राह्मण, 
क्षत्रिय और वैश्य मोहवश यदि हीन जाति की स्त्री से विवाह कर लें तो वे उस 
स्त्री में उत्पन्न हुई पुत्र-पौत्रादि सन्तानों के साथ गूद्रत्व को प्राप्त हो जाते हैं। 
afa और गौतम के मत से शूद्रा स्त्री के साथ विवाह करने से ही ब्राह्मणादि 
पतित हो जाते हैं । शौनक के मत से शूद्रा के साथ विवाह कर उसमें सन्तान 
उत्पन्न करने से द्विज पतित होता है । भृगु के मत से शूद्रा स्त्री के गर्भ से उत्पन्न 
संतान की संतान होने पर वह पतित होता है। शूद्रा के साथ भोग करने से 
ब्राह्मण नरक को जाता है और उसमें पुत्न- उत्पन्न करने से तो ब्राह्मणत्व से ही 
हाथ धो बैठता है । दैव (होम आदि), पित्र्य (श्राद्ध आदि) तथा आतिथ्य 
(अतिथिभोजन आदि) इनको जिसकी शूद्रा स्त्री करती है, उसका हव्य और 
कव्य देवता और पितृगण नहीं खाते और वह स्वर्ग को नहीं जा पाता । जिसने 
शूद्रा का ओठ चुंबन किया है, जो शूद्रा के मूँह की भाप से दूषित हो गया है 
और जिसने शूद्रा में सन्तान उत्पन्न की है, ऐसे ब्राह्मण की शुद्धि नहीं है । 


मनु ने यद्यपि ब्राह्मण के लिये शूद्रा स्त्री को निन्दित बतलाया, तथापि 
उनके इस वचन पर किसी ने ध्यान नहीं दिया । औरों की कथा तो दूर रहे; 
स्वयं महपि-पुंगव वशिष्ठ, जो धर्म-शास्त्र के प्रवर्तको में से हैं, और महषि 
मन्दपाल ने नीच जाति में उत्पन्न क्रमशः अक्षमाला और सारंगी को अपनी 
अर्ढाङ्गिनी बनाया । कारण स्पष्ट है । मानव-प्रक्ृति में जो पशुता का अंश है; 
वह सदा एक कठोर नियंत्रण में रखने योग्य है । जहाँ उसको थोड़ी भी हिलने 
की जगह मिली, फिर उसकी धाँधली देख लीजिए । मनु ने 'कामतस्तुप्रवृत्ताना- 
मिमाः स्युः क्रमशोवराः' का फतवा एक बार देकर जो वैवाहिक नियम को 
ढीला कर दिया, उसका ऐसा परिणाम होना स्वाभाविक है और जब वशिष्ठ 
आदि जैसे महधियों की ही ऐसी दशा थी, तो साधारण जनता अधोगति के 
महागर्त, में क्रिस भेड़ियाधसान की तरह गिरी होगी, इसकी केवल कल्पना की 
जा सकेगी । उक्त स्मृतिकार ने असवर्ण विवाह की व्यवस्था देकर समाज में न 
केवल कामुकता ही को प्रोत्साहित किया; बल्कि उसे सांकर्यं दोष से दूषित करने 

. में कोई कसर बाकी नहीं रखी । साधारण जन जो कार्य करते हैं, उनका वैय- 


क्तिक उदाहरण लेखबद्ध नहीं हो सकता ; पर जो कार्य समाज के प्रतिष्ठित 
तथा कर्णधार करते हैं, उनके वैयक्तिक उदाहरण ग्रन्थों में अमिट रूप से आ 
जाते हैं और प्राकृत जनों के लिए पथ-प्रदर्शक और उत्साह-वद्धंक बन जाते 
हैं । अपने धर्मग्रन्थों के पन्ने उलटिये और असवर्ण विवाह के इन वैयक्तिक 
उदाहारणों पर दृष्टिपात कीजिए--वशिष्ठ और अक्षमाला; मन्दपाल और 
सारंगी; जमदर्नि और रेणुका; वैश्रवण और कैकसी; ययाति और देवयानी; 
ययाति और शर्मिष्ठा; शान्तनु और सत्यवती; शान्ता और RUTE; 
श्रीकृष्ण और जामवंती; अर्जुन और उलूपी; भीम और हिडिम्बा; च्यवन और 
सुकन्या; सौमरि और मान्धाता की ५० कन्याएँ; ब्रह्मदत्त और कुशनाम की 
१०० कन्याएँ; शिव और पार्वती; ये १५ उदाहरण महानुभावों के हुए। 
खोजने से असवर्ण विवाह के और भी उदाहरण मिलेंगे । यह एक विचार 
करने योग्य विषय है कि जब बड़े-बड़े सिद्ध-महात्माओं की यह दशा थी तो 
साधारण जन अपने मन को किस प्रकार काबू में रख सके होंगे | 
(३) रक्त-संमिश्रण के अन्य कारणों की तरह नियोग की कुत्सित प्रथा 
ने भी संकरता फैलाने में कुछ कम काम नहीं किया । हमारे पवित्र धर्मशास्त्रा- 
नुसार पुत्रोत्पादन भी एक आवश्यक कर्तव्य था; क्योंकि 
नियोग हिन्दू विशवासानुसार पुत्रहीन पिता की सद्गति नहीं होती । 
अतः शास्त्रों की यह खुली आज्ञा थी कि अपुत्रा स्त्री यदि 
विधवा हो जाए अथवा सधवा स्त्री का विवाहित पति पृत्रोत्पादन के लिए 
स्वयं असमर्थं हो, तो वैसी स्त्री शास्त्रविहित नियमानुसार अन्य पुरुष के साथ 
यौन-सम्बन्ध कर पुत्र उत्पन्न कर ले। मनु ने अपुत्रा स्त्रियों को केवल अपने 
देवर या किसी सर्पिड से ही नियोग द्वारा पुत्र उत्पन्न कर लेने की आज्ञा दी है-- 
देवराद्वा सपिण्डाद्वा स्त्रिया सम्यङ नियुक्तया । 
प्रजेप्सिताधिगन्तव्या सन्तानस्य परिक्षये ॥ मनु ९ । ५९ ॥ 
अर्थ-सन्तान के न होने पर स्त्री, पति आदि के द्वारा नियुक्त होने पर 
देवर अथवा और किसी सपिण्ड से इच्छित सन्तान प्राप्त कर ले । 
७ 

नोट--पति के भाई की देवर संज्ञा हे; Ale वह पति से बड़ा हो या 
छोटा; जैसे महषि व्यास ने अपने छोटे भाई विचित्रवीय्य॑ की विधवा स्त्रियों में 
नियोग-विधि से धतराष्ट्र आदि को उत्पन्त किया था। मूल पुरुष से चलकर 
सात पीढ़ियों तक के वंशज परस्पर सपिण्ड कहलाते हैं । 'जातिभास्कर' पृष्ठ 
२१५ श्लोक १६६ देखिए-- 


सापिण्ड्यं सप्तपुरुषं सोदका आचतुदंश | 
सगोत्रा एकविशाः स्युस्तत ऊर्ध्वतु गोत्रजाः॥ विष्णु-रहस्य ॥ 


अर्थ--सात पीढ़ियों तक सपिण्ड, चौदह पीढ़ियों तक समानोदक, इक्कीस 
पीढ़ियों तक सगोत्र और इसके उपरान्त गोत्रज कहलाते हैं । 


मन॒ की व्यवस्थानुसार द्विजाति की स्त्री देवर या सपिण्ड से भिन्त किसी 
अन्य परुष से नियोग नहीं कर सकती । पर इस नियम की परवाह 
किसी ने नहीं की । जब परशुराम ने पृथ्वी को निःक्षत्रिय कर दिया तो क्षत्रिय 
विधवाओं ने ब्राह्मणों के साथ, जो भिन्न जाति के होते के कारण न उनके 
देवर थे और न उनके सपिण्ड थे, नियोग कर पुनः क्षत्रिय सन्तान उत्पन्त 
की । नियोग-विषयक दूसरा नियम यह था कि नियोग-विधि से केवल एक 
qa; नहीं तो, किसी-किसी के मत में दो पूत्रों तक; पर दो पुत्रों से अधिक 
नहीं उत्पन्त किये जा सकते थे। पर इस बन्धन की भी लोगों ने अवहेलना 
की; क्योंकि कुन्ती ने नियोग द्वारा युधिष्ठिर, अर्जुन और भीम इन 
तीन पुत्रों को उत्पन्न किया था । सारांश यह कि जिस विधि-विशेष के 
साथ नियोग द्वारा पृत्रोत्पादन करने की शास्त्रीय आज्ञा थी, उस पर 
किसी ने ध्यान नहीं दिया । आगे चलकर मानव-स्वभाव का पशु अंश 
इस आपद्धर्मं का बहुत दुरुपयोग करने लगा । यहाँ तक कि जाते-जाते राजा 
वेन के शासन-काल में इसकी बागडोर इतनी ढीली पड़ गई कि सवर्ण-अस- 
वर्ण का, किम्वा देवर-सपिण्ड का विचार बिल्कुल जाता रहा और समाज में 
एक ओर संकरता फैल गई जिससे शिष्ट जन इसे एक विगहित पणु-धर्म 
कहने लगे-- 

अयं ठ्विजैहिविद्वद्धः पशुधर्मी विगहितः । 
मनुष्याणामपि प्रोक्तो बेनेराज्यं प्रशासति ॥ 
समहीमखिलां भञ्जन्नाजपिप्रवरः पुरा । 
वर्णानां संकरं चक्रे कामोपहत चेतनः ॥ मनु ९ । ६६-६७ ॥ 
अर्थ- राजा वेन के राज्य-क्राल में विद्वान्‌ ब्राह्मणों ने इस नियोग को मनुष्यों 
के लिए एक निन्दित पशु-धर्म कहा; अर्थात्‌ नियोग पशु-धर्म है; मनुष्यों के 
लिए सर्वथा वर्जनीय है । राजियों में श्रेष्ठ उस बेन ने समूची पृथ्वी का भोग 
करते हुग कामोन्मत्त होकर वर्णो का संकर (मिलावट ) कर दिया । 
आगे के श्लोक द्वारा मनु ने नियोग पर एक प्रतिबन्ध लगा दिया-- 
ततः प्रभृतियो मोहात्‌ प्रमीतपतिकां स्त्रियम्‌ । 
नियोजयत्यपत्यार्थं तं विगर्हन्ति साधवः ॥ मनु ९/६८॥ 
अर्थ--उस समय से जो पुरुष मोहवश garag आदि स्त्रियों को 
सन्तानार्थं नियुक्त करता है, उसकी निन्दा साधु पुरुष करते हैं । 
मनु ने नियोग पर साधु-निन्दा-रूपी एक प्रतिबन्ध तो लगा दिया; पर उसकी 
भी अवहेलना की गई । यहाँ.पर पाठकों की जानकारी के लिए उक्त राजा बेन का 
संक्षिप्त परिचय दे देना अनावश्यक न होगा । स्वयंभू (ब्रह्मा) के पुत्र स्वायंभुव 
मनु हुए जो वत्त मान श्वेत वाराह कल्प के पहले मनु थे और जिनकी चलाई 
वर्त्तमान मनुस्मृति है । स्वयंभूव मनु के Ga राजा उत्तानपाद हुए जिनके ga 
पुराण-प्रसिद्ध भक्तराज ध्रुव थे । इन्हीं ध्रव के छोटे पुत्र वत्सर की शाखा में 
उनकी आठवीं पीढ़ी में राजा वेन हुआ । श्रीमद्भागवत के अनुसार राजा बेन 
की वंशावली इस प्रकार है-- 
ब्रह्मा, स्वयंभुव मनु, उत्तानपाद, ध्रव, वत्सर, पुष्पार्णं, व्युष्ट, MAAT, 
मनु, उल्मुक, अंग बेन* इत्यादि । अर्थात्‌ ब्रह्मा से प्रारम्भ कर उनकी 


* इस वंशावली के अनुसार मनु की ११वीं पीढ़ी में बेन हुआ; अतः 
शंका; होती है कि मनु ने बेन-विषयक वार्त्ता कँसे जानी और उसे भूतकाल में 
क्यों लिखा ? इसका समाधान यह है कि मनुस्मृति का प्रचलित संरकरण मनु 

बारहवीं पीढ़ी में राजा वेन हुआ इससे स्पष्ट है। कि बेन पहले मन्वन्तर 
(स्वयंभुव मन्वन्तर) का राजा था और महाभारत का युद्ध सातवें मन्वन्तर 
अर्थात्‌ वँवस्वत मन्वन्तर में हुआ था जैसा कि श्रीमद्भागवत के निम्नलिखित 
श्लोक से पता चलता है-- 

मनुविवस्तः पुत्रः श्राद्धदेव इति श्रृतः । 

सप्तमोवरत्त॑मानोवस्तद पत्यानि मेश्रृणु ॥ स्कं० ८, Ho १३ श्लो० १॥ 

अर्थ--शुकदेव जी राजा परीक्षित से कहते हैं कि हे राजन्‌ सूर्यदेव के पुत्र 

श्राद्धदेव नाम सातवें मनु हैं । ये ही ada मनु हैं। उनकी सन्तानों का 
विवरण मुझसे सूनो । 


नोट--श्राद्धदेव का दूसरा नाम वैवस्वत है | 

उक्त प्रमाणों से सिद्ध है कि नियोग-प्रथा चाहे वह वैधरुप में हो वा अवैध 
रूप में स्वायंभुव* मन्वतन्र में ही विद्वानों द्वारा पशुधर्म घोषित हो चुकी थी 
और तब से वह ६ मन्वन्तरों को पार करती हुई सातवें (वैवस्वत) मन्वन्तर में 
भी, जिस समय महाभारत युद्ध हुआ था, जारी थी और उक्त राजा परीक्षित 
के पूर्वज धृतराष्ट्र पांडु तथा पाचों पांडवों का जन्म नियोग नामधारी इसी 
पशु-धर्मं के द्वारा हुआ था। आश्चर्य है कि स्वयं धर्मराज तथा निखिल 
के बहुत काल के बाद तैयार हुआ है। अतः सम्पादकों ने धर्म्म-विषयक स्वकालीत 
लोकमत का उल्लेख करते हुए बेन, विश्वामित्र, भरद्वाज, अजीगर्त, वामदेव 
आदि की भी चर्चा कर दी है । पर इससे उक्त चर्चा की प्रामाणिकता में कोई 
त्रुटि नहीं है । समय की गति के साथ सभी पुस्तकों में नई-नई बातों का 
समावेश हो जाया करता है तथा कुछ बातें निकाल भी दी जाती हैं। पर आर्य 
समाजी ऐसी बातों को प्रक्षिप्त कह दिया करते हैं। पर क्या उनका “सत्यार्थ- 
प्रकाश” अपने असली (ई० स० १८७५ के ) रूप में है ? 

*१४ मनु हैं-स्वयंभुव, स्वारोचिष, उत्तम, तामस, रैवत, चाक्षुष, 
वेवस्वत, सावणि, दज्ञसावणि, ब्रह्मसावर्णि, धर्मसार्वाणि, रुद्रसाचणि, देवसार्वाण 
और इन्द्रसावणि । 


In Public Domain, Chambal Archives, Etawah 


खा 


Digitized by Sarayu Foundation Trust, Delhi and eGangotri. Funding by IKS. 
रक्त-संमिश्रण के कारण १०१ 


ज्ञान के भंडार महर्षि वेदव्यास ने इस पशु-धर्म का आश्रय लेकर पर स्त्रियों 
में सन्तान उत्पन्न की और इन महानुभावों को अपने इस घोर अधःपतन पर 
तनिक भी क्षोभ नहीं हुआ । कितने धूत्तं कथक्कड हमारे भोले-भाले तथा सीधे- 
सपाटे हिन्दू भाइयों को, जिन्होंने महाभारत का मूल ग्रन्थ, जो संस्कृत में है, 
नहीं पढ़ा है, यह कहकर बहकाया करते हैं कि धर्मराज आदि देवताओं ने 
कुन्ती और माद्री के साथ, तथा व्यासदेव ने अम्बिका और अम्बालिका के 
साथ, कुछ प्राकृत मनुष्यों की तरह प्रसंग करके पुत्रोत्पादन नहीं किया था; 
बल्कि उन महातेजस्वी पुरुषों ने केवल अपने अमोघ आशीर्वाद से ही उक्त 
रानियों की पुत्र-कामना पूरी की थी॥ इस प्रसंग में पहले मैं व्यासकृत नियोगों 
पर विचार करूंगा और तत्श्चात्‌ धर्मराजादि देवताओं के किये हुए नियोगों 
पर। यदि व्यास के केवल आशीर्वाद से ही पुत्नःप्राप्ति हो सकती थी, तो उनको 
सत्यवती से यह कहने की क्या जरूरत थी कि यदि अम्बिका मेरे कुरूप 
दुगन्धयुक्त शरीर तथा कुवेश को सह सके तो वह आज ही गर्भवती हो जाए। 
वे जानते थे कि विचित्रवीर्य की दोनों रानियाँ, अम्बिका और अम्बालिका, 
रूप-यौवन-सम्पन्त हैं; वे उनके जैसे काले-कलूटे पुरुष के साथ, जिसके शरीर 
से बदबू निकल रही है और जो नितान्त कुरूप है, सहवास करने पर राजी 
न होंगी । स्थिति सचमुच ऐसी ही थी । सत्यवती को बहुत कुछ समझा-बुझा- 
कर अम्बिका को पुत्रलाभार्थ व्यास के साथ सहवास के लिए राजी करना 
पड़ा। महाभारत, आदिपर्व, अध्याय १०५ पढ़िये । सत्यवती ने अपनी ga- 
वधू अम्बिका को एकान्त में ले जाकर कहा-- 

कौशल्ये ! धर्ममंलंत्वां यद्व्रवीमि निवोध तत्‌ । 

भरतानां समुच्छेदो व्यक्त मद्‌भाग्यसंक्षयात्‌ ॥ 

व्यथितां मां च संप्रेक्ष्य पितृवंशं च पीडितम्‌ ॥ ४६ ॥ 

भीष्मोबुद्धिमदान्मह्य कुलस्यास्यविवृद्धये | 

सा च बुद्धिस्त्वय्यधीना पुत्ति ! प्रापय मां तथा ॥ ४३ ॥ 

नष्टं च भारतंवंशं पुनरेवसमुद्धर । 

पुत्रजनयसुश्रोणि देवराजसमप्रभम्‌ | 

a हि राज्यधुरं गुर्व्वीमुद्वक्ष्याति कुलस्यनः || ४८ ॥ 
सा धर्मतोऽनुनीयैनां कर्थंचिद्धमंचारिणीम्‌ । 
भोजयामास विप्रांश्च देवर्षीनतिथीस्तथा ॥ ४९ ॥ 


अर्थ--हे कौशल्ये, तुमको जो धर्मयुक्त सलाह देती हूँ, उसे तुम सुनो । 
“मेरे दुर्भाग्य से भरत-वंश का अन्त प्रकट है । भीष्म ने मुझे दुःखित तथा अपने 
पिता के वंश को उच्छिन्न देखकर इस कुल की वृद्धि के लिए एक युक्ति बतलाई 
है । हे बेटी ! वह युक्ति तुम्हारे अधीन है; अतः तुम उस युक्ति को सफल कर 
मेरा अभीष्ट सिद्ध करो । इस नष्ट हुए भरत-वंश का फिर से उद्धार करो । हे 
सुन्दरी ! तेज में देवराज के समान पुन्न उत्पन्न करो । बह्‌ कुमार हमारे कुल 
के इस भारी राज्य को सँभालेगा । सत्यवती ने उस धर्मचारिणी को धर्मा- 
नुसार विनय करके किसी प्रकार राजी किया तथा ब्राह्मणों, देवियों और 
अतिथियों को भोजन कराया । 


क्या महाभारत के उक्त श्लोकों से यह स्पष्ट नहीं है कि अम्बिका सत्य- 
वती के बहुत गिड़गिड़ाने तथा अनुनय-विनय करने पर ही व्यास के साथ 
नियोग करने को राजी हुई ? यदि केवल आशीर्वाद से ही पुत्र मिलने को 
होता तो सत्यवती को इस प्रकार अनुनय की नौबत नहीं आती । इसके बाद 
इस नियोग के सम्बन्ध में जो कुछ आयोजन हुआ, उससे तो ag निविवाद 
रूप से सिद्ध हो जाता है कि व्यास ने अम्बिका के साथ प्रसंग किया था । अध्याय 
१०६ के प्रारंभिक श्लोक पढ़िये-- 


ततः सत्यवती काले वधूं स्नातामृतौ तदा । 
संवेशयन्ती शयने शनैवंचन मब्रवीत्‌ ॥ १ ॥ 
कौशल्ये! देवरस्तेऽस्ति सोऽ्यतवानुप्रवेक्ष्यति | 
अप्रमत्ता प्रतीक्षैनं निशीये ह्यागमिष्यति ॥ २॥ 


अथ--तत्पश्चात्‌ अम्बिका के नियोग-काल में ALE करने पर सत्य- 
वती ने उसको अच्छे सजे हुए बिस्तर पर बिठाकर धीरे से यह कहा- 

कौशल्ये ! आज आधी रात को तुम्हारा देवर तुम्हारे पास आवेगा । तुम 
सावधान होकर उसकी प्रतीक्षा करना | 
यह एक साधारण बात है जिसे सभी जानते हैं कि स्तियाँ क्रतुवती होने 
के पश्चात्‌ स्नान करने पर ही पुरुप-प्रसंग तथा गर्भ-धारण के योग्य होती हँ 
तथा आधी रात ही सहवास करने का उपयुक्त समय है । अतः यदि व्यास के 
केवल आशीर्वाद से ही पुत्र-प्राप्ति होने को होती तो वे अपना आशीर्बाद सब 
किसी की उपस्थिति तथा दिन में भी अम्बिका को दे सकते थे । उन्हें आधी 
रात को ऋतु-स्ताता अम्विका के शयनागार में जाने की जरूरत ही क्या थी ! 
व्यास देव अपने आशीर्वाद का केवल मौखिक उपयोग नहीं करना चाहते थे ; 
प्रत्युत बे उसको कार्य-छप में परिणत कर उसे एक व्यावहारिक रूप देना ` 
चाहतं थे । उक्त अध्याय का ६वाँ श्लोक तो रहा-सदा सन्देह मिटा देता है-- 
संवभूचा तयासार्द्ध मातु प्रियचिकीपँया । 
भयात्‌ काशीयुतातं तु नाशक्नोदभिवीक्षितुम्‌ ॥ ६ ॥ 
अर्थ--व्यास ने माता का प्रिय साधने के लिए अम्बिका के साथ संगम 
किया; पर काशिराज-पुत्री (अम्बिका) मारे भय के उनकी ओर देख न 
सकी । 
नोट--'संवभूव' क्रिया में 'सम्‌' उपसं है जिसका अर्थ 'सम्थकू प्रकार से” 
(अच्छी तरह) है; अतः TAT MS संबभूव' का अर्थ हुआ “अच्छी तरह 
उसके साथ हो गए ।' 'सम्‌' का अर्थ 'इकट्ठा' भी है जिस दशा में 'तथासारद्ध 
संबभूव' का अर्थ हुआ 'उसके साथ इकट्ठ हो गए ।' चाहे जैसे अर्थ कीजिए, 
संगम (प्रसंग) का अर्थ जरूर निकलता है । 
व्यास के वीभत्स रूप को देखकर अम्बिका ने मारे डर के अपनी आँखें 
बन्द कर लीं और अम्त्रालिका पीली हो गई | केवल अम्बिका की दासी ही 
ऐसी थी जो तीसरे नियोग में व्यास के साथ निर्भोक तया निःसंकोच भाव से 
मिली और वे उसके साथ भोग-विलास करके परितृष्त हुए- | 
कामोपभोगेन रहस्तस्यां तुष्टिमगादृषिः । 
त्यासहोषितो राजन्‌ ! महषिः शंसितव्रतः ॥ २६ ॥ 

अर्थ--हे राजन्‌ ! व्रतशील महषि उस दासी के पास अकेले में वासकर 
और उसके साथ कामोपभोग कर अति प्रसन्न हुए । 
व्यास-कृत नियोगों पर इस प्रकार विचारकर अब धर्मराजादि देवताकृत 
नियोगों पर, जो पांडु की रानियों (कुन्ती और माद्री) के साथ हुए थे 
विचार किया जाता है । राजा पांडू मृगरूपधारी किन्दम नामक मुनि के शाप 
के कारण अपनी स्त्रियों में स्वयं पुत्रोत्पादन के लिए असमर्थ थे; अत: उन्होंने 
कुन्ती से किसी तपोनिष्ठ ब्राह्मण को बुलाकर नियोग-द्वारा ga उत्पन्त करने 
को कहा | इस पर कुन्ती ने पांडु को जो उत्तर दिया, वह धत कथक्कड़ों और 
पाखंडियों के मुँह में स्याही पोत देने के लिए काफी है । यदि आशीर्वाद से ही 
पुत्त-आप्ति हो सकती थी तो कुन्ती ने नियोग पर आपत्ति क्यों की ? आदि 
Ta का १२१ वाँ अध्याय पढ़िए: 
न मामहंसि ata! वक्त मेव कथंचन । 
धर्म्मपत्नीमभिरतां त्वयि राजीवलोचने ॥ २ ॥ 
त्वमेवतु महावाहो मय्यपत्यानि भारत । 
वीर! वीर्योपपन्नानि धर्म्मतोजनयिष्यसि ॥ ३ ॥ 
स्वर्ग मनुज-शाद्‌दूल! गच्छेयं सहिता त्वया | 
अपत्याय च मां गच्छ त्वमेव कुरुनन्दन || ४ ॥ 
न ह्यहं मनसाप्यन्यं गच्छेयं त्वदृते नरम्‌ | 
त्वत्तः प्रतिविशिष्टश्च कोऽन्योऽस्ति भविमानवः ॥ ५॥ 
अथ--हे धमं के जानने वाले ! मैं आपकी धर्मपत्नी और कमल की- 
सी आँखों वाले आपसे प्रेम करती हँ । आपको मुझसे ऐसी (नियोग-विषयक) 
बात कहना किसी प्रकार उचित नहीं है । हे महाबाहु वीर भारत ! धर्मानुसार 
आप ही मुझसे अपने वीर्य से सन्तान उत्पन्न कर्‌ है पुरुषसिह ! ऐसा ही 
करने से मैं आपके साथ स्वर्ग जा सकँगी | हे कुरुनन्दन ! सन्तान के लिए 
आप ही मेरे साथ संगम करें। मैं आपको छोड़ सी दूसरे पुरुष के पास 


मन के द्वारा भी नहीं जा सकती। इस भूमडल में ऐसा कौन है जो आपसे 
अधिक श्रेष्ठ है ? 

ये हैं कून्ती के वचन जो नियोग का नाम सुनते ही मारे घृणा के तिल- 
मिला उठी । क्या उसकी इन बातों से यह स्पष्ट नहीं है कि वह नियोग-विधि 
से पुत्र उत्पन्न करना नहीं चाहती थी; क्योंकि वह नियोग की वास्तविकता 
जानती थी कि इसमें परपुरुष के साथ प्रसंग का होना अनिवार्य है जो उसकी 
आत्मा के विरुद्ध था ? इसीलिए तो उसने अपने धर्मपति पांडु से बार-बार 
प्रार्थना की कि वे ही अपने वीर्य से उसमें पुत्र उत्पन्न करें; वह अन्य पुरुष से 
मिलना नहीं चाहती । पर पांडु ga-ga देखने के लिए केवल लालायित ही 
= नहीं, बल्कि पागल हो गए थे । उन्हें तो चाहे जैसे हो, अपनी स्त्री के गर्भ से 
| पुत्रलाभ करना अपनी सद्गति के लिए अधिक आवश्यक हो रहा था । अतः 
उन्होंने कुन्ती को बहुत झाँसा-पटूटी देकर तथा पूर्वकाल में किये हुए नियोगों 
का दृष्टान्त सुनाकर नियोग द्वारा पुत्रोत्पादन के लिए राजी किया । अबला 
अबला ही है | वेचारी कुन्ती अपने पतिदेत्र की आज्ञा का उल्लंघन न कर 
सकी और धर्मराज, वायु और इन्द्र, इन तीन देवताओं के साथ नियोगकर 
क्रमशः युधिष्ठिर, भीम और अर्जुन, इन तीन पुत्रों की जन्मदात्री बनी । इसी 
प्रकार पांडु की दूसरी रानी माद्री ने अश्विनीकुमारों के साथ नियोग कर नकुल 
और सहदेव, इन दो पुत्र-रत्नों को प्राप्त किया । यहाँ पर कितने धूत्तं एवं 
उनके बहकावे में पड़े कितने हमारे भोले-भाले भाई लोग भी यह कह सकते 
~ हैं कि प्राकृत पुरुषों के साथ नियोग करने में नियुक्ता स्त्री को प्रसंग करने की 
आवश्यकता भले ही पड़े; पर देवताओं के साथ नियोग होने में इसकी आव- 
श्यकता एकदम नहीं पड़ती ; वहाँ पर तो केवल देवताओं का आशीर्वाद ही 
पुत्र-प्राप्ति के लिए काफी हो जाता है । यदि ऐसी बात होती तो पांडु के और 
भी ga पैदा करने के लिए कहने पर कुन्ती निम्नलिखित बातें क्यों कहती ? 
आदिपर्व का १२३ वाँ अध्याय पढिए-- 


g नातश्चतुर्थं प्रसवमापत्स्वाय वदन्त्युत । 
अतः परं स्वैरिणीस्याद्‌ बन्धकी पञ्चमे भवेत ॥ ७६ ॥ 
स त्वं विद्वत्‌! धर्म्मसिम मधिगम्य कथं नु माम्‌ । 
अपत्यार्थं समुत्क्रम्य प्रमादादिव ATTA ॥ ७७॥ 

ai बुद्धिमान लोग आपत्काल में भी चौथे प्रसव (सन्तान) की प्रशंसा 
चौथे पुरुष से मिलने पर स्त्री व्याभिचारिणी और पाँचवें 


नहीं करते; क्योंकि pak 
शील ! आप यह धर्म जानने 


पुरुष से मिलने पर वेश्या हो जाती है । है बुद्धि 
पर भी क्यों प्रमादपूर्ण बात कह रहे हैं। 

कुन्ती के इन शब्दों से स्पष्ट है कि वह धर्मराज, वायु और इन्द्र, इन तीन 
पुरुषों के साथ प्रसंग कर चुकी थी ; बस यही उसके लिए काफी घृणित था । 
वह चौथे और पाँचवें पुरुष से मिलना नहीं चाहती थी ; क्योंकि ऐसा करने 
से वह व्यभिचारिणी और वेश्या कही जाती | यदि नियोग में प्रसंग का 
प्रश्‍न नहीं था ; यदि केवल देवताओं के आशीर्वाद से ही पुत्र मिल सकता था 
तो कुन्ती ने 'व्यभिचारिणी' और Sear’ ये शब्द क्यों कहे ? 

aa समाज के vada स्वामी दयानन्द का नियोग-विषयक विचार 
जानने के लिए चतुर्थ परिच्छेद का अन्त देखिए । 

नियोग, तियोगज (क्षेत्रज) पुत्र, सवर्णासवर्ण विवाह एवं तज्जन्य ga- 
बिषयक चर्चा करते समय अष्टविध विवाह तथा द्वादशविध पुत्र-विपयक चर्चा 
का भी fos जाता, जो प्राचीन हिन्दुओं में प्रचालित थे, ana gT नहीं है । 
प्राचीन काल में सवर्ण और असवर्ण नामक जो दो विवाह्‌-भेद बतलाये गये हैं, 
वे स्त्री और पुरुप के वर्ण की दृष्टि से हूँ । यहाँ पर जिन अष्टविध विवाहं का 
विवरण दिया जायेगा, वे उनकी सम्पादन-विधि की दृष्टि से हैं । मनु के अनु- 
सार यों आठ प्रकार के विवाह नीचे लिखे हैं-- 

ब्राह्मो दैवस्तथैवार्षः प्राजापत्यस्तथासुरः । 
गान्धर्वो राक्षसश्च॑व पशाचश्चाप्टमोऽधमा ॥ मनु ३ । २१॥ 

अर्थ -व्राह्वा, दैव, आरप, प्राजापत्य, आसुर, Mead, राक्षस और पैशाच, 
ये आठ प्रकार के विवाह हैं। इनमें पैशाच नामक 
आठवाँ विवाह अधम विवाह है । 
अब इन अष्टबिध विवाहों की सम्पादन-विधि बतलाई जाती है-- 
(१) ब्राह्म--विद्या और आचारयुक्त वर को बुलाकर और उत्तम वस्त्रों 


अष्टविध विवाह 

और अलंकारों से कन्या तथा वर को भूषितकर वर को जो कन्यादान दिया 
जाता है, उसको ब्राह्म विवाह कहते हैं । 

(२) देव--ज्योतिष्टोम आदि यज्ञ के आरम्भ होने पर अच्छे प्रकार से 
कर्म करते हुए ऋत्विज्‌ के लिए वस्त्राभूषणों से सुशोभित कर जो कन्या का 
दान है, उसे दैव विवाह कहते हैं । 

(३) आषं--एक गौ और एक बैल ऐसे गौओ का एक जोड़ा, वा दो 
जोड़े, वर से यज्ञादि की सिद्धि के लिए अथवा कन्या को देने के लिए लेकर 


. शास्त्रानुसार जो कन्यादान किया जाता है उसे आर्ष विवाह कहते हैँ । 


(४) प्राजापत्य- तुम दोनों मिलकर धर्म किया करो, ऐसा नियम कन्यादान 
के समय पहले करके और पूजन करके जो कन्यादान किया जाता है, उसे 
प्राजापत्य विवाह कहते हैं । 

(५) आसुर- कन्या के पिता आदि को अथवा कन्या को यथाशक्ति धन 
देकर जो अपनी इच्छा से कन्या को लेता है, उसको आसुर विवाह कहते हैं । 

(६) गान्धर्वे--कन्या और वर की आपस की प्रीति से जो परस्पर 
आलिगनादि रूप मिलता है, ऐसे मैथून-सम्बन्धी और काम से उत्पन्न हुए 
विवाह को गान्धवं विवाह कहते हैं । 


(७) राक्षस- कन्या के पक्षवालो को मारकर; उनके अंगों को काटकर 
और किले की दीवार को तोड़कर, हाय पिता ! हाय भाई ! अनाथ में हरी 
जाती हुँ, ऐसी कहती हुई और आँसुओं को छोड़ती हुई कन्या की उसके घर से 
जो बलपूर्वक हर लेता है, उसको राक्षस विवाह कहते हैं । 

(८) पेशाच--सोई हुई, मद्य से व्याकुल, वा अपने शील की रक्षा से 
रहित कन्या के साथ जो एकान्त में मैथुन करता है, वह सब पापों की जड़ तथा 
सब विवाहो में aaa पैशाच विवाह है। 

कौन-कौन से विवाह किस-किस वर्ण के लिए उपयुक्त हैं, इस विषय में 
भी मनु ने अपनी सम्मति दी है । ब्राह्मण के लिए ब्राह्म, दैव, आ, प्राजापत्य, 
असुर और गान्धर्व, ये छः ; क्षत्रिय के लिए आसुर, गान्धर्व, राक्षस और 
पैशाच, ये चार; तथा वैश्य और शूद्र के लिए आसुर, गान्धर्वं और पैशाच, ये 

तीन विवाहे धर्म्य हँ । पर प्रत्येक वर्ण के लिए अलग-अलग अनुमोदित इन 
विवाहों में भी ब्राह्मण के लिए ब्राह्मादि चार, क्षत्रिय के लिए केवल राक्षस 
तथा वैश्य और शुद्र के लिए केवल आसुर विवाह विद्वानों के द्वारा श्रेष्ठ 
माने गये हैं । 

अब यहाँ पर इन अष्टविध विवाहों के गुण-दोषों पर प्रकाश डालना 


अप्रासंगिक न होगा । आदि के ब्राह्मादि चार विवाह-भेद सर्वथा अनिन्द्य हैं । 


इनके सम्बन्ध में किसी प्रकार की आपत्ति नहीं की जा सकती; अतः ये पूर्णतः 


प्रशस्त हँ । पर अन्त के आसुर आदि चार विवाह-भेदों में, जिनके लिए 


भारतीय आये क्रमशः असुरों, गान्धर्वो, राक्षों और पिशाचों के, इन अनार्य . 


जातियों से उन्हें सीखने के कारण ऋणी थे, सभी आपत्तिजनक हैं तथा इनमें 
आपत्ति की मात्रा क्रमशः बढ़ती गई । आसुर विवाह कन्या के क्रय-विक्रय के 
सिवा और कुछ नहीं । पर चूँकि कन्या के इस प्रकार का क्रय-विक्रय क्रेता 
और विक्रेता दोनों ही की रजामन्दी से होता था और इससे किसी तीसरे 
व्यक्ति का कुछ हानि-लाभ न था, अतः इस विवाह में एक प्रकार का नैतिक 
पतन भले ही दीख पड़ता हो, पर यह राजकीय नियमानुसार कोई दंडनीय 
अपराध नहीं था । गांधर्व विवाह एक युवक और एक युवती के पारस्परिक 
प्रेम पर निर्भर है जिसमें उनके माता-पिताओं वा किसी अन्य अभिभावकों की 
स्वीकृति का स्थान नहों है; अतः इस पर भारी आपत्ति यह है कि कुलीन 
कन्याएं अकुलीन वरों के साथ, प्रेम के अन्धे होने के कारण, एक पाण में 
dam एवं भोली-भाली नययुवतियाँ ad तथा धनलोलुप नवयुवकों. के बना- 
वटी प्रेम में फंसकर अपना जीवन नष्ट कर संकती हैं । अतः गान्धर्व विवाह 
भी एक प्रकार से अनुचित ही माना गया है । राक्षस और पैशाच विवाहों को 
तो विवाह न कह कर घोर अपराध कहना चाहिए जो वर्त्तमान काल में 
ताज़िरात हिन्द के क्रमशः दफा ३६६ तथा ३६७ के अनुसार दंडनीय हैं। 
दफा ३६६ ( $ 366 Kidnapping or abducting woman to 
compel her marriage, etc.) हमें बतलाता है कि जो कोई किसी 
सत्वरी को इस नियत से उड़ा ले जाये कि उसकी शादी किसी पुरुष के साथ 

उसकी इच्छा के विरुद्ध कर दी जाए अथवा वह अपनी इच्छा के विरुद्ध किसी 
पुरुष के साथ व्याभिचार करे तो वैसे आदमी को १० वर्ष तक की कैद की 
सज़ा हो सकती है । पाठकगण! राक्षस विवाह की पूर्वोक्त परिभाषा के साथ 
इस दफा के विधान को मिलाबें और देखे कि दोनों में कितनो तात्विक 
समानता है । अन्तर केवल इतना ही है कि एक ही वस्तु एक जगह विवाह 
है तो दूसरी जगह दंडनीय जुर्म है । तिस पर तुर्रा यह कि राक्षस विवाह क्षत्रिय 
जाति के लिए प्रशस्त माना गया है जिसका मुख्य कत्तव्य दूसरे की और 
विशेष करके अबला जाति की जान और माल तथा इज्जत और आवरू की 
रक्षा करना है । जहाँ के रक्षक ही भक्षक हैं, वहाँ की प्रजा की खैरियत कहाँ ? 

am ३७५ में किसी स्त्री के साथ जिना बिलूजब्र अर्थात्‌ बलपूर्वक मैथुन 
(Rape) नामक अपराध की परिभाषा दी गई है। इन पाँच अवस्थाओं में 
से एक अवस्था स्त्री की अनुमति (Consent) का अभाव है। सोई हुई या 
किसी मादक द्रव्य के व्यवहार के कारण नशे में.चूर वा विक्षिप्त (पागल) स्त्री 
की मानसिक स्थिति इस प्रकार की नहीं रहती कि वह किसी कार्य की भलाई 

वा बुराई को अच्छी तरह समझ-बूझकर अपनी अनुमति दे सके, अतः इस 
दफा में उसके साथ मैथुन करना जिना विलजब्र (Rape) है जिसके लिए 
दजा ३६६ के अनुसार आजन्म कालेपानी वा १० वर्ष तक की कैद की सज़ा 
हो सकती है। पर हमारे पवित्र धर्म-ग्रंथ ऐसे पशुओं के मैथुन से भी बदतर 
मैथुन को पैशाच नामक एक वैध विवाह ही मानते हैं 1 मनु का ऐसे विवाह 
के लिए केवल 'अधम' शब्द का प्रयोग करना काफी नहीं है । उन्हें तो इसकी 
गणना अपनी स्मृति के आठवें अध्याय में विविध धोर अपराधों में कर इसके 
लिए एक कठोर दंड की व्यवस्था देना चाहिए था । पर उन्होंने ऐसा किया 
नहीं । पराए की बहु-बेटियों को उनके साथ जबरदस्ती शादी करने की बुरी 
नीयत से इस प्रकार उड़ा ले जाने तथा नींद वा नशे के कारण सतीत्व-रक्षण 
के प्रति असावधान अबलाओं के सतीत्वापहरण को भी शास्त्रीय विवाह-भेद 
बतलाना हमारे प्राचीन सभ्यमन्य पूर्वजों की विलक्षण सभ्यता की परमोज्ज्वल 
वानगियाँ हैं जिन्हें पाठकवृन्द कृपया उपहार-स्वरूप स्वीकार करें ! 

वर्तमान काल में कौन-कौन से विवाह-भेद हिन्दू समाज में प्रचलित हैं 
इसे भी पाठको की जानकारी के लिए बतला देना बहुत जरूरी है । आजकल 
ब्राह्म और आसुर विवाहों को छोड़कर शेष सभी विवाह उठ गए हैं, यहाँ तक 
कि ब्राह्म विवाह जो पूर्वकाल में केवल ब्राह्मणों में ही प्रचलित था, अब 
क्षत्रियों, वैश्यो और शूद्रों तक में भी प्रचलित हो गया है । जहाँ विवाह-विधि 
मालूम नहीं रहती, वहाँ ब्राह्म विवाह का ही गुमान (Presumption) किया 
जाता है | आसुर विवाह कतिपय शूद्र जातियों में प्रचलित है, पर द्विजातियों 
के लिए भी कोई कानूनी मनाही नहीं है । ब्रह्म और आसुर बिवाह ठीक 
एक-दूसरे के प्रतिकूल हैं । ब्राह्म में कन्या का दान (Gift) है तो आसुर में 
उसका विक्रम (Sale) है । 

द्वादशविध ga अब द्वादश-विध पुत्रों का विवरण दिया जाता 

है । मनु के अनुसार बारह प्रकार के पुत्र हैं-- 

औरसः क्षेद्रजश्चेव दत्तः कृत्रिम एव च | 

गूढोत्पन्नोऽपविद्धश्च दाय़ादावान्धवाश्चं पट्‌ ॥ 

कानीनश्च सहोढतूच क्रीता पौनर्भवस्तथा; । 

"स्वयंदत्तश्च MATT पड़दायाद-वान्धवाः॥ मनु९। १५९-१६०॥ 

अर्थ--औरस, क्षेत्रज, दत्तक, कृत्रिम, गूढोत्पन्न और अपविद्ध ये छः 

ga दायाद (पैतृक सम्पत्ति में भाग पाने वाले) तथा बान्धव (पिण्ड-तर्पणादि 
के अधिकारी रिश्तेमन्द) भी हैं । कानीन, सहोढ़ क्रीत, पौनर्भव, स्वयंदत्त और 
mz, ये छ; ga पिण्ड-तर्प णादि के अधिकारी बान्धव तो हैं, पर पैतृक सम्पत्ति 
में भाग पाने वाले दायाद नहीं हैं-- i 

उक्त १२ प्रकार के पुत्रों के लक्षण क्रमशः ये हैं-- 

(१) ओरस--कन्पा अवस्था में विवाहित अपने वर्ण की स्त्री में 
जिसको स्वयं उत्पन्न करे, उसको औरस पुत्र कहते हैं । वही सभी प्रकार के 
पुत्रों में श्रेष्ठ | 

(२) क्षेत्रज--अपुत्ता, मृतपतिका वा असमर्थ-पतिका स्त्री में नियोग- 

विधि से परपुरुष द्वारा उत्पन्न किये हुए पुत्र को उस स्त्री के पति का क्षेत्रज 
ga कहते 

(३) दत्तक-पुत्रहीन व्यक्ति द्वारा स्त्रीकृत ऐसे पुत्र का नाम दत्तक 
पुत्र है जो वर्ण में उसके समान और जिसके प्रकृत माता-पिता ने हाथ में 
जल लेकर प्रीतिपूर्वक उसे उस व्यक्ति को दान क दिया है | 

(४) कृत्रिम-श्राद्ध करने में क्या TTC आरन करने में क्या दोष 
है, इसके ज्ञाता तथा माता-पिता की सेवा करना आदि पुल्न-गुणों से युक्त 
जिस समान वर्ण के बालक को पुत्र रूप मानले, वह मान लेने वाल का 
कृत्रिम पुत्र कहलाता हैं | 

(५) गढोत्पन्न--पतिगृह-वासिनी स्त्री में गुप्त रीति से अन्य पुरुष द्वारा 

उत्पादित ऐसे पुत्र को उस स्त्री के पति का गूढोत्पन्न पुत्र कहते है जिसके 
विषय में यह तो मालूम है कि वह सजातीय है, पर उसका उत्पादक कौत हैं, 
इसका पता नहीं है । 

(६) अपविद्ध-प्रकृत माता frat, दोनों के त्यागे हुए, अथवा माता 
के देहान्त होने पर पिता के त्यागे हुए, वा पिता के मरण होने पर माता के 
त्यागे हुए जिस पुत्र को ग्रहण किया जाय, वह ग्रहण करनवाल का अपविद्ध 
पुत्र कहलाता है | 

(७) कानीन कन्या एकान्त में पिता के घर समान वर्ण के पुरुष द्वारा 
जिस ga को उत्पन्न करे, उसका नाम कानीन हे, आर उस कन्या के साथ जो 
विवाह करता है, वह सन्तान उसका क नीत पुत्र कहलाता 

(८) सहोढ़ --जिसको गभिणी जानकर व न जानकर उसके साथ 
पुरुष विवाह करता है, वह्‌ गर्भ उस विवाहनेवाले का ही होता है और उस 
गर्भ से उत्पन्न पुत्र उसका सहोढ़ पूत्र कहलाता हं । 

(९) क्रीतक--जिस पुत्र को, चाहे वह क्रेता का सवर्ण हो वा असवर्णे, 
उसके प्रकृत माता-पिता को मूल्य देकर खरीद लिया जाए, वह क्रेता का 
क्रीतक पुत्र कहलाता है। 

(१०) पौ नर्भद-पति की त्यागी हुई अथवा विधवा स्त्री अपनी इच्छा 

से पुनर्भू (फिर दूसरे की स्त्री) होकर जिस पुत्र को उत्पन्न करती है, वह 
उत्पादक का पौनर्भव पुत्र कहलाता है | 

(११) स्वयंदत्त--जो माता-पिता से हीन हो, अथवा जिसका माता-पिता 
ने अकारण त्याग कर दिया हो, ऐसे पुत्र जिसको आत्म-प्रदान कर दे तो वह 
उस ग्रहण करनेवाले का स्वयंदत्त पुत्र कहलाता all 

(१२) शोद्र--द्विजाति पिता के द्वारा विवाहिता शूद्रा स्त्री में उत्पन्न 
किया हुआ पुत्र शौद्र कहलाता है । यदि पिता ब्राह्मण हो तो उसकी संज्ञा 
पारशव (निपाद); क्षत्रिय हो तो उम्र तथा वैश्य हो तो सूचिक (दरजी) 
होती है। 

मनु के पूर्व के आचार्यो ने इन द्वादशविध पुत्रों के अतिरिक्त एक और 
भी gata माना है जिसका नाम पुत्िका-पुत है । यदि भ्रातृहीन कन्या का 

पिता उसको आभूषणों से अलंकृत कर इस शतं पर किसी 
पुत्िका-पुत्र वर के साथ उसका विवाह करे कि उस विवाह से उत्पन्न 
हुआ पूत्र कन्या के पिता को मिलेगा तो ऐसा पुत्र कन्या के 
पिता का, अर्थात्‌ अपने नाना का qasa कहलाता है। afis स्मृति 
देखिए -- 
अभ्रातृकांप्रदास्यामि तुभ्यं कन्यामलंकृताम्‌ | 
अस्या वो जायते qa: समेपुत्नोभवेदिति ॥ 

अर्थ--कन्या का पिता वर से कहता है कि मैं अपनी भ्रातृहीन कन्या को 
आभूषणों से शोभितकर तुमको इस शर्त पर देता हूँ कि इस कन्या से जो पुत्र 
उत्पन्न होगा, वह मेरा होगा | 

अष्टविधि विवाहों तथा द्वादशविध पुत्रों पर विचार करना है । इन विवाहों 
में राक्षस और पैशाच तथा इन पुत्रों में क्षेत्रज, गूढ़ोत्पन्त , कानीन, सहोढ़, 
पौनर्भव और we क्रमशः ऐसे विवाह और पूत्र हैँ जो किसी भी सभ्यमन्य 
जाति के लिए कलंक के कारण हैं और विशेषकर हमारे पूर्वजों की तो तथा- 
कथित (so-called) सभ्यता और संस्कृति का भंडाफोड़ कर उनका नग्न 

स्वरूप आधुनिक सभ्य जगत्‌ के सम्मुख लाकर खडा ही कर देते हैं। जिस 
समाज में अबलाओं का बलपूर्वक विवाहार्थ अपहरण और उनका सतीत्व 
नाशन, तथा व्यभिचार जैसे पापकर्म के द्वारा उत्पन्न हुए पुत्र भी धमं शास्त्रा- 
नुसार क्रमश: दंडनीय और अवैध ठह्राए जाने के बदले जायज करार दिए 
जाते हों, उस समाज का नैतिक पतन किस रसातल को जा पहुँचा होगा, यह 
मानव-कल्पना के वाहर है । उक्त विगहित विवाहों तथा पुत्री के कारण समाज 
में कितना दुराचार, कितना व्यभिचार तथा कितनी संकरता फैल गई होगी, 
इसका अनुमान करना कठिन है । इन सारी बुराइयों की जड़ हिन्दुओं का 
वह धार्मिक अन्धविश्वास था जो उन्हें एक कपोल-कल्पित सद्गति के लिए 
किसी भी प्रकार से पुत्रोत्पत्ति के लिए विवश करता था । हिन्दुओं का विश्वास 
है कि जव तक परलोक-प्राप्य पिण्डतपंणादि का देनेवाला पुत्र नहीं होता तब 
तक कोई व्यक्ति सद्गति प्राप्त नहीं कर सकता और न वह पितृ-ऋण से ही 
छुटकारा पा सकता है, अतः चाहे जैसे हो पुत्र प्राप्त करता एक जरूरी फर्ज 
है । दत्तक मीमांसोदघृत मनु वचन है-- 
अपुत्रेण सुतः कार्य्यः यादृक्‌ तादुक्‌प्रयत्ततः | 
पिण्डोदकक्रिया हेतोर्नामसंकीत्तंनाय च ॥ 
अर्थ-पुत्रहीन व्यक्ति को चाहिए कि वह किसी प्रकार का पुत्र fos- 
तर्पणादि क्रियाओं को करने तथा बंश का नाम जारी रखने के लिए, यत्नपूर्वक 
कर ले । अत्रि का वचन है-- 
अपुत्रेणैव कर्त्तव्यः पुत्रप्रतिनिधिः सदा । 
पिण्डोदक क्रिया हेतोर्यस्मात्‌ तस्मात्‌ प्रयत्नतः ॥ अ० स्मृ० ५२॥ 
अर्थ--पुत्रहीन व्यक्ति को चाहिए कि बह्‌ पिण्ड-तपंणादि क्रिया के लिए 
यत्तपूर्वक, चाहे जैसे हो, सदा पुत्र का प्रतिनिधि कर लें । 
नोट--केवल औरस पुत्र ही यथार्थनामा है। क्षेत्रज आदि उसके 
प्रतिनिधि (substitutes) ara हैँ । agfa विशिष्ट कहते हैँ-- 
ऋणमस्मिन्‌ सन्नयति अमृतत्वं च गच्छति । 
पिता पुत्रस्य जातस्य पश्येच्चेज्जीवतो मुखम्‌ ॥ 

अनन्ताः पत्रिणां लोका नापुत्रस्य लोकोऽस्तीतिश्ूयते ॥ 
अर्थ--पिता यदि उत्पन्न हुए अपने जीवित पूत्र का मुँह दखल तो वह | 
अपना पित -क्रण उस पुत्र को सौंप देता है और मोक्ष को प्राप्त होता है। 
qandi के लिए अनन्त स्वर्गलोक हैं; पर वे पृत्रहीनों के लिए नहीं हैं, ऐसा 


वेदों में सुना जाता है । 
बंगाल के सुप्रसिद्ध हिन्दू कातून विशारद श्री गोपाल चन्द्र WEALTH 


To बी० एल० महोदय अपनी “ A Treatise On Hindu Law 
Sixth Edition, pp. 180 & 181 पूर्वोक्त विविध आपत्तिजनक E 
पुत्रों पर अपनी सम्मति इस प्रकार देते हैं 
The above descriptions of diverse kinds of sons 
recognised in ancient times, disclose that sexual 
elation was very loose, and chastity of women was 
==> not valued. The relation of husband and wife, of 
father and son, and of master and slave, appears to 
have involved the idea of absolute power on the one 
hand, and abject subjection on the other, or of the one 
being the property of the oher procreation by the 
father was not a necess:ry element in the concep- 
tion of sonship 
अर्थ- -उपर्यक्त विविध प्रकार के पूत्नों के विवरण से, जो प्राचीन काल में 
स्वीकृत थे, यह प्रकट होता है कि (प्राचीन हिन्दुओं में) यौन-सम्बन्ध बहुत ही 
ढीला था और स्त्रियों के सतीत्व का कोई मूल्य न था । पति और पत्नी का, 
पिता और पुत्र का, एवं स्वामी और दास का सम्बन्ध, एक ओर असीम 
अधिकार तथा दूसरी ओर अधम अधीनता, व एक-दूसरे की सम्पत्ति होनेकी F 
की भावना से भरा था । पिता द्वारा उत्पन्न होना qaa की कल्पना का 
आवश्यक अंग न था | 
इस विषय पर इतना लिखना पर्याप्त है । इतने से ही हमारी प्राचीन 

सभ्यता की झलक मालूम हो जाती है । 
(४) विदेशियों का हिन्दूुकरण--हिन्दू जाति में रक्त-संमिश्रण का चौथा 
कारण विदेशियों का हिन्दूकरण है । द्वितीय परिच्छेद में राजपूत जाति की 
उत्पत्ति लिखते समय बतलाया गया है कि शक, हण, गुर्जर 
विदेशियों का आदि कितनी ही विदेशी वर्वर जातियाँ हिन्दू धर्म को ग्रहण 
हिन्ूकरण करके राजपूत नामक एक नवीन क्षत्रिय जाति बन गई । पर 
इससे यह नहीं समझ लेना चाहिए कि इन बर्वरों का समूचा 


~~ ही जन-समुदाय हिन्दू धर्म को ग्रहण कर लेने से ही क्षत्रिय वर्ण में परिणत हो 


गया । बल्कि इन लोगों के केवल वे ही दल वा परिवार क्षत्रिय हुए जिन्होंने 

शासक-पदवी. प्राप्त की या किसी राज्य के संस्थापन में 
राजपूत कृतकार्यं हुए और जो इनमें मध्यम तथा निम्न श्रेणी के 

लोग थे, वे जाट, गूजर एवं इन्हीं के सदृश अन्य जातियों के 
रूप में ढल गए । इसी प्रकार दक्षिण भारत की गोंड, भर, कोल आदि अनार्य 
जातियों के जिस दल ने अधिकार प्राप्त कर राज्य शासन, जो क्षत्रियों का धर्म 
है, अपने हाथ में लिया वे तो चन्देल, area, गहरवार आदि राजप त-क्षतियों 
के रूप में परिणत हुए और इनके ही भाई-वन्धु जो इस प्रकार की उन्नति 
न कर सके, गोंड आदि ही रह गए जो आज तक अपनी प्राचीन हीनावस्था 


aw में सड्ते हुए मजदूरी आदि कर अपना पेट पाल रहे हैं । 


राजपूत क्षत्रियों की ही तरह शाकट्टीपीय ब्राह्मण भी भारतीय आर्यो की 
सन्तान नहीं है । ब्राह्माणोत्पत्ति मार्तण्ड नामक ग्रन्थ के पृष्ठ ५४१-५४३ तक 
में इस जाति की उत्पत्ति भविष्यपुराण के १३३वें अध्याय 

शाकट्वीपीय के आधार पर यों लिखी है--श्रीकृष्ण के पुत्र साम्व ने जो 
ब्राह्मण जाम्बवती के गर्भ से उत्पन्न हुआ था, सूर्यदेवता का एक 
मन्दिर बनवाया और जब उस देवता के पूजा-पाठ के लिए 


मिला तो उसने सूर्यदेवता की आज्ञा से शाकद्वीप (Scythia) से मगसंज्ञक 
ब्राह्मणों के दश तथा मंदगसंज्ञक Tet के आठ, कुल मिलाकर अट्ठारह कुमारों 

को लाकर चन्द्रभागा नदी के तट पर बसा दिया, इत्यादि । किसी-किस्ती विद्वान्‌ 
का कथन है कि साम्ब कुष्टरोग से ग्रस्त हुआ । भारत में जब रोग का कोई 
चिकित्सक नहीं मिला, तो श्रीकृष्ण ने area की चिकित्सा करने के लिए शाक- 1७ 
द्वीप से कुछ मग ब्राह्मणों को, जो इस रोग की चिकित्सा करने में निपुण थे, 
अपने यहाँ बुलाया । परम्परागत अन्धविश्वासानुसार कुष्टरोग का मूल कारण 
सूर्यदेवता का प्रकोप है; अतः उन्हीं मग चिकित्सकों के परामर्श से, जो सूर्य- 
देवता के पुजारी भी थे, श्रीकृष्ण ने उक्त देवता को प्रसन्त करने के लिए सूर्य 
का एक मन्दिर वनवाया और उन्हीं मग ब्राह्मणों को उसका पुजारी नियुक्त कर ~= 
दिया । निदान सूर्यदेव की कृपा तथा मग चिकित्सकों की चिकित्सा से साम्ब _ 
कुष्टरोग से मुक्त हुआ । दोनों मतों की संगति इस प्रकार लग सकती है ; | 
क्योंकि इनमें कोई पारस्परिक विरोध नहीं है। और उन्हीं भारत में आए मग 
ब्राह्मणों की सन्तान शाकट्रीपीय ब्राह्मण कहलाई | 
पर शाकट्रीपीय ब्राह्मणों के ब्राह्मणत्व पर एक भारी आक्षेप है जिसका 

निराकरण दुष्कर है । मनु अपनी स्मृति के दसवें अध्याय में शलोक ४३-४४ 
द्वारा, जिनका उद्धरण द्वितीय परिच्छेद में हो चुका है, कह गये हैं कि ब्राह्मणों 

के अदर्शन ( नहीं मिलने ) से शक क्षत्रिय, अर्थात्‌ शाकद्वीप के क्षत्रिय, वृष- 
लत्व ( शूद्रत्व ) को प्राप्त हो गए, जिससे सिद्ध होता है कि शाकद्वीप में कोई 
ब्राह्मण था ही नहीं, तो फिर ये शाकट्टीपीय ब्राह्मण आए कहाँ से ? erat | 
ब्राह्मणत्व ही संदिग्ध है । 


इस पर एक प्रतिवादी कहता है कि भविष्यपुराण में ही सूर्य ते साम्ब की 
शाकद्वीप से मग ब्राह्मणों को लाने के लिए आज्ञा देते समय कहा है कि शाक- 
द्वीप में भी ब्राह्मणादि चार वर्ण रहते हैं जो क्रमशः मग, मगस, मानस और 
मन्दग कहलाते हैं; अतः सिद्ध हुआ कि शाकट्रीप में भी ब्राह्मण रहते थे जो म. 
कहलाते थे । पर मनुस्मृति स्मृति है और भविष्यपुराण पुराण है; अतः स्मृति 
के सामने पुराण अमान्य है | यों तो सभी देशों तथा सभी कालों में पुरोहित, 
सैनिक, व्यापारी तथा कुली ये चार प्रकार के लोग जो क्रमशः ब्रह्मादि 
वर्णो के सदृश हैं, पाये जाते हैं; पर इससे वे कुछ ब्राह्मणादि चार वर्ण नहीं ह 

जाते । चातुर्वण्यं की सत्ता तभी मानी जा सकती है जब वह श्रुति-स्मृति के 
आधार पर स्थापित की गई हो । इंग्लैंड के इतिहास के पाठकों को मालूम है 
कि वहाँ के प्राचीन निवासी ब्रिटन लोगों (3711005) के पुरोहित डू_इड 
(Druids) कहलाते थे । इसी प्रकार शाकट़ीप के निवासियों के पुरोहित, 
जो सूर्यदेव के पुजारी थे, मग कहलाते थे । सूर्यदेव के उक्त कथन का केवल 
यही अभिप्राय है; और यह नहीं कि वे सचमुच ब्राह्मण ही थे। मनुस्मृति 
और भविष्यपुराण के उक्त अन्योन्य बिरोधी वचनों की संगति इसी प्रकार लग 
सकती है; किसी दूसरे प्रकार से नहीं । इसके अतिरिक्त शाकद्वीपस्थ चातुरवण्यं- 
बोधक मगादि शब्द किसी अनाये भाषा के शब्द मालूम होते हैँ; कारण कि ये 
ब्राह्मणादि वर्णो वा कम से कप इनसे उपभेदों के अर्थ में किसी प्राचीन संस्कृत 
कोष में भी नहीं मिलते । वर्णबोधक अर्थ में इनकी व्युत्पत्ति आदि का भी पता 
नहीं है । तो यों उणादि के सहारे अंग्रेजी-फारसी आदि शब्द भी संस्कृतवत्‌ 
सिद्ध किए जा सकते हैं । 

साम्ब ने शाकढ़ीप से लाकर दस मग Harel का विवाह भोज-कच्याओं के 
साथ कर दिया, जिससे भोजक जाति उत्पन्न हुई । ये भोज कन्याएँ किस जाति 
की थीं; यह मालूम नहीं होता है । पर अवश्य ही ये मग जाति की न थीं, नहीं 
तो भोजकन्या क्यों कहलातीं ? और यदि मग और भोज दो जातिया सिद्ध हुई 
तो ये विवाह अन्तर्जातीय हुए तथा भोजक जाति मिश्रित रक्त की हुई । इन 
भोजकों के त्रिषय में बाबू योगेन्द्रनाथ, एम० Yo, Sto एल० अपने जाति-पांति- 
विषयक ग्रन्थ के पृष्ठ ५६६ में निम्नलिखित विवरण देते हैँ-- 

Bhojak—A class of inferior Brahmans found in 
Rajputana who minister to the Jains as priest and partake of 
their hospitality. 

अर्थ--भोजक एक निम्न श्रेणी के ब्राह्मण हैं जो राजपूताने में पाए जाते 
हैं । ये जैनियों के यहाँ पुजारी (सेवग) का काम करते हैं और उनके आतिथ्य 
में भाग पाते हैं, अर्थात्‌ उनके घर भोजनादि प्राप्त कर अपना जीवन-निर्वाह्‌ 
करते हैँ । भोजक जाति के कुछ लोग पुष्कर क्षेत्र में पंडा का काम करते हैं। पर 

जब जयपुर के महाराज स्वर्गवासी जयसिंह तथा जोधपुर के महाराज स्वर्गवासी a 
बख्तसिह को पुष्करक्षेत के इन भोजक पंडों के ब्राह्मणत्व में सन्देह हुआ तो | 
उन लोगों ने इन पंडों को अपनी पुरोहिताई से हटाकर इनकी जगह गौड़- | 
सनाढ्य ब्राह्मणों को अपना पुरोहित बनाया | मिथिला आदि प्रान्तों में शाक- | 
Af के विषय में यह श्लोक प्रचलित है--'करुष्मांडं महिषीक्षीरं बिल्वपत्नं | 
मगद्विजम्‌ । चत्वार्येतानि वस्तूनि श्राद्धे पु परिवर्जयेत्‌ ।' | 

अर्थ--कुम्हड़ा, भैंस का दूध, वेलपत्र और शाकद्वीपी ब्राह्मण, इन चारा 
वस्तुओं को श्राद्ध में नहीं आने देना चाहिए | han i 

यह तो हुआ दश मगकुमारों की सन्तान भोजको का विवरण । ओर 
उनके साथ जो आठ मंदग कुमार आए थे, उनका विवाह शक जातिकी 
कन्याओं से हुआ और उनकी औलाद शूद्र हुई । 3 

पर सबसे कठिन प्रश्न तो यह है कि वर्तमान काल में भारतवर्ष म पाए 
जाने वाले निःशेष शाकद्वीपीय ब्राह्मण पूर्वोक्त दश मगकुमारों की ही सन्तान 
हैं या मगो के किसी दूसरे जत्ये की, जो भारत में साम्ब द्वारा लाए न जाकर 
किसी दूसरे काल में शाकद्वीप से आकर भारत में आ बसा । पर साम्ब दाह 
लाए गए दश मगकुमारों के अतिरिक्त किसी दूसरे मग-जत्था का भारत मे आ 
बसना किसी भी पुराण वा इतिहास से प्रमाणित नहीं होता | अत: विवश 7 
होकर हमें मानना पड़ता है कि भारतवर्ष के सभी शाकद्वीपीय ब्राह्मण साम्ब 
द्वारा लाए गए दश मगकुमारों की ही सन्तान हैं और भोजक हैं । अन्य विद्वानों 
को भी इस विषय में खोज करनी चाहिए और इन लोगों के पक्ष में यदि 
कोई प्रबल प्रमाण मिले तो सर्वसाधारण की सन्देह-तिवृत्ति के लिए उसका 
प्रकाशन होना चाहिए । ये लोग कपास का वना हुआ, भीतर से पोला, 1 
साँप की केंचुल के समान एक प्रकार का वस्त्र, जनेऊ की जगह, अपने गले में | 
डाला करते थे; पर ज्यों ही इन्होंने भारत में आकर ब्राह्मण की पदवी प्राप्त की | 
त्यों ही इन लोगों ने उक्त वस्त्र विशेष को व्यागकर यज्ञोपवीत पहनना आरंभ | 
कर दिया । द्विज मात्र में गोत्र बचाकर विवाह होना चाहिये । यह धर्म शास्त्र | 
की मर्यादा है, पर शाकद्वीपीय ब्राह्मणों के यहाँ गोत्र का गोत्र में विवाह al 

जाता है । इनके १२ गोत्र तथा ७४ “पर” यानी अल्ल होते हैं । कोई-कोई 'पर' 
'प्रवर' को कल्पना करते है तथा दूसरे लोग 'पर' से 'पुर' का अभिप्राय निका- 
लते हैं; अर्थात्‌ वे पुर अथवा ग्राम जहाँ से उक्त ७४ कुलो का निकास हुआ | 
Mr. H. H. Risley, Census Commissioner, अपने ग्रन्थ के 
पृष्ठ १५९ में लिखते हैं कि ये लोग गोत्र का गोत्र में विवाह कर लेते हैं; 
केवल 'पर' टालते हैं । ब्राह्मण-निर्णय ग्रन्थ के पृष्ठ ४७८-४९३ तक पढ़िए | 
बिहार प्रान्त का वह भाग जो गंगा नदी से दक्षिण तथा शोण नदी से 
पूर्व है, मगह कहलाता है । शुद्ध संस्कृत शब्द 'मगध' का अपश्रश है। 
मगह में छठ नामक सूर्य का ब्रत जिस समारोह के साथ मनाया जाता है, वैसा 
भारत के किसी भी प्रान्त में नहीं मनाया जाता । सूर्य-प्रजा शाकट्रीपस्थ मग 
जाति का मुख्य धमं था । जव ये मग भारत में आए तो वे सूर्योपासना अपने 
साथ ही यहाँ लेते आए, जिससे उक्त ब्रत का प्रचार हुआ | जान पड़ता है 
कि मग लोग अधिक संख्या में बिहार प्रान्त के उक्त भाग में जा बसे, जिससे 
उसका नाम ‘ama’ पड़ गया । संस्कृत के व्याकरणानुसार 'मगध' शब्द की 
व्युत्पत्ति इस प्रकार है-मगं तन्तामकं जाति विशेषं दधाति धारयति इति 
मगधः मगशब्दात्‌ 'आतोऽनुपसर्गे क” इति क प्रत्ययः । अर्थात्‌ जो मग 
जाति को धारण करे, वह मगध है | 
(५) जात्यन्तर-ग्रहण वा जाति-परिवत्तंत-रक्त-पंमिश्रण का पाँचवाँ 
कारण अपनी जाति को छोड़कर दूसरी जाति में मिलना है । 
जात्यन्तर ग्रहण इनके उदाहरण सवालाखे गयावाल, प्रयागवाल आदि ब्राह्मण 
कही जाने वाली जातियाँ हैं जिनका विवरण दवितीय परिच्छेद में 
दिया जा चुका है । क्रूक साहब ने अपने Tribes And Castes नामक 
ग्रन्थ में ऐसे ब्राह्मणों के और भी उदाहरण दिए हैं जो मूलतः 
सवालाखे नीच जातियों के सदस्य होते हुए भी किसी राजा के द्वारा 
आदि ब्राह्मण ब्रह्म-भोज के अवसर पर ब्राह्मण बना दिए गए । उक्त साहब 
बहादुर के ग्रन्थ का सम्बन्धित अंश The Brahmans 
नामक एक अंग्रेजी पुस्तक के पृष्ठ २४ में उद्धृत हुआ है जिसका भावानुवाद 

यह है कि अवध और पश्चिमोत्तर प्रदेशों की परम्परागत कथाएँ राजाओं 
द्वारा, जब उन लोगों को किसी यज्ञ या भोज के लिए असली ब्राह्मणों की 
पर्याप्त संख्या नहीं मिली, नीच जातियों से ब्राह्मण बनाए जाने की कहानियों 
से भरी पड़ी हैं । उदाहरणतः प्रतापगढ़ के कुंडा ब्राह्मण राजा मानिकचन्द के 
द्वारा बनाए गए हैं जब उनको १२५,००० ब्राह्मणों की इष्ट संख्या, जिनको 
भोज देने का उन्होंने संकल्प किया था, नहीं मिली । इस प्रकार कितने अहीर, 
कुरमी और भाट जनेऊ पहनाकर ब्राह्मण बना दिए गए जिनके वंशज आज 
तक ब्राह्मण हैं । ऐसी ही कहानियाँ अमतारा के पाठक, हरदोई जिले के पांडे 
तथा गोरखपुर एवं बस्ती जिलों के विपुल संख्यक सवालखियों के विषय में भी 
कही जाती हैं, जिन्होंने नीच जात्युत्पन्त होकर भी दूबे, उपाध्याय, तिवारी, 
मिश्र, दीक्षित, पांडे, अवस्थी और पाठक की उच्च उपाधियाँ धारण कर ली 
हैं । लगभग डेढ़ सौ वर्ष हुए कि असोथर के राजा भगवन्तराय ने एक नोनिए 
को ब्राह्मण बना दिया था जिसके वंशधर ऐशी के मिश्र ब्राह्मण हैं । 
जाति-परिवत्तंन द्वारा जिस प्रकार कितनी जातियाँ हिन्दू समाज के निम्न 
स्तरों से उठकर ऊपर को चली गई हैं, उसी प्रकार कितनी ही 
यादव क्षत्रिय जातियाँ ऊपर से नीचे को चली आई हैं । उदाहरणतः यदु 
से अहीर वंशीय क्षत्रिय राजकुमार आहुक के वंशधर अहीर हो गए | 
शक्तिसंगमतंत्र में लिखा है--“आहुक-वंशात्‌ समुद्‌भूताः 
आभीरा इति प्रकीतिताः ' अर्थात्‌, अहीर आहुक के वंश में उत्पन्न कहे गए 
हैं । इसका समर्थन जातिविवेका्याय के द्वारा भी होता है; यथा--“आहुक- 
जन्मवन्तश्च आभीराः क्ष्रियाऽभवन्‌ ।” अर्थात्‌, आहुक के जन्मे हुए क्षत्रिय 
अहीर हो गए । इन प्रमाणों/से सिद्ध होता है कि अवश्य ही कुछ यदुवंशीय 
क्षत्रिय अवनति को प्राप्त होकर गोपोलन आदि अहीरोचित कर्म करते-करते 
अहीरों में जा मिले हैं; पर आजकल इनकी पहचान मुश्किल है, जिसका फल 
यह हुआ कि सभी अहीर अब अपने को यादव क्षत्रिय कहने 
भट्टी राजपुत लग गए हैं । इसी प्रकार भट्टीवंशीय क्षत्रिय फूल और 
से नाई आदि केवल की सन्तान नाई और कुम्हार, रकेच्छों की सन्तान 

(बनिए, देसाऊ देकाऊ) के वंशधर सुतार और बढ़ई तथा 
देवसी के वंशज ऊँटपाल हो गए । टाड साहब के “राजस्थान' में जैसलमेर 
का इतिहास पढ़िए । इसी प्रकार की जातीय अवनति कुछ पांचाल ब्राह्मणों की 

भी हो गई । पाञ्चाल देश के कतिपय ब्राह्मण, बढ़ई, लोहार, 
ब्राह्मणिए सोतार आदि शिहिपियों की जीविका लेकर क्रमशः ब्राह्मणिए 
बढ़ई आदि बढई, ब्राह्मणिए लोहार, ब्राह्मणिए सुनार आदि संज्ञक 

जातियों के रूप में परिवर्तित हो गए । इनमें अभी तक 
ब्राह्मणोचित संस्कार, रीति-रस्म, आर्ष गोत्रादि प्रचलित हैं, जिन्हें देखकर 
भारत के विद्वानों ने उक्त जातियों को उपब्राह्मणों में स्वीकृत कर लिया है । 
पर अन्धेर तो यह कि उक्त ब्राह्मणिए बढ़इयों, लोहारों, सोनारों आदि की 
देखादेखी सव के सब संकरवर्णी तथा शूद्र-वर्णी बढ़ इयों, लोहारों, सोनारों 
आदि ते भी, जो चिरकाल से संस्कारहीन थे और जिनमें मद्य-मांसादि का 
सेवन तथा विधवाओं का पत्यन्तरग्रहणादि शूद्रोचित कर्म अभी तक प्रचलित 
हैं, लम्बी-लम्बी चोटियाँ सिर पर रखकर, ललाट में तिलक-छापे लगाकर, 
गले में जनेऊ तथापैरों में खड़ाऊं पहनकर परस्पर, पंडितजी-पंडितजी कहते 
और नमस्कार करते हुए अपने को पाञ्चाल ब्राह्मण बन जाने के लिए सिर- 
तोड़ परिश्रम कर रहे हैं । इनमें से कितने ही अपने को विश्वकर्मा की सन्तान 
होने के आधार पर विश्वकर्मा ब्राह्मण बतलाते तथा विश्वकर्मा की रथयात्रा 
निकालकर उनकी जयन्ती मनाते हैं । पर 'विश्वकर्मा' शब्द दो अर्थो में प्रयुक्त 
होता है--(१) जगत्स्रष्टा और (२) देवशिल्पी । यदि पहला अर्थ लिया 
जाए तो निःशेष मनुष्य जगत्स्रप्टा की सन्तान होने से विश्वकर्मा ब्राह्मण और 
इसी से बढ़इयों के सजाति हो जाएंगे, जो नहीं हो सकता । और यदि दूसरा 
अर्थ लिया जाए तो देवशिल्पी विश्वकर्मा तथा उनकी स्त्री का वर्ण-निर्णय 
होना चाहिए, जिससे उनकी सन्तान का वर्ण-निर्णय हो सके । वर्णविवेक- 
चन्द्रिका के ३६वें शलोक के आधार पर विश्वकर्मा ब्रह्मा के चरण से उत्पन्न 


` होने के कारण शूद्र हैं और उनके पुत्र भी शूद्र हैं-- 

ब्रह्माणश्चरणज्जज्ञ विश्वकर्मा प्रतापवान्‌ । 
तस्यात्मजाश्चदुरद्धर्षाः शूद्रवर्णोप्रतिष्ठिताः 1 ३६॥ 
अर्थ--प्रतापी विश्वकर्मा ब्रह्मा के चरण से उत्पन्न हुए और उनके 
दुद््षपुत् शूद्र वर्ण में रखे गए । get वह है जिस पर आक्रमण करना 
कठिन है । दुद्धप॑--दुरतिक्रम । पूनः श्लोक ३७-३९ के अनुसार-- 
इन विश्वकर्मा ने मन्मथ गोप की प्रभावती नामक कन्या से विवाह कर 
उसमें मालाकार, कर्मकार, शंक्रुकार, कुविन्दक, कुंभकार और कंसकार, ये छः 
qa उत्पन्न किए जो सभी शुद्र वर्ण में स्थित हैं । इसमें azadi का कहीं भी पता 
नहीं है और यदि उनका पता भी होता तो वे भी शुद्र वर्ण में रखे जाते । 
विष्णु-रहस्थ्र के अनुसार विश्वकर्मा वैश्य हैं । जातिभास्कर, Jo २०८, 
एलोक ३० पढ़िए-- 
अश्विनौ धनिदो विश्वकर्म्मा विद्याधरादयः | 
वेश्यवर्ण पतितेषां धनद' व्यदधाद्धरिः ॥ ३० ॥ 
अर्थ--दोनों अश्विनीकुमार, कुवेर विश्वकर्म्मा और विद्याधरादि ये 
बेश्यवर्ण बाले हैं। भगवान विष्णु ने कुबेर को इन लोगों का स्वामी बनाया । 
'विश्णुपुराण' प्रथम अंश; अध्याय १५, श्लोक ११८-२१' के अनुसार 
विश्वकर्मा आठवें ag प्रभास के द्वारा देवगुरु वृहस्पति की बहिन में उत्पन्न 
हुए लिखे गए हैं । ब्राह्मण-निर्णय, पृष्ठ ४०५ पढ़िए 
बृहस्पतेस्तु भगिनी वरस्त्री ब्रह्मचारिणी । 
योगसक्ता जगत्कृत्स्तमसक्ता विचरत्युत ॥ 
प्रभासस्य तु भार्या सा वसूनामष्टमस्य च । 
विश्वकर्मा महाभागस्तस्यां जज्ञे प्रजापतिः ॥ 
अर्थ--वृहेस्पति की बहिन सुन्दरी और ब्रह्मचारिणी थी । वह योग-बल 
से सव जगत्‌ में धूमा करती थी । वह वसुओं में आठवें वसु प्रभाव की स्त्री 
थी । उसके गर्भ से बड़ भागवाले विश्वकर्मा नामक प्रजापति उत्पन्न हुए | 
विष्णु-रहस्थ के अनुसार प्रभास क्षत्रिय हैं | जातिभास्कर, पृष्ठ २०७, 
श्लोक so पढ़िये-- 

इन्द्र प्रदयुम्त चन्द्रार्क वसु रुद्रादयो5परे | 
मरुतः क्षत्रवर्ण त्वाज्जज्ञिरे क्षत्रजीविक्राः ।। १०॥ 
अर्थ- इन्द्र, प्रद्युम्न, चन्द्र, सूर्य, वसु, रुद्रादि तथा अन्य देवगण क्षत्रिय 
वर्ण होने से क्षत्र-जीविका वाले हुए | 
अब प्रभास-पृत्र विश्वकर्मा का वर्ण-निर्णय कीजिए । प्रभात एक वसु 
होने के कारण क्षत्रिय हैं और उनकी स्त्री वृहस्पति की बहिन होने के कारण 
ब्राह्मणी हुई । अतः विश्वकर्मा क्षत्रिय पिता के द्वारा ब्राह्मणी माता में 
उत्पन्न होने के कारण मन्वादि धर्मशास्त्रकारों के मत से जातितः “सूत” हुए 
जिसका काम रथ हाँकना है । देवशिल्पी विश्‍वकर्मा का ब्राह्मण होता कहीं 
भी लिखा नहीं मिलता है । यदि बढ़ई भाइयों के सन्तोष के लिए विश्वकर्मा 
को ब्राह्मण भी मान लें तो भी इन भाइयों का ब्राह्मण होना सिद्ध नहीं होता; 
क्योंकि विश्वकर्मा ने जिस स्त्री में बढ़इयों को उत्पन्न किया था, वह शूद्रा थी 
और ब्राह्मण पिता द्वारा शूद्रा माता में उत्पन्न हुई सन्तान ब्राह्मण न होकर 
“पारशव' होती है । जातिभास्कर, Jo १९४ तथा १९५ में उद्धूत ब्रह्मवै० 
TUT, TAMAS, अध्याय १०, श्लोक १९, २० और २१ पढ़िए 
विश्वकर्मा च शूद्रायां वीर्य्यांधानं चकार सः । 
ततो बभूवः पुत्राश्च नवैते शिल्पकारिणः ॥ १९॥ 
मालाकरः कर्म्मकारः शंखकारः कुविन्दकः | 
कुंभकारः कंसकारः पडेते शिल्पिना वराः ॥२०॥ 
सूत्राधारश्चित्रकारः स्वर्णकारस्तर्थव च । 
तास्ते ब्रह्मशापादयाज्या वर्णसंकराः ॥२१॥ 
अर्थ--विश्वकर्मा ने gar में वीर्याधान किया, जिससे शिल्पकर्मा ९ 
qa उत्पन्न हुए । इन ९ शिल्पियों में मालाकार (माली), कर्मकार (लोहार) 
शंखकार (शंख की चीजें बनाने वाले), कुविन्दक (जुलाहा), कुम्हार और 
HAT, ठठेरा, तमेड़ा आदि ये ६ श्रेष्ठ हैं। तथा सूत्रधार (बढ़ई), चितेरा 
और ame ये तीन ब्रह्मशाप के कारण पतित और अयाज्य वर्णसंकर 
हैं । जिनको यज्ञकर्म का अधिकार नहीं है, वह अयाज्य हैं । 

पहले जिन ब्राह्मणिए बढ़इयों आदि उपब्राह्मणों का उल्लेख हुआ है 
उनका इन विश्वकर्मा से कोई वंश का सम्बन्ध नहीं मालूम पड़ता, सिवा 
इसके कि उन लोगों ने विश्वकर्मा के वंशजों का पेशा अख्तियार कर लिया 
है । उनकी उत्पत्ति ब्राह्मणोत्पत्तिमात्तंण्ड में लिगपुराणोक्त शैवागम के आधार 
पर यों लिखी है कि ब्राह्मा के पुत्र स्वयंभुव मनु ने शिल्पायत, गौरवायन, 
कायस्थायन और मागधायन इन चार उपब्राह्मणों को उत्पन्त किया इनमें 
शिल्पायन की सन्तान लोहार, सुनार (बढ़ई) पथरकट, तमेड़े, और सोनार 
हैं । पर शैवागम से किस ग्रन्थ का अभिप्राय है, यह ब्राह्मणोत्पत्तिमात्तिण्ड में 
नहीं लिखा और लिंगपुराण में यह कथा नहीं मिलती । अतः इसकी प्रामा- 
णिकता अविश्वसनीय है। अनुमान होता है कि ब्राह्मणिए बढ़ई आदि 
मूलतः ब्राह्मण ही हैं; पर पुश्त-दर-पुश्त शिल्पियों का धन्धा करते चले आने 


से ब्राह्मणत्व से गिरकर उपत्राह्मण हो गये | ब्राह्मणिए बढ़इयों और ब्राह्मणिए ` 


सोनारों की तरह क्षत्रिय बढ़ई और क्षत्रिय सोनार भी होते हैं जो मूलतः 
क्षत्रिय थे । इसी प्रकार चमर बढ़ई भी होते हैं जो मूलत: चमार À | 


अब यहाँ पर वैद्य जाति के विषय में कुछ faas: इस परिच्छेद को 
समाप्त करता हूँ | चिकित्सा करना इस जाति की जातीय जीविका है । बंगाल 
के वैद्य एक शिक्षित तथा प्रतिष्ठित जाति हैं, पर ga जाति का वर्ण-निर्णय 
करना कठिन है । शिक्षा-विभाग के फार्मा में राजपूत, 
वंद्य भूमिहार, कायस्थ और वैद्य छात्रों को gae गिनकर उनकी 
संयुक्त संख्या एक ही स्तम्भ में लिख देते हैं। इस जाति 
की उत्पत्ति कई प्रकार की लिखी मिलती है । ब्रह्मवैवत्त पुराण के अनुसार 
ब्राह्मण की स्त्री में अश्विनीकुमार से उत्पन्न हुआ पुत्र बैद्य कहलाया, जिसे खुद 
उन्होंने ही चिकित्सा-शास्त्र पढ़ाया । पर शब्दकल्पद्रुम में लिखा है-- 
सत्यत्रेयाद्वापरेष्‌, gig ब्राह्मणाः किल । 
्रह्मक्षत्रियविट्शूद्रकन्यका उपयेमिरे ॥ 

तत्र वेश्यसुतायां ये जज्ञिरे तनया अमी। 
सर्वे ते मुनयः ख्याता वेदवेदांगपारगाः ॥ 
तेपां मुख्योऽमृताचार्य्यंस्तस्थावम्वाकुरले हितत्‌ । 
अम्वष्ठ इत्यसा।वुक्तस्तनो जातिप्रवत्त नात्‌ । 
परे सर्वेऽपिचाम्वष्ठा वैश्या-ब्राह्मण-संभवाः | 
अथ रुकप्रतिकारित्वाद्‌ मिपजस्तेप्रकीत्तिताः ॥ 
सत्ये वेद्याः पितुस्तुल्यास्त्रेतायां च तथा स्मृताः । 
द्वापरे क्षत्रवत्‌ प्रोक्ता कलौ वैश्योपमाः स्मृताः ॥ 
anag aay विख्याता अभवन्तमी । 
सेनोदासश्च गुप्तश्च दत्तोदेवः करोधरः। 
राजः सोमश्च नन्दिश्च कुंडश्चन्द्रश्चरक्षितः | 
एवां वंशाः समुत्पन्ना एतत्पद्धतथो मताः | 
अर्थ--कहते हैं कि ब्राह्मण लोग सत्यादि तीन युगों में ब्राह्मणादि समी 
वर्णों की कन्याओं के साथ विवाह करते थे। उनमें वेश्या स्त्री से जो पुत्र 
उत्पन्न, हुए, वे सभी वेदवेदांगपारग विख्यात मुनि हुए। उन पुत्रों में मुख्य 
अभ्ूताचार्यं हुआ जो अम्बा (माता) के कुल में रह जाने के कारण अम्बष्ठ 
कहलाया . और उसी से जाति का प्रवर्तन होने से वैश्या-त्राह्मण से उत्पन्त 
सभी लोग अम्बष्ठ और चिकित्सा करने के कारण वैद्य कहलाये | वैद्य जाति 
सत्ययुग और तेता में ब्राह्मण के, द्वापर में क्षत्रिय के और कलि में वैश्यके 
तुल्य कही गई हैं। इस जाति में सेन, दास, गुप्त, दत्त, देव, कर, धर, राज, 
सोम, नन्दि, कुंड, चन्द्र और रक्षित ये १३ वंश प्रसिद्ध हैं । 
बंगाल के राजा आदि शूर और बल्लाल सेन इसी जाति के शिरोमणि 
थे । शब्द कल्पद्रुम में आदि शूर को 'अम्मरष्ट कुल ंभूतः' ओर बल्लाल सेन को 
'अम्बष्ट कुलनन्दनः लिखा गथा है । 

अथ चतुर्थ परिच्छेद 


प्राचीन हिन्दुओं का खान-पान 


इस परिच्छेद में प्राचीन हिन्दुओं के खाद्य-पदार्थों पर विचार किया 


a a 


जायगा । । ऋग्वेद के अध्ययन से पता चलता है वैदिक काल में जौ और 
ig खेतों की मुख्य उपज और तत्कालीन हिन्दुओं के मुख्य खाद्य पदार्थ थे । 
वेदों में चावल का व्यवहार होना नहीं पाया जाता । उस काल के हिन्दू 
पंक्ति (चपाती), पुरोडाश, अपूप, ata आदि नाना प्रकार की चीजें तैयार 
करके खाते थे । मांस भोजन भी उस काल में बहुत प्रचलित था और आधुनिक 
हिन्दू जनता यह जानकर चौंक उठेगी कि अन्य खाने योग्य पशुओं के मांस 
की तरह गोमांस भी खाद्य पदार्थों में सम्मिलित था। प्राचीन हिन्दुओं में 
गोमांस खाने के प्रचलन के विषय में, आगे चलकर विचार किया जायगा; 
तब तक अन्य पणुओ तथा पक्षियों और मछली आदि जलचरों के भक्षण 
करने के विषय में, जिनका मांध आधुनिक हिन्दू भी खाया करते हैं, प्राचीन 
ग्रन्थों के आधार पर, पाठकों की जानकारी के लिए, कुछ विवरण दे देना 
अनुचित न होगा । 


मनु ने अपनी स्मृति के पाँचवें अध्याय में भक्ष्याभक्ष्य पदार्थों पर विचार 


भक्ष्य मांस करते हुए तिम्नलिब्ित जन्तुओं के मांस भक्षण-योग्य 


बताए हैं-- 
पाठीनरोहितावाद्यौ नियुक्तौ हव्यकव्ययोः | 
राजीवान्‌ सिंहतुण्डाश्च सशल्काश्चैव सर्वश ।।१६॥ 

` प्राचीन हिन्दुओं का खान-पान १२७ 


शवाविधं शल्यकं गोधां खड्गकूर्मशशांस्तथा | 
भक्ष्यान्‌ पञ्चनखेप्वाहुरनुष्ट्रांश्चैकतोदतः LSI 
अर्थ--पाठीन (पोठिया) और रोहू मछली खाद्य अर्थात्‌ खाने योग्य कही 
गई है और हव्य (देवताओं के नैवेद्य) और कव्य (पितरों के पिण्ड-दान) में 
विहित हैं । इसी प्रकार राजीव (मत्स्य-मेद), सिहतुण्ड (एक प्रकार की 
मछली), तथा सभी छिलके (चोंयटे) दार मछलियाँ भक्षण-योग्य हैं ॥१६॥ 
साही, सेई (एक प्रकार का कांटेदार जंगली जानवर), गोह, गेंडा, कछुआ 
और खरगोश इनको पंचनखों में ओर एक और दाँतवालों में ऊंट को छोड़ 
और सभी जन्तु भक्ष्य हैं ॥ १८॥ 
नोट --एक ओर दाँत होने के कारण गाय, वैल, साँड़, बकरा, भेड़, 
हरिण आदि सभी भक्षणऱ-योग्य हो गए। ‘usta शब्द के अर्थ हैं कमल, 
हाथी, मृग-विशेप, मत्स्प-भेद और सारस पक्षी; प्रसंगानुसार अर्थ कीजिए | 
तत्पश्चात्‌ इन विविध जन्तुओं के मांसों को किस विधि से भक्षण का 
वर्जन करना चाहिए, इस विषय में वे अपनी सम्मति इस प्रकार देते हैं-- 
प्रोक्षितं भक्षयेन्मांसं ब्राह्मणानां च काम्यया 
यथाविधि नियुक्तस्तुं प्राणाना मेव चात्यये ॥ २७॥ 
यज्ञाय जगिधर्मासस्पेत्येष दैवो विधिः स्मृतः | 
अतोऽन्यथाप्रवृत्तिस्तु राक्षसो विधिरुच्चते 113211 
क्रीत्वा स्त्रयं वाप्युत्पाद्य परोपकृतमेव वा । 
देवान्‌ पितृ श्चार्चयित्वा खादन्मांसं न दुष्यति ॥३२॥ 
यज्ञाथ पशवः सृष्टाः स्वयमेव स्वयंभुवा | 
यज्ञस्य भूत्यै सर्वस्य तस्माद्यज्ञे वधोऽवधः 13311 
औषध्यः पशवो वृक्षास्तिर्यज्चः पक्षिणस्तथा । 
यज्ञार्थं निधनं प्राप्ताः प्राप्नुवन्त्युत्सृतीः TA: ।।४०॥ 
मधुपके च यज्ञे च पितृदेवत कर्म्मणि । 
अत्रैव पशवो हिस्या नान्घत्ेत्यत्रवीन्मनुः ॥५१॥ 

या वेदविहिता हिंसा नियताऽस्मिंश्चराचरे 
अहिसा-मेव तां विद्याद दाद्धम्मो fafai भौ wet 
अर्थ--यज्ञ के अंगीभूत पूजित पशु का मांस भक्षण करे । प्राणान्त होता 

हो तो ब्राह्मणों की आज्ञा देने पर नियम के साथ एक वार मांस भक्षण कर 
ले ॥२७॥ यज्ञ के लिए मांस का खाना देवविधि कही गई है और इससे 
अन्यथा अर्थात्‌ बिना यज्ञ के मांस खाना राक्षस-विधि कही जाती है ॥३१॥ 
मोल लेकर या अपने से उत्पन्न करके अथवा और किसी का लाकर दिया 
हुआ मांस देवताओं तथा पितरों को देकर शेष खाये तो पुरुष दोष को नहीं 
प्राप्त होता ॥१२॥ यज्ञ की सिद्धि के लिये प्रजापति ने स्वयं ही पशु उत्पन्त 
किये हैं और यज्ञ अर्थात्‌ अग्नि में डाली हुई आहुति इस समग्र जगत्‌ की 
वृद्धि के लिये होती है; अतः यज्ञ में जो बध है, वह बध नहीं है ॥३९॥ ओप, 
घी, पशु, वृक्ष, पड़कर चलने वाले जन्तु जैसे कछुये आदि तथा पक्षी यज्ञ के 
लिये नाश को प्राप्त होकर जन्मान्तर में उत्तम योनि में उत्पन्न होते हैं 
॥४०॥ मधुपर्क” में तथा ज्योतिष्टोम आदि fren एवं दैव wea में ही मांस- 
भक्षियों को पशु मारने योग्य है; अन्यत्र नहीं, ऐसा मनु ने कहा है ॥४१।। 
कर्म-विशेष तथा देशकालादि के द्वारा जो नियमित और वेदविहित हिंसा है, 
उसे इस चराचर जगत्‌ में अहिसा जानें; क्योंकि वेद उनको अहिंसा कहता 
है और वेद से ही सब धर्मो का प्रकाश होता है ।।४४॥ 
पूनः उक्त प्राणियों के मांस क्यों भक्षण करने चाहिए, इसकी कैफियत 
मनु यह देते हैं-- 

प्राणस्यान्तमिदंसर्व्वं प्रजापतिरकल्पयत्‌ । 

स्थावरं जंगम चँव सव्वं प्राणस्य भोजनम्‌ nsl 

चराणाममन्तमचरारदेष्ट्रिणामप्यर्देष्ट्रिण: । 

_ RAA सहस्तानां शूराणां चैव भीरवः RA 
“मधूनां मधुररसात्मकानां द्रव्यणां परको योगोथस्मिन्सः', अर्थात्‌ जिनमें 

मधुर FA का योग हो, वह मधुपर्क है । थह दही, घी, जल, शहद और चीनी 
के योग से बनता है । 

नात्तादृष्यत्यदन्नद्यान्‌ प्राणिनोऽहन्यहन्वपि । 
धार्वैवसृष्टाह्याद्याश्च प्राणिनोऽत्तार एव च ॥३०॥ 
अर्थ--प्रजापति ने ये सव खाने योग्य पदार्थं शरीरान्तर्गंत भोक्ता जीव 
के लिए बनाये हैं । पशु आदि जंगम तथा धान्य जौ आदि स्थावर, ये सभी 
पदार्थं उस जीव के भोजन हैं, अत: जीव-रक्षा के लिये मांस खाना चाहिये 
॥२८॥ जंगमों (हरिण आदिको) के अचर (तृण, घास आदि); दाढ़वालों 
(बाघ आदिको) के विना arava (हरिण आदि); हाथ वालों के बिना 
हाथ वाले (मछली आदि) और शूरों (सिह आदिकों) के डरपोक (हाथी 
आदि) भक्ष्य हैं । विधाता की सृष्टि ऐसी ही है ॥२९॥ खाने योग्य प्राणियों 
को प्रतिदिन खाता हुआ भी मनुष्य (वा कोई अन्य भक्षक) दोषी नहीं होता; 
क्योंकि विधाता ने ही भक्ष्य और भक्षक बनाये हैं ॥३०॥ 
मनुस्मृति के उक्त उद्धरणों से स्पष्ट है कि मनु विशेष जीवों का मांस खाने 
की व्यवस्था तो देते हैं; पर वहाँ वे दो प्रतिबन्ध लगा देते हैं-- (१) विना 
देवताओं और पितरों को समर्पण किए मांस नहीं खाया जाए और (२) 
बिना ऐसे आपत्ति-काल के उपस्थित हुए, जब आहाराभाव या किसी व्याधि 
के कारण प्राणान्त होता हो, मांस नहीं खाना चाहिये । 
इस प्रकार के भक्षण और वर्जन की विधि तथा afaa एवं 
अनापत्तिकालिक प्राणि-बध और तन्मांस भक्षण के विविध कुफल बतलाकर 
मनु मांस-भक्षण-विषयक अपना अन्तिम फैसला (निर्णय) यों देते हैं-- 
न मांस भक्षणे दोपो मद्येन च मैथुन । 
प्रवृत्तिरेषा भूतानां निवृत्तिस्तु महाफला ॥५६॥ 
अर्थ--न सांस-भक्षण में दोष है; न मद्यपान में दोष है और न मैथुन 
में दोष है; क्योंकि यह तो प्राणियों की स्वाभाविक प्रवृत्ति (धमे) है । परन्तु 
शुभाशुभ कर्मो का परिणाम देखकर मनु कहते हैं कि इन मांस-भक्षण आदि 
कर्मो का परित्याग तो अत्युत्तम फल का देनेवाला है । अतः विहित मांसादि 


का भी त्याग करना परम फलदायक है । 
९. 

यहाँ तक तो मनु के अनुसार आमिष-भोजन पर सामान्य रूप से विचार 
हुआ । अब यहाँ पर उन्हीं के अनुसार यह बतलाया जाता है कि श्राद्ध में 
किन-किन प्राणियों के मांस पितरों को अर्पण करने से वे कितने-कितने समय 
तक तृप्त रहते हैं । इसके लिये मनुस्मृति का तीसरा अध्याय पढ़िये-- 


तिलैब्रीहियवैर्मावै रदिभर्मूलफलेत वा | 

दत्तेन मासं तृप्यन्ति विधिवत्‌ पितरो नृणाम्‌ ॥२६७॥ 
at मासौ मत्स्यमांसेन व्रीन्‌मासान्‌ हारिणेन तु | 
ART णाथ चतुरः शाकुनेनाथ TAT ।॥२६८॥। 
षड्मासांश्छाग मांसेन पार्षतेन च सप्तवै । 
अष्टावेणस्य मांसेन रौपवेण नवैवतु ॥२६९॥ 

दश मासांस्तु तृप्यन्ति वपाह महिषामिषैः | 
शशकूरमंयोस्तुमांसेन मासानेकादशैव तु ।।२७०॥ 
संवत्तसरं तु गव्येन पयसा पायसेन च । 

वर्धीणसत्य मांसेन तृप्तिद्वादश वाषिकी ॥२७१॥ 
कालशाकं महाशल्काः खड्गलोहामिषं मधु । 
आनन्त्यायेव कल्प्यन्ते मुन्यन्नानि च सर्वशः ॥२७२॥ 


अर्थ--तिल, धान्य, जौ, काले उड़द, जल, मूल और फल, इनमें से 
कोई एक वस्तु विधि के साथ श्रद्धापूर्वक पितरों को अर्पण करने से वे एक 
मास तक तृप्त रहते हैं ॥२६७।। पाठीन और रोहित आदि 
श्राद्ध में ग्राह्य मांस मछलियों के मांस से दो मास तक, हरिण के मांस से तीन 
मास तक, ASH मांस से चार मास तक, और भक्ष्य 
पक्षियों के मांस से पाँच मास तक वे तृप्त रहते हैं ॥२६८॥ छाग मांस से छः 
मास तक, धब्बेदार हरिण के मांस से सात मास तक, एण (हरिण-विशेष) 
“से मांस से आठ मास तक और रुरु (मुग-विशेष) के मांस से नव मास तक 
वे तृप्त रहते हैं ॥२९६॥ सूअर और भैंस के मांस से दस मास तक, खरगोश 
और कछुए के मांस से ग्यारह मास तक पितर लोग तृप्त रहते हैं ॥२७०। 

ना 

गौ का दूध तथा उसमें पकाए खीर से, एवं वार्द्धीणस के मांस से बारह वर्ष 
तक उनकी तृप्ति होती है ॥ २१७ ॥ जिस बूढ़े सफेद छाग के जल पीते समय 
दोनों कान और जीभ, ये तीन अंग, जल का स्पर्श करें, उसको वार्द्धीणस 
(त्रिपिव) कहते हैं । कालशाक (एक प्रकार का साग), महाशल्क (एक प्रकार 
की बड़ी झींगा मछली जो समुद्रों में पाई जाती है और जिसको गोड़रा 
मछली भी कहते हैं) गेंडे तथा लाल रंग के खस्सी का मांस और नीवार 
आदि धान्य, इन सब वस्तुओं से पितरों को अनन्त काल के लिए तृप्ति-सुख 
प्राप्त होता है । 
ये तो हुए आमिष-भोजन के विषय में मनु के विचार । अब अन्य añ- 

शास्त्रों के भी विचार जो प्रायः मनु के ही सरीखे हैं, सुन लीजिए | महष 
शंख लिखते हैं । 

राजीवाः सिंहत्‌ंडाशच सशल्काश्चतर्थव च | 

पाठीनरोहितौचापि भक्ष्या मत्स्येषु की तिता: ॥ १७।२५॥ 


अर्थ--राजीव (मत्स्य-भेद), सिहतुण्ड (एक प्रकार की मछली) तथा 
चोंयटेवाली मछलियाँ, एवं पोठिया और रोहू मछलियों में भक्ष्य कहे गये 
हैं । पुनः वे उसी प्रसंग में लिखते हैं-- 
भक्ष्याः पञ्चनखास्त्वेते, गोधाकच्छपशल्लकाः | 
खड्गश्च शशकश्चैव ताम्हत्वा च चरेद्व्रतम्‌ ॥ १७।२२ II 


$ । इन्हे व्यर्थं (अर्थात्‌ यज्ञादि के निमित्त नहीं) मारने पर बताये ब्रत को 
रोष-निवृत्ति के लिये करें । याज्ञवल्क्य कहते हैं-- 
भक्ष्याः पञ्चनखाः शवाविद्गोधाकच्छपशल्यकाः | 
शशश्चमत्स्येष्वपितु सिंहतुण्डकरोहिताः । 
तथा पाठीनराजीवसशल्काश्च द्विजातिभिः । 
आघचाराध्याय, श्लोक १७७-७८ 
अर्थ--पंचनखों में साही, गोह, कछुआ, सेई और खरगोश तथा मछ- 


अर्थ--गोह, Foal, साही, गेंडा और खरगोश, पंचनखों में ये भक्ष्य 
š 
दे 

लियौं में, सिहतुण्ड, रोहू, पोठिया, राजीव तथा चोंयटेवाली मछलियाँ fast- 
fray के खाने योग्य हैं मर्हाप वशिष्ठ कहते हैं-- A 
एवाविच्छल्लक शशकच्छप गोधाः पंचनखा नाभक्ष्या अनुष्ट्रा: पशूनाम- 
न्यतोदन्तश्च मत्स्यानां वा वहगवय शिशुमार aw कुलीरा अविक्ृतरूपा: सप- 
शीर्षाएच गौर गवय शलभाश्चानुदिष्टास्तथा। धेन्वन्‌ ड्वाहौमेथ्यौवाजसनेयने । 
खड्गेतु विवदन्ति ग्राम्यशूकरे च इत्यादि ॥ अध्याय १४ N 
अर्था--साही, सेई, खरगोश, कछआ और गोह, ये पाँच नखवाले पशु 
अभक्ष्य नहीं हैं Se के अतिरिक्त अन्य पशु भी जो एक तरफ दाँत वाले हैं, 
अभक्ष्य नहीं हैं । मत्यों में वह (दरियाई नील गाय), शिशुमार (संगमाही), 
नक्र, केकड़ा तथा वे जिनका आकार बुरा नहीं है और वे जिनका सिर साँप 
के समान है, अभक्ष्य नहीं हैं । इसी प्रकार गोरे पक्षी, टिड्डी और जितको मना 
नहीं किया है, वे अभक्ष्य नहीं हैं । वाजसनेय मत में गाय और बैल भी पवित्र 
अर्थात्‌ भक्ष्य हैं। गेंडे और ग्रामपूकर के विषय में ऋषिगण विवाद करते हैं 
अर्थात्‌ कोई इन्हें अभक्ष्य वतलाते हैं, इत्यादि | | 
महपि व्यास लिखते हैं-- । 


नाश्नीयाद्‌ ब्राह्मणो मांसमनियुवतः PATA | 
wire नियुक्तोवा अनश्नन्‌ पतित द्विजः ॥३।५५।। 
मृगवोपाञ्जितंमांसमभ्य च्य पितृदेवताः । 
क्षत्रियो द्वादशांशं च क्रीत्वा वैश्योऽपि धर्म्मतः ॥३।५६॥ 
अर्थ -श्वाद्धादिको में बिना नियुक्त हुए ब्राह्मण मांस-भोजन कदापि न 
करे; पर यज्ञ वा श्राद्ध में नियुक्त होकर ब्राह्मण यदि मांस-भोजन न करे तो 
वह पतित होता है । क्षत्रिय मृगया (शिकार) करके लाए हुए मांस से पितरों 
और देवताओं को पूजकर आप भी भोजन करे और उसके वारहवें भाग को “77 
मोल लेकर यदि वैश्य भी खा ले तो धर्म ही है। अब यहां | 
अभक्ष्य मांस पर पाठकों की जानकारी के लिए उन पशुओं, पक्षियों तथा ' 
मछलियों के नाम बताए जते हैं जिन्हें हमारे स्मतिकारों ने 
अमेध्य तथा अभक्ष्य कहे हैं-- 

क्रव्याद (कच्चा मांस खाने वाले जन्तु, जैसे, गिद्ध आदि), कबूतर आदि 
गाँव के पक्षी, मना किए हुए एक खुरवाले पशु जैसे गधा आदि, टिटिहरी 
पक्षी, कलविक (गौरैया), प्लव (एक प्रकार का वत्तक), हंस, चकवा, गाँव 
का मुर्गा, सारस पक्षी, रज्जुवाल (एक जंगली पक्षी), पपैया, तोता, मैना, 
चोंच से खुरच-खु रच कर, नोंच-तोंचकर खाने वाले पक्षी जैसे बाज आदि, जाल- 
पाद (जिनके पैर में महीन खाल का जाल होता है, जैसे वत्तक आदि), कोथष्ठि 
(सारस-भेद), लखविष्किर (जो चंगुल वा पंजे से खुरच-खुरचकर खाते हैं, 
जैसे मुर्गा आदि) जो जल में गोते लगाकर मछलियों को खाते हैं, (जैसे पत्त- 
डुव्त्री आदि), शौन (वध-स्थल में रखा हुआ मांस), सूखा मांस, बगला, 
बलाका (सारस-भेद), काकोल (ma-a), खंजरीट, मछली खाने वाले 
पशु-पक्षी, विष्ठा खाने वाला सुअर, सभी मछलियाँ (सिवा उनके जो निदिष्ट 
हैं), एकचर (अकेले विचरने वाले जैसे सांप आदि), बेजाने हुए पशु-पक्षी, 
गधा, गोधेय, हाथी, ऊंट, मद्गुरक (मागुर मछली, काक, Hey, साँप, कोक 
(चक्रवाक-भेद), रक्तपाद (शुक-भेद), तित्तर, AAT, कापजल (चातक), 
मास (qada), नक्तचर (रात को उड़ने वाले, जैसे Te, चमगादर आदि), 
कठफोड़वा, afer, कोयल इत्यादि कहाँ तक गिनाए जाएँ । जो जन्तु भक्ष्य 
और मेध्य बताये गये हैं, उन्हें छोडकर शेष सभी को अभक्ष्य और अमेथ्य 
मानना चाहिये । 

स्मृतिथों के अध्ययन ने पता चल गया कि हमारे धर्मशास्त्रकारों ने स्पष्ट 
शब्दों में मांस-भोजन करने के लिए आज्ञा दी है; पर वहाँ एक यह अडङ्गा 
लगा दिया है कि केवल उन्हीं भक्ष्य पशुओं का मांस खाया जाय जिन्हें यज्ञों 
में देवताओं, एवं asl में पितरों के लिए बलि-स्वरूप चढ़ाया गया हो; यों 
तो आपत्ति-क्राल में, जैसे आहाराभाव तथा रोग आदि में, बिना देवताओं 
तथा पितरों के चढाए हुए भी मांस को खा सकते हैं । आपत्ति-काल का तो 
अभिप्राय समझ में आ जाता है; पर देवताओं तथा पितरों का प्रसाद-स्वरूप 
मांस-भोजन करने का मतलब समझ में नहीं आता । कोई-कोई पंडित यह कहा 
करते हैं कि मन्वादि स्मृतिकारों का अभिप्राय qa मीमांसा की परिसंख्या विधि 

के अनुसार “निवृत्तस्तु महाफला' में है; अर्थात्‌ जो नित्य मांस खाते हैं और 
भध्ष्या भक्ष्य मांस का विचार नहीं करते, उनकी मांस-भक्षण प्रवृत्ति को धीरे-धीरे 
कम कर देने के लिए यज्ञ आदि का अड़ज्भा लगा दिया गया है । तथा किन्हीं-किन्हीं 
पंडितों का यह भी मत है कि ये सब मांस-भक्षण अथवा मद्यपान का अनुमोदन 
करने वाले विचार हमारे पवित्र ग्रन्थों में वाममार्गियों के द्वारा स्वमत की पुष्टि में 
प्रक्षिप्त किए हुए हैं। वाममागियों पर जो दोषारोपण किया जाता है,उस पर विचार 
तो भागे चल कर किया जायगा; तव तक हम लोग यह देखें कि मन्वादिकों के 
द्वारा लगाए हुए यज्ञ आदि अड़ज्ों का कुछ भी फल हुआ कि नहीं, आमिष- 
लोलुप मनुष्य मांस-भक्षण की कुटेव से धीरे-धीरे निवृत्त होकर ठीक रास्ते पर 
आ गया कि नहीं । हिन्दू समाज के निर्माण तथा उक्त धर्म्म-ग्रन्थों की रचना के 
समय से आज तक कई सहस्नाब्दियाँ वीत गई; पर यह समाज आज भी प्राचीन 
काल की ही तरह मांस-भक्षकों तथा मद्यपों से ज्यों का त्यों भरा हुआ है। हिदू 
जनता पर “निवृत्तिस्तु महाफला', इस दिव्य उपदेश का कुछ भी असर न हुआ। 
यदि भाग्यवश किसी एक ने मांस खाना छोड़ा तो अनेक ने उसकी कमी पूरी 
की जिसका फल यह हुआ कि कपोल-क्रल्पित देव-देवियों के नाम पर मूक तथा 
निरीह पणुओं की हत्या आज तक अब्राध रूप से चल रही है। रामनवमी, 
विजयादशमी और श्रावणनवमी जैसे देश-व्यापी त्योहारों के अवसर पर, 
जिनका माहात्म्य हमारे पवित् ग्रन्थ मुक्त कठ से गाते हैं, कालीघाट (कलकत्ता) 
विन्ध्याचल आदि प्रसिद्ध तीर्थस्थानों के वीभत्स तथा भयानक दृश्य देखकर 
रोंगटे खड़े हो जते हैं । खंग-खपपरधारिणी, मुखविनिः स्तकरालरसना, कोधा- 
रक्त भयंकराक्षी तथा काली-कलूटी कालीमाता के प्रसादनार्थ छिन्न शिरस्क बकरों 
के धरणी माता की पवित्र गोद में मृत्यु-पीड़ा से छटपटाते हुए रक्त में डूबे 
wast को देखकर किस विचारवान्‌ मनुष्य का हृदय नहीं काँप उठता ? मनु 
को जान लेना चाहिये था कि वे जिस मुँह से amd पशवः सृष्टाः” (यज्ञ के 
लिए ही पशु बनाये गये हैं), “तस्माद्‌ यज्ञो वधोऽवधः (अतः यज्ञ में वध वध 
नहीं है), सवै प्राणस्य भोजनम्‌'(सभी पदार्थ जीव के भोजन हैं), “अहिंसा मेव 
तां विद्यात्‌’ (वेदविहित हिसा को अहिंसा ही जानें ) आदि हिसोत्तेजक तथा 

मांस-भक्षियो के प्रोत्साहक वचन निकाल रहे हैं, उसी मुंह से निकले हुए “निवृ- 
त्तिस्तु महाफला' रूपी आत्मविरोधी (Self-Contradictory) वचन का 
मूल्य ही कितना होगा ? उनको समझना चाहिए था कि मानव प्रकृति में जो 
पशुता का अंश है, बह्‌ कठोर नियंत्रण में सर्वदा रखने योग्य है; क्योंकि 
नियंत्रण की बागडोर में थोड़ा भी शैथिल्य अपनी प्रकृति का भयंकर प्रदर्शन 
करने लगता है । अहिसा-ब्रत की दीवार की जड़ में स्वयं एक गहरी खाई 
खोदकर भी उसके खड़े रहने की आशा करना मानो किसी वन्ध्या स्त्री के गर्भ 
से पुत्ररत्न की प्राप्ति की आशा करना है और यह श्रान्तिपूर्ण आत्म-विडम्बना 
है । यदि उनकी राय में मांस से निवृत्ति ही महाफलप्रद थी, तो उन्हें उचित 
था कि वे अपना सारा बल जीवहिसा तथा मांस-भक्षण के निषेध पर ही 
लगाते और किसी भी हालत मे, चाहे यज्ञ हो वा श्राद्ध, उक्त विगहित कर्मो के 
करने की आज्ञा न देते | इस दिशा में उनके चूक जाने से अहिसा-धर्म के 
प्रचार का सारा श्रेय गौतम और महावीर को आगे चलकर मिला | 
अब यहाँ प्राचीन हिन्दुओं में गोमांस-भोजन के प्रचलित होने की बात 
भी लिखना है जिसमें वर्तमान हिन्दू जनता को भली-भाँति मालूम हो जाए 
कि गोमांस भोजन आज की तरह प्राचीन काल में हिन्दुओं के यहाँ “शपथ' 
न थी । मन्वादि धर्मशास्त्रकारों ने भक्ष्याभक्ष्य प्राणियों की सूची बतलाते हुए 
एक तरफ दाँतबालों में केवल ऊंट को ही अभक्ष्य कहा है । अतः इससे यह 
ध्वनि निकलती है कि एक ओर दांतवाले अन्य पशु जैसे गाय, बैल, बकरा, 
भेड़ आदि भक्ष्य हैं। इस प्रसंग में महाप वशिष्ठ के वचन को उदूधुत करते 
हुए लिखा है कि cama हौमेध्यौवाजसनेयने” अर्थात्‌ वाजसनेय 
के मत में गाय और बैल मेध्यभक्ष हैं। आय्यै जाति किसी 
गोमांस शीतःप्रधान देश की रहने वाली थी, जैसा कि प्राचीन ग्रन्थों 
में alma उनके आकार-वर्णत से मालूम होता है और 
भारत में आया हुआ उन्हीं का एक जत्था हिन्दू-संस्कृति तथा हिन्दू-सभ्यता का 
आदि जन्मदाता था । वे अपने साथ गाय, बैल, भैस, बकरा, भेड़ आदि घरेलू 
पशु बराबर रखते थे । शीत-प्रधान देश कृषिःप्रचान नहीं होता; कारण कि वपँ 

के अधिक भाग में पृथ्वी बर्फ से ढकी रहती है जिससे कृषि-कार्य सुचारु रूप से 
नहीं चलता और अन्न की कमी रहती है | अतः हिन्दुओं के पूर्वज प्राचीन 
आर्य अन्त की कमी तथा शीताधिक्य के कारण अन्य भक्ष्य पशुओं के मांस 
की तरह यदि गोमांस भी खाते रहे हों और इस आदत को अपने साथ ही 
भारत में भी ले आये हों तो. इसमें आश्चर्य ही क्या है ? और भारत' जैसे 
नातिशीतोष्ण तथा कृषि-प्रधान देश में आने पर जब उन्हें कृषि-कार्य के लिए 
गोजाति की नितान्त उपयोगिता तथा गोमांस-भोजन की स्वास्थ्य aT दृष्टि से 
नितान्त हानिकारिता के साथ-साथ अनावश्यकता भी मालूम हुई तो गोमांस 
के व्यवहार का aaa निषेध कर दिये हों, तो इसमें भी कोई आश्चर्य नहीं है। 
= इसके अतिरिक्त एक और भी बात विशेष रूप से कहने के योग्य है । हमारे 
पूवंज प्राचीन भारतीय आर्यो के ही भाई-बन्धुओं का एक दूसरा जत्था यूरोप 
में जा बसा जिनके वंशधरों में, जो जर्मन, अंग्रेज, फ्रेंच, नार्वेजियन आदि 
विविध वत्त॑मान यूरोपीय जातियाँ हुँ, अपने पूर्वजों की तरह गोमांस की परि- 
पाटी शीताधिक्य तथा अन्न की कमी से ही आज तक नहीं छट सकी । अत 
कोई कारण नहीं दीख पड़ता जिसे यह मान लिया जाए कि हमारे पूर्वज 
उक्त सामान्य तथा व्यापक परिपाटी के अपवाद थे । 
प्राचीन हिन्दुओं में गोमांस-भक्षण का एक सुस्पष्ट तथा लाक्षणिक 
(Typical) उदाहरण हमें 'वादिप्रतिभ्यां निर्णीतोऽर्थः सिद्धान्त (वादी और 
प्रतिवादी के द्वारा परस्पर शास्त्रार्थ कर ठीक किया हआ अर्थ--सिद्धान्त 
होता है) की तरह महाकवि भवभूति-कृत उत्तर रामचरित 
सौधातकि- नामक नाटक ग्रन्थ के चौथे अंक के विष्कंभक में मिलता 
भाण्डायन- जव तथाकथित ईश्वरावतार सूर्यकुल-प्रदीप महाराज 
संवाद श्री रामचन्द्र जी के कुलपुज्य महि वशिष्ठ ने तपश्वि-पंगव 
तथा आदिकवि महि वाल्मीकि के आश्रम में मधुपर्क के 
साथ वाल्मीकि की दी हुई वत्सरी भी भोजन में स्वीकार कर लिया । इसके 


सम्बन्ध में वाल्मीकि के सौधातकि और भांडायन नामक दो छात्रों के परस्पर 
वार्तालाप पढ़ने और मनन करने योग्य हैं-- 

सोधातकि--भी भाण्डाअण! कि णामधेओ एसो महन्तस्स त्थविरसत्थम्स 
धुरन्धरो अज्ज अदिधी आअदो । 

अर्थ--अरे भांडायन! बूढ़े और बुढ़ियों के एक बड़े भारी जमात का 
मुखिया वनकर आये हुए इस अथिति का क्या नाम है? 

भांडायन--धिक्‌ प्रहसनम्‌! नन्वयमु ष्यश््गाश्रमादरुन्धतीपुरस्कृतान्‌ महा- 
राज दशरथस्य दारानविष्ठाय भगवान्‌ वशिष्ठः प्राप्तस्तत्‌ मिमेवं प्रलपसि? 

अर्थ--धिकक्रार है (तुम्हारे) हँसी उड़ाने पर! अरे OTT के आश्रम 
से अरुन्धती को आगे किए हुए महाराज दशरथ की रानियों को लेकर यह्‌ 
भगवान्‌ वशिष्ठ पहुँचे हैं । अतः क्यों ऐसा बकता है ? 

सौधातकि हुं वसिद्ठो ? 

अर्थ--हुँ, तो वशिष्ठ आए हैं ! 

भांडायन--अथ किम्‌ ! 

अर्थ--नहीं तो और क्या ! 

सौधातकि--मए उण जाणिदं वर्धो बा त्रिओवाएसोत्ति । 

अर्थ--मैं तो समझता था कि ag कोई बाघ या भेड़िया है । 

भांडायन--आः किमुक्त भवति ? 

अथ-- अरे यह क्या कहता है ? 

सोधातकि-तेण परावड़िदेणज्जेव सा वराइआ कल्लाणिआ as 
अड़ाइदा | 

अर्थ--अजी वे आते ही उस विचारी कल्याणिका (बिया) को चट 
कर गए | 

भांडातन--समासो मधुपर्क इत्याम्तायंवहुमन्यमानाः; श्रोत्रियाभ्यागताय 
बत्सरीं ade went वानिर्वपन्ति गृहमेधिनः; तंहिधम्मंसूत्रकाराः 
समामनन्ति। 

अर्थ--मधुपर्कं मांसयृक्त होना चाहिए, इस वेद-वचन का बहुत सम्मान 
करते हुए गृहस्थगण अतिथिभूत श्रोत्रिय के लिए गाय की बछिया वा बड़ा 
बैल अथवा बड़ा बकरा प्रदान करते हैं। इस वेदवचन को धर्मसूत्रों के रचने- 

वाले भी अच्छी तरह मानते हैं | 
सौधातकि-- at! णिगि ही दोऽसि। 
अर्थ--अरे! तू हार गया । 
भांडायन--कथमिव ? 
` अर्थ--सो कैसे ? 
सौधातकि--जेण आअदेसु afag मिस्सेसुवच्छदरी विसासिदा; अज्जेव 
पच्चागतस्य राएसिणो जणअस्स मअवदा वल्मीएण विहदिमहु हिज्जेव णिन्त्र- 
त्तिदो मदुबक्को, वच्छदरी उण विसज्जिदा | 
अर्थ--क््योंकि महषि वशिष्ठ के आने पर तो बछिया मारी गई; पर आज 
ही आए हुए राजापि जनक को भगवान्‌ वाल्मीकि ने केवल दही और Ag का 
ही मधुपक दिया है, वछिया रहने दी है। 
भांडायन--अनिवृत्त मांसानामेवं कल्पमूपथो मन्यन्ते, निवृत्तमांस waa 
भवान्‌ जनकः | 
अर्थ--जो मांस से निवृत्त नहीं है, अर्थात्‌ जो मांस भोजन करते हैं, उन्हीं 
के लिए ऋषिगण 'समांसोमधुपर्कः? इत्यादि, इस विधि को मानते हैं जनकजी 
तो मांस से निवृत्त हैं । > 
सौधातकि--कि णिमित्तम्‌ । 
अर्थ--सो क्यों ? 
भांडायन--सतदैव देव्याः सीतायास्तादृशं दैवदुविपाकमुपश्चुत्य वैखानसः 
संवृत्तः | तथास्य कतिपये सम्वत्सराएचन्द्रद्वीपतपोवने तपस्तप्य मानस्य । 
(अतीता इति शेषः) 
अर्थ --जव से उन्होंने सीतादेवी के पति द्वारा परित्याग-रूपी दुर्भाग्य को 
सुना है, तभी से वे वाणप्रस्थी हो गये हैं । चन्द्रद्दीप में तप करते-करते उनके 
कई वर्ष बीत गये । 
इस सौधातकि-भांडायन-संवाद को अधिक बढ़ाने की जरूरत नहीं। 
उत्तर रामचरित' है तो केवल एक नाटक ग्रन्थ; पर याद रखना चाहिये कि 
यह भवश्नुति जैसे एक प्रकाण्ड विद्वान्‌ के मस्तिष्क का अनुपम उद्गार है। 

नाटक का नाटकत्व इसी में है कि वह सम्बन्धित समाज का एक सच्चा प्रति- 
बिम्ब बनकर उस समाज के आचार-विचार, रीति-रस्म, खान-पान आदि 
विविध विशेषताओं को एक स्वच्छ दर्पण की तरह झलका दे । अतः भवभ्रूति* 
की विद्वता में यदि किसी को सन्देह नहीं है तो उनके “उत्तर ।रामचरित' के 
नाटकत्व में भी तनिक संदेह किसी को नहीं होना चाहिये। इस दशा में 
हमें यह मानना पड़ेगा कि भवभूति ने अपने इस नाटक-ग्रन्थ में जो कुछ लिखा 
है, वह रामचन्द्र कालीन-हिन्दू-समाज का सच्चा चित्र है । सौधातक्रि ओर 
भांडायन भले ही उक्त महाकवि के काल्पनिक पाल्न हों; पर उन्होंने उन का!प- 
निक पात्रों के बीच एक सम्बाद रचकर गोमांस-भोजन का तत्कालीन हिन्दुओं 
में प्रचलित होना पूर्ण रूप से सिद्ध कर दिया है । इसकी पुष्टि हमें महषि 
वशिष्ठ की स्मृति से भी मिलती है । वे अपनी स्मृति के चतुर्थ अध्याय में 
लिखते हैं-- 
अथापि ब्राह्मणाय वा राजन्याय वा अभ्यागताय वा महोक्षं वा महाजं वा 
पचेत्‌ | एवमस्यातिभ्यं कुर्व्वन्तीति । 
अर्थ--और अपने यहाँ यदि बाह्मण अथवा राजा अतिथि आवे तो 
उसके लिये एक बड़ा बैल वा बड़ा बकरा पकाना चाहिये । उस अतिथि का 
सत्कार इसी प्रकार करते हैं। 
किसी-किसी का मत है कि यहाँ पर महोक्ष तथा महाज शब्दों के अर्थ 
क्रमशः बड़ा बैल (उक्षन्‌) तथा बड़ा बकरा (अज) न लेकर उनके अर्थ 
dap शास्त्रोक्त औषधि-विशेष लेनी चाहिये और मधुपर्क 
यहां महोक्षादि को उत औषधियों के ही, न कि किसी बेल वा बकरे 
औषधि-विशेष नहीं के मांस (R) से युक्तकर अतिथि-सत्कार करना 
चाहिये | 'ऋषभ' शब्द को, जो 'उक्षन्‌' शब्द का पर्याय 
*भवभूति ने तीन नाटक लिखे हैं--महावी र-चरित, मालतीमाधव और 
उत्तर रामचरित । इन तीनों में उत्तर रामचरित ही सर्वोत्कृष्ट है; अतः 
विद्वानों की सम्मति में “उत्तर रामचरिते भवभूतिविशिष्यते” अर्थात्‌ 'उत्तर 
रामचरित' लिखने में भवभूति ने विशेष योग्यता दिखलाई है । 

है, साधारणतः बैल के अर्थ में लेते हैं। पर ऋषभ एक औषधि का भी नाम 
है । अतः जितने पर्याय बैल-अर्थ में ऋषम शब्द के होंगे, उतने ही पर्याय 
उसके औपधि-विशेष के अर्थ में होंगे । इसी प्रकार अज शब्द के साधारण अर्थ 
बकरे के अतिरिवत उसका अर्थ एक औषधि-विशेष भी होता है और एक ही 
पर्याय-सूची प्रसंगवश दोनों अर्थों में प्रयुक्त होती है। “ऋषभो वृषभो धीरो 
विषाणीद्राक्ष इत्यपि’, अर्थात्‌ RIA, वृषभ, धीर, विषाणी और द्राक्ष, ये नाम 
ऋषभ नामक महौषधि के हैं । यह हिमालय के जंगलों में पाई जाती है; बैल 
की सींग के समान होती है; इसके पत्ते छोटे-छोटे होते हैं। यह शीतल गुण- 
वाली तथा वल-वीर्य-वर्द्धनी है । स्वाद में मीठा तथा वात-क्षय प्रभृति रोगों 
का नाश करने वाली है । अथर्ववेद में एक मंत्र आया है जिससे पता 
चलता है कि गर्भाधान के समय जो ऋषभ खाने को इस श्रुति में लिखा है, 
बैल के अर्थ में नहीं, किन्तु महौपधि-विशेप के अर्थ में प्रयुक्त हुआ है-- 
यानि भद्राणि वीजानि ऋषभा जनयन्ति = | 
तैस्त्वं ga विन्दस्व सा प्रसू धेनुका भव ॥ 
अर्थ-- हे Fa की कामना रखने वाले मनुष्यो! ऋषभ महौपधियाँ fora- 
जिन कल्याणकारी बीजों को उत्पन्त करती हैं, उनकी सहायता से तुम लोग 
पुत्र प्राप्त करो और वे तुम्हारी स्त्रियाँ पुत्रवती और स्तनों में खूब दूध वाली 
होवें | 
इसी प्रकार अज वा अजा भी एक प्रकार की महौपधि है । इसके ये 
लक्षण सुश्रुत में लिखे हैं-- 
अजास्तनाभकन्दा तु सक्षीरा क्षुपरूपिणी | 
अजा महौपधिज्ञ या शंखकुन्देन्दु पांडुरा ॥ 
अर्थ RE भरे हुये बकरी के थन के समान अजा नाम की एक महौषधि 
होती है । यह क्षुपसंज्ञक उद्भिदों में गिनी जाती है और शंख, कुन्द तथा 
चन्द्रमा के समान श्वेत वर्ण की होती है । पुनः चरक में लिखा है--'अजा 
नामौषधि: राजश्युंगीति विज्ञायते', अर्थात्‌ अजा नाम की एक औषधि होती 

जो राजश्यृंगी कही जाती है । इसी प्रकार अश्व (अश्वगन्धा), मेष (मेष- 

पर्णी, arag), मृग (सहदेई), महिप (गुग्गुल), पशु (मोथा ) आदि 
जानना चाहिये । 

अब मांस के औपधि-परक अर्थ पर भी विचार करना चाहिये । यह कोई 
आवश्यक नहीं है कि cata’ शब्द से केवल जंगम प्राणियों का ही मांस समझा 
जाय । जंगमों की तरह स्थावरों में भी मांस, रुधिर, अस्थि आदि सभी धातु 
माने जाते हैं। यथा--“चतफले-परिपक्त्रे केशर मांस।स्थिमज्जानः TAT 
दण्यन्ते', अर्थात्‌ आम के पकने पर उसके केशर (रेशे), मांस (गूदा), हड्डी 
(गुठली) और मज्जा (रस) अलग-अलग दिखाई देते हैं। यह तो पूर्वपक्ष 
हुआ | अब उत्तर-पक्ष सुनिए-- 

यह तो ठीक है कि एक शब्द के अनेक अर्थ होते हैं; पर अर्थ प्रसंगानुसार 
ही करना चाहिये । अर्थ करने का यही नियम है । इसी नियम के अनुसार 
उत्तर रामचरित तथा वशिष्ठ स्मृति के पूर्वोवत उद्धरणों में आये “महोक्ष' और 
महाज' शब्दों का अर्थ करना चाहिए । wate वशिष्ठ यदि किसी औषधि का 
गुदा ख।ए होते तो सौधातकि उनकी उपमा वाघ और भेड़िया जैसे घोर पशु- 
हिंसक तथा पणुःमांसभक्षक जन्तुओं से नहीं देता और न तो भांडायन को ही 
एक पांडित्मपूर्ण व्याख्यान द्वारा उसकी बार-बार उठती हुई शंकाओं का समा- 
धान करने की आवश्यकता होती । अतः यह अवश्य है कि महपि वशिष्ठ 
ने गोवत्सरी (गाय की छोटी afon) का मांस ही, न कि ऋषभ नामक 
किसी औषधि-विशेप का गूदा खाया था । इसी प्रकार वशिप्ठ स्मृति में 
“महोक्ष' और 'महाज' शब्द पशु वध के प्रसंग में ही आये हैं; अतः वहाँ भी 
उक्त दोनों शब्दों का अर्थ कोई औषधि-विशेष न कर पणु-विशेष ही करना 
चाहिए | वशिष्ठ-स्मृति के पूर्वोक्त उद्धरण के प्रासंगिक श्लोक ये हैं जो ठीक 
उसके पहले आए हैं-- 

पितृदेवातिथिपूजायां पशुं हिस्यात्‌ । मधुपं च यज्ञ च, पितृदेवतकर्म्मणि । 
अत्रैव च पशुं हिस्यान्नान्यथेत्य ब्रवीन्मनुः॥ ना कृत्वा प्राणिनां हिसा मांस- 
मुत्पद्यते क्वचित्‌ । न च प्राणिवधः स्वर्ग्यं रतस्माद्यज्ञे वधोऽ्रधः ॥ 

अर्थ--पितरों, अतिथियों तथा देवतओ की पूजा में पशुहिसा कर सकते 
हैं । मधुपर्क में, यज्ञ में और पितरों तथा देवताओं के कर्म में ही पशु-वध करें; 
दूसरी जगह नहीं; यह मनु ने कहा है । प्राणियों का बिना वध किये कहीं भी 
मांस नहीं मिल सकता और प्राणि-वध स्वर्ग का देने वाला नहीं है; अतः पणु- 
वध करे तो यज्ञ में ही करे; क्योंकि यज्ञ में किया हुआ वध वध नहीं है । 
यह तो हुआ मधुपर्क में पशुमांस के व्यवहार होने का उदाहरण । अब 
देवपूजा तथा पितृ-श्राद्ध में उसके व्यवहार के उदाहरण दिए जाते हैं । अध्यात्म 
रामायण, अयोध्या काण्ड, छठा AT, श्लोक २१ और २२ 
देव-पुजादि में पढ़िए और देखिए कि भगवती सीता अपने पतिदेव तथा 
मांस-व्यवहार देवर के साथ वन जाती हुई गंगा जी से क्या प्रार्थन। 
के उदाहरण करती हैं-- 
गंगामध्ये गता गंगां प्रार्थथामास जानकी | 
देवि गंगे नमस्तुभ्यं निवृत्ता वतवासतः | 
रामेण सहिताऽह' त्वां लक्ष्मणेन च पूजये । 
सुरामांसोपहारैश्च , नाना वलिभिरादूता ॥२१,२२॥ 
अर्थ-जव सीता जी गंगा जी के वीन में पहुँचीं तो उन्होंने गंगा जी से 
प्रार्थना की--'हे गंगे ! तुम्हारे लिए नमस्कार है। जब मैं अपने पतिदेव श्री 
रामचन्द्र तथा देवर लक्ष्मण के साथ वनवास से लौट आऊंगी, तो मै सुरा 
(शराब), मांस आदि विविध पूजन-द्रव्यों तथा अन्य नैवेद्यों से आदर के साथ 
तुम्हारा पूजन करूंगी । पुनः उसी रामायण के आ।रण्य-काण्ड, आठवें सर्ग में 
श्लोक ३८ और ३९ पढ़िए जहाँ रामचन्द्र ने दिवंगत जटायु का श्राद्ध 
किया है-- 
स्नात्व्रा दुःखेन रामोऽपि लक्ष्मणेन समस्वितः | 
हेत्वा बने मृग तत्र मांसखंडान, समन्ततः ॥३॥ 
शाद्वले प्राक्षिपद्रामः पृथक्‌ पृथगनेकधा | 
sag पक्षिणः सर्वे तृप्तोभवतु पक्षिराट्‌ ॥३९॥ 

अर्थ--रामचन्द्र ने जटायु का दाहकर्म करके बहुत दुःखित होकर लक्ष्मण 
के साथ स्नान किया और उस वन में मुग को मारकर उसके मांस के टुकड़ों 
को तमाम हरियाली पर अलग-अलग विखेर दिया जिसमें सब पक्षी खाएँ और 
पक्षिराज जटायु तृप्त हो जाएँ ॥ 
मर्हाप वाल्मीकि अपने रामायण में गंगा के प्रति सीता की प्रार्थना 
तथा रामचन्द्र-कृत जटायु के श्राद्ध के सम्बन्ध में ऐसा ही विवरण देते हैं । 
सीता का प्रार्थना-विषयक विवरण जानने के लिए आर्ष (वाल्मीकीय) रामायण, 
अयोध्या-काण्ड, सर्ग ५२, श्लोक ८९ पढ़िए-- 
सुराघट सहस्रेण मांस भुतौदनेन च । 
यक्ष्ये cat प्रीयतां देवि पुरीं पुनरुपागता ॥ 
अर्थ --सीताजी कहती हैं कि हे गंगे ! यदि मेरे पतिदेव मेरे और अपने 
भाई लक्ष्मण के साथ वनवास से सकुशल लौट आवेगे, तो मैं अपनी नगरी 
में पहुँचकर मदिरा के हजारों घड़ों तथा मांस-मिश्चित भात से तुम्हारी पूजा 
करूंगी । हे देवि ! ga ward होओ | 
जटायु का श्राद्ध-विपयक विवरण जानने के लिए पुनः वही रामायण, 
आरण्य-काण्ड, सर्ग ६८, श्लोक ३२ और ३३, पढ़िए 
रामोऽपिसहसौमित्रि्वंत' यात्वा सुवीर्यवान, | 
स्थूलान, हत्वा महारोही ननुतस्तार तं द्विजम्‌ ॥३२॥ 
रोहिमांसानूस चोद्धृत्स पेशी कृत्वा महायशाः | 
शकुनाथ ददौ रामो रम्ये हरिशाद्वले ॥३३॥ 
अर्थ --बलशाली तथा वड़े यशस्वी रामचन्द्र ने लक्ष्मण के साथ वन में 
जाकर खब मोटे-मोटे और बड़े-बड़े मृगों को माश और उनका मांस छुड़ा 
और उस मांस के पिंड बना उन पिंडों को दिवंगत जटायु पक्षी की तृप्ति के 
लिए एक रमणीक तथा तृण-संकुल हरियाली पर बिखेर दिया । 


श्राद्ध के लिए पशुवध करा एक ज्वलन्त उदाहरण हमें श्रीमद्भागवत नवम _ 
स्कन्ध, अध्याय ६ में मिलता है । जब राजा इक्ष्वाकु ने अपने पुत्र विकुक्षि को 

| 
1 
| 
| 
वन में जाकर मेध्य पशुओं को मार लाने को कहा और वहाँ जाकर भूल से | 
यज्ञ के लिए मारे हुए पशुओं में से एक खरगोश वह खा गया, जिससे उसका 7 
नाम शशाद हो गया-- l 
स एकदाष्टका श्राद्धे इक्ष्वाकुः सुतमादिशत्‌ | 
_यांस मानीयतां मेध्यं विकुक्षे गच्छमाचिरम ॥६॥ 
स तथेति वनं गत्वा मृगान, हत्वा PETETA, | 
श्रान्तो बुभुक्षितो वीरः शशं चाददपस्मृतिः ।।७॥ 
शेषं निवेदथाम।स fad तेन च तद्गुरुः | 
चोचितः प्रोक्षणायाह दुष्टमेतदकर्मकम्‌ ॥८॥ | 
ज्ञत्वा पुत्रस्य तत्कम्म गुरुणाऽभिहितं नृपः । | 
देशान्निःसारयापास सुतंम त्यक्तविधि रुपा ।।९।। | 
अर्थ--एक समय राजा इक्ष्वाकु ने अष्टका श्राद्ध के लिये पवित्न मांस | 
लाने को अपने पुत्र विकुक्षिसे कहा । विकुक्षि ने बहुत अच्छा' कहकर और | 
वन में जाकर श्राद्ध-योग्य पशुओं को मारा पर उस वीर को मारे थकावट | 
और भूख के श्राद्धकाय भूल गया और वह खरगोश खा गया और बाकी | 
मांस लाकर अपने पिता को दिया । पिता ने जब अपने गुरु (वशिष्ठ) को उस | 
मांस पर पवित्न करने वाला जल छिड़कने को कहा तव उन्होंने विकुक्षि के 
कुत्सित कर्म को कह दिया । राजा ने अपने a के कर्म को गुरु से सुनकर 
मारे क्रोध के उसको अपने देश से निकाल दिया ¦ क्योंकि उसने उल्लंघन किया 
था, अर्थात्‌ पितरों को पूजने से पहले ही उसने मांस जूठा कर दिया था | 
यद्यपि मन्वादि धर्मशास्त्रकारो की यह व्यवस्था है कि बिना यज्ञ वा श्राद्ध 
में देवताओं और पितरों को अर्पण किए हुए पशुओं का मांस न खाया जाए; 
पर हमें अपने पवित ग्रन्थों में ऐसे भी उदाहरण मिलते हैं -e 
मद्य-मांस के जहाँ उक्त व्यवस्था का उल्लंघन करके महापुरुषों के द्वारा 
अवध व्यवहार मांसके साथ मद्य का भी सेवन किया गया है। औरों की 
के उदाहरण कथा तो जाने दीजिए; स्वयं रामचन्द्र और उनकी धर्मपत्नी 
जानकी जी भी, जो सनातनी हिन्दू विश्वसानुसार “धर्म्म- 

संस्थ।पनार्थाय' , ईश्वर और योगमाया के अवतार माने जातें हैं, उक्त व्यवस्था 
के उत्लंघनकारियों में जान पड़ते हैं। वाल्मीकीय रामायण, उत्तरकाण्ड, 
सगं ४२, श्लोक १७-२१ पढ़िए जिनमें राम-सीता का रांजकीय उद्यान में 
बिहार-वर्णन है-- 


अशोक वनिकां स्फीतां प्रविश्य रघुनन्दनः । 

आसने च शुभाकारे पुष्पप्ररक भूषिते ॥ १७।। 

कुशा स्तरणसंस्तीर्ण रामः सन्निपसादह 

सीतामातायहस्तेन मधुमैरयेकं णुचि ॥१८॥ 

पाययामास काकुत्स्थः शची मिवपुरन्दरः । 

मांसानि च सुमृष्टानि फवानि विविधानि च ॥१९॥ 

रामस्याभ्यवहारार्थं किकरास्तूर्ण माहरन्‌ | 

उपातृत्यंश्चराजानं नृत्यगीत विशारदाः ॥२०॥ 

अप्सरोरगसंघाश्च किन्नरीपरिवारिताः । 

दक्षिणा रूपवत्यश्च feat: पानव शंगतः ॥२१॥ 

अथं --रामचन्द्र ने अपने अन्तःपुर से सटे हुए समृद्ध राजकीय उपवन में 
विहारार्थं प्रवेश किया और वे एक फूलों से शोभित तथा उपर से कुश का 
बिछावन बिछाये हुए सुंदर आसन पर बैठ गए । राजा ककुत्स्थ के वंश में उत्पन्न 
रामचन्द्र ने सीता जी को हाथ से पकड़ कर पवित्र मैरेय नामक मद्य को जैसे 
इन्द्र शची को पिलाते हैं वैसे ही पिलाया | चाकर उत्तम पकाये हुए मांस तथा 
नाना प्रकार के फल रामचन्द्र के भोजनार्थ शीघ्र लाये | रामचन्द्र के समीप 
जाकर नाच-गान में प्रवीण अप्सराएँ, नाग-कन्याएँ, किन्न रियाँ तथा अन्य 
गुणी और रूपवती स्त्रियाँ मदिरा के नशे में मतवाली होकर नाचने लगीं । 
यह तो हुआ एक ईश्वरावतार का मद्य-मांस सेवन द्वारा आमोद-प्रमोद 

का वर्णन | अब दूसरे ईशवरावतार बलराम जी का मद्य-सेवन तथा सुन्दरिथों 
के साथ विहार-वर्णन जानने के लिये श्रीमद्‌भागवत, स्कन्द १०, अध्याय ६७ 
पढ़िए, जिसमें बलराम द्वारा द्विविध बानर का वध लिखा है। यह बानर रामा- 


बतार में सुग्रीव का मंत्री तथा! रामचन्द्र का सहायक था और असुर सेना के 
१० 

साथ इसका घोर युद्ध हुआ था । पर कृष्णावतार में कृष्ण का घोर Wa, बन | 
गया था, कारण कि उन्होंने उसके परम मित्र भौमासुर को मार डाला था । a 
अतः वह अपने मरे हुए मित्र का बदला चुकाने के लिए राष्ट्रविप्लव करने पर | 
उतारू हुआ । वह नगरों को भस्म करता, निरीह स्त्रियों और पुरुषों को पकड़ | 
कर कन्दरो में बन्द करता, कुल-नारियो को दूषित करता तथा अन्यान्य घोर | 
उत्पात मचाता हुआ मधुर संगीत ध्वनि को सुनकर द्वारका के समीपस्थ रैवतक | 
Tat पर चढ़ गया और वहाँ बलराम को विहार करते देखा-- | 
तत्तापश्यद्यदुपति रामं पुष्करमालिनम्‌ । ये 
सुदर्शतीयसर्व्वाङ्ग' ललनायूथमध्यगम्‌ ॥९॥ 
गायन्तं वारुणीं पीत्वा मदविह्णललो चनम्‌ | 
विभ्राजमानं वपुषा प्रभिन्नमिव वारणम्‌ ॥। १०।। | 
अर्थ--वहाँ उसने यदुपति बलराम जी को देखा । उनके गले में नील | 
कमलों की माला पड़ी हुई थी । उनके सभी अंग देखने में सुन्दर हैं । वे | 
सुंदर रमणियों के बीच में बैठे वारुणी मदिरा पीकर गा रहे हैं। उनकी | 
आँखें मारे नशे के water हो रही हैं और उनका शरीर ऐसा चमक | 
हा है कि मानो कोई मदमत्त गजराज हथिनियों के साथ विहार कर 
रहा है। 
ये ही बलराम जी हैं जिन्होंने एक बार द्वारका से नन्द के गोकुल में r 
जाकर वहाँ की गोपियो के साथ यमुना के उपबनों में वारुणी मद्य स्वयं पी- 
पीकर और उन्हें भी पिला-पिलाकर रास-विलास किया था और यमुना जल- 
क्रीड़ा भी की थी । क्यों न करें ? आखिर set श्रीकृष्ण के वड़े भाई ! श्रावण 
से भाद्रपद क्यों दुर्बल रहे ! यह है दशा हमारे ईश्वरावतारों की तो हम- 
आप-जसे प्राकृत जन की क्या बात है । 
ये तो हुये श्राद्ध कार्याथ दा यो ही केवल भोजनार्थ पशु-पक्षियों के वध 
के उदाहरण । अब यज्ञ कार्यार्थ पश्वादि प्राणियों के वध के उदाहरण सुनिये । 
न काल में! कालीमैया के प्रसादनार्थ जो 

बकरों तथा Fat का वध किया जाता है, उसे क्रमश: छागमेध तथा महिषमेध 
कह सकते हैं । सर्वप्रथम अश्वमेध पर ही विचार किया जायेगा | 
अश्वमेथ शब्द का अर्थ है 'अश्वः प्रधानतया मेध्यते हिस्यतेउत्त, Aq 
हिसने पन” अर्थात्‌ जिसमें मुख्य करके घोड़े का वध किया जाये, वह अश्वमेध 
है; Wa धातु से, जिसका अर्थ मारना है, घन, प्रत्यय 
अश्वमेध लगाने पर मेध शब्द सिद्ध होता है । यह अर्थ आप्टे के 
संस्कृत-अंग्रेजी कोश में लिखा है और शब्दकल्पद्रुम के 
अनुसार अश्वमेध शब्द का विवरण इस प्रकार है-- 
EGI लक्षणविशेषाक्रान्तमश्वं 
संप्रोक्ष्य कपाले जयपत्रं बद्ध्वा त्यजेत्‌ | 
तद्रक्षार्य पुरुषविशेषं नियोजयेत्‌ 
संवत्सरान्ते अश्वे आगते सति । 
अथवा केनापि संवद्धे युद्ध कृत्वा तमानीय 
यथाविधि ववं कृत्वा तद्वपया होमः कर्तव्य: | 
कामनानुसारेण तत्फलम्‌; मोक्षः, 
ब्रह्महत्यापापक्षयः, स्वर्गश्च | 
अर्थ--जिस यज्ञ में लक्षण-विशेषों से युक्त घोड़े को, उस पर पवित्र करने 
वाले जल को मंत्रोच्चारणपूर्वक छिइककर तथा उसके कपाल पर जयपत्र बाँध 
कर छोड़ दिया जाता है। उसकी रक्षा के लिये पुरुष-विशेष को नियुक्त कर 
दिया जाता है । वर्ष के अन्त में घोड़े के लोट आने पर वा यदि किसी ने उस 
घोड़े को बाँध रखा, तो उस वाँधनेवाले को युद्ध में हराकर घोड़े को वापस 
लाने पर उस शास्त्रोक्त विधि के अनुसार मारकर उसकी चर्वी से होम किया 
जाता है । कामना के अनुसार फल की प्राप्ति होती है । मोक्ष, ब्रह्महत्याजनित 
पाप का नाश, स्वर्गं आदि इसके फल हैं। 
वैदिक काल में पुत्र-प्राप्ति की कामना रखनेवाले राजा लोग अश्वमेध 
यज्ञ किया करते थे; पर वाद में केवल वही राजा इसे करता था जो अन्य सभी 
राजाओं पर अपना आधिपत्य जमाकर सम्राट्‌ (मंडलेशवर, चक्रवर्ती, सार्वभौम 

आदि) जैसे सर्वोच्च पद-प्राप्ति की महत्वाकांक्षा रखता था। राजा दशरथ नेभी 
पुत्र-काम ना से प्रेरित होकर यह यज्ञ किया था, जिसका वीभत्स वर्णन वाल्मीकीय 
रामायण, बालकाण्ड, चतुदंश सगं में पड़कर हृद यसन्न हो जाता है और अपने 
पूजनीय पूवेजो की तथाकथित विल क्षण सभ्यता, जिसका ढिढोरा हम सदा और 
ada पीटा करते हैं, हमारे मस्तक को गर्व से ऊँचा रखने की जगह एक दुरवंह 
लज्जा-भार से दबा देत। है । पाठकगण ! निम्नोद्धृत श्लोकों को पढ़िए और 
अपने हृदय पर हाथ रखकर निष्पक्ष तथा शान्त भाव से विचार कीजिए-- 

अथ संवत्सरे पूर्णे तस्मिन्प्राप्त तुरङ्गभे । 

सरय्वाश्चोत्तरे तीरे राज्ञो यज्ञोऽभ्यवर्तत ॥१॥ 

RA पुरस्कृत्य कर्म PETIN: । 

अश्वमेधे महायज्ञे राज्ञोऽस्य सुमहात्मनः URU 

नियुक्तास्तत्र पशवस्तत्तदुद्ि्य दैवतम्‌ । 

उरगाः ama यथाशास्त्रं प्रचोदिता ॥३०॥ 

शामिन्रेतु हयस्तत्र तथा जलचराश्च ये | 

ऋषिभिः सवैमेवैतन्नियुक्त' शास्त्रतस्तदा ॥३१॥ 

पशूनां द्विशतं aa यूपेष्‌ नियतं तदा । 

अश्वात्तोत्तमं तत्र राज्ञो दशरथस्य ह ॥३२॥ 

कौशल्या तं हयं तत्व परिचर्यं समन्ततः | 

कृपाणैविशशासँतं त्रिभिः परमयामुदा ॥३३॥ 

पतत्रिणा तदा are सुस्थितेन च चेतसा । 

अवसद्रजनीमेकां कौशल्या धर्म्मकाम्यय ।।३४।। 

होताध्वर्यूरतथोद्‌गाता हयेन समवोजयन्‌ । 

महिष्या परिवृत्याथ वावातामपरां तथा ॥३५॥ 

पतत्रिणस्तस्य वपामुद्धृत्य नियतेन्द्रियः । 

ऋत्विक्‌ THAT: श्रपयामास शास्त्रतः ॥३६॥ 

धूमगन्धं वपायास्तु जिघ्रतिस्म नराधिपः ॥ 

यथाकालं यथान्यायं निर्णुदन्‌ पापमात्मनः ॥३७॥ 


In Public Domain, Chambal Archives, Etawah 


प 


भभ 
| Digitized by Sarayu Foundation Trust, Delhi and eGangotri. Funding by IKS. 


x; { पक mare 


प्राचीन हिन्दुओं का खान-पान १४९ 


हयस्य यानि चाङ्गानि तानि सर्वाणिः ब्राह्मणः । 
अग्नौ प्रास्यन्ति विधिवत्‌ समस्ताः षोडशत्विजः॥। ३८॥। 

श्लोक ३-२९ अनावश्यक समझकर छोड़ दिए गए हैं । 

अर्थ तत्पश्चात्‌ एक वर्ष पूरा होने पर घोड़ा लौट आया और सरयू 
नदी के उत्तर तीर पर राजा का यज्ञ प्रारंभ हुआ ॥१॥ बड़े महात्मा इन राजा 
(दशरथ) के अश्वमेध नामक महायज्ञ में श्रेष्ठ ब्राह्मणगण ऋष्यश्यृंग को अपता 
मुखिया बनाकर यज्ञ-सम्बन्धी कर्म करने लगे ॥२॥ पशुओं, पक्षियों और सर्पो 
को, जिन्हें रखने की आज्ञा शास्त्र देता है, उनके अधिष्ठाता देवताओं के नाम 
पर, वहाँ रखा गया ॥३०॥ ऋषियों ने यज्ञ में वध करने के लिए घोड़े तथा 
जलचर प्राणियों को यूपों में बाँधा ।।३१। उस यज्ञ में तीन सौ पशु यूपों में 
बाँधे गए । राजा दशरथ का वह श्रेष्ठ घोड़ा (जो पृथ्वी में सर्वत्र घूमकर 
वापस आ गया था) भी बाँधा गया ॥३२।। कौशल्या ने बड़ी खुशी के साथ 
उस घोड़े की प्रदक्षिणा चारों ओर से करके उसे तलवार के तीत वार से मार 
डाला ॥३३।। कौशभ्या देवी ने उम वध किए हुए घोड़े के पास्त सावधान- 
चित्त होकर धर्म की कामना से एक रात निवास किया ।।३४।। तदनन्तर 
होता, अध्वर्यु और उद्गाता ने महिपी, परिवृत्ति तथा वावाता, इन तीन श्रेणी 
की रानियों को उस घोड़े से स्पर्श द्वारा मिला दिया ॥३५॥ नोट--महिषी 
उस रानी की संज्ञा है जिशका राजा के साथ राज्याभिषेक किया गया हो ; 
राजा को शूद्रा स्त्री परिवृत्ति तथा वैश्या स्त्री वावाता कही जाती है । जितेन्द्रिय 
तथा श्रौत-प्रयोग में कुशल ऋत्विक ने उस घोड़े की चर्बी निकाली और 
शास्त्रानुसार उसे पकाया ॥३६॥ राजा दशरथ ने हवन की हुई उस चर्वी की 
गन्ध उचित समय पर विधान के अनुसार del जिससे उनके पाप दूर हो 
गए ॥३७॥ सोलह ऋत्विक्‌ ब्राह्मणों ने मिलकर उस धोड़े के जितने अंग थे 
उन सभी अंगों को अग्नि में हवन किया ॥३५॥ 

यह है परम धर्मात्मा तथा परम पवित्र कीति महाराज दशरथ के पशु-रनत, 
रंजित अश्वमेध यज्ञ का रोमांचकारी वर्णन, जिसकी वीभत्सता के सामने किसी 
बड़े से भी बड़े वूचड़खाने की वीभत्सता भी हार मानेगी। अब पणु-रक्त 

१५० हिन्दू जाति का उत्थान और पतन 


प्लावित उस परम पवित्न यज्ञस्थली के हृदय थरनिवाले भयानक दृश्य की 
कल्पना कीजिए जहाँ असंख्य मूक तथा निरीह पशु-पक्षियों को धर्म के नाम 
पर तलवारों तथा HAS करने वाली छुरियों के घाट उतार-उतार कर उन्हें भस्मी- 
करणार्थं एक प्रकाण्ड तथा अपनी अनेक जिह्वोपम अग्नि-शिखाओं को चारों 
ओर लपलपाते हुए हवनकुण्ड में डाला जा रहा होगा, और नृशंस तथा 
qaz निर्विशेष ऋत्विज़ों के जयजयकारों एवं दान पानेवालों तथा कचर-कूट 
करने बाले भोजन-भट्रों की वाहवाहियों की तुमुल ध्वनि से नभोमंडल विदीर्ण 
हो रहा होगा, जिसे सुन-सुनकर आर्य-कुलरत्त महाराज दशरथ अपने को 
HAHA मान रहे होंगे । तथा इसी कल्पना के साथ-साथ उस पवित्राचरणा, 
शान्त स्वभावा, भावी राममाता, मुख्य महिपी कौशल्यादेवी की भी कल्पना 
कीजिए जो महिषासुर मारणोन्मुखी त्रिणूलधारिणी श्री दुर्गादेवी की छटा का 
रणकर यज्ञ-थूप में वेधे अतः विवश आश्वमेधिक घोड़े के गले पर तलवार 
के आघात कर रही होगी । हम अपनी कपोलकल्पित सभ्यता के मद में सदा 
चूर रहते हुए बेद-विरुद्ध ४म्मांवलम्वियों को “म्लेक्ष' कहने में तनिक भी नहीं 
हिचवते, पर सच पूछिए तो हमारी म्लेच्छता अन्यो की म्लेच्छता को मात कर 
देली है ! इसके अतिरिक्त हमारे परमाराध्य भगवान्‌ विष्णु भी निरीह प्राणियों 
के रक्तपात में ही आनन्द लूटनेवाले जीव जान पड़ते हैं; क्योंकि तभी तो 
उन्होंने असंख्य पणुवाती दम्पति राजा दशरथ और रानी कौशल्या की कोख 
में ही अंशावतार धारण करने का निश्चय किया ! और सबसे बड़े भारी खेद 
की बात तो यह है कि इस बीसवीं शताब्दी में भी, जब शिक्षा का प्रकाश सव 
ओर फल गया है, हमारे कितने शिक्षित पर भोले-भाले सनातनी हिन्दू भाई 
धूर्तो के बहकावे में पड़कर यह कहा करते हैं कि अरे भाई ! उस युग में हमारे 
ऋषि-मुनियों की ऐसी महिमा श्री कि यज्ञों में हवन किए हुए पशु फिर जीकर 
उठ खड़े हो जाते और सशरीर स्वर्ग को चले जाते थे । बुद्धि का कितना घोर 
पतन और शास्त्रों की कितनी दयनीय अनभिज्ञता है ! ! 


इस पर एक प्रतिवादी कहता है कि अजी ऐसे-ऐसे शलोक जिनके द्वारा 
हमारे अहिसा-त्रतधारी, शुद्धाहार-विहारी तथा प्राणिमात्र पर दया दृष्टि रखने- 

प्राचीन हिन्दुओं का खान-पान १५१ 


वाले पुज्य पूर्वजों पर मद्य-मांस-सेवन तथा यज्ञादि धामिक 

वाममागियो पर कृत्यों के सम्पादनाथ पशु-हत्या करने का अभियोग लगाया 
कल क लगाना जाता है, हमारे पवित्र ग्रन्थों में वाममार्गियों के घुसेड़े हुए 
व्यर्थ है हैं, जिसमें वे इन श्लोकों के प्रमाण दिखा-दिखाकर अपने 
पंचमकारी मत को पुष्ट कर सकें । इस पर मुझे ऐसी योथी 

तथा लचर दलील करने वालों से केवल इतना ही पूछना है कि क्या वे सभी 
ग्रंथ जिनमें ऐसे जाली कहे जानेवाले श्लोक वाममागियों के द्वारा प्रक्षिप्त 
बताए जाते हैं, केवल उनके ही घर थे जिनमें चुपके से उन्होंने ऐसी जाल- 
साजी कर दी ? और ग्रन्थों को थोड़ी देर के लिए छोड़कर केवल वाल्मीकीय 
रामायण का ही उदाहरण लीजिये । प्राचीन काल'में मुद्रणयंत्रों के अभाव से 
पुस्तकें हाथ से लिखी जाती थीं । अतः इतना मान लिया जा सकता a कि 
उक्त रामायण की जो हस्तलिखित प्रति जिसके घर में थी, उसमें उसका जाल 
कर देना एक अति हीसुकर तथा निरापद कार्य था; वरयोंकि उस काल में 
मुद्रण के अभाव के कारण उसको इस बात का तनिक भी डर न था कि 
उसकी जाली प्रति के किसी प्रेस में छपकर प्रकाशित हो जाने पर उसकी 
चोरी सर्वसाधारण द्वारा पकड़ ली जायगी। पर उक्त रामायण की जो प्रतियाँ 
दूसरों के घर (जिन्हें हम तकंशैली की सुगमता के लिए दक्षिण-मार्गी कह्‌ 
सकते हैं) थीं, उन्नमें तो वाममागियों की चोंच अवश्य ही नहीं लगी होगी । 
पर प्रत्यक्ष देखने में आता है कि उक्त रामायण के सभी संस्करणों तथा प्रतियों 
में ही, जो प्राचीन काल की हस्तलिखित और वर्तमान काल की मुद्रित उप- 
लब्धि है, राजा दशरथ का अश्वमेध यज्ञ, रामचन्द्र का किया हुआ जटायु का 
श्राद्ध तथा उनका मच-मांस-सेवनपूर्वक उपवन-बिहार, ये सभी faa घटनायें 
न केवल वणित मिलती ही हैं, बल्कि एक ही प्रकार से और टीक उन्हीं श्लोकों 
के द्वारा वणित मिलती हैं जिनका उद्धरण मैं कर चुका हूँ । तो क्या मैं इससे 
यही मान लूँ कि वाल्मीकीय रामायण की सभी प्रतियाँ वाममागियों के ही 
अधिकार में थीं, दक्षिण मागियो के अधिकार में एक भी नहीं; क्योंकि यदि 
होती तो उसका भी संस्करण वाममागीय संस्करण के साथ-साथ आज भी 

१५२ हिन्दू जाति का उत्थात और पतन 


प्रचलित दीख पड़ता, जिसमें aada यज्ञादि के पूर्वोक्त वीभत्स वर्णन हमें 
देखने को नहीं मिलते ? उक्त ग्रन्थ के दक्षिणमार्गीय संस्करण के नितान्त अद- 
शंन होते से क्या मैं यही मानकर सन्तोष कर लूँ कि दक्षिण-मागियों की सभी 
प्रतियाँ दीमक चाट गई, अथवा नहीं तो विधर्मियों ने उन्हें भस्म कर दिया ? 
पर ऐसा मान लेने पर एक दूसरा प्रश्‍न उठ खड़ा होता है कि वाममागियों की 
प्रतियों ने अपने प्राक्तन जन्म में कौन-सा पुण्य-कर्म किया था जिसके फल- 
स्वरूप वे उक्त उपद्रवों से वाल-बाल बच गई ? हमारे पवित्र ग्रन्थों में पाए 
जानेवाले आपत्तिजनक श्लोकों को वाममागियों द्वारा प्रक्षिप्त मान लेने पर 
हमारे सम्मुख ऐसे ही कितने प्रश्‍न हठात्‌ उठ खड़े हो जते हैं जिनका संतोष- 
जनक उत्तर मिलना नितान्त कठिन ही नहीं, वरन्‌ पूर्णतः असम्भव है । अतः 
सच्ची वात यही है कि भ्रमवश वा स्वार्थवश प्रक्षिप्त माने वा कहे जाने वाले 
श्लोक किसी के द्वारा प्रक्षिप्त न होकर मूल ग्रन्थकारों की ही रचनाएँ हैं, और 
उन्होंने उनके द्वारा तत्कालीन हिन्दू समाज का एक सच्चा चित्र अंकित किया 
जाता है । प्रक्षेपों का गुजारा केवल वहीं हो सकता है जहाँ उनके कोई विरोधी 
त्त हों वा कम से कम उनके प्रति अन्य लोग उदासीन हों । आश्चर्य तो इस 
बात पर है कि इन ग्रन्थों को बने आज कई सहस्नाब्दियाँ बीत गई और तब 
से आज तक इस देश में aimed के अनेक धुरन्धर विद्वान्‌ उत्पन्न हुए; पर 
उनमें से किसी को भी प्रक्षेप नहीं सुझ पड़ा जो सभा-शास्त्रार्थ द्वारा ठीक 
करके निकाल दिया जाता और जो इस बीसवी शताब्दी में बरसाती कीड़ों 
की तरह फुदकनेवाले विद्वन्मन्यों को प्रस्फुरित हुआ । इसके अतिरिक्त प्रक्षेप 
मानने का अधिकार सब को है । यदि एक के मत में मांस-भक्षण प्रक्षेप है तो 
दूसरे के मत में नियोग । इस तरह हमारा धर्मशास्त्र IAÑ का आकार 
होकर मिट्टी में मिल जायगा । 
पुनः एक दूसरा प्रतिवादी कहता है कि 'अश्वमेध' शब्द में जो ‘area’ 
शब्द है, उसका अर्थ घोड़ा नामक पशु-विशेष नहीं है जैसा कि सामान्यतः 
प्रचलित है; बल्कि अश्वगंधा नामक औषधि (जड़ी) विशेष है और वही 
जड़ी ऋषभ, मेष (मेपपर्णी), अजा (राजश्ृंगी ), मृग (सहदेई) आदि पशु 

प्राचीन हिन्दुओं का खान-पान १५३ 


नाम-धारणी जड़ियों के साथ अश्वमेध के अवसर पर हवन-कुण्ड में डाली 
जाती थी, जिनकी सुगन्ध से देवता लोग प्रसन्न होते थे और जिनके धुएँ से 
विविध रोगों के कीटाणु (Germ) नष्ट हो जाते थे, जिससे प्रजा स्वस्थ और 
सुखी रहती थी । क्या मैं इन लालबुझक्कडों से नम्रतापूर्वंक पूछ सकता हूँ कि 
अश्वमेध यज्ञ सम्पादनार्थ सम्राट्पद-प्राप्ति रूप महत्त्वाकांक्षी राजाओं के द्वारा 
दिग्विजयार्थ सैनिकों के साथ जो “अश्व' छोड़ा जाता था, वह सचमुच घोड़ा न 
होकर अश्वगन्धा नाम की जड़ी थी जिसे किसी भूत्य के'माथे पर एक टोकरी 
में रखकर सर्वत्र घुमाया जाता था और वही अश्वगन्धा जड़ी सब ओर से 
घुमा-फिराकर वापस लाई जाती और हवनकुण्ड में काट-काटकर डाल दी जाती 
थी? पर वाल्मीकीय रामायण में वणित राजा दशरथ के अश्वमेध यज्ञ-सम्बन्धी 
कतिपय श्लोकों को उद्धृत कर पहले वता आया हूँ कि रानी कौशल्या ने जिस 
आश्वमेधिक ‘ava’ का वध अपनी तलवार के तीन प्रहारों से पूर्ण किया था, 
धह यज्ञ-यूप Haar था । यज्ञ में वध होने वाले पशुओं को यूपों में इसलिए 
धाँधते हैंकि प्रहार करते समय भाग न जाएँ । अतः अश्वमेध यज्ञ में वध 
किए जाने वाले “अश्व' से घोड़ा नामक जंगम-प्राणी को ही ग्रहण करना 
बृद्धिसंगत प्रतीत होता है; न कि अश्वगन्धा नामक औषधि-विशेष को; क्योंकि 
यदि अश्वगन्धा जड़ी होती तो उसे किसी यूप में, उसके जड़ तथा स्थावर होने 
के कारण, वाँधने की आवश्यकता न होती और न तो उसे तलवार से काटने 
की ही आवश्यकता होती; बल्कि वह तो यों ही ईधन की तरह हवन-कुण्ड में 
झोंक दी जाती और यदि वह जलाने योग्य लकड़ी के बड़े-बड़े कुन्दों की तरह 
होती तो उसे Hears से हवन-कुण्ड में डालने के पूर्वं फाड़ देने की आवश्यकता 
होती । अतः यह अवश्य है कि अश्वमेधादि यज्ञों में तत्तन्नामधारी जंगम 
प्राणी ही वध किए जाते थे और वे ही हवन-कुण्ड में जलाए भी जाते थे । 
यदि कोई यह शंका करे कि आग में जंगम प्राणियों के मांस जलाने पर 
उसमें से सुगन्ध निकालने के बजाय एक ऐसी घिनौनी तथा उत्कट दुगेन्ध 
निकलती है कि कोई देवता क्या, कोई मनुष्य भी बर्दाश्त नहीं कर सकता । 
तो इसका समाधान यह कि हमारे मानव प्राणियों में कितने ऐसे जीव हैं 

जिनकी नाक में आग पर पकते हुए मांस की दुर्गन्ध के पहुँचते ही वे उससे 
कोसों भागते हैं; पर उन्हीं प्राणियों में कितने ऐसे जीव विद्यमान हैं जिनका 
हृदय लोहे के सिकचों पर पकते हुए कबाब की खुशबू (! ) सूंघकर मेघध्वनि 
श्रवणकर मत्त मयूर की तरह अनिर्वचनीय आनन्द से नाच उठता है.। हमारे 
देवगण भी इस विश्व-त्यापक तथा नैसगिक नियम से बाहर नहीं हैं । हमारी 
दुर्गादेवी स्वखङ्ग से सद्योतिपातित असुरों का गरमागरम रक्त बार-वार पीकर भी 
नहीं अघाती ! औढरदानी भगवान्‌ शंकर से सिफ एक चिलम गाँजे, नहीं तो 
बस दो घूंट भंग पर तिन्दक-तिन्दक थैया नाच नचवा लीजिए और उनसे 
अपनी सारी मुराद पूरी करा लीजिए ! ! पर इन्ही के सुपुत्र देवाधिदेव भगवान 
लम्बोदर जी को विनी पाँचोरास मिठाई तथा पंचमेवा की थाल परोसे आप 
प्रसन्‍त नहीं कर सकते! ! ! सृष्टि का यही नियम है कि भिन्न-भिन्न प्राणियों की 
रुचि भिन्न-भिन्त होती है और हमारे पूर्वज इस नियम के अपवाद नहीं हो सकते | 
अतः अपने पूर्वजों के अन्धविश्वासजन्य काले कारनामों की कालिमा छिपाने के 
लिए उस पर कपोल-कल्पित तथा अप्रासंगिक शब्दार्थो की कलई चाहे जितनी 
वार चढ़ाई जाए, वह आलोचना की आँच पर टिक नहीं सकती । हमारे 
पूर्वजों में कौन-सा gaia का पर लगा हुआ थाकि वे कुन्दन की भांति 
सर्वथा निष्कलंक तथा सर्वथा निर्दोष मान लिए जाएँ ? जिन हमारे पूर्वजों 
(भारतीय aedi) ने किसी शीत-प्रधान भुभाग से इस नीतिशीतोष्ण देश 
पर एक प्रचंड बातावत्त के रूप में आक्रमणकर स्वमातृभूमि की रक्षा में व्यस्त 
। के मूलनिवासियों को दास, दस्यु आदि घृणा-व्यंजक नामों से पुकारते 
तथा युद्ध मं हराते हुए उनका धन-जन आदि सर्वस्व छीन लिया जिसके फल- 
स्वरूप आज भी उनके कतिपय वंशधर जंगलों और गिरि-कन्दरो की शरण ले 
अपने पशुप्राय जीवन बिता रहे हैं, तथा कितने लाचारी से हमारी दासता 
. स्वीकार कर हमारे घर के नीच से भी नीच टहल करते [और अस्पृण्य कहलाते 
हुए अपन भाग्य को कोस रहे हैं; जिन हमारे पूर्वजों ने वर्णव्यवस्था जैसी 
स्वाथमया पाप-व्यवस्था का प्रचारक हिन्दू समाज में फूट की वह आग लगा 
दी जिसकी ज्वाला धाय gia जलती हुई अपने दुर्दमनीय रूप में आज भी 

लपलपा रही है और उस समाज के शरीर को जर्जर बनाकर उसे संगठित नहीं 
होने देती जिसमें वह अपने शत्रुओं का मुकाबला कर सके; जिन हमारे पूर्वजों 
की स्त्रियाँ सन्तानाभाव में नियोग जैसे कुकर्म्म का आश्रय लेती हुई पुरुषान्तर 
के साथ मैथुतकर सन्तान उत्पन्न कर लेना धर्मानुकूल मानती थीं; जिन हमारे 
पूर्वजों के यहाँ राक्षस-पैशाच जैसे घोर अपराध-पूलक विवाह भी वैध विवाह 
तथा क्षेत्रज, गूढ़ोत्पन्न, कानीन, सहोड़, पौनर्भव आदि पापजात पुत्र भी जायज 
सन्तान माने जाते थे; उन हमारे पूर्वजों के विषय में जितना ही थोड़ा लिखा 
और कहा जाए, उतना ही अच्छा है ! 
अश्वमेध यज्ञ पर विचारकर अब गोभेघ यज्ञ पर विचार 
गोमेध किया जाता है । शब्दकल्पद्रम में 'गोमेध' शब्द के विषय 
में यह विवरण दिया है--- 

“यज्ञ विशेष: | अत्न स्त्रीनोपशु: AAT, स्त्रीलिङ्ग पाठात्‌ । तस्थ लक्षणम्‌- 
सप्तशफत्व-नव णफत्व-भग्नश्वङ्गत्व-काणत्व-छिन्नकर्णत्वादि दोपराहित्यम्‌ । तस्य 
प्रयोगः सर्वोऽपिछागपशुवत्‌ । यजमानस्य स्वर्ग: फलम्‌, गोश्च गोलोकप्राप्तिः । 
तस्य च कलौनिषेधो यथा--“अश्वालम्भं गवालम्भं संन्यासं पलपैतृक्रम्‌ । देव- 
राच्च सुतोत्पत्तिः कलौपंच विवज्जयेत्‌' इति आपस्तम्भ कल्पसूत्र पुराणे ।” 

अर्थ--यह एक यज्ञ-विशेष है। यहाँ पर 'गो' शब्द से स्त्री गोपशु अर्थात्‌ 
गाय, न fe ats, वैल वा बाछा, अभिप्रेत है; क्योंकि मंत्रों में स्त्रीलिङ्ग का 
पाठ है । उस गाय का यह लक्षण होता चाहिए कि बह सात खुरवाली, वा नव 
खुरवाली बा टूटी सींगवाली, कानी वा कनकटी आदिं न हो; अर्थात्‌ उसमें ये 
दोष नहीं होने चाहिये। उसका समूचा प्रयोग छाग पशु (बकरा) की तरह होना 
चाहिए, अर्थात्‌ गाय के साथ वध आदि सव वे ही व्यवहार होने चाहिए जो 
बकरे के साथ होते हैं । गोमेध का फल यजमान के लिए स्वर्ग और गाय के 
लिए गोलोक की प्राप्ति है । गोमेध यज्ञ का कलि में निषेध है जैसे-- अश्वमेध, 
गोमेध, संन्यास, मांस द्वारा पितरों को श्राद्ध, तथा देवर के साथ तियोगकर 
पुत्र उत्पन्त करता, ये पाँच काम कलियुग में बजित हैं।' यह आपस्तम्भ 
कल्पसूत्र पुराण का वचन है। 

आपस्तम्भ कल्पसूत्र के उपर्युक्त उद्धरण में 'अश्वालम्भ' और “गवालम्भ' 
शब्दों के अर्थ क्रमशः अश्वमेध और गोमेध इस कारण किये गये कि उक्त 
शब्दों में आये हुए 'आलम्भ' शब्द का अर्थ है मारना; अतः बहुब्नीहिसमास 
के अनुसार “अश्वालम्भ' शब्द का अर्थ हुआ वह कर्म जिसमें अश्व (घोडा) 
का आलम्भ (वध) होता है; अर्थात्‌ अश्वमेध नामक यज्ञ विशेष । इसी प्रकार 
SARER शब्द का अर्थ हुआ गोमेध नामक यज्ञ-विशेष । मेरे इस अर्थ की 
पुष्टि बृहन्नारदीय भी करता है जिसमें कलियुग में कतिपय अन्य कर्मो के 
साथ-साथ अश्वमेध और गोमेध को भी वर्जित किया गया है-- 
हमुद्रयात्रा-स्वीकारः, कमण्डलु-विधा रणम्‌, द्विजानामसवर्णासु कन्यासूप- 
यमः, तथा देवरेण सुतोत्पत्तिः मधुपकं पशोव॑ध:, मांसोदनं तथा श्राद्धे, वान- 
FAR, तथा दत्तयाश्चैव कन्यायाः पुनर्दात परस्थच, दीर्घकालं AUTAR, 
नरमेधाश्वमेधकी, महाप्रस्थानगमनम, गोमेध मखं तथा, इमान धर्म्मान्‌ 
कलियुगेवर्ज्यानाहु: मनीषिण । ‘ j i 
अथ --समुद्रयात्वा, संन्यास-ग्रहण, द्विजातियों का असवर्ण कन्याओ के 
साथ विवाह, देवर से सुतोत्पादन, मधुपर्क में पशु का वध, श्राद्ध में मास का 
ता वान-प्रस्थाश्रम, जो कन्या एक बार दान कर दी गई पुनः उसका 
किसी दुसरे वर को दान करना, दीर्घ काल तक FIAT व्रत धारण करना, 
नरमध तथा अश्वमेध, महाप्रस्थानगमन * अर्थात्‌ शास्त्रोक्त विधि से आत्मघात 
एवं गोमेध, इन धर्मो को आचार्यों ने कलियुग में वर्जित किया है । 
शब्द कल्पद्रुम में अमरकोप का हवाला देते हुए आलम्भ' शब्द के अर्था 
मारण तथा बध लिखे हैं; पर आप्टेजी के संस्कृत: अंग्रेजी कोशानुसार “आलम्भ' 
“मनु ६।३१ देखिये-- “ अपरजितां वास्थाय ब्रजेदिशमजिह्वगः | 
आनिपाताच्छरीरस्य युवतो वार्यनिलाशन: ।” अर्थ--असाध्य रोगादि उत्पन्न 
होने पर ईशाण कोण की ओर योगनिष्ठ होकर तथा जल और वाय 
का आहार करता हुआ शरीर के पतन होने तक सीधे चला जाये । यही 
महा प्रस्थान है । 

(आउ लभ्‌ + घन +मुम्‌) शब्द के Taking hold of ( पकड़ना ), 
touching ( स्पर्शं करना), uprooting ( जड़ से उखाड़ फेंकना ), 
killing (मारना, वध करना) आदि कई अर्थ होते हैं । भतः 'आलम्भ' 
शब्द के विविध अर्थ होते हुए भी प्रसंगानुसार जो अर्थ 'गोमेध' शब्द का है, 
वही अर्थ 'गवालम्भ' शब्द का भी है और वह अर्थ गोवधपरक है; क्योंकि 
यदि tat अर्थ नहीं होता तो पूर्वोक्त आपस्तम्भ कल्पसूत्र गोमेध यज्ञ को 'गवा- 
लम्भ' शब्द के द्वारा और वृहन्नारदीय स्पष्ट रूप से 'गोमेध' शब्द के ही द्वारा 
कलियुग के लिये मना क्यों करते ? और गोमेध यज्ञ में गाय के लिए जो 
गोलोक प्राप्तिरूप फल बनाया गया है, उसकी संगति गोवध-परक अर्थ के अभाव 
में कैसे लगती ? अतएव यह निश्चित है कि 'अश्वालम्भ' और 'गवालम्भ' 
शब्दों में 'आलम्भ' शब्द का अर्थ वध ही है। 

गोमेध यज्ञ का विख्यात उदाहरण हमें चन्द्रवंशीय नरेशरत्न तथा राजा 
दुष्यन्त और रानी शकुन्तला के वंशधर राजा रन्तिदेव का किया हुआ तथा 
अत्य सभी यज्ञों को मात करनेवाले गोमेध यज्ञ का मिलता है जिसमें इतनी गाएँ 
काटी गई कि कहते हैं कि उनके चाम के ढेर से निकले हुए लोहू की धारा से 
चर्मण्वती नाम की एक नदी ही उत्पन्त हो गई । इस चर्मण्वती को आजकल 


चम्बल कहते हैं जो बुन्देलखण्ड में बहती है । महाकत्रि कालिदासकृत मेघदूत, 


qai, श्लोक ४५ तथा उसकी मल्लीनाथकृत टीका का सम्वन्धित अंश 


पढिये-- 

आराध्यैन शरवणभवं देवमुल्लंघिताध्वा । सिद्धद्वन्दद्देजेलकणभयाद्वीणिभि 
मुक्तमागे: । व्यालम्बेथाः सुरभितनयालम्भजां मानयिष्यन्‌ । स्रोतोमूर्त्या भुवि- 
'रिणतां रन्तिदेवस्य कीत्तिम्‌ ॥४५॥ 

अर्थ--यक्ष मेघ से कहता है--कुछ दूर जाकर स्कन्ददेव की आराधना 
करना । वीणा धारण किये हुए सिंद्धों की जोड़ियाँ (जो वीणा बजाकर गान 
करते हु ए उक्त देव की आराधना के लिये आए रहेंगे) जलकण के भय से तुम्हारे 
रास्ते पर से हट जाएंगे (क्योंकि जलकण पड़ने पर वीणा का शब्द शिथिल 
हो जाता है) । पुनः गायों के वध करने से उत्पन्न तथा भूलोक में नदी 

(चर्मण्वती) के रूप में परिणत राजा रन्तिदेव* की कीति का सम्मान करने के 
अभिप्राय से लटककर उतर जाना। | 
अब इस श्लोक की मल्लीनाथक्ृत टीका सम्बन्धित अंश पढ़िये--'सुरभि- 
तनयानां गवामालम्भेन aa जायत इति तथोक्ताम्‌ । भूवि लोकेस्रोतो- 
मूर्त्या प्रवाहरूपेण परिणतां रूपविशेषमापन्तां रन्तिदेवस्य  दशपुरपतेर्महाराजस्य 
कीतिम । चर्मण्वत्याख्यां नदीमित्यर्थः मानयिष्यन्‌ सत्करिष्यन्‌ व्यालम्बेथाः 
आलम्ब्यावतरे-रित्यर्थः । पुराकिलराज्ञः रन्तिदेवस्य गवालम्भेष्वेकत्र सभृता- 
द्रक्त निष्यादाच्चर्म राशेः काचिन्तदी सस्यन्दे | चर्मण्वतीत्याख्यायत इति । 
अर्थ --गायों के वध करने से उत्पन्न तथा लोक में प्रवाह-रूप में बदली 
हुई दशपुराधिपति महाराज रन्तिदेव की कीति को अर्थात्‌ चर्मण्वती नाम की 
नदी को सत्कार करने के अभिप्राय से लटककर उतर जाना । कहते हैं कि 
प्राचीन काल में राजा Urata के गोमेध यज्ञों में ened किए तथा खून निक- 
लते हुए चाम के ढेर से एक नदी वह निकली जो चर्मण्वती कही जाती है । 
गोरवत से चर्मण्वती नदी की उत्पत्ति मानने पर एक प्रतिवादी आक्षेप 
करता है कि पशुओं वा किन्हीं भी प्राणियों के रक्त से किसी नदी की उत्पत्ति 
मानना निरी मुर्खता है; क्योंकि प्राकृतिक नियमों के प्रतिकूल होने के कारण 
ऐसा होना सर्वथा असम्भव है | गत यूरोपीय महासमर में न मालूम कितने _ 
घोड़े और योधा मारे गए; परन्तु उनके खून से कोई भी नदी नहीं निकली । 
*राजा रन्तिदेव की पाकशाला में अतिथि-सेवार्थ प्रतिदिन दो सहस्र 
गायें कटती थीं, महाभारत, वनपर्व, अध्याय २०५ पढ़िये--- 
राह्यो महान्‌ से पूर्व रन्तिदेवस्य वै द्विज । 
अहन्यहीनवध्येते द्वेसहस्नेगवां तथा ॥८॥ 
समांसं ददतो ह्यन्नं रन्तिदेवस्य नित्यशः | 
अतुलाकीतिरभवन्नृपस्य द्विजसत्तम SI 
अर्थ--राजा रन्तिदेव की पाकशाला में प्रतिदिन २००० MÈ कटती थीं 
मांस के साथ अन्न का दान करते-करते रन्तिदेव की कीर्ति अद्वितीय हो गई । 

पुराणों में प्रक्षिप्त ऐसे-ऐसे गपोड़े वाममागियों की लीलाएँ हैं। चर्मण्वती 
(चम्बल) तो विन्ध्यपवंत से निकली है । 


इस आक्षेप का उत्तर यह है कि यदि पुराण-वाणित ऐसी-ऐसी घटनाओं 
` का असम्भव कहकर टाल दोगे तो तुम्हारे श्रुति, स्मृति, उपनिषद्‌, ब्राह्मण 
आदि सभी ग्रन्थ इस प्रकार के दोप से दूषित होने के कारण उनके भी कति- 
पय अंशों को तुम्हें असम्भव बातों के वर्णन करने के कारण, छोड़ देना 
पड़ेगा | अथर्ववेद, काण्ड 5, अनुवाक ५, सूक्त ११, मंत्र १।२।१०।११। पर, 
जो नीचे दिए गए हैं, विचार करो-- 
सोदक्रमात्‌-सा सुरनागच्छत्‌ तामसुरा-कपाह्वयन्त माय एहीति ॥ १।। तस्या 
विरोचनः प्राह्वादिर्वत्स असीदथस्पात्रं पात्रम्‌ ॥२॥ तस्या मनुर्वेवस्वतो वत्स 
आसीत्‌ पृथिवी पात्रम्‌ ngon तां पृथिवीं वैन्योऽधोक तां कृषि च सस्यं 

चाधोक्‌ ।। १०॥। 

अर्थ --वह॒गोरूपधरा पृथ्वी aged के पास गईं । 'इधर आओ' ऐसा 
| कहकर असुरो ने उसे बुलाया ॥१॥ प्रह्नाद का पुत्र विरोचन उसका वछड़ा 
| बना और पृथ्वी पात्र वनी un फिर उस पृथ्वी का वैवस्वत मनु वछड़ा और 
| पृथ्वी पात्र वनी ॥१०॥ वेन के पुत्र पृथु ने उस गोरूपधरा पृथ्वी से खेती और 
' तृणादि को दृहा ॥११। अथर्ववेद से इन मन्त्रों में जो पृथ्वी का गोरूप तथा 
विरोचन और वैवस्वत मनु का बछड़ा बनना; फिर पृथु का उस गोरूपधरा 
पृथ्वी से कृषि और फसल का दुहकर निकाल लेना लिखा है यह सब असम्भव 
होने के कारण सामान्य है । 

| पुनः मनुस्मृति, अध्याय १०, श्लोक ७२, में लिखा है--'यस्माट्ठीज' 

| प्रभावेण तिर्यग्जा ऋषयोऽभवन । पुजिताश्च प्रशस्ताश्च तस्माद्वीजं प्रशस्यते 
~ ॥७२॥। 

५ अथ--चूँकि पशुओं से भी उत्पन्न लोग बीज के प्रभाव से पूजित और 
श ष्ठ ऋषि हो गए अतः क्षेत्र से बीज श्रेष्ठ है। 'तिर्यग्जा:' पर कुल्लूकभट्ट की 
ear पढ़िये । 'तियंग्जाति हरिण्यादि जाता अपि ऋष्यश्वृंगादया मुनित्वं प्रा प्ताः” 
अर्थात्‌ पशु जाति हरिणी आदि में उत्पन्न ऋष्यश्चुंगादि मुनित्व को प्राप्त हो 

गए । यहाँ हरिणी आदि पशुओं में जो ऋष्यश्ंगादिकों का उत्पन्न होना लिखा 
है, वह प्राकृतिक नियमों के प्रतिकूल तथा असम्भव होने के कारण मानने योग्य 

नहीं है । वज्रसूच्योपनिषद्‌ में भी, जिसका हवाला पूर्व में दे आया हूँ, कतिपय 

अन्य ऋषियों की भी उत्पत्ति इसी प्रकार असम्भव तथा अप्राकृतिक ढंग से हुई 

बताई गई हैं जो प्रतिवादी के आक्षेपानुसार मानने योग्य नहीं है । यदि ऐसे- 

ऐसे आक्षेपों पर ध्यान दिया जाए तो श्रुति, स्मृति, उपनिषद आदि सभी ग्रंथों 

में अप्राकृतिक प्रती त होने वाली घटनाओं को समझने के लिए कुछ अपनी अक्ल 

से भी काम लेता चाहिए । पहले चर्मण्वती नदी की ही उत्पत्ति-विषयक कथा 

लीजिए । राजा रन्तिदेव ने जिस स्थान पर गोमेध यज्ञ किया था, वहाँ पर 

बिन्ध्यपवेत से निकला हुआ कोई अप्रसिद्ध तथा नाम-रहित सोता बहता होगा, 

जिसमें वध की हुई गायों के चाम फेंक दिये गए होंगे जिनसे बहते हुए रक्त 

के कारण वह सोता सर्वत्र रक्तमय हो गया होगा । राजा रन्तिदेव जैसे जगत्प्र- 

सिद्ध राजा के उस सोते के तट पर गोमेध यज्ञ करने के कारण उस सोते का 
महत्व तभी बढ़ गया होगा और उसमें चाम फेंके जाने के कारण उस नाम- 

रहित सोते का नाम तभी से चर्मण्वती पड़ गथा । यही इस असम्भव तथा 

अप्राकृतिक समझी जाने वाली घटना की सरल तथा बुद्धिगम्य व्याख्या है । 

इसी प्रकार राजा प्रथु का गोरूपधरा पृथ्वी के वैवस्वत मनु को ASST बनाकर 
तृण और कृषि gat का यह अर्थ है कि उन्होंने वैवस्वत मनु के द्वारा पृथ्वी 
पर लगे हुए जंगलों और झाडियो को साफ कराकर तथा उसे जोत-बोकर उसमें 
फसल उत्पन्न की और हरिणी आदि fray योनि में ऋष्यश्वुद्धादिकों के उत्पन्न 
होने का यह अर्थ है कि हरिणी आदि नामों से अनार्यं तथा असभ्य जातियों 
की स्त्रियाँ अभिप्रेत हैं जो उनकी माताएँ थीं । आजकल भी संस्कृति-हीन 
जातियों में स्त्रियों तथा पुरुषों के भी नाम पशु-पक्षियों की तरह रखे जाते हैं, 
जैसे--सुगिया, कबुतरी, बिलैया, नेउर, बिल्लर आदि | अतः गोचर्म के रक्त 
से चर्मण्वती नदी की उत्पत्ति का यही तात्विक अर्थ है जो अभी किया है और 
जो संथा सम्भव, सर्वथा प्राकृतिक, सर्वथा बुद्धिगम्य अतः सर्वथा मात्य है | 
पुन: एक दूसरा प्रतिवादी कहता है कि .“अश्वालम्भ' तथा 'गवालम्भ' 

शब्दों के अन्तगेत 'आलम्भ' शब्द का अर्थ मारना व वध करना नहीं है; 
बल्कि इसका अर्थ है प्राप्त करना वा संग्रह करना और अपने इस मत की पुष्टि 
में तैत्तिरीय ब्राह्मण, काण्ड ३, प्रपाठक ९, अनुवाक्‌ ८ को सायण भाष्य के 
साथ पेश करता है--- 

अश्वमालभते | प्राजापत्यो वा अश्वः । प्रजापतिमेवालभते | अथो श्रीर्वा 
एकशफं श्रियमेवावरुन्धे । 

अथ--यजमान अश्व को मर्यादापूर्वक प्राप्त करे। अश्व का अधि- 
ष्ठाता देवता प्रजापति है; अतः अश्व को प्राप्त करने से यजमान मानो प्रजा- 
पति को ही प्राप्त करता है । अथवा एक खुर वाले जन्तु, जैसे, अश्व, अश्वतर 
(खच्चर) और गधा, लक्ष्मीस्वरूप है; अतः अश्व को प्राप्त करने से यज- 
मान मानो लक्ष्मी का ही संग्रह करता है। इस पर सायण-भाष्य पढ़िए-- 

प्रजा (अश्वः) प्रत्यक्ष जन्यत्वात प्राजापत्यः | तदालम्भेन प्रजापतिमेवा- 
लब्धवान्‌ भवति । अपिच एकशफम्‌ अश्वाश्वतरगर्दभरूपं श्रीस्वरूपं धनिकानां 
qT, मनुष्य-धनादि-वहूनायाश्वादीनां दर्शनात । तस्मात्‌ श्रियमेव प्राप्तोति । 

अर्थ --अश्व, जो एक प्रजा है, प्रजापति से प्रत्यक्षतः उत्पन्न होने के 
कारण प्राजापत्य है । भाव यह कि प्रजा का प्रजापति के साथ तादात्म्य 
अतः अश्व को प्राप्त करने से मानो प्रजापति ही प्राप्त हो जाते हैं। तथा 
धनिकों के घर मनुष्य, धन आदि ढोने के लिए अश्वादि के देखे जाने से एक 
खुरवाले जन्तु, जैसे अश्व, अश्वतर (खच्चर) और गधा, लक्ष्मीस्वरूप हैँ । 
अतः अश्व को प्राप्त करने से यजमान मानो लक्ष्मी को ही प्राप्त करता है। 

पुनः तैत्तिरीय ब्राह्मण के उक्त निर्देश पर ही गोपशु-विषयक निम्त- 
लिखित कथन देखिये 

(२) गाभालभते । यज्ञोवैगौः । यज्ञ मेवालभते। अथो अन्नं वै गौः। 
अन्नमेवावरुन्धे । 

अर्थ --यजमान WIT को मर्यादापूर्वक संग्रह्‌ करे । गोपशु यज्ञ का कारण 
होने से यज्ञ-स्वरूप है, अतः गोपशु को प्राप्त करने से यजमान मानो यज्ञ को 
ही प्राप्त करता है और गोपशु, दूध, घी आदि की प्राप्ति का कारण होने से 

अन्न (भोजन-द्रव्य) स्वरूप है । अत: गोपशु को प्राप्त करने से यजमान मानो 
अन्न को ही प्राप्त करता है । इस पर सायण-भाष्य पढ़िए- 

T घेन भौमी, इत्यादौ पशुत्वेन गौविहिता । सा च यज्ञ निष्पादकत्वा(.. q | 
यज्ञस्वरूपा | अतः गवालम्भेन यज्ञ एवालब्धो भवति । अपि च क्षीरादिद्वारेण A 
गोरन्नत्वात्‌ अन्नमेव प्राप्नोति । 9 | 

अर्थ --'द्वे धेनू भौमी, इत्यादि, इस वचन में 'गो'शब्द से गोपशु का ही | 
विधान है । वह गोपशु यज्ञ का कारण होने से यज्ञ-स्वरूप है। अतः गोपशु ता 
की प्राप्ति से यजमान को मानो यज्ञ ही प्राप्त हो जाता है और दुध आदि । 
के द्वारा गोपशु के प्राण-पोषक अन्न (भोजन-द्रव्य) स्वरूप होने से यजमान | 
गो-प्राप्ति से मानो अन्त को ही प्राप्त कर लेता है । 

यह है आलम्भ' शब्द के हिसापरक अर्थ पर प्रतिवादी का आक्षेप । | 
उसने कहा तो ठीक; किन्तु उसकी समझ में कुछ फेर आ गया। तैत्तिरीय | 
ब्राह्मण के उक्त वचनों से उसे यह समझना चाहिये था कि उक्त ब्राह्मण के | 
कर्ता ऋषि ने उन वचनों से अश्‍व जाति तथा गो जाति का महत्व एवं उप- 
योगिता बार-बार दिखाते हुए यजमान को उन्हें संग्रह करने के लिए आदेश 
करता है । किसी वस्तु कीं उपयोगिता तथा महत्व दिखाने के प्रसंग में उस वस्तु 
को नष्ट कर देने के लिए नहीं कहा जाता; बल्कि उसको संग्रह करने के ही l 
लिए कहा जाता हैं । अतः अश्व और गोपशुओं का महत्व दिखाने के प्रसंग 
मे “आलम्भ शब्द' का अर्थ प्राप्त करना वा संग्रह करना ही युक्ति-युक्त'तथा 
तक -संगत है; मारना वा वध करना नहीं । 

इस पर यह शंका हो सकती है कि यदि घोड़ा और गाय इतने उपयोगी 
और महत्वपूर्ण प्राणी हैं तो उन्हें यज्ञ में मारा क्यों जाता था? इस श का 
का सरल समाधान यही है कि यह मनुष्य का स्वभाव ही है कि वह अपनी नी 


असीम श्रद्धा-भक्ति के पात्रभूत देवता को प्रसन्न करने के लिए अपनी सबसे 
अच्छी तथा प्यारी वस्तु को ही अर्पण करता है, नकि किसी हेय वस्तु को । प्राचीन 
हिन्दुओं का पूरा विश्वास था, जैसा कि आजकल भी दुर्गादेवी के मन्दिरों में 
बकरा काटने तथा कटवाने वाले हिन्दुओं का है, कि उनके इष्टदेव प्रसन्न होंगे 

तो उन्हें एक गाय के बदले हजारों घोड़ों तथा गायों की लागत का लाभ 

T W । प्राचीन काल के राजा लोग इस आशा तथा विश्वास पर १०० 
| अश्वमेध यज्ञ किया करते थे कि उन्हें इन्द्र का पद जो उक्त यज्ञों में वध किये 
| हुए १०० घोड़ों की तुलना में उनसे असंख्य गुना मूल्यवान्‌ पदार्थ समझा जाता 

था, प्राप्त होगा । वैदिक ग्रन्थों के अर्थ करने में पूरी सावधानी रखनी चाहिए । 
| इस विषय पर इस परिच्छेद के अन्त में कुछ विचार किया जावगा । 

Ea अश्वमेध और गोमेध यज्ञों पर विचार करने के पश्चात्‌ अब नरमेध नामक 
| यज्ञ पर विचार किया जाता है जिसे प्राचीन हिन्दू किया करते थे और जो ब्रिटिश 
| शासन के आने के पूर्व कहीं-कहीं अर्वाचीन काल में भी इस 
| नरमेथ देश में प्रचलित था । इस यज्ञ का आधार ऋग्वेदीय शुनः- 
| शेफ सुक्त माना जाता था । इस निष्ठुर प्रथा को ब्रिटिश 
| सरकार ने $o सन्‌ १८४५ के ऐक्ट २१ द्वारा वन्द कर दिया । 

नरमेध की चर्चा के साथ ही हृदय मारे भय के सिहर उठता है। आश्चर्य 

तो इस वात का है कि हिन्दुओं के पूर्वज, जो अपने को जगद्गुरू होने का डींग. 

हाँकते थे, इस पैशाचिक कृत्य को धर्म के नाम पर किया करते थे और अव 

तक भी यह्‌ अमानुषिक कृत्य इस भारत में होता रहता यदि ब्रिटिश सरकार 

~” इसे कानून द्वारा नहीं उठाती। 

अभी कह आये हैं कि नरमेध यज्ञ का आधार ऋग्वेदीय शुनः शेफ सूत्र 

माना जाता था । शुनःशेफ की संक्षिप्त कथा जो ऋग्वेद के ऐतरेय- 

ब्राह्मण में विस्तृत रूप से लिखी गई है और जो नरमेध यज्ञ का एक भयंकर 
नमुना हमारे सम्मुख उपस्थित करती है, इस प्रकार है 

हरिश्चन्द्र नामक एक राजा की सौ स्त्रियाँ थीं; किन्तु पुत्राभाव के कारण 

वह सदा दुःखी रहता था | उसने पर्वतनारद नामक ऋषि की सलाह से वरुण 

देव की यह मनौती की कि, 'यदि मुझे पुत्र प्राप्त होगा तो मैं उसे वरुण देव 

। को बलि चढ़ा दूंगा ।' निदान वरुण की कृपा से हरिश्चन्द्र को एक Ga हुआ 

जिसका नाम उसने रोहित रखा । बड़े होने पर जब रोहित को यह मालूम 

हुआ कि उसके पिता ने उसे बलि चढाने की मनौती की है तो वह प्राण के 
भय से जंगल में भाग निकला और वहाँ उसने अजीगंत नामक एक क्षुंधा- 
पीड़ित ऋषि को सौ गाएँ देकर उसके शेन-शुफ नामक एक पुत्र को अपने बदले 
बलि देने के लिए मोल ले लिया और उसे वरुण देव को भेंट चढ़ाने के लिये 
अपने पिता राजा हरिश्चन्द्र के हाथों में सौंप दिया । राजा ने यज्ञ प्रारंभ किया 
और जब शुनःशेफ को यज्ञ-्यूप से बाँधने के लिये कोई आगे नहीं बढ़ा, तो उनके 
पिता ने पुनः सौ गाएँ लेकर उसे यज्ञ-यूप से वाँध दिया । पर जब शुनःशेफ का 
वध करने का किसी का साहस न हुआ तो उतके पिता ही पुनः सौ गाएँ लेकर 
इस क्रूर कर्म को करने के लिए खड्ग लिये उसके समीप आ खड़ा हुआ। 
अंतिम समय में शुन:शेफ ने अपने सूक्त से अग्नि, प्रजापति आदि देवों की प्रार्थना 
की जिससे उस संकट से छुटकारा मिला और वह अपने नृशंस माता-पिता का 
परित्याग कर विश्वामित्र ऋषि का देवरात नामक स्वयंदत्त पुत्र हो गया । 
शुनःशेफ ने जिस सूक्त द्वारा देवताओं को प्रसन्तकर अपने प्राण बचाये 
थे, उसके कतिपय मन्त्रों को पाठकों की जानकारी के लिए यहाँ उद्धृत करता 
हूँ । ऋग्वेद, मंगल १, सूक्त २४ देखिये-- 
कस्य नून कतमस्यामुतातां महामहे चारु देवस्य नाम | 
कोतोमह्या अदितये पुनर्दात पितरं च दृश्येयं मातरं च ॥१॥ 
HAGA प्रथमस्यामृतानां मनामहे चारु देवस्य नाम | 
सनो मह्या अदितये पुनर्दात्‌ frat च दृश्येयं मातरं च ॥२॥ 
अमीय ऋक्षा मिहितास उच्चानकत' ददृश्रे कुहचि दिवेयुः 
अदब्धानि वरुणस्य व्रताति विचकासच्चन्द्रमा नक्त मेति ।!४॥ 
शुनःशेपोह्मन्लद्‌ गृभीतस्त्रिप्वादित्यं द्रपदेष, वद्धः | 
अवैन राजा वरुणः agaat अदव्योविमुकतुपाशात्‌ ॥ १३।। 
अर्थ --यनज्ञ-यूप में जकड़ा हुआ श्‌नःशेफ कहता है- मैं भला किसके, 
अमरों में से किस देवता के, पवित्र ताम का स्मरण करू ? भला कौत (मेरे 
बन्धनों को काटकर) मुझे महनीय मुक्तिदेवी के पास पुनः पहुँचा देगा जिससे 
मैं अपने पिता और माता को पुनः देख सकूँ ॥१॥ देवताओं में श्रेष्ठ जो 

अग्निदेव हैं, उत्तके पवित्र नाम को हम लोग स्मरण करें । वे ही हम लोगों को 
महनीय मुक्तिदेवी के पास पुनः पहुँचा देंगे जिसमें हम लोग अपने पिता और 
माता को पुनः देख सकेंगे ॥२॥ ये जो नज्ञत्रगण ऊपर आकाश में निश्चल रूप 
से स्थापित हैं, वे रात को दिखाई पड़ते हैं और दिन को कहीं चले जाते हैं 
अर्थात्‌ लुप्त हो जाते हैं और विशेष प्रकार से चमकता हुआ चन्द्रमा रात 
को उदय होता है । वरुण देव के ये नियम नष्ट नहीं होते ॥४॥ तीन यज्ञन्यूपों 
में जकड़ा हुआ शुनःशेफ वरुण को पुकारता है । देवताओं के राजा वरुण, जो 
ज्ञान-स्वरूप तथा अनश्वर हैं, उसको वन्धनों से छुड़ाकर मुक्त कर दें ॥१३॥ 


नोट-मंत्र १३ में शुनःशेफ (जिसे शुनःशेप भी कहते हैं) अपने माता- 
पिता के दर्शन के लिए लालायित जान पड़ता है; पर उसके माता-पिता ही ने 
ता उस वधाथ बेचा था; अतः वह ऐसे नृशंस माता-पिता का दर्शनाभिलाषी 
नहीं हो सकता । अनुमान से मालूम होता है कि वह किसी ऐसे दम्पति को 
आप्त करना चाहता था जो उसके साथ सच्चे माता-पिता की नाईँ पालन 
पोषण तथा लाइ-प्यार आदि उचित व्यवहार कर सके और निदान यह महेषि 
विश्वामित्र का स्वयंदत पुत्र बतकर अपने मनोरथ में सफल हुआ । मंत्र १३, 
में, 'आदित्य” शब्द का अर्थ “वरुण' किया गया है; कारण कि बारह आदित्यो 
में वरुण ही प्रमुख है और पहले तो “आदित्य” नाम वहण के ही लिए 
सीमित था । 


शुनःशेफ फा उपाख्यान रामायण, महाभारत तथा श्रीमद्भागवत में भी 

आया है । भागवत में राजा हश्चिन्र के किये हुए नरमेध को पुर्पमेध यज्ञ 
कहा गया है जो नरमेध का ही एक विशेष प्रकार का भेद है | ag वसन्त 
ऋतु में किया जाता है और ४० दिनों तक चलता है । भागवत, नवम स्कन्ध 
सातवाँ अध्याय पढ़िये-- 

शुनःशेपं पशु पित्रे प्रदाय समवन्दत । 

ततः पुरुषमेधेन हरिश्चन्द्रो महायशाः ॥२१॥ 

मुक्तोदरोऽयजद्देवान्‌ वरुणादीन्‌ महत्कथः । 

अर्थ - रोहित ने अपने बदले में शुनःशेफ को ही यज्ञपशु बनाकर पिता 
को दिया और उनकी वन्दना की तब हरिश्चन्द्र ने, जो बड़े यशस्वी थे और 
जिनकी कीति बड़े-बड़े लोग वर्णन किया करते थे, जलोदर रोग से मुक्त 
होकर वरुणादिक देवताओं का पुरुषमेध के द्वारा पूजन किया । 

मनु-स्मृति में भी पुत्र शुनःशेफ का वध करने के लिए उह्यत अजीगर्त 
की चर्चा आई है । दशम अध्याय का १०५ वाँ शलोक पढ़िए 

अजीगर्तः सुतं ggde भुक्षितः | 
न चालिप्वत पापेन, क्षुत्प्रतीकारमाचरन्‌ ॥ १०५ 

अर्थ --अजीगत्ते नामक ऋषि क्षुधातुर होकर अपने पुत्र का वध करने 
चला; परन्तु क्षुधा को दूर करने के लिए ऐसा करता हुआ बह पाप से लिप्त 
नहीं हुआ | 

कतिपय आधुनिक विद्वान्‌ ऋग्वेद के पूवोक्त शुनःशेफ-सूवत में नरमेध यज्ञ-, 
aadi किसी वास्तविक घटना का लेशमात्र भी नहीं पाते । उनके मत में यह 
उपाख्यान प्रक्कति के सत्‌, रजस्‌ और तमस्‌ इन तीन यज्ञऱयूपों में मायापाश 
से बंधा हुआ मुमुक्षजीव परमात्मा से प्रार्थना करता है कि वह उसके माया- 
पाश को काटकर उसे निस्त्रैगुण्प तथा माया-मुक्त कर दे, बस इसी कथन का 
एक आलंकारिक रूप (Allegorical Form) मात्र है। पर याद रहे कि 
वेद-मंत्रों को अलग-अलग विषयानुसार ऋग्वेदादि संहिताओं,के रूप में वर्गी- 
करण करनेवाले और महाभारत एवं भागवत पुराण के रचयिता एक ही व्यक्ति 
अर्थात्‌ कृष्ण द्वैपायन weft वेदव्यास हैं । अवश्य ही उन्हें वेदमंत्ों का वास्त 
विक अर्थ जिस स्पष्टता के साथ मालूम रहा होगा, उस स्पष्टता के साथ आधु- l 
fan विद्वानों को, जो काल की दृष्टि से वैदिक काल से कई सहल्लाब्दियाँ दूर 
चले आए हैं तथा जिनके समय में वेदों के अध्ययनाध्यापन का इस प्रकार 
भीषण ga हो गया है, मालूम होना असंभव है। इसी प्रकार रामायण के 
रचयिता तपःस्वाध्याय निरत स्वयं मर्हाष वाल्मीकि हैं जो काल की दृष्टि 
से बैदिक काल के, मर्हाष व्यास की भी अपेक्षा, अधिक समीप थे; उन्हें 


| तो वेदों का ज्ञान व्यास से भी बढ़कर होगा । अतः जब स्वयं वाल्मीकि 

और व्यास को भी शुनःशेफ के सुक्त में कोई रूपक नहीं सूझ पड़ा, तो उसे 
रूपक बतानेवाले आधुनिक विद्वान्‌ किस खेत की मूली हैं कि उनमें मौलिकता 
कुछ भी न रहते हुए भी उनके वचनों पर विश्वास किया जाय । इसके अति- 
रिक्त एक और भी वात है जिस पर विद्वानों को मनन करना चाहिए । यदि 
वेदों में निबद्ध शुनःशेफ विषयक जँसी ऐतिहासिक घटनाओं को हम रूपक 
मान लें तो रामायण तथा महाभारत में निवद्ध सभी ऐतिहासिक घटनाएँ रूपक 
क्यों नहीं ? यदि ये भी रूपक मात्र हुए तो राम, सीता, कृष्ण, अर्जुन आदि 
इन सभी उक्त इतिहास-ग्रंथों के पात्रों का अस्तित्व भी काल्पनिक होता हुआ 
हमारे पूर्वजों के सारे इतिहास पर एकदम पानी फेर देगा। आखिर इस प्रश्‍न 
का भी कोई उत्तर होना चाहिए कि यदि ऋग्वेदोक्त शुनःशेफ का सूत्र रूपक 
है तो व्यास और वाल्मीकि जैसे वेदों के प्रकाण्ड विद्वानों ने उसकी रूपकता 
aay नहीं समझी और उसे भागवत, रामायण आदि अपनी-अपनी निजी कृतियों 
में ऐतिहासिक रूप क्यों दे दिया ? असल बात तो यह है कि वेदों जैसे 
प्राचीनतम ग्रंथरत्नों में भी हमारी सारी[सभ्यता एवं सारी संस्कृति का वास्तविक 
इतिहास frag है । किसी वेद-संहिता को उठाकर देखिये, उसमें आपको 
प्रचुर मात्रा में ऐतिहासिक सामग्री मिलेगी | किसी भी पक्षपातरहित तत्वान्वे- 
पक की दृष्टि में हमारी सभी वेद-संहिताएँ, सारे ब्राह्मण, आरण्यक तथा 
उपनिषद्‌ ग्रन्थ इतिहास से भरे पड़े हैं वेदों को नित्य तथा परमात्मा का 
निःश्वासे माननेवाले सायण, भट्टभास्कर, स्कन्द स्वामी, शंकर, रामानुज, 
वल्लभ आदि सभी आचार्यंगण संहितादि वैदिक ग्रन्थों में इतिहास मानते हैं । 
यास्क ने भी वैदिक इतिहासों का कई वार उल्लेख किया है। अत: इन सब 
बातों पर अच्छी तरह विचारकर हम इसी निर्णय पर पहुँचे हैं कि शुनःणेफ 
सुक्त किसी ब्रह्मज्ञान के कथन का रूपक न होकर नरमेध जैसी एक सच्ची 
घटना का उल्लेख है, जिसे प्राचीन हिन्दू एक धामिक कृत्य समझकर किया 
करते थे और जिसका सिलसिला अर्वाचीन हिन्दुओं में भी अब तक कहीं- 
कहीं प्रचलित था जिसे ब्रिटिश सरकार को कानून द्वारा रोकना पड़ा । 

aa वेदमंत्नों के अर्थ करने की शैली पर कुछ विचारकर इस परिच्छेद को 

समाप्त करता हूँ । मंतद्रष्टा ऋषियों ने स्वदृष्ट मंत्रो के अर्थज्ञान के लिए अपनी 
ओर से उन पर कोई टीका या भाष्य नहीं रचा जिनके सहारे 
बेदार्थ करने हम उन मंत्रों में निबद्ध किये हुए संबंधित ऋषियों के वास्तविक 
की शैली भाव को समझ सकें । अतः यह आवश्यक है कि हम वेदमंत्र 
तथा किसी अन्य वेद-संबंधी ग्रन्थों का अर्थ करने के लिए 
किसी दूसरी वस्तु का आश्रय लें । प्राय: लोग यास्कादि के निरुक्त तथा निघण्टु 
का आश्रय लेकर वेदों के मंत्र, ब्राह्मण, आरण्यकादि विभागों का अर्थ किया 
करते हैं । पर निरुक्त तथा निघण्टु-छपी एक ही कुंजी से एक ही मंत्र के भिन्न- 
भिन्न लोगों द्वारा भिन्न-भिन्न भाव निकाले जाते हैं । यह तो हो नहीं सकता कि 
मंत्रद्रष्टा ऋषियों के मन में किसी मंत्र के दर्शत-काल में भी वे सभी भाव उपस्थित 
हों । यदि होगा तो कोई एक ही भाव मौजूद होगा, और यह्‌ भी संभव है 
कि दूसरों के निकाले हुए बिविध भावों में से कोई भी भाव उपस्थित न हो 
और द्रष्टाओं का कोई अपना विलक्षण भाव हो जो किसी अन्य के भाव से 
नहीं मिलता हो । पर ऐसा मानकर वेदमंत्नों के अर्थज्ञात के विषय में हमें 
निराश होना उचित नहीं जान पड़ता; प्रत्युत उन अर्थो को ढूँढ़ निकालने का 
कोई न कोई उपाय करना हमारा एक आवश्यक कर्त्तव्य जान पड़ता है; 
अन्यथा हमारा सारा वैदिक साहित्य निकम्मा अतः रद्दी की टोकरी में फेंकने 
योग्य हो जायगा । अस्यवामीय सुक्त (Ro १।१६४३९) की व्याख्या तीन 
प्रकार से करता हुआ निरुक्त (१३।१९) कहता है-- 
‘ae मंत्राभ्यूहो भ्यूड्‌होड5पि श्रुतितोशपि aaa: । 
नतु पृथक्‌त्वेन मंत्न-निव॑क्तव्या:; प्रकरणवश एव निर्वक्तव्याः ।' 
अर्थ --मंत्र का यह विचार परम्परागत श्रुति और तर्क द्वारा निरूपित 
किया गया है । मंत्रों की व्याख्या प्रथकू-पृथक्‌ न कर प्रसंगानुसार की जानी 
चाहिए । j 
शतु निक्तानुसार तीन साधन हैं जिनके द्वारा हमें वेदों का अर्थ मालूम 
हो सकता है-(१) श्रुति आचायों के मुख से परम्परा से सुने हुए 
ज्ञान वा उनके संगरह-अन्य जैसे ब्राह्मण आदि; (२) तकं यानी अनुमान | 

वाल्मीकि, व्यास, मनु आदि जिन विद्वानों को वेदों के अध्ययनाध्यापन तथा 
मनन करने के अधिक सुअवसर प्राप्त थे, उनकी निजी कृतियों में जो धर्मनिरू- 
पण किये गये हैं, वे अवश्य वेदानुकूल हैं तथा जिन्हें (जैसे आधुनिक विद्वान्‌) 
उक्त सुअवसर प्राप्त नहीं हुए उनके धामिक मन्तव्य मन्वादिको के अनुकूल 
होने पर ही माननीय हैं, अन्यथा नहीं । ऐसा विचार तर्क या अनुमान है 
और (३) प्रकरण या प्रसंग । इन तीन प्रकार के साधनों के उदाहरण क्रमशः 
नीचे दिये गये हैं-- 
(१) परम्पराश्रुत अर्थ-ज्ञान के उदाहरण के लिए वाजसनेय संहिता की 
ईशोपनिषद्‌ के इस वचन को लीजिये-- 
'कुर्व्वन्नेह कर्म्माणि जिजीविपेच्छतं समा । 
एवं त्वयि नान्यथेतोऽस्ति न कर्म लिप्यते नरैः ॥' 
अर्थ --कर्म करते हुए भी सौ वर्ष तक जीने की इच्छा करे । इसी प्रकार 
तुम्हें सिद्धि प्राप्त होगी; दूसरी तरह से नहीं । कर्म मनुष्य में लिप्त नहीं. 
होता । अव ईशोपनिषद्‌ के उक्त वचन के साथ भगवद्गीता के इस वचन को 
मिलाइए-- 


“न मां कर्माणि लिम्पन्ति, न मे कर्म फलेस्पृहा । 
इति मां योऽभिजानाति कर्म भिनसवध्यते ।।” 
aa -ai मुझे लिप्त नहीं करते और न कर्म फल में मेरी स्पृहा रहती 
है । मुझे ऐसा जो जानता है, वह कर्मों से नहीं बाँधा जाता । क्या गीता का 
यह वचन ईशोपनिषद्‌ के उक्त वचन की व्याख्या नहीं है ? 
पुनः वृहदारण्यक तथा कठोपनिषद्‌ का यह वाक्य लीजिए 
“यदा सर्वे प्रमुच्यन्ते कामायेऽस्य हृदिस्थिताः । 
अथ मर्त्योऽमृतोभवत्यथ ब्रह्म समश्नुते ॥” 
अथ--जब इसके हृदय-स्थित सभी कामनायें छूट जाती हैं तब मरण- 
शील (मनुष्य) अमर होकर ब्रह्म को प्राप्त करता है । इसके साथ गीता का 
यह श्लोक मिलाइए-- 

“विहाय कामान्‌ यः सर्वान, पुमांश्चरति निःस्पृहः । 
निर्ममो निरहंकाराः स॒ शांतिमधिगच्छति n” 
अर्थ--जो मनुष्य सभी कामनाओं को छोड़कर तथा इच्छा, ममता और 
अहंकार से रहित होकर आचरण करता है, वही शांति पाता है। क्या गीता 
का यह वाक्य उक्त उपनिषद्वाक्य की व्याख्या नहीं है | 
खोजने पर और भी ऐसे-ऐसे कितने उदाहरण मिलेंगे जहाँ वेद-संबंधी 
वचनों की व्याख्या अन्य ग्रन्थों में मिलेगी । वस्तुतः पुराण और धमं शास्त्र 
एवं रामायण, महाभारत आदि ऐतिहासिक ग्रंथ परम्परा-प्राप्त अर्थो की 
खानें हैं जिनके वैदिक वचनों की व्याख्या करने में यथेष्ट सहायता मिल 
सकती है । पुराण आदि विविध उक्त ग्रंथों की सहायता वेदों के अर्थ जानने 
के लिए ठीक वैसी ही है जैसी लौकिक संस्कृत की सहायता वेदों की भाषा 
समझने के लिये । हाँ, वेदों के अर्थ-ज्ञान के लिए उन ग्रन्थों में निबद्ध परंपरा- 
प्राप्त ज्ञान के साथ-साथ इण्डो-यूरोपियन भाषाओं के तुलनात्मक भाषा- 
बिज्ञान की सहायता, एक-दूसरे के शोधक के रूप में ली जाए, तो सोने में 
सुगन्ध वाली कहावत चरितार्थ हो | 


(२) तर्क यानी अनुमान | इस साधन की आवश्यकता वहाँ पड़ती है 
जहाँ एक ही वेद-वचन के अनेक युक्ति-युक्त अर्थ होते हों; पर यह न स्पष्ट 
होता हो कि मंत्रद्रष्टा वा लेखक ऋषि का वास्तविक भाव क्या है । जैसे अभी 
“पहले कहा गया है कि ऋग्वेदीय शुनःशेफ-सूक्त रूपक न होकर एक वास्तविक 
घटना का वर्णन है; कारण कि वाल्मीकि, व्यास आदि मर्हाषयो ने अपने ग्रन्थों 
में इसे ऐसा ही माना है । इन महषियों ने उक्त सूक्त की कुछ व्याख्या नहीं की 
है; बल्कि उसके विषय में जो नाना प्रकार की संभावनाएँ थीं, उन सब का 
निपटाराकर उसके वास्तविक भाव को निरूपित कर दिया है । इस निर्णय पर 
हम लोग इस तर्क से पहुँचते हुँ कि उक्त salah को वेदार्थं साक्षात्कार की 
जो सुविधाएँ प्राप्त थीं, वे आधुनिक विद्वानों को नहीं हैं। इसके अतिरिक्त 
इस साधन का वहाँ भी काम पड़ता है जहाँ संबंधित वेद-वचन की उपलब्धि 
नहीं होती, जैसा कि आगे दिखाया गया है। 

दुसरा उदाहरण लीजिए । वेदों में कई जगह यह लिखा मिलता है-- 
“यजमानस्य पशून पाहि; अंवि मा हिंसीः; गां मा हिसीः; एकशफं मा हिसी:'” 
इत्यादि । 

अथं यजमान के पशुओं की रक्षा करो; भेड़ मत मारो; गाय मत मारो; 


एक खुरवाले पशु को मत मारो इत्यादि । पर यहाँ व्यर्थं वा केवल उदर-पूर्ति 
के लिए पशु-वध का निषेध है; यज्ञ तथा श्राद्ध के लिए नहीं; क्योंकि मनु 
इसमें प्रमाण हैं--“मधुपर्क च यज्ञे च पितृदैवतकर्मणि aAa पशवो हिस्या 
नान्यतेत्यब्रवीन्मनुः” (५।४१) । पुनश्च--“या वेदविहिता हिसा नियताऽस्मिं- 
श्चराचरे | अहिसामेव तां विद्याद्‌ वेदाद्वर्मो हि निर्वभौ” (५।४४) । इन 
श्लोकों का अर्थ मांस-भक्षण-प्रसंग में पहले ही कर चुका हूँ | वहाँ देख 
लीजिए । इनके अतिरिक्त मनु के और भी वचन हैं जिनके अनुसार यज्ञ में 
पशुओं का वध वध नहीं है । इस बात को सभी मानते हैं कि मनुस्मृति वेदार्थो 
की पुष्टि करने वाली सवे प्रधान स्मृति है । वृहस्पति कहते हैं-- 
“वेदार्थोपनि बद्धत्वात्‌ प्राधान्यं हि मनोः स्मृतम । 
मन्वर्थविपरीता या सा स्मृतिनं प्रशस्यते ॥” 
अथ--वेदार्थों को निबद्ध करने के कारण मनुस्मृति-प्रधान मानी गई 
है । जो स्मृति मनु की विरोधिनी है, वह प्रशस्त नहीं है । और भी कहा है-- 
“तावच्छास्त्राणि शोभन्ते तर्कव्याकरणानि च | 
धर्मार्थमोक्षोपदेष्टा मनुर्यावन्न दश्यते ॥" 
अर्थ --तर्क व्याकरणादि सभी शास्त्र तभी तक शोभा देते हैं जब तक धर्म, 
अर्थ और मोक्ष का उपदेश करने वाला मन नहीं देख पड़ता । महाभारत में 
भी लिखा है-- 
“पुराणं मानवो धर्मः साङ्गो वेदश्चिकित्सितम्‌। 
आज्ञासिद्धानि चत्वारि न हुन्तव्यानि हेतुभिः n” 
अर्थ -पुराण, मानव-धर्मं (मनुप्रोकत धर्मशास्त्र) पडञङ्ग सहित वेद और 
चिकित्सा-शास्त्र, ये चारों आज्ञासिद्ध हैं, अर्थात्‌ ये जो कहें उसे मान लेना 

चाहिए । इन पर तर्क-वितर्क करके इन्हें अन्यथा नहीं करना चाहिए | इन सब 
प्रमाणों से यह निविवाद सिद्ध है कि मनुस्मृति ही सब स्मृतियो में प्रधान है 
और वह वेदार्थों को ही बतलाती है; अर्थात्‌ उसमें जो कुछ लिखा है वह Ja- 
सम्मत है । इसका कोई भी अंश प्रक्षिप्त कहकर नहीं उड़ाया जा सकता । 
अब यहाँ पर यह शंका हो सकती है कि वेदार्थं जानने के पहले (afa) 
और दूसरे (तर्क वा अनुमान) साधनों में अन्तर ही क्या है ? इस शंका का 
समाधान यह है कि पहले में वेद-भिन्न ग्रंथों के वचनों के मूलभूत वेद-वाक्यों 
की प्रत्यक्ष उपलब्धि होती है; और दूसरे में वेद-वाकयों की वा उनके वास्तविक 
भावों की अनुपलब्धि में उनके अस्तित्व वा वास्तविक भाव का तर्क द्वारा अनुः 
मान कर लिया जाता है; अर्थात्‌ यह समझ लिया जाता है कि वेदों की भी 
मंशा अवश्य यही होगी; अन्यथा मनु अपने धर्मशास्त्र में उसको क्यों स्थान देते । 
(३) प्रकरण वा प्रसंग । वेदों का अर्थ सदा प्रसंगानुकूल होना चाहिए । 
यह नहीं कि जहाँ-जहाँ 'अश्व' शब्द मिले, वहाँ-वहाँ उसका केवल घोड़ा ही, 
वा केवल अश्वगन्धा ताम की औषधि ही अर्थ लिया जाए । प्रसंगानुसार 
उसके दोनों ही अर्थ हो सकते हैं। जैसे पूर्व में कह आया हूँ कि गो तथा अश्व 
के उपयोगिता वर्णन-प्रसंग में 'आलभते' का अर्थ संग्रह कर लेना चाहिए; पर 
गोमेध तथा अश्वमेध यज्ञों के प्रसंग में उसका अर्थ हिसापरक ही लेना 
चाहिए । 
उक्त साधन-ब्रय के अतिरिक्त एक चौथा साधन भी है जो किसी भी ग्रंथ 
के अर्थ-निर्णय में काम आ सकता है । वह है पूर्वापर-परस्पर विरोधी प्रतीत 
होने वाले अर्थों का संगति-क़रण । जैसे मनु ने कहा है कि मांस-भक्षण तथा 
मैथुन में दोष नहीं है; क्योंकि इनमें प्राणियों की प्रवृत्ति स्वाभाविक होती है। 
इस पर कोई यह आक्षेप करने लगे कि यदि मांस खाने में दोष नहीं तो कुत्ते, 
बिल्ली और गधे का मांस क्यो नहीं खाते । यदि मैथुन में दोष नहीं तो माता, 
बहिन आदि के साथ मैथुन में क्यों दोष समझा जाता है? इस आक्षेप का 
उत्तर यह है कि कुत्ते, बिल्ली आदि का मांस कुस्वाद तथा स्वास्थ्य-हानिकर 
समझ उसे पंचनखों और एकशफों में निविद्ध किया गया है और माता 

आदि के साथ मैथुन इस कारण निषिद्ध किया गया है कि इससे समाज का 
उच्छेद होगा; यौन-सम्बन्ध का कोई नियम नहीं रहने के कारण समाज में 
व्यभिचार बढ़ेगा, जिसके फलस्वरूप किसी को सुख-शान्ति न मिलेगी, लोगों 
का जीवन पशु-जीवन हो जायगा जिससे किसी प्रकार की उन्नति न हो 
सकेगी इत्यादि | अतः यदि मनु ने कहा है कि मांस-भक्षण करने में दोष नहीं 
तो उन्होंने यह भी नियम कर दिया है कि किस प्राणी का मांस भक्ष्य है और 
किसका अभक्ष्य है । और यदि उन्होने मैथुन में दोष नहीं माना है तो उन्होंने 
यह भी कह दिया है कि विवाहिता-भिन्न स्त्रियों के साथ मैथुन करने में प्राय- 
faa करना पड़ता है । अभिप्राय ag कि किसी भी ग्रन्थ के वाक्यों का अर्थ 
पुर्वापर मिलाकर करना चाहिये । 

यदि उक्त आपेक्ष को उलट कर यह प्रत्याक्षेप किया जाये कि यदि मांस 
खाने में दोष है तों आहाराभाव के कारण जान जाते हुए भी मनुष्य का, वा 
व्याधि-विशेष में प्राणरक्षार्थ मांस-भक्षण की नितान्त आवश्यकता होते हुए 
भी सम्बन्धित रोगी को मांस खाना सदोप है । पर यह धर्म और नीति दोनो के 
प्रतिकूल होने के कारण अमान्य है । इसी प्रकार यदि मैथुन में दोष है तो 
अपनी विवाहिता स्त्री के भी साथ मैथुन करने में दोप होगा । पर ऐना मानने 
से मानव-बंश का उच्छेद होगा; अतः वह भी अमान्य.है | 

अव 'प्रवृत्ति' शब्द पर थोड़ा विचार कीजिए । यदि मांस खाना वा मैथुन 
करना मनुष्य-मात्र का स्वाभाविक धर्म है तो सभी को मांसाहारी ।तथा कामुक 
होना चाहिये | पर हम लोग प्रत्यक्ष देखते हैं कि मन॒ष्यों में से कितने मांसा- 
हारी नहीं हैं । वे मांस का नाम सुनते ही मारे घृणा के मुंह फेर लेते हैं। वे 
अपना जीवन-निर्वाह केवल शाकाहार द्वारा करते हैं। तथा कितने Tee वा 
नपुंसक हैं जिनमें काम का विकार तनिक भी नहीं है जिससे वे मैथुन के प्रति 
बिल्कुल निःस्पृह रहते हैं । पर शाकाहारियों तथा Geel की संख्या बहुत ह 
कम है; अतः वे गणना-योग्य नहीं हैं और मनु का वचन अक्षरशः सत्य 
भालूम पड़ता है । जब वे कहते हैं कि मद्य, मांस और मैयुन में प्राणियों की 
प्रवृत्ति स्वाभाविक है | 

अन्त में थोड़ा कुछ और कहकर इस परिच्छेद का उपसंहार कर देना है । 
प्रश्‍न यह नहीं था कि मद्य-मांस का सेवन करना चाहिए वा नहीं; और यदि 
मेरी सम्मति gat जाए तो यही कहूंगा कि भारत जैसे उष्णप्राय देश में जहाँ 
प्रचर-मात्रा में खाने योग्य अन्न दूध पैदा होता है, मद्य-मांस से विल्कुल पर- 
हेज रखना चाहिये; बल्कि प्रश्न यह था कि प्राचीन हिन्दू क्या खाते-पीते थे 
और श्र ति, स्मृति तथा पुराणादिकों के द्वारा यह दिखला दिया गया कि उनमें 
मद्य-मांस का प्रचार था । उनमें किसी विशेष प्रकार की विशेषता नहीं थी कि 
वे इन दोषों से दूर रह सकें । इतना ही नहीं; वहिक यज्ञों में वे गोवध तक किया 
करते तथा गोमांस भी खाया करते थे । सायण-भाष्य के साथ ऋग्वेद का अध्य- 
यन कीजिए और अपने पूर्वजों के काले कारनामों की सूची तैयार कीजिए-वे 
घोड़े, गाय, बैल, सुअर, भेड़ें तथा भैस का मांस खाते थे (Wo १०।८६।१३ 
तथा १०।२८।३); एक स्थान पर इन्द्र ने अपने भोजन के लिए २० बैल मारने 
को कहा है (Ao १०।८६।१४) ; एक-एक वार सौ-सौ Fa भी काटे जाते थे 
(Æo ६।१७।११); घोड़े, वैल, भैस और गायों की आहुति होती थी (Fee 
१०।९।१।१४। तथा (१०।१६९।३) ; जगह-जगह कसाईखाने भी थे(१२०।८९ । 
१४) ; सोमलता को गोचर्म पर रखकर उसे पत्थर से कूटा जाता था (Ao 
९।७९।४) । पाठकगण क्रमशः निम्नोद्धृत उक्त वेदमन्त्रों का अवलोकन करें-- 
(१) वृषाकपायि रेवती सुपुत्र सादु सुस्नुषे | 
घसत्त इन्द्र उक्षणः प्रियं काचित्‌ करं हर्विविश्वस्मादिन्द्र उत्तरः ॥ 
ऋ०१०।८९।१३॥ 
अर्थ--वृषाकपि (तन्नामधारी इन्द्र-पुत) की स्त्री ! तुम धन-शालिनी, 
उत्तम पुत्रवाली और सुन्दर पुत्र-वधू हो । तुम्हारे वृषों (साँड़ों) को इन्द्र खा 
जाएँ । तुम्हारे प्रिय और सुखकर हवि का वे भक्षण करें । इन्द्र सर्वश्रेष्ठ हैं । 
(२) भद्रिणाते मन्दिन इन्द्र तूयान्त्सुन्वन्ति सोमान्‌ पिवसित्वमेषाम्‌ | 
पचन्ति ते वृषभां अत्सि तेषां पृक्षेण यन्मधवन्‌ हूयमानः ॥ 
० १०।२५।२३॥। 
अर्थ-- है इन्द्र ! अन्न कामना से जिस समय तुम्हारे लिए हवन किया 

जाता है, उस समय यजमान A-A प्रस्तर-फलको पर मादक सोमरस तैयार 
करते हैं। उसे तुम पीते हो। यजमान बैल (साँड़) पकाते हैं । तुम उन्हें 
खाते हो । 
(३) उक्षणो हि मे पञ्चदश साकं पचन्ति विशतिम्‌। 
उताहमग्नि पीव इन्दुभा कुक्षी पृणन्ति मे विश्वस्मादिन्द्र उत्तरः॥ 
Wo १०।८६।१४।। 
अर्थ--इन्द्र कहते हैं--मेरे लिए इन्द्राणी के द्वारा प्रेरित याज्ञिक लोग 
पन्द्रह-बीस साँड़ वा बैल पकाते हैं। उन्हें खाकर मैं मोटा होता हूँ । मेरे दोनों 
कुक्षियों को याज्ञिक लोग सोम से भरते हैं । इन्द्र सर्वश्रेष्ठ हैं । 
(४) वर्धान्‌ य॑ विश्वे मरुतः सजोषाः पचच्छत महिषां इन्द्रतुभ्यम्‌ 
पूषा विष्णुस्त्रीणि सरांसि धावन, वृत्रहणं मदिरमंशुमस्मै ॥ 
ऋ०६।१७।११॥ 
अर्थ --हे इन्द्र ! सम्पूणं मरुद्गण समान प्रीतिभाजन होकर स्तोत्र द्वारा 
तुम्हें वादित करते हैं और तुम्हारे निमित्त पूषा तथा विष्णुदेव शतसंख्यक 
महिषों का पाक करते एवं तीन पात्रों को पूर्ण करने के लिए मादक और 
वृत्रनाशक सोम ढालते हैं । 


(५) यस्मिन्नश्वास ऋषभास उक्षणो वशामेषा अवसृष्टास आहुताः । 
कोलालपे सोमपृष्ठाय वेधसे हृदा मरतिजनये चारुमग्नये ॥ 
ALO १०।९१।१४॥। 
अर्थ --जिन अग्नि में घोड़ों, बली वृषों और पौरुषहीन मेघों की अश्व- 
मेध यज्ञ में आहुति दी जाती है, जो जल पीते हैं, जिनके ऊपर सोम रहता 
हैं और जो यज्ञानुष्ठाता है, उन अग्नि के लिए मैं हृदय से कल्याणकारी 
स्तुति बनाता हूँ । 
(६) या देवेषु तन्वमैरयन्त यासां सोमो विश्वा रूपाणि वेद । 
ता अस्मभ्यं पयसा पिन्वमानाः प्रजाववीरिन्द्र गोष्ठे निरीह ॥ 


ऋ० १०।१६९।३।॥ 

अर्थ--जो गाएँ अपने शरीर को देवों के. यज्ञ के लिए दिया करती हैं; 
“जिन गायों की आहुतियाँ सोम जानते हैं; हे इन्द्र ! उन गायों को दूध से 
परिपूर्ण करके और सन्तानयुक्त बनाकर हमारे लिए गोष्ठ में भेज दो। 
(७) कहिस्वित्‌ सात इन्द्र चेत्यासदधग्य याद्भिनदो रक्ष एषत्‌ | 
मित्रक्रुवो यच्छशने न गावः पृथिव्या आपृगमुया शयन्ते N 
Fro १०।८९।१४॥ 
अर्थ- हे इन्द्र ! जिस अस्त्र वा वाण को फेंककर तुमने पारी राक्षस को 
काटा था, वह कहाँ फेंकने योग्य है? जैसे गोहत्या के स्थान में गाएँ काटी 
जाती हैं, वैसे ही तुम्हारे इस अस्त्र से निहित होकर मित्रद्वेषी राक्षस लोग 
पृथ्वी पर गिरकर सदा के लिए सो जाते हैं । 
(=) दिवि ते नाभा परमो या आददे पृथिव्यास्ते रुरुहुःसानविक्षिपः | 
अद्रयस्त्वा वप्सति गोरवित्वच्यप्मुत्वा हस्तै दुदुहुमंनीपिणः ॥ 


Wo ९।७९।४। 


अथं--हे सोम ! तुम्हारा परम अंश द्युलोक में है। वहाँ से तुम्हारे अंश 
पृथ्वी के उन्नत प्रदेश (पर्वत) पर गिरे और वहाँ वृक्ष हो गये । मेधावी लोग 
तुम्हें हाथों से गोचमं पर पत्थरों से कूटते हैं और जल में निचोड़ते हैं । 
ऋह०९।१०१।११ भी देखिये | 
इन वेद मन्त्रों के अतिरिक्त पाठकगण ऋग्वेद, प्रथम मंडल का १६२वाँ 
सूक्त पढ़ें जिससे उन्हें मालूम होगा कि किस प्रकार वैदिक ऋषिगण अपने 
देवताओं को प्रसन्न करने के लिए यज्ञाग्नि में छागों और घोड़ों की आहुति 
देते थे | उक्त सूक्त के कुछ मंत्र यहाँ उद्धुत किये जाते हैं-- 
(१) एपच्छायंः पुरो अश्वेन वाजिनापष्णो भागो नीयते विश्वदेव्यः 
अभिप्रियं यत्पुरोलाशभर्वता ace देवं सौश्रवसाय जिन्वति ॥ 


FLO १।१६२।२॥ 


अर्थ ~-सब देवों के लिए उपयुक्त छाग पूपा के ही. अंश में पड़ता 
उसे शीघ्रगामी अश्व के साथ सामने लाया जाता है | अतएव त्वष्टा देवता 

के सुन्दर भोजन के लिए, अश्व के साथ, इस छाग से सुखाद्य पुरोडाश तैयार 
किया जाए | 
(२) यद्वाजिनो दामसन्दानमवतो या शीर्षण्या रशना रज्जुरस्य । 
यद्वाधास्य प्रभृतमास्ये तृण सर्वाता ते अपि देवेष्वस्तु ॥ 
FEO १।१६२।८॥ 
अर्थ- जिस रस्सी से घोड़े की गर्दन बाँधी जाती है; जिससे उसके पैर 
बाँधे जाते हैं; जिस रस्सी से उसका सिर वांधा जाता है, वे सव रस्सियाँ और 
अश्व के मुंह में डाली जाने वाली घासे देवों के पास आवें । 
(३) यदश्वस्य क्रविषा मक्षिकाश az स्वरौ स्वधितौ रिप्तमस्ति । 
यद्धस्तयोः शमितुर्यन्नखेषु सर्वाता ते अपि देवेष्वस्तु ॥ 
Ho १।१६२।९॥ 
अर्थ--अश्व का जो कच्चा मांस मक्खी खाती है, काटने अथवा साफ 
करने के समय जो हथियार में लग जाता है तथा काटने वाले के हाथों और 
नखों में जो लग जाता है, वह सब देवताओं के पास जाय । 
(४) यत्तेगात्रादग्नि पच्यमानादभिशूलं निहतस्यावधावति । 
मा तद्‌ भूम्यामाश्चिपन्मा तृणेषु देवेभ्यस्तदृशद्‌भ्यो रातमस्तु ॥ 
ऋण १।१६२।११॥ 
अर्थ--हे अश्व ! आग में पकाते समय तुम्हारे शरीर से जो रस निकः 
¦ लता हैं और जो अंश शूल में आवद्ध रहता है, वह मिट्टी में गिरकर तिनको 
में मिल न जाए | देवता लोग लालायित हुए हैं। उन्हें सारा हवि प्रदान 
किया जाए। 
(५) ये बाजिनं परिपश्यन्ति पक्कं य इमाहुः सुरभिनिरहरेति । 
ये चाबेतो मांसभिक्षामुपासत उतो तेपामभिगू तिर्ने इन्वतु॥ 
AZO १।१६२।२॥ 
अर्थ--जो लोग चारों ओर से अश्‍व का पकना देखते हैं; जो कहते हैं 
“कि गन्ध मनोहर है, देवताओं को दो; और जो मांस-भिक्षा की अपेक्षा करते हैं 
१२ 

अर्थात्‌ उसे पाने की आशा से वहाँ बैठे हैं, उनका संकल्प हमारा ही हो। 
(६) निक्रमणं निषदन विवर्तनं यच्च षड्वीशमवंतः | 
यच्च पपौ यच्च धार्सि जघास सर्वाता ते अपि देवेष्वस्तु ॥ 
ALO १।१६२।१४॥ 
अर्थ--अश्व जहाँ गया था, जहाँ बैठा था, जहाँ लोटा था, जिससे 
उसके पैर बाँधे गये थे, जो उसने पिया था तथा जो घास उसने खाई थी, सो 
सब देवों के पास जाए । 
,(७) यदश्वाय वास उपस्तृणंत्यधी वासं या हिरण्यान्यस्मै | 
damaid पड्बीशं प्रिया देवेष्वायामयन्ति ॥ 
FEO १।१६२।१६॥ 
अर्थ --जिस आच्छादन-योग्य वस्त्र से ava को आच्छादित किया जाता 
हैं, उसको जो सोने के गहने दिए जाते हैं, जिससे उसके सिर और पैर बांधे 
जाते हैं, सब देवों के लिए प्रिय हैं । ऋत्विक्‌ लोग देवों को ये सब प्रदान 
करते हुँ । 
(5) यत्ते साते महसा शूकृतस्य पार्ष्णया वा कशया वा तुतोद । 
सु चेव ता हविषो अध्वरेपु सर्वाता ते ब्राह्मणा सूदयामि ॥ 
FEO १।१६२।१७।। r 
_ अर्थ--अश्व को, जोर से नासा-ध्वनि करते हुए गमन करने पर, चाबुक 
के आघात से जो व्यथा उत्पन्न हुई थी, उसे मैं मन्त्र द्वारा उसी प्रकार आहुति 
में देता हूँ जैसे aw द्वारा a दिया जाता है । 
जो लोग इन वेदमन्त्रों में 'छाग” और ‘arma’ शब्दों से तन्नामधारी पशुओं 
का अर्थ न लेकर क्रमशः अजा और अश्वगन्धा व अश्वपर्णी नामक औष- „~ 
firai का अर्थ लेते हैं, वे जानबूझकर सत्य पर पर्दा डालना चाहते हैं। यज्ञों 
म पशुओं का ही बध होता था, ag श्रीमद्भागवत से भी. प्रमाणित है । चौथे 
स्कन्ध का २५ वाँ अध्याय पढ़िए। राजा प्राचीनबहि, जो प्रचेताओ के पिता 
थे, कर्मकाण्ड में तत्पर होकर यज्ञों में पशुओं का संहार करने लगे। nafa 


~i 

नारद को अपनी बुद्धि पर दया आई; अतएव उन्होंने राजा के पास जाकर 
ज्ञान का उपदेश दिया-- 

भो भो प्रजपाते राजन्‌ पशून्‌ पश्य त्वयाध्वरे । 

संज्ञापितान्‌ जीवसंघान्‌ निधृ णेन सहस्रशः vl 

एते त्वां सम्प्रतीक्षन्ते स्मरन्तो वैशसं तव । 

संपरेतमयः कूर्टश्छिन्दन्त्युत्थितमन्यवः sil 

अर्थ--नारद ने कहा कि हे प्रजाओं के पालन करने वाले राजा, तुमने 

निर्दय होकर यज्ञों में हजारों पशुओं की हत्या की है । ये सब तुम्हारे मरने की 
राह देख रहे guon जव तुम मारोगे तब ये सव तुम्हारी दी हुई पीड़ा का 
स्मरण कर उसका बदला लेंगे । ये सब कुपित होकर यमराज के यहाँ अपने वज्न- 
तीक्ष्ण सींगों से तम्हारे शरीर को छिन्न-भिन्न करेंगे ॥८।। जान पड़ता g fa 
महि व्यास के समय में पशुवध-रूपी TART के कारण लागा की श्रद्धा वैदिक 
कर्मकाण्ड से उठ चली थी । तभी तो हमें इसका संकेत भगवद्गीता के AYT- 
विषया वेदा निसैगुण्यो भवार्ज्जुन' इस वेदःविरोधी वचन से मिलता 
महाभारत ma-i, अध्याय ३३७ म भीष्म ने युधिष्ठिर से ऋषियों और 
देवताओं का विवाद कहा है। देवताओं का पक्ष था कि यज्ञों में पशुओं का 
ही हवन होना चाहिए । इसका विरोध करते हुए ऋषियों ने कहा-- 

वीजैर्यव्रेपु यष्टव्यमितिवै वैदिकी श्रुतिः । 

aa data वीजानि छागं नो हन्तुमहंथ ।।४॥। 

a - यज्ञो में धान्यादि अन्तों के द्वारा हवन करना चाहिए; यह वैदिक 
श्रुति है; क्योंकि सभी बीजों (अन्तों) को अज कहत cl इसलिए बकरों को 
मारना तुम्हारे लिए उचित नहीं है | जान पड़ता है कि ये कोई अधकचरे 
ऋषि थे, जिन्हें वेदों का अधूरा ज्ञान था; अन्यथा धर्मराज (! ) युधिष्ठिर पर 
भीष्म द्वारा प्राप्त उनके इस सदुपदेश का कुछ भी प्रभाव क्यों नहीं पड़ा ? और 
यधिष्ठिर ने इसे जानकर भी अपने अश्वमेध यज्ञ से असंख्य पशुओं की जान 
क्‍यों ली ? महाभारत, अश्वमेधपर्वे, अध्याय ८९ को पढ़िए | मजा तो यह कि 

यह हिंसात्मक यज्ञ अद्वितीय वेदज्ञ महपि वेद व्यास के समय तथा उनकी ही 
सलाह से हुआ ar | उक्त पर्वं का अध्याय ७१ पढ़िए | 
यज्ञ-निहत पशुओं के विविध अंगों का बटवारा यज्ञ करानेवाले पुरोहितो 
में किस प्रकार होना चाहिए, यह हमें गोपथ-त्राह्मण ३।१८ से मालूम 
होता है - 
अथातः सवनीयस्य पशोविभागं व्याख्यास्यामः । उद्धृत्यावदानि हन्‌ सजिह्न 
प्रस्तोतु: कंठः सककुदः प्रतिहर्तुः, श्येनपक्ष उद्गातुः दक्षिणं पार्श्वं साँसमध्वर्यो; 
इत्यादि । 
अर्थ--अव इसके वाद यज्ञीय पशु का विभाग कहते हैं । जीभ के साथ 
दोनों जबड़े प्रस्तोता के, ककुद्‌ (मौर) के साथ कठ प्रतिहर्ता के, श्येताकार 
वक्षःस्थल उद्गाता के, कन्धे के साथ दाहिना पार्श्वं (बगल) अध्वर्यू के होते 
हैं, इत्यादि | स्थानाभाव के कारण गोपथ ब्राह्मण का सम्बन्धित अंश पूर्णतः 
उद्धृत ही हुआ । उदाहरण-स्वरूप उसकी कुछ आरंभिक पंक्तियाँ ही उद्धृत 
कर शेष छोड़ दिया गया | यज्ञ-निहत पशु का इसी प्रकार का विभाजन ऐतरेय 
ब्राह्मण में भी बतलाया गथा है । यह विभाजत Was यज्ञ के प्रसंग में आया 
हैं; अतः यहाँ “पशु' शब्द से गोपणु का ही विभाजन समझना चाहिए । नियम 
यह था कि यज्ञनिहृत गोपशु की लाश में से उसके ३६ अंगों को काटकर उन्हें 
यज्ञ में भाग लेनेवाले प्रस्तोता आदि पुरोहितों एवं यजमान और उसकी स्त्री मे 
वाँट दिया जाता था | इन ३६ अंगों गे जबड़े, जीभ, गर्दन, ककुद्‌, सीना, रीढ़, 
कन्धा, चूतड़, कूल्हा, AA, पेड़, कमर, आमाशय, aferz, गुर्दा, टांग, ओठ 
मूत्राशय, सिर, पैर, खाल, हलक, तालू, कुरकुरी मणिका आदि हैं और इनत 
पानेवालों में प्रस्तोता, प्रतिहेत्ता, उद्गाता, अध्वर्यू, उपगाता, प्रतित्रस्थाता 
ब्रह्मा, ब्राह्मणाच्छशी, पोता, होता, मैत्रावरुण, कच्छावाक, नेष्टा, सदस्य गुह- 
वामी और उसकी स्त्री, अग्निध्र, waa, चमसाध्व य, सुब्रह्मण्य आदि हैं । यज्ञः 
स्थली क्या थी, मानो पुरा वूचड़-खाना थी । 
पशु-यज्ञ के विषय में पहले बहुत कुछ लिखा गया है; किन्तु फिर भी कुछ 
लिखना वाकी रह गया है, जिसे पाठकों की सेवा में निबेदन कर देना हं 

उचित मालूम होता है । वत्तेमान काल में वेद प्रतिपादित धर्म के मानने वालों 
में मुख्यतः दो सम्प्रदाय देखने में आते (१) सनातनी तथा (२) ard- 
समाजी । पर खेद के साथ कहना पड़ता है कि दोनों ही उक्त धर्म के असली 
रूप को छिपाना चाहते हैं । उन्हें सदा यह भय वना रहता है कि कहीं वेदिक धम 
का असली रूप जनता को मालूम हुआ तो वह उनके पूर्वजों को महा असभ्य 
तथा जंगली कहने लगेगी । सनातनी तो यह कहकर अपने पूर्वजों की बर्वरता 
को छिपाते हैं कि भाई, हमारे वैदिक ऋषिगण ऐसी दिव्य-शक्ति रखते थे कि 
उनके प्रताप से यज्ञ में मारे गए पशु पुनः जी उठते थे और अपने भौतिक 
शरीर के साथ ही सीधे स्वर्ग में चले जाते थे। आजकल इस कलियुग में इतनी 
सामर्थ्य कहाँ कि हम वैसा चमत्कार दिखा सकें; अतः हमें इस कलिकाल में 
यज्ञ-सम्पादनार्थ पशुओं का वध नहीं करना चाहिए। कहने का तात्पर्यं यह कि 
सनातनी तो अश्व, गो, छाग, महिप, मेष नामधारी वास्तविक पशुओं का ही 
मारा जाना स्वीकार करते हैं; पर वे भोली-भाली जनता को यह कहे 

काया करते हैं कि यज्ञ-निहत पशु ऋषियों के daze से पुन: जी उठते थे और 
स्वर्गं को चले जाते थे। इस धूरत्ततापूर्ण सफाई के खंडन में केवल यही कहना 
पर्याप्त है कि यदि यज्ञ-निहत पशु पुनरुज्जीवित होकर सशरीर स्वर्ग को चले 


क -y 


इस बात का प्रमाण भी देना चाहिए कि यज्ञ-निहत पश एन: जी उत्ते थे 
पर आज तक उन लोगों ने दोनों में कोई भी काम नहीं किया । 
आर्यसमाजी सम्प्रदाय तो और भी विचित्र है । स्वामी दयानन्द के चेले 
होने के कारण इसके सदस्य कतर-ब्योंत करने तथा वाक्‌-छल का आश्रय लेने 
में सिद्ध हैं aga, जहाँ हुआ वहाँ चट अर्थ बदल दिया और हठपूर्वक अपने 
पक्ष पर डटे रहे इसका कुछ विचार नहीं रहता कि उनका अर्थ कहाँ तक 
प्रासंगिक है । ये तथा इनके फेर में पड़े हुए अन्य अशिक्षित तथा कुशिक्षित 
जन भी, जिनके अध्ययन की परिधि जीवन-पर्यन्त 'सत्यार्थ-प्रकाश' की चहार- 
दीवारी के भीतर सीमित रही, पर जो सर्वत्र 'वेद-वेद' चिल्लाया करते हैं, diag 

यज्ञों की वीभत्सता पर यह कहकर पर्दा डालते हैं कि अश्वादि शब्द TAT- 
धारी पञओं के बोधक न होकर अश्वगन्धा आदि औषधियों के बोधक 

जिनकी आहति अग्निकुंड में होती थी । इसका फल यह होता था कि उनकी 
ques तबा धुएँ से वामुमंडल शुद्ध हो जाता था और उसमें उड़नेबाल रोग- 
कीटाणु नष्ट हो जाते थे, जिससे प्रजा स्वस्थ तथा सुखी रंहती थी । उनका 
कि जिम प्रकार पशुओं के चर्म, मांस, अस्थि आदि होते हैं, उसी 


कथत है 

प्रकार ये औषधियों के भी होते हैं । औषधियों का छिलका उनका चर्म, उनका 

गूदा उनवा मांस, उनका रस उसका रक्त और उनकी गुठली उनकी अस्थि 
। सा दि भाष्यकारों ते ऋषियों के गृढाशय न समझकर और अर्थ 


का अनर्थ कर बैदिक यज्ञों को कलंकति कर दिया है, इत्यादि | यह तो हुआ 
ूर्व-पक्ष | अब इसका उत्तरपक्ष सुनिए — 
यह तो ठीक है कि औषधियों के छिलके, गूदे, गुठली उनके क्रमशः चर्म, 
मांस, अस्थि आदि कहे जा सकते हैं। पर ऐसी कल्पना के आधार हैं। वे 
आधार हैं पशुओं तथा औषधियों के बिविध शरीरावयवों के बीच उनके आकार 
गुण, क्रिया तथा शरीरान्तर्गत स्थान का दृश्य एवं उन अवथवों में आकारादि 
की पारस्परिक Parra | सादृश्य यह कि आवरण तथा रक्षण का काम करने 
के कारण छिलके या त्वचा को चर्म, तरलत्व और पोषकत्व गुण के कारण रस 
को रक्त, इसी प्रकार कठिन्य गुण के कारण गुठली को अस्थि कह सकते हैं । 
निता यह कि जो आकार, गुण, क्रिया और स्थान छिलके के हैं, वे गुठली के 
नहीं हैं । इसी प्रकार जो आाकारादि गुठली के हैं, वे गूदे, रसादि के नहीं हैं 
ऐसा नहीं हो सकता कि कोई एक ही अवयव वा इन्द्रिय किसी अन्य अवयव 
का भी काम दे । यदि ऐसा होमे लगे तो औषधियों की, पशुओं के साथ, कुछ 
भी gaar नहीं हो सकती | पहने गोपथ तथा ऐतरेय ब्राह्मणों का हवाला. देते 
हुए यह सिद्ध कर आया हूँ कि यज्ञीय पशु के जबड़े, जीभ आदि ३६ अंगों 
को अलग-अलग काटकर उन्हें प्रस्तोता आदि ३६ व्यक्तियों में वाँटते थे । क्या 
कोई भी स्वामी दयानन्द के मतानुयायी मुझे संतोषजनक रूप से यह बतलाने 
की कृपा कर सकता है कि यदि वेदमंत्ों में आये हुए 'अश्व, मेष, महि प, उक्षण, 

वृषभ, वृष, ऋषभ, गो, छाग आदि शब्द औषधियों के द्योतक हैं तो इन 
औषधियों के कौन-कौन से अंग, कौन-कौन-सी इन्द्रियो तथा कौन-कौन से 
अवयव जबड़े आदि अलग-अलग ३६ अंग हैं जिनका बँटवारा किया जाता 
था ? यों ही कुछ अनर्गल वक देने से काम नहीं चल सकता । सन्तोषजनक 
तथा सप्रमाण उत्तर देना होगा | यदि ऐसा उत्तर वे नहीं दे सकते तो यह 
निविवाद सिद्ध हो गया कि यज्ञों में पशुओं का ही होम किया जाता था और 
उन्हीं के अंगों का बंटवारा होता था, न कि औषधियों का । मैं मानता हूँ कि 
वेदों पर स्वामी दयानन्द* की अटल श्रद्धा थी, अतः वे उसका उद्धार करना 
ते थे । पर उनकी अटल श्रद्धा ही उनके श्रम का कारण हई । वस्ततः वेद 
जो पूवोक्त प्रकार को हिसा की शिक्षा देनेवाले हैं, वेसी श्रद्धा तथा भक्ति के पात्र 
नहीं हैं जैसा स्वामीजी मान बैठे थे । हाँ, दुनियाँ को प्राचीनतम पुस्तकें 
होने के कारण; उन्हें प्राचीन हिन्दुओं की धार्मिक, सामाजिक तथा राजनैतिक 
अवस्था मालूम करने के लिए पढ़ सकते हैं पर यह मान बैठना कि बैदिक 
धर्म ही सर्वोत्कृष्ट धर्म है भारी भूल है । यदि स्वामीजी जानबुझकर वेद-मंत्रों 
का अर्थ बदलते हों तो यह उनके जैसे एक महाविद्वान्‌ को शोभा नहीं देता । 
गलती तो किसमें नहीं है; पर गलतियों का स्वीकारपूर्वक सुधार करना ही 
यथार्थ पुरुषार्थं तथा नेतिक साहस का लक्षण है। आयं समाजी वाल्मीकीय 
रामायण को मानते हुँ । पर जब उनको यह दिखाया गया कि राजा दशरथ के 
अश्वमेध यज्ञ में रानी कौशल्या ने स्वयं यज्ञ-दीक्षित अश्व का वध किया 
था तथा स्वयं रामचन्द्र तथा महारानी सीताजी ने उत्तरकाण्ड में वणित उप- 
वन-विहार करते समय नाना प्रकार के मद्य-मांसों का सेवन किया था तो, वे 
चट कह्‌ do कि अजी, यह सब वाममागिथों की लीला है उन लोगों ने ही 
हमारे पवित्र ग्रन्थों को कलुषित करने के लिए उनमें ऐसी-ऐसी गप्पे घुसेड़ दी 
हैं। पर वाम-मार्गवाले सिद्धान्त का खंडन मैं इसी परिच्छेद में पहले कर 


“स्वामी दयानन्द की वेद-विषयक धारणाएँ जानने के लिए इस परिच्छेद 
का अन्त देखिए 

आया हूँ । देख लीजिए । सबको आप मना सकते हैं; पर हठी और दुरा- 


ग्रहियों को नहीं । इसीलिए नीति-शास्त्र में कहा गया है-- 
अज्ञः सुखमाराध्यः सुखतरमाराध्यते विशेषज्ञः । 
ज्ञान-लव-दुविदगधं ब्रह्मापि तं नरं न रंजयति ॥३॥ 
Ho नीतिशतकम्‌ ॥ 


अर्थ --जो विचार अनजान हैं, उन्हें तो आप आसानी से मना सकते 
हैं और जो विद्वान्‌ हैं, उन्हें तो आप और भी आसानी से मता सकते हैं । 


पर जो अधकचरे हैं, उन्हें ब्रह्मा भी नहीं मना सकते | 


अव यहाँ गो-चर्म के ऊपर कुछ कह्‌ देना चाहता go आधुनिक हिन्दू 
जिस घृणा की दृष्टिसे गो-धर्म को देखते हैं उस दृष्टि से उनके पूर्वज नहीं 
देखते थे । तो उसका उपयोग पवित्र से पवित्र अवसरों पर किया करते थे; 
यहाँ तक कि, जैसे अभी पहले कहा गया है, सोमलता को गो-चर्म पर ही 
रखकर वे उसे पत्थर से कूटते और उसका रस निकालते थे । गृह्यसूत्रों के 
अध्ययन से पता चलता है कि विवाह जैसे पवित्र कृत्य के अवसर पर भी गो- 
चमं से काम लिया जाता था । पारस्कर-गृह्यसूत्र के विवाह-प्रकरण में लिखा 


a 


'तां दृढ़: पुरुष उन्मथ्य प्राग्वोदग्वानुगुप्तागारे अनुडुहोरोहिते चर्मण्युपवे- 
शयति' | अर्थ--उस कन्या को कोई हृष्ट-पुष्ट व्यक्ति उठाकर (विवाह-मण्डप 
से) पूर्व वा उत्तर की ओर (स्थित) किसी सुरक्षित गृह में लाल बैल के चमड़े 
पर बैठा देवे । कोई-कोई प्रखोदखानुप्तागारे' का अर्थ “qt वा उत्तर से' 


आच्छादित गृह' करते हैं। । 


दिशकर्म पद्धति' नामक संस्कार-प्रन्थ में भी यही बात लिखी है--अथ 
वधू बलवान्‌ कश्चिद्ब्राह्मण उत्थाप्य प्रागुदग्वानुगुप्तागारे लोहियानडुहचम्म॑णि 
प्रतिलोमास्तीर्णे उपवेशएतूवरोवा ।” अर्थ--तत्पश्चात्‌ कोई बलवान्‌ ब्राह्मण 
अथवा वर वधू को उठाकर पूर्व वा उत्तर की ओर किसी गुप्त घर में लाल 


रंग के बैल की खाल उल्टा विछाकर उस पर उसको बैठा देवे । 


“पारस्कर Taga’ तथा 'दशकर्म पद्धति’ में यह कृत्य कन्या के पिता के घर 

वर ही करने को लिखा है । पर 'आपश्तम्व-गृह्यसूत्र' में वर को यह कमं वधू 
को अपने घर ले जाकर करने को लिखा है--“लोहितं चर्म्मानडुहं प्राचीन 
्रीवमृत्तरलोम मध्येऽगारस्योत्तरयास्तीर्यं गृहान्प्रपादयन्वुत्तरां वाचयति दक्षिणेन 
पदा' ॥६।८॥ अर्थ--वर अपने घर में प्रवेष कर जो कमरा पति-पत्नी के 
निवास का हो, उसके बीच में लाल वैल की खाल को, जिसका शिरोभाग 
पूर्व की ओर हो और रोम ऊपर को हो, विछाकर दाहिने पग से वधू को 
उसमें ले जाए । पुनः आगे चलकर लिखा है-— “परिषेचनान्तं कृत्वोत्तरया 
चर्मण्युपविशत उत्तरोवरः ॥६।१०॥ अर्थे--त्रहाँ पर अग्न्याधान से लेकर 
परिषेचन पर्यन्त कर्म करके वर और वधू दोनों उस खाल पर पूर्वाभिमुख 
बैठे । उत्तर में वर और दक्षिण में वधू बैठे । 

पारस्कर गृह्यसूत्रों का अध्ययन करने से कुछ ऐसी भी बिचित्र बातें पाठकों 
को मालूम होंगी जिसे पढ़कर वे चौंक उठेगे और प्राचीन हिन्दुओं के सभ्य 
होने में शङ्का करेंगे । उदाहरणतः स्नातक लोग मल-त्याग के बाद आबदस्त 
न लेकर केवल एक सूखे काठ वा ढेले से गुदा को पोंछ देते थे | लिखा है-- 
'प्रशीर्णेन काष्ठेन गुदंप्रमृजीत ।' इस पर पं० वेणीराम शर्माजी की संस्कृत-निवूति 
पढ़िये--'यत्वं विना पतितेन अयज्ञिय काष्ठेन गदं प्रोच्छेत्‌ ' एनञ्च लोष्ठादी 
नामप्युपलक्षणम्‌' (प० ११३); अर्थात्‌, इस प्रकार के अयज्ञिय सूखे काठ से, जो 
आप से आप वृक्ष से गिरा हो, स्नातक अपने गुदा को पोंछ लेवे । काष्ठ कहने 
से ढेला आदि भी ग्रहण करना चाहिए । तात्पर्य यह्‌ कि उक्त प्रकार के सूखे 
काठ के अभाव में ढेले आदि से भी काम चला लेना चाहिये । कोई-कोई अपने 
पूव॑जों के इस दुर्गुण को छिपाने के लिए यह कह देते हैं कि स्नातक लोग 
सूखे काठ वा ढेले से गुदा को Go लेने के बाद उसे जल से सफाकर देते थे। 
पर मुझे प्राचीन ग्रन्थों में इसका प्रमाण कहीं पर नहीं मिला । 

Regal के अध्ययन करने से प्राचीन हिन्दुओं तथा आस्तिकमन्य कतिपय 
आधुनिक हिन्दुओं के महा अन्धविशवासी तथा अपने बहुमूल्य समय को वृथा 
नष्ट करनेवाले होने में सन्देह नहीं रह जाता । नाना प्रकार के agi 
तथा संस्कारों के सम्पादन करने में वे कितना निरर्थक तूल किया करते थे; 

कितने कपोल-कल्पित देवताओं की मन्तरं के द्वारा प्रार्थना किया करते थे तथा 
कितनी सामग्रियों को इकट्ठा करते थे कि जिसका ठिकाना नहीं । मालूम होता 
था कि मातो दुनिया में उन्हें और कुछ करना है ही नहीं । उदाहरण के लिए 
गर्भाधान को लीजिए । पारस्कर-गृह्यसूत्र में लिखा है-- 


प्रजाकामः दक्षिणेन पाणिना ऊरू प्रसार्य प्रजास्थानभिमृशति पूषा भगं- 
सविता में ददातु', इत्यादि । अर्थ--सन्तान चाहने वाला अपने दाहिने हाथ 
से स्त्री की जंघों को पसारकर उसकी जननेन्द्रिय को ‘qar भगं-सविता में ददातु 
इत्यादि मन्त्र का जाप करता हुआ मले। पुनः आगे चलकर लिखा है-- 
‘Tega उदङ्मुखी वोप विष्टो मन्ये द्रतो मूत्रमिति चैके aa कुर्यात्‌ ।' 
अर्थ-_पूर्वं या उत्तर की ओर मुँह किए हुए बैठकर 'रेतो q इत्यादि मंत्र 
का जाप करता हुआ मैथुन करके वीयं-क्षरण करे । गर्भाधान-संस्कार क्या है 
मानो पूरा कोकशास्त्र है । प्राणियों की, मैथुन में, स्वाभाविक प्रवृत्ति होती है । 
मैथुन करते समय किसी देवता का मंत्र जपने से क्या लाभ ? यदि कहो कि 
ऐसा करने से उत्तम सन्तान उत्पन्न होती है तो ऐसे प्रलाप करनेवालों से क्या 
मैं पूछ सकता हूँ कि वशिष्ट, पराशर, वेद-व्यास, भरद्वाज, गौतम, ऋष्यश्च द्भ, 
अगस्त्य, मांडव्य, आदि महषियों के गर्भाधान-क्राल में, जिनकी उत्पत्ति मैं 
पहले लिख आया हूँ तथा जिन्हें आज भी यह हिन्दू जाति परमपूज्य मानती 
है, किस संस्कार-विधि का पालन क्रिया गया था ? इसी प्रकार का एक 
qaan संस्कार सीमन्तान्नयन है जिसमें पति कुछ मंत्र बड्बड़ाता हुआ 
अपनी पत्नी की माँग गर्भ के छठे वा आठवें मास में काढता है। भला कहीं 
इस स्लैणता का भी ठिकाना है ! यज्ञों का भी यही हाल जानिये । बहाँ भी 
प्रत्येक यज्ञ कार्यं के यिये अलग-अलग मन्त्र हैं। गाय को दुहुने के समय 
उनकी जांघों को छान से बांधने का मन्त्र, उसके थन में बाछा लगाने का 
मन्त्र, दुध दुहुने का मन्त्र, उसे जमाकर दही और घी तैयार करने के मन्त्र 
तथा अन्यान्य कार्यों के मन्त्र दिए गए हैं। 


स्वामी दयानन्द तथा उनके चेले अपने को अन्धविश्वास से पूर्णतः मुक्त 


In Public Domain, Chambal Archives, Etawah 


T 


Digitized by Sarayu Foundation Trust, Delhi and eGangotri. Funding by IKS 


प्राचीन हिन्दुओं का खान-पान १५७ 


मानते होंगे । पर स्वामीजी-कृत “संस्कार-विधि', 'पंचयज्ञ महाविधि' तथा वेदों 
के भाष्य पढ़ते पर आपको मालूम होगा कि वे मूर्खतापर्ण 

स्वामी दयानन्द रूढ़ियों में सनातनियों की अपेक्षा कुछ भी कम नहीं फंसे 
और अन्ध- हैं । स्वामीजी ने अपने चेलों से देवमूत्तियों की जगह 
विश्वाश Aad, मुसल, पटेला, छुरा आदि को पुजवाकर ही छोड़ा 

है | इतना ही नहीं; आपने उन्हें नियोग जैसे 'पशु-धर्म्म' में भी 

फँसाने का बीड़ा उठाया और इसे सिद्ध करने के लिए यद्यपि महाभारत में 
काफी सबूत है, पर आपने उन्हें छोड़ सीधे वेदों तक दौड़ 

स्वामी दयानन्द लगाई और उनके कतिपय मन्त्रों के मुँह में थप्पड़ लगा और 
और नियोग उनके कान ऐंठ उनसे अपनी बात कहंवानी चाही जो सरा- 
सर झूठ थीं। उदाहरणतः आपको ऋग्वेद के यम-यमी 

सम्वादान्तर्गंत “अन्यमिच्छस्व सुभगे पति मत्‌”” इस वाक्य में 'मुर्निह हरि अरी 
सूझ' की तरह नियोग का प्रमाण भिला, यद्यपि वास्तव में वहाँ नियोग का 
wa-ma भी नहीं है। वहाँ तो यमी (बहन) अपने भाई (यम) के साथ 
प्रसंग करने का प्रस्ताव करती है; पर यम इसे पाप-कर्म बता यमी को, उक्त मंत्र 
में किसी पुरुषान्तर के साथ दाम्पत्य-सम्बन्ध स्थापित कर लेने का उपदेश देता 
है । यदि स्वामीजी को उक्त सम्वाद में नियोग का श्रम हुआ तो यह्‌ भ्रम आप 
के वेद-विषयक छिछले ज्ञात (Superficial K nowledge) का भंडा- | 
फोड़ कर देता है और यदि जान-वुझकर आपने अपने चेलों को गुमराह किया | 
तो आप जैसे एक सुधारक को यह शोभा नहीं देता । भारत में ईश्वरचन्द्र 
-बिद्यासागर, राजा राम मोहन राय प्रभूति कतिपय समाज-सुधारक हुए, पर ईन | 
लोगों ने भूलकर भी नियोग का नाम तक नहीं लिया; भले ही ये विधवा-विवाह | 
के समर्थक तथा प्रचारक हुए और ब्रिटिश सरकार के द्वारा इसके लिए कानून | 
भी बनवाया । वर्त्तमान काल में किसी भी सभ्य-मन्य देश में नियोग नहीं देख 

पड़ता; न मोलूम स्वामी जी को इस पशु धर्म में इतनी दिलचस्पी क्यों हुई 
उक्त मन्त्र में 'पति' शब्द आया है और पति के साथ नियोग नहीं होता | | 
स्वामी दयानन्द की यह धारणा थी कि वेद निःशेष विद्याओं की जड़ हैं। 

इसी मिथ्या धारणा के वशीभूत होकर, ada पीला ही पीला देखने वाले पाण्डु- 
रोगी की तरह, आपने रेल, तार आदि विद्याओं को भी वेदों 
स्वामी दयानन्द में देख ली | और ऋग्वेद के “युवां पेदवे पुरुवार मश्विना” 
और az इत्यादि (Ao मं ऋ० सूक्त ११८ मन्त्र ९) इस मन्त्र 
की कपोल-कल्पित व्याख्या कर इसमें से तार-विद्या घसीट 
निकाली | यदि वेद निःशेष विद्याओं की जड़ हैं तो तार-विद्या की तरह आप 
ने सिनेमा, ग्रामोफोन, लाउड-स्पीकर, रेडियो, टेलीविजन आदि विद्याओं का 
भी पता वेदों में से क्यों नहीं खोज निकाला ? वास्तविक बात तो यह है कि 
आप के समय में ही भारत में तार और रेल का प्रचार हो चुका था; अतः 
उन्हीं को देखकर उक्त वेद मंत्र में आए हुए 'तरुवारं' आदि शब्दों के वल पर 
आपने तार विद्या की कल्पना कर ली | पर चूँकि सिनेमा आदि विद्याओं का 
प्रचार आप के समय तक नहीं हुआ था, अतः आपने इन विद्याओं के विषय 
में कान तक भी नहीं पटपटाए; अन्यथा इन्हें भी आप बेदों के किसी कोने में 
स्थान देकर कितने मंत्रों की मिट्टी पलीद जरूर कर दिये होते | 
इसका, आपका एक चेला यह कहकर, प्रतिवाद करता है कि प्राचीन 
भारत में विमान आदि यंत्रों का प्रचार अवश्य था, जैसा कि प्राचीन संस्कृत 
ग्रथो में लिखा पाते हैं और यह तो दस्तूर की बात है कि जब किसी वस्तु का 
प्रचार बन्द हो जाता है ती तत्सम्बन्धित शब्दों का अर्थ ठीक-ठीक नहीं लगता; 
पुन: वसां वस्तु जब सामने आती है तो उक्त शब्दों का यथार्थ अभिप्राय समझ 
में आ जाता है । यदि ऐसी बात है तो सिनेमा आदि विद्याओं का पता, 
जिनका प्रचार आज घर-घर देखने में आता है, आपके चेले अथवा कम से 
कम उनमें से बे जो अपने को बैदिक अनुसन्धानों के विद्वान्‌ (Vedic 
Research Scholars) होने का दम भरते हैं, बेदों में से खोंजकर क्यों 
नहीं बतला देते ? यह तो हुई एक बात | दूसरी बात यह है कि यदि पदाथ 
को देखे बिना तद्बोधक शब्दोंका टीक अर्थ स्फूरित नहीं होता तो स्वामी जीका 
किया हुआ केवल उन्हीं वेद-मंत्रों का भाष्य ठीक जिनमें आप की देखी हुई 
वस्तु क सदृश वस्तुओं का वर्णन है; पर आपका किया हुआ अन्य वेद-मंत्रों 

का भाष्य, जिनमें सिनेमा आदि विद्याओं का वर्णन है, संदिग्ध हैं; क्योंकि 
आपने सिनेमा आदि नहीं देखा था और चूंकि इन मन्त्रों को छाँटकर अन्य 
मन्त्रों से अलग करना असंभव है; क्योंकि इसका पता नहीं है कि किन Frat 
में सिनेमा आदि का वर्णन है और किनमें नहीं है, अत: इस अनिश्चयता के 
कारण आप का किया हुआ सारा वेद-भाष्य संदिग्ध एवं अमान्य है । यही 
कारण है कि आपके भाष्य को केवल आपके चेले ही मानते हुँ, अन्य ATI 
इसके अतिरिक्त मैं यह कभी भी मानने को तैयार नहीं कि प्राचीन भारत-वासी 
विमान बनाना जानते थे । प्राचीन संस्कृत ग्रंथों में विमानों का वर्णन या तो 
कवियों की कोरी कहपनाएँ हैं, या नहीं तो उनके बनाने वाले अभारतीय थे 
जिन्हें देवता और असुर कहा गया हैं । 
स्वामी दयानन्द का वेद-सम्बन्धी एक और भी विचित्र मत था । वे कहते 
थे कि वेदों में इतिहास कहीं भी नहीं है। वेद शब्द से आपका अभिप्राय 
संहिता-त्रवी (ऋक्‌, यजूस्‌ और सामन्‌) से था। इस 
स्वामी दयानन्द विषय में आपका यह तर्क था कि यदि वेदों में इतिहास 
और वेदों में मिल गया तो वे कदापि नित्य नहीं माने जा सकते; क्योंकि 
इतिहास इस दशा में वेद उनमें लिखित इतिहासो से पहले के 
कदापि नहीं हो सकते । यदि वेदों को नित्य मानते हो तो 
उनमें इतिहास मत मानो और यदि उनमें इतिहास मानते हो तो उन्हें नित्य 
मत मानो । आप का कथन है कि वेदों में आए हुए व्यक्तिवाचक जैसी दीख 
पड़ने वाली संख्याएँ कुछ ऐतिहासिक व्यक्तियों के नाम नहीं हैं जिनसे किसी 
ऐतिहासिक घटना का वर्णन समझा जाए; afew वे सब की सब यौणिक हैं । 
ये शब्द आदि में धात्त्रर्थक थे और उन सभी वशतुओं के लिए प्रयुक्त होते थे 
जिनसे उनके अर्थो की झलक निकलती थी । बाद में बे ऐतिहासिक छा 
धारण कर व्यक्ति-वाचक संज्ञाएँ बन गये । इसके सबूत में आप शतपथ ब्राह्मण 
के आठवें काण्ड में की हुई वसिष्ठ आदि नामों की व्याख्या पेश करते हैं 
जिसके अनुसार वसिष्ठ का अर्थ प्राण, विश्वामित्र का अर्थ कात, भरद्राज का 
अर्थ मन है । माना कि किसी विशेष प्रयोजन की सिद्धि के लिए शतपथकार 

ने वसिष्ठ आदि शब्दों में उक्त अर्थो की कल्पना कर ली हो; पर aaa ऐसी 
ही कल्पता करना अनुचित होगा । और नहीं; यदि वेदों में आए हुए वसिष्ठ 
आदि शब्द सचमुच यौगिक हैं तो वसिष्ठ, विश्वामित्र, नहुष, इला, पुरुरवा, 
उर्वशी आदि की कथाओं की क्या गति होगी और दाशराक्ष युद्ध कहाँ हवा 
खाने जाएगा ? यदि कहो कि ये कथाएं रूपक हैं तो यह ठीक नहीं; क्योंकि 
यदि वैदिक कथाएँ रूपक हैं तो उक्त ऋषियों को रामायणीय तथा महाभारतीय 
कथाएँ रूपक क्यों नहीं और इसी प्रकार हमारा सारा ऐतिहासिक साहित्य 
रूपक क्यों नहीं ; परन्तु इस तरह किसी भी जाति के सारे इतिहास को रूपक 
मान लेना अन्याय है । सायण, रामानुज, स्कन्द स्वामी, भट्टभास्कर, शंकर, 
वल्लभ, यास्क आदि सभी आचार्य वेदों में इतिहास मानते हैं। दूसरे धर्म्मा- 
वलम्बियों के अनुकरण में, जो अपने-अपने धर्म्म-्रन्थों को नित्य तथा ईश्वर- 
कृत मानते हैं वेदों को नित्य तथा अपौरुषेय मानने से कोई लाभ नहीं । वेदों 
को अनित्य और पौरुषेय मानने से भौ उन पर हिन्दू जाति की श्रद्धा ठीक 
वैसे ही अक्षुण्ण रह सकती है, जैसे कि अनित्य और पौरुषेय रामायण, महा- 
भारत और भगवद्गीता पर 
अव प्रसंग-प्राप्त, वेद पौरुषेय हैं वा अपौरुषेय, इस विषय पर कुछ प्रकाश 
डालकर इस परिच्छेद को समाप्त करता हूँ । मनुष्य-कृत को पौरुषेय और अम- 
ga (ईश्वर) कृत को अपौरुषेय कहते gl स्वामी दया- 
बेद पौरुषेय हैं नन्द सरीखे कतिपय जीवों की धारणा है कि वेद अपौरुषेय 
या अपौरुषेय अर्थात्‌ ईश्वरकृत हैं | पर स्वयं वेद ही इस कपोल-कल्पना 
को “मुद्दई सुस्त पर गवाह चुस्त, वाले मसले की तरह, समू- 
लोच्छित कर देते हैं । आप किसी भी वेद-मन्त्र को लीजिए; आप को साफ 
मालूम हो जायगा कि कोई प्रार्थी जीव उक्त मन्त्र के द्वारा अपने इष्ट देव से 
किसी वस्तु की याचना कर रहा है । प्रसिद्ध गायत्री मन्त्र के द्वारा बुद्धि की 
प्रेरणा माँगी गई है । इसी प्रकार Wo ३।६२।३ के द्वारा धन, पुत्र और 
गृहादि शरण स्थान; ऋ० ३।६२।११ के द्वारा पुनः धन; ऋ० ३६२।१४ के 
द्वारा दो पैर वाले (मृत्य) चार पैर वाले (गो-आदि पश) एवं रोगरति 

अन्न तथा Ro ३।६२।१५ के द्वारा आयु की वृद्धि और wa का नाश इत्यादि 
अभिलषित पदार्थ माँगे गये हैं। और तो और, यजुर्वेद, अध्याय ३०, मन्त्र 
३ के द्वारा अपने सभी दुःखों और दुर्गणों के नाश और कल्याणकारी पदाथों 
की प्राप्ति के लिए प्रार्थना की गई है । ईश्वर को किस वस्तु की कमी है जो 
उक्त पदार्थों की भीख किसी से माँगेगा ? अतः अवश्य ही उक्त प्रार्थनाएँ 
मनुष्य की हैं; ईश्वर की नहीं । यदि कहीं कि ईश्वर उक्त मन्त्रों द्वारा हमें 
पा प्रार्थना करने का ढंग बतलाता है तो यह ठीक नहीं; कारण कि इस दशा में 
वेदों की रचना भगवद्गीता की तरह श्रोता-वक्ता के सम्वाद के रूप में हुई 
होती । वस्तुतः प्रार्थना करने वाले mapat ऋषि हैं जिन्हें 'मन्त्र-द्रष्टा' 
कहा जाता है। इन ऋषियों के लिए लौकिक तथा वैदिक साहित्य में 
मन्त्रकृत, संस्कार, आदि शब्द अनेक जगह प्रयुक्त हुए È | 


In Public Domain, Chambal Archives, Etawah q 
RRR I ei ee MS ME WS NS 


Digitized by Sarayu fPotedston Trust’ Delhi and eGangoai Funding by kor aa Trust, Delhi and eGangotri. Funding by IKS. 


पंचम पॉरिच्छ द 
सामर्थ्य ओर दोष 


अपने प्रातःस्मरणीय तथा परमपूज्य वशिष्ठ, पराशर, भरद्वाज, विश्वा- 
faa, व्यास आदि प्राचीन महषिधों, एवं सर्वशक्तिमान्‌ तथा षडैशवर्य्य-सम्पन्न 
माने जाने वाले ब्रह्मा, विष्णु, महेश, आदि पौराणिक देवताओं, तथा दशरथ 
शान्तनु, धृतराष्ट्र, पाण्डु, युधिष्ठिर आदि बड़े-बड़े प्राचीन राजाओं और 
अहल्या, द्रौपदी, कुन्ती आदि जैसी प्रसिद्ध ऋषिपत्तियों और राजमहषियों 
के ऊपर चरित्र-दोप का आक्षेप होने पर धूर्तो के बहकाए हुए हमारे भोले 
भाई उक्त पूज्य व्यक्तियों के बचाव में चट यह कह्‌ बैठते हैं कि सुनो वे समर्थ 
प्राणी थे, उनमें दोष कैसा ? उनमें दोष लगाना महा पाप है । हमारे 
जैसे पामर जीवों की अल्प बुद्धि में उनके आचरण लुटिपूर्वक लगते हैं, 
अन्यथा वे सर्वथा निष्कलंक gi हमारी क्षुद्र बुद्धि में इतनी शक्ति कहाँ 
कि वह उन्हें ठीक-ठीक समझ लें | हमारा उनके चरित्र में त्रुटि दिखाना 
“छोटा मुँह बड़ा बात” वाली कहावत को चरितार्थ कराना है, इत्यादि; और 
अपने इस उत्तर की पुष्टि में गोस्वामी तुलसीदासजी को वही सर्वश्रुत चौपाई 
‘समरथ को नहि दोष गोसाई । रवि पावक सुरसरि की नाई |” की 
दुहाई दिया करते हैं। इस परिच्छेद में इस बात पर गवेपणापुर्ण विचार 
किया जायेगा कि समर्थ व्यक्तियों में चरित्र की त्रुटि दोप मानी जा सकती है 
या नहीं | 

सामर्थ्यं और दोष १९३ 


सर्वप्रथम गोसाईंजी की उक्त चौपाई पर ही विचार होना चाहिए जिससे 
यह मालूम हो जाए कि उनकी वाते कहाँ तक तर्क तथा बुद्धि के अनुकूल हैं । 
इस चौपाई को उन्होंने देवपि नारद के मुंह से उस समय कहलवाया है जब 
उन्होंने शैलराजपुत्री उमा की हस्तरेखा देखते हुए उनके भावी पति शिव के 
दोषों का वर्णन किया है और इस आशंका से कि शायद शैल-सञ्राट्‌ हिमालय 
अपने भावी जामाता के दोषों को सुनकर दुःखी तथा हताश न हो जागें, उन्हें 
सान्त्वना देने के लिए इसी प्रकार की और भी वातें कही हैं-- 
जो विवाह संकर सन होई । दोषड गुन सम कह ag कोई ॥ 
जौ अहि सेज सयन हरि करही । बुध कछु तिनकर दोषु न धरहीं ॥ 
भानु कृसानु सर्व रस खाहीं। तिन्ह कहँ मन्द कहत कोड नाहीं ॥ 
सुभ अरु असुभ सलिल सव वहई । सुरसरि कोउ अपुनीत न कहई ॥ 
समरथ" कहूँ नहि दोप गोसाई। रवि पावक सुरसरि की नाई ॥ 
अर्थ--नारद कहते हैं कि यदि उमा का विवाह शंकर से हो जाए तो 
(कोई हानि नहीं); क्योंकि सभी लोग उनके दोषों को भी गुण कहते हैं । विष्णु 
का सपं-शय्या पर सोना पंडितों की दृष्टि में दोष नहीं है सूर्य और अग्नि में 
सभी प्रकार के भले-बुरे रस पचते हैं; पर उन्हें कोई भी दूषित नहीं कहता । 
गङ्गाजी अपने जल से भली-बुरी सभी चीजों को बहा ले जाती हैं, पर उन्हें 
कोई भी अपवित्र नहीं कहता । हे गोसाई ! समर्थ व्यक्तियों में सूर्य, अग्नि और 
गङ्गा की तरह दोष नहीं रहता । 
अन्तिम चौपाई के 'नाई' शब्द से स्पष्ट है कि यहाँ समर्थ व्यक्तियों की 
तुलना गङ्गा-जल, सूर्य की धूप तथा आग से की गई है जो तत्तदाभिमानी देव- 


अपर गोसाई जी ने अपनी सतसई में निम्नलिखित दोहा लिख कर मानो 
उक्त चौपाइयो को वापस लेते हुए सभी को असमर्थ बना कर छोड़ दिया है 
जिससे सभी दोषी ठहरते हैं-- 
दो०--तुलसी यह जग आइके, कोउ न भया समरत्थ | 
इक कञ्चन È कुन, पै को न पसारेउ हत्थ ।। 
१३ 

ताओं के जड़रूप हैं तथा जो जड़रूप वस्तुतः स्वयं ही waar निर्दोष नहीं हैं । 
अतः यहाँ पर गोसाई जी ने दो भूलें की हँ--(१) चेतन की तुलना जड़ से 
करना और (२) उस जड़ को सवंथा निर्दोष मानना | हम लोग पूर्वोवत महषिथों 
तथा देवताओं आदि के चरित्र पर विचार करने चले हैं। जो चेतन व्यक्ति हैं या 
माने जाते हैं और उनकी तुलना की जाती है जड़ पदार्थों से जिनके सम्बन्ध में 
चरित्रका कोई प्रश्‍न उठता ही नहीं । भले ही गङ्गा-जल, सूर्य की धूप तथा 
आग में दोप न माना जाए; पर चेतन व्यक्तियों के चरित्र में त्रुटि होने पर 
उनको समर्थ मानते हुए भी उनमें दोष अवश्य माना जाएगा । इतना ही नहीं; 
बल्कि सामर्थ्यं के अनुपात से ही दोष को न्युनाधिक्य समझा जायगा | तात्पर्य 
यह कि किसी भी व्यक्ति में सामर्थ्यं की मात्रा जितनी ही अधिक या कम 
होगी, उसका दोष भी उतना ही अधिक या कम माना जायगा; कारण कि 
सामर्थ्यं की ह्लास-वृद्धि के साथ ही उत्तरदायित्व की ह्वास-वृद्धि होती है। यह एक 
ऐसा adama सिद्धान्त है जिस पर ननु-तच करने का किसी को अधिकार नहीं 
है | इस बात को सभी जानते और मानते हैं कि यदि कोई अबोध बालक 
या कोई विक्षिप्त मनुष्य किसी को गाली भी दे दे तो वह उनकी गाली की उपेक्षा 
यह कहकर कर देता है कि बालकों या पागलों को उचित-अनुचित का विचार 
कहाँ ? और दूसरे लोग भी उसे यही कहकर सान्त्वना देते हैं कि जाने दो 
भाई ! यह तो अभी नादान बच्चा है यातो पागल है; इसकी गाली की 
परवाह करना ही पागलपन है, इत्यादि | हमारे ताजिरात हिन्द में (Indian 
Penal Code) भी तो इसी का समर्थन है | उसकी निम्नलिखित धाराओं 
पर दृष्टिपात कीजिए 

82. Nothing is an offence Which is done by a 
child under seven years of age. 


83. Nothing is an offence which is done by a 
child above seven years of age and under twelve, who 
has not attained sufficient maturity of understand- 

ing to judge of the nature and consequences of his conduct 
on that occasion. 

84. Nothing is an offence which is done by a person 
who, at the time cf doing it, by reason of unsoundness of 
mind, is incapable of knowing the nature of the act, or 
that he is doing what is either wrong or contrary to 


law. 
85. Nothing. is an offence which is done by a person 


who, at the time of doing it, is, by reason of intoxication, 
incapable of knowing the nature of the act, or that he is 
doing what is either wrong, of contrary to law; provided 
that the thing which intoxicated him was administered to 
him without his knowledge or against his will. 

अर्थ--5२. सात वर्ष से कम अवस्थावाले बच्चे का कोई भी व्यापार 
अपराध नहीं है । ८३. सात वर्ष से ऊपर और बारह वर्ष के नीचे की अवस्था- 
वाले ऐसे बच्चे का कोई भी व्यापार अपराध नहीं है जिनकी बुद्धि इतनी परि- 
पक्व नहीं है कि उस कार्य के करते समय अपने आचरण की प्रकृति और 
परिणाम समझ सके । ८४. ऐसे व्यक्ति का किया हुआ कोई भी व्यापार अपराध 
नहीं है जो उस व्यापार के करते समय विक्षिप्त होने के कारण अपने व्यापार 
की प्रकृति अथवा यह समझने में असमर्थ है कि जो कुछ कह कर रहा है, वह 
अनुचित या कानून के विरुद्ध है। ८५. ऐसे व्यक्ति का किया हुआ कोई भी 
व्यापार अपराध नहीं है जो उस व्यापार के करते समय नशे में चूर होने के 
कारण अपने व्यापार की प्रकृति अथवा यह समझने में असमर्थ है कि 
जो कुछ वह कर रहा है, वह अनुचित या कानून के विरुद्ध है; पर शर्त यह है 
कि वह नशीली वस्तु, बिना उसकी जानकारी वा इच्छा के विरुद्ध उसे दी 


गई हो | A 
अतः इस प्रकार न्यायपूवंक विचार करने से यही सिद्धान्त निकलता है कि 

समर्थो को नहीं, afer असमर्थों को ही दोष नहीं होता; समर्थों की तो बल-बुद्धि 
इतनी परिपक्व रहती है कि वे अपने आचरण की अच्छाई वा बुराई भली भाँति 
समझ सकते हैं, जिससे उनका यह एक अनिवार्य कत्तंव्य हो जाता है कि वे 
अपने शुद्ध आचरण के द्वारा प्रकृत जनता के लिए एक अनुकरणीय आदर्श 
सदा बने रहें, क्योंकि साधारण लोग तो अपने पथः-प्रदरशंकों का ही अनुसरण 
करते हैं। भगवद्गीता भी इसी सिद्धान्त का अनुमोदन करती है-- 


यद्यदाचरति श्रे्ठस्तत्तदेवेतरो जनः । 
स॒ यत्प्रमाणं कुरुते लोकस्तदनुवर्तते ॥३।२१॥ 
अर्थ--एक माननीय व्यक्ति जो कुछ करता है, उसी को दूसरे लोग भी 
करते हैं। और वह जो' आदर्शं खड़ा करता है, उसी का अनुसरण जनता 
करती है | 
समर्थ जीवों में से सबसे पहले देवताओं की कोटि है; क्योंकि उन्हीं को हम 

लोग परमाराध्य, परमपूज्य. तथा सर्वाभीष्ट फलप्रद मानते हुए उनके पवित्र 
नामों की रट इस विश्वास के साथ निरन्तर लगाए रहते हैं कि ऐसा करने से 
ही हमारी ताप-त्रय से afer हो सकेगी तथा हमारे ऐहिक एवं पारलौकिक 
कल्याण का मार्ग भी मिध्कंटक होगा | अतः सर्वप्रथम हमें इन देवताओं के 
आचरण का ही अध्ययन कर इस बात का निर्णय करना चाहिए कि यथार्थ 
में इनके आचार-व्यवहार इस प्रकार के थे कि ये समर्थ या हमारे आदर्श 
बनने के योग्य माने जा सकें । देवताओं में सवंप्रधान ब्रह्मा, विष्णु और महेश 
हैं, fagia कहलाते हैं । हिन्दू पौराणिकों का कयन है कि ये तीनों पर- 
मात्मा के ही अवस्था-भेद से तीन रूप हैं, अर्थात्‌ एक ही परमात्मा जगत्स्रष्टा 
के रूप में ब्रह्मा, जगत्पालक के रूप में विष्णु तथा ज़गत्संहर्ता के रूप में 
महेश कहा जाता है | इन त्िदेवों के विपत्र में पौराशिक्रों की कल्पना चाहे 
जो कुछ हो; पर सच पूछिए तो एक निष्पक्ष आलोचक की दृष्टि में इनमें 
परमात्मा के कुछ भी लक्षण नहीं दीख पड़ते । विष्णु महाराज तो एक पार्टी 
विशेष (देव-पार्टी) के नेतामात्र मालूम पड़ते हैं, जिन्हें अपने दल का 
अभ्युदय-साधन के लिए नीचातिनीच उपाय का भी आश्रय लेते हुए तनिक 

भी संकोच नहीं होता.। असुरों का उत्पीडन जव-जव देवगण पर हुआ तव- 
तब वे बुढ़ऊ बाबा ब्रह्माजी को लेकर विष्णुजी के दरवार में जा पहंचे और 
उनको अपनी फरियाद सुना उनकी सहायता ली । विष्ण के बचाव में यदि 
कहा जाए कि परमात्मा सदां अच्छों का ही पक्ष लेता है; aa का नहीं, 
तो यह कथन सरासर अन्याय और पक्षपात से भरा है; कारण कि पुराणों के 
अध्ययन से पता चलता है कि देवताओं में भी बुरे से बुरे तथा असुरों में भी 
अच्छे से अच्छे व्यक्ति मौजूद थे । यह तो स्वाभाविक है कि जव दो दलों में 
परस्पर वमनस्य रहता है, तो वे एक-दूसरे को कलंकिते करते हैं। यदि देव- 
ताओं की दृष्टि में असुर बुरे थे तो अमुरों की दृष्टि में देवता भी बुरे ही थे । 
पारसी जाति की धर्मपुस्तकों में असुर (अहुर) ही अच्छे और देवगण बुरे कहे 
गए हैं । अतः निष्पक्ष होकर न्याय करना चाहिये | 
और देवताओं को तो अभी छोड़िए । सर्वप्रथम देवाधिदेव मिष्णजी के 
ही काले करनामों की सूची लीजिए। असुरो में राजा बलि एक बहुत ही 
प्रतापशाली तथा धर्मात्मा राजा हो गए हैं । इन्होंने अपनी 
विष्ण gat दैत्य सेना लेकर एक बार इन्द्र की राजधानी अम- 
रावती (इन्द्रपुरी) को घेर लिया । देवगण इस दर्दमनीय 
भसुर-सना का मुकाबला करने में अपने को असमर्थ जानकर अमरावती छोड़ 
कर भाग गये और वह समृद्धिशालिनी विशाल देवनगरी वलि के हाथ लगी | 
बलि ने अपनी इस महाविजय के उपलक्ष में भश्वमेध-यज्ञ करना आरम्भ 
किया । देवाताओं को अपनी हार पर महादुःख हुआ । तव विष्णु वामनरूप 
धारण कर बलि के उक्त यज्ञ में पहुंचे और उनसे भिक्षा-स्तरूप तीन पग पृथ्वी 
मांगने के वहाने से उनका सारा राज्य छल करके छीन लिया और उसे इन्द्र 
को दे दिया । अब यहाँ पर यह प्रश्‍न उठता है कि विष्ण यदि सचमुच पर- 
मात्मा थे तो उन्हें इस प्रकार ठगी करने की क्या जरूरत थी तथा उन्होंने afa- 
जैसे उदारचित तथा धर्मात्मा का पक्ष न लेकर इन्द्र जैसे कपटी कुटिल,इ्ष्यालु 
तथा इन्द्रिय-लोलुप व्यक्ति का पक्ष क्यों ग्रहण किया ? यह वात सभी पुराण- 
पाठको को भली भाँति विदित है कि इन्द्र ने किस नीचता के साथ महषि 

गौतम की धर्म-पत्नी अहल्या का सतीत्व अपहरण किया था । वह किस प्रकार 
दूसरों की उन्नति को अपनी फूटी आँखों से न देख साधु-महात्माओं की तपस्या 
में विघ्न डाला करता तथा चोर को तरह अश्वमेध के घोड़े को चुराया करता 
था । इसीलिए तो गोस्वामी तुलसीदास जी ने उसके वारे में लिखा है कि 
“काक समान पाक रिपु रीती; छली मलीन wag न प्रतीती” अर्थात्‌ इन्द्र का 
तौर-तरीका काले कौए-का-सा है; वह छली है; उसका हृदय मलिन है तथा 
किसी पर वह विश्वास नहीं करता । सच. पूछा जाए तो बलि की तुलना में 
इन्द्र उसके चरणों के धोवन-तुल्य भी न था; पर विष्णुदेव ने बलि की सारी 
सम्पत्ति छीनकर इंद्र को दे दी और बेचारे बलि को रसातल में ढकेल दिया । 
वाह रे अच्छों के पृष्ठ-पोषक हिंदुओं के परमात्मा विष्णु देव ! 


विष्णु जी की दूसरी काली करतूत समुद्र-मंथन के समय देखी गई । 
समुद्र-मन्थन में देवताओं और असुरों ने तुल्य ही परिश्रम किया था और यदि 
यथार्थ कहा जाय तो देवताओं की अपेक्षा असुरों को अधिक दुःख झेलने पड़े 
a; कारण कि देवताओं ने मन्थन-कार्य में मथानीभूत मन्दराचल में रस्सी- 
बत्‌ लिपटे वासुकि नाग को उसकी पूँछ की ओर, पर उनके विपक्षी असुरों ने 
उसे उसके मुंह की ओर पकड़ा था जिसका यह परिणाम हुआ कि बिचारे 
असुरगण उस नाग के ज्वालामय फुफ्कारों से बार-बार झुलस रहे थे । और जब 
इस प्रकार समुद्र-मन्थन से अमृत प्राप्त हुआ, तो विष्णु महाराज ने इस भय से 
कि कहीं अमृत-पान कर लेने से विपक्षी असुरों का दल अजर-अमर न हो 
जाए, मोहिनी का रूप धारण कर अपनी मन्द मुस्कान तथा तिरछे चितवन से 
उन्हें इस .प्रकार कामान्ध बना दिया कि उनकी सारी सुधू थ जाती रही और 
उनके देखते-देखते देव मंडली में मोहिनी रूपधारी विष्णु ने सारा अमृत बाँट 
कर पिला दिया । यहाँ पर मैं अपने पाठकों की जानकारी के लिए यह बतला 
देना चाहता हूँ कि विष्णु महाराज की सलाह से ही इन्द्रादिक देवगण समुद्र 
मथकर उसमें से अमृत निकाल लेने का प्रस्ताव लेकर दैत्येन्द्र बलि के पास 
गये थे और बलि बेचारे सीधे-साधे साधु-स्वभाव के व्यक्ति थे जो देवताओं के 
छल-कपट को न समझकर उक्त प्रस्ताव पर उनके साथ सहमत हों गए थे। 

विष्णु किस प्रकार के चालवाज तथा कूटनीतिज्ञ नेता थे, वह श्रीमद्भगवत, 
स्कन्ध ८, अध्याय ६, के निम्नलिखित श्लोकों से प्रकट होता है-- 

अरयोऽपि हि सन्धेयाः सति कार्य्याथ गोरवे । 

अहिमूषकवद्देवा ह्यर्थस्य पदवीं गतैः Rol 

अमृतोत्पादने यत्नः क्रियतामविलम्वितम्‌ । 

यस्य पीतस्य वै जम्तुमृत्यु ग्रस्तोऽमरो भवेत्‌ ॥२१॥ 

क्षिप्त्वा क्षीरो दधौ सर्वा वीरुत्तृणलतौषधीः | 

मन्थानं मन्दरं कृत्वा नेत्न' pag वासुकिम्‌ ॥२२॥ 

सहायेन मयादेवा _ निर्मन्थध्वमतन्द्रिताः | 

क्लेशभाजो भविष्यन्ति दैत्या यूयं फलग्रहाः ॥२३॥ 

यूयं तदनुमोदध्वं यदिच्छन्त्यसुराः सुराः । 

न संरम्भेण सिद्धयन्ति स्ेऽर्थाः सान्त्वया यथा NVN 

अथ--कार्य की सिद्धि कठिन दीख पड़े तो अपना मतलब निकालने के 
लिए wa, से सन्धि उसी प्रकार कर लेनी चाहिए जिस प्रकार साँप ने चूहे के 
साथ कर ली श्री ॥२०॥ अतः दैत्यों से मिलकर आप लोग अमृत निकालने 
का प्रयत्न शीघ्र करें जिसके पीने से मरा प्राणी भी अमर हो जाता है ॥२१॥ 
आप लोग क्षीर-समुद्र में सभी वनस्पतियाँ, तृण, लताएँ तथा औषधियाँ डाल 
कर एवं मन्दराचल को मथानी और वासुकि नाग को उस मचानी की रस्सी 
बनाकर मेरी सहायता से एकाग्रचित्त होकर उसे HA | । उसका फल, अर्थात्‌ 
अमृत, आप लोगों को प्राप्त होगा और दैत्य लोग केवल परिश्रम-रूपी क्लेश 
के भागी होंगे; अर्थात्‌ अमृत न पी सकेंगे ॥२२-२३॥ हे देवगण! इस समय 
असुरगण जो-जो इच्छा करें, उन सब में आप लोग सहमत हो जाइए; क्योंकि 
सभी कार्य लड़ाई करने से ही नहीं सिद्ध होते; कभी-कभी मेल से भी 
काम निकाला जाता है और मेल से जैसा बनता है, वैसा झगड़े से नहीं 
बनता UYU 
ये वचन देवताओं के प्रति विष्णु महाराज के हैं जिनसे उनकी विलक्षण 

कूटनीतिज्ञता तथा स्वार्थ-परायणता फूट-फूटकर निकलती है । चूहे ने अपने 

पर रा 


शत्र, साँप के उसे नहीं खाने के वचन पर विश्वास कर पेटी में छेद कर दिया 
और वह विश्वासघाती साँप उस चूहे को खाकर उसी छेद से निकल गया | 
विष्णु की इस कूटनीति का अभिप्राय यह था कि पहले दैत्यगण जो-जो बातें 
कहें मान ली जाएँ; पीछे तो उन्हें बुद्ध बनाकर अपना उल्लू सीधा ही किया 
जायगा । यदि दानवों के विरुद्ध और देवताओं के पक्ष में यह कहा जाए कि 
दानवों का मोहिनी के रूप-लावण्य पर मुग्ध हो जाना ही उनके अमृत से 
वंचित हो जाने का कारण था, और चूँकि देवगण उसके मायाजाल में नहीं 
फंसे, अतः वे अमृत प्राप्त करने में सफल हुए, तो इस आक्षेप का खंडन इस 
प्रकार हो जाता है कि जिस भूवन-मोहिनी की अनुपम छटा पर स्वयं 
भगवान्‌ शंकर, जिन्होंने कामदेव को जलाकर खाक कर दिया था, न केवल 
आसक्त हो गए, बल्कि उस ल्तिभुवन-सुन्दरी को पकड़ने के लिए इस प्रकार 
कामान्ध होकर उसके पीछे-पीछे दौड़े कि जहाँ-जहाँ वे गये, वहाँ-वहाँ उनका 
वीर्य्य, ऋतुमती हथिनी के पीछे-पीछे दौड़ने वाले कामोन्मत्त गजराज की तरह, 
स्खलित होता गया, उसी विशाल नितम्बिनी तथा पीनस्तनी सर्वाङ्ग-सुन्दरी 
नारी के सामने वेचारे दैत्यगण किस खेत की मूली थे, और विष्णु ने तो 
देवताओं की ही स्वार्थ-सिद्धि के लिये यह माया रची थी, अतः उन पर उसका 
प्रभाव कुछ भी न हुआ | वे उसके जादू से बाल-बाल बच गए 
विष्णु ने अपनी करतूतों का सर्वश्रेष्ठ नमूना उस समय दिखलाया जब 
वे असुरेन्द्र जलन्धर की स्त्री वृन्दा का सतीत्व अपहरण करने में तनिक भी 
नहीं हिचके । उसको वरदान था कि जब तक उसकी स्त्री का सतीत्व अक्षुण्ण 
बना रहेगा, तब तक उसे कोई भी मार नहीं सकेगा । पर वह इतना अत्या- 
चारी निकला कि उसके बध के लिए विष्णु को परस्त्रीगमन जैसे घृणित उपाय 
का आश्रय लेना पड़ा । रुद्र-संहिता, युद्ध खंड, अध्याय २४, में लिखा-- i 
विष्णुर्जालन्धरं गत्वा दैत्यस्य पटभेदनम्‌ | 
पातिव्रतस्य भंगाय वृन्दायाश्चाकरोन्मतिम्‌ ॥ 
अथ --विष्णु ने जलन्धर दैत्य की राजधानी जाकर उसकी स्त्री वन्दा का 
पातिव्रत्य नष्ट करने का विचार किया । 

इधर शिव जलन्धर के साथ युद्ध कर रहे थे और उधर विष्णु महाराज 
ने जलन्धर का वेष धारणकर उसकी स्त्री वृन्दा का सतीत्व नष्ट कर दिया, 
जिससे ag दैत्य मारा गया । जव वृन्दा को विष्णु का यह छल मालूम हुआ 
तो उसने विष्णु से कहा-- 
धिक्‌ तदेवं हरे शीलं परदाराभिगामिनः। 
ज्ञातोऽसि त्वं मयासम्यङ्‌ मायी प्रत्यक्ष तापसः ॥ 


अर्थ--हे विष्णु ! पराई स्त्री के साथ व्यभिचार करनेवाले तुम्हारे ऐसे 
आचरण पर धिक्कार है । अव तुमको मैं भलीभांति जान गई। तुम देखने 
में तो महासाधु जान पड़ते हो; पर हो तुम मायावी, अर्थात्‌ महाछली । 
पुनश्च-- 

रे महाध्म ! दैत्यारे ! परधर्म-विदूषक । 
गृह्हीस्व शठ ! wed शापं सर्वविषोल्वणम्‌ | 

अथ--भरे दैत्यों के शत्र, तथा दूसरे का धर्म बिगाड्नेवाले महानीच 
शठ ! मेरे दिए हुए परम विषाक्त शाप को अंगीकार कर । 

शाप का विवरण सभी को मालूम है । इसी शाप के वश सम्बन्धित कल्प 
के रामावतार में जलन्धर ने रावण होकर राम (विष्णु) की स्त्री सीता का 
हरण किया ari यह है करतूत हिन्दुओं के परमाराध्य देव परमात्मभूत श्री- 
विष्णुजी महाराज का, जिनसे बढ़कर छली, कपटी, मायावी तथा दुराचारी 
मानव-कल्पना के बाहर है । यदि विष्णु के बचाव में यह कहा जाए कि यदि 

उन्होंने नित्य-नित्य अनेक स्त्रियों के सतीत्व लूटनेवाले जलन्धर जैसे आततायी 

का बध करने के लिए उसकी स्त्री का सतीत्व नष्ट कर ही दिया, तो इसमें 
कौन-सा पाप किया ? बल्कि ऐसा कर उन्होंने तो एक महापुरुप का काम 
किया; क्योंकि एक स्त्री का सतीत्व नष्ट कर उन्होंने असंख्य स्त्रियों के सतीत्व 
को सुरक्षित कर दिया । पर प्रश्‍न यह उठता है कि क्या विष्णु के पास कोई 
दूसरा उपाय न था ? यदि विष्णु सचमुच घटघट-व्यापी स्ंशक्तिमान्‌ पर- 
मात्मा रहते, तो वे अपनी प्रेरणा मात्र से ही जलन्धर का अन्तःकरण शुद्ध कर 

उसे दुर्जन से महासज्जन बना देते । उन्हें इस प्रकार की लम्पटता करने की 
जरूरत न होती । आश्चर्य और शोक तो इस बात पर है कि हिरण्याक्ष, 
हिरण्यकशिपु, जलंधर, रावण, वाणासुर, तारक आदि जितने प्रसिद्ध असुर हो 
गए हैं, उन्हें वरदान देकर उद्धत Tal Fad बनानेवाले ये fata महाराज ही 
थे और फिर इन्हीं लोगों को उन असुरों के असह्य अत्याचारों से संक्षुब्ध होकर 
उन्हें किसी न किसी उपाय से, चाहे वह उपाय भले ही घृणित क्यों न हो, 
मारना पड़ता था । यदि सचमुच ये fata त्रिकालज्ञ परमात्मा के रूप होते तो 
उन्हें अपनी त्रिकालज्ञता के कारण इस बात का पूर्वज्ञान अवश्य हो जाता कि 
ये असुर जिन्हें वे वरदान देने चले हैं, उनके वरदान का असदुपयोग भविष्य 
में अवश्य करेंगे और ऐसा जानकर, यदि उनके दिमाग मुबारक में कुछ भी 
अकल होती, तो उन्हे इस प्रकार के अजेय तथा महोद्धत बनानेवाले 
बरदान कभी न देते, जिनसे लाचार होकर अन्त में उन असुरों का वध करने के 
लिए उन्हें किसी पापमय उपाय का आश्रय लेना पड़ता । यदि faecal की 
-इच्छामात्र से ये असुरगण FSS Sl सकते थे तो उनकी इच्छामात्र से ही ये सदा- 
चारी भी हो सकते थे | 
fadi में प्रधानता की दृष्टि से विष्णु के बाद. शिव का ही स्थान है; 
-कारण कि भारतवर्ष में विष्णु के बाद शिव के ही भक्तों, तीर्थस्थानों तथा 
मन्दिरों को संख्या देखने में आती है । पर बुढ़ऊ बावा ब्रह्मा- 
शिव जी से विशेष सम्बन्ध रखनेवाला त कोई भक्त ही दीख पड़ता, 
न कोई मन्दिर ही तथा न कोई तीर्थस्थान ही । यदि ब्रह्मा- 
जी से सम्बन्ध रखनेवाला कोई तीर्थस्थान (जैसा कि पुष्कर) हो भी, तो वह 
अप्रसिद्धि के कारण किसी गणना के योग्य नहीं । अतः त्रिदेव-सामर्थ्य-वर्णन 
प्रसंग में वे फीसी में रखे गए । 
अब शिव के सामर्थ्यं पर जरा गौर कीजिए । जैसा कि इस परिच्छेद में 
कहा गया हैं, बाबा भोलाताथजी के सामर्थ्यं की कलई तो तभी खुल गई जब 
वे दैत्यों से छल करके अमृत ले लेनेवाली. मोहिनी के कामीजनों को पागल 
बना देनेवाला रूप-लावण्य पर अपना सारा विवेक खो दिया । यदि पाठको को 

भगवान्‌ शङ्कर की तत्कालीन दयनीय अवस्था का चित्र देखता हो तो श्रीमादुभा- 
'गवत, स्कन्द ८, अध्याय १२, देखने का कष्ट करें । जब वाबा विश्वनाथ ने 


` सुना कि विष्णु ने मोहिनी का रूप धारण कर दैत्यों से अमृत ठग लिया है, तो 


उन्हें उनका रूप देखने की इच्छा हुई ओर वे चट नन्दीश्वर की पीठ पर सस्त्रीक 
सवार होकर सीधै वैकुण्ठ लोक में पहुँच गए और विष्णु से अपनी इच्छा प्रकट 
की । विष्णु शिव की अभिलाषा पूरी करने के अभिप्राय से शीघ्र अदृश्य हो 
गए और उन्हें एक उपवन में गेंद उछाल-उछालकर क्रीड़ा करती हुई मोहिनी दीख 
पड़ी । उस कामिनी के तीर जैस तीक्षण कटाक्षों की विषम चोट खाकर महादेव 


- हतबुद्धि हो गए और दौड़कर उसे पकड़ा और अपने हृदय से लगा लिया । 


पर वह उनके वाहुपाश से अपने को छुड़ाकर भाग निकली । श्रीमद्‌भागवत 
के उक्त स्थान पर लिखा है-- 
आत्मानं मोचयित्वाङ्ग सुरप॑भभुजान्तरात्‌ | 
प्राद्रवत्सापृथु श्रोणी माया देवविनिम्मिंता ॥३०॥ 
तस्यासौ पदवीं रुद्रो विष्णोरद्‌भुतकर्म्मंणः । 
प्रत्यपदत्तकामेन वैरिणेव विनिजितः।।३१॥ 
तस्यानुधावतो रेतश्चस्कन्दामोघरेतसः । 
शुष्मिणो यूथपस्येव वासितामनु धावतः ॥३२॥ 
अर्थं --हे महाराज ! तदन्तर देवों में श्रेष्ठ शंकर के दोनों बाहुओं के 
बीच से अपने को छुड़ाकर वह नारा्रण-तिमिता विपुल नितंबिनी माया 
(मोर्हिती) भाग चली ॥३०॥ अपने बैरी कामदेव से मानो परास्त होकर 
महादेवजी भी विचित्र चरिद्रवाले विष्णु के मायामय मोहिनी रूप के पीछे-पीछे 
दौड़ने लगे ॥३१॥ पीछा करते-करते ऋतुमती हथिनी के अनुगामी हाथी की 
तरह अमोघवीर्यं महादेव का वीर्य स्खलित होने लगा ॥३२॥ 
वीर्यं के स्खलित होने के बाद महादेव का चित्त शान्त हुआ और उन्हें 
अपनी दशा पर पश्चात्ताप हुआ । ठीक है ; यह तो प्राकृतिक नियम ही है कि 
वीर्यस्खलित होने के बाद काम का वेग निवृत्त हो जाता है और चित्त स्थिर हो 
जाता है। शोक ओर आश्चर्य तो इस बात को देखकर होता है कि मर्हाष 

व्यास की जिस अमर लेखनी ने इन तिदेवो की बड़ाई गाते-गाते इनकी ६ 


ईश्वरीय महिमा का पुल बाँध दिया, फिर उसी लेखनी ने उन्हें नैतिक पतन 
के एक महारत्तं में ढकेलकर उन्हें रसातल तक पहुँचा भी दिया । धन्य है रे 
व्यास तेरी लेखनी जो इन त्तिदेवों के पूर्णतः परस्पर विरोधी दो प्रकार के 
चरित्रों का चित्रण करते समय तनिक भी नहीं हिचकी ! ! यदि ये सचमुच एक 
ही परमात्मा के कार्यवश तीन भिन्न-भिन्न रूप मात्र हैं, तो वे पामर जीवों 
कों तरह कामादि चित्त-विकारों के गुलाम कैसे बन गए ? यदि ये वस्तुतः 
समर्थ हैं, तो इनमें मनोनिग्रह की शक्ति क्यों नहीं ? ये कुछ ऐसे प्रश्‍न हम 
लोगों के हृदय में आपसे आप उठ जाते हैं जिनका सन्तोषजनक उत्तर मिलना 
कठिन हो जाता है | 

पर facet ने वाजी are ली । फीसी में रखे गए हमारे वृद्ध पितामह ब्रह्म 
वावा ने ही, जब उन्होंने कामोन्मत्त होकर अपनी ही पुत्री पर धावा बोल दिया 

और तभी से रतिनाथ कुसुमायुध को 'कंदर्प' नाम का भागी 

ब्रह्मा भी बना दिया; क्योंकि व्याकरणानुसार ।कंदर्प” शब्द की 

व्युत्पत्ति यों होती है--कं (द्राह्माणं) दर्पयति (उन्मादयति) 

इति कन्दर्पः, अर्थात्‌ जो ब्रह्मा को भी पागल बना देता है, वह Frat है । 

कन्दः * = क +-दृप्‌ +-णिच्‌ + त्वच्‌ x मुम्‌ । आप्टे महाशय के संस्क्ृति-अंग्रो जी 
कोप में 'ब्रह्मन' शब्द के विविध अर्थ देते हुए लिखा है-- 

Mythologically Brahman 15 represented as being 
born in a lotus which Sprang form the navel of 
Vishnu, and as creating the world by an illicit connec- 
tion with his own daughter Saraswati. Brahman had 
originally five heads, but one of them was cut down 


“eed शब्द की व्युत्पत्ति कई प्रकार से की जाती है। यहाँ की हुई 
व्युत्पत्ति अन्यों की अपेक्षा व्याकरण का कुछ व्यतिक्रम होते हुए भी, अधिक 


i सुबोध तथा युक्तियुक्त है 1 यह निपातन-सिद्ध है । 

by Siva with thering finger or burnt down by the 
-+ fire from the third eye. 

| 
| 


अर्थ --पुराणानुसार ब्रह्मा की उत्पत्ति विष्णु की नाभि से निकले कमल 
से हुई बतलाई गई है। इन्होंने अपनी ही पुत्री सरस्वती के साथ अनुचित 
सम्बन्ध कर इस जगत्‌ की रचना की । पहले ब्रह्मा के पाँच सिर थे; किन्तु 
शिव ने उनमें से एक को अपनी अनामिका अँगुली से काट डाला व अपनी 
तीसरी आँख से निकली हुई ज्वाला से जला दिया ! 
प्रिय पाठकवृन्द ! ये हैं हमारे दाढ़ीवाले वृद्ध पितामह ब्रह्मा बाबा के 
करिश्मे ! अब आप ही लोग कृपा करके वतलाएँ कि ब्रह्माजी जगत्‌ के पिता हैं 
| या मातामह; अथवा दूसरे शब्दों में यों कहिए, कि हम लोग ब्रह्माजी के पुत्र 
| हैं या दौहित्न ! ! श्रीमद्‌भागवत, तृतीय स्कन्ध, अध्याय १२, में लिखा है-- 
| art दुहितरं तन्वीं स्वयंभूहे रतीं मनः । 
अकामां चकमे क्षत्तः सकाम इति नः श्रुतम्‌ URS 
तमधर्मे क्ृतिमात विलोक्य पितरं सुताः | 
मरीचि मुख्या मुनयो विश्रंभात्‌ प्रत्यबोधयन्‌ RRI 
अथ--मैत्रेय कहते हैं कि हे क्षत्ता (विदुर) ! हम लोगों ने सुना है कि 
F ब्रह्मा ने अपनी कामरहित मनोहर कन्या सरस्वती की कामना कामोन्मत्त 
| होकर की ॥२८॥ पिता की इस अधर्म-बुद्धि को देखकर मरीच्यादि पुत्रों ने 
| उन्हें नियमपूर्वक समझाया ॥२९॥ यहाँ किसी प्रकार का रूपक मानने पर 
ब्रह्मा आदि सभी के वास्तविक अस्तित्व से हीन हो जाने के कारण सृष्टिमात्र 
रूपक हो जायगी; कारण कि यहाँ सृष्टि-प्रसंग है; अतः यहाँ कोई रूपक नहीं 
है । इसके अतिरिक्त यदि रूपक होता तो ब्रह्मा के विषय में ‘aad कत मतिम्‌' 
ति ऐसा कहने तथा मरीचादिकों को उन्हें समझाने की क्या जरूरत पड़ती ? 
विदुर के दासी-पुत्र होने के कारण उन्हें क्षत्ता कहते हैं । 
| विष्ण्वादि fa के सामर्थ्यं की समीक्षा इस प्रकार कर अब अन्यान्य 
। देवों के, और तिनमें सर्वप्रथम उनके परमपूज्य गुरु श्री वृहस्पतिजी के आचरण 


t 


क्क 

पर विचार किया जाता है । ये इन्द्रादि देवताओं के मुरु हैं। | 
बृहस्पति ge शब्द का अर्थ है amfa धर्ममुपदिशती तिगुरु: -. 
i (गु »कु, धे), अर्थात्‌ जो धर्म का उपदेश करता है, वह 
गुरु है । ये वृहस्पति स्वयं धर्मशास्त्रों के प्रवत्तंकों में से हैं; क्योंकि इन्हीं की 
रची हुई एक स्मृति भी है जो वृहस्पति-स्मृति के नाम से प्रसिद्ध है । अब इनका 
हाल सुनिए । ये अपने बड़े-भाई उतथ्य की गर्भवती स्त्री ममता के हूप, माधुय | 
को देखकर इस प्रकार कामोन्मत्त हो गए कि ये अपना सारा धर्म-कर्म भाड़ में | 
झोंक, ममता के लाख मना करने पर भी, उस पर चढ़ बैठे, जिस कुकर्म से जा 
भरद्वाज नामक एक वालक का जन्म हुआ, जिसे मस्त्‌ देवों ने शकुन्तला? | 
दुष्यन्त पुत्र राजा भरत को, जिन्होंने पुत्रहीन होने के कारण पुतप्राप्त्यथ 
मरुत्सोम यज्ञ किया या, पुत्रवत्‌ प्रदान कर दिया | श्रीमद्भागवतं; स्कन्ध ९, | 
अध्याय २०, पढ़िए-- | 
तस्यैवं वितथे वंशे तदर्थं यजतः सृतम्‌ | । 
मरुत्सोमेन मरुतो भरद्वाजमुपाददुः URI 
अन्तर्वत्याँ श्रातृपत्त्यां मैथुनाय वृहस्पतिः | 
प्रवृत्तो वारितो गर्भ शप्त्वा वीर्यमवासृजत्‌ ॥।३६॥ 
तंप्रयुक्तक्रामां ममतां भतू त्याग विशंकिताम्‌। 
नाम निर्वचनंतस्य श्लोक मेनं सुराजगुः ॥३७॥ क्र 
मूढे भरद्वाजमिमं भरद्वाजं वृहस्पते | 
यादौ यदुक्त्वा पितरौ भरद्वाजस्ततस्त्वयम्‌ SI 
चोद्यमाना सुरैरेवं मत्वावितथमात्मजम्‌ | 
व्यासूजन्मरुतो विभ्रन्दत्तोऽयं वितथेडन्यये ।।३९॥ 
अर्थ--स्ववंश के इस प्रकार नष्ट हो जाने पर राजा भरत ने मरुत्सोम 
नामक यज्ञ का अनुष्ठान किया । उस यज्ञ में मरुत्‌ देवों ने राजा को भरद्वाज 1” 
नामक ga दिया ॥३५॥ एक समय वृहस्पतिजी कामातुर होकर अपने भाई की 
गर्भवती स्त्री के साथ, मना किये जाने पर भी, मैथुन करने में प्रवृत्त हुए और 
गर्भ को शाप देकर अपना वीर्य छोड़ दिया ॥३६॥ जब ममता ने पति के द्वारा 

त्यागी जाने के भय. से वृहस्पति के वीर्य से उत्पन्न हुए बालक को छोड़ देना 
चाहा तो, उस वालक के नामकरण का निरूपण करते हुए देवगण ने यह 
श्लोक गाया ॥३७॥ चूँकि वृहस्पति ने ममता से कहा कि हे मूढे ! इस दो के 
द्वारा अर्थात्‌ एक के क्षेत्र में दूसरे के वीर्य से उत्पन्न पुत्र का पालन कर और 
ममता ने भी वृहस्पति से कहा कि है वृहस्पति तुम इस 'द्वाज” पुत्र का पालन 
करो और ऐसा कहकर माता (ममता) और पिता (वृहस्पति) दोनों चले 
गए; अतः इस बालक का नाम 'भरद्वाज' है ॥३५॥ हे महाराज ! देवताओं 
के ऐसा कहने पर भी उतथ्य ने उस बालक को “वितथ' अर्थात्‌ व्यर्थ (क्योंकि 
व्यभिचारजात ga का पिण्डदान क्षेत्री पिता को नहीं मिलता) जानकर वहीं 
छोड़ दिया तब मरुत्‌-देवों ने उसका पालन किया और जिस समय राजा भरत 
का वंश वितथ (व्यर्थ अर्थात्‌ विनष्ट) हो रहा था, उस समय उसको उन्हें दे 
दिया ॥३९॥। 

ये भरद्वाज उन भरद्वाज से भिन्त मालूम होते हैं जो शूद्री पुत्र होते हुए 
भी अपने उत्तम ज्ञान-विशेष के कारण ब्रह्मपियों में परिगणित हो गए; क्योंकि 
ये भरद्वाज तो एक क्षत्िय-नरेश के द्वारा पुत्रवत्‌ स्वीकृत हो जाने के कारण 
सदा के लिए क्षत्रिय कुल में लिए गए और वितथ नाम से प्रसिद्ध हुए । 

सामर्थ्यं की जाँच, आग में सोना तपाने की तरह, अति ही कठोर है। 
इस जाँच में उत्तीर्ण होना कुछ लड़कों का खेल नहीं है ! मनुष्य की इन्द्रियां 


तूफ़ान मचाकर कभी-कभी उसके चित्त को डावाँडोल कर देती हैं और वह 


उन पर अपना काबू खो बैठता है । जो व्यक्ति ऐसी विपन्तावस्था में भी अपनी 

इन्द्रियों पर शासन करने में समर्थ हुआ, वही वास्तव में समर्थ है; अन्यथा 
कोई भी नहीं; चाहे वह मनुष्य हो वा देवता । 

देवगुरु वृहस्पति महाराज के सामर्थ्यं का कच्चा-चिट्ठा इस प्रकार खोलकर 

अव उनके प्रमुख शिष्य देवराज इन्द्र के आचरण पर विचार 

इन्द्र किया जाता है। यह पहले ही लिख आए हैं कि इन्द्र ने महषि 


गोतम की स्त्री अहल्या का सतीत्वापहरण-रूपी कैसा घोर कुकर्म 
किया था । साधारणतः लोगों की यही धारणा बनी रहती है कि इस पाप-कर्म 

में अहल्या बिल्कुल निरपराध थी और उसका सतीत्व गौतम वेषधारी इन्द्र ने 
“छल करके ही नष्ट किया था | पर वास्तविक वात वैसी न थी । यह पाप-कमं 
इन्द्र और अहल्या दोनों की ही सम्मति से हुआ था । अहल्या ने मुनिवेषधारी 
इन्द्र को पहचानकर ही उसके हाथ अपना सतीत्व सौंप दिया था वाल्मीकीय 
रामायण, बालकाण्ड, सर्ग ४५, देखिए 
तस्यान्तरं विदित्वा च agaa: शचीपतिः । / 
, मुनिवेषधरो भूत्वा अहल्यामिदमब्रवीत्‌ ।।१७॥ 
ऋतुकालं प्रतीक्षन्ते नाथिनः सुसमाहिते | 
संगमंत्वहमिच्छामि त्वया सह सुमध्यमे ।। १८। 
मुनिवेषं agate विज्ञाय रघुनन्दन | 
मति चकार दुर्मेधा देवराज कुतूहलात्‌ URS 
AMAA FAS कृतार्थेनान्तरात्मना। 
कृतार्थ स्मिसुरश्रेष्ठ गच्छशी प्रमित: प्रभो ।।२०॥ 
आत्मान माँ च देवेश सवेथा रक्ष गौतमात्‌ । 
इन्द्रस्तु प्रहसन्‌ वाक्यमहल्यामिदमब्रवीत्‌ U2 VI 
सुश्रोणि परितुष्टोऽस्मि गमिष्यामि यथागतम्‌ | 
एवं संगम्य तुतदा निश्चक्रामोटजात्ततः ॥२२॥ 
अर्थ--शचीपति इन्द्र ने आश्रम से मुनि की अनुपस्थिति जानकर और 
मुनि का वेष धारण कर अहल्या से कहा ॥१७॥ हे अति सुन्दरी ! कामीजन 
भोग-विलास के लिए ऋतुकाल की प्रतीक्षा नहीं करते; अर्थात्‌ इस वात का 
इन्तिजार नहीं करते कि जब स्त्री मासिक धर्म से निवृत्त हो जाए तभी उसके 
साथ समागम करना चाहिए; अ सुन्दर कमर वाली ! मैं तुम्हारे साथ 


प्रसंग करना चाहता हूँ ॥१८॥ विश्वामित्र कहते हैं कि है रामचन्द्र ! वह मूर्खा 


मुनिवेषधारी इन्द्र को पहचानकर भी इस विचार से कि देखूँ देवराज के साथ 
रति करने से कंसा दिव्य आनन्द प्राप्त होता है, इस पापकर्म के करने में सहमत 
हो गई ॥१९॥। तदनंतर वह कृतार्थ हृदय से देवताओं में श्रेष्ठ इन्द्र से वोली 
कि हे सुरोत्तम ! मैं कृतार्थ हो गई, अर्थात्‌ दिव्य-रति का आनन्दोपभोग करने 

से मुझे अपनी तपस्या का फल मिल गया; अब हे-प्रभो ? आप यहाँ से शीघ्र 
चले जाइए ॥२७ हे देवराज ! आप गौतम से अपनी और मेरी रक्षा सब 
प्रकार से करे। इन्द्र ने हसकर अहल्या से यह वचन कहा ॥२१ हे सुन्दर 
नितम्ब वाली ! मैं पूर्ण सन्तुष्ट हूँ; अब जहाँ से आया हुँ; वहाँ चला जाऊँगा । 
इस प्रकार अहल्या के साथ संगम कर वह कुटिया से निकल गया ॥२२॥ 
पाठकवून्द ! ऋषिराज गौतम की पत्नी अहल्या के आचरण के साथ दैत्य- 
राज जलन्धर की पत्नी वृन्दा के आचरण को जरा मिलाइए । कहाँ वह वृन्दा 
है जो विष्णु द्वारा छल से अपने सतीत्व का अपहरण जानने पर मारे क्रोध के 
तिलमिला उठती है और उन्हें शठ, महानीच आदि घृणित सम्बोधनों से सम्बो- 
धित कर एक कठोर शाप देती है और कहाँ यह अहल्या है, जो अपनी स्वेच्छा 
से इन्द्र के साथ पाप-कर्मकर अपना सतीत्व, जो स्त्रियों का एक अमूल्य रत्न 
है, खो देती है, और उसे खोकर भी' किसी प्रकार ग्लानि अनुभव करने के 
बदले अपने को कृतार्थ मानती है । धन्य है री अहल्ये ? तू ब्राह्मणी होती हुई 
भी राक्षसी वृन्दा के पैरों की धूलि की भी समता नहीं कर सकती ? पंच 
कन्याओं पर लिखते समय अहल्या पर Ga: विचार किया जायगा | 
जैसा कि मैं पूर्व में कह आया हूँ, इन्द्र एक महाछली, कपटी, तथा wag 
व्यक्ति है। उसको सर्वदा यह डर बना रहता है कि कोई अश्वमेध यज्ञ या 
तपस्या के द्वारा उसका SAAT न छीन ले; अतः वह तपसिवियों की तपस्या 
तथा राजाओं के अश्वमेधादि यज्ञों में सदा विघ्न डाला करता है। वसन्त के 
साथ अप्सराओं को भेजकर तपस्वियो की तपस्या में, तथा आश्वमेधिक घोड़ों 
को चुराकर अश्वमेध Tat में विघ्न डालने के लिए बेचारे मारीच, सुबाहु आदि 
राक्षसगण नाहक बदनाम थे । भारी राक्षस तो इन्द्र था जो सतियों का सतीत्व, 
तपस्वियों की तपस्या, तथा वेद धर्मावलम्बियों के यज्ञादि वैदिक Heat का 
सत्यानाश करना अपना परम धर्म मानता भ्रा । इसने एक बार राजा सगर 
का आश्वमेधिक घोड़ा चुराकर समाधिस्थ कपिल मुनि के आश्रम में, उसके 
बिना जाने हुए, बाँध दिया जिसका परिणाम यह हुआ कि उवत राजा के साठ 
हजार पुत्र उक्त मुनि के क्रोधानल के शिकार होकर भस्मसात्‌ हो गए । यदि 
१४ 

सचमुच एक समर्थ व्यक्ति था तो उसे विश्वरूप तथा वृत्रासुर के मारने पर 
ब्रह्महत्या का दोष क्यों लगा ? जब देवताओं और ऋषियों ने वृत्र के उपद्रवो से 
घबड़ाकर उसे मारने के लिए इन्द्र से प्रार्थना की तो इन्द्र ने कहा-- 
्त्रीभूजलव्र,मैरेनो विश्वरूपवधोद्भवम्‌ | 
विभक्तमनुगृह्वद्धिव तहत्यां कवमाज्म्यं हम्‌ ॥ 
(श्रीद्भागवत, स्कन्ध ६, अध्याय १३, श्लोक ५) 
थे--विश्वरूप को मारने से जो एक बार ब्रह्महत्या लगी थी, उसे तो 
स्त्री, पृथ्वी, जल और वृक्षों ने अनुग्रहपूर्वक ate लिया, जिससे मैं निष्पाप हुआ। 
aa qa को मारने से जो ब्रह्महत्या लगेगी, उसे कहाँ मिटाऊंगा ? 

FAA का वध करने पर सचमुच ब्रह्महत्या ने एक विकराल रूप धारण 
कर उससे अपनी रक्षा के निमित्त भयभीत होकर भागते हुए इन्द्र का पीछा 
किया ।वह बेचारा आकाश-पाताल-_तमाम मारा-मारा किरा और जब कहीं पर 
उसे शरण न मिली तो वह लाचार होकर मानसरोवर में जा छिपा । वह एक 
aga वर्ष तक मानसरोवर में ही छिपा रहा, तदनन्तर ब्राह्मणों ने वहाँ से उसे 
बुलाकर स्वगं में पहुंचाया और वहाँ उससे अश्वमेध यज्ञ करवाया जिससे वह 
ब्रह्महत्या के पाप से मुक्त हुआ-- 

स वाजिमेधोन यथोदितेन वितायमानेन मरीचिमिश्नै: । 
इष्ट्वाधियज्च' ger पुराणमिन्द्रो महानास विधूत पापः ॥ 
(पूर्वोक्त पते पर श्लोक २१) 
अर्थ --मरीच्यादि महपियों के द्वारा अनुष्ठित यथोक्त अश्वमेध यज्ञ से 
यज्ञपति पुराणपुरुष (विष्णु) की आराधना कर इन्द्र पापमुक्त हुए और वे फिर 
पूर्ववत्‌ महान्‌ हो गए 
यह्‌ तो हाल है देवगुरु वृहस्पतिजी के एक चेले का | अब उनके दूसरे चेले 
चन्द्र का हाल सुनिए । इस चन्द्र ने 'गुरु गुड़ ही रह गए; चेला चीनी हो 
गया' इस कहावत को अपने आचरण से पूर्णतः चरितार्थ 
चन्द्र करके दिखा दिया, क्योंकि गुरु ने तो आक्रमण दिया था 
केवल अपनी भौजाई पर; चेले ने हाथ साफ किया खुद 

अपनी गुरु-पत्नी पर । चन्द्र महषि अत्ति के पुत्र नहें से गुण-सम्पन्न जान- 
कर ब्रह्माजी ने निःशेष ब्राह्मणों, औषधियों तथा तारागणों का अधिपति बनाया | 
चन्द्र ने त्रिभुवन को जीतकर राजसूय नामक महायज्ञ किया । बल-गवित चन्द्र ने 
उस यज्ञ में आई हुई त्रिभुवन-मुन्दरी तारा को, जो देवगुरु वृहस्पतिजी की ही 
पत्ती थी, बलपूर्वं क अपने घर में रख दिया और उन्हीं के वीर्य से वह गर्भवती 
भी हो गई । श्रीमद्भागवत, स्कन्ध ९, अध्याय १४, पढिए-- 
सोऽयजद्राजसूयेन विजित्य भुवनत्रयम्‌ । 
पत्नी वृहस्पते दर्पात्‌ तारां नामाहरद़लात ॥४।। 
यदा स देवगुरुणा याचितोऽभीक्ष्णशो मदात्‌ । 
नात्यजत्‌ तत्कृते जज्ञे सुरदानवविग्रहः ॥ 
अर्थ चन्द्र ने त्रिभुवन जीतकर राजसूय यज्ञ किया और घमंड से वृहस्पति 
की पत्नौ तारा को बलपूर्वक हर लिया ॥४॥ जब देवगुरु के बार-बार माँगने 
पर भी चन्द्र ने अपने मद से उसे नहीं छोड़ा तो उसके लिए देवताओं और 
दानवों में संग्राम हुआ । 
वृहस्पति के साथ द्वेषभाव रखने के कारण शुक्राचार्य ने असुरसेना के साथ 
चन्द्र का पक्ष लिया तथा वृहस्पति के पक्ष में हुए भूत गणों के साथ शिव और 


| , देवगणों के साथ इन्द्र । जब ब्रह्मा को यह सव हाल मालूम हुआ, तो उन्होंने 


चन्द्र को डाँट-डपटकर उनसे तारा को वापस दिला दिया | तारा को चन्द्र 
के वीर्य से बुध नामक पुत्र जन्मा, जिसको ऋषियों और देवताओं ने वीर्या- 
प्रधानता के न्याय से चन्द्र को ही दिलवा दिया । 

चन्द्र की दूसरी काली 'करतूत का' बयान सुनिए । इन्द्र ने अहिल्या के 


` 


« साथ जो जार-कर्म किया था, जिसका उल्लेख अभी qa में कर आया हूं, 


उसमें इस चन्द्र ने इन्द्र की पुरी सहायता की थी। वह आधी रात को 
मुनिराज गौतम की कुटिया के समीप गया और मुर्गा बनकर वाँग देने लगा 
जिससे उनको धोखा हुआ। मुर्गे की ध्वनि सुनकर उन्होंने समझा कि अब 
भोर हो गया । ऐसा समझकर वे प्रातःकालीन कृत्य करने के लिए उसी समय 

अपनी कुटिया के बाहर चले गए और इन्द्र जो इसी मौके की ताक में था, 
मुनि का वेष धारण कर कुटिया के भीतर घुस गया और अहिल्या की अनुमति 
से ही उसका सतीत्व नष्ट कर दिया । 


i 


अब चन्द्र के साथी सूर्य का हाल सुनिए | इन्होंने कुन्ती के साथ, जो ' 


श्रीकृष्ण की फुआ थी और जिसका विवाह आगे चलकर राजा पाण्ड से हुआ, | 


उसकी कौमारावस्था में ही उसके साथ कुकर्म कर कर्ण को | 


उत्पन्न किया । इसका विवरण श्रीमद्भागवत, स्कन्ध ९, , 


aa अध्याय २२, में इस प्रकार दिया है--कुन्ती ने दुर्वासा 


ऋषि को प्रसन्न करके उनसे Bagel नामक विद्या प्राप्त की | 


इस विद्या के प्रभाव से वह किसी भी देवता को अपने पास 


kc) 


बुला सकती थी । तदनन्तर कुन्ती ने उस विद्या की'परीक्षा के लिए सूर्यदेव का _ 
आवाहन किया । उनको उसी क्षण आकर उपस्थित हुआ देखकर कुन्ती को | 


विस्मय हुआ और वितय पूर्वक उसने सूर्य से निवेदन किया कि हे देव ! मैंने | 
केवल परीक्षा के लिए इस विद्या का प्रयोग किया था; अतः इस समय आप 


जाइए और मुझे क्षमा कीजिए | इस पर सूर्यदेव ने अपनी कुत्सित काम- 
वासना को परितृप्त करने के लिए जो वहानावाजी तथा भूलावे की बात कुन्ती 
से कही थी, वहं मनन करने योग्य है-- 

अमोधदर्शनं देवि आधत्सेत्वयिचात्मजम्‌ | 

योनिर्यथा नदुष्येत्‌ कर्त्ताऽहते सुमध्यमे ॥३४। 

इति aai a आधाय गर्भ सूर्यो दिवंगतः । 

सद्यः कुमारः संजज्ञे द्वितीय इव भास्करः RAM 

त साऽत्यजन्तदीतोये कृच्छालोकस्य बिभ्यती | 

प्रपितामुहस्तामवाह पाण्डुवँसत्यविक्रमः ॥३६॥ 


अर्थ--हे देवि ! देवताओं का दर्शन व्यर्थ नहीं जाता । मैं तुम्हीं मे पुत्र 
का गर्भाधान करूँगा | किन्तु हे सुन्दर कमरवाली! तुम्हारी योनि जिस प्रकार 
दूषित न हो वैसा ही मैं करूंगा ॥३४॥ इस प्रकार सूर्यदेव कुन्ती में गर्भाधान” 
कर स्वर्गलोक को चले गए । और तत्काल ही दूसरे सूर्या के समान एक वाल 

उत्पन्त हुआ ॥१५॥ कुन्ती ने उस बालक को लोकापवाद के डर से नदी 
की धारा में फेंक दिया । हे परीक्षित ! तुम्हारे प्रपितामाह सत्य-विक्रम पांडु ने 
उसके साथ विवाह किया ॥३६॥ 

सूर्यदेव अवश्य ही कुन्ती की रूप-राशि पर लटटू हो गये थे ओर उनका 
यह कथन कि देवताओं का दर्शन विफल नहीं होता, केवल अपनी कामपिपासा 
की तृप्ति के लिए एक बहानाबाजी तथा भुलावे की बात थी । क्या देवताओं 
के दर्शन का यही फल है कि किसी कुमारी कन्या के साथ व्यभिचार किया 
जाए ? और सूर्य ने कुन्ती को यह आश्वासन दिया था कि तुम्हारी योनि दूषित 
न होगी, तो इससे क्या हम लोग यही समझ ले कि सूर्य के साथ कुन्ती का 
यौन-सम्बन्ध नहीं हुआ था और न उक्त वालक ही कुन्ती के योनिद्वार से उत्पन्न 
हुआ था। यही वालक कर्ण था । लोगों की यह चारणा है कि कर्ण कुन्ती के 
कान से उत्पन्न हुआ था और इसी से उसका नाम भी कर्ण पड़ा था । पर श्री- 
मद्भागवत के उक्त मूल श्लोकों में कान से उत्पत्ति का कहीं भी जिक्र नहीं हैं । 
भागवतकार ने 'योनिर्यथानदुष्येत' लिखकर कर्ण की पापमयी उत्पत्ति पर 
केवल एक पर्दा डाल दिया है; और कुन्ती ने अपने इसी पाप-कर्म के भंडाफोड़ 
हो जाने के डर अपने सद्योजात शिशु को गंगा नदी में फेक दिया था, 
जैसा आजकल भी इस प्रकार से उत्पन्न वच्चे फेंक दिए जाते Ti यदि सूर्य और 
कुन्ती दोनों समर्थ व्यक्ति थे तो उनमें दोप किस वात का था, जिसकी वजह से 
कुन्ती लोकापवाद से इतना डरी कि उसने सद्योजात शिशु को फेंक देने में ही 
अपना कुशल समझा ? क्या कुन्ती के इस शिशुत्याग-रूपी आचरण से यह 
बात सिद्ध नहीं होती कि तत्कालीन समाज कुन्ती या सूर्य को ही किसी प्रकार 
के विशेष सामर्थ्यं से सम्पन्न नहीं मानता था ? सामर्थ्ये सिद्धान्त केवल एक 
मनगढ्न्त बात है जिसे आधुनिक पाखंडियों ने अपने पूर्वजों के कुत्सित कर्मों 
को छिपाने के लिए गढ़ लिया है। कुन्ती ने शिशु कर्णं को एक सन्दूक में 
बन्दकर गंगा में फेंक दिया था, जिसे अङ्गदेश के राजकुमार अधिरथ ने जो 
केवल सूत-कर्म करने से ही सूत कहलाता था, पाकर अपना पुत्र मान लिया 
था | श्रीमद्‌भगवत के उक्त स्कन्ध के २३ वें अध्याय में लिखा है-- 

योऽसौ गंगातटे क्रीडन्‌ मञ्जूषान्तर्गंतं शिशुम्‌ । 
कुन्त्यापबिद्ध कानीन मनपत्योऽकरोत्सुतम्‌ ॥१३॥ 

अर्थ --गंगा के तट पर क्रीड़ा करते हुए जिस अधीरथ ने कुन्ती द्वारा 

सन्दूक में बन्द करके फेंके हुए बच्चे को, जो एक कुमारी कन्या से उत्पन्न हुआ 

था, पाकर स्वयं पुत्रहीन होने के कारण अपना पुत्र मान लिया था ॥१३॥ 

सूर्यं के एक कुमारी कन्या के साथ किये हुए कुकर्म पर पर्दा डालने के 

लिए एक पाखंडी कहता है कि सूर्य ने कुमारी कुन्ती के साथ कुछ भोग करके 

कर्ण को उत्पन्न नहीं किया था, उन्होंने तो केवल अपने आशीर्वाद वा कृपा- 

afte से ही कुन्ती को पुत्न-प्रदान कर दिया था | देवताओं के केवल आशीर्वाद, 

कृपादृष्टि तथा पूजापाठ से सन्तानोत्पत्ति का सविस्तार खंडन तृतीय परिच्छेद 

में नियोग बिषय पर लिखते हुए मैं कर आया हूँ । पाठक उसे वहाँ देख लें । 

वहाँ पर स्पष्ट रूप से लिखा गया है कि कुन्ती ने पाण्डु के कहने से इसी 

देवहूती विद्या के द्वारा धर्मराज, वायु और इन्द्र का आवाहन कर तीन पुत्र 

उत्पन्न किये और जब पाण्डु ने उसे और पुत्र उत्पन्त करने को कहा, तो 

उसने वैसा करने से यह कहकर साफ-साफ इन्कार कर दिया कि चौथे पुत्र 

को पुरुपान्तर द्वारा उत्पन्न करने से स्त्री व्यभिचारिणी और पांचवें पुत्र को 

उत्पन्त करने से वह वेश्या हो जाती है, जिससे सिद्ध है कि देवताओं के भी 
द्वारा पुत्नोत्पादन में मैथुन अनिवार्य है । 

विष्णु, आदि कतिपय मुख्य-मुख्य देवताओं के आचरणों पर विचारकर अब 

कुछ ऐसे महापुरुषों के आचरणों पर विचार किया जाता है जिन्हें सनातनी हि हदु 

ईश्वर के अवतार मानते हैं। अवतारों में सर्वश्रेष्ठ श्रीकृष्ण 

माने जाते हैं, जिनके विषय में कहा जाता है कि--“अन्ये 

श्रीकृष्ण चांश कला: प्रोक्ताः कृष्णस्तु भागवान्‌ स्वयम्‌”, अर्थात्‌ अन्य 

अवतार तो विष्णु (ईश्वर) के आंशिक अवतार कहे गये हैं; 

पर श्रीकृष्ण तो स्वयं भगवान्‌ ही हैं | कहने का तात्पर्य यह 

कि अन्य अवतार विष्णु की पूर्ण कला से होकर केवल उनके अंश-मात्न हैं; 

पर श्रीकृष्ण सम्पूर्ण कला से युक्त स्वयं विष्णु ही हैं । ये यदुवंशीय क्षत्रिय 

वसुदेव तथा उनकी पत्नी देवकी के पुत्र थे, जिन्हें उनके उक्त माता-पिता ने 
मथुरा के राजा कंस के भय से सद्योजातावस्था में ही अपने परम मित्र ब्रजवासी 

नन्द गोप के घर रक्षार्थ भेजवा दिया था । इनका लालन-पालन नन्दगोप 
तथा उनकी पत्नी यशोदा ने प्रेम से किया था । श्रीकृष्ण के चरित्र का सविस्तार 
वर्णन महाभारत, विष्णु पुराण, श्रीमद्‌भागवत्‌ तथा हरिवंश में मिलता छि Sie 
भागवत्‌-कार ने इस ग्रन्थ के दशम स्कन्ध में श्रीकृष्ण की ब्रजवासिनी गोपियों 
के साथ जो प्रेम-लीलाएँ वर्णन की हैं, उन्हे 
श्रीकृष्ण को एक महालम्पट कहे बिना नहीं रह सकता । कहा जाता है कि जब 
meta व्यास को अन्य सब पुराणों तथा महाभारत की रचना से सन्तोप त 
हुआ, तो उन्होंने देवधि नारद के उपदेश से श्रीमद्भागवत्‌ की रचना की, 
जिसमें उन्होंने सभी पुराणों का सार सं 


पढ़कर कोई भी निष्पक्ष आलोचक 


ग्रह कर उसे पुराण-शिरोमणि बना 
दिया । इस ग्रन्थ के प्रथम स्कन्ध के ७वें अध्याय में लिखा ह~ 

अनथोपशमं साक्षाद भक्तियोगमधोक्षजे | 

लोकस्या जानतः विद्वांश्चक्रे सात्वत-संहिताम्‌ ॥६॥ 

यस्यां वेश्रूयमाणायां क्रष्णे परमपूरुषे । 

भक्तिस्त्पद्यते पुंसः शोकमोहजरापहा Nell 

स संहितां भागवतीं कुत्वाऽनुक्रम्य चात्मजम्‌ । 

शुकमध्यापयामास निवृत्तिनिरतं मुनिः ci 

अथ--सूत ने शौनक से कहा कि अज्ञानियों के कल्याण के लिए इस 

भागवत-संहिता को, जिसके पठन तथा श्रवण से नाना प्रकार के अनर्थ नष्ट 
हो जाते तथा श्रीकृष्ण में भक्ति उत्पन्न होती है, विद्वान्‌ व्यास जी ने बनाया 
॥६॥ जिसके सुनने से परमात्मा कृष्ण में शोक, मोह तथा भय को दूर करने 
वाली भक्ति उत्पन्न होती है ॥७॥ व्यास जी ने उस भागवत संहिता को बनाकर 
और शुद्ध करके उसे निवृत्ति मागे में निरत अपने ga शुकदेव को पढ़ाई Mall 


किसी-किसी का मत है कि भागवत व्यास की रचना नहीं है; कारण कि 
उसकी रचना शैली अन्य पुराणों की रचना शैली से बिल्कुल नहीं मिलती 

तथा इसके श्लोक अन्य पुराणों के श्लोकों की अपेक्षा अधिक कठिन हैं । 
भागवत के श्लोकों में वह सरलता तथा सुगमता नहीं देख पड़ती जो अन्य 
पुराणों की विशेषता है, जिन्हें सर्वसाधारण व्यास-कृत वा क्रषिप्रणीत मानते 
हैं । इस मत के माननेवालों का कथन है कि भागवत के बनानेवाले पंडित 
वोपदेवजी हैं जो गीत-गोविन्दकार जयदेवजी के भाई थे । इस पुराण का 
लिखनेवाला चाहे जो कोई हो, वह अवश्य हिन्दू था । वह कोई मुसलमान वा 
ईसाई न था । अत: यह कैसी शोक की बात है कि एक हिन्दू की लेखनी से 
हिन्दू जाति के परमाराध्य देवता श्रीकृष्ण का चरित्र एक ऐसी काली स्याही से 
अंकित किया जाए जो अन्य धर्लावलम्बियों के सामने अपनी प्राचीन सभ्यता 
तथा संस्क्कति की डींग हाँकनेवाली इस हिन्दू जाति को लज्जा-भार से नतमस्द्रक 
बना दे ? यहाँ 'पर प्रसंगवश श्रीकृष्ण चरित्र के नमूने लिखे जाते हैं, जिन्हें 
पढ़कर निष्पक्ष पाठकवृन्द श्रीकृष्ण विषयक अपना स्वतन्त्र विचार कर a 
ये लड़कपन में ब्रजगोपियों के घर में चोर की तरह घुसकर उनके दूध, 

दही, maT आदि चुरा-चुराकर स्वयं खाते तथा उन्हें अपने साथी अहीर के 
छोकरों तथा बन्दरों को भी खिलाया करते थे । जब कुछ सयाने हुए तो ये 
उक्त वस्तुओं को बेचने के लिए ले जानेवाली गोपियो से जवर्दस्ती छीन- 
छानकर खाते तथा उनकी मटकियाँ भी फोड़ दिया करते थे । लड़ कपन में 
ही दुष्ट, _अवज्ञाकारी तथा जिद्दी थे । आगे चलकर ये एक महापुरुष होंगे, 
इसका कोई भी पूर्व-लक्षण इनकी बाल्यावस्था में नहीं देख पड़ा, जैसा कि 
महात्मा गौतम बुद्ध, महाबीर, जिन, ईसा मसीह आदि संसार के अन्य महा- 
a के विषय में हम लोग ऐतिहासिक ग्रन्थों में लिखा पाते हैं | इन महा- 
त्माओं ने अपने-अपने बाल्यकाल में ही अपनी भावी महानता का पूर्वपरिचय 
दे दिया था। ये लोग उस काल में ही गम्भीर-प्रकृति, शान्त-स्वभाव तथा 
विचारशील देख पड़ते थे। पर यह बात श्रीकृष्ण में लेश-मात्र भी नथी। 
य उस काल में पूरे नटखट थे | श्रीकृष्ण की बाल्यकालीन उक्त उहृण्डता की 
उपेक्षा, उन्हें एक अबोध बालक समझकर हम लोग भले हीकर दे; , पर जब 
नवयुवक होकर उन्होंने गोपियों के साथ जो महाश्लीलतापूर्ण व्यवहार तथा 

जार-कर्म किया था, वह क्षम्य तथा उपेक्षा-योग्य नहीं है । उनके आपत्तिजनक 
तथा लज्जापूर्णं व्यवहारों में चीरहरण-लीला तथा रास-नृत्य मुख्य हैं, जिनसे 
भागवत के सभी पाठक परिचित हैं। गोपियाँ श्रीकृष्ण को पति-रूप में पाने 
की अभिलाषा से कात्यायनी देवी का व्रत करती थीं और उसी प्रसंग में प्रति- 
दिन सवेरे यमुना नदी में, उसके तट पर अपने सभी वस्त्र उतारकर, स्नान 
किया करती थीं । एक दिन श्रीकृष्ण चुपके से आये और उनके कुल वस्त्र 
चुराकर पास के एक कदम्व वृक्ष पर चढ़ गए और उनके लाख गिड़गिड़ाने 
पर भी उन gat को तबतक नहीं लौटाया जव तक उन्होंने पूर्णतः नङ्गी 
होकर अर्थात्‌ इस प्रकार THT होकर कि शरीर के सभी गोपनीय अंग भी देख 
पड़ें; और दोनों हाथों की अंजलि माथे पर बाँधकर नदी में नङ्गी होकर स्नान 
करने के अपराध के लिए क्षमा नहीं माँगी | श्रीकृष्ण कहने हैँ--' 
qa विवस्त्रा यदपोधृतव्रता व्यगाहतैतत्तदुदेवहेलनम्‌ । 
वद्ध्वाञ्जरलिमूरध्न्यपनुत्तयेंऽहसः GAT नमोऽधोवसनं प्रगृ ह्यताम्‌ ॥ 
MT १०।२२।१९॥ 

अर्थ -है सखियो ! तुम लोगों ने निपट नंगी होकर व्रत में जल के भीतर 
जाकर स्नान किया सो वड़ा ही अनुचित किया; क्योंकि इस कर्म से जल के: 
देवता वरुण का अपमान हुआ। अतः इस अपराध को क्षमा कराने के लिए 
माथे पर अंजलि बाँधकर और झुककर प्रणाम करो और फिर अपने-अपने 
वस्त्र लेकर पहनो | 

अव यहाँ पर यह विचारना है कि गोपियों ने यमुना में नंगी स्नान कर क्या 
सचमुच कोई अपराध किया था तथा उस अपराध का क्या यही प्रायश्चित्त था 
कि वे किसी परपुरुष के सामने सर्वाङ्गीण नंगी होकर, माथे पर अंजलि ate- 
कर तथा झुककर प्रणाम करें और क्षमा मागे ? शास्त्रों में तो कोई ऐसी व्यव- 
स्था नहीं मिलती । यदि मनचले कृष्ण की यह निजी व्यवस्था थी तो बात 
दूसरी है । कहा जाता है कि जल में वरुणदेव रहते हैं; अतः उसमें नंगी होकर 
स्नान करने से गोपियो ने उक्त देवता का अपमान किया । पर मैं यह जानना 
चाहता हूँ कि हिन्दुओं के चिरबद्धमूल अन्धविश्वासानुसार इस विपुल विश्व 

में कौन ऐसा स्थान है जो देव-शून्य है । हमारी यह धरती माता भी स्वयं एक 
देवता मानी जाती है जिसके क्षमाशील वक्षःस्थल पर अहनिश करोड़ों हिन्दू 
मलमूत्र का त्याग किया करते हैं । पर ऐसा करने से वे किसी भी अपराध के 
भागी नहीं समझे जाते | तव बेचारी गोपियों ने ही कौन-सा ऐसा अपराध 
किया था कि जिसके कारण उनकी यह दुर्दशा की गई । यह निश्चय है कि 
गोपियों ने अपने स्थल की चलन के अनुसार ही नंगी होकर स्नान किया 


2 


होगा । अब भी किसी-किसी खंड में ऐसा चलन देखा जाता है। यदि श्रीकृष्ण 
को यह प्रथा सार्वजनिक सुशीलता के विरुद्ध होने के कारण बुरी मालूम हुई, 
तो वे इसका सुधार किसी अन्य सभ्यतापूर्ण तरीके से कर सकते थे । पर वे 
वैसा करने ही क्यों जाएँ? वे तो एक रसीले छैले थे । उन्हें गोपियों के साथ 
इस प्रकार के अश्लील टट्ठा करने में ही मजा आता था | वरुण देवता का 
अपमान बतलाना केवल उनकी बहाना-बाजी थी । और गोपियाँ भी उनके 


` 


प्रति इस प्रकार प्रेम-पागल हो रही थीं कि उन्होंने उक्त श्रीकृष्णीय व्यवस्था के 


सामने सिर झुका देने में ही अपना मंगल समझा | 


अब रास-लीला का हाल सुनिए । चीरहरण-लीला के समय गोपियों को 
वस्त्र लौटाते हुए श्रीकृष्ण ने उनको वचन दिया था कि आगामी शरद ऋतु 
में मैं तुम लोगों के साथ रास-नृत्य*कर तुम्हारी अभिलाषा को पूरी करूंगा, 


सो वह ऋतु आ गई-- 
भगवानपितारव्रीः शरदोत्फुल्लमल्लिकाः । 
वीक्ष्यरन्तुं मनश्चक्रे शरदोत्फुल्लाश्चितः 


ATT १०।२९।१ 


*रास शब्द की व्याख्या श्रीधर स्वामी इस प्रकार करते हैं-- 
“अन्योन्य-व्यतिषक्त-हस्तानां स्त्री-पुंसां गायतां मण्डली रूपेण भ्रमतां 
नृत्यविनोदो रासोनाम ।” 


अर्थ-स्त्री पुरुष परस्पर हाथ पकड़कर गाते और मण्डली बनाकर 


घूमते हुए जो नृत्य करते हैं, उनका नाम रास है | 

अर्था--भगवान्‌ ने भी शरत्काल कीं उन राक्तियों को देखकर जिनमें - 
मल्लिका-पुष्प खिले हुए थे और योगमाया को अंगीकार करके विहार करने 
की इच्छा की । 

बस श्रीकृष्ण ने अपनी भुवन-मोहनी बाँसुरी फूंक दी । बाँसुरी की सुरीली 
तान सुनते ही सभी गोपियाँ जिस दशा में थीं, उसी में घर का काम-काज 
छोड़कर श्रीकृष्ण के पास दौड़ी चली आई । यहाँ पर पाठकों को मैं यह बता 
देना चाहता हँ कि ये सभी ब्रजाङ्गनाएँ कुल कुमारी कन्याएं न थीं; बल्कि 
उनमें पती-पुत्रवती गोप वधुएँ भी थीं तथा ये श्रीकृष्ण के प्रति कुछ ब्रह्म भाव 
नहीं, बल्कि केवल एक 'जार' भाव रखती थीं-- 

j परिवेपयन्त्यस्तद्धित्वा पायवन्त्यः शिशून्पयः । 
शुश्र्‌ पयन्त्यः पतीने काश्चिदश्नन्त्योऽपास्य भोजनम्‌ ॥ 
भाग० १०।२९।६ 

अर्थ-_कोई-कोई रसोईघर में परिवार के लोगों का भोजन करा रही थीं, 
कोई बालेको को दूध पिला रही थीं, कोई पतियों की सेवा कर रही थीं, कोई 
भोजन कर रही AHP सव अपना-अपना काम छोड़कर GOT के पास दौड़ 
गई । इससे स्पष्ट है कि गोपियों में पति-पुत्रवाली कतिपय वधुएँ भी थीं । 


तमेव परमात्मानं जारबुद्धयापि संगताः ॥ 
जहुर्गुणमयं देहं सद्यः प्रक्षीणबन्धनाः ॥ 
MT १०।२९।११॥ 
अर्थ --जो गोपियाँ घर के वाहर न निकल सकी, उन्होंने वहीं पर अपनी 
आँखे मूंदकर श्रीकृष्ण में अपना मन लगा दिया । और यद्यपि उन्होंने 'जार' 
बुद्धि से ही अपना मन श्रीकृष्ण में लगाया, तथापि उन्होंने कर्मबन्धन से मुक्त 
होकर इस लिगुणात्मक शरीर का परित्याग कर दिया । 
श्रीकृष्ण ब्रजबालाओं को अपने पास आई हुई देख उन्हें वाक्‌-चातरी से 
बार-बार घर लौट जाने के लिए कहने लगे, क्योंकि -- 

अस्वग्य मयशस्यं च फल्गु HS भयावहम्‌ | 
जुगुप्सितं च aaa औपपत्यं कुलस्त्रियाः ॥ 
भाग० १०।२९।२६॥ 
अथो--कुल कामिनियों के लिए औपपत्य, अर्थात्‌ उपपति (जार) की सेवा 
निन्दा का कारण है । यह निन्दित कर्म करने से faat स्वर्गलोक नहीं पातीं । 
उनकी तिनदा और अकीति होती है । इसमें बड़े कष्ट भोगने पड़ते हैं और 
सर्वदा भय बना रहता है। 
बया इन श्लोकों से सिद्ध नहीं होता कि गोपियाँ श्रीकृष्ण को अपना एक 
जार (Paramour) समझती थीं ? श्रीकृष्ण गोपियों को केवल ऊपर के मन 
से समझा रहे थे और जब गोपियाँ उनका कहना न मानकर उनसे उन्हें 
निराश न करने की प्रार्थना रो-रोकर करने लगी, तो श्रीकृष्ण की बन आई 
और वे गोपियों के साथ बिहार करने लगे । उन ब्रजबनिताओं के साथ बिहार 
करते-करते श्रीकृष्ण यमुना के तट पर पहुँचे जहाँ चाँदनी के प्रकाश से शीतल 
और स्वच्छ बालू चमक रही थी और कुमुद के फूलों की सुवास से परिपूर्ण 
शीतल और मन्द वायु चल रही थी । वहाँ जाकर श्रीकृष्ण उन पराई बहू- 
बेटियों के साथ जो लज्जापूर्ण व्यवहार करने लगे, उनका किसी भी सभ्य जाति 
की सभ्यता को कलंकित करनेवाला वर्णन सुनिये-- 
बाहुप्रसार परिरम्भ करालकोरु-नी वी-स्तनालभनं नर्मनखाग्रपातैः । 
कवेल्याऽ्रलोक-हसितैत्रं ज-सुन्दरी णा-मुत्तम्मयन्‌ रतिपति रमयाञ्चकार ॥ 


> भाग० ।१०२९।४६॥ 


अर्थ - श्रीक्रष्णचन्द्र का बाहु फैलाना, लिपटना, गले लगाना, गोपियों के 
हाथ; लट, जाँघ, नीवी और स्तनों को छूना, हँसी-मसखरी, नखच्छेदन (मुँह 
गड़ाना), क्रीड़ा, कटाक्ष और * मन्द मुसकान आदि a गोपियों का कामोद्दी- 
पन करते हुए उनके साथ रमण करने लगे । 
इसके बाद श्रीकृष्ण गोपियों का मान भंजन करने के लिए थोड़ी देर के 
लिये गायब हो गए; पर उनके विरह-व्यथाजनित करुण-क्रन्दन से द्रवित होकर 
वे पुनः उनके बीच में प्रकट हो गए और “रास-नृत्य' को आरम्भ कर दिया, 

जिसका वचन उन्होंने चीरहरण के समय दिया था। जब गोपियाँ मण्डल 
बाँधकर श्रीकृष्ण के साथ नृत्य करते-करते थक गई तो वे उन्हें हैं साथ में लेकर 
जलक्रीडा करने के लिए यमुना-जल में घुस एए | भागवत म लिखा है 
ताभिर्यतः श्रममपोहितुमङ्गसङ्गधुष्टखजः सकुच-कुङ्कुम रञ्जितायाः | 
गंधर्व्यपालिभिरनद्गरत अविशद्वा: श्रान्तो गजभिरिभराडिव भिन्न सेतु: ॥ 
भाग० ।१०।३३।२३॥ 
अर्थ--जैसे थका हुआ गजराज थकान दूर करने के लिए सेतु ताड़ता 
हुआ जल में घसकर हथनियों के साथ क्रीड़ा करता हैं, वैसे ही लोक वेद की 
मर्यादा का अतिक्रमण करनेवाले श्रीकृष्ण ने भी थकान मिटाने के लिए गोपियों 
के साथ जल में प्रवेश किया । अंग के साथ रगड़ खाई हुई, एवं गोपियों के 
कुचों में लगे हुए केशर से रंजित वन माला की सुगन्ध-तुल्य भौंरे श्रीकृष्ण के 
पीछे-पीछे गाते हुए चले । 
भागवत के प्रामाणिक टीकाकारों के अनुसार उक्त श्लोक में “भिन्नसेतु 
gaan है; गजराज के पक्ष में इसका अथ हैँ जल का ATT तोड़ने वाला और 
श्रीकृष्ण के पक्ष में इसका अर्थ है लोक और वेद का सेतु अर्थात्‌ मग्पादा का 
अतिक्रमण (उल्लंघन) करनेवाला और उन्होंने पराई स्त्रियों के केवल कुचादि 
स्पर्श करके ही नहीं, बल्कि उनके साथ जो न करने को वह अर्थात्‌ मथुन तक 
Í भी करके उक्त मर्यादा की अवहेलना की; केवल वीर्य्यंपात Ta नहीं दिया । 
| भागवत Ñ लिखा है-- 
| ततंश्चक्रष्णोपवने जलस्थलःप्रसूनगर्‍्धानिलजुष्टदिक्तटे । ` कक 
| चचारभ ङ्प्रमदागणाबतो यथा कदच्यूद्विरदः करेणभिः ॥ 
| एवं शशांकांशविराजितानिशाः स सत्य-कामोऽनुरतावलागणः | 
faga आत्मन्यवल्ट्रसौरतः* सर्वाः शरत्काव्यकथा रसाश्रयः ॥ 
| भाग० १०।३३।२५-२६॥ 
i "मित्रसेतुविदारितवप्र: । स्वयं चातिक्रान्त-लोकवेद-मर्य्याद 
| (भावार्थं दीपिका) 
#अवरुद्ध: सौरतश्चरम्‌ धातुर्नेतु स्खलितो यस्येति कामजयोबित 
(भावार्थं दीपिका) 

अर्थ--तदन्तर भौंरों तथा गोपियों के झुण्ड से घिरे हुए श्रीकृष्णचन्द्र 
यमुना के उस उपवन में जहाँ जल और स्थल में उत्पन्न होनेवाली फूलों की 
सुगन्ध को लिए हुए वायु बह्‌ रही थी, हथिनियों के झुण्ड को साथ में लिए 
हुए मदमाते गजराज के समान विचरने लगे ॥२५॥ इस प्रकार सत्यसंकल्प 
श्रीकृष्णचन्द्र ने, जिनमें गोपियाँ अनुरक्त हो गई थीं; चन्द्रमा की किरणों के 
सुशोभित एवं काव्य-वाणत शरद ऋतु सम्बन्धी सभी रसों से परिपूर्ण रात्रियों 
में रमण किया; पर इतना होने पर भी वो अपने वीर्य्य को अपने में ही रोके 
रहे; अर्थात्‌ उसका पतन नहीं होने दिया ॥२६॥ 

अर्थ --स्पष्ट है । श्रीकृष्ण ने शुक्र का पतन न होने दिया तो नहीं सही; 
उन्होंने गोपियों के साथ बाकी क्या रखा ! जहाँ परनारियों की ओर केवल बुरी 
निगाह से ताकना ही सभी धर्मों में महापाप समझा जाता है, वहाँ हमारे 
कन्हैयाजी ने परनारियों के साथ प्रायः सभी कुछ कर डाला | उन्होंने बाहु फैला 
कर उनका प्रेमालिगन किया; उनकी जाँघ, नीवी तथा स्तनों तक को छुआ; 
उन्हें नखक्षत दिया और जाते-जाते अन्त में उनके साथ मैथुन भी कर STAT | 
क्या ये सब व्यापार उनका सतीत्व नष्ट करने के लिए पर्याप्त न थे जो श्रीकृष्ण 
के बचाव में यह कहा जाता है कि उन्होंने वीर्यपात नहीं होने दिया । उनके 
इन कुत्सित आचरणों पर राजा परीक्षित ने जो शंका की और उस शंका का 
जो बिचित्र समाधान श्रीशुकदेव ने किया, वह केवल एक भुलावा-मात्र है । 


राजा परीक्षित ने शुकदेव से कहा कि हे ब्रह्म्‌ ! धर्म का संस्थापन और अधर्म 


का समूलोच्द्रेद करने के ही लिए भगवान का कृण्णावतार हुआ था; सो उन्होंने 
परनारी-गमन रूप अधर्म क्‍यों किया ? इस शंका का समाधान शुकदेवजी ने 
यह कहकर किया: हे राजन्‌ ? कभी-कभी तेजस्वी तथा समर्थ पुरुप धर्म की 
अवहेलना भी कर देते हैं; पर तब भी वे उसी प्रकार दूषित नहीं होते जिस 
प्रकार शुद्ध वा अशुद्ध सभी चीजों को जलाने वाली अग्नि । अतः हम लोगों 
को उचित है कि हम लोग उनके विपरीताचरणों का अनुकरण न कर उनके 
वचनों के अनुसार चलें । कालकूट विष पी लेने से भी शिव का कुछ नहीं बिगड़ा; 
किन्तु असमर्थः व्यक्ति शिव का अनुकरण करे तो वह तुरन्त मर जाए-- 

i. धर्मव्यतिक्रमोदृष्ट ईश्वरणां च साहसम्‌ | 

l तेजीयसां न योषाय वल्लेः सर्वभुजो यथा ॥ 

| नैतत्समाचरेज्जातु मनसापिह्यनीश्वर । 

l विनण्यत्याचरन्मोढ्‌ याद्यथामुद्रोऽविधिजं विषम्‌ ॥ 

ईश्वराणांवचः सत्यं तरथैवाशरितं क्वचित्‌ । | 

तेषां यत्स्ववचोयुक्तं बुद्धिमांस्तत्समाचरेत, ॥ | 
भाग १०।३३।३०-३२।॥। 


अर्थ--समर्थ' पुरुष धर्म का अतिक्रमण रूप साहस करने से भी सर्वंभोगी 
अग्नि की तरह दूषित नहीं होते ॥३०।। पर जो असमर्थ हैं, उन्हें मन से भी 
कभी वैसा नहीं करना चाहिए । यदि मूखंतावश वैसा करे तो शिव के अनुकरण 
में कालकूट विष पी लेने वाले की तरह वह शीघ्र नष्ट हो जाता है ॥३१॥ 
समर्थ पुरुषों के वचन सत्य होते हैं, पर उसके आचरण कहीं असत्य होते हैं। 
अतः बुद्धिमानों को उचित है कि वे समर्थ पुरुषों के वचनों के अनुसार चलें 
और केवल उनके उचित आचरणों का ही अनुकरण करें ।। ३२॥ 


शुकदेव के इस समाधान से राजा परीक्षित जैसे सीधे-सादे, शीघ्र विश्वासी 
# तथा केवल सात दिनों में ही सम्पूर्ण श्रीमद्भागवत की कथा श्रवण-मात्र से 
| मुक्तिप्राप्ति के लिए लालायित जीव को भले ही सन्तोष हो जाए; पर इससे 
एक निष्पक्ष स्वतंत्र समालोचक को कुछ भी सन्तोष नहीं हो सकता | क्या शुक- कछ 
। देव से इस समाधान को सन्तोषजनक माननेवाले महानुभाव, जो कापालिक 
। नहीं हैं, चिता की आग से बनी हुई रसोई को ग्रहण कर सकते हैं ? क्या शिव 
की तरह आज भी ऐसे नशाबाज देखने में नहीं आते जो गांजा, भाँग-चरस, 
अफीम, कोकेन आदि fara geal के व्यवहार में इस प्रकार अभ्यस्त हो गए 
हैं कि वे संखिया तक को खाकर पचा जाते हैं ? समर्था माने जानेवाले इन 
शिव का सामर्थ्यं कहाँ चला गया था जब वे मोहनी को पाने के लिए पागल 
हो गए थे ? क्या यह एक प्राकृतिक नियम-सा नहीं है कि बड़ों के आचरण 
का प्रभाव छोटो पर पड़ता है; अतः उन्हें सम्हलकर चलना चाहिये ? यदिः 


~ 

नहीं तो फिर इन्हीं श्रीकृष्ण ने जिनके आचरण समालोचनाधीन हैं, अपनी ' 
गीता में क्यों कहा | — 1 
यद्यदाचरति श्रेष्ठस्तत्तदेवेतरोजन: । 
स॒ यत्प्रमाणं कुर्ते लोकस्तदनुवर्तते ॥३।२१॥ 

अर्थ --एक माननीय व्यक्ति जो कुछ करता है, उसी को दूसरे लोग भी | 
करते हैं और जिस आर्दश को वह खड़ा करता है उसी का अनुसरण जनता 
करती है । तात्पर्य यह कि बड़ों के आचरण छोटों के लिए अनुकरणीय उदा- 
हरण बन जाते 

एक बात और भी विचारने योग्य है। यदि उपदेष्टा अपने आचरणों को 
अपने उपदेशों के अनुकूल नहीं बनाए रखे, तो उसके उपदेशों का कुछ भी 
प्रभाव दूसरों पर नहीं पड़ता । यदि मदिरापान के विरुद्ध आन्दोलन करने वाला 
व्यक्ति स्वयं मदिरा सेवन करे तो उसे लोग दंभो तथा पाखंडी कहकर उसके 
आन्दोलन की उपेक्षा कर देते हैं । इसी «प्रकार अन्य बुराइयों के विषय में भी 
समझना चाहिए | अतः यह आवश्यक है कि बड़ों को सन्मार्ग से एक वाल | 
बराबर भी विचलित नहीं होना चाहिए; क्योंकि साधारण जनता उन्हें अपना 
आदर्श मानती है तथा कुपथ चलने पर उनके अपराध, साधारण व्यक्तियों 
की अपेक्षा, गुरुतर समझा जाता है; भले ही दंड देनेवाला कोई न हो। f 
यदि कहो कि परमात्मा के सम्वन्ध में उसके देहाभिमानशुन्य तथा अपने | 
शभाशभ कर्मों का फलाकांक्षी नहीं होने के कारण पुण्य-पाप का प्रश्‍न नहीं 
उठता, तो यह भी ठीक नहीं, कारण कि नर-तनु धारण करने पर उसको 
मानवता के सम्मुख एक उच्च आदर्श रखना चाहिए | 

कितने महाशय श्रीकृष्ण की चीरहरण-लीला तथा रासलीला जैसी काली 
करतूतों पर पर्दा डालने के लिए उस पर रूपक की कलई चढ़ाया करते हैं और ‘a 
कहते हैं कि उक्त लीलाएँ कोई वास्तविक घटनाएँ नहीं हैं, बल्कि वे कल्पित | 
हैं तथा उनका वर्णन एक pA से भरा छूत है । कवि ने उन कल्पित | 
लीलाओं के वर्णन द्वारा ब्रह्मज्ञान-संवंधी एक दार्शनिक सिद्धान्त का निरूपण | 


किया है । मन की विविध वृत्तियाँ ही गोपियाँ हैं जो कृष्णरूपी परमात्मा में 

लीन होकर ही अन्तिम विश्राम पाती हैं; अथवा जीवात्मा ही राधा है जो 
कृण्णरूपी परमात्मा में लीन होना चाहती है; अथवा चीरहरण-लीला द्वारा 
यह बतलाया गया है कि गोपीरूप जीव यदि मुक्त हो जाना चाहे तो वह वस्त्र 
के समान उसमें लिपटी हुई सांसारिक माया को दूर फेंककर कृष्णरूपी परमात्मा 
को विना किसी शर्तें के आत्म-समपर्ण कर दे इत्यादि । पर यदि उक्त लीलाएँ 
रूपक-मांत् रहती, तो न राजा परीक्षित को ही किसी प्रकार की शंका होती और 
न शुकदेव को ही श्रीकृष्ण के बचाव में अपने एक निराले ढंग से उसका समा- 
धान करने की आवश्यकता होती । श्रीमद्भागवत्‌ को बने आज कई शता- 
ब्दियाँ बीत गईं। इस सुदीधे काल में न जाने इस भारत में कितने विद्वान्‌ हो 
गए; पर उनमें से किसी ते भी श्रीकृष्ण की उक्त लीलाओं पर आश्षेप नहीं 
किया और न उन्हें रूपक बताया । सभी शुकदेव के समाधान को ही पर्याप्त मात? 
कर सन्तुष्ट बैंठे रहे इसका कारण यह्‌ था कि परम्परागत अन्धविश्वास के 
कारण उनमें वह साहस त था कि वे अपने पूज्य पूर्वजों की करतूत तथा आचार- 
व्यवहार पर निर्भीक होकर स्वतन्त्र रूप से बिचार कर सके । इसके अतिरिक्त 
एक और भी कारण है । मनुष्य को ममता के कारण अपना और अपने 
आत्मीयों का दोष तब तक नहीं मालूम होता जब तक उस दोष का उद्घाटन 
कोई निर्भीक विपक्षी नहीं करता । विपक्षी द्वारा उस दोष का उद्घाटन होने 
पर भी पहले तो वह उस रूपक आदि पर पर्दा देने की कोशिश करता है; 
पर जब उसकी सारी कोशिशें विफल हो जाती हैं और उसकी सभी चोटियाँ 
बन्द हो जाती हैं, तो अपने आक्षेपको को नास्तिक आदि कहकर एक मूर्खता- 
पूर्ण सन्तोष कर लेता और विवाद-विरत हो जाता है; पर अपना विचार- 
सुधार नहीं करता । और यदि वह अपनी हार अपने हृदय में महसूस भी करता 
है तो वह उसे स्वार्थवश खुल्लम-खुल्ला मान लेने को तैयार नहीं होता । यही 
दशा हिन्दू जाति की है । ऐसे स्वार्थपरायण जीव दो श्रेणियों में रखे जा सकते 
हैं--एक श्रेणी तो उन लोगों की है जो तीर्थो के पंडों, देव-मन्दिरों के पुजा- 
रियो, घर-घर घूमने वाले पुरोहितों तथा कथवकड़ों की हैसियत से अन्धविश्वा- 
१५ 

सिनी हिन्दू जनता में श्रीकृष्ण के प्रति अन्धी भक्ति को स्वजीविकारक्षणार्थ 

चिरस्थायिनी बनाने के उद्योग में पूरी सावधानी के साथ सदा तत्पर रहते हैं । 

ऐसे जीवों को सदा यही भय बना रहता है कि कहीं आँख की अन्धी तथा 

४ गांठ की पूरी हिन्दू जनता की आँखें खुलीं, तो उनका दसरों को ठगकर गुल- 

छर उड़ाना बन्द हो जायगा । अतः उनकी सदा यही नीयत बनी रहती है कि 

उनको ठग-विद्या की शिकारभूत हिन्दू जनता अन्धविश्वासो के ede जंजी रों 

में खूब जकडकर बाँधी रखी जाए तथा दसरी श्रेणी उन लोगों की है जो 

विदेशियों तथा विधर्मियों के सामने अपनी प्राचीन सभ्यता की केवल डींग 

हाँकना ही अपना कर्त्तव्य समझते हैं, चाहे वह सभ्यता भले ही खोखली क्यों 

न हो । ऐसे लोग अपनी उक्त सभ्यता पर उचित से भी उचित आक्षेपों के प्रति 

असहिष्णु तथा इस प्रकार नैतिक साहस (Moral Courage) से हीन 

होते हैं कि वे विवाद में हार मानकर भी अपनी हार कबूल करना अपनी 

शान के खिलाफ समझते हैं और महाकवि गोल्डस्मिथ (Goldsmith ) 

S= रचित ‘Deserted Village’ (ऊजड़ ग्राम) नामक कविता की निम्न- 
लिखित पंक्तियों का स्मरण दिलाते हैं-- 

In arguing, too, the person owned his skill, for 
e’ene though vanquished he could argue still 

अथ--त्राद-विवाद में भी उसकी (गाँव के स्कूल-मास्टर की) वाक्‌- 
जाठर का गाँव का पादडी स्वीकार कर लेता था; क्योंकि पराजित होने पर 
भी वह अपनी बहस जारी रखता था । 

AST के काले कारनामों पर पर्दा डालने के लिए रूपक की शरण 
लनवाळ इन महाशयों को मैं एक और बात चेतावनीस्वरूप वतला देना 
चाहता हूँ कि यदि उनके कुछ चरिव्रों का रूपक का बाना पहनाकर उनकी 
वास्तविकता का उच्छेद कर दिया जाए तो कितने ऐसे भी उनके चरित्र 
जस शशवकाल में ही उनका शकट-भंजन यमलाज्जुन-भंजन, पूतना, ठृणा- 
जतत, वत्स, वक, अघ, अरिष्ट, केशी, व्योम आदि असुरों का वध, कालिय- 
दमन, macaan आदि, जिन्हें हम अतिप्राकृतिक तथा अतिमानुषिक 

होने के कारण वास्तविकता की कोटि से अनायास ही निकाल सकते हैं और 

इस तरह जब श्रीकृष्ण के सभी चरित्न एक-एक करके काल्पनिक तथा असत्य 
सिद्ध हो जाते हैं, तो स्वयं श्रीकृष्ण का भी कहीं पता नहीं रहता । वे एक 
काल्पनिक व्यक्ति होकर हमारे प्राचीन इतिहास के राजनैतिक, धामिक, तथा 
सामाजिक रंगमंच से न केवल स्वयं ही गायब हो जाते हैं; बल्कि ‘ats बाँड़ 
गए और नव हाथ का पगहा भी अपने साथ लिये गये” इस कहावत को 
चरितार्थ करते हुए वे कौरव, पांडव आदि महाभारत के सभी पात्रों को भी 
कल्पना के एक अथाह तथा अन्धकारपूर्ण कुएँ में ढकेलकर उनके भी अस्तित्व 
को मिट्टी में मिला देते हैं । याद रहे कि महापुरुषों के चरित्नों की व्याख्या 
रूपक का आश्रय लेकर करने से हमारे रामायणादि अन्य ऐतिहासिक ग्रन्थों 
के पात्र राम, सीता आदि भी कोई वास्तविक ऐतिहासिक न होकर केवल 
वाल्मीकि आदि कवियों के उर्वर मस्तिष्क की उपजमात्र हो जाएँगे । जिसके 
फलस्वरूप हमें अपने सारे प्राचीन इतिहास से हाथ धा बैठना पड़ेगा | ऐसी 
परिस्थिति में हमारे सम्मुख केवल दो ही पक्ष उपस्थित होते देख पड़ते हैं-- 
(१) या तो अपने तथाकथित महापुरुषों तथा देवताओं के सभी चरित्रों को 
सत्य मान लेना, fra दशा में श्रीकृष्णादि असीम शक्तिशाली होते हुए भी 
महादुराचारी प्रतीत होते हैं, (२) अथवा नहीं तो उनके सभी चरित्ों को 
रूपक तथा काल्पनिक मात लेना, जिस दशा में वे स्वयं भी काल्पनिक तथा 
अस्तित्वहीन हो जाते हैं। हमें अपने स्वार्थवश उनके कुछ चरित्वों को STH तथा 
कुछ चरित्नों को वास्तविक घटनाएँ मानकर दोनों पक्षों से काम निकाल लेने 
का कोई भी अधिकार नहीं है । महाशोक को वात तो यह है कि कथक्कड़ 
हिन्दू सदगृहस्थो के यहाँ श्रीकृष्ण की इन अश्लील कथाओं -को सुनाते हैं और 
हमारी बह्बेटियाँ भी पर्दे के भीतर बैठकर उन्हें बड़ चाव से, क्योंकि वह तो 
भगवान्‌ का यश-कीतंन है, सुना करती हैं । क्या इसे रोकने का कोई उपाय 
नहीं है ? 
1 के चरित्र की समीक्षा इस प्रकार कर अब उनके बड़े तथा सौतेले 


भाई बलराम के चरित्र पर विचार किया जाता है। उनको EEEE EENE 

तथा केवल बल वा केवल राम भी कहते हैं । ये भी राम 

बलराम कृष्णादिकों की तरह अवतारी पुरुष माने जाते हैं, जैसा कि 7 
श्रीमद्‌भागवत, दशम स्कन्ध, अध्याय ६५ में यमुना की, | 

तथा अध्याय ६८ में कौरवों की स्तुतिथों से मालूम होता है । यमुना कहती हैं-- | 


राम राम महावाहो न जाने तव विक्रमम्‌ । 

यस्यैकांशेन विधृता जगती जगतःपते ।।२६॥ | 
परं भावं भगवतः भगवन्‌ मामजानतीम्‌ । 
भोक्तुमहसि विश्वात्मन्‌ प्रपन्नां भक्तवत्सल ।।२७॥ 


` अर्थ- है राम ! हे महावाहु ! मैं आपके पराक्रम को नहीं जानती । 
जगन्नाथ ! आप अपने एक ही अंश से इस जगत को धारण किए हुए 
॥२६॥ हे भगवन्‌ ! मैं आपकी अपार महिमा को नहीं जानती । हे विश्वा- 
त्मन्‌ ! हे भक्तवत्सल ! मैं आपकी शरण में आई हूँ; मुझे छोड़ दीजिए । 
यही आपके लिए उचित है ॥२७॥ कौरश्रगण कहते हैं-- 


> 
Q 
करै 
Q 


राम रामाखिलाधार प्रभावं न विदामते । 
मूढ़ानां नः बुबुद्धीनां क्षन्तुमहंस्यतिक्रमम्‌ ॥४४॥ 
स्थि्युत्पप्ययानां त्वमेको 'हेतुनिराश्रय: । 
लोकान्‌ क्रीइनकानीश क्रीडतस्ते बदन्ति हि ॥४५॥ r 
wa मूध्निदमनन्त . लीलया भूमंडलंविभषि सहस्रमुधेन्‌ | | 
अन्ते च यः स्वात्मनिरुद्धविश्व: शेषेऽद्वितीये परिशिष्यमाण: Wve 
कोपस्तेऽखिल शिक्षार्थं न द्वेपान्न च मत्सरात्‌ । 
fact भगवन्‌ सत्त्वं स्थिति-पालन-तत्प रः ive! | 
नमस्ते सर्वभूतात्मन्‌ सर्व शक्तिधराव्यय । 
विश्वकर्मन नमस्तेऽस्तु त्वां बयं शरणं गतः ॥४८॥ 
अर्थ-हे राम ! हे राम। हे सम्पूर्ण जगत्‌ के आधार ! हम आपके 
प्रभाव को नहीं जानते | हम महामूढ़ और Hats हैं; यही उचित है कि आप 
हमारे अपराधों को क्षमा करें ॥४४। आप इस जगत्‌ के सृष्टि, पालन और 

बिनाश के एकमात्र कारण हैं। आप निराश्रय (स्वतंत्र) हैं। पंडित लोग 
कहते हैँ कि आप जिस समय क्रीड़ा करने को प्रवृत्त होते हुँ, उस समय ये सव 
लोग आपके खिलौने वन जाते हैं ॥४५॥ हे सहस्रमस्तकत्रालि अनन्त 1 आप 
लीलापुर्वक अर्थात्‌ बिना किसी प्रयास के इस भुमंडल को अपने एक मस्तक 
पर धारण किए हुए हैं। अन्त समय जो अपने में विश्व को लीन करके 
अकेले अवशिष्ट रह जाते हैं और अनन्त शय्या पर शयन करते हैं, वे शेष- 
शायी नारायण भी आप ही हैं ॥४६। आपका कोप किसी के साथ द्वेप वा 
ईर्ष्या के वश नहीं होता; वरन्‌ वह संसार-मात्र को शिक्षा देने के लिए होता 
हैं। हे भगवन्‌ ! आप लोक-मर्य्यादा की स्थिति के पालन के तत्पर रहते हुए 
सत्त्व गुण को ग्रहण किए हुए हैं ॥४७॥ हे भूतमात्र के आत्मा ! हैं सभी 
शक्तियों के धारण करने वाले ! हें अविनाशी ! है विश्वकर्मा ! आपको प्रणाम 
है । हम लोग आपकी शरण में आए हैं ॥४८॥ 

श्रीमद्भागवत के उक्त उद्धरणों से स्पष्ट है कि आस्तिक हिन्दुओं की दृष्टि 
में बलराम का महत्त्व विष्णु के किसी भी अवतार की अपेक्षा कम नहीं है 
और सच पूछिए तो भागवतकार ने इतका चरित्र ऐसा कलुषित नहीं अंकित 
किया है जैसा कि परमात्मा के पूर्ण अवतार माने जाने वाले श्रीकृष्ण का । 
इन्होंने भी एक बार द्वारका से ब्रज में जाकर गोपियों के साथ रास किया था; 
पर उन स्त्रियों के साथ इनका व्यवहार वैसा आपत्ति-जनक तथा अश्लील नहीं 
मालूम पड़ता, जैसा श्रीकृष्ण का । पर इनमें एक भारी दोष यह था कि ये घोर 
पियक्कड थे । चतुर्थ परिच्छेद में भागवत का हवाला देते हुए लिख आया हूं 
कि द्विविद वानर ने उन्हें सुन्दर रमणियों के बीच में बैठकर मदिरा पीते और 
मतवालों की तरह गाते हुए देखा था। पुनः ब्रज-युन्दरियों के साथ रास- 
बिलास करते हुए वे मदिरा-पान करके पुरे मतवाले हो रहे थे । भागवत, 
दशम स्कन्ध, अध्याय ५ स्लोक २१, देखिए-- 

उपगीयमानचरितो वनितामिहँलायुधः | 
वनेषु व्यचरत्‌ क्षीबोमदविद्वललोचनः R 
अर्थ--बलदेव वत में विचरने लगे। मदिरा के नशे से उनकी आँखें 


In Public Domain, Chambal Archives, EANAN 


| 
| 


Digitized by Sarayu Foundation Trust, Delhi and eGangotri. Funding by IKS. 


२३० हिन्दू जाति का उत्थान और पतन 


faga तथा वे स्वयं उन्मत्त हो रहे थे और स्त्रियाँ उनके चरित गा रही थीं । 
महाकवि माघ ने अपने शिशुपाल-वध नामक महाकाव्य में बलदेव के 
मद्य-पान के विषय में लिखा है-- 
घूर्णयन्‌ मदिरास्वाद-मदपाटलितद्युती । 
रेवती-वदनोछषट-परिपूत-पुटे दृशो ॥ 


॥ सर्गं २, श्लोक १६ ॥ 
अर्थ--वलदेव अपनी आँखों को, जिनकी चमक मद्यपान-जनित मद से 
लाल हो गई थीं तथा जिनकी पलको रतिकालीन चुम्वन के कारण रेवती के 

मुँह के जूठन से पवित्र हो गई थीं, नचाते हुए बोले । पुनश्च-- 

` केकुद्मि-कन्या वक्तान्तर्वास-लव्धादिवासया | 
मुखामोद मदिरया क्ृतानुब्याघमुद्रमत्‌ ॥ 
॥ सर्गं २, श्लोक २० ॥ 
अर्थ--बलदेव अपने मुँह में से, राजा ककुद्मी की कन्या रेवती के मुख- 
कमल में स्थित होने के कारण जो मद्य-मंडूष (कुल्ला) सुरभित हो गया था 
उसे पी लेने के कारण तत्सम्पर्कजनित सुगन्ध को, निकालते हुए बोले । कहने 
का अभिप्राय यह कि बलराम इतने भारी शराबी थे कि कि उन्हें पेय-अपेय का 
कुछ भी विचार न था; वे अपनी स्त्री रेवती के मंह में से निकले हुए शराब 
के कुल्ले को भी सानन्द घोट जाया करते थे । वे ऐसे घृणित पेय को पी लेने 
में जरा भी आगा-पीछा नहीं करते थे । माघ के समय में हिन्द-समाज का 
घोर नैतिक पतन अवश्य हो गया होगा; क्योंकि तभी तो उसने अपने इस 
महापुरुष के विषय में उनकी मर्यादा के विरुद्ध लिखी गई ऐसी अपमानजनक 
बातों को चुपचाप सह लिया । 

यदि कहा जाय कि बलदेवजी एक अवतारी पुरुप थे; उन्हें समर्थ होने के 
कारण खाद्य, अखाद्य, पेय, अपेय आदि का कुछ भी भेद न था । सर्वभक्षक 
अग्नि की तरह वे सर्वथा निर्दोष थे । यदि ऐसी बात थी तो उन्हें सूत-वध 
के कारण ब्रह्महत्या का दोष क्यों लगा तथा इसके प्रायश्चित्त-स्वरूप उनको 

| 
| तीर्थे-पर्यटन क्यों करना पड़ा ? इसकी कथा श्रीमद्भागवत, दशम स्कन्ध, 
po ७५वें अध्याय में आई है। जब बलदेव ने सुना कि कौरवों और पांडवों के 
| बीच युद्ध अवश्यम्भावी है तो उन्होंने यह विचारकर कि दोनों मेरे सम्बन्धी हैं; 
| अतः किसी का भी पक्ष ग्रहण करता मेरे लिए अनुचित होगा, तीर्थयात्रा के 
|. बहाने द्वारका छोड़ दिया और विविध तीर्थो में स्तात करते हुए वे नैमिषारण्य 
| पहुँचे । वहाँ उन्होंने मुनियों के दिए हुए व्यासासन पर बैठकर उन लोगों को । 
| कथा सुनाते हुए रोमहर्षण सूत को देखा । बलदेव को देखते ही मुनिगण उठ 
खड़े हुए और यथाविधि उनका सत्कार किया; किन्तु रोमहर्षण अपने आसन 
पर बैठा ही रह गया । यह देखकर बलदेव के क्रोध की सीमा न रही । 
उन्होंने कहा कि यह प्रतिलोमज संकर होता हुआ भी केवल विद्याध्ययन के 
कारण अपने को सर्वोच्च मान रहा है । इसमें शिष्टाचार और विनय लेश- 
मात्र भी नहीं है; अतएव यह मार डालने योग्य है । ऐसे अधर्मी लोगों को 
मारने के लिए ही मेरा अवतार हुआ है- 

एतावदुक्त्वा भगवान्‌ निवृत्तोऽसद्वश्षादपि । 

भावित्वात्‌ तं कुशाग्रेण करस्थेनाहनत्‌ प्रभुः NRN 


अर्थ --एऐसा कहकर भगवान्‌ बलदेव प्रभु ने, जो दुष्टों को भी मारने से 

निवृत्त हो चुके थे, उस सूत को स्वकरस्थ कुश के अग्र भाग से मार डाला । 
होनी होकर ही रहती है। इस पर मूनियों ने उन पर ब्रह्महत्या का दोष लगाया 
जिसके प्रायश्चित्त के लिए उनके पुछ्ने पर उन्होंने यह व्यवस्था दी-- 

इल्वलस्य सुतो जोरों वल्वलो नाम दानव: | 

सदृष्यति नः सचमेत्य पर्वणि पर्वणि ॥३८॥ 

तं पाप॑ जहि दाशाहं तत्न शुश्रूषणं परम्‌ । 
‘pi पूयशोणित विण्मूत्न-सु रामांसाभिवषिणम्‌ ॥३९॥ 
| ततश्च भारतं वर्ष परीत्य सुसमाहितः 

चररित्वाद्वादशान्मांसां स्तीर्थस्तायी विशुध्यसे ॥४०॥ 


| अर्थ--मुनियों ने कहा कि (हें भगवान) इल्वज का पुत्र वल्वल नामक 


‘ 

एक भयंकर दानव प्रत्येक पर्व में आ-आकर हमारे यज्ञ को दूषित करता है 
॥।३५॥ हे दाशाह | पीब, रुधिर, विष्ठा, मूत्र, मदिरा, मांसादि की वर्षा करने- 
वाले उस पापी का वध कीजिए । यही हम लोगों की परम सेवा होगी ॥ ३९॥ 
तदनन्तर अत्यन्त सावधान होकर भारतवर्ष की परिक्रमा कीजिए और बारह 
महीनों तक व्रतोपवासादि करते हुए तीर्थो में स्तात कीजिए तो आप शुद्ध 
होंगे ॥४०॥। agaa में दशाह नामक एक राजा हो गए हैं जिनकी सन्तान 
होने के कारण कृष्ण, बलरामादिकों को दाशा कहते हैं । 
इस पर्‌ एक प्रतिवादी कहता है कि बलराम जी ने सूत-वध करने पर 
मुनियों के कहने से प्रायश्चित्त किया तो अवश्य, किन्तु वह प्रायश्चित्त कुछ 
आत्मशुद्धि के लिए नहीं, प्रत्युत लोक-शिक्षा के लिए उन्होने किया था, जैसा 
कि उसी प्रसंग के निम्नलिखित श्लोंकों से पता चलता है-- 
अजानतैवाचरितस्त्वया ब्रह्मवधो यथा । 
योगेश्वरस्य भवतो नाम्नायऽपि नियामकः 113211 
यद्येतद्‌ ब्रह्महत्यायाः पावनं लोकपावन | 
चरिष्यति भवांल्लोक संग्रहोऽनन्यचोदितः ।। ३२।। 
अर्थ--मुनियों ने कहा कि हे भगवन्‌ ! आपने बिना जाने हुए सूत का 
वध करके ब्रह्महत्या के समान पाप कर डाला | आप योगेश्वर हैं, बेद आपको 
अपने नियम के अनुकूल चलाने के लिए वाध्य नहीं कर सकते ॥३१॥ तथापि 
हे लोकपावन | यदि आप gat से प्रेरित न होकर स्वयं ही लोगों को शिक्षा 
देने के लिए इस ब्रह्महत्या का प्रायश्चित्त करें, तो अत्युत्तम हो ॥३२॥ इस 
पर बलभद्र जी ने कहा-- 
करिष्ये बधनिदेशं लोकानुग्रहकाम्यया | 
नियमः प्रथमे कल्पे यावान्‌ स तु विधीयताम्‌ ॥३३॥ 
अथं --मैं लोगों पर अनुग्रह करने के लिए अर्थात्‌ उनको शिक्षा देने के 
लिए इस हत्या का प्राथश्चित्त करूंगा । आप लोग मुख्य पक्ष में प्रायश्चित्त 
के जो कुछ नियम हों, उन्हें बतावें ॥३३॥ 

इन श्लोकों से स्पष्ट है कि बलदेवजी ने जो कुछ प्रायश्चित्त किया था,. 

वह आत्मशुद्धि के लिए नहीं; वे तो सर्वथा शुद्ध और निष्पाप हैं, बल्कि लोगों 
को ब्रह्महत्या-रूपी पाप से बचने की शिक्षा देने के लिए ही किया था; क्योंकि 
यदि वे प्रायश्चित्त नहीं करते तो जनता यही समझती कि ब्रह्महत्या कोई पाप 
नहीं है; वह पाप रहती तो बलदेवजी उसे कभी नहीं करते; और यदि किया 
तो उसके लिए वे प्रायश्चित्त अवश्य करते, अतः हम लोग भी निःशंक होकर 
ब्रह्महत्या कर सकते हैं, इत्यादि । यह पूर्व पक्ष हुआ; अव उत्तर पक्ष सुनिए 
प्रतिवादी ने कहा तो बहुत ठीक; किन्तु बलदेव और मुनियों के बीच उक्त 
कथोपकथन से जो ध्वनि निकलती है, उसे उसते समझने की कोशिश नहीं 
की । उक्त कथोपकथन से दो बातें ध्वनित होती हैं--(१) यदि बलदेवजी जैसे 
महापुरुष को लोकशिक्षा के लिए प्रायश्चित्त करना जरूरी हैं, तो उसी लोक- 
शिक्षा के लिए उन लोगों को तो सन्माग से कभी विचलित न होना भी जरूरी 
है । उन्हें वैसा काम कभी नहीं करना चाहिए जिसका जनता पर बुरा प्रभाव 
पड़े और जिसके लिए उनको प्रायश्चित्त का ढोंग रचना पड़े और (२) वेद 


शास्त्र आदि के कायदे-कानून केवल निर्वेलों के लिए हैं, सबलों के लिए नहीं, 
क्योंकि पूर्वो क्त श्लोकों में 'ताम्नायोऽपि नियामकः” (अर्थात्‌ आपके लिए स्वयं 
बेद भी नियामक नहीं है), ये शब्द आए हैं। यदि कोई fada आदमी कोई 
अनुचित कार्य करे तो उस पर सभी लोग चारों ओर से 'मारो-मारो' चिल्लाते 
हुए लाठी लेकर टूट पड़ते हैं। पर वही काम कोई जबर्दस्त आदमी करे तों 
किसी को चीं करने का भी साहस नहीं रहता । सभो यही कहकर सन्तोष कर 
लेते हैं कि भाई जाने दो; बड़ों का कुर नहीं होता | लिखा भी है--'समरथ 
को नहि दोष gare’ इत्यादि । इस चौपाई का यह्‌ भाव कदापि नहीं है कि 
समर्थो को दोप होता ही नहीं, दोष तो होता है जरूर; पर जनता अपनी 
असमर्थता के कारण उनके दोषों के प्रति अपनी आँखें बन्द कर लेती है। 
उन्हें वह किसी प्रकार का दण्ड नहीं दे सकती । बस, उक्त चौपाई का केवल 
यही भाव है । मुनिगण जानते थे कि बलदेव को ब्रह्महत्या का दोष अवश्य 
लगा है; पर वे डरते थे कि वे जबर्दस्त आदमी हैं और साथ-साथ एक भारी 

farg भी हैं । यदि उन पर सामाजिक बहिष्कार आदि का दबाव डालकर 
उनसे प्रायश्चित कराया जाए तो यह उपाय सफल न हो सकेगा और वे और 
भी उपद्रव मचाने लगेंगे; अतः मुनि लोगों ने उन्हें प्रशंसात्मक बातें सुनाकर 
उनको प्रायश्चित्त करने पर राजी किया और उनसे प्रायश्चित्त करवा करके 
ही छोड़ा । चाहे जिस पहलू से इस प्रश्‍न पर विचार कीजिए, आप इसी 
निर्णय पर पहुँचेंगे कि सूत-वध करने से बलदेव अवश्य दोषी हुए थे जिसके 
लिए उनको प्रायश्चित्त करना पड़ा। यदि लोक-शिक्षा के ही लिए उन्हें 
प्रायश्चित्त करना जरूरी थातो उसी शिक्षा के लिए उन्हें अपेय तथा अखाद्य 
वस्तुओं से परहेज करना भी जुरूरी था । 
मुख्य-मुख्य देवताओं तथा ईश्वरावतारों के आचरणों की आलोचना इस 
प्रकार कर अब बड़े-बड़े महषियों के आचरण पर विचार 
परासर किया जाता है । वेदव्यास के पिता महि पराशर प्रसिद्ध 
ब्रह्मपियों में एक हैं | ये पराशर-स्मृति नामक धर्मशास्त्र के 
प्रवत्तेक भी हैं जो कलियुग के लिए मान्य है । इन्होंने केबटराज-कन्या सत्यवती 
के गर्भ से व्यास को किस परिस्थिति में उत्पन्न किया, इसकी कथा महाभारत, 
आदि पर्व; अध्याय ६३ में आई है । ये महाराज एकवार तीर्थयात्रा को निकले 
कि अकस्मात्‌ यमुना नदी को इन्हें नाव के द्वारा पार कराती हुई सत्यवती से 
इनकी चार आँखें हो गई । चले थे तीर्थयात्रा का पुण्य कमाने, पर यहाँ तो 
उन्होंने एक दूसरे ही तीर्थ में गोता लगाने को ठाना । वे उसके अतुल रूप- 
यौवन को देखते ही कामान्ध हो उठे और उसके लाख मना करने पर भी 
अपने सारे ब्रह्मतेज तथा योगबल को भाड़ में झोंक अपनी कामेच्छा तृप्त की | 
मुषि का मैथुन-विषयक प्रस्ताव सुनकर सत्यवती ने कहा कि हे भगवन्‌ ! 
नदी के दोनों किनारों पर ऋषियों के आश्रम हैं। वहाँ पर ऋषि लोग खड़े 
हुँ; उन लोगों के सामने हम दोनों का मिलन किस प्रकार हो सकता है | इस 
“पर ऋषिराज ने निहार (कुहेसा) उत्पन्न कर दिया जिससे संपूर्ण देश अन्ध- 
कारमय हो गया । जब सत्यवती ने देखा कि उसकी पहली आपत्ति खाली गई 
- तो उसने एक दूसरी अडचन डालकर इस पापकर्म को रोकना चाहा-- 

वद्धि मां भगवन्‌ ! कन्याँ सदा पितृवशानुगाम्‌ । 
त्वत्संयोगाच्च दुष्येत कन्याभावो ममानघ ॥७५॥ 
कन्यात्वे दूषिते वापि कथं शक्ष्ये द्विजोत्तम्‌ | 
गुहं गन्तुमृषे चाहं धीमन्‌ ? नस्थातु मुत्सहे ॥ 
एतत्‌ संचिन्त्य भगवत्‌ | विधत्स्व यदनन्तरम्‌ VEN 
| अर्थ--सत्यवती ने कहा कि हे भगवत्‌ ! मुझे अपने पिता की वञ्ञवत्तिनी 
| एक कन्या जानिए ! है पाप-रहित महर्षे ! आपके समागम से मेरा कत्या-भाव 
नष्ट हो जाएगा ॥७५॥ कन्या भाव के इस प्रकार नष्ट हो जाने पर, है द्विज- 
श्रेष्ठ | मैं अपने घर कैसे जा सकुँगी और किस प्रकार जी सकेगी । हें वुद्धि- | 
सम्पन्न इन सब बातों पर विचारकर जो करना हो, ga कीजिए ॥७६।। 
पर महषि सत्यवती की इस उचित आपत्ति को भी कब मानते वाले थे ! 

वे तो उस समय सातवे आसमान पर सवार हो रहे थे ! उन्होंने बेचारी सरल- 
हृदया उस धीवर-कन्या को अपने माय्रा-जाल में फॅसाकर अपनी मनोकामना 
पूरी करके ही छोड़ी ! अपनी जिस अलौकिक शक्ति के द्वारा महि ने नीहार 
उत्पन्न कर दिया था तथा जिसके द्वारा सत्यवती की शारीरिक दुर्गन्ध को दूर 
कर उसकी जगह एक विलक्षण सौरभ का संचार कर दिया था, वह शक्ति 
! कुसुमायुध के किसलथ-कोमल शराधातों के सहने में असमर्थ सिद्ध हई 

| ` आश्चर्य है कि जो अपनी इन्द्रियों के इस प्रकार दास हैं कि तीर्थे-पर्यटन जैसे 

| धार्मिक कृत्य करते समय पुण्यसलिला कालिन्दी में भी अपने मन को शुद्ध 

बनाए रखते में अक्षम हों, उन्हें भी अन्धविश्वासिनी यह हिन्दू जाति समर्थ 

। मानने में तनिक भी नहीं हिंचकती | 

| हाषियों के पतन के दूसरे उदाहरण विश्वामित्र हैं, जिन्होंने मेनका की 
_| रूपराशि पर एकदम मोहित होकर अंपनी सारी तपस्या को एकबारगी मिट्टी 

| 

|| 

| 

| 

| 


क 1 


में मिला दिया और जिसके फलस्वरूप दुष्यन्त की प्रेमिका 

विश्वामित्र शकुन्तला का जन्म हुआ) इस घटना का विवरण महाभारत, 

आदि पर्व, अध्याय ७२ में आया है। nate विश्वामित्र की 

। उग्र तपस्या देखकर देवराज इन्द्र को यह भय हुआ कि कहीं मर्हाष अपनी 

तपस्या से इन्द्रपद न छीन ले । अतः उसने उनका तप भङ्ग करने के लिए 
मेनका अप्सरा को उनके समीप भेजा । वह महपि के सामने जाकर क्रीडा 


करने लगी कि इतने में पवन देव ने उस सर्वाङ्ग सुन्दरी के शरीर से उसके 


चंद्रिकाशु'्र वस्त्र उड़ा दिया मर्हाप का विवेक उसके नग्न शरीर पर दृष्टि 
पड़ते ही उड़ गया और उन्होंने अपने पास बुलाया-- 

तस्या रूपगुणान्‌ दृष्टवा स॒ तु विप्र॑भस्तदा । 

चकार भावं संसर्गात्‌ तया कामवशं गतः ॥।७॥। 

न्यमंत्रयत चाप्येतां सा चाप्यैच्छद निन्दिता; 

तौ तत्र सुचिरं कालमुभौव्याहरतां तदा isi 


ड रममाणौ यथाकामं यर्थैक-दिवसं स॒ तथा | 


जनयामास स मुनिर्मेनकायां शकुन्तलाम्‌॥९॥ 


अर्थ-वह्मापियों में श्रेष्ठ विश्वामित्र ने, उसके रूप और गुणों को देखकर 
काम के वश में होते हुए उसके साथ समागम की इच्छा की ton और 
उन्होंने उसे अपने पास बुलाया और अनिन्दित सुन्दरी वह भी कामोपभोग के 
लिए इच्छुक हो गई । उन दोतों ने वहाँ पर बहुत दिनों तक मनमाना विहार 


किया usu मनमाना विहार करने से वह सुदीर्घ काल उन दोनों को एक 

दिन की तरह मालूम हुआ। उन मुनि ने मेनका में शकुन्तला को उत्पन्न 
किया ugn 

पुराणों एवं महाभारतादि ऐतिहासिक ग्रन्थों में कितने महषियों के विषय 

में यह लिखा मिलता है कि उनका वीर्य अमुक अप्सरा को देखते ही स्खलित 

हो गया, जिसके फलस्वरूप अमुक व्यक्ति की उत्पत्ति हुई। 

Weta कुरकषेत् के प्रसिद्ध वीर द्रोणाचार्य का जन्म-वृत्तान्त महा- 

भारत, आदि पर्व, अध्याय १३१ में इस प्रकार लिखा हैं 


कि मर्हाध भारद्वाज एक बार गङ्गा-स्तान को गए, वहाँ पर घृताची नामक 
अप्सरा के अलौकिक सौन्दर्य को देखते ही उनका मन डिग गया और उनका 
वीर्य स्खलित हो गया । उस वीर्य को उन्होंने द्रोण नामक यज्ञ-पात्र में रख 


दिया जिससे उस पात से जन्मे हुए बालक का नाम द्रोण पड़ा-- 

सोऽभिषेक्तुं ततो गंगां पूर्वमेवागमन्नदीम्‌ । 
महपिभिर्भरद्वाजो हबिद्धाने चरन्‌ पुरा ॥१०॥ 
ददर्शाप्सरसं साक्षाद्‌ घृताचीमाप्लुताम्‌षिः। 
रूपयौवनसम्पन्नां मददृप्तां महालसाम्‌ ॥११॥ 
तस्याः पुनर्नदीतीरे वसनं iaa । 
व्यपकृष्टाम्वरां दृष्ट्वा तामृषिश्चकमे ततः ॥१२॥ 
तत्र संसक्तमनसो भरद्वाजत्यधीमतः | 
ततोऽस्य रेतश्चस्कन्द तंदुषिद्रोण आदधे ॥१३॥ 
ततः समभवद द्रोणः कलशे तस्य धीमतः । 
तध्यगीष्ट स वेदांश्च वेदाङ्गानि च सर्वशः ।॥ १४।। 
अर्थ-पूर्वकाल में महपि भरद्वाज अग्निहोत्र करने के अभिप्राय से अन्य 
महषियों के साथ गंगा-स्तान को गए Roll वहाँ पर उन्होंने रूप-यौवन- 
सम्पन्न साक्षात्‌ घृताची अप्सरा को, जो यौवन-मद से माती हुई झूम रही 
थी, नहाकर उठते हु ए देखा ॥११॥ पुन: नदी के तट पर उसका वस्त्र खिसक 
गया । नग्नावस्था में उसे देखकर महि काम के वश में हो गए ॥१२॥ 
बुद्धिमान्‌ भरद्वाज का मन उस रमणी में आसक्त हो गया और उनका वीर्य 
स्खलित हो गया । उस वीर्य को उन्होंने द्रोण में रख दिया ॥१३॥ बुद्धिमान्‌ 
महि के उस द्रोण से द्रोण का जन्म हुआ, जिन्होंने सभी वेदों तथा वेदांगों 
का अध्ययन किया ॥१४॥ 
[भारत के अन्य पात्र कूप और कृपी का भी जन्म इसी प्रकार हआ था 
जिसकी कथा आदि पर्व के १३०बे अध्याय में लिखी है । mele गौतम के पुत्र 
शरद्वान्‌ थे, जिसकी धनुविद्या की प्रवीणता तथा उग्र तपस्या 
danga से इन्द्र इतना भयभीत हुआ कि उसने उनकी तपस्या में 
शरद्वान्‌ वित्र डालने के लिए जानपदी नाम की अप्सरा को भेजा । 
जानपदी की रूपच्छटा देखखर aly शरद्वान की सुध-बुध 
इस प्रकार जाती रही कि उनका वीर्थ स्खलित हो गया और उनको मालम 
तक न हुआ । वह वीर्य सरकंडे की जड़ पर गिरा, जिससे दो बच्चे, एक पुत्र 

और दूसरी कन्या एक साथ उत्पन्न हुए । ये दोनों बच्चे शिकार खेलने को 
निकले राजा शान्तनु के हाथ लगे और उन्होंने कृपा-पूर्वक इनका लालन- 
पालन किया जिससे ये क्रमशः कृप और कृपी कहलाए-- 
कृपया यन्मया बालाविमौसंर्बाद्धिताविति । 
तस्मात्तयोर्नाम चक्रे तदेव स महीपतिः ॥। १९॥ 
अर्थ--उन राजा शान्तनु ने, यह विचार कर किं मैंने ही इन दोनों बच्चों 
को क्रपापूर्वंक पाल-पोसकर बड़ा किया है, अपनी कृपा से पालित उन दोनों 
का नाम उन्होंने HT और कृपी रख दिया । 
महषि ऋष्यश्यृंग की उत्पत्ति प्रथम परिच्छेद में लिख आया हूँ कि ये 
हरिणी के गर्भ से हुए थे। ये महषि विभाण्डक के पुत्र हैं। इनकी उत्पत्ति 
अध्यात्म-रामायण; बालकाण्ड, सर्ग ३ में इस प्रकार लिखी है कि एक 
बार agfa विभाण्डक किसी बड़ी झील में स्तान कर रहे 
विभाण्डक शथे कि उर्वशी अप्सरा उनकी नजरों के सामने से गुजरी । 
उसको देखते ही मुनि का वीर्य जल में स्खलित हो गथा, 
जिसे किसी प्यासी मृगी ने जल के साथही पीलिया और वह गर्भिणी 
हो गई-- 
aai मृग्यां समभवत्‌ तस्य Gat महाक्रषि: | 
ऋष्यश्यृंगी तनोनिष्ठो गनएवाभ्यवद्ध त ।। १०।। 
तस्यर्षेः श्ुगंशिरसि राजन्नासीन्महात्मनः | 
तेनर्ष्यश्वज्भ इत्येव सदा सप्रयितोऽभवल्‌ ।११॥ 
अर्थ--उन्हीं विभाण्डक के पुत्र तपस्वी महषि क्रष्यश्वुङ्ग उसी हरिणी में 
उत्पन्न हुए और वन में ही सथाने हुये ॥१०। उन महात्मा ऋषि के सिर में 
एक सींग था; अतएव हे राजन्‌ ! वे सदा ऋष्यश्यृंग नाम से प्रसिद्ध हुए 
॥११॥ इस कथा को वशिष्ठ ने दशरथ से कहा है | 
पुराणों के पन्ने उलटने पर इस प्रकार की और भी अनेक Taree मिलेंगी 
जहाँ पर किसी महपि का वीर्य किसी अप्सरा को देखते ही स्खलित हो गया 
जिससे अमुक व्यक्ति की उत्पत्ति हुई। यहाँ पर स्थानाभाव के कारण केवल 

कुछ व्यक्तियों की ही उत्पत्ति उदाहरण-स्वरूप उद्धृत कर दी गई । इन पैदा- 
इशों के faqa में एक विचारणीय बात तो यह है कि पुरुष का वीर्य स्त्री-गर्भा- 
शय से भिन्न किसी अन्य स्थान में स्खलित होने पर कभी भी बच्चा उत्पन्न नहीं 
कर सकता । उसका ऐसा करना केवल असम्भव ही नहीं, अपितु प्राकृतिक 
नियम के विरुद्ध भी है । यदि कहें कि ये ऋषिगण साधारण श्रेणी के मनुष्य 
नहीं थे कि वे प्रकृति के नियमों के अधीन होकर रहें । उनमें वह योगवल था, 
वह अलौकिक शक्ति थी कि वे असंभव को भी संभव कर दिखावें; रजोवीर्य 
क्या, विना इनके भी बच्चे उत्पन्न कर दें । पर मुझे खेद के साथ कहना पड़ता 
है कि देवताओं तथा ऋषियों की यह विलक्षण-शक्ति केवल धूर्तो की कपोल- 
कल्पना है । उनका हृदय साधारण मनुष्यों की ही तरह काम-क्रोधादि विकारों 
से परिपूर्ण था । वे नितान्त दुर्बल चित्त थे; क्योंकि तभी तो वे किसी सुन्दर 
स्त्री को देखने पर अपने को रोक नहीं सकते थे और उनका वीर्य स्खलित हो 
जाया करता AT पुराणकारों ने अपने पाठकों को निरा बुद्ध समझा होगा; 

क्योंकि तभी तो उन्होंने अपने पाठकों से असंभव तथा अप्राकृतिक बातों को 
मनवाने की आशा की होगी । पर जादू वह जो शिर पर चढ़कर बोले । धूर्त- 
समुदाय अपने पाठकों को बहकाने की धुन में इतना बेसुध हो गया कि उसने 
अपनी इस बहस में अपने तथाकथित अलौकिक शक्तिशाली ऋषियों के विषय 


| में परस्पर-विरोधी बातें, एक ओर विलक्षण योगबल और दूसरी ओर असीम 


आत्मिक दौर्बल्य, दिखाकर उन विचारों का भंडाफोड़ कर दिया ! भरद्वाजादि 
ऋषियों का घृताच्छादि अप्सराओं के साथ अवश्य ही समागम हुआ होगा, 
जिसके द्रोणादिक उत्पन्न हुए । यह केवल उनके कुकर्मों को छिपाने के ही लिए 
लिख दिया गया है कि द्रोणाचार्यं द्रोण-पात्न से तथा कृपी सरकंड से उत्पन्न हुए। 


वास्तविक बात तो यह मालूम होती है कि इनके जननी-जनक इन्हें अवैध 


मैथुन द्वारा उत्पन्न कर और ATTA तथा सरकंडे की झाडी में रखकर चले 
गये थे। आजकल भी अवैध सन्तान अपने माता-पिताओं द्वारा इसी प्रकार 
फेंक दी जाती है । ऋष्यम्टरंग की उत्पत्ति के विषय में यह भी जान लेना चाहिए 
कि देवकन्या उर्वशी ही शापवश मृगी (तन्तामधारिणी कोई अन य्यं जाति की 

स्त्री न कि पशु-विशेष) हो गई थी जो उनकी जननी बनी । अध्यात्म रामा- 
an के पूर्वोक्त स्थान पर देखिए-- 
देवकन्ये ! मृगीभूत्वा aft सूय विमोक्ष्यसे | 
अमोघत्वादुषेश्चेव भावित्वा दैयर्निम्मते: 1 ९॥ 
अर्थ--ब्रह्मा ने उर्वशी सै कहा कि हें देवकन्मे ! तुम मुनि को पैदाकर 
शापमुक्त होओगी । ऋषि के अमोघत्व तथा दैव-विधान के अवश्यंभावित्व के ! 
कारण उस मुगी मैं क्रष्यश्वंग उत्पन्न हुए | ie 
अब मर्हाष वशिष्ठ की उत्पत्ति-कथा सुनिये । ये पूर्व जन्म में ब्रह्मा के 
मानस-पुत्र कहलाते थे, अर्थात्‌ ये कुछ ब्रह्मा के औरस पुत्न त थे, वरन्‌ ब्रह्मा 
"ने इन्हें अपने मन से ga मान लिया था, क्योंकि 'मानस' शब्द का अर्थ 
संस्कृत व्याकरणानुसार 'मनसाकृत' ( मनस्‌-अण्‌) इति 
भिद्रावरुण मानसः, होता है । ब्रह्मा के और भी कई मानस-पुत्र हैं । 
पूनः ये ही वशिष्ठ दूसरे जन्म में मित्रावरुण के वीयं से 
-उर्वशी अप्सरा में उत्पन्न हुए । अप्सराएँ कुछ कुलवधुएँ नहीं थीं । वे देव- 
लोक की वेश्याएँ थीं, कारण कि वे किसी पुरुष-विशेष की पत्नी बनकर नहीं 
“रहती थीं। जब जिसके साथ चाहा, उसके साथ वे रहा करती थीं। यही 
उवंशी ही बहुत काल तक चन्द्रवंशीय राजा पुरुरवा के साथ रह चुकी थी | .. 
अतएव महष वेशयापुत्र कहें गए हैं । 
वशिष्ठ उर्वशी के पुत्र कँसे हुए, इसकी कथा श्रीमद्‌भागवत, hea ९, 
अध्याय १ तथा वाल्मीकीय रामायण, उत्तरकाण्ड, सगै ५५-५७ में आई है | 
भागवत की कथा संक्षिप्त, पर उक्त रामायण की कथा कुछ विस्तृत हैं, अतः 
रामायण की ही कथा का यहाँ सार दिया जाता है । प्रसिद्ध सूर्य-वंशीय नरेश 
इक्ष्वाकु के वारहवें पुत्र राजा निमि थे। निमि ने गौतम मुनि के आश्रम F 
समीप वैजयन्त नामक एक नगर बसाया और वहीं पर राज्य करते हुए दीर्ष- | 
qa नाम यज्ञ करने का विचार किया । इस कार्य के लिए राजा ने महष | 
वशिष्ठ को पुरोहित वरण किया, परन्तु वशिष्ठ के यहाँ इन्द्र का निमन्त्रण 


—_ 


| 
| 
| 


ao 


यज्ञ कराने के लिए पहले से ही आ चुका था । अतः वे निमि को इद्र के 


In Public Domain, Chambal Archives, Etawah 


| O Digitized by s Digitized by Sarayu Foundation Trust, Delhi and eGangotri. Funding by IKS. 


सामथ्यं और दोष २४१ 


यहाँ से अपने लौट आने तक ठहर जाने का आदेश देकर देवराज के यहाँ 
यज्ञ कराने चले गए। निमि ने वशिष्ठ का आदेश न मानकर उनकी अनु- 
पस्थिति में गौतम ऋषि को अपना पुरोधा बना कर अपना यज्ञ पुरा किया । 
जब वशिष्ठ इन्द्र के यहाँ से ale, तो वे राजा के इस व्यवहार पर बहुत क्रुद्ध 
हुए । निदात दोनों में झगड़ा यहाँ तक बढ़ा कि दोनों ने एक दूसरे को शरीर 
पात का शाप दे दिया। शाप के परिणाम-स्वरूप दोनों शरीर-हीन होकर 
वावु-रूप हो गए । तत्पश्चात्‌ उर्वशी अप्सरा को वरुणालय में क्रीड़ा करती 
हुई देखकर मित्र, जो उस समय वहीं पर आए थे, और वरुण, ये दोनों देवता 
इस प्रकार कामपीडित हुए कि दोनों ने एक घड़े को ही उर्वशी की योनि की 
कल्पनाकर उसमें अपना-अपना वीर्य-पात कर दिया जिससे अगस्त्य और 
वशिष्ठ उत्पन्न हुए-- 
यःसकुम्मो रघुश्रेष्ठ ! तेजःपूर्णो महात्मनोः | 
तस्मिस्तेजोमयौ विप्रौ संभूतावृषिसत्तमौ < 
पूर्व समभवत्तत्र अगस्त्यो भगवानृषिग। 
नाहं सृतस्तवेत्युक्त्‌वा मित्रं तस्मादपाक्रमत्‌ः WAU 
कस्यतित्वय कालस्य मित्नावरुण-संभवः | 
वाशिष्ठस्तेजसा युक्त यज्ञे इवाकु-दैवतम्‌ ॥७॥ TT ॥५७॥ 
अर्थ--रामचन्द्र लक्ष्मण से कहते हैं कि हे रघुवंशियों में श्रेष्ठ ! उस 
घड़े में, जो दो महात्माओं के, अर्थात्‌ मित्र और वरुण के, तेज से पूर्ण था, 
दो तेजस्वी ऋषिवर उत्पन्न हुए ॥४॥ उसमें पहले भगवान अगस्त्य ऋषि 
उत्पन्न हुए जो मित्र से यह कह कर वहाँ से चले गए कि मैं केवल आपका 
ही पुत्र हूँ uy कुछ काल के बाद उन्हीं मित्रावरुण से तेजस्वी वशिष्ठ 
उत्पन्न हुए जो इक्ष्वाकुवंशीय राजाओं के HAGA देवता हुए ॥७॥ 
अब 'पञ्चकन्याओं' के चरित्न पर अपना विचार प्रकटकर इस परिच्छेद 
को समाप्त करता हँ । पंचकन्या विषयक जिस श्लोक का विचार सवसाधारण 
में देखा जाता है उसका स्वरूप यह हु 
१६ 


In Public Domain, Chambal Archives, Etawah 


Digitized by Sarayu Foundation Trust, Delhi and eGangotri. Funding by IKS. 


२४२ हिन्दू जाति का उत्थान और पतन 


अहल्या द्रौपदी तारा कुन्ती मन्दोदरी तथा । 
पड चकन्याम्‌ स्मरेन्नित्यं महापातकःनाशिनी ॥ 
अर्थ --अहल्या, द्रौपदी, तारा, कुन्ती और मन्दोदरी, इन पंचकन्याओं को, 
जो महापातकों का नाश करने वाली हैं, नित्य स्मरण किया करें । 


पर इस शलोक में 'पञ्चकन्या' शब्द पर किसी की यह आपत्ति है कि 


उक्त सभी स्त्रियाँ विवाहिता थीं, अतः उनको कन्या कहना अनुचित है । कन्या 
तो कुमारी लड़की को कहते हैं । अमरकोप, द्वितीयकाण्ड, मनुष्यवर्ग, श्लोक ८ 
में लिखा है--“कन्या, कुमारी, गौरीतु, नग्तिकाऽनागता त्तवा' इत्यादि । मेदिनी 
कोप में लिखा है--'कन्या, कुमारिकागौर्योरोपधीराशिभेदयोः अर्थात्‌ कन्या 
शब्द कुमारी (अविवाहिता), गौरी (अष्टवर्षीया, औषधीविशेष (धिकुआर) 
और कन्या-राशि, इन अर्थों में प्रयुक्त होता है। पाणिनीय अष्टाध्यायी के 
इस “कन्यायाः कनीन च' (४।१।११६) सूत्र पर महाभाष्यकार पतंजलि 
मुनि, काशिकाकार, कौमुदीकार, तत्ववोधिनी आदि सब टीकाकारों का यही 
मत है कि कुमारी अर्थात्‌ अविवाहिता का नाम कन्या है । अतः 'पंचकन्याम्‌ 
स्मरेन्नित्यं की जगह 'पंचक ना स्मरेन्नित्यं' पाठ होना चाहिये, जिसका अर्थ 
अहल्यादि इस पंचक को ना अर्थात्‌ मनुष्य नित्य स्मरण किया करे । यहाँ 
ना शब्द नृ शब्द का प्रथमा एक वचन है जिनके रूप ना नरौ नरः इस प्रकार 
चलते हैं । 
चाहे जो पाठ शुद्ध हो, हमें तो केवल इन स्त्रियों के आचरण पर विचार 
करना है और यह देखना है कि सचमुच ये स्त्रियाँ इस प्रकार पूताचारणा थीं 
कि इनके नाम स्मरण करने से हमारे सब पाप कट जाते हैं। कोई-कोई महा- 
शय पूर्वोक्त स्त्री-पंचक में कुन्ती का नाम न लेकर उसकी जगह सीता का नाम 
लत ह। पर मुझ यह अनुचित जान पड़ता है, कारण कि बहुपतिकाओं की 
मडली मे एक-पतिपरायणा सीता को बैठालना घोर अन्याय है। अतः उक्त 
शलोक में जिनके नाम आए हैं उन्हीं के आचरण पर विचार किया जायगा । 
(१) अहल्या की कथा इसी परिच्छेद में पहले लिख चुका हूँ जिससे 
पाठकों को भली-भाति मालूम हो गया होगा कि वह परपुरुष इन्द्र को पहचान 

कर भी उसके साथ कुकर्म करने पर सहमत हो गई । यदि 
अहुल्या धोखे में आकर वह अपना सतीत्व खोए होती, तो गौतम 
केवल इन्द्र को ही शाप देते; अहल्या को नहीं पर वे जानते 
थे कि अहल्या इन्द्र के तुल्य ही अपराधिनी है; अतः उन्होंने उसको भी शाप 
दिया । वाल्मोकीय रामायण में लिखा है कि इन्द्र ने महषि गौतम की क्रोधारिन 
भड़काकर उनका तपो-भंग करने के लिए ही उनकी स्त्री का सतीत्व नष्ट किया 
था। पर चाहे जिस अभिप्राय से इन्द्र ने यह कुकर्म किया हो, इसमें अहल्या 
भी कसूरवार अवश्य थी | कोई-कोई कहते हैं कि इन्द्र एक सूक्ष्म तथा दिव्य 
शरीरधारी देवता था । उसका भौतिक शरीरधारी मनुष्यों की तरह मैथुन करना 
नहीं माना जा सकता*; अतः अहल्या केवल भाव दोष से दूषित थी; मैथुन- 
जन्य व्यभिचार दोष से नहीं । पर ऐसा मान लेने पर भी अहल्या का छुट- 
कारा होते नहीं दीख पड़ता; क्योंकि जो स्त्रियाँ पक्की पतिब्रता होती हैं उनका 
मन सुन्दर से भी सुन्दर परपुरुष को देखकर नहीं क्षुब्ध होता; अतः इससे 
यह सिद्ध होता है कि अहल्या एक मनचली स्त्री थी; पक्की नहीं। इसके 
अतिरिक्त यह भी जान लेना चाहिए कि देवताओं को सभी सिद्धियाँ स्वतः 
प्राप्त रहती हैं । वे आवश्यकतानुसार स्थूल, सूक्ष्म आदि सभी प्रकार के 
शरोर धारण कर सकते हैं। अतः संभव है क्रि इन्द्र ने अहल्या के साथ 
संगम करने के लिए भौतिक शरीर धारण कर लिया हो; क्योंकि तभी तो 
अहल्या ने इन्द्र के साथ कामोपभोग से संतुष्ट होकर स्वविषयक 'कृतार्थाऽस्मि', 
अर्थात्‌ मैं कृतार्थं हूँ, ऐसा वचन कहा । और सबसे भारी बात तो ag है कि 
क्या गौतम पागल थे जो उन्होंने निरपराध अबला पर अपने शाप-रूपी वस्त्र 
का प्रहार किया ? अहल्या केबल भाव दूषित नहीं थी । उसका इन्द्र के साथ 
वास्तविक कामोपभोग उसके 'कृतार्थाऽस्मि' इस वचन से सिद्ध होता हैं । 


यदि ऐसी बात है तो विष्णु के प्रसंग से वृन्दा का सतीत्व कैसे नष्ट 
हुआ और यदि नष्ट नहीं हुआ तो जलन्धर कसे मारा गया ? अतः यह 
निविवाद है कि इन्द्र के साथ प्रसंग करने से अहल्या का भी सतीत्व अवशय 
नष्ट हुआ । 


In Public Domain, Chambal Archives, Etawah 


Digitized by Sarayu Foundation Trust, Delhi and eGangotri. Funding by IKS. 


२४४ हिन्दू जाति का उत्थान और पतन 


(२) द्रोपदी--यह पाञ्चाल देश के राजा द्रुपद की कन्या थी जो यज्ञ की 
वेदी से उत्पन्न हुई थी । इसे अर्जुन ते स्वयंवर में लक्ष्यवेध द्वारा जीतकर 
प्राप्त किगा था; पर बाद में इसको युधिष्ठिर आदि पाँचों 
द्रौपदी पाण्डवों की स्त्री बनता पड़ा । द्रौपदी के एक साथ पाँच 
पतियों के द्वारा व्याही जाने के निम्नलिखित कारण बताए 

जाते हैं जिनमें कोई भी सन्तोषजनक नहीं मालूम पड़ता-- 

(क) माता कुन्ती का आदेश । पाँचों पाण्डव अपनी माता कुन्ती के 
साथ वारणावत से भागकर द्रौपदी का स्वयम्वर देखने पाञ्चाल नगर गए थे 
और वहाँ से एक कुम्हार के घर में व्राह्मण-वेप धर कर छिपे रहते थे । महा- 
भारत, आदि पर्व अध्याय १९२, में लिखा है-- 

गत्वा तु तां भार्गव कर्म्मशालां पार्थो पृथां प्राप्य महानुभावौ । 
तां याज्ञसेनी परम प्रतीतौ भिक्षे त्यथावेदयतां नराग्रयौ ॥॥१॥ - 
कुर्टी' गता सा त्वनवेक्ष्य पुत्रौ, प्रोवाच भुङ्क्तति समेत्य सर्वे । 
पश्चाच्च कुन्ती प्रसयीक्ष्य कृष्णां कष्टं मया भाषितमेत्युवात्त । 


अर्थ--महानुभाव तथा नरश्रेष्ठ भीम और अर्जुन परम प्रसन्न चित्त से. 


उस कुम्हार के घर में कुन्ती के पास पहुंचकर द्रौपदी के विषय में बोले कि 
आज यह भिक्षा मिली है ॥१॥ कुन्ती, जो उस समय कुटी के भीतर थी, कुछ 
न देखकर अपने दोनों पुत्रों से बोली कि तुम सभी भाई मिल करके उस भिक्षा 
को भोगो । पर पीछे द्रौपदी को देखकर उसने कहा कि हा! मैंने कैसी अनु- 
चित बात कह डाली ! ॥२॥ 

कुन्ती के मुँह से उक्त अधमं की बात वस्तुस्थिति को विना जाने हुए 
निकली थी । अतः उसके लिए वस्तुस्थिति के मालूम हो जाने पर अपनी बात 
को वापस ले लेना ही उचित था जिसमें धर्म की लना न होने पावे । पर 
उसने वैसा नहीं क्रिया । वह द्रौपदी को. पकड़े युधिष्ठिर के पास गई और उनसे 
वह उपाय पूछा जिससे उनकी बात भी झूठी न होने पाए और द्रौपदी को 


एक साथ पाँच पतियों को ग्रहण करने में न कोई अधर्म हो और न कोई दुःख 


हो । पर युधिष्ठिर जानते थे कि कुन्ती यदि अपनी बात पर अड़ी रहेगी तो धर्म 

की रक्षा न हो सकेगी; पहले तो उन्होंने अर्जुन से कहा कि द्रौपदी का विवाह 
केवल तुम्हारे ही साथ होना ठीक है; क्योंकि तुम्हीं ने उसे जीता है। पर जब 
उन्होंने देखा कि द्रौपदी की अलौकिक रूपराशि को देखते ही उनके सभी 
भाई मोहित हो रहे हैं तो उन्हें भय हुआ कि कहीं ऐसा न हो कि द्रौपदी 
का विवाह किसी एक के साथ कर देने पर सभी भाई आपस में लड़ने लगें । 
अतः इन सव बातों को सोच-विचारकर तथा व्यास को यह कथा स्मरणकर 
कि द्रौपदी पूर्व जन्म की एक ऋषि-कन्या है, जिसको शिवजी से एक साथ ही 
पाँच वर मिलने का वर मिला है, उन्होंने यह व्यवस्था की कि द्रौपदी सभी 
भाइयों की स्त्री होगी-- 

तेषां तु द्रौपदी दुष्ट्वा सर्वेषाममितौजसाम्‌ ! 

सम्प्रमथ्येन्द्रियग्रामं प्रादुरासीन्मनोभवः ॥१३॥ 

काम्यं हि रूपं पाञ्चाल्याः विधात्रा विहितं स्वयम्‌ 

वभूवाधिकमन्यायाभ्यः सर्वभूतमनोहरम्‌ ॥१४॥ 
। तेषामाकारभावज्ञः कुन्ती Gat युधिष्ठिर:। 

दवैपायन वचः सर्व सस्मार मनुजर्षभः ॥१५॥ 

अब्रतीत्‌ सहितान्‌ भ्रातृन्‌ मिथो भेदभयान्नृपः। 

सर्व्वेषां द्रौपदी भार्य्या भविष्यति हि नः शुभा ॥१६॥ 

अर्थ--बड़े भारी तेजस्वी पाण्डवों ने ज्यों ही द्रौपदी को देखा त्यों ही 
कामदेव ते उनके इन्द्रिय-समूह को क्षुब्धकर उन पर अपना प्रभाव जमा दिया 
॥१३॥ विधाता ने द्रौपदी के सुहावने स्वरूप को दूसरी स्त्रियों की अपेक्षा 
अधिक सुन्दर तथा सभी जीवों के मन को हरने वाला वनाया था ॥१४॥ 
मनुष्य में श्रेष्ठ तथा कुन्ती के ga युधिष्ठिर ने अपने भाइयों का TST देख- 
कर उनके जी की बात जान ली और साथ-साथ व्यास की कही हुई सारी बाते 
भी उनको स्मरण हो गईं ॥१५॥ वे राजा युधिष्ठिर यह सोचकर कि कहीं 
भाइयों में परस्पर कलह न हो, उन इकट्ठे हुए भाइयों से बोले कि शुभ-लक्षणा 
द्रौपदी हम सब की स्त्री होगी ॥१६॥ 
यह है व्यवस्था महाराज युधिष्ठिर की जो धमं के अवतार माने जाते थे ! 


\ 

वे द्रौपदी जैसी अपुर्व सुन्दरी का अधरामृत पान करने के लिए स्वयं भी इतने 
लालायित हो रहे थे कि उन्होंने इस बात का तनिक भी विचार न किया कि 
उनके छोटे भाई अर्जुन के द्वारा जीतकर लाई हुई द्रौपदी उनकी अनुज-बधू 
थी; अतः उनके साथ उनका विवाह करना एक घोर अधर्म था । आगे चल- 
कर जब उनके भावी शत्रुर राजा द्रुपद ने एक स्त्री का पाँच पतियों के साथ 
एक ही समय में विवाह होने के प्रस्ताव पर आपत्ति की, तो युधिष्ठिर ने 
उनसे यहाँ तक झूठ बोल दिया कि हम लोग पांचों भाइयों ते यह एक नियम 
बना रखा है कि किसी भी रत्न का सभी भाई बाँटकर भोग करे 
एप नः समयो राजन्‌, रत्नस्य सहभोजनम्‌ | 
न च तं हातु मिच्छामः समयं राज-सत्तम URI 
अर्थ--हे राजन ! रत्न का एक साथ भोग करना हम लोगों का नियम 
है । हे राजाओं मे श्रेष्ठ ! हम लोग इस नियम को छोड़ना नहीं चाहते ॥ 
आदि पर्व अध्याय १९६, श्लोक URI 
युधिष्ठिर की उक्त नियम वाली बात सरासर गलत थी । यदि पांडवों में 
वस्तुतः ऐसा कोई नियम रहता, तो अर्जुन के ही द्वारा यदुवंशियों को जीतकर 
लाई हुई सुभद्रा का विवाह पाँचौं ही पाण्डवों के साथ न होकर केवल अर्जुन 
के साथ क्‍यों हुआ ? हिडिम्बा केवल भीमसेन की पत्नी क्यों बनी ? उलूपी 
का विवाह अर्जुन के साथ-साथ अन्य भाइयों के भी साथ क्यों नहीं हुआ ? 
आखिर सभी भाइयों की अपनी-अपनी अलग-अलग स्त्रियाँ थीं; वे सभी 
स्त्रियाँ सभी भाइयों की समान सम्पत्ति क्यों नहीं हुई ?. अतः यह निविवाद है 
कि युधिष्ठिर की उक्त नियम वाली बात कोरी as थरी । 
द्रौपदी के निरुपम योत्रन का रसास्वादन करने की उत्कट आकांक्षा के 
वशीभूत होकर धर्मराज के सपूत पाण्डवाग्रगण्य युधिष्ठिर महाराज ने द्रुपद के 
साथ और भी जो अन्धाथोपी के खेल खेले थे, उन्हें भी पाठकों की सेवा में 
पेश कर देना उचित जान पड़ता है । युधिष्ठिर ने द्रुपद से केवल उक्त मिथ्या 
नियम की ही बात नहीं कही पर यह भी कहा कि माता कुन्ती की भी आशा 
हैं कि द्रौपदी का उपभोग पाँचों भाई करें तथा मैंने आज तक कभी ae नहीं 

कहा और न मेरी मति अधमं में प्रवृत्त हुई। आदि पर्वं का उक्त अध्याय 
ही देखिए-- 
सूक्ष्मो धर्मो महाराज ! नास्य विद्मो वयं गतिः । 
पूर्वेषा मानुपूर्वेण यातं वर्त्मनुयामहे ॥२९॥ 
न मे वागनृतं प्राहू, नाधर्मे धीयते मतिः। 
एबं चैव वदत्यम्वा मम चैतन्मनो गतम्‌ ॥३०॥ 
एष धर्मो ध्रूवो राजंश्चरैनम विचारयन्‌ | 
मा च शंका da ते स्यात्‌ कथं चिदपि पाथिव ॥३१।। 
अर्थ-- युधिष्ठिर ने द्रुपद से कहा कि हे महाराज ! धर्म एक सुक्ष्म वस्तु 
है । उसकी गति हम लोग जान नहीं सकते । पर पहले के लोग जिस मार्ग से 
गए हैं; उसी मार्ग से हम लोग चलते हैं ॥२९॥ मैं कभी झूठ नहीं बोलता 
और न मेरा मन अधर्म में प्रवृत्त हुआ। माता कुन्ती ने भी यही आज्ञा दी 
है और यही वात मेरे मन में भी बैठ गई है ॥३०॥ है राजन्‌ | यही सुनिश्चित 
धर्म है; बिना विचारे आप इस धर्म का पालन करें । पृथ्वीनाथ ! आप इस 
बारे में किसी प्रकार की शंका न करें ॥।३१॥ 
प्रिय पाठक-बृन्द ! आपने देखा कि किस सफाई के साथ युधिष्ठिर ने 
चालबाजी से भरी हुई अपनी सारी बातें राजा द्रुपद से कह डाली | यदि धमं 


« की सूक्ष्मता के कारण उसकी गति किसी को मालूम नहीं, तो युधिष्ठिर को कैसे 


मालूम हो गया कि एक कन्या का FMT पति-पञ्चक-प्रहण एक सुदृढ़ धर्म है 
जिसका पालन राजा द्रुपद को निःशंक होकर करता चाहिए । यदि पूर्वजों 
के चले हुए मार्ग का अनुसरण करना ही धर्म था, तो उद्दालक के पुत्र श्वेत- 
केतु ने स्त्रियों के उस पुरातन पशु-धर्म को जिसके अनुसार वे गाय आदि 
पशुओं की तरह स्वच्छन्द रहकर चाहे जिस किसी भी पुरुष के साथ मनमाना 
विहार किया करती थीं, न सहकर उस पर प्रतिबन्ध क्यों लगा दिया ? 
कुन्ती ने तो वैसी आज्ञा अवश्य दी थी, पर जिस परिस्थिति में उसने वह 
पापमयी आज्ञा दी थी, उसे युधिष्ठिर ने राजा द्रूपद से छिपा ली । सत्य का 
छिपाना भी एक प्रकार का झूठ बोलना है । युधिष्ठिर ने झूठ की झडी-सी 

लगा दी है, तथापि वे कहते हैं मैं कभी भी झूठ नहीं बोला ! वे अपनी अनुज- 
वधू के साथ-विवाह करने पर तुले हुए हैं, पर कहते हैं कि मेरा मन पाप की 
ओर कभी नहीं झुका ! वाह रे आदर्श सत्यवादी तथा आदर्श धर्मात्मा राजा 
युधिष्ठिर ! ! 


(ख) ऋपिकस्योपाख्यान । द्रौपदी को एक साथ पाँच पतियों के मिलने 
का दूसरा कारणं यह बताया जाता है कि वह पूर्व जन्म में कोई ऋषि-कन्या 
थो जो रूपवती तथा गुणवती होने पर भी योग्य वर को पाने में असफल हुई । 
तब उसने अपनी तपस्या से शिव को प्रसन्न कर उससे पति पाने का वरदान 
माँगा । पर चूँकि उसने शिव से 'पर्ति देहि' इस वर को पाँच बार माँगा था, 
अतः उन्होंने उसके लिए उसके दूसरे जन्म में पाँच पतियों के मिलने. का 
वरदान दे दिया । वाह रे औढरदानी शिव ! माँगा उसने एक और दिया 
आपने पाँच ! यद्यपि क्रषि-कन्या ने शिव से स्पष्ट शब्दों में कहा था कि वह 
केवल एक ही पति चाहती है, पाँच नहीं, तथापि उन्होंने उसके पाँच बार माँगने 
का बहानाकर उसे पाँच पति दे दिए | मालूम होता है कि वर देने के समय 
वे भोला शंकरजी ने गहरी माँग छान ली थी तथा गाजे का लम्बा दम लगा 
लिया था, जिससे उनको एक स्त्री के लिए पाँच पतियों की व्यवस्था अधर्म 
नहीं मालूम हुआ ! इस उपाख्यान को व्यासदेव ने पाण्डवों से उनके पाञ्चाल 
नगर जाने के पहले, उस ब्राह्मण के घर में जहाँ वे अपनी माता के साथ टिके 


` हुए थे, कहा था । आदि पर्व का १७० अध्याय पढिए-- 


द्रुपदस्य कुले जज्ञे सा कन्या देवरूपिणी | 
निहिष्टा भवतां पत्नी कृष्णा पार्षत्यनिन्दिता ॥ १४॥। 
अथ वह ऋषि-कन्या राजा द्रुपद के कुल में जन्मी है | वह देव-कन्या 
की-सी रूपवाली है । उसमें कोई भी निन्दनीय बात नहीं है उसका नाम कृष्णा 
है और वही आप लोगों की पत्नी ठहराई गई है evn आगे चलकर यह 


दिखलाया जायगा कि यह उपाख्यान एक कपोल-कल्पना-मात्र है जो मानने 
योग्य नहीं है । इस उपाख्यान को व्यास ने ट्रपद से भी पीछे कहा था । 

(ग) प॑ञ्चेन्द्रोपाख्यान | राजा द्रुपद द्रौपदी के विवाह-विषयक इसी भारी 
उधेड़-बुन में पड़े हुए थे कि एकाएक वेदव्यास जी उनके घर आ AAA | 
व्यास जी भी एक अजीब जीव मालूम होते हैं। नारद की तरह वे गाहे-वे-गाहें 
हर जगह मौजूद हो जाते हैं पर उनकी अमलदारी नारद की तरह तीनों लोक 
न होकर केवल पाण्डव-संसार ही था जिसे वे अपने दिव्य दर्शन से रह-रह 
कर पवित्न किया करते थे । व्यास के आने पर श्रीमान्‌ युधिष्ठिर जी ने फिर 
बही अपना पुराना राग अलापना शुरू कर दिया ! वे कहने लगे कि मैं आज 
तक कभी भी झूठ नहीं बोला, मेरा मन कभी भी अधर्म की ओर नहीं झुका,. 
मेरे मन में तो ऐसा भासता है कि द्रौपदी का विवाह हम पांचों भाइयों के. 
साथ कर देना कोई अधर्म नहीं है और सबसे बढ़कर तो यह बात है कि सभी 
गुरुओं में श्रेष्ठ माता की भी आज्ञा हैं । मालूम होता है कि युधिष्ठिर 
द्रौपदी जैसी अद्वितीय सुन्दरी को पाने के लिए अपने भाइयों से भी अधिक 
व्याकुल हो रहे थे । युधिष्ठिर के अपनी माता की दुहाई देने पर कुन्ती ने भी 
उनके साथ हाँ में हाँ मिलाया mamaa ! ये बही कुन्ती है जिन्होंने 
अपने विवाहित पति राजा पाण्डु के द्वारा नहीं बल्कि पराए पुरुषों के द्वारा 
अपने कर्णादि चारों पुत्रों को उत्पन्न किया था ? उनकी दृष्टि में नारी जाति के 
सतीत्व का महत्त्व ही क्या था ? वे तो चाहती ही थीं कि सभी स्त्रियाँ उतकी- 
सी ही होकर रहें; जिनमें उनको कोई स्त्री हँसने न पावे । बड़े गीदड़ का 
अन्य सभी गीदड़ों की पूँछ कटवा लेने की इच्छा रखना स्वाभाविक ही है; 
अन्यथा उन्होंने अनजान में दी हुई अपनी आज्ञा को वापस क्यों नहीं ले लिया 
जिसमें धर्म की अवहेलना न होने पावे ? उनका अपनी बात के मिथ्या हो 
जाने का बार-बार भय प्रकट करना केवल नखराबाजी था और तिस पर मिल 
गए दही में चीनी मिलाने वाले महात्मा वेदव्यास ? व्यास ने उक्त प्रस्तावित 
विवाह के समर्थन में राजा द्रुपद को दो उपाख्यान कह सुनाए | एक उपा- 

, स्यान तो वही ऋषि-कन्या वाला था जिसका उल्लेख पूर्व में हो चुका है और 
जिसे उन्होंने पाण्डवों से पहले हीं कह दिया था और दूसरा उपाख्यान पाँच 
इन्द्रों का था। इस उपाख्यान के अनुसार पांचों पाण्डव पूर्व जन्म के पाँच 

इन्द्र थे और द्रौपदी उन इन्द्रों की स्वर्ग लक्ष्मी थी जो उतकी समान पत्नी 
बनने के लिए उसी जन्म में महादेव द्वारा निश्चित हो चुकी थी । महादेव ने 
उन gat को उनकी उद्दण्डता तथा पदाभिमान से कुपित होकर उन्हें इस m- 
लोक में पाण्डवों के रूप में दण्ड-स्वरूप जन्म लेने की आज्ञा दी थी | पर यहाँ 
प्रश्न यह उठता है कि पाँच इन्द्र समकालीन कैसे हो गए ? कुल मिलकर प्रत्येक 
कल्प में चौदह मनुओं के मुताविक चौदह इन्द्र होते हैं; पर एक में एक से 
अधिक इन्द्र नहीं हुआ करते । अतः एक काल में पाँच इन्द्रों का. उपस्थित 
होना बिना विवरण जाने, विश्वास-योग्य नहीं मालूम पड़ता । इसके अतिरिक्त 
एक बात और भी विचारने योग्य है कि पाँचों इन्द्रो ने तो शिव के प्रति अपनी 
उद्दण्डता दिखाकर उनका अनादर किया था जिसके दण्ड-स्वरूप बे पाचों 
मनुष्य योनि में ढकेले गए; पर बेचारी स्वर्ग की लक्ष्मी ने शिव के साथ 
कौन-सा अपराध किया था जिनके कारण वह भी मर्त्यलोक में गिरा दी गई। 
इन सब बातों पर निष्पक्ष होकर विचार करने सें यह पंचेन्द्रोपाख्यान भी असत्य 
ही मालूम होता है । इस पर तुर्रा यह कि व्यास ने द्रोपद्री की पंचपतित्व 
सम्बन्धिनी राजा द्रुपद की शङ्का के समाधान में एक नहीं; बल्कि दो भिन्न- 
भिन्न उपाख्यान कहे; अतः दोनों का एक साथ सत्य होना असम्भव है; यदि 
ऋषिकन्योपाख्यान सत्य है, तो पचेन्द्रोपाख्यान नहीं; और यदि TAA- 
पाख्यान सत्य है तो ऋषिकन्योपाख्यान नहीं । इस निष्पक्ष तकं के द्वारा दोनों 
ही उपाख्यान की सत्यता संदिग्ध हो जाती है। यदि कहो कि कल्पभेद से 
दोनों ही उपाख्यान सत्य हो सकते हैं तो इस बात का निर्णय होना कठिन है 
कि जिन द्रौपदी तथा पांडवों के चरित्र पर विचार हो रहा है वे किस कल्प 
के थे तथा उस कल्प के साथ सम्बन्ध रखने वाला पूर्व कथित दोनों उपा- 
ख्यानो में से कौन-सा उपाख्यान है और कौन-सा उपाख्यान नहीं है । इस तरह 
यदि हम एक गुत्थी को किसी भी रूप में सुलझाने में समर्थ होते हैं तो दूसरी 
गुत्थी उलझी ही रह जाती है। अतः जिन बातों की सत्यता स्वीकार करने सें 
-बुद्धि को इतना मरोड़ना पड़े, उन्हें नितान्त निर्मूल समझकर अस्वीकार कर देना 
ही बुद्धिमत्ता है । 

द्रौपदी के पंचपतित्व के विषय में ब्रह्मवैवर्त पुराण, श्रीकृष्ण जन्मखण्ड, 
ao ११५, में ऋपिकन्योपाख्यान से मिलती-जुलती एक दूसरी ही कथा लिखी 
है। उस कथा के अनुसार छाया सीता ही ने, जिसे रावण हर ले गया था, 
शिव के वरदान से विष्णु के अंशभूत पाँच wal का ही पति-स्वरूप पाया था | 
द्वापर में यही छाया सीता, पांचाली द्रौपदी के झूप में और पाँचों इन्द्र पं च- 
पाण्डवों के रूप में उत्पत्त हुए थे-- 
साध्वि ! त्वं पञ्चधा ब्रूपे पति देहीतिव्याकुला । 
gamit हरेरंशा भविष्यन्ति प्रियास्तव | 
अर्थ--हे साध्वि । तुमने ‘ota देहि; अर्थात्‌ पत्ति दीजिए, इस बात को 
पाँच बार कहा है; अतः विष्णु के अंशभूत पाँच इन्द्र तुम्हारे पति होंगे । पर 
यहाँ यह शंकरा होती हैं कि छाया सीता तो सीता से भिन्न कोई वास्तविक स्त्री 
न थी जो पति प्राप्ति के लिए तप करे । उसके लिए भी असली सीता की तरह 
रामचन्द्र ही पति थे । अतः यह उपाख्यान विश्वास योग्य नहीं है । 
मार्कण्डेय पुराण, अध्याय ५, में लिखा है कि एक ही इन्द्र पांच SIT में 
अवतीर्ण होकर पंच-पाण्डव हुए थे; अतः द्रौपदी वस्तुतः पाँच पतियों की 
पत्नी न होकर केवल एक ही पति की पत्ती थी— 
पञ्चधा भगवानित्थमवतीर्ण शतक्रतुः | 
तस्योत्पन्ना महाभागा पत्नी कृष्णा हुताशनात्‌ URAN 
शक्रस्पैकस्य सापत्नी कृष्णानान्यस्य कस्यचित्‌ | 
योगीश्वराः शरीराणि कुर्वन्ति बहुलान्यपि ॥२४॥ 
' अर्य--इस प्रकार भगवान्‌ इन्द्र पाँच प्रकार से अवतीर्ण हुए और उनकी 
महाभागा पत्ती क्ष्णा यज्ञाग्ति से उत्पन्न हुई ॥२३॥ कृष्णा केवल एक ही 
इन्द्र की पत्नी थी; किसी दूसरे की नहीं । योगीश्वर लोग अनेक शरी रधारण 
'कर लेते हैं । कहने का तात्पर्य यह है कि इन्द्र ने पांच शरीर धारण कर 
लिये थे, क्योंकि देवता होते के कारण उनकी योग-सिद्धि स्वाभाविक थी 
॥२४॥ 

पर यदि एक ही विष्णु पाँच geal, वा एक ही इन्द्र पाँच पाण्डवों के रूप 
में प्रकट हो सकते थे तो उग्र-तपस्विनी विचारी छाया सीता अथवा पूर्वकथित 
स्वर्ग-लक्ष्मी में कौन-सी त्रुटि थी जिसने उसे पाँच नारी रत्नों के रूपमें अलग- 
अलग प्रकट होने नहीं दिया | यदि इन्द्र की तरह छाया सीता वा स्वर्ग-लक्ष्मी 
भी पाँच रूपों में प्रकट हुई रहती, तो राजा द्रुपद को इतने बखेड़ों का सामना 
नहीं करना पड़ता । पुराणकारों के लिए इस प्रकार की कहानी की रचना 
उनके बाएँ हाथ का खेल था। पर प्रमादवश वे इस काम में चूक गए और 
केवल इन्द्र को ही पाँच से गुणा करके छोड़ दिया । और छाया सीता वा स्वर्ग 
लक्ष्मी को ज्यों की त्यों रहने दिया। असल बात तो यह थी कि अति प्राचीन 
काल में एक स्त्री का एक ही समय में अनेक पुरुषों के साथ विवाह होने की 
प्रथा प्रचलित थी जिसके कुछ उदाहरण भी, जैसे जटिला आदि के, युधिष्ठिर 
ने दुपद को दिये थे । पर कालक्रम से यह प्रथा द्रूपद्र के समय में लुप्तप्राय हो 
गई थी जिससे उन्हें ऐसे विवाह की धर्मानुकूलता में सन्देह हुआ, जिसे दूर 
करने के लिए व्यास को पूर्वोक्त ऋषि-कन्या वा पन्चेन्द्र से सम्बन्ध रखने वाली 
दो मिथ्या पौराणिक कहानियों का आश्रय लेना पड़ा । पर व्यास ने तो अपने 
को ऐसी तरद्दुद में नाहक फॅसाया । वे तो सिर्फ यही कहकर अपने क्रूर 
समालोचकों से अपना पीछा छुड़ा सकते थे कि अरे भाई ! संसार में जितने 
पुरुष हैं वे विष्णु के तथा जितनी स्त्रियाँ हैं वे लक्ष्मी के ही ख्पान्तर हैं, अतः 
सभी पुरुप सभी स्त्रियों के साथ भोग-विलास कर सकते हैं, इसमें कोई भी पाप 
नहीं है । पाठकों को यह कभी भूलना नहीं चाहिए कि यह बही हिन्दू जाति है 
जिसमें किसी काल में पंचमकारी तथा सप्तमकारी जीवों तक का प्रादुर्भाव हो 
चुका हैं, जिनकी विमल कीति को श्रीपुरी धाम के देव मन्दिरों के पवित्र दीवारों 
पर बनी हुई तथा “अपने मुँह मिया मिट्ठू' वाली कहावत को चरितार्थ करने 
वाली इस सभ्य-मान्य जाति के मुंह कालिख पोतने वाली अश्लील चित्रावलियाँ 
कराल काल के प्रबल थपेड़ों से बचाती हुई सदा के लिए अटल बना दिया है 
तथा जिनका मूलमन्त्र था अह भै रवस्त्वं भैरवी ह्यवयोरस्तु सङ्गमः” अर्थात्‌ मैं 
शिव हूँ और तुम पार्वती हो, हम दोनों का संगम हो । इस मंत्र का उच्चारण 

कर कोई भी पुरुष किसी भी स्त्री के साथ व्यभिचार कर सकता था । अतः 
व्यास ने दो मिथ्या कहानियाँ गढ़ने का प्रयास व्यर्थ किया । 
अब जरा इसी प्रसंग में युधिष्ठिर के जुआ सम्बन्धी आचरण पर भी 
विचार कीजिये जिसके अंतिम परिणाम में अट्ठारह अक्षौहिणी सेनाएं कुरुक्षेत्र 
के रक्तप्लाबित धरातल पर मर मिटीं। जब धृतराष्ट्र की 
युधिष्ठिर का आज्ञा से विदुर युधिष्ठिर को जुआ खेलने के लिये बुला लाने 
जुआ खेलना को ama गए, तो युधिष्ठिर ने विदुर से जुआ की बड़ी 
भिन्दा की, तथापि उन्होंने कहा कि जुआ खेलने के लिए 
ललकारे जाने पर मैं कभी भी मंह नहीं मोड़ता । महाभारत, TAIT, ५८ 
अध्याय देखिये 
aa क्षत्तः कलहो विद्यते नः को वे ad रोचते बुध्यमान 
किंवा भवान्‌ मन्यते युक्तछप भवद्वाक्ये सर्वं एव स्थिताःस्म ॥१०।। 
अर्थ--यधिष्ठिर ने कहा कि हे लत्ता !जुआ खेलने से हम लोगाम 
झगड़ा होना निश्चय ऐसा जानकर जुआ किसको अच्छा मालूम हो 
सकता है? वा आप ही कहें कि क्या करना उचित हम लोग सर्वथा 
आपके ही वचनानुसार चलने वाले हैं॥१०॥ 
आगे चलकर युधिष्ठिर ने कहा-- 
“न चाकामः शकुनिना देविताह न चेन्मां fren राह्लयति सभायाम्‌ | 
हतोऽहं न निवर्ते कदाचित्‌ तदाहितं शाश्वतं AAAA ॥ १॥ 
j—afe शकुनि मुझे जीतने के लिए सभा में न ललकारेगा तो मैं 
अनिच्छ होने से उसके साथ जुआ कदापि न खेल्‌गा । पर मरा यह सतातन 
ब्रत है कि ललकारे जाने पर मैं कभी भी मुंह नहीं मोइता ॥१६॥ 
स्तिनापुर पहुँचने पर युधिष्ठिर ने शकुनि से भी जुए की बड़ी निन्दा 
की और उससे भी डींग हाँकी कि णलकारे जाने पर मे मुहू नह माइला | 
सभा पर्व, ५९ अध्याय, पढ़िए-- 
निक्कतिदेवतं पापं न क्षाद्वोऽत्न पराक्रम: | 
न च नीतिर्थ्रावा राजन्‌ कित्वं द्यूत प्रशसास AT 

नहि मातं प्रशंसन्ति निकृतौ कितवस्य हि। 
शकुने मैवं नो जैपी रमाण नृशन्सवत्‌ ॥६॥ 


अर्थ--यधिष्ठिर शकुति से कहते हैं कि हे राजन्‌ ! छल से जुआ खेलना 


पाप है । इसमें न तो क्षत्रिय का पराक्रम ही है और न कोई स्थिर नीति 


आप जए की क्यों प्रशंसा करते हैं ? ॥५॥ जुआड़ी कपट में जैसी बड़ाई 


मानते हैं, बुद्धिमान्‌ लोग उसकी ततिक भौ प्रशंसा नहीं करते । हे शकुनि ! 
क्रूर पुरुप के समान अनुचित मार्ग से तुम मुझे न जीता ॥६॥ पुनश्च 


agit न विवत्तेयमिति मे व्रतमाहितम्‌ | 
विधिश्च वलवान्त्राजन दिष्टस्यास्मि वशेस्थितः esi 


अर्थ--युधिष्ठिर ने किर शकुनि से कहा कि हे राजन्‌ ! जुआ खेलने के 
लिए किसी के द्वारा लकारे जाने पर मुंह न मोड़ना यही मेरा निश्चित व्रत 
है । दैव बलवान्‌ हैं । मैं उसी के वश में स्थित हूँ ॥१८॥ 
अब यहाँ यह विचारना है कि जब 'युधिष्ठिर जानते ही थे कि जुआ एक 
बड़ी बुरी चीज है तो उन्होंने इसे खेला ही क्यों ? इसके कुपरिणामों को 
जानते हुए भी उनका जुआ खेलना अक्षम्य था । उनका यह डींग हाँकना कि 
ललकारे जाने पर वे जुए से मुंह नहीं मोड़ते, और भी अनुचित तथा हास्य- 
जनक मालूम होता है और यदि वे इसमें अपनी प्रतिष्ठा समझ बैठें हों, तो 
उनकी सरासर भूल थी; क्योंकि उनकी यह डींग उस व्यक्ति की डींग-सी मालूम 
होती है जो यह कहा करता हो कि शराब बहुत ही बुरी चीज है, मुझे उसका 
कभी पीना पसन्द नहीं, पर यदि कोई मुझे शराव पीने के लिए ललकारे तो 
मैं घरद्वार सब कुछ बेचकर भट्टी की भट्टी भी चट कर सकता हूँ इत्यादि | पर 
बुरे काम के लिए किसी गुण्डे की ललकार स्वीकार करने में जो अपना शान सम- 
aa हैं उन्हें निरे मूर्खं समझना चाहिए । युधिष्ठिर को साहस हाना चाहता था 
कि शक्ति की ललकार को स्वीकार करने के “बदले उसे कड़ी फटकार सुनाते 
जिससे यह सर्वताशी जुआ न होने पाता। पर उसके सामने उनका साहस 
दिखाना तो दूर रहा, वे लगे उसकी शिफारिश करके कहने कि हे राजन्‌ ! 

मुझे धोखा देकर न जीतिये । उनका यह बुद्धपना देख तरस.आता है कि उन्हें 

जुआड़ियों का चालबाज होना मालूम न था। वे जुआड़ियों तथा गुण्डों की 
कपट-लीला से पूर्णतः अनभिज्ञ थे । 

आखिरकार धूत्तंराज शकुनि ने युधिष्ठिर के कायरपने तथा बुदूपने का 


अनुचित लाभ उठाकर उन्हें जुआ खेलने पर राजी कर लिया और वे भी 
दैवपाश-बद्ध एक मूक पशु की तरह अपने भविष्य को भाग्य पर छोड़कर 


शकुनि के झाँसे-पट्टी में आ गए और जुआ शुरू हो गया । खेलते-खेलते 


युधिष्ठिर एक-एक करके अपना राजपाट, धत-जन सब कुछ हार गए | जब 
aia पर रखने के लिए उनके पास कोई सम्पत्ति न रह गई तो वे पहले तो 
एक-एक करके अपने भाइयों को, फिर अन्त में स्वयं अपने को भी दाँव पर 
रखकर खो बैठे और प्रत्येक वार जीतते समय शकुनि के मुँह से यही बात 
निकलती थी कि यह भी मैंने जीता-- 

एतच्छ त्वा व्यवसितो fafa समुपाश्रितः | 

जितमित्येव शकुनिर्युधिष्ठरमभाषत ॥ 

अर्थ--युधिष्ठिर अपनी चीजों को दाँव पर रखते हुए प्रत्येक वार यही 

कहा करते थे कि“एतद्राजन्‌ मम धतं तेन दीव्याम्यहंत्यया' अर्थात्‌ हें राजन्‌ | 
यह मेरा धन है, इसको दाँव पर रखकर मैं आपके साथ जुआ खेलता हू । 
इसको सुनकर छल शकुनी पाशा .फेंककर युधिष्ठिर से यह कहता था कि यह्‌ 
भी मैंने जीता । 


सब कुछ हार जाने के बाद युधिष्ठिर के पास केवल एक द्रौपदी बच गई | 
निदान उसको भी उन्होंने शकुनि के बहकाने पर ata रख दिया और 


कहा-- 
तथैबंविधया राजन्‌ पांचाल्याहं सुनध्यया | 
ग्लहं दीव्याभिचार्वङ्गया द्रौपद्याहुन्त ! सौवल ॥ 
सभा, ६४।३९॥ 
अर्थ-हे gaa राजपुत्र शकुनि ! यद्यपि पूर्वोक्त प्रकार के गुणों से यृक्तः 

तथा सुन्दर अंग और सुन्दर कमर वाली द्वोपदी को दाँव पर रखना बड़े 
दुःख की बात है, तथापि मैं उसी को दाँव पर रखकर Geta हूं । 
युधिष्ठिर के मुंह के उक्त वचनों के निकलते ही उस सभा में वट हुए 
वद्धजन उनको बार-बार धिक्कारने लगे । पर इन धिक्कारों का उन पर कुछ 
भी असर न हआ और वे द्रौपदी जैसी अद्वितीय सुन्दरी को आखिर खोकर 
ही स्थिर हुए । मालूम होता है कि यधिष्ठिर जुआ खेलने के लिए इतने 
पागल हो गए थे कि उन्हें उचितानुचित का कुछ भी ज्ञानन था। य 
हालत हिन्दू जाति के धर्मावतार तथा पुण्यलोक महराज युधिष्ठिर की ! इनसे 
तो कहीं अच्छे थे राजा नल जो पुष्कर के साथ जुआ खलत-खलेत सब कुछ 
हार गए, पर दमयन्ती को उन्होंने दाँव पर भी न रखा। इसके बाद दुःशा- 
सन के द्वारा केश पकड़कर तथा उस राजसभा के बीच घसीटकर लाई हुई 
रजस्वला, एकवसना, नग्नप्राया, करुण-क्रन्दिती द्रौपदी की जो दुर्गति हुई 
उसका रोमांचकारी वर्णन महाभारत के पाठकों से छिपा नहीं है । उसकी इस 
हृदयबिदारिणी दुरवस्था का एकमात्र कारण युधिष्ठिर की मुर्खता थी ।, पाठकों 
के हृदय में शोक, क्रोध और आश्चर्य तो इस बात को देखकर होता है कि 
द्रौपदी का पह असह्य अपमान उसके पाँचों पतियों के सम्मुख ही हो रहा था; 
पर वे काठ के उल्लू की तरह बिना कुछ ची-चपड़ किए हुए चुपचाप उसे देख 
रहे थे। इस घोर अपम।न के विरुद्ध अगर किसी ने पाण्डवो में से आवाज 
उठाई तो केवल भीम ने, पर वे भी अर्जुन के धर्म की मूर्खतापूर्ण दुहाई देने 
पर रुक गए | सभा पर्व, ६७ अध्याय, पढ़िये 
न सकामाः परे कार्य्या कर्ममेवाचरोत्तमम्‌ | 
भ्रातरं धाम्मिक ज्येष्ठं कोऽतिवत्तितुम हात Na 
आहूतोऽपिपरै राजा क्षात्र व्रतमनुस्मरन्‌ । 
दीव्यते परकामेत तन्नः कीतिकरं महत्‌ ॥ 
अर्थ--भीम युधिष्ठिर को द्रौपदी को हार जाने के कारण कोस रहें थे कि 
इस पर अर्जुन ने उनसे कहा--हे भीम ! तुम्हें शत्रुओं की मनःकामना नहीं 
पुरी करनी चाहिये | तुम उत्तम धर्म का ही आचरण करो । भला कोत एसे हैं 

जो एक धर्मात्मा बड़े भाई का तिरस्कार करे sh राजा युधिष्ठिर ने शत्रओं 
के द्वारा बुलाए जाने पर क्षत्रियों का धर्म विचारते ए उनकी कामना से जो 
जुआ खेला है, वह भी हम लोगों की कीति का कारण है ।। ९॥ 

न मालूम अर्जुन किस कपोल-कल्पित धर्म की दुहाई दे रहे थे । यह सर्व- 
शास्त्र-सम्मत सिद्धांत है कि अधर्म को प्रोत्साहित करना भी अधर्म है । युधिष्ठिर 
भली-भाँति जानते थे कि शकुनि अधर्म का जआ खेल रहा है, यह वात उन्हें 
उसकी पहली ही जीत में मालू म हो गई थी और उन्होंने कहा था-- 

मत्त कैतवकेनैव यज्जितोऽस्मिदुरोदरे । 
शकुने sd दीव्यामो ग्लहमाना परस्परम्‌ -॥ सभा०६०॥ १॥ 
अथ-शुधिष्ठिर ने शकुनि से कहा कि हे शकुनि ! तुमने मुझे इस जुए 
में छल से जीत लिया है । यह शोक की बात है | तथापि हम लोग परस्पर 
बाजी लगाते हुए जुआ खेलें । 

युधिष्ठिर को ज्यों ही शकुनि की कपट-लीला मालूम हुई, त्यों ही उनको 
उसका विरोध करना तथा उसके अपनी चालबाजी को नहीं छोड़ने पर उस 
छलपूर्ण जुए से अलग हो जाना ही उचित था । पर उनमें वह साहस था 
कहाँ ? वे शकुनि के प्रभाव से इस प्रकार प्रभावित हो रहे थे कि वे एक 
महादव्वू की तरह उसकी खुशामद में अपना धन हार-हारकर उसको इस अधर्म 
के जुए में वरावर प्रोत्साहन देते चले गये | अतः मेरे कथन में तनिक भी 
अत्युक्ति नहीं है कि यदि शकुनी अधर्मी था तो उसको प्रोत्साहित करने वाले 
महराज युधिष्ठिर कुछ कम अधर्मी तथा तिरस्कार-योग्य न थे । 

अब इस प्रसंग में द्रौपदी के उस प्रश्‍न पर भी विचार करना उचित है 
जिसका उत्तर युधिष्ठिर से पूछ आने को उसने प्रातिकामी से कहा था-- 

गच्छ त्वं कितवं गत्वा सभायां पृच्छ सूतज | 
किन्तु पूर्व॑ पराजैपीरात्मात मथवागुमाम्‌ ॥७॥ 
एतद्ज्ञात्वा समागच्छ ततो मां नय सूतज । 
ज्ञात्वा चिकीषित महं राज्ञो यास्यामि दुःखिता usu 
१७ 

अर्थ--द्रौपदी ने प्रातिकामी से (जो दुर्योधन की आज्ञा से जीती हुई 
द्रौपदी को सभा में बुलाने के लिए गया था) कहा कि है सूतपुत्र ! तुम सभा --- 
में जाकर उन खिलाड़ी राजा से पूछ आओ कि उन्होंने पहले अपने को हारा 
है कि मुझको ॥७॥ इसका उत्तर मालूम करके आओ तो मैं तुम्हारे साथ 
चलूंगी । मैं राजा का अभिप्राय जानकार चलूँगी, यद्यपि इसमें मुझे दुःख 
है ॥८॥ \ 
प्रातिकामी के मुँह से द्रौपदी के उक्त प्रश्‍न को सुनकर युधिष्ठिर ने तो i 
मानो निष्प्राण होकर उसे भला-बुरा कुछ भी उत्तर नहीं दिया; पर दुर्योधन ने | 
उससे कहा कि तुम जाकर द्रौपदी से बोलो कि वह इस सभा में ही आकर जो 
कुछ उसे पूछना हो पूछे; उसे समुचित उत्तर दिया जाथगा । निदान दुःशासन 
द्वारा केश पकड़ तथा घसीटकर सभा में लाई जाने पर द्रौपदी ने सभासदों से 
अपने प्रश्न का उत्तर वार-बार माँगा; पर किसी के भी कान पर जूँ तक नहीं 
रेंगी । बाबा भीष्म ने जो एक बड़े ही धर्मनिष्ठ और अटल व्रतधारी व्यक्ति 
समझे जाते थे, कुछ दुरंगी वातें द्रौपदी के प्रश्‍न को, किसी न किसी बहाने, 
टाल देना ही उचित समझा । उन्होंने कहा-- 
न धम्मं-सौक्ष्मात्‌ सुभगेविवेक्त, शक्नोमिते प्रश्‍नमिसं यथावत्‌ | 
अन्वाम्यशक्तः पणितुं परस्वं स्त्रियाश्च भर्ततुवंशतां समीक्ष्य ॥ | 
सभा०६६।४६। 
अर्थ- है सुभगे ! धर्म की सूक्ष्मता के कारण मैं तुम्हारे इस प्रश्न का 
ठीक-ठीक उत्तर नहीं दे सकता । जो पुरुप स्वयं स्वामी नहीं है वह, पराए धन 
को बाजी पर नहीं रख सकता; पर देखता हूँ कि पत्नी अपने पति के वश में 
रहती है । 
पाठकगण ! देखा आप लोगों ने इन पितामह-भीष्म की दो-तरफी बातें ! 
पहले तो आपने कहा कि जो पुरुष स्वयं गुलाम है, उसकी कोई भी निजी 
सम्पत्ति नहीं रहती जिसे वह दाँव पर रख सके । पर पीछे आपने कहा कि 
स्त्रियों के विषय में, उनकी पतिवशता के कारण, इसका ढीक-ठीक निर्णय 
करना कठिन है कि वे पति के गुलाम हो जाने पर भी उसकी निजी सम्पत्ति 

पूर्ववत्‌ वनी रहती हैँ या नहीं । यही उनके कथन का तात्पर्यं है । पहले वे 
द्रौपदी के पक्ष में फैसला देकर पीछे गड़बड़ा गये और अपने इस गड़बड़ाने 
का कारण उन्होंने उस समय बताया जब द्रौपदी उन्हें वाणशय्या पर से धर्मो- 
पदेश करते हुए देखकर इस बात पर मुस्काई कि जब भरी राजसभा में मेरी 
दुर्गति हो रही थी तो इनकी यह धर्म-बुद्धि कहाँ चली गई थी ? जिस पर 
उन्होंने द्रौपदी के मन की वात ताड़कर अपनी सफाई यह कहकर दी थी, कि 
हे पुत्री ! दुरात्मा दुर्योधन का अन्न खाने से मेरी बुद्धि उस समय कलुवित हो 
गई थी, अतः तुम्हारे प्रश्न का धर्मानुकूल उत्तर न दे सका । पर पाठकवृन्द ! 
दुर्योधन का ही अन्न तो बिदुर और विकर्ण भी खा रहे थे; उनकी वुद्धि क्यों 
कर कलुषित नहीं हुई ? मुख्य प्रश्‍न तो यह था कि क्या दासी के साथ भी ऐसा 
कुत्सित व्यवहार करना भद्रजनोचित कार्य था ? पर पापी पेट के लिए पितामह 
जी दुर्योधन के इस प्रकार अन्नदास हो रहे थे कि उनसे खुलकर विरोध करते 
न बना । क्या हिन्दुओं के आदर्श धर्मज्ञ ऐसे ही होते थे ? भीष्म, की अवस्था 
वानप्रस्थ लेने की थी । वहीं पर वे कन्द-मूलादि से अपना पेट भरते हुए अपने 
जीवन का अन्तिम भाग तपस्या में विताते । न मालूम क्यों वे दुर्योधन में जोंक 
की तरह अब तक भी चिपके रहे । 

निदान उस सभा में बैठे हुए भीष्म, धृतराष्ट्र, विदुर, द्रोणाचार्यं, कुपा- 
चार्य आदि बड़े-बड़े महानुभावों तथा नाना देश से आए हुए राजाओं ने जब 
द्रौपदी के प्रश्‍न का कुछ भी उत्तर नहीं दिया, तो धृतराष्ट्र के पुत्र तथा दुर्योधन 
के अनुज विकर्ण से न रहा गया । वह उस भरी राजसभा में खड़ा होकर यों 
कहने लगा कि युधिष्ठिर ने द्यूतरूपी व्यसन में मत्त होकर तथा शकुनी आदि 
जुआड़ियों के बहकाए जाने पर द्रौपदी को दाँव पर रखा है, जो केवल एक 
उन्हीं की स्त्री न होकर अन्य सभी भाइयों की भी समान स्त्री है, तथा उसको 
दाँव पर रखने के पहले वे स्वयं अपने को हार चूके थे; अतः उस पर उनका 
कोई भी अधिकार नहीं था कि वे उसे cia पर रख सकें । इन सब बातों पर 
विचारकर मैं द्रौपदी को जीती हुई नहीं मानता । पर उसे बालक कहकर उसकी 
बातों पर दुर्योधन के दल वालों ने कुछ भी ध्यान नहीं दिया । तत्पश्चात्‌ कर्ण 

की आज्ञानुसार दुःशासन द्रौपदी की साडी खींचकर उसे भरी सभा में नङ्गी 
करने लगा और वह निःसहाय होकर कुररी की नाई आत्तं स्वर में विलाप-..... 
करने लगी | जब उसके प्रश्‍न का किसी ने उत्तर नहीं दिया, तो दुर्योधन ने 
उसे जीती जाने वा न जीती जाने का निर्णय युधिष्ठिर पर ही छोड़ दिया और 
आप अपनी बाई जाँच पर से वस्त्र हटाकर उस पर आकर बैठ जाने के लिए 
द्रौपदी की ओर संकेत करने लगा | जब ये असह्य अत्याचार उसके ऊपर हो 

थे कि राजा धृतराष्ट्र के घर तथा अग्निहोत्रशाला में गीदड़, गदहे, पक्षी 
आदि के घोर शब्दरूपी विविध उत्पात होने लगे, जिनसे भय खाकर उन्होंने * 
द्रौपदी पर अनुग्रह करते हुए उसके युधिष्ठिर आदि पाँचों पतियों एवं उसके 
पुत्र प्रतिविन्ध्य को दास भाव से मुक्त कर दिया और जूए में जीते हुए उनके 
राजपाट, धन-दौलत, सव कुछ लौटा दिए । 

पर शामत का भूत केवल दुर्योधन के ही सिर पर नहीं नाच रहा था; 
ag तो इससे भी भयंकर ताण्डव युधिष्ठिर के सिर पर नग्न होकर कर रहा 
था । ये धर्मराज के सुपुत्र अपने सम्पूर्ण बैभव को, जिसे वे जुए में हार चुके 
थे, ध॒तराष्ट्र के अनुग्रह से वापस पाकर घर ( इन्द्रप्रस्थ ) लौटे जा रहे थे। ' 
वे अभी रास्ते में ही थे कि दुर्योधन ने अपने इण्ट-मित्रों की राय तथा पुत्र-स्नेह 
विह्लल अतः कार्याकार्यविमर्शहीन हृतभाग्य अन्धे पिता की अनुमति से अपने 
एक दूत द्वारा उनके पास जुआ खेलने को दुवारा चैलेंज भेजा । युधिष्ठिर भी च 
जो दैव की प्रेरणा तथा अपनी खामख्याली के कारण ललकारे जाने पर जुए 
से मँह नहीं मोड़ना ही अपना सनातन व्रत समझते थे, अपनी सारी विपत्तियं, 
मानसिक कष्टों तथा अपनी और अपनी प्रिया द्रोपदी की सारी सापमान दुर्गे- 
तियो को, जिन्हें वे अभी थोड़ी देर पहले जुए के परिणाम-स्वरूप भोग चुके 
थे, एकबारगी भूलकर शकुनि के साथ फिर जुआ खेलने फे लिए रास्ते में से 
ही हस्तिनापुर तत्काल लौट आए | अब की वार के जुए का निम्नलिखित £^ 
गर्त था | सभापर्व अध्याय ७५ पढ़िए ।'शकुनि युधिष्ठिर से कहता है-- 


बयं वा द्वादशाब्दानि युष्माभिर्दत निञ्जिताः | 
प्रविशेम महारण्यं रौरवाजिनवाससः ॥१०॥ 

त्रयोदशं च सजने अज्ञाताः परिवत्सरम्‌ | 
ज्ञाताश्च पुनरन्यानि वने वर्षाणि STAT ॥११॥ 
अस्माभिनिजिता यूयं वनेद्वादशवत्सरान्‌ | 
वसध्वं कृष्णया सार्द्ध॑मजिनैः प्रतिवासिताः ।। १२॥ 
त्रयोदशे च निवृत्ते पुनरेव यथोचितम्‌ । 
स्वराज्यं प्रतिपत्तव्यमितरंः रथवेतरंः ॥१३॥ 


-on अर्थ--यदि आपके द्वारा हम जीते जाएँ, तो हम बारह वर्ष तक मृग- 


चरमं पहने हुए महाजंगल में वास करेंगे ॥१०।। और एक वर्ष अर्थात्‌ तेरहवें 
वर्ष मनुष्य देश में गुप्त रूप से रहेंगे । यदि कोई जान ले तो फिर बारह वर्ष 
तक वन में वास करेगे ॥ ११॥ यदि हमने आपको जीता तो आप पांचों पांडव 
द्रौपदी के साथ मृगचर्म पहने हुए बारह वर्ष तक वन में LS LA और तेरहवें 
वर्ष अज्ञात रूप से रहें; यदि कोई जान ले तो फिर बारह वर्ष तक वन में रहें । 
इस प्रकार तेरह वर्ष बितांकर जो लौट आवे, बह अपना राज्य पावे ।।१३॥ 
शकुनि के उक्त वचन को सुनते ही सभा में चारों ओर से सभासदों के 
द्वारा ऐसे AT पर वार-वार धिक्कार दिया जाने लगा; पर युधिष्ठिर सभा- 
सदों के दुर्वचनों का कुछ भी न ख्यालकर, नियति की फाँस में फंसे एक मूक 


छ्या किकत्तंव्यविमूढ़ पशु की तरह दाँव पर बैठ गए और शकुनि ने एक ही 


3 


J 


बार पाशे फेंककर उनका सर्वस्व अपहरण कर लिया । क्या युधिष्ठिर जैसे 
कायर, व्यक्तित्वहीन तथा दूसरों के बहकाने पर जान-बूझकर अधर्म के कार्य 
में उन्मत्त की तरह भाग लेने वाले जीव को धर्मराज की उपाधि देना बुद्धि- 
संगत है ? कभी नहीं । 

यहाँ तक महाभारत के मुख्य-मुख्य पात्रों के आचरण पर, जिन्हें अन्ध- 


aera हिन्दू महासमर्थ, अतः सर्वथा निर्दोष मानते हैँ, विचार हो चुका | 


वया मैं उनसे पूछ सकता हूँ कि यदि वे समर्थ और निर्दोष थे तो मृत्युपरांत वे 
सव के सब नरक में क्यों ढकेले गए जैसा कि स्वर्गारोहण-पर्वं के अध्याय २ से 
मालूम होता है ? द्रोणाचार्य के मृत्यु-विषयक कुछ झूठ बोल देने के दण्ड- 
स्वरूप देवदूत युधिष्ठिर को नरक की हवा खिला रहा था कि वे वहाँ के असह्य 

gia से व्याकुल होकर लौटने पर उद्यत हुए | इस पर उनके कानों में ये 
दुःखपूर्ण वचन सुनाई पड़े कि हैं धर्मपुत्र युधिष्ठिर ! आप यहाँ से न जाइए। 
आपकी सुगन्ध से सुगन्धित होकर जो वायु चलती है, उससे हम लोगों को सुख 
मिलता है इत्यादि । इस पर युधिष्ठिर ते पूछा कि आप लोग कौन हैं ? तो 


उत्तर मिला-- है 
इत्युक्तास्ते ततः सव समन्तादावभाषिरे | 


कर्णोऽहं भीमसेनोऽहं मर्जुनोऽहमिति प्रभो ॥४०॥ 
नकुलः सहदेवश्च घुष्टोद्युम्नोऽहमित्युत | 
द्रौपदी द्रौपदेयाश्च इत्येवं ते विचुक्रुशुः ॥४१॥ 
अर्थ--इस प्रकार पूछे जाने पर वे सब जोरों से चिल्ला उठे कि हे प्रभो ! 
मैं कर्ण हँ; मैं भीमसेन हू; मैं अर्जून हू; हम लोग नकुल, सहदेव, घृष्टय्ुम्न, 
द्रौपदी तथा द्रौपदी के पुत्र हैं । बया इससे यह नहीं मालूम होता कि ये सबके 
सव दोषी थे ? नहीं तो ये नरक में क्यों डाले गए ? 
(३) तारा--इस नाम की प्राचीन काल में चार स्त्रियाँ हो गई हैं-- 
(१) कपिराज बलि की स्त्री; (२) देवगुरु वृहस्पति की स्त्री; (३) तारा नाम की 
एक देवी और (४) राजा हरिशचन्द्र की स्त्री । 'पंचकन्या'- 
तारा सम्बन्धी पूर्वोक्त श्लोक में जिन पाँच स्त्रियों के नाम आए 
हैं, उनमें चार अर्थात्‌ अहल्या, द्रौपदी, कुन्ती और मन्दो- 
दरी, इस मर्त्यलोक की निवासिनी थीं; अतः हो न हो तारा भी कोई मत्यलोक 
की ही स्त्री रही होगी । इस तरह से देवलोक की रहने वाली वृहस्पति की स्त्री 
तथा तारा नाम की देवी छट गई और रह गई बलि तथा हरिशचन्द्र की 
स्त्रियाँ । पूर्वोक्त श्लोक में उक्त चार स्त्रियाँ बहुपतिकाएँ थीं ? अतः तारा भी 
कोई बहुपतिका स्त्री होगी, पर यह सभी को मालूम है कि हरिश्चन्द्र की स्त्री 
एक पतिका थी | इस तरह इसके भी छँट जाने पर केवल वालि की स्त्री बच 
जाती है, जिसका पहला पति वालि था तथा दूसरा पति सुग्रीव था, जैसा कि 
वाल्मीकीय रामायण, किष्किन्धा कांड, सर्गे २९, श्लोक ४, से मालूम 
होता है-- 

स्वां च पत्नीमभिप्रेता तारां चापि समीप्सिताम्‌ । 
बिह्रन्तमहोरात्रं कृतार्थं विगतज्वरम्‌ (I 
अर्थ- हनुमान सुग्रीव से बोले जो अपनी प्यारी स्त्री रुमा तथा खूब चाही 
तारा के साथ रात-दिन बिहार कर रहे थे, जिसका मनोरथ पूर्ण हो गया 
था और जिनके क्लेश मिट चुके थे ॥४॥ 
नोट--सुग्रीव ने रामचन्द्र को वचन दिया था कि बालि के मारे. जाने 
तथा राज्य के मिल जाने के बाद सीता की खोज के लिए मैं प्रबन्ध करूंगा; 
पर वे राज्य तथा सुन्दर रानियों के उपभोग में इतने लिप्त हो गए थे कि वे 
अपने उक्त वचन को भूल गए थे । हनुमान्‌ ने उन्हें अपने वचन की याद दिलाने 
के लिए उनसे उक्त रामायण में लिखी आगे की ard’ कही हैं । इसी प्रसंग में 
आध्यात्मरामायण, किष्किन्धाकाण्ड, सर्ग ४, श्लोक ४६, में लिखा है-- 
राज्ये प्रतिष्ठितोऽसित्वं तारां प्राप्तोऽसिदुर्लभाम्‌ । 
स रामः पर्वतस्याग्रे भ्रात्रा सह वसन्‌ सुधीः | 
त्वनागमनमेकाग्रभीक्षते कार्य्यगौरवात्‌ ॥४६॥ 
अर्थ--हनुमान ने सुग्रीव से कहा कि तुम राजगद्दी पर बैठ गए और 
अति दुर्लभ तारा भी तुम्हें मिल गई । और बुद्धिमान रामचन्द्र अपने भाई के 
साथ प्रवर्षण शैल पर बैठे हुए सीतान्वेषण-रूपी कार्य की गुरुता के कारण 
तुम्हारे आने की प्रतीक्षा एकाग्रचित्त होकर कर रहे हैं । हनुमान्‌ के कहने का 
तात्पर्य है कि है सुग्रीव ! रामचन्द्र फे कार्य को तुम भले ही भूल जाओ; पर 
वे स्वयं उसे नहीं भू ल सकते | 
इन सब प्रमाणों से सिद्ध है कि तारा ने अपने छोटे देवर सुग्रीव के साथ 
विवाह कर लिया था, अतः वह द्विपतिका थी । 
(४) कुन्ती--के विषय में तृतीय तथा इस परिच्छेद में पर्याप्त लिखा 
जा चुका है । देख लीजिए। इसका संसर्ग सूर्य, पाण्डु, 
कुन्ती धर्मराज, पवन और इन्द्र, इन पाचों पुरुषों के साथ होने के 
कारण इसे भी पंचपतिका कह सकते हैं । 

(५) मन्दोदरी--यह भुवन-विख्यात लंकेश्वर रावण की मुख्य महिषी 
तथा राक्षसों के विश्वकर्मा प्रसिद्ध दैत्य मय की कन्या थी । 
मन्दोदरी रावण के मारे जाने पर इसने अपने लघुदेवर विभीषण के 
साथ अपना पुनविवाह कर लिया था । तुलसीकृत रामायण 
लवकुश काण्ड* में लव विभीषण से, जो उनसे रामाश्वमेध के समय लड़ने 
आए थे, कहते हैं-- 
सुनु शठ arate समर जुझाई । शत्रुहि मिल्यो परम कदराई ॥१॥ 
पिता समान बन्धु बड़ तोरा । त्रिया तासु लै घर बर जोरा ॥२॥ 
पापी मातु कह्यो कै बारा।सो पत्नी यह धरम तुम्हारा ॥३॥ 
बूड़ि मरह सागर मेँह जाई । मरु गर काट अधम अन्याई ॥४॥ 
अथ- रै शठ ! सुन; तू एक परम कायर की तरह शत्रु से जा मिला 
अर तु अपने भाई की समर में मृत्यु का कारण वना ॥१॥ तेरा बड़ा भाई 
तेरे लिए पिता-तुल्य था । उसकी स्त्री को तूने बलपूर्वक घर में रख लिया ॥२॥ 
रे पापी ! जिसे तूने कई वार माता कहकर पुकारा, उसे अपनी स्त्री बना ली 
यही तेरा धमं है ॥३॥ रे नीच अन्यायी | तू या तो समुद्र में जाकर डूब 
मर या अपनी गर्दन काटकर मर जा ॥४॥ 
हिन्दू जाति के विशाल पौराणिक साहित्य में वर्णित पूर्वोक्त तथाकथित 
पञ्चकन्याओं के आचरण पर निष्पक्ष एवं सूक्ष्म भाव से विचार करने पर 
हम लोग इसी निर्णय पर पहँचते हैं कि वे हिन्दूधर्मानुसार पतिव्रताओं के एक 
पतित्व-रूपी मुख्य आदर्शं से न्यूनाधिक सभी गिरी हुई थीं, अतः उनके नाम- 
स्मरण का कुछ भी महत्व नहीं देख पड़ता । इस कपोल-कल्पित महत्व का 
“यद्यपि तुलसीकृत रामायण का लवकृश काण्ड एक क्षेपक-मात्र है 
क्योंकि गोसाई जी ने रामाश्वमेध की कथा नहीं लिखी, तथापि यह क्षेपक 
मानने योग्य है; कारण कि प्रामाण्य ग्रन्थों के आधार पर ही इसकी रचना 
और गोसाई जी ने भी 'सोई करतूत विभीषण केरी' लिखकर विभीषण 
का मन्दोदरी को अपनी रानी बना लेना मान लिया 

आधार हिन्द्र जाति का वह अन्धविश्वास है जो उन्हें अवनति के रसातल में: 
चिरकाल से ढकेले हुए है । यदि पंचकन्या-सम्बन्धी पूर्वोक्त श्लोक में अहल्या 
आदि की जगह सीता आदि के नाम, जैसा कि ये निम्नलिखित श्लोक के रूप 
में बद्ध करके लिख दिये गये हुँ, लिए जाते तो कहीं अच्छा होता-- 
सीता शैव्या च सावित्री गान्धारी भीमनन्दिनी । 
पंचकं ता स्मरेन्नित्यं महापातकनाशनम्‌ ॥ 
अर्थ--सीता (क्षीरामचन्द्र की स्त्री), शैव्या (प्रसिद्ध राजा हरिश्चन्द्र 
की स्त्री जिसने अपने पति की विश्वामित्रकृत कठोर धर्मपरीक्षा में भी उसका 
साथ नहीं छोड़ा; बल्कि जो आप भी क्रपि-क्रण से अपने पति को मुक्त कराने 
के लिए दासी के रूप में विक गई), सावित्री (जिसने अपने पातिव्रत्य से 
निठुर यमराज को भी दयाद्रितकर अपने मृत पति सत्यवान को जिला लिया) 
गान्धारी (अन्धे धृतराष्ट्र की स्त्री जिसने अपने पति के अन्ध्र होने के कारण 
अपने पति को अधिक दृष्टिजन्य सुखभोग की अनधिकारिणी समझ अपनी 
आँखा पर यावज्जीवन एक पट्टी बाँध रखी और दमयन्ती (जो विदर्भराज 
भीम की पुत्री होने के कारण वैदर्भी भी कहलाती है और जिसने राज्यच्युत, 
कलिग्रस्त तथा दैवदुविपाकाभिभूत अपने पति नल को उन की विपत्तियों में भी 
छोड़ना न चाहा) इस महापापों के नाश करने वाले नाम-पंचक को मनुष्य 
वरावर स्मरण करे | 
इस परिच्छेद में हिन्दू जाति के बड़े-बड़े देवताओं, ईश्वरावतारों, Hz- 
feat, राजाओं तथा पंचकन्याओ के चरित्र पर बहुत छानबीन के साथ सप्र- 
माण विचार किया गया और देखा गया कि उनमें भी पामर जीवों की तरह 
क्रोधादि जैसी गन्दी चारित्रिक दुर्वलताएँ भरी हुई थीं, जिनके वशीभत होकर 
वे अपने चरित्र को समय-समय पर कलंकित कर दिया करते थे । उनकी 
इन्द्रियाँ इस कदर बेकाबू हो जाया करती थीं कि उनका नैतिक पतन होकर 
ही रहता था, जिसके फलस्वरूप उन्हें प्रायश्चित्त करने तथा नरक की यंत्र- 
mÈ तक भी भोगनी पड़ती थीं । वास्तविक सामर्थ्यं उनमें तभी माना जाता 
जब कि उनकी इन्द्रियाँ उनके काबू में रहती और वस्तुतः निर्दोष वे तभी माने 

जाते जबकि उन्हें अपनी त्रुटियों के फल नहीं भोगने पड़ते | अतः क्षीरमहोदधि- _ 


मंथनसंभूता स्वानुरूपपत्यन्वेषणतत्परा एवं सर्वत्र त्रुटिदर्शयित्री लक्ष्मी की उक्ति को 
उद्धृतकर इस परिच्छेद का उपसंहार करता हूँ । भागवत, स्कन्ध 5,305 देखिये। 
नूनं तपो यस्य न मन्यु निर्जयो ज्ञानं क्वचित्तच्चन संग वर्जितम्‌ | 
कश्चिन्महांस्तस्य न कामनिर्जयः सईश्वरः कि परतो व्यापाश्रयः ।।२०॥ 
धर्मः क्वचित्तत्र न भूतसौहृदं त्यागः क्वचित्तत्र न मुक्तिकारणम्‌ | 
वीय्य न पूंसोऽस्त्यज वेग निष्कृतं नहि द्वितीयो गुण संग वर्जित: ॥२१॥ 
क्वचिच्चिरायुर्तेहि शीलमंगलं क्वचित्तदप्यस्ति न वेद्यमायुषः | 
यत्रोभयं कुत्र च सोऽप्य मंगल: सुमंगलः कश्चन कांक्षते हिमाम्‌ ॥२२॥ 
अर्थ-लक्ष्मी-ने देखा कि जहाँ दुर्वासा आदि में तप है, तो वे क्रोध को 
नहीं जीत सके हैं । कहीं वृहस्पति, शुक्र आदि में ज्ञान है, तो वे संगरहित 
नहीं हैं अर्थात्‌ वे सांसारिक माया में फसे हैं । कोई ब्रह्मा, सोम आदिक महान्‌ 
हैं, तो बे काम को नहीं जीत सके हैं । इन्द्र आदि दूसरे (विष्णु आदि fata) 
के भरोसे पर रहते हैं; अतः बे स्वयं ईश्वर नहीं हैं ॥२०॥ कहीं परशुराम 
आदि में धमं है, तो उनमें प्राणियों के साथ सौहाद्र का व्यवहार नहीं है । 
कहीं शिव आदि राजाओं में त्याग तो है, पर वह मुक्ति का कारण नहीं हो 
सकता | कहीँ सहस्रार्जुन आदि में वीर्य है; पर वह काल के वेग में ठहूरने वाले 
नहीं हैं । कोई सनकादिक गुण-संग से रहित हैं; पर वे वर न हो सकेंगे; 
कारण कि a सदैव समाधि-निष्ठ रहते हैं ॥२१॥ कोई मार्कण्डेय ऋषि 
चिरंजीवी तो हैं; पर उनमें शील और मंगल का अभाव है । कहीं हिरण्य- 
कशिपु आदि में शील और मंगल हैं भी तो उन्हें यह मालूम नहीं कि वे कब 
तक जीवित रहेंगे । जहाँ शिव में ऊपर कही हुई दोनों बातें हैं तो वे देखने 
में अमंगल हैं और जो कोई (विष्णु) सव प्रकार से मंगल रूप हैं, तो उनमें 
मेरे लिए चाह नहीं है ॥२२॥ 
श्रीमद्भागवत विष्णु-सम्बन्धी पुराण है; अतः उनकी प्रधानता दिखाने 
के लिए ही यहाँ पर उन्हें सब प्रकार से मंगल रूप कहा गया है; अन्यथा 
इस परिच्छेद में तो उनके काले कारनामों का काफी पोल खोला गया है। 

इस पुस्तक में 'भगवान' के कतिपय अवतारों की महिमा गाकर उनके 
प्रसिद्ध भक्तों की सुधि न लेता उनके साथ घोर अन्याय करना होगा ! अवतारों 
में राम और कृष्ण के ही भक्त मिलते हैं, जिनमें से कुछ ऐसे हैं जिन्हें हम 
उत्कट भक्त कह सकते हैं । इनकी उत्कट भक्ति तथा इनकी कुछ हरकतों का 
हाल सुनकर प्रशान्त चित्त समालोचक के हृदय में शंका होने लगती है कि 
उनकी इस प्रकार की भक्ति कोई मस्तिष्क की बीमारी तो नहीं थी, अथवा 
उन्माद रोग का कोई अब तक अज्ञात उपभेद मात्र तो नहीं थी । कृष्ण-भक्त 
चैतन्य का समुद्र की श्यामता देखकर शयामतोया कालिन्दी के भ्रम से उसमें 
डूब मरना; कृष्ण के भक्त सूरदास का उन्हें कुएं में से निकालने वाले 
आकस्मिक पथिक को अपने इप्टदेव ( कृष्ण ) के रूप में देखना; कृष्ण-भक्त 
मीरावाई का कृष्ण-प्रेम में नाचते-नाचते उन्हें भी अपने बगल में वंशी बजा- 
बजाकर नाचते पाना तथा तुलसीदास का लक्ष्मण आदि की खुशामद कर 
'विनय-पत्रिका' पर रामचन्द्र से हस्ताक्षर करवा लेना आदि ऐसी घटनाएँ हैं 
जिनकी सत्यता में केबल विक्त मस्तिष्क ही विश्वास कर सकता है। विक्षिप्तो 
तथा giago की कल्पनाशक्ति ( Fancy ) विलक्षण होती है । वह 
अँधेरे में कमरे की दीवार से लटके हुए कोट-पायजामे, तथा निर्जन मैदान में 
दूरस्थ ढूँठे वृक्ष में भूत और पिचाश का प्रत्यक्ष दर्शन करती है । सारे हिन्दू 
समाज को अपने मधुर पर बिषाक्त गीतों, भजनों तथा कविताओं के द्वारा 
अन्धविश्वास के एक महा अन्धकूप में गिरा देने के सिवा इन भक्त-प्रवरों ने 
भारत की कौन-सी भलाई की है, यह मैं इनके प्रशंसकों से जानना चाहता 
हूँ । यदि कोई स्त्री भक्त जैसे मीरा, राम-कृष्ण में पति-पत्नी का भाव रखे, तो 
वह प्राकृतिक होने से क्षम्य हैं। पर आजकल 'सखी'-उपाधिकारी कितने 
पुरुष-भक्त भी उत्पन्न हुए हैं जो रामचन्द्र में पति-भाव रखते, स्त्री-श्रंगार करके 
उनकी मृत्तिके आगे नाचते और प्रति मास ऋतुमती होने का अभिनय करते 
हैं। शोक है कि इस अभागे भारत की न मालूम अभी कौन-सी दुर्गति उस 
“नर-कपाल! की तरह बाकी है |! a 


t 

अथ षष्ट परिच्छेद 


वर्ण-व्यवस्था तथा जाति-भेद्‌ 


eq समाज की लोकोत्तर विशेषता उसमें प्रचलित वर्ण-व्यवस्था तथा 
2 जातिप्रथा है जिन्हें संसार का आठवाँ आश्चर्य कहने में 
बण-व्यवस्था कोई अत्युक्ति नहीं है। हिन्दू समाज की कमर तोड़ने वाली 
की वेदिक यह वर्ण-व्यवस्था हिन्दू जाति के दुर्भाग्यवश उसमें क्यों 
उत्पत्ति प्रचलित हो गई, इसका संक्षिप्त इतिहास पाठकों को देना 
टु परमावश्यक है । हिन्दू सभ्यता तथा हिन्दू संस्कृत के जन्म- 
दाता वेदकालीन भारतीय आर्य थे । अतः देखना है कि उसमें यह व्यवस्था 
प्रचलित थी वा नहीं; और यदि थी तो वह किस रूप में थी । हिन्दु के 
आदि aa ae वेद हैं और उन्हीं वेदों के अन्तर्गत जो पुरुष सुक्त के मंत्र हैं 
च हा वणव्यवस्थारूपिणी विशाल तथा सुदृढ अट्टालिका की आधार-शिला 
( Foundation-stone ) हैं । ऋग्वेद, मण्डल १०, सुक्त, ९०, मंत्र ११ 
तथा १२ देखिए-- aa 
यत्युरुप aay: कतिधा व्यकल्पयन्‌ । 
ब्र मुखं किमस्य को वाहु कावूरू पादाउच्येते ॥ ११॥ 
ब्राह्मणोऽस्य मुखमासीद्वाह USAT: कृतः | 
i ऊल्तदस्य यद्वैश्यः पद्भयां शूद्रोअजायत 112211 
अथ--प्रजापति ने मानव-समाजःरूपी जिस पुरुष का विधान किया. 
उसको कल्पना कितने प्रकार की हुई ? इस पुरुप का मुख क्या 381 इसके 
कु 

वणं-व्यवस्था तथा जाति-भेद २६९ 


दोनों वाहु कौन हैं कौन इसकी दोनों ate हैं तथा इसके दोनों पैर कौन 
हैं ? UR इन कतिपय प्रश्तों के उत्तर इसके आगे के मंत्र में मिलते 
हैं। इस पुरुष का मूह ब्राह्मण है; वाहु कषत्रिय हैं; ate वैश्य हैं और पैर 
शुद्र हैं ॥१२॥ रे 
यजुवद, अध्याय ३१, मंत्र १० तथा ११, एवं अथर्व वेद कं० १९।६।६ 
में भी पुरुष सूक्त है । इन तीनों ही वेदों के पुरुप सूक्त के मंत्र सब अंशों में 
मिलते हैं, केवल अथर्व वेद में 'उरू' शब्द के स्थान में 'मध्य' शब्द आया 


है; जैसे--'मध्यं' तदस्य यद्वैश्यः” ऐसा पाठ देख पड़ता है। पर अर्थ में कोई 


भेद नहीं । 
इसी पुरुषसूक्त के आधार पर मन्वादि धर्मशास्त्रकारों ने भी अपनी-अपनी 
क्ृतियों में चातुवर्ण्य की उत्पत्ति इसी प्रकार की लिखी है । जैसे मनु लिखते हैं-- 
लोकानां तु विवृद्धयर्थ मुखवाहुरुपादतः | 
ब्राह्मणं क्षत्रिय वैश्यं शूद्रं च निरवर्तयत्‌ ॥ 


॥मनु ० १।३१॥ 
अथ-प्रजापति ने लोकों की वृद्धि के निमित्त मुख, बाहु, उरू और चरणों 
से क्रमशः ब्राह्मण, क्षत्रिय, वैश्य और शुद्र उत्पन्न किया । महाभारत के 


शान्ति पर्व में लिखा है-- 
ततः कृष्णो महाभागः पुनरेव युधिष्ठिर । 
ब्राह्मणानां शतं श्रेष्ठं मुखादेवासृजत्प्रसुः ॥ १॥ 
हु भ्यां क्षत्रियशतं वँश्यानामूरुतः शतम्‌ । 
पद्भ्यां शुदशतंचैव केशवो भरतर्पभ ॥२॥ 
अर्थ--हे भरतवंशियों में श्रेष्ठ युधिष्ठिर ! फिर महाभाग कृष्ण ने मुख 
से सौ श्रेष्ठ ब्राह्मणों को, दोनों बाहुओं से सौ क्षत्रियों को, दोनों stat से सौ 
वश्यो को तथा दोनों चरणों से at yal को उत्पन्न किया । 
उक्त पुरुषसूक्त के ही वल पर सारे संस्कृत साहित्य में मुखज, बाहुज, ऊरुज 
तथा WH एवं इसी अर्थ के अन्यान्य शब्द क्रमशः ब्राह्मण आदि शब्दों के 

२७० हिन्दू जाति का उत्थान और पतन 


पर्य्यायवाची बन गए हैं। पर चातुर्वण्य की इस प्रकार की 

पुरुष सूक्त की उत्पत्ति लिखी रहने से हमें यह न समझ लेना चाहिए कि 
यथार्थ व्याख्या जगत्स्रष्टा ब्रह्मा के रूप में परमात्मा वस्तुतः कोई मुखाद्यवयव- 
विशिष्ट शरीरधारी व्यक्ति है जिसके मुखादि अंगों से ब्राह्मणा- 
दिकों की उत्पत्ति हुई । क्योंकि यदि परमात्मा को कोई शरीरधारी पुरुष माना 
जाए, तो सन्तान उत्पन्न करने के लिए उसके साथ में रहने वाली एक 
शरीरधारिणी स्त्री की भी कल्पना करनी होगी और जब परमात्मा और 
उसकी स्त्री दोनों ही इस प्रकार शरीरधारी व्यक्ति माने गए, तो ब्राह्मणादि 
उनको सन्तानें परमात्मा के मुखादि से उत्पन्न हुई न मानी जाकर सृष्टि के 
अटल नियमानुसार वे सभी ही अपनी माता के जननेन्द्रिय के द्वारां ही उत्पन्न 


हुई मानी जाएँगी । पर ये सव अड्चनें पुरुषसूक्त के मन्त्रों का आक्षरिक अर्थ 


लेने से उत्पन्न होती हैं । अतः उनका अर्थ आक्षरिक न लेकर आलंकारिक 
लेना चाहिए और उनका यह अभिप्राय समझना चाहिए कि जो अपने बुद्धि- 
बल से समाज के मुखिया बन गए, वे ही ब्राह्मण कहलाए; जिन्होंने अपने 
भुज-बल से समाज की रक्षा की, वे क्षत्रिय कहलाए; जिन्होंने अपनी जाँघ के 
aa कृषि-वाणिज्य आदि करके समाज का भरण-पोषण किया . वे वैश्य हुए 
तथा जिन लोगों ने इन तीन प्रकार की योग्यताओं में किसी ~भी योग्यता का 
परिचय नहीं दिया वे नीच टहल करके समाज की सेवा करने लगे और वे 
ही समाज के चरण रूप होकर शूद्र संज्ञा के भागी बने । 
ब्राह्मणादि वर्णचतुष्टय को परमात्मा के मुखादि से उत्पन्न मानने में जो 
पहली अड्चन है, वह पाठकों को अभी दिखाई गई है । इस अड्चन को थोड़ा 
और भी स्पष्ट कर देना उचित जान पड़ता है । ब्राह्मणादि वर्णो के सदस्य 
मनुष्य-वाणी के अन्तर्गत हैं, अतः यह निविवाद है कि -इनकी भी उत्पत्ति 
अन्य मनुष्यों की ही तरह हुई होगी । यह एक सुनिर्णीत बैज्ञानिक सिद्धांत तथा 
प्रकृति का अटल नियम है कि सृष्टि के प्रारम्भ से लेकर अद्यावधि मानव- 
प्राणी के क्रमिक विकास में चाहे जितनी भी अवस्थाएँ ( Stages ) बीत 
गई हों, उन सभी अवस्थाओं में उसकी उत्पत्ति उसकी जननी और जनक के 

संयोग पर ही निर्भर रही है और भविष्य में भी उसी पर निर्भर रहेगी। अतः 
~ मानव-जाति के ब्राह्मणादि संज्ञाधारी सदस्यों को परमात्मा या किसी के भी 
| मुखादि से उत्पन्न मानना नितान्त अनर्गल, अवैज्ञानिक तथा कपोल-कल्पित 


है । अत: यही मानना समीचीन जान पड़ता है कि पुरुषसूक्त में जो वर्ण- 


| चतुष्टय की उत्पत्ति लिखी है वह केवल आलंकारिक रूप में लिखी है, चाहे 
Í वेदों के सम्बन्धित स्थान में सृष्टि का ही प्रसंग क्यों न आया हो । यदि सृष्टि 


में मनुष्यों की उत्पत्ति में वर्ण के कारण कोई भेद नहीं हो सकता । 
इस पर प्रतिवादी कहता है कि परमात्मा सर्वशक्तिमान्‌ है । वह जैसे चाहे 
बैसे ही सृष्टि कर सकता है । पर याद रहे कि उसने सृष्टि के जो नियम बनाए 
हैं अथवा यों कहिए कि प्रकृति के जो सृष्टि-सम्बन्धी नियम हैं, वे अटल हैं । 
| उसको अवहेलना हो नहीं सकती । यदि परमात्मा ही अपने नियमों की अव- 
| हेलना करने लगे, तो फिर वह विश्व पर शासन क्या करेगा ? नियमों का 
यदि इस प्रकार उल्लंघन हुआ करे, तो सारे विश्व में निरन्तर उथल-पुथल 
| मची रहेगी और उसमें किसी भी प्रकार की व्यवस्था न देख पड़ेगी; अतः यह 
| निश्चय है कि पुरुषसूक्त की चातुवर्ण्य उत्पत्ति केवल आलंकारिक है । 

Fue ब्राह्मणादिकों की उत्पत्ति सचमुच परमात्मा के मुखादि से हुई मानने से, 
| अथवा यों कहिए कि पुरुषसूक्त की आक्षरिक व्याख्या को ही समीचीन मानने 
| से, एक दूसरी अड़चन भी उपस्थित हो जाती है । परमात्मा को मुखाद्यवयव 

| (विशिष्ट मानना उन श्रुतियों के विरुद्ध जाता है जो उसको निराकार तथा 

| हस्तपादाद्यवयवों से हीन बताती हैं । उदाहरण के लिए इस श्रुति को लीजिए-- 
iz “अपाणिपादो जवनो ग्रहीता, पश्यत्यं चक्षुः सश्युणोत्यकर्ण:”* इत्यादि । 


*पूरा मंत्र है-- 
“अपाणिपादो जवनो ग्रहीता, पश्यत्यक्षुः सश्युणोत्य कर्ण: । 
सवेत्ति वेद्यं च तस्यानस्ति वेत्ता, तमाहु रग्रूयं पुरुषं महान्तम्‌ ॥ 
श्वेताश्वतर ३।१९।॥ 

अर्थ--वह (परमात्मा) बिना पैर का होता हुआ भी शीघ्रता से चलता 
है; बिना हाथ का होता हुआ भी पकड़ लेता है; नेत्रहीन होकर भी देखता है 
और कर्ण-हीन होकर भी सुनता है, इत्यादि | अतः फिर भी मुझे कहना पड़ता 

है कि पुरुषसूक्त में चातुवर्ण्य का उत्पत्ति -वर्णन केवल आलंकारिक है । 
अब यह देखना है कि प्राचीन वैदिक काल में यह वर्णव्यवस्था किस 
हालत में थी । वेदों के सूक्ष्म अध्ययन से पता चलता है कि उस काल में 
ब्राह्मणादि-वर्णो की न अलग-अलग टोलियाँ थीं जैसा कि 
वैदिक काल में वर्त्तमान काल में देख पड़ती हैं और न उनके अलग-अलग 
वर्ण-व्यवस्था परिवार ही थे; बल्कि एक ही परिवार में सभी वर्णों के 
का स्वरूप सदस्य देख पड़ते थे जैसा कि ऋग्वेद के निम्नोद्धृत मंत्र 

से प्रमाणित होता है-- 
कारुरहं ततोभिषगुपलप्रक्षिणी नना । 
नानाधियो वसूयवोऽनुगा इव तस्थि मेन्द्रायेन्द्रो परिस्रव ॥ 

NRO ९।११२।३॥ 
अर्थ--हे सोम ! मैं मंत्रकत्त। ऋषि हूँ; मेरे पिता चिकित्सक हैं और मेरी 
माता पत्थर पर अनाज पीसती है । जिस प्रकार गौएँ चारा के लिए नाना 
चरागाहों में फिरा करती हैं, उसी प्रकार हम लोग भी नाना व्यवसायों के द्वारा 
धनोपार्जन के लिए तुम्हारा पूजन करते हैं । तुम इन्द्र के लिए प्रवाहित होओ | 
इससे यह जान पड़ता है कि किसी भी व्यक्ति का वर्ण-निर्णय उसके निजी 
कर्मों पर ही निर्भर रहता था और यहीं तक नहीं; बल्कि वर्णव्यवस्था उस 
सुदूर वैदिक काल में इतनी उदार थी कि एक ही व्यक्ति एक ही अहोरात्र में 
सभी वर्णो में संक्रमण कर जाता था । इसको स्पष्ट शब्दों में तो समझना 
चाहिये कि प्राचीन भारतीय आर्यों में किसी प्रकार का जाति भेद न था । सभी 
आर्य अप को एक ही विरादरी के सदस्य मानते थे और गुणकर्मानुसार उनमें 
चारों वर्ण के लोग रहते हुए भी वे परस्पर कुछ भी भेद भाव नहीं रखते थे । 
एक ही आयं-परिवार का जो सदस्य वेद मंत्रों को कंठस्थ कर अग्न्यादि वैदिक 
देवताओं की अराधना किया करता था वह ब्राह्मण, जो शस्त्र धारणकर शत्रुओं 

का मुकाबला किया करता था वह क्षत्रिय; जो गो-आदि पशुओं तथा कृषि की 
देख-रेख में लगा रहता था, वह वैश्य तथा जो व्यक्ति ATE AIS कर घर का 
कडा-कर्कट साफ.किया करता था या दासोचित कोई अन्य काम जस कपड़ा 
धोना, पशुओं के लिए चारा काटना, उनका मलमूत्र साफ करना आदि किया 
करता था, वह शूद्र माना जाता था । अभी तक प्रत्यक वण के लिए अलग- 
अलग टोली कायम कर लेने की भावना उनके मस्तिष्क में अंकुरित नहीं हो 
पाई थी । कभी-कभी तो परिवार का एक हा सदस्य जैसा अभी कह आए हैं, 
आवश्यकतावश चारों वर्ण के काम कर लेता और कर्मविशेषानुसार सम्बन्धित 
वर्ण के रूप में दिखाई देता था । कुछ लोगों की यह धारणा हैं कि पराक्रमी 
तथा विजयी आर्य वेदोक्त दस्यु संज्ञाधारी काल-कलूट जिन अनार्यों को युद्ध में 
जीतकर बन्दी बनाते तथा दासता की वेड़ी में जकड़ देते उन्हें हा शूद्र संज्ञा द 
उनसे दास कर्म कराते थे । पर यह उनका भ्रम हैं क्योंकि ऐसा मानने से 
प्रश्न यह उठता है कि दस्युओ पर विजय प्राप्त करने के पूर्व उनके यहाँ दासा- 
चित कर्म वे स्वयं कर लेते थ । हो सकता हैं कि पश्चात्काल में जब 
उन्हें दस्यु बन्दी मिल गए तो वे हो दास श्रेणी में ढकेल दिये गये । मनु ने 
दासों की उत्पत्ति ७ प्रकार की लिखी है 
ध्वजाहृतो भक्त-दासो गुहजः क्रीत-दत्रिमौ । 
पैत्रिको दण्डदासश्चस सप्तैते दासयोनयः II 
uag ८।४१५॥ 
अर्थ--जो यद्ध में जीतकर लाया गया हो, जिसने अन्न के लिए दासत्व 
स्वीकार कर लिया हो, जो घर की दासी का पुत्र हो, 
aafaa जिसको खरीदा गया हो, जो दान में मिला हो, जिसके 
दास-योति पिता आदि भी दास रहे हों और जो राजकीय दण्ड से 
बचने के लिए दास बन गया हो, ये ७ प्रकार की उत्पत्ति 
दासों की कही गई 
इस श्लोक से यह स्पष्ट है कि दासो (gat) की कोई खास अलग जाति 
या टोली न थी । जो भी कोई, चाहे वह गोरा आय हा या काला दस्यु, दास 


१०५ 

का 
` 


शब्द के उक्त सप्तविध लक्षणों के अन्दर आ जाता, वही शूद्र माना 


जाता था । 
ऊपर कह आए हैं कि वैदिक आयौँ में परस्पर जाति-सम्बन्धिनी कोई Ae- 
भावना न थी; न उसमें तज्जन्य कोई रागऱ-द्वेष ही था। पर 

समाज का परिस्थिति सदा एक-सी नहीं रहती । भारतीय आयो की 
कर्मानुसार चार जनसंख्या तथा उनका इस देश में भौगोलिक प्रसार एवं 
दलों में विभाग जीवन की आवश्यकताएँ और समस्यायें ज्यों-ज्यों बढ्ने 
लगा, त्या-त्यों वे इस बात को महसूस करने लगे कि विविध 

वर्णोचित कर्मो को सुचारु रूप से सम्पादन करने के लिए अलग-अलग दल 
होने चाहिए जिनके सदस्य अपने-अपने निरद्धारित कर्मो में विशेष रुचि तथा 


FAM रखते हों; अन्यथा समाज सदा अव्यवस्थित रहेगा और उसमें सुश्वखला 


कभी आयेगी ही नहीं; कारण कि ऐसा प्रवन्ध किये बिना कोई अपने कार्य के 
लिये उत्तरदायी न रहेगा और न तो सभी से सभी काम ठीक तरह से हो ही 
सकेगा । सच पूछिये तो वेद-मन्त्रों के 'विशालागार में प्रवेशकर उसके कोने- 
काने छान डालिये; पर आपको वर्णभेद-पोषक कोई भी मन्त्र, सिवा पुरुषसूक्त 
के एकाको उदाहरण के, नहीं मिलेगा और पुरुषसूक्त के विषय में भी पाश्चात्य 
किम्वा प्राच्य सभी विद्वानों की यह सम्मति है कि उसकी रचना अन्य वेदमन्त्र 
नक्‌, यजुः, साम और अथव के रूप में वर्गीकरण के कई शताब्दियाँ के 
पश्चात्‌ हुई थी, अतः उसका वर्ण-विषयक मन्त्र नितान्त नवीन है, जैसा कि 
उसकी भाषा तथा भावना से मालम हाता ह | इसका तात्पर्य यह है कि 
भारतीय आर्यो के मस्तिष्क में स्वजन समुदाय को विविध धन्धों के आधार पर 
चतुदल में विभक्त करने की भावना आरम्भ में ही एकाएक प्रादुर्भूत न होकर 
उनके सामाजिक संगठन के हजारों वष के वाद, जव उक्त परिस्थिति ने उन्हें 
वर्ण-विभाग करने को बाध्य किया, धीरे-धीरे अंकुरित हुई । इसका फल यह 
हुआ कि जो जिस काम में दक्ष निकला, उससे वही काम कराया जाने लगा 
आर अन्य कामों से वह मुक्त कर दिया गया और चूँकि समान धन्धे 
वालों के बीच स्वभावत: एक प्रकार का पारस्परिक अनुराग और सहानुभूति 

रहती ही है, इससे उनके दल बनने लगे और फल-स्वरूप सारी आर्य जनता 
धीरे-धीरे चार दलों में विभक्त हो गई । संसार में प्रायः यह देखा जाता हँ 
कि पिता अपना ही धन्धा अपने पुत्रों को सिखलाता है, क्योंकि शैशव-काल 
से ही वे उसी धन्धे के सम्पर्क में रहते हैं जिससे उनकी उसमें स्वाभाविक रुचि 
उत्पन्न हो जाती है और इसी कारण वे उसे आसानी से सीख भी लेते हैं । 
इसका परिणाम यह हुआ कि ब्राह्मणादि चारों वणं के कर्म वंशगत हो गए 
जो कालान्तर में जाकर जाति-भेद के कारण बने । पर अभी तक यह अवस्था 
नहीं आई थी कि गुण-कर्मों की अवहेलना कर वर्ण-निर्णयार्थं कुल-विशेष में 
जन्म लेना पर्याप्त समझा जाय, क्योकि हमें अपने धमंग्रन्थां में जन्म को उपक्षा 
कर कर्मानुसार वणं-परिवर्तन के अनेक उदाहरण मिलते हैँ। वण-चतुष्टय 
की चहारदीवारी इतनी कठोर और दुर्भेद्य अभी तकन हो पाइ aT कि 
योग्यतानुसार उन्नति किम्वा अवनति का द्वार वन्द रहे । अन्य जातियों में 
उत्पन्न वशिष्ठादि महपियों का ब्राह्मण बन जाता पहले (प्रथम परिच्छेद में) 
लिख आया हूँ । इसके अतिरिक्त वर्ण-परिवर्तत के और भी कितने उदाहरण 
ढूँढने पर आपको मिलेंगे, जैसे 

(१). ऐतरेय ऋषि । ये दासी-पुत्र थे किन्तु अपने गुण- 
वर्ण-परिवर्तन कर्मो के कारण ये इतने बड़े विद्वान्‌ हुए कि इन्होंने ऐतरेय 
के उदाहरण ब्राह्मण और ऐतरेय उपनिषद्‌ आदि प्रसिद्ध ग्रन्थों की 

रचना की | 


(२) कवप ऐलूप - ये भी दासी पुत्र थे । ऐतरेय ब्राह्मण में लिखा है 
कि ऋषियों ने इन्हें दासी-पुत्र कहकर यज्ञ से निकाल दिया । तत्पश्चात्‌ 
इन्होंने सम्पूण ऋग्वद का अध्ययन कर उसक नए-नए विषयों को हृदयंगम 
किया । तब ऋषियों ने उन्हें सादर बुलाकर अपना आचार्य बनाया और यज्ञ 
किया । ऐतरेय ब्राह्मण २।१९। 

(३) पृषध्र । ये मनु के पुत्र थे,* जो कुरु की गाय मारने से शूद्र हो 
गए | भागवत ९।२।९ पढ़िये । 

(४) नाभाग । दिष्ट-पुत्र नाभाग क्षत्रिय से वैश्य हो 
९।२।२३ पढ़िये । [` 

(५) घाष्ट ब्राह्मण । मनु के धृष्ट नामक पुत्र से धार्ष्ठ क्षत्रिय हुए जो 
अपने कर्मो से ब्राह्मण बन गए | भागवत ९।२।१७ देखिये-- 

(६) अग्निवेश्य । मनु के वंश में अग्निवेश हुए जिनके वंशधर 
क्षत्रिय से ब्राह्मण हो गए । भागवत ९।२।२२ देखिये । इन्हें अग्निवेश्यायन 
ब्राह्मण कहते हैं । 

(७) रथीतर । ये दुर्वासा के मान-म्दन करने वाले राजा अम्बरीष के 
प्रपौत्र थे । अंगिरा ऋषि ने इनकी स्त्री में नियोग द्वारा जिन पुत्रों को उत्पन्न 
किया, वे अपने कमो से ब्राह्मण बनकर क्षत्रिय जाति से पृथक हो गये। इन्हें 
रथीत'र गोत्रोय आंगिरस ब्राह्मण कहते हैं । भागवत ९।६।३ देखिये । 

(=) हारीत ब्राह्मण । giia नरपतियों में मांधाता नामक एक 
प्रसिद्ध राजा हो गये हैं । मांधाता के पुत्र अंबरीष (दूसरे) हुए । इन अम्बरीष 
के पुत्र युवनाश्व और युवनाश्व के पुत्र हरीत हुए । इन हरीत के जो वंशधर 
हुए, वे हारीत गोत्रवले आगिरस ब्राह्मण कहलाए । लिगपुराण में लिखा है। 

"हरितो युवनाश्वस्य, हारीता यत आत्मजाः । 
’ Uden wea: a क्षत्रोपेता द्विजातयः? ॥ 

अर्थ--युवनाश्व के पुत्र हरित हुए और हरित के वंशवर आंगिरस पक्ष 
से क्षत्रोपेत हारीत ब्राह्मण हुए | विष्णु पुराण ४३।५ में भी यही बात 
लिखी है । 


गए । भागवत 


(९) शौनक । चन्द्रवंशीय प्रसिद्ध राजा पुरूरवा के पौत्र क्षत्रवृद्ध हुए । 


\ 


Digitized by Sarayu Foundation Trust, Delhi and eGangotri. Funding by IKS. } CRS. Foundation Trust Delhi and eGangotri. Funding by KS. छ 
2 


क्षत्रवृद्ध के पौत्र गृत्समद तथा इनके पौत्र शौनक हुए जिनसे चारों वर्ण की ~ 


उत्पत्ति हुई । वायु पुराण में लिखा है-- 
पुत्रों गृत्समदस्यादि शुनको यस्य शौनकः । 
ब्राह्मणाः क्षवियाश्चँध वेश्या: शुद्रास्तथैव च। 
एतस्थवंशे संभूता बिचित्राः कर्मभिद्विज ॥ 

अर्थ--पृत्समद के पुत्र शुनक और शुनक के पुत्र शौनक हुये जिनके 
वंश में अपने-अपने गुणकमानुसार ब्राह्मण, क्षत्रिय, वैश्य और शूद्र उत्पन्न 
हुए । विष्णु पुराण (visi?) और हरिवंश पुराण (२९।८) में भी यह 
वार्ता लिखी है। 
(१०) मेधातिथि । चन्द्रवंशीय राजा पुरु का वंश-वर्णन करने के पूर्व 
शुकदेव परीक्षित्‌ से कहते हैं-- 
पुरोर्वंशं प्रवक्ष्यामि यत्र जातोऽसि भारत | 
यत्र राजर्षयो वंश्थाब्रह्म-वंश्याश्चजज्ञिरे' ॥ 
॥भागवत ९।२०१॥ 
अर्थ--हे भारत कुलोत्पन्न परीक्षित्‌ ! अब पुरु के वंश का वर्णन कङँगा 
जिसमें तुम्हारा जन्म हुआ है तथा जिसमें अनेक राजपि तथा ब्राह्मण-वंश 
उत्पन्न हुए हैं । इससे साफ जाहिर है कि अनेक ब्राह्मण-वंशों के जन्मदाता 


_ पुरुवशा AAA हैं इसक उदाहरण लाजि 4— Fe कं वंशम अप्रतिरथ हुए । 


अप्रतिरथ के पुत्र कण्व और कण्व के पुत्र मेधातिथि हुए जिससे प्रकण्व 
आदि ब्राह्मणों की उत्पत्ति हुई ॥भागवत ९।२०।७। अन्य उदाहरण नीचे 
पढ़िए । 

(११) गार्य, त्रय्यारुणि, कवि और पुष्करारुणि । दृध्यन्त और शकुन्तला 
के पुत्र भरत ने जिन भरद्वाज वा वितथ को अपना पुत्र बनाया था | उनका 
वृत्तान्त पूर्व में (पंचम परिच्छेद में) लिख आया हूँ । इन्हीं वितथ के पोत्र गग 
हुए । गर्ग के पुत्र शिनि और शिनि के पुत्र गर्म्यं हुए गे जन्मतः क्षत्रिय होते 
हुए भी अपने कर्मों से ब्राह्मण हो गये | वितथ के अन्य पौत्र महावीय थे 
जिनके दुरतिक्षय नामक पुत्र के त्रथ्यारुणि, कवि और पुष्करारुणि ये तीन पुत्र 
हुए जो कर्मो के द्वारा ब्राह्मण वन गये | भागवत ९।२१।१९-२० । 

(१२) प्रियमेादि और मौद्गल्य ब्राह्मण | उक्त राजा वितथ के वंश 
में ही राजा अजमीढ़ और राजा मुद्गल हुए जिनसे क्रमशः प्रियमेधादि और 
मौद्गल्य ब्राह्मणों का निकास हुआ । भागवतं ९।२१।२१ तथा ३३ । 

(१३) रम्भ । ये चन्द्रवंशीय राजा पुरूरवा के पोत्र थे जिनके प्रपौत्र 

आक्रिय हुए । इन्हीं आक्रिय के क्षेत्र (स्त्री) में एक ब्राह्मण कुल की उत्पत्ति 
हुई । भागवत ९।१७।१० देखिये-- 
रम्भस्य रभसो पुत्रों गम्भीरश्चाक्रिय स्ततः | 
तस्य क्षेत्रों ब्रह्म जज्ञे WY वंशमनेनसः | 
अर्थ--रम्भ के पुत्र रभस हुये और उनके गम्भीर हुए । पुनः गम्भीर के 
पुत्र अक्रिय हुए जिनके क्षेत्र में ब्रह्म वश न जन्म लिया | अब अनेना का वंश 
सुनिये । 
(१४) भार्गभू । विष्णु पुराण में लिखा है-- 
नार्यस्य भार्गभूरतश्चातुर्वर्ण्यं प्रवृत्ति । 
अर्थ--भार्ग के ya भाग भू हुये जिससे चारों वर्ण की प्रवृत्ति हुई । 
(१५) वत्सभूमि और भार्गभूमि । हरिवंश के ३२वें अध्याय म लिखा 
Ee 
वत्सस्य वत्सभूमिस्तु भार्गभूमिस्तु भार्गवात्‌ | 
एते त्वङ्गिरसः पुत्रा जाता वंशेऽथ भागंवे 
ब्राह्मणाः क्षत्रिया वैश्याः शूद्राश्च भरतर्पभ ॥४०॥ 
अर्थ--वत्स के पुत्र वत्सभूमि और भार्गव के भागंभूमि हुए । भृगु-वंश 
में उत्पन्न ये अंगिरा के पुत्र ब्राह्मण, क्षत्रिय, वैश्य और शूद्र, चारों वर्ण के 
बंश-प्रवत्तक हुए । 
(१६) नाभागारिष्टु;५;हरिबंश के ११वें अध्याय में ही लिखा है-- 
नाभागारिष्ट-पुक्रौ A वश्यौ ब्रह्मणतां गतौ ॥९॥ 
अर्थ--नताभागारिष्ट के दो पुत्र वैश्य से ब्राह्मण हो गये | 
(१७) दिवोदास । ये एक चन्द्रवंशीय क्षत्रियः राजा थे। इन्हीं की 
बहन अहल्या थी जो गौतम से व्याही गई थी । हरिवंश के ३२वें अध्याय 
में लिखा है-- 
दिवोदासस्य दायादो ब्रह्मर्षिमित्रयुनूप: । 
मैत्रायणस्ततः सोमो मैद्लेयास्तुसततः स्मृताः ॥ 

अर्थ--दिवोदास का पुत्र मित्रयु ब्रह्मपि हुआ । मित्रयु से मैत्रायण सोम 
-> हुँआ । उस वंश वाले इसी कारण मैत्रेय कहलाए | 


| 
| 


(१८) अरिष्टषेणः | महाभारत, शल्यपर्व, ४।३६-३७ में लिखा है-- 

अरिष्टषेणः कौरव्य ब्राह्मण्यं संशित ब्रतः-। 

तपसा महता राजन्‌ प्राप्तवानृपिसत्तमः ॥३६॥ 

सिन्धुद्वीपशच राजपिदेवापिश्व महातपाः । 

ब्राह्मण्यं लब्धवान्‌ यत्र विश्वामित्र स्तथामुनिः sell 
कुरुनन्दन ! अपने ब्रत को पूरा करने वाले तथा ऋषिश्वेष्ठ 
अरिष्ठषेण ने बड़ी तपस्या से ब्राह्माणत्व को प्राप्त किया zen राजापि सिन्धु- 
द्वीप, महातपस्वी देवापि तथा मुनि विश्वामित्र ब्राह्मण हो गए ॥३७॥ 


नमूने की तरह वर्ण-परिवरत्तत के ये कतिपय उदाहरण दिये गए | और 
भी दिये जा सकते थे; पर स्थानाभाव के कारण नहीं दिये गए । यहाँ ये इस 
। अभिप्राय से दिये गए कि पाठकों को भली-भांति मालूम हो जाय कि प्राचीन 
काल में वर्ण-निर्णय का आधार कर्म था, न कि कुल-बिशेष में जन्म । यहाँ पर 
मैं अपने पाठकों को सावधान कर देना चाहता हूँ कि मेरा विचाराधीन विषय 
यह कदापि नहीं है कि वर्ण का निर्णय कर्मानुसार होना चाहिए या जन्मा- 
नुसार-। बल्कि इस विषय में मेरी निजी सम्पत्ति तो यह है कि वर्ण जन्म तथा 
कर्मे दोनों की ही दृष्टि से, जैसा कि मैं आगे चल कर दिखाऊंगा, असिद्ध, 
अनावश्यक तथा ढोंग मात्र है, जिसने हिन्दू जाति को सदा के लिए पंगु 
तथा अनुन्नतिशील वना दिया है । मैं यहाँ केवल यही दिखा रहा हूँ कि 
प्राचीन काल में वर्ण एक ढीली तथा लचीली वस्तु थी, जो कर्मानुसार घट-वढ़ 
| सकती थी। 


वर्ण-व्यवस्था पर लिखते हुए मैं पाठकों की सेवा में जाति और वर्ण में 
क्या भेद है, इसे भी बतला देना अत्यावश्यक समझता हूँ । 

जाति और वर्ण यद्यपि सर्वं साधारण में इन दोनों शब्दों का प्रयोग बिना 
में भेद किसी भेद-भाव के होता हुआ दीख पड़ता है; तथापि इनके 

वास्तविक अर्थों में आकाश-पाताल का अन्तर है। जाति प्राकृतिक, पर 
वर्ण कृत्रिम है । जाति जन्मप्राप्त आक्रति-विशेष पर, पर वर्ण वैयक्तिक गुण- 
कर्म पर आश्रित रहता है । जाति-भेद का ज्ञान आकृति देख कर ही स्वतः 
अर्थात्‌ विना किसी के वताए हुए ही हो जाता है, पर वर्ण-भेद का ज्ञान 
विना बताए हुए नहीं होता | जैसे मनुष्य, गाय, घोड़ा, गधा आदि प्राणियों को 
देखते ही विना किसी के बताए हुए ही हम जान लेते हैं कि यह मनुष्य है, यह्‌ 
घोड़ा है, इत्यादि । पर किसी मनुष्य को केवल देखने से ही विना उसके या 
किसी के कहें उसके वर्ण का ज्ञान नहीं होता कि वह ब्राह्मण है या शूद्र । यदि 
कहो कि यज्ञोपवीतादि को देखकर ब्राह्मणत्व का ज्ञान हो जाता है, तो यज्ञोपवी- 
तादि का धारण एक कृत्रिम व्यापार है; अकृत्रिम नहीं । हाँ, जन्म से ही यदि 
ब्राह्मणादि चारों वर्ण के आकारों में कुछ भिन्नता दीख पड़ती, तो कहा जाता 
कि वर्णं भी जाति की तरह प्राकृतिक है जो बिना बताए जाना जाता । दो 
भिन्न जाति के प्राणियों में मैथुन-संवंध होने पर भी बच्चा उत्पन्न नहीं होता, पर 
दो भिन्न वर्णों के स्त्री-पुरुषों के बीच योन-सम्वन्ध होने पर बच्चा उत्पन्न होता 
हैं । अतः ब्राह्मण और शूद्र दो भिन्न वणं के होते हुए भी इसी कारण सजाति 
हैं; पर मनुष्य और गाय सजाति नहीं हैं। यदि कहो कि यौन सम्बन्ध और 
सन्तति-प्रजनंन के आधार पर तो घोड़े और गधे भी सजाति हो जाएँगे तो ठीक 
ही है । गधे भी घोड़ों की एक उपजाति-मात्र हैं जिससे वे घोड़ों के सजाति कहे 
जा सकते हैं। प्राणिविद्याविशारदों ने गधे को अश्व-परिवार के ही अन्तर्गत 
रखा है । अंग्रेजी शब्दकोशों में Ass शब्द का अर्थ A well known 
quadruped of the horse-family ( अश्व-परिवार का एक प्रसिद्ध 
चौपाया) लिखा रहता ह । व्याकरण-शास्त्र में जाति का लक्षण इस प्रकार 
कहा गया है-- 


आक्कति-प्रहण जातिलिङ्गानाश्चन TAAR । 
सकृदा ख्यात fate गोव्रंच चरणैः सह ॥ 
अथ--आकति के द्वारा जो पहचानी जाए, जो सम्पूर्ण लिङ्गों को न ग्रहण 


/ 

करे और जो एक वार के उपदेश से ही जान ली जाए, वह 


जाति का जाति है। इसी प्रकार वेद के किसी एक देश के कठादि 
लक्षण शाखा अध्येष्ट आदि शब्द और अपत्यप्रत्ययान्त शब्द भी 


जातिवाचक हैं । 

वेदों की शाखाएँ क्या हैं, इसका विवेचन मैं पूर्व (द्वितीय-परिच्छेद) में 
ही कर आया हूँ । प्रत्येक शाखा के अध्ययन करने वाले व्याकरण की दृष्टि से 
एक-एक जाति हैं, जैसे कठ, शाकल, आश्वलायन, वाप्कल, आपस्तम्ब, 
इत्यादि । चरण शब्द का अर्थं वेद-शाखा TI इसी प्रकार अपत्यप्रत्ययान्त 
गोत्र-वाचक शब्द भी जैसे गार्ग, गार्गी आदि व्याकरण की दृष्टि से जाति- 
संज्ञाएँ हैं । पर विज्ञान की दृष्टि से जाति-भेद का मुख्य आधार केवल आङ्गति- 
भेद ही हैं, और शाखा और गोत्र तो वस्तुतः व्याकरण के प्रयोजन के लिए 
जाति करार दिये गए हैं; अन्यथा वे भी आक्ृति-साम्य के कारण मनुष्य जाति 
से पृथक नहीं हैं । व्याकरण के प्रयोजन ज्ञानार्थं अष्टाध्यायी के इन सूत्रों को 
देखिए । जातेरस्त्रीविषयादयोप धात्‌ ४।१।६३; नञ, RIRS जातिरप्राणिनाम्‌ 
२।४।६, जातिनाम्नः कन्‌ ५।३।८१, वा वहूनां जातिपरिप्रश्ने डतमच्‌ 
५।३।९३, ब्राह्मोऽजातौ ६।४।१७१, इत्यादि । 

महाभाष्य में जाति का लक्षण इस प्रकार कहा है-- 

्रादुर्भावविनाशाभ्यां सत्वस्य युगपद्‌ गुणैः | 
असर्वलिङ्गां went तां जातिकवयो fag: ॥ 

अर्थ--सत्त्व (द्रव्य) की उत्पत्ति और विनाश क साथ रहने वाले गुणों 
से जो एक साथ मिली है, जो सब लिगो को नहीं भजती तथा जिसके अथ 
बहुत हैं, उसे पंडित-गण जाति कहते हैं | 

जाति शब्द की इन परिभाषाओं के अनुसार मनुष्य मात्र एके जाति हैं । 
इसी प्रकार अश्व मात्र एक जाति हैं । और अश्व-जाति में जैसे अरबी, बैलर, 
काबुली, भूठिया, गधा आदि प्राकृतिक अवांतर भेद हैं, वैसे ही मनुष्य-जाति में 
आर्य, द्राविड, हबशी, मंगोल आदि प्राकृतिक अवांतर भेद हैं। जो लोग 
ब्राह्मणादि चार वर्णों को गाय, घोड़े, गधे आदि की तरह प्राकृतिक अवान्तर 

मानते हैं, वे या तो स्वयं '्रमग्रस्त हैं या स्वयं वस्तुस्थिति जानकर भी दूसरों 
को बहकाने वाले हैं, क्योंकि जैसा अभी कहा गया है, गाय, घोड़े, गधे आदि 
में परस्पर यौन-संबंध द्वारा प्रसव क्रिया नहीं हो सकती, पर ब्राह्मण और शूद्र 
के बीच वैसी क्रिया होती है 1 यदि कहो कि ब्राह्मण आदि चारों वर्ण में गाय, 
घोड़ा, गधे आदि की तरह भले ही भेद न हो, पर आर्य, द्रविड़, हबशी आदि 
को तरह तो है, पर वह भी नहीं, कारण कि ब्राह्मण आदि मनुष्य जाति के 
~— कृतिम भेद हैं और आयं, द्रविड़ आदि प्राकृतिक भेद हुँ । 
मनुष्यमात एक जाति है, इसका समर्थन संख्याकारिका ५७ से भी 
होता है-- ' 
अष्ट विकल्पो दैवस्तैयँग्‌ योन्यश्च पञ्चधा भवति । 
मनुष्यश्चैकविधःसमासतः भौतिक: सगं: । 
वाचस्पति मिश्र की व्याख्यानुसार इसका अर्थ यह है-- 
ब्रह्मा, प्रजापत्य, ऐन्द्र, पैत्र, गान्धर्व, याक्ष, राक्षस और पैशाच, ये आठ 
प्रकार की देवयोनियाँ हैं । तिर्यकू योनि पाँच प्रकार की हैं--पशु, मृग, पक्षी, 
सरीसृप (रेंगने वाले जन्तु जैसे साँप, केचुआ आदि) और स्थावर । मनुष्य 
योनि एक ही प्रकार की है। ब्राह्मणादि चारों वर्ण में किसी प्रकार का पार्थक्य 
होने से वे मनुष्य जाति के अवान्तर भेद नहीं माने गए | 
नैयायिको के मत सोलह पदार्थों के अन्तर्गत जाति भी एक पदार्थ है। 
गौतम-न्याय-सूत्र में जाति का लक्षण इस प्रकार कहा है-- 
समान-प्रसवात्मिका जातिः ।। 
न्याय) Ho २ आह्नि २० सूत्र ७१ ॥ 
अर्थ--समानः तुल्यः प्रसवः जनन व्यापारः आत्मा स्वरूपो-यस्याः सा 
जातिः, अर्थात्‌ जिसका स्वरूप है एक ही तरह का जनन व्यापार, वह जाति है । 
कहने का तात्पर्य यह है कि जिन प्राणियों की जनन-क्रिया एक-सी होती है, वे 
परस्पर सजाति हैं । जाति के इस लक्षण से मनुष्य मात्र सजाति हैं, क्योंकि वे 
एक ही तरह से बच्चे उत्पन्न करते हैं । थोड़े शब्दों में यह भी कह सकते हैं 
“कि जिस पदार्थ से समानता का बोध हो, वह जाति है। 

तर्क प्रकाशिका में जाति का यह लक्षण कहा गया है--'नित्याऽनेकसम- 
aan’, अर्थात्‌ जो पदार्थ नित्य और समवाय सम्बन्ध से सव पदार्थों में वर्त्तेमान 
है, उसी का नाम जाति है, जैसे द्रव्यत्व, घटत्व आदि । 
मनुष्य मात्र में एक जाति होने के कारण इनमें गाय, घोड़े आदि की 
तरह परस्पर जातिभेद नहीं है, इसकी पुष्टि भविष्य पुराण भी करता है, यथा- 
“तस्मान्न गोऽश्ववत्कश्चि-ज्जातिभेदोऽस्ति देहिनाम्‌ । 
अर्थ--अतः मनुष्यों में गाय, घोड़े आदि की तरह कोई जाति 
नहीं है । 
जाति और वर्ण में इस प्रकार वास्तविक अन्तर दिखाकर अब यह 
दिखाया जायगा कि वर्ण, जो प्रारंभ में कर्म गत था, किस प्रकार अपना मौलिक 
महत्त्व खोकर जन्मगत वा वंशगत हो गया जिसका फल यह 
जन्मानुसार हुआ कि सन्तान अपने पूर्वपुरुपों के ही वर्ण की मानी जाने 
वर्ण लगी चाहे उसमें संबंधित वर्ण की योग्यता व अयोग्यता 
भले ही न पाई जाय । संसार का इतिहास हमें बताता 
हैं कि सभी देशों में धर्माचार्यों, पंडे-पुजारियों आदि का आधिपत्य, दबदबा, 
प्रभाव आदि साधारण जनता पर सदा से चला आ रहा है और वे नाना 
प्रकार की सामाजिक सुविधाओं का उपभोग करते चले आ रहे हैं । सभी 
धर्म (maga वा Religion ) जनता के अन्धविश्वास ‘qx अवलम्बित रहते 
हैं वह नाना प्रकार के अलौकिक एक्ति-सम्पन्त मिथ्या देव-देवियों, फिरिश्तों 
स्वर्ग, नरक, दोजख, वेहिश्त आदि के अस्तित्व में विश्वास रखती g | उनके 
हृदय में चिरकाल से यह धारणा जड़ जमाए हुए है कि बिना धर्मगुरुओं की 
सहायता से उनके इष्ट देव प्रसन्न नहीं हो सकते; तथा उन्हें स्वर्ग की प्राप्ति व 
नरक से तजात नहीं मिल सकती, क्योंकि वे ही, उनकी समझ में उक्त पार- 
लौकिक-कर्म-विषयक-विधि-निषेध के विशेषज्ञ हुँ । अतः उक्त पारलौकिक लाभों 
के लिए पुरोहितों को दान-मानादि से खुश रखना जरूरी हो जाता है, जिससे 
उनकी पाँचों उँगलियाँ, जनता के इस अन्धविश्वास से लाभ उठाते रहने से, 
सदा घी में डूबी रहती हैं । स्वार्थ-परायणता मानव-प्रकृति का एक अंग-सी 

मालूम पड़ती है । शुद्ध से शुद्ध मानव-प्रकृति में भी इसका एक अंश अवश्य 
Sat म आता हैं । फल यह होता है कि जिन सुविधाओं का रसास्वादन हम 
एक बार कर लते हैं, उन्हें हम छोड़ना नहीं चाहते | हमारी यही इच्छा होती 
है कि वे हमारी तथा हमारी भावी सन्तान की एकाधिकार बनकर रहें 1 हमारे 
यहा क वचारे धमाचाय इस जगतूव्यापी प्राकृतिक . नियम के अपवाद कैसे 
हा सकते थे ? ब्राह्मण-समुदाय ने समाज में जिस उच्चपद को कठोर परिश्रम 
के द्वारा अजित किया था, उसे अपने ही कुल में सीमित रखने की उन्हें 
स्वभावतः एक प्रवल इच्छा हो गई | उन्हें भय हुआ कि कहीं ऐसा न हो कि 
अन्य वण क लोग भी गुण-कर्मो के द्वारा उन्नति करते-करते हमारे पद को 
छान ल तथा हमारी भावी सन्तान अयोग्यता के कारण वर्णन्तर में ढकेल 
दा जाय, अतः वर्ण-निणंयार्थे वे केवल जन्म को ही सब कुछ मानने तथा 
एंस-ऐसे इलोकों की रचना करने aA छ 
ब्राह्मणों जायमानोहि पृथिव्या मधिजायते । 
इरः सव भूतानां धम्मं-कोशस्य गुप्तये ॥मनु० १।९९॥। 
सव स्व ब्राह्मणस्येदं यत्कििज्जगती गतम । 
aarti सर्वं ब्॑रह्मणोऽहंति | ।मनु० १।१००॥ 
स्वमव ब्राह्मणो भुंक्ते स्वं वस्ते स्त्रं ददाति च । 
जातृशस्याद्‌ ब्राह्मणस्य भुंजते हीतरे जनः ॥मनु० १।१०१॥ 
अर्थ--ब्राह्मण जन्म लेते ही पृथ्वी के समस्त जीवों में श्रेष्ठ होता है । वह्‌ 
सब प्राणियों का ईश्वर है और धर्म्म के खजाने का रक्षक है। इस जगत्‌ में 


जो कुछ सम्पत्ति सव ब्राह्मण की ही निज सम्पत्ति 

ब्राह्मणों की | अपन उत्तम जन्म के कारण ब्राह्मण सकल संपत्तियों के 

तथाकथित पान के याग्य है । ब्राह्मण यदि पराया अन्न-भोजन करता 

जन्मसिद्ध © पराया वस्त्र पहनता है और पराये का धन लेकर दसरों 

श्रेष्ठता का दता हैं, तो वे सब उसके ही अन्नादि हैं, क्योंकि अन्य 
सब लाग ब्राह्मण की दया से ही भोजनादि पाते हैं 


g 
जो लोग यह कहते हैं कि ब्राह्मण ने अपने लिये धन-दौलत, भोग-विलास 

आदि कुछ भी नहीं रखा । उसे वे दूसरों को सौंप और स्वयं भिक्षा-वृत्ति 
अंगीकार कर संसार के सामने एक अलौकिक निःस्वार्थता का आदर्श खड़ा 
कर दिया, वे पूरे बुद्ध हैं । मनुस्मृति के पूर्वोक्त लोकों से प्रकट है कि दूसरे 
लोग धन को ब्राह्मणों के थाती-स्वरूप ही रखते थे। इससे बढ़कर उस्तादीं 
क्या होगी कि धनोपार्जन के लिये एड़ी-चोटी का पसीना एक करने वाला 
कठोर परिश्रम, और उसकी रक्षा में नींद को हराम करने वाली चिन्ता तो 
करें दूसरे, और उसके द्वारा वैठे-बैठे मौज wera हम ! ब्राह्मणों की तथा- 
कथित जन्मसिद्ध श्रेष्ठता के विषय में और पढ़िये-- 
ब्राह्मणं दशवर्ष तु ` शतवर्षं तु भूमिपम्‌ । 
पिताषुक्रौ विजानीयाद्‌ ब्राह्मणस्तुयोः पिता ॥ 
मनु० २।१३॥ 
अर्थ --दश वर्ष के ब्राह्मण और सौ वर्ष के क्षत्रिय को क्रमशः पिता और 
पुत्र जाने; अर्थात्‌ इन दोनों में बालक ब्राह्मण को पिता और बूढ़े क्षत्रिय को 
ga समझें ! इस श्लोक ने जन्म के तथाकथित महत्व का तो az ही कर दिया; 
यहाँ तक कि ब्राह्मण छोकरों को भौ बड़े-बूढ़े क्षत्रियों का पिता वना दिया ! ! 
पुनश्च 
अविद्वांश्चैव विद्वांच ब्राह्मणो दैवतं महत्‌ | 
प्रणीतश्चाप्रणीतश्च यथारिनि्देवतं महत्‌ ।।९।३१७॥ 
अर्थ--जैसे अग्नि, चाहे संस्कार-्युक्त हो या संस्कारहीन, एक महान 
देवता है, बैसे ही ब्राह्मण भी, चाहे विद्वान हो वा मूख, एक महान्‌ देवता है। 
पुनश्च उसी प्रसंग में-- 
शयशानेष्वपि तेजस्वी पावको नैव दुष्यति । 
हृयमानश्च यज्ञेषु भूयएवाभिवद्धंते ॥ 
Ago ९।३१५॥ 
एवं यद्यप्यनिष्टेषु adit सर्वेकर्मसु | 
सर्वथा ब्राह्मणाः पूज्याः परमं दैवतं हि तत्‌ ॥ 
मनु० ९।३१९॥ 

२८६ 
अर्थ--जैसे तेजस्वी अग्नि मरघट में मुर्दो को जलाने से भी. अपवित्र नहीं 
होता और यज्ञों में हवन किए जाने पर फिर भी वृद्धि को प्राप्त होता है । वैसे 
ही ब्राह्मण यदि निन्दित कमं में भी प्रवृत्ति हो जाएँ तथापि वे सब के पूज्य हैं, 
क्योंकि ब्राह्मण परम देवता-स्वरूप हैं । इन श्लोकों ने तो गुण-कर्म के महत्व 
को पूरी तरह से ताक पर रख केबल जन्म को ही सव कुछ मान लिया । 
पुनश्च 
दशस्थानानि दण्डस्य मनुः स्ययंभुवोऽब्रवीत्‌ | 
fag वर्णेषु यानिस्युरक्षतः ब्राह्मणो व्रजेत्‌ ॥ 
मनुर ८।१२४ 

महापराध में स्वयंभुव मनु ने दण्ड ` के मूलोन्द्रिय आदि जो दस स्थान 


वर्णन किए हैं, वे क्षत्रिय आदि केवल तीन वर्णों के ही लिये हैं, ब्राह्मण इन , 


शारीरिक asia मुक्त है । जरा नीचे के श्लोक पर दृष्टिपात कीजिए 
जिसके द्वारा ब्राह्मण का पक्ष लेकर सभी को धमकी दी गई है-- 
यैः कृत सर्वभक्षयोऽग्निरपेयश्च महोदधिः | 
क्षयीचाप्यायितः सोमः को न नश्येत्‌ प्रकोप्यतान्‌ | 
मनु० ९।३१४* 
अर्थ--जिन ब्राह्मणों ने क्रुद्ध होकर अग्नि को सर्वभक्षी किया, समुद्र का 
जल खाराकर उसे पीने के योग्य न रहने दिया और चन्द्रमा को क्षय रोग का 
रोगी बना पुनः उस पर दया करके उसे अच्छा किया, उन ब्राह्मणों को कुपित 
करके कौन ऐसा है जो नष्ट न हो जायगा ? जान पड़ता है कि मनु (या भृगु) 
इस श्लोक की रचना करते समय राजा अम्बरीष का पक्ष लेकर सुदर्शन चक्र 
ने ब्रह्मवि-पुंगव दुर्वासा की जो दुर्दशा की थी, उसे भूल गये थे । भागवत ९।४-५ 
पढ़िये | कितने धूर्तं तथा उनके द्वारा बेवकूफ बनाए हुए कितने भोले-भाले 
हिन्दू भाई यह कहा करते हैं क्रि अरे भाई ! पहले जमाने में ब्राह्मण देवता 
लोग ऐसे योग्य होते ही थे कि जिसके कारण उन्ह उक्त सब सामाजिक 
सुविधाएँ प्राप्त थीं तथा जनता भी उन्हें देवबुद्धि से देखा करती थी । इसके 


*छलोक ३१३,३१५ और ३१६ भी पढ़िए । 

उत्तर में मुझे इतना ही कहना है कि मनु (या भृगु) ने 'अविद्वांश्चँव 
facies’, 'एवंयद्यप्यनिष्टेषु' आदि बचन ब्राह्मणों के लिखकर लायक और 
नालायक, का प्रश्‍न ही उठा दिया । ब्राह्मण, चाहे लायक हो या नालायक, 
समान रूप से पूजा का पात्र है । यही धर्मशास्त्र का आदेश है जो नितान्त 
स्वार्थपूर्ण है। इसके अतिरिक्त यह जान लेना चाहिए कि जिस जमाने में 
योग्यता ही समाज में सम्मान पाने का आधार रहा होगा, उस जमाने में 
ब्राह्मण अभिधा का कोई जाति या वंश न रहा होगा, फिर उक्त उद्धरण से यह 
वात भी खंडित हो जाती है कि उस काल में सभी ब्राह्मण लायक ही होते थे, 

उनमें नालायक कोई भी न था । 
मनुस्मृति पर इस प्रकार ब्राह्मण जाति-विषयक स्वार्थपराणता का दोष 
लगते हुए देखकर कुछ धूर्तं उसकी सफाई में यह दलील 


मनुस्मृति पेश करते हैं कि मनु तो कोई ब्राह्मण नहीं थे जो उन्होंने 
वस्तुतः भृगु- स्वजाति के लिए जान-वूझकर पक्षपात किया । वे तो क्षत्रिय 
स्मृति है थे; अतः उन्होंने ब्राह्मणों के हक में जो कुछ लिखा है, वह 


सर्वथा पक्षपातरहित और माननीय है । पर ऐसे धूर्तो तथा 


उनके बहकाए हुए अन्य सीधे-साधे भाइयों को में बता देना चाहता हूँ कि 
मनु का भाषण मनुस्मृति, अध्याय १, श्लोक ५९, तक जाते-जाते समाप्त हो 
गया है; जिसमें उन्होंने अपने श्रोताओं को भृगु से धर्मशास्त्र श्रवण कर लेने 
का आदेश दिया है और उक्त श्लोक के बाद सारी मनुस्मृति भृगु की कही हुई 
हैं, जो स्वयं ब्राह्मण थे । अतः यदि में इस स्मृति को मनुस्मृति न कहकर 
भूगुस्मृति कहूँ और भृगु के स्वजाति ब्राह्मण-विषयक उक्त कथन को अन्यायपूर्ण 


कहूँ तो मेरा यह कथन सोलहो आना सत्य है। मेरे इस कथन की पुष्टि मनु- 


स्मृति के निम्नलिखित श्लोकों से होती है-- 
VAA AY: शास्त्र श्रावयिष्यत्यशेषतः | 


एतद्धि मत्तोऽधिजगे सवंमेषोऽखिलं मुनिः ॥ 
Ago १।५९॥। 

इत्येतन्मानवं शास्त भृगु प्रोक्तं पठन्‌ द्विज:। 
भवत्याचारान्नित्यं यथेष्टां प्राप्नुयाद्‌ गतिम्‌ ॥ 
मनु ० १२।१२६॥ 
अर्थ --भृगु जी इस शास्त्र को आदि से लेकर अन्त तक आप लोगों को 
सुनावेंगे; क्योंकि उन्होंने उससे सम्पूर्ण शास्त्र भली प्रकार पढ़ा है॥ इस 
प्रकार भृगु जी के कहें हुए इस मानव-शास्त्र को नित्य पढ्ने वाला द्विज 
आचारवान्‌ हो जाता है और स्वर्गापवर्गरूप अभीष्ट गति को पा जाता है ॥ 
यह श्लोक मनुस्मृति का अन्तिम श्लोक है जिस पर वह समाप्त हो जाती है। 
अतः यदि भृगु स्वकथित इस मानव-शास्त्र में अपनी विरादरी के फायदे के 
लिए अपनी ओर से नमक-मिर्च मिला दिये हों तो इसमें आश्चर्य क्या है ? 
यथार्थं वात तो यह हैं कि ब्राह्मण और क्षत्रिय, दोनों एक ही थैली के चट्टे-वट्े 
हैं। वे एक ही शासन-शरीर की दो भुजाएँ हैं। उनमें से एक-दूसरे के 
स्वार्थो की रक्षा करना स्वाभाविक है । 
ब्राह्मण-स्वार्थ-पोषक पूरवोंद्धृत श्लोकों की तरह और भी कितने श्लोक 
हमारे धर्मशास्त्रों, पुराणों तथा इतिहास-ग्रन्थों में भरे पड़े हैं जो केवल इस 
जाति का हिन्दू समाज के ऊपर अखंड अधिकार तथा आतंक सदा के लिए 
कायम रखने के अभिप्राय से ही रचे गए हैं । इन श्लोकों से स्पष्ट है कि स्वार्थ 
अहंकार, अकर्मण्यता, अनायारा-लभ्य-सांसारिक-सुख-लोलुपता ही ऐसी जघन्य 
मनोवृत्ति के कारण थे । स्वार्थपरता अपनी चरम सीमा को तभी पहुँच गई 
जब wale पुंगव वशिष्ठ स्वयं वेश्या-पुत्न तथा वृषली (अक्षमाला) फेनपीत होते 


हुए भी ब्राह्मण बन गए; पर उनको एक कुलीन क्षत्रिय-पुत्र विश्वामित्र की . 


ब्राह्मणत्व-प्राप्ति असह्य हो गई और उनसे जहाँ तक बन पड़ा, विश्वामित्र के 
अभ्युत्थान में US अटकाने से वे वाज नहीं आए और तिस पर तुर्रा यह कि 
उनको अपनी इस काली करतूत पर तनिक भी लज्जा न आई । महषिमन्य 
वशिष्ठ की यह स्वार्थ-पूर्ण हरकत हमें उन रेल-मुसाफिरों का व्यवहार याद 
दिलाती है जो स्वयं रेल के डब्बे में किसी तरह जोर लगाकर सीट प्राप्त कर लेने 
के बाद दूसरों को अपने डब्बे में चढ़ने नहीं देते । ब्राह्मणों की इस स्वार्थी मनो- 

वृत्ति का यह फल हुआ कि वर्ण-निर्णय में “जन्म” ने 'कर्म” का स्थान छीन 
लिया और हिन्दुओं में जाति-प्रणाली की नींव पड़ गई, जिसने उन्हें agai 
टुकड़ियों में छिन्नभिन्न कर और उनमें परस्पर राग-द्रेष, सहिष्णुता, घृणा, 
असहानुभूति, छुआ-छूत आदि जैसी मलिन भावनाओं को फैलाकर उन्हें सदा 
के लिए कमजोर तथा अपाहिज बना दिया i यहाँ पर इसका विचार नहीं 
हो रहा है कि वर्ण-व्यवस्था अच्छी चीज है या बुरी, पर सच पूछिये तो यह 
व्यवस्था चाहे भली हो या बुरी, वर्त्तमान काल में शास्त्रीय दृष्टि से हिन्दू 
समाज में एकदम लापता है । कहने का अभिप्राय यह है कि हम किसी भी जाति 
को निष्पक्ष होकर सामूहिक रूप से धर्म शास्त्रानुसार ठीक-ठीक किसी भी वर्ण 
के अन्तर्गत, यहाँ तक कि स्वयं ब्राह्मण जाति को भी उस रूप में ब्राह्मण वर्ण 
के अन्तर्गत नहीं रख सकते; कारण कि प्रत्येक व्यक्ति का वर्ण उसके गुण, 
कर्म और स्वभाव पर अवलम्वित रहता है और किसी भी जाति के सभी 
व्यक्तियों के गुण-कर्मादि एक से नहीं हो सकते । अतः हमें निश्चयात्मक रूप 
से समझ लेना चाहिए कि अधुनातन हिन्दू-समाज चार वर्णो मे नहीं; बल्कि 
असंख्य संदिग्ध-वर्ण जातियों में विभक्त हो गया है जो बाहर से देखने पर 
नारंगी के फल की तरह मालूम होता हुआ भी भीतरी भाग में अनेक परस्पर 
निरपेक्ष फाँकों से भरा है। अथवा दुसरे शब्दों में यह समझिये कि हिन्दू 
नामधारी यह विशाल समाज परस्पर असंबद्ध तथा राष्ट्रीय चेतनाहीन हजारों 
जातियों तथा उपजातियों का ढेर मात्र है । 
यह्‌ देखकर कि वर्ण-व्यवस्था किस प्रकार आरम्भ में कर्ममूलक होकर भी 
बाद में जन्म-मूलक हो गई, अब यह दिखाया जायगा कि 
वणं-व्यवस्था यह व्यवस्था, कर्म तथा जन्म, दोनों की ही दृष्टि से असिद्ध, 
कर्म तथा जन्म अव्यावहारिक तथा हानिकारक है । कर्म-मूलक वर्ण-व्यवस्था 


दोनों से जन्म-मूलक वर्ण-व्यवस्था से कुछ अच्छी होती हुई भी सदा 
असिद्ध है। चल नहीं सकती । वह अवश्य ही चलते-चलते कुछ काल के 


वाद स्वार्थवश जाति-प्रथा में बदलकर उन्हीं बुराइयों को 
उत्पन्न कर देगी जिनके शिकार हम आज दिन हो रहे हैं । इसके अतिरिक्त कर्म 
१९ 

मूलक वर्ण-व्यवस्था के विरुद्ध एक भारी आपत्ति तो यह है कि उसको व्याव- 
हारिक रूप देना नितान्त मुश्किल है; कारण कि इसके अनुसार एक ही परिवार 
में ब्राह्मण और चांडाल दोनों का ही होना संभव होने से पारिवारिक संगठन का 
उच्छेद होगा और एक ही व्यक्ति का अपने जीवन-काल में ही कर्म-परिवर्तन 
भी संभव होने से उसके वर्ण का निर्णय वार-बार करना पड़ेगा जो भारी झंझट 
है । और सबसे भारी झंझट तो यह है कि जन्म-मूलक वर्ण-व्यवस्था के बल पर 
जो जातियाँ नाना प्रकार की सामाजिक सुविधाओं का उपभोग कर रही हैं, उन्हीं के 
पास धन, पृथ्वी और अधिकार हैं और वे स्वार्थवश वर्ण-व्यवस्था को गुण कर्मानु- 
सार चलने नहीं देंगी । जन्म-मुलक वर्ण-व्यवस्था तो एकदम मिथ्या, कपोल- 
कल्पित, अवैज्ञानिक तथा अन्याय और स्वार्थपरता से भरी है । हमारा कल्याण 
तो इसी में है कि हम चातुवर्ण्य के नाम तक को, चाहे कर्म से हो या जन्म से, 
मटियामेट कर दें जिसमें फिर कभी वह अंकुरित न होने पावे । यदि यूरोप तथा 
अमेरिका जैसे सभ्य भूभागों के निवासी अपने यहाँ के विद्वानों तथा शूर-वीरों के 
चेहरे पर 'ब्राह्मण' और क्षत्रिय” के aga बिना चिपकाए हुए ही उनका यथो- 
चित आदर-सत्कार किया करते हैं, तो कोई भी कारण नहीं दीखता कि हमारे 
यहाँ के विद्वानों तथा शुर-वीरों को सम्मान-पात्र बनाने के लिए उक्त लेबुलों की 
आवश्यकता हो । इन वर्णनामों को समूल नष्ट कर देने का एक और भी 
कारण है जो विशेष ध्यान देने योग्य है । यह अनुभव-सिद्ध है कि जो भावनाएं 
जिस नाम के साथ एक बार लग जाती हैं, वे हमारी एक ऐसी मनोवृत्ति का 
रूप धारण कर लेती हैं जिससे छुटकारा पाना, मूर्खो को कौन कहे, विद्वानों के 
लिए भी कठिन हो जाता है । 'ब्राह्मण' शब्द के साथ उच्चता तथा 'शूद्र' शब्द 
के साथ नीचता का जो भाव एक वार लग चुका है, उसके कुसंस्कारों से बड़े 
से बड़े हिन्दू सुधारक भी अपना पीछा न छुड़ा सके । हिन्दू संस्कृति में सदा से 
यह वर्ण-विभाग ब्राह्मण को पुज्य तथा शूद्र को हीन मानता चला आया है; 
अतः फल यह हुआ है कि विद्वान्‌ से भी विद्वान्‌ तथा चरिद्रवान्‌ से चरित्रवान्‌ 
शूद्र उस सम्मान का पात्र नहीं हो सका जो उसके ब्राह्माण होने पर मिलता । 
आश्चय है कि हम अपने देश को यूरोप तथा अमेरिका जैसा शक्तिशाली राष्ट्र 

व नाना चाहते हैं, पर हमें वहाँ की सामाजिक व्यवस्था मंजूर नहीं । हमारे ये 
विचार कैसे परस्पर-विरोधी हैं । 

कर्म-मूलक वर्ण-व्यवस्था के विरुद्ध जितनी बात अभी लिख आया हूँ, 
उनके अतिरिक्त कुछ और भी वातें हैं जो इस प्रकार की वर्ण-व्यवस्था के 
प्रचार में बाधक हो सकती हैं । जिस काल में पहले-पहल वर्ण व्यवस्था विविध 
कर्मों के आधार पर चली थी उस काल में समाज की आवश्यकताएँ उतनी 
नहीं थीं जितनी बाद में हुई । उस काल की आवश्यकताओं के वश जितने 
धन्धे थे, उनकी संख्या के अल्प होने के कारण उनके करने वाले चार श्रेणियों 
में ही खप गए । पर आगे चलकर नए-नए धन्धों का प्रादुर्भाव हुआ, जिनके 
करने बालों का वर्ण-निर्ण्र करना कठिन हो गया | उदाहरण के लिए लेखकों 
और गणकों की जाति को लीजिये । इसका कमं चातुवर्ण्य के किसी भी वर्ण के 
समान नहीं है; अतः इसका वर्ण आज तक विवाद-ग्रस्त ही है । इसके अतिरिक्त 
वर्तमान काल में कितने और भी धन्धों का, जैसे मुखतारकारी, वकालत, 
आदि का, प्रादुर्भाव हो गया है जिनका कर्मानुसार वर्गीकरण मुश्किल है । हम 
अपने धर्मं शास्त्रों के अनुसार ठीक-ठीक कभी नहीं बता सकते कि कानूनजीवी 
लोगों को किस वर्ण के अन्तर्गत रखा जाए। 

पर यहाँ पर स्वभावतः एक प्रश्न उठ सकता है कि यदि प्राचीन हिन्दुओं 
में कर्म-मूलक वर्ण-व्यवस्था एक बार चल चुकी थी तथा कर्म-परिवर्तन के 
साथ-साथ वर्ण-परिवर्तन भी हुआ करते थे जिनके कतिपय उदाहरण अभी 
इसी परिच्छेद में दिये गए हैं, तो क्या कारण है कि आधुनिक हिन्दू समाज में 
पुनः उसी प्रकार की वर्ण-व्यवस्था तथा कर्म-परिवर्तन-वश वर्ण-परिवर्तत की 
भी प्रथा चल नहीं सकती । इस प्रश्‍न के उत्तर में कितनी ही बातों का विचार 
करना होगा । प्रथम तो यह कि किसी भी देश के निवासियों के आचार-विचार 
तथा रस्म-रिवाज सदा एक से नहीं रहते; काल पाकर परिस्थिति के परिवर्तन 
के साथ-साथ उनमें सदा परिवर्तन हुआ करते हैं | एक युग था जबकि हिंदू 
जाति में ८ प्रकार के विवाह तथा १२ प्रकार के पुत्र स्वीकृत थे । तत्कालीन 
कानून इतना ढीला था कि जब विवाह तथा पुत्र आधुनिक दृष्टि से क्रमशः 

घोर जुर्म तथा अवैध समझे जाएँगे, वे भी धर्मानुसार जायज माने जाते थे। 
उस ज़माने में हिन्दुओं के खान-पान में भी इतना परहेज न था जितना हम 
आज देखते हैं; यहाँ तक कि, जैसा मैं चतुर्थ परिच्छेद में सप्रमाण लिख आया 
हूँ, गोमांस, जो आधुनिक हिन्दू के लिए एक शपथ की वस्तु हो गई है, अन्य 
भक्ष्य पशुओं के मांस की ही तरह भोजन के लिए स्वीकृत था । पर जैसे आज- 
कल इन विविध प्रकार के अपराध-मूलक विवाहों, पापजात पुत्रों तथा गोमांस- 
भक्षण की प्रथा को पुनरुज्जीवित करना असम्भव है, बैसे ही वर्ण-व्यवस्था को 
पुनः कर्मानुसार चलाना असम्भव है | दूसरी यह कि प्राचीन हिन्दुओं की 
जैसी मनोवृत्ति थी, वैसी मनोवृत्ति आधुनिक हिन्दुओं की नहीं है । प्राचीन 
भारतीय आयो के मस्तिष्क में आयं और अनार्य (दास, दस्यु, आदि) इन दो 
जातियों को छोड़कर किसी अन्य जाति का अस्तित्व न था और उन्हें यदि 
जाति के कारण किसी के साथ द्वेप था तो वह केवल अनार्य-समुदाय था; 
अन्यथा सभी आर्य-विरादरी एक थी और उनमें सभी वर्णो के कार्य होते 
रहने पर भी आपस में वर्ण के कारण बड़े और छोटे की भावना न थी । यही 
कारण था कि उनमें कर्म-मूलक वर्ण-व्यवस्था आसानी से चल पड़ी और वह 
तब तक फूलती-फलती रही जब तक पुजारी-वर्ग के हृदय में स्वार्थपरता ने 
अपना डेरा नहीं जमाया, जिसका उल्लेख मैं इसी परिच्छेद में कर चुका हूँ । 


तीसरी बात यह है कि जन्म-मूलक वर्ण-व्यवस्था ने वर्तमान हिन्दुओं की आत्मा © 


को अपने चंगुल में इतने जोर के साथ पकड़ लिया है कि उनका उससे निकल 

भागना आत्मिक निर्वलता के कारण असम्भव है, इत्यादि । 
वर्ण-व्यवस्था के जन्म-प्रधान हो जाने से हिन्दू समाज का जो महान्‌ 
अनिष्ट हुआ, उसकी कथा परम दारुण है जिसे सुनकर रोष और शोक से हृदय 
Sam हो जाता है। इस जन्म-मूलक वर्ण-व्यवस्था के 


जन्सगत वर्ण- अनुसार प्रत्येक, व्यक्ति का वर्ण तथा कर्म उसके वैयक्तिक 
व्यवस्था के योग्यता वा अयोग्यता पर नहीं; बल्कि कुल-विशेष बा जाति- 
कुपरिणाम विशेष में उसके जन्म लेने पर निर्भर हो गया । इस पर तुर्रा- 


स्वरूप धर्मशास्त्रों ने यह भी व्यवस्था कर दी कि कोई भी 

मनुष्य अपने से ऊँची जाति का कर्म नहीं कर सकता; अन्यथा वह राजा के 


गो द्वारा दंडित होगा । मनु १०९६ पढ़िए-- 

यो लोभादधमोजात्या जीवेदुत्कृष्ट कम्मंभि:। 

| तं राजा निर्धनं कृत्वा क्षिप्रमेव प्रवासयेत्‌ i 
अर्थ--यदि कोई नीच जाति का व्यक्ति लोभवश ऊँची जाति की जीविका 
करे तो राजा उसका स्स्व छीनकर उसे शीघ्र ही देश से निकाल दे। यह 
— विधान जिस प्रकार ब्राह्मणों और क्षत्रियों के स्वार्थ का 
(१) ब्राह्मण- साधक हुआ, उसी प्रकार वैश्यो और शूद्रों का वाधक हुआ | 
क्षत्रियों की इसकी छत्वच्छाया में ब्राह्मण और क्षत्रिय तो उन्नति के शिखर 
स्वार्थपूर्ण पर जा पहुँचे; पर वैश्य और शूद्र अवनति के महागर्त में जा 
उन्नति गिरे । ब्राह्मण के भरण-पोषण का भार दूसरों पर रहने से 


उन्हें बौद्धिक विकास का अपूर्व अवसर मिला । सांसारिक 
झंझटों से fads रहने के कारण वे सरस्वती-सेवा में सदा तत्पर रहे जिसका 
यह फल हुआ कि उन्होंने दर्शन, ज्योतिष, गणित, चिकित्सा, अर्थशास्त्र, छन्द, 
व्याकरण, निरुक्त, अलंकार, काव्य, आदि विद्या के विविध क्षेत्रों में अपनी 
अलौकिक कुशाग्र-बुद्ध के द्वारा प्रवेशकर इन सभी विषयों पर अनेक ग्रन्थरत्नों 
gr की रचना की, जिससे उनकी कीत्ति संसार में सदा के लिए अजर और अमर हो 
गई और क्षत्तियों ने भी अपने क्षात्र धर्म के परिपालन द्वारा कुछ कम उन्नति अपने 
क्षेत्र में नहीं दिखाई । उन्होंने भारत में कुरु, पांचाल, मत्स्य, काशी, कोशल, विदेह 
(मिथिला) मगध, अंग, बंग, कलिंग, विदर्भं, निषध, आदि अनेक समृद्धिः 
शाली स्वतन्त्र राष्ट्रों की स्थापना की जहाँ पर वीर क्षत्रियनरेन्द्र गणश्रुतिस्मृत्युक्त 

ब्राह्मणी विधानानुसार प्रजा-वर्ग पर शासन करते थे। पर 


पी (R) im- खेद के साथ कहना पड़ता है कि ब्राह्मणों और क्षत्रियों की 
शुद्रो की यह उन्नति स्वार्थदोष से सदा कलंकित रही; क्योंकि, जैसा 
अन्यायपुर्ण आगे चलकर दिखाया जाएगा, वैश्य और शूद्र इससे कानून 
अधोगति द्वारा वंचित रखे गए, अन्यथा उनमें भी बड़े-बड़े विद्वान्‌ तथा 


शूर-वीर उत्पन्न होते; क्योंकि उन्नति किसी जाति-विशेष की 

बपौती नहीं है । पर वे स्वार्थपू्णो शासन के कारण कभी भी उन्नत नहीं होने 
पाए और अपना जीवन मूक पशुओं की तरह विताते रहे । इस स्वार्थपूर्ण 
शासन में ब्राह्मण कानून-निर्माता और राजमन्त्री तथा क्षत्रिय राजा, सैनिक, 
न्यायाधीश तथा प्रबन्धकर्तता ( Executive ) हुआ करते थे; पर वैश्यों 
और शुद्रो का कोई स्थान न था । सारी हिन्दू जनता दो वर्गों में विभक्त थी-- 
शासकवर्ग और शासितवर्ग । शासकवर्ग में थे ब्राह्मण और क्षत्रिय, और 
शासितवर्ग में थे वैश्य और शूद्र ! ब्राह्मणों और क्षत्रियों ने मिलकर अपना 
एक गुट्ट बना लिया था जिसका एकमात्र उद्देश्य केवल वैश्यों और yal को 
अपनी शासन-चक्की में सदा पीसते रहना था, जिसमें ये कभी भी अपना 
सिर उठाने नहीं पावें । मनुस्मृति के निम्नलिखित श्लोकों पर जरा निष्पक्ष 
भाव से विचार कीजिए-- 
ना ब्रह्म क्षत्रमृध्नोति ad ब्रह्म वद्धते | 
ब्रह्म ad च सम्पृक्त fag चासुत्र TAX II 
मनु ९।३२२॥ 
अर्थ--त्राह्मण-विहीन क्षत्रिय कभी भी वृद्धि नहीं पा सकता और ब्राह्मण 
भी क्षत्रिय के बिना वृद्धि नहीं पा सकता । ब्राह्मण और afaa एकत्र मिलने 
पर इस लोक और परलोक में परस्पर वृद्धि पाते हैं | 
बस यही श्लोक ब्राह्मणी शासन की आधार-शिला है, जिस पर खड़ा रह 
कर उसके दुद्ध॑प दुर्ग ने स्मरणातीत काल से गौतम वुद्ध आदि जैसे अनेक सुधा- 
रक शत्रुओं के प्रबल प्रहारों को भी पुष्प-प्रहारवत्‌ विफल कर दिया । यही श्लोक 
उक्त शासन की आत्मा है जिसके निकलते ही उसका सुसंगठित शरीर निष्प्राण 
होकर आग में मोम की मूर्ति की तरह क्षण में पिघल सकता है। यही श्लोक 
उक्त शासन-प्रणाली का मूल मन्त्र है जिसका जाप आज तक शासकवर्ग निरंतर 
करता हुआ इस विशाल हिन्दू समाज को अपने संकेत पर नचाता चला आ 
रहा है । यद्यपि वैश्यों और शूद्रों में अपने स्वेच्छाचारी शासकों के विरुद्ध सिर 
उठाने की तनिक भी शक्ति न थी; तथापि मनु के हृदय में चोर की दाढ़ी में 

तिनके की तरह, यह भय सदा बना रहा करता था कि ब्राह्मणों और क्षत्रियों 
में कहीं फूट होकर उनकी शक्ति क्षीण न हो जाय जिससे शासित वर्ग को 
उनका शासन उलट देने का मौका मिले । अतः उन्होंने उक्त दोनों प्रबल 
जातियों को इस श्लोक के द्वारा सदा मिलकर काम करने की सख्त ताकोद 
दी है । मनु की यह वदनीयत और भी स्पष्ट हो जाती है जब वे राजाओं को 
निम्नलिखित श्लोक के द्वारा बैश्यों और शूद्रों को अपने-अपने कर्म में सदा 
जुटाये रखने का आदेश देते हैं-- 
वैश्यशूद्रौ प्रयत्तेत स्वानि कर्माणि कारयेत्‌ | 
तौहिच्युतौ स्वकमेंभ्यः ज्ञोमयेतामिदं जगत्‌ ॥ 
मनु ० ८।४१८॥ 
अर्थ--राजा को चाहिए कि वैश्यों और शूद्रों को अपने-अपने कर्मों में 
यत्नपूर्वक लगाये रहे; अर्थात्‌ उनसे अपना-अपना कर्म करवाता रहे; क्योंकि 
यदि ये अपने-अपने कर्मों से भ्रष्ट होंगे; अर्थात्‌ उन्हें छोड़ देंगे, तो ये जगत्‌ 
को व्याकुल कर देंगे | 
पाठकवुन्द ? देखी मनु की चालवाजी आपने ? ऐसी कुटिल नीति का एक- 
मात्र अभिप्राय यही था कि कहीं वैश्य और शूद्र अपना-अपना कर्म छोड़कर 
ब्राह्मण और क्षेत्रिय के क्म न करने लग जाएँ जिससे इन 
(३) ब्राह्मण उच्च वर्णो के स्वार्थ में धक्का लगे मनु के इस आईिनेन्स 
्षत्रियों का के साथ-साथ 'यो लोभादधमोजात्या' वाला श्लोक पढ़िए, 
बैश्य-शूद्रों पर ` तो आपको मालूम होगा कि हिन्दू समाज की निर्बल जातियों 
निरंकुश शासन के जन्म-सिद्ध अधिकार किस निर्दयता तथा स्वार्थ परता 
के साथ HAT गए । इस पर मज़ा तो यह कि मनु या 
किसी भी अन्य स्मृतिकार ने यह कहीं भी नहीं लिखा कि राजा ब्राह्मणों और 
क्षत्ियों से भी अपना-अपना कर्म करवाता रहे । कारण स्पष्ट है । ब्राह्मण तो 
ठहरे जगद्गुरु ! भला किसका मजाल था कि उन्हें अपने नियंत्रण में रख 
सके ! faa ब्राह्मण जाति का प्रताप इतना प्रबल था कि उसकी महिमा 
गोस्वामी तुलसीदासजी के शब्दों में 'मारत हू पा परिय तुम्हारे', अभय होइ 

जो तुमहि डराई, आदि सरीखे वचन गा रहे हैं, भला उसकी ओर आँख 
उठाने का सामर्थ्य किसमें था ! और क्षत्रिय तो खुद राजा के ही भाई-बन्धछु फा 
ठहरे ! उनके “ara लिहाज तथा मुरौवत का वर्त्ताव करना राजा को जरूरी 
था । इसके अतिरिक्त क्षत्रिय जाति वैश्यो और शुद्रो की तरह निःशस्त्र नहीं 
थी । उसके हाथ में थी तलवार । अतः राजा के हृदय में यह भय सदा बना 
रहता था कि कहीं क्षत्रियों पर जोर-जुलम किया गया तो लेने के बदले देने 
पड़ेंगे; क्योंकि सँन्य-वल उन्हीं के हाथ में है । वे असन्तुष्ट होते ही राजाके ._ 
A विरुद्ध तुरंत हथियार उठाकर विद्रोह कर बैठेंगे जिसका दमन करना कठिन 
P होगा। वाकी रह गए विचारे वैश्य और शुद्र । इन पर मनमाना शासन 
करो, कोई बोलने वाला नहीं । मन्‌ का दण्ड-विधान भी ब्राह्मणों और क्षत्रियो 
की अपेक्षा वैश्यों और शूद्रों के प्रति अधिक कठोर है । 
बँश्यों और yet को नीचे गिराने के लिए और भी कितने नीच उपायों - 
का आश्रय लिया गया, यहाँ तक कि वेदों में भी, जिन्हें आस्तिष्क हिन्दू प्रभु | 
की वाणी मानते हैं, 'ब्राह्मणो-स्यमुखमासीत्‌' आदि जैसे | 
(४) वैश्य-शुद्रों पुरुप-सूत्र के जाली मंत्र घुसेड दिए गए, जिसका हवाला दे- 


का अधः- देकर सर्वत्र यह प्रचार किया गया कि ब्राह्मण परमात्मा के 
पतन मुंह से, क्षत्रिय उसकी बाँहों से, वैश्य उसकी जाँघों सेतथा _/ 


शूद्र उसके पैरों से उत्पन्न हुए हैं, जिससे जनता में यह भावना 
फैले कि ब्राह्मण और क्षत्रिय परमात्मा के उत्तम अंगों से उत्पन्न होने के कारण 
जन्म से ही श्रेष्ठ तथा वैश्य और शूद्र उसके निकृष्ट अंगों से उत्पन्न होने के 
कारण जन्म से ही निकृष्ट हैं । शूद्र तो पैर से उत्पन्न होने के कारण नीच और 
हेय माने ही गए, पर वैश्यों की भी दशा अच्छी न रही। इनकी उत्पत्ति 
“ परमात्मा के उरुदेश (जाँघ) से हुई बतलाई गई जो नाभि के नीचे रहनेके a 
कारण क की दृष्टि में एक अपवित्र अंग है, अतः वैश्य भी उत्पत्ति से ही 
नीच हैं-- 
उर्ध्वं नाभेर्यानि खानि तानि मेध्यानि सर्वशः | 
यान्य धस्तान्यमेध्यानि देहाच्चैव मलाश्च्युताः ॥ 
मनु ० ५।१३२॥ 

- अर्थ--जो इन्द्रियां नाभि के ऊपर हैं, वे सब पवित्र और जो नीचे हैं, वे 
तथा देह से निकले हुए मल अपवित्र हैं । 
कई वेद मंत्रों में am’ और ‘qa शब्द एक साथ लिखे गए ताकि 
मालूम हो कि इन दोनों जातियों में परस्पर समानता तथा मेल-जोल gr 
यद्यपि वास्तव में ब्राह्मणों और क्षत्रियों की तरह उनमें कोई भी वैसा मेल- 
जोल वा गुटबन्दी न थी । वैश्यों का शूद्रों के साथ यह उल्लेख केवल उनकी 
निकृष्टता दिखाने के ही अभिप्राय से हुआ; यथा--शूदरार्यावासुज्येताम्‌'; 
'यच्छूद्रेयकये'; ‘शूद्राय चार्यायच'; “उत शूद्र उतायं ' इत्यदि । 
श्रीकृष्ण ने भगवद्गीता में वैश्य और शूद्र दोनों को ही 'पापयोनि' कहा 
है जिसका अर्थ है 'जिसकी उत्पत्ति पाप से हुई है 
यां हि पार्थं व्यापाश्चित्य येऽपिस्युः पाप योनयः । 
स्त्रियो वैश्या स्तथा शूद्रास्तेऽपियान्ति परां गतिम्‌ ॥ 
भगवद्गीता ९।३२॥ 
अर्थ-हे अर्जुन ! मेरी शरण में आकर स्त्री, वैश्य तथा शूद्र, जिनकी 
उत्पत्ति पाप से हुई है, परमगति को प्राप्त हो जाते हैं । इस श्लोक की सविस्तार. 
व्याख्या द्वितीय परिच्छेद में '(ग) वैश्य'--शीर्षक के नीचे लिख आया हूँ। 
वहाँ देख लीजिये । पुनः इसी प्रसंग में श्रीकृष्ण ने ब्राह्मण और क्षत्रिय का 
कितना महत्व आगे के श्लोक में दिखाया है, उसे भी सुन लीजिये 
far Grater: पुण्या भक्ता राजषंयस्तथा | 
अतित्यमसुखं लोक मिमं प्राप्य भजस्वमाम्‌ II 


भगवद्गीता AURA 


फिर पुण्य ब्राह्मणों, भक्तों तथा राजपियों का कहना ही क्या है ? अर्थात्‌ 
इनके लिये तो परमगति की प्राप्ति रखी ही हुई है । अतः अनित्य तथा सुख 
से रहित इस संसार में जन्म लेकर मेरा भजन करो । 

पाठकवृन्द ! यहाँ देख लीजिये कि किस स्पष्टता के साथ श्रीकृष्ण ने एक 
ही श्वास में ब्राह्मणों और क्षत्रियो को पुण्य तथा ऋषि; पर वैश्यों और शूद्रो 
को पापयोनि कह दिया है । 

वैश्यों की नीचता के और भी प्रमाण लीजिये । विष्णु-रहस्य में उन्हें 
जघन्य-कर्मा लिखा है जिसका अरं है 'नीच कर्म वाला'-- 
“जघन्यकर्म्मा वैश्यः स्यात्‌ सेवा-कर्म्मातु पादजः' 


अर्थ--वैश्य नीच कर्म वाला तथा शूद्र सेवा-कमं वाला है | 
वाणिज्य वैश्यों का शास्त्र-विहित कमं है । इसी से वैश्यों को वणिक भी 
कहते हैं । वणिकों (वैश्यो) को महि व्यास ने अपनी स्मृति में किस रसातल 
में ढकेला है, जरा उसे भी सुन लीजिए-- 
वणिक्किरात-कायस्थ-मालाकार-कुटुम्विनः । 
वेरटो मेद-चाण्डाल-दासश्वपच-कोलकाः II 
एतेऽन्त्यजाः समाख्याता ये चान्ये च गवाशनाः | 
एषां सम्भाषणात्स्तानं दर्शनादर्क वीक्षणम्‌ ॥ १।११-१२। 
अर्थ-वणिक, किरात, कायस्थ, माली, वाँसफोड़, स्यारमार, कंजर, 
चांडाल, वारी, भंगी और कोल अथवा और जो दूसरे गो-भक्षक हैं, वे 
अन्त्यजो में शुमार किये गये हैं | इनसे बोलने का दोष स्नान करने से तथा 
इनको देखने का दोष सूर्य की ओर ताकने से छूटता है । 
व्यासजी की यह व्यवस्था जो स्वयं अपने अवैध सन्तान थे, वैश्यों को 
कुत्ते पकाकर खाने वाले खानावदोश कंजरों तथा गोमांस खाने वाले चमारों 
की श्रेणी में घसीट लाती है और साथ-साथ कायस्थ जैसी पढ़ी-लिखी जाति 
पर भी, जो अपने को द्विज होने का ढिढोरा पीटती चलती है, खूब कसकर 
चाबुक जमा देती है । 


यहाँ पर मैं अपने पाठकों को यह कहकर सावधान कर देना चाहता हूँ. 


कि वैश्य-गुद्र के विरुद्ध उनकी निकृष्टता के प्रमाणों का जो यहाँ पर संग्रह 


“किया गया है, उसका यह मतलब कदापि नहीं है कि वे यथार्थ में हेय, 


निष्कृट, जघन्य आदि हैं, उनके संग्रह-द्रारा केवल यही दिखलाया गया है कि 
उन विचारों के साथ कितना अन्याय तथा अत्याचार हिन्दू धर्मशास्त्रकारों के 
द्वारा किया गया है । इसी प्रसंग में मैं अपने को जन्मतः ब्राह्मण तथा क्षत्रिय 

मानने वाले भाइयों से स्पष्ट शब्दों में यह भी पूछ लेना चाहता हूँ कि उनके 
मूल पुरुष कौन थे, जो ब्रह्मा जी के क्रमशः मुँह और वाँह से उत्पन्न हुये थे 
तथा जिनके कुल में प्रारंभ से लेकर आज तक अन्य जातियों के रक्त के साथ 
कभी भी संमिश्रण नहीं होने के कारण उनकी धमनियों में अपने-अपने पूर्वजों 
का विशुद्ध शोणित आज भी अपने मौलिक रूप में अक्षुण्ण रहकर प्रवाहित 
हो रहा हैं ? यदि मुझे इसका सन्तोपप्रद उत्तर न मिला तो क्या मेरी यह 
धारणा निर्मूल होगी कि उनकी भी जाति जिसकी सविस्तार उत्पत्ति इस ग्रन्थ 
के द्वितीय तथा तृतीय परिच्छेदं में लिख आया हूँ, उसी प्रकार हेय है जिस 
प्रकार नीली राग-रंजित जन्तु विशेष को, अथवा सिह की खाल até असिह 
की, अथवा मयूरपक्ष-धारी अमयूर की ? जिल्हे अपनी जाति का घमन्ड हो, वे 
कृपापूर्वक उक्त परिच्छेदों को ठंडे दिल से पढ़ें और अपने हृदय पर अपना 
हाथ रखकर अपनी आत्मा से पूछे कि सचमुच उनकी जाति कैसी है जिसके 

बल पर उन लोगों ने इस असार-संसार में इतना ऊधम मचा रखा है ? 
वैशयों-शूद्रों को जाति की दृष्टि से यों नीचे गिराकर उनकी उन्नति के मार्ग 
(x) वेश्य शूद्रों में किस प्रकार कानून हारा रोड़े अटकाये गये | उसे पढ़कर 
की उन्नति में किस सहृदय मनुष्य का हृदय नहीं दहल उठता ! मनु 

बाधा फर्माति हैं-- 
यो लोभादधमो जात्या जीवे दुत्क्रष्ट कर्म्मभिः । 
तं राजा निर्धनं कृत्वा क्षिप्रमेव प्रवासयेत्‌ ॥ 

मनु० १०।९६॥ 
अर्थ--यदि कोई नीच जाति का व्यक्ति लोभ में पड़कर ऊंची जाति की 
जीविका करे तो राजा उसका सर्वस्व छीनकर उसे शीघ्र ही देश से निकाल दे । 
ये हैं धर्मशास्त्रकार-शिरोमणि महाराज मनु के वचन जिनकी प्रधानता 
वेदार्थो को उपतिबद्ध करने के कारण सर्वत्र मानी जाती है । यदि सचमुच ही 
हिन्दुओं के वेद भगवान्‌ की यही नियत है कि कोई भी नीचे से ऊपर को 
उन्नति करके नहीं उठ सकता तो ऐसे अन्यायी तथा अत्याचारी वेद भगवान्‌ 


In Public Domain, Chambal Archives, Etawah 


Digitized by Sarayu Foundation Trust, Delhi and eGangotri. Funding by IKS. 


३०० हिन्दु जाति का उत्थान और पतन 


को गंगासागर के प्रवाह में बहा देना ही श्रेयस्कर है । 
शास्त्रकारों ने ऐसे-ऐसे कानून बनाकर वैश्यों और YET के लिये उन्नति 
का द्वार सदा के लिये बन्द कर दिया । यदि कहा जाय कि क्या उक्त व्यवस्था 
ने क्षत्रियों को भी ब्राह्मण की जीविका करने से नहीं रोका ? यह तो क्षतियों 
पर भी लागू है; केवल वैश्य-शृद्रो पर ही नहीं । यों तो साधारण रूप में यह 
दलील ठीक जँचती है; पर वास्तव में वैसी नहीं है, क्योंकि उक्त श्लोक में 
अधम जाति का उल्लेख हुआ है और क्षत्रिय को अधम जाति किसी भी शास्त्र 
में नहीं लिखा, पर वैश्यों और शूद्रों के अधम बताये जाने के कई प्रमाण पुर्व 
में दिये गये हैं। इसके अतिरिक्त ब्राह्मणों और क्षत्रियों में बहुत कुछ समानता 
भी देखने में आती है । पूर्व में मैं कह आया हूँ कि कितने ब्राह्मण-गोत्, जैसे 
ae, अग्निवेश्य, रथीतर, हारीत, मेघातिथि, गार्य, मौद्गल्य, विश्वामित्र, 
कौशिक आदि, क्षत्रियों से ही उत्पन्न हुये हैं तथा कितने क्षत्रिय राजवंश 
नियोग द्वारा ब्राह्मणों के ही चलाये हुए हैं। मनु ने तो स्पष्ट शब्दों में लिख 
दिया है कि क्षत्रिय ब्राह्मणों से ही पैदा हुए हैँ-- 
कषत्रस्यातिप्रवृद्धस्य ब्राह्मणान्‌ प्रति सर्वशः । 
ब्रह्म॑ व संनियंतृस्यात्‌ क्षत्रं हि ब्रह्म संभवम्‌ ॥ 
HT o ९।३२०॥ 
अर्य--यदि ब्राह्मणों के प्रति क्षत्रिय अत्याचार करने लगें तो ब्राह्मण ही 
उनका शाप, अभिचार आदि से दमन करें; क्योंकि क्षत्रिय ब्राह्मण से उत्पन्न 
हुए ह्‌ । 
अतः ब्राह्मण और क्षत्रिय, ये दोनों जातियाँ, यदि एक-दूसरे से ही 
उत्पन्न हुई हैं, तो उनमें परस्पर सहानुभूति तथा गुटबन्दी का होना कोई 
आश्चर्यजनक नहीं है और कोई क्षत्रिय यदि ब्राह्मण की जीविका करने लगे 
तो उससे बोलने वाला ही कौन है? पर वैश्य-शुद्रों के विषय में यह कहीं भी 
लिखा नहीं पाया कि ये एक-दूसरे से उत्पन्न हुए हैं; अतः इनमें कभी भी 
ब्राह्मण-क्षत्रियों के विरुद्ध कोई गुट्टबन्दी नहीं हुई । पूर्वोद्धत वेद-मन्त्ों में जो 
इसका साहचर्यं दिखलाया गया है, वह बिल्कुल अकारण है जो मानते योग्य 

नहीं है । उसका अभिप्राय, जैसा कि पहले कहा गया हूँ, केवल वैश्यों को झूठ 
बोलकर गिराना है । वैश्य तो द्विजन्मा हैं; पर व्यास ने भी उन्हें अन्त्यजा में 
शुमारकर उनके साथ घोर अन्याय किया है । यह वैश्य जाति की निर्वलता तथा 
तथा सूधापन का फल है। 
पहले तो वैश्य-शूद्रों को जन्मतः नीच ठहराया गया; तत्पश्चात्‌ उनकी 
उन्नति का द्वार बन्द किया गया और अन्त में उनका धन किसी न किसी 
बहाने छीनकर उन्हें दरिद्रता के दुर्भेद्य जंजीरों में सदा के लिए जकड़ देने 
का प्रवन्ध किया गया । मनु के निम्तोदूधुत श्लोकों को पढ़िए और मेरे कथन 
की सारता पर विचार कीजिए 
यी वंश्यः स्याद्‌ बहु पणुर्हीन क्रतु रसोमपः | 
कुटुम्बात्तस्य तद्रव्यमाहरेदयज्ञसिद्ध ये ॥ 
मनु० ११।१२॥ 
अर्थ--जिस वैश्य के पास बहुत से पशु हों और वह यज से हीन तथा 
सोमरस का न पान करने वाला हो तो उसके घर से उसका धन (क्षत्रिय और 
विशेषकर के ब्राह्मण के) यज्ञ को पूरा करने के लिए छीन लेवें। सारांश यह 
कि पास में प्रचुर धन रखते हुए भी जो वैश्य अपनी कंजूसी के कारण यज्ञादि 
शुभ कर्म न करे तो उसका धन जवर्दस्ती छीनकर किसी ब्राह्मण वा क्षत्रिय के 
यज्ञ में खर्च कर देवे । 


पाठकवृन्द ! समझा आपने मनु के इस आडिनेन्स का उद्देश्य ? नहीं 
समझा तो, आइए, समझाता हूँ ! यज्ञ होने पर सबसे अधिक लाभ किसको 
होता है? अथवा यों कहिए, लाभ का सिंह-भाग ( Lion's share ) किसके 
घर पहुँचता है ? पूरी-कचौड़ी, मेवा-मोहनभोग, मालपुआ-मोतीचूर, मक्खन- 
मलाई, वर्फी-बालशाही, पेड़ा-जलेवी आदि विविध तर मालों पर किनके हाथ 
फिरते हैं ? दुशाले आदि बहुमूल्य वस्त्र तथा दुधारी गाये किनको मुफ्त में 
मिलती हैं ? दान-दक्षिणा के बहाने मोटी-मोटी रकमों से किनके जेब फूल 
हैं ? इन सभी प्रश्नों के उत्तर किनके पक्ष में जाते हैं ? जवाब मिलता 


उठत 

'महादेवों के' जो अन्धविश्वासिती हिन्दू जनता को स्वर्ग का सब्जबाग दिखाकर 
उसकी गाढ़ी कमाई पर मौज कर रहे हैं तथा जो पंडे-पुजारियों एवं गुरु- 
पुरोहितों के रूप में उसका जीवन-रक्त जोंक की तरह चूस रहे हैं। धनवान्‌ 
वैश्य यदि स्वयं यज्ञादि किया करता है तो उसका धन ब्राह्मण के हक में 
खपता रहता है; अतः उसके धन को लूटने की कोई जरूरत नहीं रहती। 
लूटता चाहिए उस वैश्य के धन को जो ब्राह्मण को दान-मानादि द्वारा खुश 
नहीं रखता ! यही इस श्लोक का आशय है । 
वैश्यो का धन यज्ञ नहीं करने के बहाने लूटा गया । पर यह बहाना Yat 
पर लागू नहीं हो सकता; कारण कि उसको यज्ञ करने का अधिकार ही नहीं; 
अतः उसका धन यों ही यज्ञपूर्त्यर्थ छीन लेना चाहिए-- 
आहरेत्‌ त्रीणि वा द्वे वा कामं शूद्रस्य वेश्मनः । 
नहि gama यज्ञेषु कश्चिदस्ति परिग्रहः ॥ 

मनु० ११।१३॥ 
अर्थ- -यदि यज्ञ के तीन या दो अंग अपूर्ण रह जाएँ, तो (वैश्य के 
अभाव में) शूद्र के घर से धन का अपहरणकर उस यज्ञ को पूरा करे । अभि- 
प्राय यह कि शूद्र के धन को छोड़ देना व छीन लेना उसके किसी यज्ञ के करने 
पर निर्भर नहीं है । उसका धन सर्वदा हरण-योग्य है । यज्ञ-सम्बन्धी नियम 
quit की तरह शूद्रों पर लागू नहीं है; क्योंकि वे यज्ञ के अधिकारी नहीं हैं। 
मनुस्मृति के टीकाकार कुल्लूक भट ने तो ब्राह्मण के लिए स्वयज्ञपत्यंथं वैश्य- 

शूद्रों का धन चुरा लेना भी ठीक बताया है । 
यहाँ तक तो वैश्य gat का धन यज्ञ-पूति के वहाने छीन लेने का आदेश 
दिया गया; पर शूद्रों के साथ वैश्यो की अपेक्षा और भी सख्ती की गई | 
उनका धनोपार्जन निषिद्ध किया गया और ब्राह्मणों को इजाजत मिली कि वे 

al का धन जब चाहें छीन लिया करे 
शक्तेनापि हि शूद्रेण न कार्य्यो धनसंचयः | 
शूद्रो हि धनामासाद्य ब्राह्मणानेव वाधते ॥ 

मनु ० १०।१२९॥ 

विस्रब्धं ब्राह्मणः शूद्राद्‌ द्रव्योपादाना माचरेत्‌ | 
नहि तपस्यास्ति किंचित्स्वं भत्तृ हार्यं धनो हि कः ॥ 


मनु ० ८।४१७॥ 

अर्थ--समर्थ होकर भी शूद्र धन का संचय न करे; क्योंकि शुद्र धन 
पाकर ब्राह्मण को पीड़ा पहुँचाता है । ब्राह्मण को उचित है कि वह शुद्र का 
धन faar किसी भय व संकोच के ले लेवे; क्योंकि शूद्र का अपना कुछ नहीं 
है । उसका धन उसके मालिक द्वारा हरण करने योग्य है । 

कारण स्पष्ट है । यदि शूद्र धनवान्‌ हो जायगा तो ब्राह्मणों की गुलामी 
कौन करेगा ? शूद्रों को दासता की चक्की में सदा पीसते रहने के लिए ऐसे- 
ऐसे अमानुषिक कानून बने | 

यह है हिन्दू जाति का धर्मशास्त्र जो उन्हें अपने सहधर्मी भाइयों का 
धन किसी न किसी बहाने लूट लेने का आदेश देता है। संसार में और भी 
कितने धर्म हैं जैसे इस्लाम, ईसाई, वौद्ध आदि । पर इनके धर्मशास्त्र कभी भी 
अपने सहर्धामयों को किसी भी वहाने लूटने का आदेश नहीं देते । इनके 
यहाँ धार्मिक दृष्टि से सभी सहधर्मी बरावर हैं। न कोई बड़ा है और न कोई 
छोटा है । सभी को उन्नति करने का तुल्य अधिकार है । उनके इस अधिकार को 
किसी भी धामिक आदेश के वहाने कोई छीन नहीं सकता | यही कारण है कि 
उनमें परस्पर इतना प्रेम, सहानुभूति तथा दृढ़ संगठन है । यदि उनमें से कोई 
अपने सहधर्मी के साथ अत्याचार करता है तो वह अपने धर्मशास्त्र के नाम 
पर नहीं, बल्कि अपनी ही जवाबदेही पर करता है । पर हिन्दू तो गला काटते 
हैं अपने ही सहधर्मी भाइयों का और सो भी अपने धर्मशास्त्रों की दुहाई दे- 
देकर । धन्य है यह हिन्दू जाति और धन्य हैं उनके धर्मशास्त्र ! यह कैसी 
निलंज्जता की बात है कि हम विदेशियों को तो अपने देश का सारा धन लूट 
लेने के अपराधी बना उन्हें पानी पी-पीकर कोस, पर स्वयं अपने भाई-वन्धुओं 
का धन लूट लेने के लिए मनमाने शास्त्र रचें ! यदि कहो कि हम तो 
स्वदेश का धन लूटकर स्वदेश में ही रखते थे जो आवश्यकता पड़ने पर दूसरे 


भाइयों के भी काम आता था, तो यह मानने लायक नहीं; क्योकि यदि परस्परः 


i 

-इतनी सहानुभूति होती तो विदेशी यहाँ आने ही नहीं पाते । अथवा हम अपने 
भाइयों को लूटते ही क्यों ? 
बैश्यों की अपेक्षा शूद्रों पर जो विशेष अत्याचार ब्राह्मणी-शासन-काल 
में धर्म के नाम पर किये जाते थे, उनका अब तक तो केवल 
| ` (७) शूद्रों के दिर्दर्शनमात्र किया गया है । पर यहाँ से उसका अब सवि- 
प्रति विशेष स्तर वर्णन किया जाएगा । हिन्दू धमंशास्त्रों की दृष्टि में 
अत्याचारों का शूद्र, स्त्री तथा पुत्र, ये तीनों ही अधन हैं, अर्थात्‌ ये धन के 
सविस्तार वर्णन अधिकारी नहीं हैं-- 
भार्या पुत्रश्च दासश्च त्रय एवाधनाः स्मृताः | 
p= यत्तेसमधिगच्छन्ति यस्य ते तस्य तद्धनम्‌ ॥ 
मनु० ८।४१६॥ 
अर्थ--्त्री, पुत्र और दास, ये तीनों अधन कहे कए हैं; अर्थात्‌ ये धन 
के अधिकारी नहीं हैं । अतः ये जो कुछ धन प्राप्त करते हैं, वह उसी का होता 
है जिसके वे स्त्री आदि हैं। दास-कर्म शूद्रों [का ही है; अतः दास शब्द से 
शुद्र ही अभिप्रेत हैं । पुतश्च-- 
शूद्र तु कारये द्वास्यं क्रीतमक्रीतमेववा । 2 
दास्यायैव हि सृष्टोऽसौ ब्राह्मणस्य स्वयंभुवा ॥ 
मनु० ८।४१३॥ 
अर्थ--शूद्र खरीदा हुआ हो, या न हो, उससे दास कर्म करावे; क्योंकि 
विधाता ने उसको ब्राह्मण का दास-कर्म करने के लिए ही बनाया है । यहाँ 
'क्रीतमक्रीतमेववा' इस वचन से स्पष्ट है कि प्राचीन हिन्दुओं में दास-वाणिज्य* 
प्रचलित था और इन विविध श्लोकों से प्रमाणित होता है कि उन पर मत- 
माना अत्याचार हुआ करते थे । पुनश्च-- 
न स्वामिता विसृष्टोऽपि शूद्रो दास्याद्टिमुच्यते । 
frist हि तत्तस्य कस्तस्मात्तदपोहृति ॥ 
मनु० sees 


— 


*Slave Trade 

अर्थ--शूद्र अपने स्वामी के द्वारा दास-कर्म से मुक्त कर देने पर भी 
उसका उस कर्म से छुटकारा नहीं होता; कारण कि उसका दासत्व स्वाभविक 
है; कौन उसको उससे मुक्त कर सकता है ? पुनश्च-- 
शूद्राणां मासिकं कार्य वपनं न्यायवत्तिनाम्‌ । 
वैश्य वच्छौचकल्पश्च ढविजोच्छिष्टं च भोजनम्‌ ॥ 
मनु ० ५।१४०॥। 
अर्थ--त्राह्मण-सेवा रूपी अपने कर्त्तव्य का पालन करता हुआ शूद्र महीने 
में एक बार अपना क्षौर कर्म करावे, जन्म और मरण में वैश्य के समान 
अशौच ग्रहण करे तथा ब्राह्मण का जूठा खाए | महीने में एक बार क्षौर कर्म 
कराने का अभिप्राय यह है कि शूद्र व्यसनी (शौकीन) न होने पावे; क्योंकि 
उसको परिवार के पुरुषों तथा स्त्रियों, दोनों के साथ रहकर, शुद्ध मन से उनकी 
सेवा करना है और उसको जूठा अन्न इसलिए खिलाना चाहिए, कि जिसमें 
वैसा अन्न फेंकने से नुकसान नहीं होने पावे । शूद्र की दशा घर में पाले हुए 
किसी पशु से बढ़कर नहीं है; अतः उसे खाने के लिए वैसा ही अन्न देना ठीक 
है । पुतश्च-- 
उच्छिष्टमन्नं दातव्यं जीर्णानिवसनानि च । 
पुलकाश्चैव धान्यानां जीर्णाश्चैव परिच्छदः ॥ 
Hgo ।१०।१२५॥ 
अर्थ--शूद्र को भोजन के लिए जूठा अन्न, पहनने के लिए पुराने वस्त्र 
तथा बिछाने के लिए धान का पुआल एवं पुराने तोशक आदि देना चाहिए । 
पुनश्च 
न शूद्राय मति दद्यान्‌ नोच्छिटं न हविष्कृतम्‌ | 
न चास्योपदिशेद्धम्मं न चास्य व्रतमादिशेत्‌ ॥ 
मनु० ४।८०॥ 
qaa धर्ममाचष्टे यश्चैवादिशतिब्रतम्‌ | 
सोऽसंवृतं नाम तमः सहतेनैव मजञ्जति॥ 
मनु ० ४।5१॥ 

अर्थ- शूद्र को बुद्धि नहीं देनी चाहिए । अपने सेवक के अतिरिक्त किसी 
दूसरे शूद्र को जूठन तथा हव्य के हुतावशिष्ट भाग को न देवे। शूद्र को धर्म 
का उपदेश न करे अथवा उसे [किसी व्रत का भी उपदेश न देवे॥ जो पुरुष 
शूद्र को धर्मोपदेश वा प्रायश्चित्तादि किसी ब्रत का उपदेश देता है, वह उस 
शूद्र के साथ असंवृत नामक नरक में डूबता है । मनु तो यहाँ पर (४।८० में) 
लिखते हैं कि शूद्र को जूठा अन्न नहीं देना चाहिए; पर आगे चलकर (५।४० 
तथा १०।१२५ में) लिखते हैं कि शूद्र को जूठा अन्न खाने के लिए देना 
चाहिए । इन दो परस्पर विरोधी आदेशों की संगति इस प्रकार लगाई जाती 
है कि जो शूद्र अपना सेवक है उसी को जूठन देना चाहिए; किसी अन्य शूद्र 
को नहीं जो जिसका हकदार है वह उसी को मिलना चाहिए; दूसरे को नहीं । 
यही न्याय है । और शूद्र को किसी अन्य धर्म का उपदेश भले ही नदिया 
जाए; पर उसे द्विज-सेवा धर्म का उपदेश तो अवश्य देना होगा; अन्यथा वह 
द्विजों की सेवा यथाविधि कैसे कर सकेगा ? यही स्मृतिकारों का मत है। उक्त 
दोनों श्लोक कुछ परिवर्त्तन के साथ वशिष्ठ स्मृति, अध्याय १८, में यमोक्त 
कहकर आए हैं | 
यहाँ तक शूद्रों पर किए जाने वाले जिन अत्याचारों का वर्णन किया 
गया है, ये तो साधारण हैं। इसके आगे जिन अत्याचारों का वर्णन होगा, वे 
इस प्रकार पैशाचिक हैं कि जिनका विवरण पढ़कर मानव हृदय थर्रा उठता 
हैं । इन अत्याचारों का स्वरूप मन्वादि धर्मशास्त्रकारों के दण्ड-विधान में 
दृष्टिगोचर होता है-- 
शतं ब्राह्मणमाक्रुश्य क्षत्रियो दण्डमर्हति | 
वैश्योप्यद्धं शतं द्वेवा शद्रस्तु वधमहंति ॥ 
मनु० ८।२६७॥ 
अर्थ-यदि क्षत्रिय किसी ब्राह्मण को दुर्वचन कहे तो उस पर एक सौ 
पण (मुद्रा-विशेष) का दण्ड लगावे; इसी अपराध के लिए वैश्य पर डेढ़ सौ 
या दो सौ पण का दण्ड लगावे; पर शूद्र तो इस अपराध के लिए वध्य ही 

है । ८० कौड़ियों का एक पण होता है यथा--'अशीतिभिर्वराटकैः पण इत्य- 
मिधीयते' | वर्त्तमान काल में एक पैसे में १६ गंडे कौड़ियाँ अर्थात्‌ ६४ 
कौड़ियाँ मिलती हैं; अतः स्पष्ट है कि एक पण सवा पैसे के वरावर होता 
होगा । आश्चर्य है जिस अपराध के लिए क्षत्रिय को केवल १० पण-- 
१२५ पैसे = १॥ 5 )। (एक रुपया सवा पन्द्रह आने) और वैश्य को अधिक 
से अधिक इसका दुगना अर्थात्‌ ३॥। 5 )॥ ( तीन रुपया साढ़े चौदह आने ) 
जुर्माना होता था, उसी अपराध के लिए शूद्र को अपने प्राणों से हाथ धोना 
पड़ता था । कितना भयंकर अन्याय तथा अत्याचार है ! पुनश्च-- 
एक जातिद्विजातीस्तु वाचा दारुणया क्षिपन्‌ | 
जिह्वायाः प्राप्नुयाच्छेदं जघन्य-प्रभवो हि सः ॥ 
मनु० ८।२७०॥ 
अर्थ--यदि शूद्र जाति ब्राह्मणादि तीनो वर्णों को कठोर वचन कहकर 
आक्षेप करे तो उस शूद्र की जीभ काट लेनी चाहिए; क्योंकि वह सवकी अपेक्षा 
नीच वर्ण में उत्पन्न हुआ है । पुनश्च-- 
नाम जातितग्रहं त्वेषामभिद्रोहेण JAT: । 
निक्षेप्योऽयोमयः शंकुर्ज्वेलन्नारये दशांगुलः ॥ 
Hgo ८।२७१॥। 
अर्थ--शूद्र यदि किसी fea का नाम तथा जाति का उच्चारण करता 
हुआ, जैसे यज्ञदत्त ब्राह्मण अधम है, इस प्रकार बोलता हुआ निन्दा करे, तो 
उसके मुँह में दश अंगुल की आग में लाल की हुई लोहे की कील घुसेड़ देवे । 
पुनश्च-- $ 
धर्मोपदेशं दर्पण विप्रमाणामस्य कुर्वतः । 
तप्तमासेचयेत्तेलं वक्ते श्रोत्रे च पाथिवः ॥ 
मनु० ५।२७२॥ 
अर्थ--यदि शूद्र गर्वं से “तुमको यह्‌ धर्म करना चाहिए,” ऐसा 
धर्मोपदेश ब्राह्मण को करे, तो उस शूद्र के मुंह और कान में राजा तप्त तेल 
डलवा दे । पुनश्च 

येन केन चिदङ्गोन हिस्याच्चेच्छे ष्टमन्त्यजः | 
छेत्तव्यं तत्तदेवास्य तन्मनोरनुशासनम्‌ I 
मनु० ८।२७९॥ 
अर्थ--शुद्र हाथ-पैर आदि जिस अंग से श्रेष्ठ जाति के ऊपर प्रहार करे 
तो राजा उसका वही अंग कटवा दे; यह मनु की आज्ञा है । पुनश्च 
पाणिमुद्यम्य दण्डं वा पाणिच्छेदनमर्हति | 
पादेन प्रहरन्‌ कोपात्‌ पादच्छेदनमहति ॥ 
मन्नु ८।२५८०॥। 
अथे--शूद्र यदि श्रेष्ठ जाति को मारने के लिए हाथ व डंडा उठावे 
तो उसका हाथ कटवा लेना चाहिए और यदि क्रोध में आकर चरण से प्रहार 
करे तो उसका पैर कटवा लेना चाहिए । पुनश्च-- 
सहासनमभिप्रेप्सुरुकृष्टस्यापक्ृष्टजः | 
कट्या कृताङ्को निर्वास्यः स्फिचं वास्याव कर्त्तयेत्‌ ॥ 
Hgo ८।२८१॥ 
अर्थ--शूद्र यदि ब्राह्मण के साथ एक आसन पर बैठे तो राजा उसकी 
कमर में तपाई हुई लोहे की शलाका से दागकर उसे देश से निकाल देवे 
अथवा उसका चूतड़ कटवा लेवे । पुनश्च-- 
अलनिष्ठीवतो दर्पाद्‌ द्वावोष्ठौ Barer पः | 
अवमूत्रयतो मवशर्ध॑यतो गुदम्‌ ॥ 
मनु० ८।२८२। 
अर्थ--शूद्र यदि दर्प से किसी ब्राह्मण के शरीर पर थूक दे तो राजा 
उसका दोनों ओंठ कटवा ले; यदि पेशाब करे तो मू्रेन्दिय को और अधोवायु 
छोड़े तो गुदा को कटवा ले । पुनएच-- 
केशेषु गृह्णतो हस्तौ छेदयेदाविवारयन्‌ | 
पादयोर्दाढिकायां च ग्रोवायां बुषणेषु च ॥ 
Hgo 5।२८३॥ 

अथे--शूद्र यदि अहंकार से किसी ब्राह्मण का केश, चरण, दाढ़ी, 
गरदन वा अंडकोष को पकड़ ले तो राजा बिना विचारे उस शूद्र का हाथ 
"कटवा ले । पुनश्च-- 
मार्जारनकुलौ हत्वा चापं मंडूक मेव च । 
शवगोधोल्‌ काकांश्च शूद्रहत्याव्रतं चरेत्‌ ॥ 
मनुः ११।१२२॥ 
अर्थ--बिल्ली, नेवला, नीलकंठ पक्षी, मेढक, कुत्ता छिपकली, उल्लू 
और काग की हत्या करने पर शूद्र हत्या का प्रायश्चित्त करे । अभिप्राय यह 
कि मनु के मत में शूद्र की जान कुत्ता-विल्ली की जान से बढ़कर नहीं है । 
यहाँ तक तो शूद्रों के विषय में मनु के विचार दिखलाए गए । अब 
अन्य स्मृतिकारों के भी शूद्र-सम्बन्धी विचार दिखलाए जाते हैं | मर्हाघ अति 
लिखते हैँ-- 
वध्यो राज्ञा सवै शूद्रो जपहोमपरश्च यः। 
यतोराष्ट्रस्य हंताऽसौ यथा वल्लं श्चवै जलम्‌ ॥ 
afa 1१९॥ 
अर्थ--राजा को उचित है कि वह जप-होमादि ब्राह्मणोचित कर्म करने 
वाले शूद्र का वध कर दे; क्योंकि जिस प्रकार जल आग को नष्ट कर देता 
है । उसी प्रकार जप होमादि करने वाला शूद्र सम्पूर्ण राज्य को नष्ट कर देता 
है । इसी शास्त्रीय विधान के अनुसार रामचन्द्र ने we का गला काट 


- दिया था । तिस पर भी आश्चर्य है कि जितने शूद्र रामनाम का जप करते 


त॑था रामचन्द्र के प्रति असीम भक्ति तथा श्रद्धा रखते हैं। जो इस प्रकार 
आत्मसम्मानहीन हैं, वे सचमुच शूद्र हैं । विष्णु जी महाराज लिखते हैं-- 
प्राणनर्था स्तथा दारान्‌ ब्राह्मणार्थे निवेदयेत्‌ । 
स शुद्रजातिर्भोज्यः स्याद भोज्यः शेष उच्यते ॥ 
विष्णु ५।११॥ 
अर्थ--जो शूद्र अपने प्राण, धन, तथा स्त्री को ब्राह्मण की सेवा में अर्पण 

कर दे उस शद्र का अन्न भोजन करने योग्य है और शेष wal का अन्न 
भोजत करने योग्य नहीं है । बात तो सोलहो आने ठीक कही । भला जिस = 
शद्र ने बाबा जी की सेवा में अपनी प्रिया तक को अपण कर दिया उस uF 
का अन्न क्यों नहीं खाया जाए ! ! हारीत जी लिखते हैं-- 


धारणं जीर्णवस्त्रस्य विप्रस्योच्छिष्टभोजनम्‌ | 
रतिश्चैव परदारविवर्जनम्‌ ॥ 


स्वदारेषु 
२।१३॥ 
इत्थं कुर्यात्सदाशूद्रो मनोवावकायकर्मभिः । 
स्थानमैन्द्रमवाप्नोति नष्ठपापः सुपुण्यक्ृत्‌ ॥। 
२।१४॥ 


अर्थ--शूद्र पुराने वस्त्र पहने; ब्राह्मण का जूठन खाए; अपनी ही स्त्री से 
प्रेम करे और पराई स्त्री से परहेज करे । शूद्र सर्वदा मन वच-कर्म से इस 
प्रकार आचरण करे तो उसके सभी पाप नष्ट हो जाते हैं और वह पुण्य के 
प्रभाव से इन्द्र की पदवी को प्राप्त होता है । शावाश ! भैया mara! इसी 
को कहते हैं बुद्ध॒ओं को सब्ज वाग दिखाकर अपना उल्लू सीधा करना | जिस 
ऐन्द्र-पद को चक्रवर्ती क्षत्रिय नरेशगण विना एक सौ अश्वमेध यज्ञ पुरा किए A 
adi पा सकते थे, तथा जिस पद को सुरक्षित रखने के लिये विचारा इन्द्र बार- 
बार आश्वमेधिक घोड़े को चुराया करता था, उस पद को तुमने Wat को 
योंही प्राप्तकर लेने का सुप्रबन्ध कर दिया ! भला कौन ऐसा मूर्ख शूद्र होगा 
जो ऐसे सुलभ ऐन्द्र पद को प्राप्त करने की लालसा न रखता होगा ? पाठक- 
वृन्द ! शूद्र की बुद्धूपने तथा हिन्दू धर्मशस्त्रकारों की धूर्त्तता पर शान्तचित 


होकर विचार कीजिए । शूद्रों को भोजन के लिए केवल जूठा अन्न और पहनने - 
के लिए केवल फटे-पुराने गुदड़े देकर; अर्थात्‌ बिना किसी विशेष खर्च के, 
उनसे जीवनपर्यन्त गुलामी, यह मिथ्या प्रलोभत दे-देकर कराते रहिए कि ऐसा 
करने से तुम्हें इन्द्र का पद मिलेगा | भला इससे बढ़कर चालाकी क्या होगी ? ` 


इस जोड़ की ठग-विद्या संसार के किसी भी देश के इतिहास में नहीं मिलती । 

प्राचीन रोम, ग्रीस, wast, मिस्र, असीरिया, वैविलोत, अरव, फारस आदि सभी 
देशों में गुलामी-प्रथा प्रचलित थी; पर वहाँ के दास तथा दासियों से, उन्हें यह 
भुलावा देकर कभी भी गुलामी नहीं कराई जाती थी, कि अपने मालिकों की 
मन-वच-कर्म से सेवा-शुश्रुषा करने पर उन्हें स्वर्ग मिलेगा या वह वहाँ का 
कोई भारी फरिश्ता वा फरिश्तों का सरदार होगा । 
अब मर्हाष गौतम का शूद्र विषयक दण्ड-विधान देखिये 
yal ढ्विजातीनभिसन्धायाभिहत्य च वाग्दंड 
पौरुष्याभ्यामंगं मोच्यो येनोपहन्यात्‌ | 
आर्यस्व्यभिगमने लिंगोद्धारः 
स्वप्रहरणं च गोप्ता चेद्रधोऽधिकः | 
अथाहास्य वेदमुपश्चृ ण्वतस्त्रपु | 
जलुभ्यां श्रौत्रपरिपूरणम्‌ 
उदाहरणे जिह्वाच्छेदः धारणे शरीरभेदः | 
आसन-शयन-वाक्‌पथिपु समप्रेपसुर्दडचः शतम्‌ ॥ 
अध्याय 2211 
अर्थ--शूद्र यदि किसी fea के प्रति तिरस्कारयुक्त वचन कहे और कठोर 
भाव से प्रहार करे तो राजा उसके उसी अंग को कटवा दे जिससे वह आघात 
करता है और अपने से बड़ों की स्त्री के साथ यदि वह गमन करेतो राजा | 
उसका लिंग कटवा दे अथवा स्वयं वह अपनी जान दे दे और यदि वह किसी 
प्रकार अपनी रक्षा करे तो उसका अधिक दंड यह है कि राजा वध करे। 
शूद्र यदि किसी वेद को सुन ले तो राजा शीशे और लाख से उसके कानों 
को भर दे । यदि वह वेद-मन्त्र का उच्चारण करे तो राजा उसकी जीभ कटवा 
ले । यदि वह वेद मन्त्रों को याद कर ले तो राजा उसका शरीर ही कटवा दे । 
यदि वह आसन, विस्तर, बातचीत तथा राह में उच्च जातियों की बराबरी करे 
तो राजा उसके लिए उसे सौ पण का दण्ड दे । 
महषि वशिष्ठ ने अपनी स्मृति के १८वें अध्याय में मनु के 'न शूद्राय 
मतिदद्यात्‌' (४।८०) तथा 'योह्यस्य धर्ममाचष्टे’ (४८१) इन दोनों श्लोकों को 

< 


कुछ शब्द-परिवत्तेन के साथ उद्‌ध्ृतकर उनके साथ अपना ऐकमत्य दिखाया 
है; अर्थात्‌ वे भी मनु की ही तरह शुद्र को किसी प्रकार की शिक्षा देना नहीं 
चाहते । 

शासक-वर्ग की वैश्यों और शूद्रों के प्रति यह कूटनीति यहीं तक खतम न 
हुई | पहले तो शासकों ने वैश्यो और शूद्रों को कानून के शिकंजे में खूब 
कसकर जकड़ा, जिससे वे उनके विरुद्ध अपना हाथ-पैर न 
(८) वेश्य- हिला सकें । उनकी नाक में उन्होंने कानून की एक ऐसी .. 
शूद्र की मान- मजबूत नकेल पहनाई कि वे विचारे मूक पशुओं की तरह 
सिक दासता उनके इशारे मात्र पर विना इधर-उधर ताके वा कुछ 
भी चीं-चपड़ किये उनके निर्द्धारित मार्ग पर चलने लगे। 
SL कानून का कब्जा केवल शरीर पर होता है; मन पर नहीं । अतः बाद में 
इन शासकों को भय हुआ कि कहीं भविष्य में कानून का शिकंजा ढीला पड़ा 
तो सम्भव है कि एक न एक दिन उनके काले कारनामों की पोल खुल जाएगी 
और उनके अत्याचारों के ये शिकार उनके विरुद्ध उठ खड़े होंगे। अतः वे 
उनकी अन्तरात्मा पर भी विजय प्राप्तकर उन्हें मानसिक दासता की भी बेडी 

में कसने के लिए उन्हें ऐसे-ऐसे धूत्तंता-पूर्ण उपदेश देने लगे-- 

श्रेयान्‌ स्वधर्म्मो विगुणः परधर्म्मात्‌ स्वनुष्ठितात्‌ | 
स्वधर्मे निधनं श्रेयः परधर्मो भयावह: ॥ 

गीता ३।३५।। 
अर्थ--अपना धर्म गृणहीन भी हो वही अच्छा; किन्तु दूसरे का धर्म 
सुचारु रूप से सम्पादित होने पर भी अच्छा नहीं । अपने धर्म के पालन में मर 
जाना अच्छा है; क्योंकि दूसरे का धर्म खतरे से भरा है । ~= 
इसका अभिप्राय यह है कि यदि चमार का लड़का दैवयोग से अच्छी 
शिक्षा प्राप्तकर अध्यापक का काम खूव ठिकाने के साथ कर सकता हो तो भी 
उसे वह न करे । ऐसा करने से उसका कल्याण नहीं हो सकता । शम्बूक का 
उदाहरण, जिसका गला रामचन्द्र ने इस कारण काट डाला कि वह शूद्र होकर 

तपस्या करता था, इस बात की चेतावनी दे रहा है। उस चमार-बालक का 
तो कल्याण इसी में है कि वह जूता सीते-सीते मर जाए, Ale भले ही जूता 
सीने का काम उसके योग्य न हो । स्वधर्मे निधनं श्रेयः' से यह ध्वनि भी 
निकलती है कि अपने कर्म करते रहने से ही मरते पर सद्गति मिलती 
दसरे का कर्म: करने से तो सीधे नरक की ही यात्रा करनी पड़ती है, चाहे भले 
ही कोई परधर्मकारक अपने जीवन-काल में किसी तरह राजा के दंड से बच 
भी जाए । आश्चर्य है कि श्रीकृष्ण स्वयं क्षत्रिय होते हुए भी ज्ञानोपदश, जा 
ब्राह्मण का धमं है, करके अपने ही कथन के प्रतिकूल जा रहे हैं । इस प्रकार 
बैश्य-शद्र को राजदंडादि का लौकिक भय दिखाकर उनकी शारीरिक, तथा 
नरकादि का पारलौकिक भय तथा स्वर्गादि का पारलौकिक प्रलोभन दिखाकर 
उनकी मानसिक दासता स्थिर की गई । यह तो हुआ शासक-वर्ग का शासित- 
aa की दासता प्राप्त करने का पहला हथकंडा जिसका अनुमोदन महि अत्ति 
भी करते हैं-- 
ये व्यपेताः स्वधर्म्माच्च परधर्मेस्ववस्थिताः । 
तेषां शास्ति करो राजा स्वर्गलोके महीयते ॥१७॥ 
आत्मीये संस्थिते धम्मे शूद्रोऽपि स्वर्गं मश्नुते । 
परधर्म्मो भवेत्याजः सुरूपपरदारवत्‌ ।।१५॥। 
--अल्निस्मृति | 
अर्थ--जो अपने धर्म से हटकर दूसरे के धर्म में स्थित होते हैं, उन्हें दंड 
देने वाला राजा स्वर्ग में बड़ाई पाता है । अपने धर्म का पालन करता हुआ 
शूद्र भी स्वगं को प्राप्त होता है । दूसरे का धर्म सुन्दर पराई स्त्री को तरह 
त्याज्य है । 
अब दूसरे हथकंडे का हाल सुनिए । हमारे शासकों ने पहले तो वैश्य- 
शद्र को यह समझाया कि भाई, परमात्मा ने तुम्हारे लिए जो कर्म निर्धारित 
कर दिए हैं उन्हीं को दत्तचित्त होकर करने से तुम्ह ।री सद्गति होगी; अन्यथा 
नहीं | कहीं तुमने दूसरों का कर्म करने के लिए साहस किया तो, अवश्य ही, 
तुम्हारे लिए नरक-भोग निश्चित है । पर इतना ही भुलावा उन्होंने काफी नहीं 
समझा । उन्होंने इसकी त्रुटि पूरी करने तथा इन बुद्ध वैश्य-शूद्रों को अपने 

भाग्य पर संतुष्ट रखने के लिए इन्हें जन्मान्तर-वाद नामक एक दूसरा ढको- 
aagi कुपाठ पढ़ाया और इन्हें समझाया कि भाई, जो जैसा पूर्व जन्म में 
करता है, वह वैसा ही परजन्म में पाता है । यदि पूर्व जन्म में तुम अच्छे कर्म 
किए होते तो अवश्य ही ब्राह्मण-क्षत्रिय के घर जन्म पाए होते । अतः तुम्हें 
अपने भाग्य पर संतुष्ट रहकर अपना कर्म करते रहना चाहिए । तुम्हारा इसी 
में कल्याण है । तुम्हारी सद्गति इसी से होगी, इत्यादि | 


ब्राह्मणी-विधान का यह जहरीला तीर अचूक सिद्ध हुआ और वैश्य तथा 
शूद्र दोनों ही अपने ब्राह्मण-क्षत्रिय महाप्रभुओं के मन-वचन-कर्म , अर्थात्‌ सर्वभाव 
से गुलाम बन गए । इन कठमुल्लों को इतना भी समझ में न आया कि उन्हें 
बिना पैसे खर्च किए ही अर्थात्‌ मुफ्त में गुलाम बनाने वाला न कोई चातुव ण्य॑- 
व्यवस्थापक परमात्मा ही है जिसने जन्मतः उनका वर्ण और तत्सम्बन्धी कर्म 
निर्द्वारित कर दिए हैं और न कोई पूर्व जन्मक्रत कर्म ही है जिसका कुफल वे 
भोग रहे हैं; बल्कि उनको इस गर्त में shad वाले उनके अग्रसर पर स्वार्थ- 
पूर्ण देशभाई ही हैं जिन्होंने स्वार्थ-सिद्धि के लिए उन्हें वर्णव्यवस्था के महा- 
जाल में फँसा रखा है । मानसिक दासता की इस कठोर चक्की में पुश्त-दर- 
ged पिसते चले आने के कारण वैश्य-शूद्र की आत्मा इतनी पद-दलित हो 
गई है कि जहाँ ब्राह्मण-क्षत्रिय जन्म से ही निर्भीक, साहसी और उच्च मन्य 
होते हैं वहाँ बैश्य-शूद्र आज भी, इस कांग्रेस- शासन की छत्रच्छाया में रहते 
हुए भी स्वाभावतः डरपोक, निःसाहस तथा नीच मन्य होते हैं । इनकी ऐसी 
पतित मनोवृत्ति इनको चिरकाल तक अवाध रूप से विविध कुसंस्कारों में 
रखकर जवर्दस्ती सड़ाए जाने का फल है । ये अपने मनुष्यत्व को इतना भूल 
गए हैं कि इन्हें अपने मानवोचित अधिकारों का ज्ञान तक नहीं है। ये प्रायः 
यही कहकर सन्तोष कर लिया करते हैं कि भाई, हमारी यह हीनावस्था हमारे 
ही पूर्वजन्म के कर्मों का फल है । भगवान्‌ ने हमें ऐसा ही बना दिया तो इसमें 
दूसरों का कसुर ही क्या है ? इन बेचारों को क्या मालूम कि इन्हें इस रसातल 
में ढकेलने वाले वास्तविक भगवान्‌ कौन हैं । 


ब्राह्मणी-विधान के समर्थक हमारे कितने भाई यह कहा कहते हैं कि वैश्य- 


In Public Domain, Chambal Archives, Etawah 


| 


Digitized by Sarayu Foundation Trust, Delhi and eGangotri. Funding by IKS. 


वर्ण-व्यवस्था तथा जाति-भेद ३१५ 


शूद्रों के विर्द्ध जो कठोर कातून बनाए गए वे सिर्फ ग्रन्थों में ही लिखे हुए 
केवल मृताक्षरों ( Dead Letters ) की तरह रह गए । वे कभी अमल में 
नहीं लाए गए । क्या मैं अपने साथ-साथ दूसरों को भी छलने वाले ऐसे महा- 
नुभावों से पूछ सकता हूँ कि तथाकथित आदर्श राजारामचन्द्र के हाथ से 
शम्बूक का, तथा श्रीकृष्ण के बड़े भाई बलराम के हाथ से रोमहर्षण सूत का 
वध किया जाना एवं आचार्य द्रोण का छल करके एकलव्य के दाहिने हाथ का 
अँगूठा कटवा लेना नृशंस तथा स्वार्थपूर्ण उक्त कठोर नियमों का अमल में 
लाया जाना नहीं है ? रामचन्द्र और बलराम दोनों ही हिन्दू विश्वासानुसार 
ईण्वरावतार हैं । जव ऐसे-ऐसे महापुरुषों ने ब्राह्मणी माया के फेर में पड़कर 
न्याय-अन्याय का कुछ भी विचार नहीं किया तो साधारण शासकगण क्या 
विचार करते होंगे ! शोक और आश्चर्य तो इस बात पर है कि रामचन्द्र 
शम्बूक के गले पर तलवार की वार करते समय इस बात को भूल गए कि उनके 
कुलगुरु महपि वशिष्ठ, जिनके पवित्र चरण-रेणु वे सदा अपने सिर पर धारण 
किया करते थे, एक वेश्या के पुत्र थे जिन्होंने केवल तपस्या के ही बल पर ब्रह्म- 
पद को प्राप्त किया था; पर इस पर उन्होंने या उनके पूर्वजों ते कभी कुछ 
आपत्ति नहीं की थी; वशिष्ठ को किसी प्रकार का दण्ड देना तो दूर रहा । यदि 
शूद्र को तप का अधिकार नहीं है तो वेश्या-पुत्र॒ को कैसे हो सकता है ? 
यहाँ पर प्रश्न उठ सकता है कि वैश्यों और शूद्रों ने अपने ऊपर 
चिरकाल से होते हुए इन घोर अत्याचारों को मूक पशुवत्‌ AAT सहः 
क्यों लिया ? अपने उत्पीड़कों के विरुद्ध बगावत कर अपनी 
वैश्य शूद्रों ने दासता की कुलिश-कठोर बेडियों को तोड़कर फेंका क्यों नहीं ? 
कान्ति क्यों पाठकों ने फ्रांस तथा रूस की क्रान्तियों का इतिहास पढ़ा 
नहीं की ? होगा । वहाँका शासक-वर्ग तथा सत्ताधारी समुदाय ठीक 
इसी प्रकार शासित-वर्ग का सब प्रकार से रक्त चूसकर खूब 
मोटा हो रहा था । जीवन की जितनी ऐश या आराम की चीजें थीं वे मानो 
शासकों की बपौती तथा एकाधिकार बन गई थीं और शासितों को अपनी 
क्षुधा-ज्वाला शान्त करने के लिए मुट्ठी भर अन्न तथा शरीर ढकने के लिए 

फटे-पुराने गुदड़े भी नसीब न थे । घोर दरिद्रता के सुदृढ चँगुल में फंसे हुए 
किसान अपनी एड़ी-चोटी का पसीना एक करके खेती में जो कुछ पैदा करते, 
वह सब का सब शहरों में रहकर अपना जीवन नाच-रंग तथा सिनेमा-थियेटर 
के आनन्द एवं नाना-प्रकार के आमोद-प्रमोद में बिताने वाले उनके मालिकों 
के पास चला जाता और यहाँ किसानों के घर पर उनके बाल-बच्चे क्षुधा- 
ज्वाला से अहनिश जला करते थे । पर प्रकृति का अटल नियम है कि प्रत्येक 
क्रिया की तुल्य तथा उल्टी प्रतिक्रिया अवश्य होती है । विद्रोह की जो आग 
उत्पीड़ितों के हृदय में सदियों से धीरे-धीरे सुलग-सुलगकर जल रही थी वह 
आखिरकार समय पाकर एक प्रलयकारी ज्वालामुखी के रूप मे प्रस्फुटित हुई 
जिसकी धधकती हुई लपटों में कूड़े-कर्कट सरीखे निःशेष अत्याचारी समुदाय 
जलकर खाक हो गया और देश में बन्धुता, समानता तथा स्वाधीनता के भाव 
स्थापित हुए । पर हिन्दू भारत में ऐसी क्रान्ति क्यों नहीं मची ? इसके कई 
कारण हैं । अपेक्षत: यहाँ के शासकगण अन्य देशों के शासकगण से अधिक 
कूटनीति-कुशल थे । उन्होंने पहले से ही ऐसा प्रवन्ध कर दिया था जिसमें 
क्रान्ति का विचार बैश्य-शुद्रो के मस्तिष्क में घुसने ही नहीं पावे । उन्होंने 'यों 
लोभादधमोजत्या' वाली पहली, व्यवस्था देकर वैश्य-शूद्रों को शास्त्र ग्रहण-रूपी 
क्षत्रियोचित कमं से बंचित कर दिया । जिससे ये निहत्थे' निरस्त्र तथा निःशस्त्र 
हो गए । पर इस व्यवस्था से वैश्य-शूद्रों के केवल शरीर पर नियंत्रण हुआ, 
उनके मन पर नहीं। अतः उन्होंने “श्रेयान्‌ स्वधर्मो विगुणः? वाली दूसरी 
व्यवस्था दी और उनको यह समझाकर उनके मन पर कब्जा किया कि अपना 
ही कमं, चाहे भले ही वह दूषित हो, करने से सद्गति प्राप्त होती है; दूसरे का 
कर्म करने से तो बुरी गति होती है । सबसे प्रबल तथा तीसरी व्यवस्था जन्मा- 
न्तरवाद हुआ जिसने वैश्य-गृद्रो को यह मिथ्या तथा कपोल-कल्पित शिक्षा 
दी कि अपने पूर्व जन्म के कर्मानुसार ही किसी मनुष्य का किसी वर्ण में जन्म 
होता है, अत: सभी के लिए यही उचित है कि परमात्मा, जिसकी चलाई हुई 
यह वर्ण-व्यवस्था है, जिसको जिस वर्ण में अपने पूर्वजन्म के कर्मानुसार जन्म 
ले, उसको उसी वर्ण का कत्तंव्य पालन करना चाहिए | ऐसा करने से ही परमात्मा 

प्रसन्न होकर उसको सद्गति प्रदान करता है । अन्यथा करने वाला परमात्मा 
का कोप-भाजन बनकर अपने को घोर नरक-यंत्रणा का अधिकारी बना लेता 
है, इत्यादि । भला जिनको इस प्रकार का कुपाठ पढ़ाकर उनकी बुद्धि पर पानी 
फेर दिया गया हो, तथा जिन्हें स्वार्थपूर्ण तथा कठोर कानून बनाकर निहत्था 
कर दिया गया हो एवं जो उक्त भुलावे में पड़कर किसी अन्य पर दोष की 
शंका तक न करते हुए अपने ही भाग्य और कर्मविपाक को दीन, हीन और 
मलिन होकर अहनिश कोस रहे हों, उनसे क्रान्ति की आशा करना वन्ध्या 
गर्भ से पुन्न-प्राप्ति की, शशक-मस्तक से श्ंग-प्ररहोह की तथा शून्य आकाश से 
कुसुमोत्पत्ति की आशा करने के तुल्य है । पर फ्रान्स और रूस की प्रजा इस 
प्रकार निरीह, पंगु तथा निहत्थी न थी और न वह किसी पूर्वजन्म के कर्मफल 
के भोगने के फेर में ही पड़ी थी कि वह उसे परमात्मा की व्यवस्था, समझकर 
बिना कुछ चीं-चपड़ किए हुए सब्र के साथ सह ले | वह यहाँ की प्रजा की 
तरह मूक पशु नहीं थी कि उसकी नाक में नकेल पहनाकर कोई जिधर चाहे 
उधर ही हाँक ले जाए । वह मनुष्य थी और अपने जन्म-सिद्ध अधिकारों को 
वह बखूबी जानती थी । वह अपने शत्रुओं को अच्छी तरह पहचानती थी और 
उनके हाथ में तलवार थी । उन्हें अपने मुक्ति के मार्ग के कांटों को ASAT 

से साफ कर देना मालूम था और अन्त में उसने वैसा ही करके छोड़ा । 
जन्ममूलक वर्ण-व्यवस्था ने हिन्दुओं को केवल ब्राह्मणादि वर्ण तामक 
चार बड़े-बड़े खंडों में ही विभक्त करके दम नहीं लिया; अपितु प्रत्येक खंडों को 
वर्णो की ही तरह असंख्य जन्म-मूलक जातियों तथा उनकी 


जाति-पाँति उपजातियों में भी टुकड़े टुकड़े कर उसको तितर-वितर कर 
से हानियाँ दिया । ये जातियाँ तथा उपजातियाँ इस प्रकार एक-दूसरे से 


असम्बद्ध हैं कि एक जाति का अन्न-जल दूसरे के लिए हराम 
है । उदाहरण के लिए केवल ब्राह्मणों को ही लीजिए । इनके कितने भेद तथा 
उपभेद हैं, जिन्हें यह जानना हो, वे कृपा करके 'द्राह्मणोत्पत्ति मार्चण्ड तथा 
“ब्राह्मण-निर्णय' नामक ग्रन्थों को पढ़ जाने का कष्ट उठावें । ये सभी भेद तथा 
उपभेद केवल वर्णमात्र का साम्य रखते हुए एक-दूसरे से इतने दूर रहते हैं कि 

किन्हीं भी दो भेदों, वा एक ही भेद के किन्हीं भी दो उपभेदों के बीच भूल- 
कर भी रोटी-बेटी का सम्बन्ध नहीं हो सकता । 'तीन कन्नौजिए तेरह चूल्हे” 
वाली कहावत मेरे इस कथन को पुष्ट करती । यह मामला यहीं तक खतम 
नहीं है; बल्कि इन विविध भेदों तथा उपभेदों ने एक-दूसरे को नीचा दिखलाने 
के लिए फब्तियाँ भी गढ़ ली हैं। सभी अपने को उत्तम तथा दूसरों को नीच 
मानते हैं । यही हाल क्षत्रियादि अन्य वर्णों का भी समझना चाहिये । इनमें 
भी प्रत्येक वणं के अन्तर्गत असंख्य भेदोपभेद हैं जो एक-दूसरे से पूर्णतः पृथक्‌ 
हैं । इसमें कुछ भी अत्युक्ति नहीं है यदि मैं यह कहूँ कि इस विशाल feg- 
समाज का शरीर ऐसे अंगों-प्रत्यंगों का केवल संग्रह मात्र है जिनमें जाति-भेद 
के भावना-रूपी विष के प्रवेश कर जाने के कारण वे सव के सब मृतप्राय हो 
रहे हैं और शारीरिक क्रिया के संचालन में विल्कुल असमर्थ हैं। हमारा यह 
जातीय शरीर सपंदंष्ट्र की तरह चेतनाहीन होकर पड़ा है और जव तक हम 
उक्त विष को उचित दवा-दारू करके दूर नहीं कर देते तब तक न इसमें प्राणों 
का पुनः संचार होगा और न इससे कोई कार्य ही सिद्ध होगा । जन्म-मूलक 
वर्ण-व्यवस्था के जो कुपारिणाम अव तक दिखाए गए हैं, उनका सम्बन्ध केवल 
वैश्य-शूद्रों से होने के कारण उनका प्रभाव-क्षेत सीमित था । पर जाति-पांति 
के कारण जो हानियाँ हुई हैं, उनका कुफल सारा हिन्दू-समाज भोग रहा है । 
ये हानियाँ मुख्यतः १० हैँ-- 

(१) इन जाति-पांति के कारण ही हिन्दुओं में परस्पर इतना द्वेष-भाव 
फैला कि वे एक होकर विदेशियों का सफल सामना न कर सके, जिसका: फल 
यह्‌ हुआ कि भारत पराधीन हो गया । 

(२) इस जाति-पाँति के कारण ही हिन्दुओं की एक बड़ी संख्या ने 
सामाजिक अत्याचार से बचने के लिए इस्लाम तथा इसाई धर्म को कबूल 
कर लिया । तथा कितने ऐसे लोग भी अपनी इच्छा के विरुद्ध विधर्मी हो गए 
जो भूल से किसी मुसलमान या इसाई का छूआ हुआ अन्न-जल ग्रहण करने 
के कारण अपनी बिरादरी से खारिज कर दिए गए । 

(३) इस जाति-पांति के कारण ही भारत-माता के लगभग १० करोड़ 
हिन्दू सन्तान अछूत तथा पद-दलित बनकर शवान-शूकर-सा जीवन विता रही 
है जिसको रहने के घर, पहनने को कपड़े तथा पेट भरने का रूखा-सूखा अन्न 
तक नहीं है। 

(४) इस जाति-पांति के कारण ही विविध हिन्दू जातियों के बीच पार- 
स्परिक प्रेम तथा सहानुभूति का इतना अभाव हो गया है कि इन असंख्य 
जातियों को एकता के सूत्र में बाँधकर उनका संगठन करना नितान्त असंभव 
हो गया है। 

(५) इस जाति-पांति के कारण ही आर्यसमाज वैदिक धर्म को सार्वभौम 
धर्म न बना सका और न शुद्धि के कार्य में सफलता प्राप्त कर सका; क्योंकि 
जो भी विधर्मी वैदिक धर्म को कबुल करता है, वह विवाहादि सामाजिक 
आवश्यकताओं को पुरी करने के लिए किसी भी जाति में शरण न मिलने के 
कारण पुनः अपने साविक धमं में लौट जाता है। नहीं लौटने की दशा में 
वह पानी में तेल की तरह अलग रहता है । 

(६) इस जाति-पाँति के कारण ही आर्य-समाज गुण-कर्म-स्वभावानुसार 
कभी भी वर्ण-व्यवस्था स्थापित करने में सफल नहीं हो सकता; कारण कि 
गुण-कर्म-स्वाभानुसार वर्ण-व्यवस्था चलाने के पूर्व जाति-भेद का समू- 
लोच्छेद होना परमावश्यक है; पर जिन्हें जन्म-मूलक उच्चता की जागीरें 
मिली हैं, वे उन्हें छोड़ नहीं सकते । 

(७) इस जाति-पांति के कारण हिन्दुओं में शिल्प-कला की यथेष्ट उन्नति 
अन्य अहिन्दू जातियों की तरह न हो सकी; कारण कि जिन जातियों का 
पैत्रिक व्यवसाय शिल्प-कला है, जैसे लोहार, बढ़ई, दर्जी, कुम्हार, तेली, नाई, 
जुलाहा आदि, वे सवके सब ओछी निगाह से देखी जाती हैं; अतः वे जी-जान 
से इसकी उन्नति के लिए परिश्रम करने में सदा शिथिल रहीं । रामायण 
तथा महाभारत में हम समुद्र में बाँधे हुए सेतु, पुष्पक विमान, लाक्षा गृह तथा 


विचित्र सभा-भवन के विषय में पढ़ते हैं; पर याद रहे, इनके निर्माता 


भारतीय art नहीं थे, जिनकी सन्तान होने का हिन्द दावा करते हैं; बल्कि 

-इनके निर्माता मय आदि दानव थे । 

(८) इस जाति-पाँति के कारण ब्राह्मण और क्षत्रिय के अतिरिक्त किसी 
अन्य जाति का व्यक्ति लाख विद्वान्‌, सदाचारी तथा धनी होता हुआ भी 
सामाजिक दृष्टि से हेय समझा जाता है । यही कारण है कि आजकल कायस्थ, 
सोनार, कोइरी, कुर्मी, अहीर, ASE, लोहार, तेली, माली आदि शूद्र समझी 
जाने वाली जातियाँ अपने को ब्राह्मण-क्षत्रिय सिद्ध करने के लिए आकाश- 
पाताल के कुलावे एक कर रही हैं । 

(९) इस जाति-पांति के कारण हिन्दुओं की सहानुभूति उसकी बिरादरी 
तक ही सीमित रहती है । उसके विचार ऐसे संकुचित हो जाते हैं कि उसकी 
दृष्टि में किसी अन्य विरादरी के लिए स्थान ही नहीं; यहाँ तक कि सरकारी 
ओहदा पाकर भी वह इस दोष से अपने को मुक्त नहीं कर सकता और अपने 
पद तथा अधिकार के द्वारा अपनी ही बिरादरी के लोगों को अधिक से अधिक 
लाभ पहुँचाने की कोशिश करता है तथा अन्य विरादरी वालों को उपेक्षा की 
दृष्टि से देखता है । ऐसा करने में वह न्याय-अन्याय का तथा औचित्य 
अनौचित्य का कुछ भी विचार नहीं करता | 

(१०) इस जाति-पांति के कारण ही हिन्दू जाति विविध सामाजिक 
कुरीतियों का शिकार हो रही है तथा इसकी आथिक तथा राजनैतिक प्रगति 
खटाई में पड़ी है । हम गला फाड़कर' 'हाय स्वराज्य ! हाय स्वराज्य ! ' चिल्ला 
रहे हैं; पर हमारा सुनता ही कौन है ?* 

ca पुस्तक के लिखी जाने और प्रकाशित होने के बाद, तारीख १५ 
अगस्त, ई० Fo १९४७ को Indian Independence Bill के द्वारा 
हमें स्वराज्य मिल गया है सही; पर हम इसे एक वास्तविक तथा स्थायी 
स्वराज्य तभी वना सकेंगे और संसार के सम्मुख हम अपने को इसके लिए 

योग्य तभी सिद्ध कर सकेंगे जब हम आपस का भेद-भाव दूरकर और भूखी 
तथा नंगी प्रजा को अन्न-वस्त्रादिकों के द्वारा सुखी बनाकर सभी को एकता 


के सूत्र में बाँध सकेंगे, अन्यथा नही । 

जाति-पाँति की जिन १० हानयों को मैं ऊपर दिला आया हूँ वे केवल 

मेरे ही विचार नहीं हैं अपितु हिन्दू जाति के बड़े-बड़े नेता 

जाति-पांति के भी उन्हें कबूल करते हैं जिनकी सम्मतियाँ पाठकों की 
विरुद्ध हिन्दू जानकारी के लिए नीचे दी जाती हैं-- 

नेताओं की (१) स्वर्गीय सर रवीन्द्रनाथ ठाकुर । यदि हिन्दू 

सम्मतियाँ धर्मोन्मत्त विधमियों के घातक आक्रमणों से अपनी रक्षा 


करना चाहते हैं, तो उन्हें जाति-पांति का सर्वथा त्यागकर्‌ 


के अपने को संगठित करना होगा | ५ 

(२) स्वर्गीय पं० मोतीलाल नेहरू । जब तक जाति-पांति का नामो- 
निशान मिटा नहीं दिया जाता, तत्र तक भारतवर्ष संसार के सभ्य राष्ट्रों में 
अपना उचित स्थान नहीं ले सक्रता । 

(३) पं० जवाहर लाल नेहरू । भारतवर्ष में जाति-पाँति प्राचीन काल 
में चाहे कितनी उपयोगी क्‍यों न रही हो, पर इस समय सब प्रकार की उन्नति 
के मार्ग में यह बड़ी भारी बाधा और रुकावट बन E "`" ---.‹„ 
हमें इसको जड़ से उखाड़ अपनी सामाजिक रचना एक-दूसरे ढंग से करनी 
होगी । 

(४) श्री बिनायक दामोदर सावरकर । शुद्धि, छतछात-निवारण और 
संगठन इत्यादि--इस प्रकार के उद्देश्य इस एक ही वाक्य के अन्दर पाए 
जाते हैं कि 'जाति-पाँति का झंझट तोड़ दो । 

(५) श्री राजा खलकर्सिह जूदेव बहादुर, खनिया घाना राज्य । मेरा 

पक्का विचार है कि जन्म-मूलक जाति-पांति और छआछत जैसी कुरीतियों 
के रहते हुए हिन्दू जाति कभी उन्नति नहीं कर सकती । 

(६) श्री भगवानदास जी, एम० ए० (काशी) । वर्तमान काल में 
जाति-प्रथा जिस रूप में प्रचलित है, उसका एकान्त रूप से विनाश करना ही 
होगा । अगर भारत की जनता को नया जीवन प्राप्त करना है, तो उसे वर्ण- 


. भेद के वर्त्तमान रूप को मिटा देना होगा, क्योंकि वह उन्नति के सभी भागों 


में भयंकर रूप से बाधा उपस्थित कर र 
२१ 

(७) स्वर्गीय श्री गणेशशंकर विद्यार्थी । मेरा पूर्ण विश्वास है कि जाति- 
पाँति के जंजाल के टूटे बिना हिन्दुओं का उद्धार न होगा | - 

(८) स्वर्गीय स्वामी श्रद्धानन्द | मैंने अपना यह नियम बना लिया है. 
कि किसी ऐसे विवाह-संस्कार में सम्मिलित न हँगा और न उस जोड़े को 
आशीर्वाद दूँगा, जिसमें जाति-पाँति का बन्धन न तोड़ा गया हो । 

(£) स्वर्गीय लाला लाजपत राय । जाति-पाँति हिन्दू धर्म का सबसे 
बडा कलंक है । बाह्मण और अब्राह्मण, जाट और गैरजाट और नाममात्र 
Sadia जातियों के वैमनस्य का यही मूल कारण है और इसी ने अछूतपन 
को जन्म दिया है । जव तक हिन्दू जाति-पांति की बेडियो से मुक्त नहीं होते 
तब तक उनका एक जाति बनना असंभव हैं । 

(१०) विश्ववन्द्य महात्मा गाँधी । जाति-पांति तोड़क विवाह आपत्ति- 
जनक नहीं है । शूद्र पुरुप ब्राह्मण स्त्री से विवाह कर सकता है। 

(११) डाक्टर मुजे । अन्तर्जातीय विवाह द्वारा ही हम जाति-पांति को 
मिटा सकते हैं | 

(१२) स्वामी सत्यदेव । जाति-पांति की दीवारों को गिरा दो; फूट के 
कारण को मिटा दो, तभी वास्तविक संगठन हो सकेगा । a 

(१३) श्री सी० वाई० चिन्तामणि । वर्ण-व्यवस्था मनुष्य की बनाई 
हुई है । वह ईश्वर की ओर से कदापि नहीं हो सकती । जातीय भाव, जो 
इसकी कृपा से हमारे हृदय में जम गए हैं, लानत के योग्य हैं। आज इस | 
बात की आवश्यकता है कि इसका खूब विरोध किया जाय, निःसन्देह इस 
घातक प्रथा ने हमारी उन्नति को बहुत दूर पीछे फेंक दिया है । मेरा दृढ़ | 
विश्वास है कि हिन्दुओं के इस भेदभाव के कारण हम पूरा-पूरा प्रयत्न करने 
पर भी पूर्ण और स्थायी स्वतंत्रता (स्वराज्य) प्राप्त नहीं कर सकते । 7 

(१४) सर पी० सी० राय । जब तक जन्म-मूलक जाति-भेद का अन्त 
न होगा और वर्ण-व्यवस्था गुण-कर्मानुसार न मानी जाएगी, तब तक देश | 
स्वतंत्र नहीं हो सकता । जाति-पाँति के कृत्रिंम भेद-भाव हमारे देश की उन्नतिं | 
के मार्ग में बाधा सिद्ध हो रहे हैं । इसलिए इन्हें शीघ्र दूर कर देना चाहिए | 


In Public Domain, Chambal Archives, Etawah 


j 


Ay "64 A नन 


Digitized by Sarayu Foundation Trust, Delhi and eGangotri. Funding by mal | 


वर्ण-व्यवस्था तथा जाति-भेद ३२३ 


में रुकावट है । इस हानिकारक जाति-पाँति के विरुद्ध नवयुवकों को आन्दोलन 
करना चाहिए । 

(१६) स्वामी रामतीर्थं । देश और धर्म तुमसे आशा करता है कि | 
जाति-पांति के अत्यन्त कठोर नियमों को तुम ढीला कर डालोगे और a- 
भाव के प्रकाश के लिए तुम कड़े बर्ण-भेदों को नियन्त्रित कर दोगे । 


(१५) सर हरिसिंह गौड़ । जाति-पांति हिन्दुओं की एकता और उन्नति | 


(१७) पं० सन्तराम जी, बी० vol जाति-पांति ने शुद्धि, संगठन | 
और दलितोद्धार की सभी चेष्टाओं को विफल कर दिया है । जब तक जाति- 
पाँति है, ये तीनों बातें असम्भव हैं । हिन्दू-समाज के सभी सच्चे हितचिन्तक 7 
और नेता इस वात को मुक्तफंठ से स्वीकार करते हैं । । 

(१८) महाशय देवराज, प्रधान कन्या महाविद्यालय, जालंधर । जाति- 
पाँति के अयोग्य बन्धनो ने हमें ऐसा अभिमानी, आलसी और कर्महीन बना 
दिया है कि हम मनुष्य कहलाने के भी योग्य नहीं रहे । यह कुप्रथा तोड़ने 
योग्य ही 21 | 

(१९) श्री नारायण स्वामी । जाति-पाँति का बन्धन हिन्दू जाति के लिए 
कलंक का टीका है, और इसने सारी जाति को छिन्न-भिन्न कर रखा है 1- 
हिन्दू जाति में परस्पर घृणा और द्वेष का प्रचार इसकी HI का फल है । 
इसलिए आर्यं जाति की उन्नति इस बन्धन के तोड़ने पर ही अवलंबित है । 


(२०) श्री मालीराव जयकर । एक बात जो हमने स्वराज्य संग्राम में 
सीखी है, वह यह्‌ है कि हमें जाति-पांति को सर्वथा मिटाकर जन्म की बड़ाई 
का त्याग कर देना चाहिए । 


(२१) श्री के० नटराजन । वत्तेमान जाति-पांति शास्त्र और तर्क दोनों 
के विरुद्ध है । हिन्दुओं की आपस की फूट का यही कारण है । यह राष्ट्रीय 
भावना के विरुद्ध हें । जितना शीघ्र इसमें क्रान्तिकारी सुधार होगा, उतना ही 
इससे देश ओर विशेषकर के हिन्दुओं का कल्याण होगा । 

यहाँ भारत के केवल २१ प्रख्यात नेताओं की ही सम्मतियाँ दी गई 

जिनसे पाठकों को भलीभाँति मालूम हो गया होगा कि हमारे देश के कर्णधार 
इस जाति-पांति की नारकीय कुप्रथा क्रे कैसे कट्टर विरोधी हैं । इस सम्बन्ध में 
अन्यान्य नेताओं की भी सम्मतियाँ दी जातीं; पर ग्रन्थ का कलेवर व्यर्थ ही 
बढ़ जाने के भय से और अधिक नहीं दी गईं । कितने उच्चमन्य पर यथार्थ 
में नीच बुद्धि के मनुष्य प्रायः यह कहा करते हैं कि भाई आजकल जितने नीच 
जाति के मनुष्य हैं, वे जाति-पाँति को इसलिए उठा देना चाहते हैं कि वे 
समझते हैं कि ऐसा करने से ही वे उच्च जातियों के समकक्ष हो सकेंगे और 
नीच कहाने के कलंक से मुक्त हो सकेंगे । पर ऐसे बुद्धिहीन महापुरुषों को मैं 
बता देना चाहता हूँ कि जाति-पांति को घृणा की दृष्टि से देखने तथा उस पर 
लानत देने वाले नेताओं की पूर्वोक्त तालिका में अधिकांश ब्राह्मण तथा अन्य 
द्विज वर्ण के सदस्य हैं जो, यदि जाति भी कोई चीज है तो, उनसे जाति में 
कई गुणा अधिक श्रेष्ठ, कुल में कई गुणा अधिक प्रतिष्ठित तथा शिक्षा में 
कई गुणा अधिक उच्च हैं । 

अत्र यहाँ पर उन कतिपय लचर, निःसार तथा पाखंडपूर्ण युक्तियों एवं 
जाति-भेद के कठदलीलों का समूल खंडन किया जाता है जिन्हें जाति- 
समर्थकों की पाति एवं वर्ण-व्यवस्था के पक्षपाती इनके समर्थन Ñ 
दलीलों का खंडन पेश करते हैं। इनकी दलीलों को एक-एक करके लेकर 

उनका कच्चा-चिट्रा खोला जाएगा-- 

(१) कितने तो यह कहते हैं कि भाई वर्ण-व्यवस्था या जाति-भेद और कुछ 
नहीं; यह केवल श्रम-विभाग है । पर यह श्रम-विभाग तब कहा जाता है जब 
प्रत्येक व्यक्ति को अपनी रुचि, योग्यता और शक्ति के अनुसार कोई व्यवसाय 
चुन लेने का अधिकार रहता, सो बात यहाँ नहीं है। यहाँ सभी को जाति-विशे 
में जन्म लेने के ही आधार पर अपना व्यवसाय चुनना पड़ता है, चाहे उनमें 
उस व्यवसाय के लिए योग्यता आदि हों यान हों। अथवा थोड़े शब्दों में 
यह कहिए कि वर्ण-व्यवस्था श्रम-विभाग करने के साथ-साथ श्रमिकों का भी 
विभाग उनके जन्म के आधार पर कर देती है । उदाहरणतः तेली के घर जन्म 

लेने वाला व्यक्तिं तमौली का काम नहीं कर सकता । इसी प्रकार तमोली के 

घर में जन्म लेनेवाला व्यक्ति तेली का काम नहीं कर सकता । क्षत्रिय मारे भूख 
के भले ही मर जाए; पर ag बनिए का काम करने में अपनी मानहानि 
मानता है । सच पुछिए तो हिन्दुओं के यहाँ कोई भी ऐसा सामाजिक कार्य 
नहीं जिसमें ब्राह्मण से लेकर भंगी तक सभी हिन्दू समान भाव से भाग ले 
सकें | इन्हें एकता के सूत्र में वाँधने वाली एक भी बात नहीं; सभी इन्हें अलग 
करने वाली हैं। सभी जातियों के जन्म से लेकर मरण पर्यन्त के सभी गृह्य-कृत्य, 
a रस्म तथा रिवाज अपने-अपने हैं । यही कारण है कि कोई भी हिन्दू अपने को 

किसी राष्ट्र के अंग के रूप में कभी अनुभव नहीं करता और तुम कौन हो ?' 


ऐसा प्रश्न करने पर वह Ñ हिन्दू g ऐसा न कहकर "मैं ब्राह्मण हूँ, क्षत्रिय 
हूँ, बनिया हूँ! ऐसा कह देता है 


) 

है, जवकि कोई मुसलमान इसी प्रश्न के उत्तर 
में 'मैं सैयद हूँ, शेख , हूँ, पठान हँ ऐसा न कहकर 'मैं मुसलमान हूँ, ऐसा 
कहा करता है । हिन्दुओं और मुसलमानों में इतना फर्क है। 

ऊपर कह आया हूँ कि वर्ण-व्यवस्था केवल श्रम-विभाग न होकर श्रमिक- 
विभाग भी है । पर यह बात यहीं. तक समाप्त नहीं होती, यह श्रमिक-विभाग 
एक ऐसा श्रेणीवद्ध विभाग है जिसमें श्रमिकों के विभागों को एक-दूसरे के ऊपर 
क्रम से रखा गया है तथा प्रत्येक श्रमिक का धन्धा उसकी स्वाभाविक प्रवृत्तियों 
के अनुसार न नियतकर उसके जन्मरूपी आकस्मिक घटनानुसार नियत किया 

f जाता है, जो किसी भी सभ्य देश में नहीं पाया जाता । 

(२) कितनों का कथन है कि वर्ण-भेद का उद्देश्य रक्त की पवित्नता 
तथा वंश की विशुद्धता को सुरक्षित रखता है । पर मैं इसी पुस्तक के द्वितीय 
तथा तृतीय परिच्छेदों में सविस्तार तथा सप्रमाण बता आया हूँ कि ब्राह्मण से 
लेकर चांडाल पर्यन्त किसी भी जाति का रक्त शुद्ध नहीं है। सभी जातियों में 

a धीर रक्त-संमिश्रण हुआ है । यह केवल मेरा ही अनुसन्धान नहीं है। मानव- 
वंश-विज्ञान के अन्य पंडितगण भी गहरी खोज के बाद इसी परिणाम पर 
पहुँचे हैं कि विशुद्ध वंश के मनुष्य कहीं भी नहीं पाए जाते, संसार के सभी 
भागों में सभी वंशों की परस्पर मिलावट हो गई है । सुप्रसिद्ध महाराष्ट्रीय 
विद्वान्‌ श्रीयुत डी ० आर० भण्डारकर ने अपने “हिन्दू जनता में विदेशीय तत्व' 

( Foreign Elements in the Hindu Population ) शीर्षक लेख 
में कहा है कि “भारत में शायद ही कोई श्रेणी या वर्ण ऐसा होगा, 
जिसमें विजातीय अंश न हो | विदेशी रक्त का मिश्रण न केवल लड़ाकू 
श्रेणियों--राजपूतों और मराठों--में ही है, वरन्‌ ब्राह्मणों में भी है, जो इस 
धोखे में हैं कि हममें कोई विजातीय रक्त नहीं मिला ।” सच पुछिए तो ब्राह्मणों 
और क्षत्ियो के मिश्रित रक्त होने के जितने प्रमाण मिलते हैं, उतने बैश्यों और 
शूद्रों के नहीं मिलते । धर्मशास्त्रानुसार ब्राह्मणों में चार, क्षत्रियों में तीन तथा a 
बैश्यों में दो ant के रक्तो की मिलावट होनी चाहिए । केवल गणुद्रो का ही 

रक्त शुद्ध मानना चाहिए । 2 

वस्तुतः वर्ण-व्यवस्था की स्थापना वंश की शुद्धता के रक्षार्थ नहीं हुई, 
उसकी स्थापना तो आर्यो तथा अनार्यो के रक्त तथा संस्कृति के परस्पर मिश्रित 
हो जाने के बहुत काल बाद हुई । यह धारणा कि ant का भेद वास्तव में 

x ii का भेद है, अपने तथा दूसरों को धोखे में डालना है । भला पंजाब के 
ब्राह्मणों तथा मद्रास के ब्राह्मणों में कौन-सा वंश-सम्बन्ध है ? बंगाल के अछूतों 
तथा मद्रास के अछूतों में वंश का क्या रिश्ता है ? पंजाब के ब्राह्मणों और 
पंजाब के चमारों में क्या वंश-भेद है ? मद्रास के ब्राह्मणों और मद्रास के 
पारियों में वंश की क्या भिन्नता है ? मानव-वंश-विज्ञान (Ethnology) के P 
पंडितों की दृष्टि में पंजाब के ब्राह्मण तथा चमार एवं मद्रास के ब्राह्मण तथा 
पारिये अपने-अपने प्रान्तों के एक ही मानव-वंश की सन्तान हैं । इसी प्रकार 
दो भिन्न प्रान्तों के ब्राह्मण वा चमार दो भिन्न वंशों के हैं । भतः वर्ण-भेद 
वंश-विभाग नहीं दिखलाता । 

(३) कितनों का मत है कि वर्ण-व्यवस्था सुप्रजनन-शास्त्र (Eugenics) 
के आधार पर चलाई गई है जिसमें उत्तम सन्तान की उत्पत्ति हो। यदि 
सचमुच बात ऐसी है, तो वंश के सुधारने के निमित्त सविवेक जोड़े मिला- 
मिलाकर विवाह करने तथा कराने पर कभी किसी को कोई आपत्ति नहीं 
हो सकती । पर क्या वास्तव में किसी भी वर्ण में बिबाह की यह विधि प्रच- 
लित है ? किसी एक वर्ण में से कौन दो आपस में विवाह करें, क्या इस 

चुनाव की कोई निश्चित रीति है ? ऐसे प्रश्नों का उत्तर आपको नकार में ही 
मिलेगा । वृक्ष अपने फल-फूल से पहचाना जाता है । यदि वर्ण-व्यवस्था सुप्र: 
जनन शास्त्र पर आधारित थी, तो इसने किस प्रकार की नस्ल उत्पन्न की है? 

शारीरिक संगठन की दृष्टि से हिन्दू ठिगनों तथा बौनो की जाति हैं, जो कद में 
छोटे और बल के हीन हैं । यह एक ऐसी जाति है जिसके ९० प्रतिशत व्यक्ति 
सैनिक कार्य के लिए सर्वथा अयोग्य ठहराए हैं। इससे सिद्ध होता है कि 
वर्ण-व्यवस्था में आधुनिक वैज्ञानिकों के सुप्रजनन-शास्त्र का कुछ भी आधार 
नहीं । वर-कन्या के चुनाव में उक्त शास्त्र का कोई नाम तक नहीं लेता; उसके 
मुताबिक जोड़ा मिलाना तो दूर रहा । यहाँ तो तिलक-दहेज की रकम ज्यों ही 
तय पाई गई और पुरोहित ने अपनी लग्न विचारकर वर-कन्या की जन्म-कुंडली 
ज्योंही मिला दी कि बस विवाह पक्का हो गया। उनके शारीरिक तथा बौद्धिक 
विकास की कोई भी परवाह नहों करता, जिसका फल यह होता है कि हृष्ट- 
पुष्ट कन्याएँ दुबले-पतले वरों के, इसी प्रकार मोटे-ताजे वर मरीज कन्याओं 
के गले मढ़ दिए जाते हैं । कयां हिन्दुओं के यहाँ सुप्रजनन-शास्त्र का यही 
सम्मान है ? 

(४) कितने लोग ऐसे भी हैं जिन्हें हिन्दुओं के जाति-भेद में कोई विल- 
क्षणता दीख नहीं पड़ती । ये लोग ईसाइयों, मुसलमानों तथा सिक्खों का 
उदाहरण देकर कि उन लोगों में भी जाति-मेद है और अपने तथा दूसरों को 
संतोष देते हैं । अभिप्राय यह कि उनकी समझ-मुबारक में हिन्दुओं का जाति- 
भेद कोई ऐसी भयानक तथा घृणित वस्तु नहीं कि जैसा बहुत से लोग मान 
बैठे हैं । पर खेद है कि इन महाशयों ने हिन्दुओं और अहिन्दुओं के जाति- 
भेदो में जो तात्विक अन्तर है, उसे समझने के लिए कभी कोशिश नहीं को 
है। अहिन्दू अपने यहाँ के जाति-मेद को वही सामाजिक महत्व नहीं देते 
जो हिन्दू अपने यहाँ के जाति-भेद को प्रदान करते हँ । किसी मुसलमान 
से पूछने पर कि 'तुम कौन हो' ? उसके इतना ही कह देने से कि मैं मुसलमान 
2, आप संतुष्ट हो जाते हैं । आपको यह जानने की कोई जरूरत नहीं रह जाती 
“कि वह शेख है, या सैय्यद है या मोमिन है । पर किसी हिन्दू से भेंट हो जाने 

पर बिना उसकी जाति जाने आप उसका पिण्ड नहीं छोड़ सकते; क्योंकि हिन्दू 
की हालत में उसकी जाति को बिना जाने हुए आप यह निश्चय नहीं कर 
सकते कि वह किस प्रकार का मनुष्य है । यह पहली बात हुई । 

दूसरी बात यह है कि सिक्खो, ईसाइयों तथा मुसलमानों में जाति-भेद होते 
हुए भी सब का खान-पान एक है। उनमें छुआछूत का विचार नहीं । सैय्यद 
भी जुलाहे के हाथ के बनाए हुए सभी प्रकार के भोजन तथा उसका हुक्का 
भी ग्रहण कर लेने से पतित नहीं होता । केवल शादी अपनी ही बिरादरी में 
हुआ करती है जो केवल हिन्दुओं की देखा-देखी है; अन्यथा मुसलमानों की 
शरीअत किसी सैय्यद को भी किसी मोमिन के साथ विवाह-सम्बन्ध स्थापित 
करने से मना नहीं करती । 


तीसरी बात ag है कि सिक्ख, मुसलमान तथा ईसाई जाति-पाँति तोड़ने 
वाले व्यक्ति को अपनी बिरादरी से खारिज नहीं करते । वस्तुतः जाति-बहिष्कार 
की भावना ही अहिन्दुओं के लिए एक अपरिचित वस्तु है । पर हिन्दुओं की 
हालत उनसे बिल्कुल भिन्न है। जातीय नियम के उल्लंघन करने पर हिन्दू 
का बहिष्कृत होना अनिवार्य है। इससे साफ़ प्रकट है कि जाति-पाँति का 
जितना महत्व हिन्दुओं के यहाँ है, उसकी तुलना में अहिन्दुओ के यहाँ नहीं 
के बराबर है | 

चौथी बात यह है कि हिन्दुओं के यहाँ जाति-भेद उनके धर्म से सम्बद्ध 
हैं; पर अहिन्दुओं के यहाँ नहीं । हिन्दुओं की प्रत्येक जाति किसी न किसी 
वर्ण के अन्तर्गत है, अतः उसके अधिकार तथा कत्तव्य हिन्दू धर्मशास्त्रानुसार 
निश्चित हैं तथा वे प्रत्येक वर्ण के लिए भिन्न-भिन्न हैं। उदाहरणतः जो 
अधिकार तथा कर्तव्य ब्राह्मण के हैं, वे शूद्र के नहीं । पर सो बात अहिन्दुओं 
के यहाँ नहीं है । उनके यहाँ सभी जातियों के अधिकार तथा कर्त्तव्य उनके 
मजृहब के अनुसार समान हैं। जाति-मेद के अनुसार उनके अधिकारादि के 
भेद नहीं हैं । उदाहरणतः मुसलमानों के यहाँ सैय्यद हो वा मोमिन; सिक्खों 
के यहाँ चाहे जाट हो वा अरोड़ा; ईसाइयों के यहाँ चमार हो वा लोहार; 
अपने-अफ्ने aaga की दृष्टि में सभी बराबर हैं । उनके अधिकार 

बराबर हैं, जो उन्हें एकता के सुत्न में बाँधे हुए हैं और जिसका हिन्दुओं में 
नितान्त अभाव है । 

(५) कुछ लोग ऐसे भी हैं जिन्हें अब तक भी यह बात मालूम नहीं हुई 
कि वर्ण-भेद ने हिन्दुओं की कुछ हानि की है । उन्हें तो इसी बात का अभि- 
मान है कि हिन्दू जाति अनेक राजनैतिक, धामिक तथा सामाजिक क्रांतियों के 
प्रचण्ड आघातों को भी विफल करती हुई अभी तक जीवित है । पर उसका 
अभी तक जिवित रहना उसके भविष्य में भी जीवित रहने की योग्यता का 
प्रमाण नहीं है और प्रश्‍न यह नहीं होना चाहिये" कि कोई समाज जीता है 
या मर गया, बल्कि प्रश्‍न तो यह होना चाहिए कि वह समाज किस अवस्था 
में जीता है । जीता वचा रहना कई प्रकार का होता है। रण-भूमि में शत्रु 
का मान-मर्दनकर कीति के साथ जीना और बात है तथा वहाँ से पीठ दिखा- 
कर भागना और अन्त में बन्दी वनकर गुलाम की तरह जीना और बात है। 
दोनों में आकाश-पाताल का अन्तर है । किसी भी हिन्दू का इस बात पर 
अभिमान व्यर्थ है कि हिन्दू जाति अब तक जी रही है, बल्कि उसको तो 
अभिमान करने के बदले इस बात पर विचार करना चाहिए कि हिन्दू जाति 
किस दशा में जी रही है । यदि वह अपनी दशा पर विचार करेगा तो वह 
जीते रहने का गं छोड़ देगा । हिन्दुओं का जीवन, जब से उनके वास्तविक 
इतिहास का उदय हुआ, एक निरन्तर पराजय का जीवन रहा है। उनके 
जीते रहने की यह एक ऐसी रीति है जिसके लिए प्रत्येक विचारशील हिन्दू 
लज्जा का अनुभव करता है । हिन्दू जाति अब तक क्यों जीती है, इस पर यथेष्ट 
प्रकाश आगामी परिच्छेद में डाला गया È | 

मैं पहले लिख चुका हूँ कि वैश्यों तथा शूद्रों को सदा दबाए रखने के 
लिए ब्राह्मणों तथा क्षत्रिया के बीच गुट-बन्दी हो गई थी । 

ब्राह्मण-क्षत्रिय यह ब्राह्मण-क्षत्रिय गुटु अपने नग्न रूप में तब देख पड़ता है 
YE का अन्योन्य जब हम पुराणों तथा इतिहास ग्रन्थों के पढ्ने, जो इन 
प्रशंसा-गान दोनों जातियों के ही अन्योन्य प्रशंसा-गान से भरे हैं, 
उलटे हैं । यदि कहीं वैश्य Yat का उल्लेख हुआ भी है त 

केवल घुणा-व्यंजक शब्दों में ही । ये दोनों जातियाँ ऐसी हीनावस्था में रखी 
गई कि ये किसी प्रशंसात्मक उल्लेख के योग्य हो हीन सके । एक और भी 
बात ध्यान देने योग्य हैं । विष्णु के जितने नरावतार हुए, वे केवल ब्राह्मण 
क्षत्रियों की ही जाति में हुए। वैश्य-शुद्रों की जाति में एक भी नहीं । वैश्य- 
शूद्रों के घर कोई अवतार होने ही क्यों लगे ! वे तो इस प्रकार पददलित 
कर दिए गए थे तथा वे इस हीन परिस्थिति में जबरदस्ती रखे गए थे कि 
उनमें से किसी को भी शक्तिशाली बनने की सुविधा ही नहीं मिली । ब्राह्मणी 
धारणा के अनुसार, जैसा कि हम पुराणों में लिखा पाते हैं, वेदों तथा ब्राह्मणों 
की ही रक्षा के निमित्त विष्णु के अवतार हुआ करते हे । पर यह देखकर 
. आश्चर्य होता है कि वेदों की धज्जियाँ उड़ाने तथा ब्राह्मण जाति की जड़ 
खोदने वाले भी कपिलवस्तु के क्षत्रिय राजकुमार सिद्धार्थ बौद्धावतार के नाम 
से विष्णु के प्रधान दशावतारों में परिगणित हो गए । यदि ये किसी ब्राह्मण- 
क्षत्रिय भिन्न जाति के होते तो उन्हें ब्राह्मणों द्वारा राक्षसाधम की उपाधि अवश्य 
मिली होती । पर वे अपने गुट के आदमी थे, अतः ब्राह्मणों तथा वैदिक धर्म 
के कट्टर शत्रु होने पर भी अवतार की उपाधि से सम्मानित किये गए । 
ब्राह्मणों ने उनके धर्म का बहिष्कार किया सही, पर उनके व्यक्तित्व का सम्मान 
किया । यह गुटबन्दी यहाँ तक प्रबल है । 


शुद्ध ब्राह्मणी शासन-काल में, जब शासन-कार्यं स्मृतियों के अनुसार चल 


- रहा था, वैश्यों और Yat की जो दुर्गति थी उसकी झाँकी पाठकों ने कर ली । 


उस काल में वे एक कठोर नियंत्रण में रखे जाने के कारण 


बौद्ध काल फूलने-फलने को कौन कहे, पनपने तक भी न पाए। पर 
तथा जैन जब बौद्ध काल तथा जैनकाल आए तो इन वेचारों को 
काल साँस लेने का अवसर मिला । बौद्ध धर्म जाति-भेद का कट्टर 


विरोधी था तथा ब्राह्मणों एवं बैदिक धर्म को मानो जड़ से 
उखाड़ फेंकने के लिए पैदा हुआ था | इसने मनुष्य मात्र को अपनी इच्छानु- 
सार सव प्रकार की उन्नति करने का समान अधिकार दे दिया । उन्नति के मार्ग 
में जाति-पांति की कोई कैद न रही। वैश्य-शूद्र को ब्राह्मण क्षत्रिय के द्वारा यज्ञादि 

का बहाना करके लूटे जाने का डर जाता रहा । स्मात्त-शासन ताक पर 
रख दिया गया । बौद्ध-धर्म प्रबल धर्म हो गया । वैदिक धर्म का धीरे-धीरे ह्लास 
होता गया । हिन्दू जाति में फूट फैलाकर उनमें परस्पर भ्रातृ-भाव का उच्छेद 
वाले “ब्राह्मणोऽस्यमुख मासीत_” आदि जैसे वेद-वाक्यो का प्रभाव जाता 
रहा । उस काल में क्षत्रियों का प्रायः अभाव-सा हो गया था, जिनके बल पर 
व्राह्मण उछल-कूद किया करते थे तथा अपनी मान-मर्यादा को इस प्रकार नष्ट 
“ata देख ये लोग बौद्ध-धर्म पर गृह-दृष्टि लगाए बैठे थे, पर इनका वश कुछ 
भी न चलता था । इस धामिक क्रान्ति का यह फल हुआ कि देश में कितने 
'धन-कुवेर श्रेष्ठि Hai का प्रादुर्भाव हुआ जिनकी प्रशंसा से बौद्धों तथा जैनियों 
के ग्रन्थ भरे पड़े हैं । इतना ही नहीं, बल्कि नन्द, मौर्य आदि शूद्र बंशीय 
तथा गुप्त, asa आदि वैश्य वंशीय सम्राट भी इसी बौद्ध धर्म के दौरा-काल 
($o Go ५००-ईशाब्द ५००) में या उसके आस-पास ही उत्पन्त gU | 
वौद्ध काल में राजा लोग भी बौद्ध हो गये थे अथवा नहीं तो वे कम से कम 
उस धर्म से प्रभावित तो अवश्य हो रहे थे, जो हमारे भूदेवों के दिल में अखर 
रहा था । इसी कारण उस काल में बौद्धों और ब्राह्मणों के बीच घोर संघर्ष 
चल रहा था । वौद्ध धर्म ने जाति-भेद को उठाकर सभी श्रेणियों के लोगों 
ove लिए उन्नति का हार खोल दिया था । इस कारण ब्राह्मणी शिकजे तथा 
तज्जन्य सामाजिक अत्याचारों से त्राण पाने के लिये बौद्ध धर्म में दीक्षा लेने 
वालों का. ताँता बँध गया । हिन्दू जनता का विपुल भाग ब्राह्मणी फन्दे से 
।भागकर बौद्ध धर्म में जा मिला ठीक वैसी ही अवस्था उत्पन्न हो गई थी जैसी 
| कि मुस्लिम काल में असंख्य लोगों के मुस्लिम धर्म में चले जाने पर हुई थी और 
| वर्तमान ब्रिटिश काल में बहुसंख्यक लोगों के ईसाई धर्म में जा मिलने के 
कारण हो रही है । इसका परिणाम यह हुआ कि ब्राह्मण अत्यन्त भयभीत 
| हुए । उन्हें इस आतंक ने धर दबाया कि कहीं उनके सभी चेले ब्रौद्ध हो गये 
| तो धोबी का कुत्ता न घर का, न घाट का' वे इस कहावत को चरितार्थ करते 
। हुए कहीं के न रह जागँगे । उनका सारा जातीय अभिमान और निःशेष 
| जातीय गौरव मिट्टी में मिल जायगा । अतः इस बौद्ध विभीषिका ने उन्हें अपने 

शासन की बागडोर आवश्यकतानुसार ढीली करने, और उन विविध सामा-_ 
जिक प्रतिबन्ध को, जिनके नीचे दबकर वैश्य और शूद्र कराह रहे थे, वापस लेने 
के लिए विवश क्रिया । बौद्धों के साथ इस प्रतिद्वन्द्रिता में विजय प्राप्त करने 
की अभिलाषा ब्राह्मणों के हृदय में इतनी उत्कट. और प्रबल हो उठी कि उन्होंने 
कतिपय विदेशी बर्बर जातियों एवं इस देश के अनेक आदिम अनार्य जातियों 
को भी, जैसा कि पहले लिखा गया है, राजपूत-संज्ञा धारी क्षत्रिय बना, उन्हे 


बौद्ध राजाओं के साथ एक धामिक युद्ध (Crusade) में भिड़ा दिया [कत 


- इसका कारण यह था कि भारत की प्राचीन सूर्यवंशीय तथा चंद्रवंशीय क्षत्रिय 
जाति का कुरुक्षेत्र और प्रभास . की घरेलू लड़ाइयों में प्रायः सर्वनाश हो चुका 
था और जो कुछ क्षत्रिय भाग्यवश वच गए थे, उनका भी धीरे-धीरे ह्वास हो 
रहा था और उनमें से अधिकांश बौद्ध धर्म में जा मिले थे जिससे 
ब्राह्मणों को वैदिक धर्म की रक्षा के लिए एक नवीन, वीर, उत्साही 
तथा अपनी भक्त क्षत्रिय जाति को उत्पन्न करने की जरूरत पड़ गई थी 
और इस नवीन क्षत्रिय जातिने भी ब्राह्मणों के प्रति अपने ऋण को, बौद्ध 
राजाओं का, जो बौद्ध धर्म के पृष्ठपोपक और संरक्षक थे, सभूलोत्पाटन कर तथा 
नवीन (पौराणिक) हिन्दू-धर्म की स्थापना में सहायता पहुँचाकर, पूरी तरह 


से चुका दिया । यह छीना-झपटी का जमाना था। ब्राह्मणों ने भी अपने-+ 


शासन की कठोरता इसी कारण कुछ ढीली कर दी । बौद्धों की देखादेखी उन्होंने 
भी विदेश-यात्रा तथा समुद्र-याव्रा सम्बन्धी प्रतिबन्ध उठा लिया जिसका फल यह 
हुआ कि भारत के वैश्यगण पुर्व में जावा, वाली, सुमात्रा, जापान आदि द्वीपों 
में और पश्चिम में ईरान, फिलीशिया, मिस्र आदि विदेशों में बड़ी बड़ी नावों के 
द्वारा जिन्हें हम उस काल के जहाज कह सकते हैं, व्यापार कर मालोमाल हो 


गये । ब्राह्मणों ने वैश्यो के साथ इतनी उदारता दिखाई कि उन्होने समुद्रगुप्त आदि 7 


वैश्य सम्राटों के हाथ भी अश्वमेध यज्ञ तक, जिसके अधिकारी वे वैश्य होने के 
कारण कदापि न थे, करवाया । इस भय से कि कहीं वैश्य शूद्र बौद्धों में न 
जा मिलें, ब्राह्मणों ने उन लोगों के प्रति उसी नीतिको अख्तियार किया 
जिसका अनुसरण वत्तंमान काल में उच्च जाति के हिन्दू नेतागण स्वराज्य- 

संग्राम में अछूतों को अपने में मिलाने के लिए कर रहे हैं। अतः अछूत 
-५~भाइयों को सावधान रहना चाहिए कि जैसे ब्राह्मण लोग बौद्धों तथा बौद्ध धर्म 
का समूलोच्छेद कर देने के बाद वैश्य-ूद्रों के प्रति फिर वही पुरानी चाल 
चलने लगे, ठीक उसी प्रकार कहीं ऐसा न होकि स्वराज्य-प्राप्ति के बाद 
उच्चमन्य हिन्दू अछुतो को पुनः उसी गर्तं में ढकेल दें, क्योंकि काम निकाल 
लेने के वाद कौन किसको पूछता है | 
बौद्ध काल का और हाल सुनिए । उस काल में भारतीय व्यापारियों के 
अतिरिक्त वौद्ध भिक्षुओं ने भी तिव्वत, चीन, मंगोलिया, मंचूरिया, जापान, 
मलाया-ट्वीप पुञ्ज सिहल आदि विदेशों और AN में जाकर बौद्ध धर्म का 
प्रचार किया; जिसमें भारत का सम्पर्क विदेशों के साथ दित-दिन बढ़ता 
गया और विदेशी आक्रमणकारियों का ध्यान इस देश के अतुल वैभव के प्रति 
आकृष्ट हुआ | निदान इस ब्राह्मण-वौद्ध-संघपं का अंतिम फल हुआ कि बौद्ध 
धर्म अपनी पुण्य जन्म-भूमि भारत से निकाल बाहर किया गया और हिन्दू 
जाति के पुराने कोढ़ जाति-भेद के परिपोषक ब्राह्मणी धर्म, जिसका जड़ बौद्ध 
धर्म की प्रचंड चोटों के कारण हिलकर उखड्ने-उखडने हो गई थी, अपनी 
पूरी शक्ति के साथ एक सुदृढ़ नींव पर पुनः स्थापित हो गई तथा ब्राह्मणों ने 
उन सभी लोगों को, जिन्होंने वर्ण-व्यवस्था का उल्लंघन कर बौद्ध धर्म की दीक्षा 
eraa कर ली थी, उनके धन्धों के आधार पर विविध जातियों में विभक्त कर 
पुराणों तथा स्मृतियों में उन्हें वर्णसंकर करार देते हुए एक भयंकर प्रतिशोध 
के द्वारा अपने जले दिल की आग ठंडी क्री । 
मैं भारत के बड़े-बड़े हिदू लीडरों तथा धर्मोपदेशकों को सभा सोसाइटियों 
$ के अधिवेशनों में भारत की प्राचीन स्वतन्त्रता का राग अलापते तथा उसकी 


| 
d 
ï 


ii वर्तमान पराधीनता पर विलाप करते देखा करता हूँ और 
दे 7 भारत की देखकर उनकी अज्ञता पर मुझे तरस आया करता है । AA 
के तथाकथित बतः किसी देश की स्वतंत्रता और वहाँ की प्रजा की स्वतंत्रता 
न स्वतन्त्रता ये दोनों दो भिन्न वस्तु हैं; यह उन्हें मालूम नहीं। किसी 
T देश की स्वतंत्रता का अर्थ यह्‌ है कि वह किसी विदेशी 
[- 

शक्ति के अधीन नहीं है; और वहाँ की प्रजा की स्वतन्त्रता का यह अर्थ है कि 
वहाँ की सारी प्रजा बिना किसी भेद-भाव के अपने देश के शासन-निर्माण N 
तुल्य अधिकार रखती है तथा उसके अन्य अधिकार भी जैसे धामिक, सामा- 
जिक आदि तुल्य ही हैं। पर जिस देश में प्रजा का वर्ग विशेष प्रबल होने के 
कारण अपनी स्वार्थ-सिद्धि के लिए एक मनमाना शासन किसी निर्बल वर्ग विशेष 
पर लादा करता है, वहाँ की प्रजा यथार्थ में स्वतन्त्र नहीं कही जा सकती । ठीक 
यही दशा भारत की भी जाननी चाहिए। यद्यपि प्राचीन काल में भारत विदेशियों, _ 
के अधीन नहीं था; पर यहाँ की प्रजा स्वतन्त्र न थी । यहाँ जैसा मैं पहले कह 
आया हूँ, ब्राह्मण-क्षत्रियों का गुट वैश्य-शूद्रों को अपने मनमाने शासन की 
चक्की में अहनिश पीस रहा था । अतः इस कथन में तनिक भी अत्युक्ति नह 
किक कि प्राचीन भारत की स्वतत्रन्ता केवल ब्राह्मण क्षत्रियों की ही स्वतन्त्रता थी; 
वैश्य-शुद्रों की नहीं। और उसकी स्वतत्नन्ता के छिन जाने का अर्थ है केवल 
ब्राह्मण-क्षत्रियों की स्वतन्त्रता छिन जाना । इसके साथ मैं यह भी बतला देना 
चाहता हूँ कि हमने अपनी प्राचीन स्वतन्त्रता का उपार्जन अपने बाहुबल से, 
नहीं किया था और न तो इसकी रक्षा ही अपने बाहुबल से कर रहे थे । प्रत्युत। 
हमारे देश की यह स्वतन्त्रता प्रकृति की देन थी और इसकी परिक्षका भी वही थी । | 
उत्तर दिशा में शैलाधिराज हिमालय तनकर खड़े एक निर्भीक प्रहरी की तरह! _ 
अपने सुविशाल स्कन्धस्थल पर संगीतसज्जित बन्दूको के समान धवलागिरि, 
कंचनजंघा, आदि गगनचुम्बी नुकीली Hit को रख, एवं देश की पश्चिमोत्तर 
तथा पूर्वोत्तर सीमाओं की ओर, अपने दाहिने और बाएँ, अन्य गिरि-श्रे णियों| 
के रूप में अपनी विशाल बाहों में हमारी रक्षा कर रहा था | शेप सभी ओर! 
उत्ताल तरंग तथा अथाह महोदधि एक विपुल विस्तार तथा अलंघनीय दुर्ग-| 
परिखा बनकर हमारे शत्रुओं का मार्ग रोके हिलोरें ले रहा था । इस प्राकृतिक - 
प्राचीन के भीतर हम निरापद रहकर महाकृपमण्डको की तरह टर॑-टरं के अलाप 
से चैन की वंशी बजा-वजाकर उछलकूद कर रहे थे और इस प्रकार आनन्द- 
विभोर हो रहे थे कि हमें इस वात की तनिक भी छनक न थी कि हमारे 
विदेशी शत्रु काले नाग की तरह हम पर वार करने ओर हमें जीवित निगल 

जाने की फिराक में चारों ओर चक्कर लगा रहे हैं । हम इसी मद से उन्मत्त 
हो रहे थे कि संसार में हमारी जैसी सभ्य, सुसंस्कृत, विक्रमशाली एवं विद्या- 
बुद्धि-सम्पन्न और समृद्ध कोई दूसरी जाति है ही नहीं जिसका हमें डर हो | 
गूलर-क्कमि के समान हम बाहरी दुनियाँ से इतने बेखबर थ कि हमें पता न 
था कि सभ्यता के कतिपय अंशों में हमसे भी अधिक समुन्तत जातया, जस 
मिस्री (Egyptians), चीनी (Chinese), अमुर (Assyrians), बाबूली 
(Babylonians) आदि जिनकी उत्कट सभ्यता की कीति-गाथा आज 
शी गा-गाकर स्फिंक्तू (Sphinx), पिरॅमिड ( Pyramids) ,लटकते 
हुए बाग (Hanging Gardens), विशाल दीवार (The Great 
Wall) आदि सप्ताश्चर्यो (Seven Wonders) के भग्नावशेष दिग- 
दिगन्तों को मुखरित कर रहे हैं, धरातल में मौजूद हैं। हमारी स्वार्थमयी 
संस्कृति तथा अन्तःसारशून्य सभ्यता का पर्दाफाश तब हुआ और हमारी 
जाति-भेदात्मक जहरीली सामाजिक संस्था के दारुण परिणाम तब अनुभूत 
हुए जब विदेशी आक्रमणकारियों के धरणी देवी से वक्षःस्थल को अपने तुमुल 
नाद से कॅपा देने वाली नगाडे खैबर और बोलन जैसे हमारे सिंहद्वार के 
फाटकों पर गड़गड़ाने लगे और हमें अपने चिरसंचित पापों को परिणम- 
स्वरूप naai के सम्मुख मुँह की खानी पड़ी । 
भारत की परतंत्रता का मुख्य कारण हिन्दुओं की वर्ण-व्यवस्था हुई, AS 
ऊपर कह आया हूँ । अत्र उसी की यहाँ पर व्याख्या करता 
भारत की । वर्ण-व्यवस्था ने एक जाति का काम दूसरी जाति को 
पराधीनता का सीखने नहीं दिया । वैश्यों और शूद्रों पर तो मनु ने पहले 
मुख्य कारण ही “यो लोभादघमोंजात्या” वाला कानून पासकर उन्ह एक 
वर्ण-व्यवस्था प्रकार से हथियार कानून (Arms Act) “के शिकजे 
में जकड़ दिया जिससे वे युद्ध-शिक्षा से बिल्कुल वंचित रह्‌ 
गए । शेप बचे ब्राह्मण और क्षत्रिय | इनमें हमारे महीदेवों को क्या पड़ा था 
कि वे यजमानो के तथाकथित कल्याणार्थ सदा पूजापाठ में निरत रहने का 
ढोंग रचकर “परमुंडे फलहार' वाली कहावत को चरितार्थं करते हुए मोहनभोग 

का भोग लगाना छोड़ दें और शारत्रसम्मत तथा देशरक्षार्थ आपद्धर्म स्वरूप 
युद्धविद्या सीखकर अपनी मातृभूमि की स्वातंत्य-रक्षा में क्षतियो के साथ हाथ 
बटावें और इस प्रकार अपनी जान जोखिम में डालें ! उनसे अपने 'स्वराज्य' 
में तो किसी भी विन्न-बाधा की आशंका न थी ! फल यह हुआ कि देशरक्षा 
के निमित्त ब्राह्मण, वैश्य और शूद्र, अथवा यों कहिए कि हिन्दू जनता के 
कम से कम तीन चतुर्था श, पूरे निकम्मे सिद्ध हुए । केवल क्षत्तियों से, जो 
हिन्द धर्मशास्त्रानसार सैनिक शिक्षा के असली अधिकारी थे, देश की रक्षा न 
हो सकी; विशेषकर ऐसे क्षत्रियो से जो परस्पर सदा लड़ा करते थ और जिन्हे 
विदेशों में जाकर वहाँ की समुन्नत युद्ध-कला को सीखने का कष्ट कभी न उठाया 
और जो बरावर अपने यहाँ की युद्धविद्या-सम्बन्धी पुरानी लकीर के फकीर 
बने रहे । ऐतिहासिक काल में भारत पर सबसे पहली मार निनवा की रानी 
सेमिरैमिस्‌ के हाथों पड़ी । तत्पश्चात्‌ उसे फारस के बादशाह दारा की, और 
दारा के बाद यूनान के बादशाह सिकन्दर की मार पुनः खानी पड़ी । इन 
जगद्विख्यात विजेताओं के अतिरिक्त न मालूम कितनी. यूनानी, शक, gT, 
कुशान आदि बर्बर जातियों ने यहाँ आकर अपने-अपने अड्डे जमाए और 
सबके अन्त में हिन्दू-शासन का अन्त करने वाले मुसलमानों के शुभ दर्शन हुए | 
इन सभी आक्रमणकारियों के आक्रमण वृत्तान्तों से हम कौन-सी बात सीखते 
हैं ! यही कि उनके लिए केवल यहाँ के क्षत्रियों पर ही विजय प्राप्त करना मानो 
देशमात्र पर अपना प्रभुत्व जमा लेना था । रणभूमि में जहाँ विदेशी शत्रुओं ने 
वीर क्षत्रियों को पछाड़ा कि देश की स्वतंत्रता का किस्सा तमाम हुआ | फिर 
प्रबल शत्रुओं के उमड़ते हुए ज्वार को रोकने वाला ही कौन था ! अन्य सभी 
जातियाँ सैनिक शिक्षा से बंचित रहने के कारण निहत्थी हो रही थीं । फलतः 
शत्रुओं के लिए शहर के शहर तथा गाँव के गाँव जलाकर भस्म करते और 
वहाँ की निरीह तथा निरस्त प्रजा को मूक पशुओं की तरह तलवार के घाट 
उतारते भौर उनका सर्वस्व अपहरण करते हुए तमाम देश को रौंद डालता 
बाएँ हाथ का खेल हो गया था । हमारा इतिहास हमें बतला इहा है कि जब- 
जब विदेशियों के साथ हमारी मुठभेड़ हुई, तब-तब हमें नीचा देखना पड़ा । 

यदि एकाध वार हमारे मुँह की लाली रह भी गई, तो वह पुआल के खलि- 
हान में अन्त के दो-चार दानों के सिवा और कुछ नहीं, जो गणनायोग्य 
समझी जाए । क्या हमारा भी सौभाग्य कभी ऐसा हुआ कि हमने भी अपने 
देश की चहारदिवारी लाँघकर विदेश में अपना प्रभुत्व जमाया ? इस प्रश्‍न के 
उत्तर में इतिहास के मुँह से बार-बार नकार ही निकलता है । हममें से कितने 
महाशय यह कहकर सत्र कर लेते हैं; पर सच पूछिये तो वे इस बात से अपनी 
लज्जापूर्ण अयोग्यता छिपाने का प्रयत्न करते हैं कि भाई, हिन्दू एक धर्मपरायण 
जाति है जिसका एकमात्र लक्ष्य रहा हैं आध्यात्मिक उन्नति, न कि भौतिक । 
अतः भौतिक उन्नति के पीछे पागल वने हुए विदेशी लुटेरों के सामने वह 
खड़ी न रह सकी । पर पाठकवून्द ! हमें यह कभी न भूलता चाहिए कि 
महासन्त की-सी ये बातें उन मायावियों की हैं जिन्होंने अपने भाइयों का 
सर्वस्व लूटकर और उनको भौतिक, आध्यात्मिक आदि सभी प्रकार की 
उन्नतियों का रास्ता रोककर उनके गले में गुलामी का तवक सदा के लिए 
डाल दिया है । उनकी ये बाते “खट्टे अंगूर की-सी लगती हैं । 
भारत के नामी-गिरामी हिन्दू नेताओं की सम्मतियों का उल्लेखकर मैंने यह 
बात दिखा दी है कि उन सभी लोगों ने भारत की पराधीनता का मुख्य कारण 
जाति-भेद तथा वर्णव्यवस्था ही को माना है तथा मैंने 
भारत की परा- अभी इस कारण की व्याख्या भी कर दी है। पर कितने 
धीनता का कारण वर्णाश्रमधर्म के हिमायती उक्त घोर सत्य का सामना करने 
बौद्ध-धर्म का में अपनी असमर्थता छिपाते हुए यह कहा करते हैं कि 
आहसावाद न था भारत की परतंत्रता का मुख्य कारण बौद्धों का अहिसा- 
बाद था । उनकी दलील है कि बुद्ध-धर्म के अहिसावाद 
ने भारतवर्ष को हिंसा के भय से युद्ध-विमुख तथा सैनिक-शिक्षा-विहीन बना 
दिया जिससे उसकी लड़ाकू प्रवृत्ति का ह्वास हुआ और वह विदेशी शत्रुओं का 
सामना न कर सका | इसी को कहते हैं, खेत खाए गदहा, मार खाए जोलाहा' 
क्योंकि भारत का इतिहास उक्त दलील का समर्थन नहीं करता । बल्कि उसकी 
२२ 

गवाही ठीक इस दलील के प्रतिकूल है । सच पूछिए तो भारतीय इतिहास का सबसे 
अधिक समुज्जल अंश बौद्ध काल में ही पड़ता है । उसी काल में चन्द्रगुप्त मौर्य, 
अशोक, पुष्यमित्र, कनिष्क, समुद्रगुप्त, चन्द्रगुप्त विक्रमादित्य, स्कन्दगुप्त, हर्ष- 
aam, पुलिकेशिन आदि बड़े-बड़े सम्राट्‌ हुए जिन्होंने भारतवर्ष के राजनैतिक 
रंगमंच पर अपने असाधारण अभिनय के द्वारा अपनी कीति को अजर और अमर 
कर दिया । जिस गुप्त-काल को हम भारत का सुवर्ण-युग वतलाकर मारे आनन्द 
और अभिमान के फूले नहीं समाते वह वौद्ध-काल के ही अन्तर्गत है । वौद्ध -धर्म 
अहिंसावादी था जरूर; पर विदेशी शत्रुओं से अपने देश की रक्षा करने, दुण्टों 
को दण्ड देने तथा आततायियों को तलवार के घाट उतारने में वह कभी 
विमुख नहीं हुआ । ऐसे-ऐसे अवसरों पर हिसा को हिसा नहीं; बल्कि, परम 
धर्म समझता था । भारत में अशोक, कनिष्क, हर्षवर्द्धन आदि बड़े-बड़े बौद्ध 
सम्राट्‌ हो गए हैं, जिनके पास नानाविधि अस्त्र-शस्त्रों से सुसज्जित अतः दुद्धेष 
बिशाल सेनाएँ थीं । आखिर अहिसा ब्रतधारी इन बौद्ध सम्राटों का हिसापरा- 
यण सेनाएँ रखना कौन-सा अर्थ रखता था ? यही कि ये बौद्ध सम्राट अपने धर्म 
तथा साम्राज्य की रक्षा के निमित स्वदेश पर आक्रमणकारी शत्रुओं का मूलो- 
च्छेद करना अपना कर्तव्य समझते थे जो बिना हिसा का आश्रय लिये नहीं हो 
सकता था । इनको सेनाएँ केवल परिच्छेद मात्र न थीं। माना कि ये स्वयं 
आक्रमण कर किसी दूसरे को हानि पहुँचाना नहीं चाहते थे; पर इसका यह 
अर्थ कदापि नहीं कि ये अपने धर्म तथा राज्य की रक्षा में खून की नदियाँ 
बहाने के लिए तैयार न थे | हमें बौद्ध धमंग्रन्थों के अध्ययन से पता चलता है 
कि अहिंसा-धर्म पर इसी प्रकार की शंका वैशाली राज्य के सेनापति सिंह ने 
गौतम बुद्ध के पास आकर की थी और उन्होंने जिस खूबी के साथ सिंह की 
शंकाओं का समाधान किया था, वह पढ़ने तथा मनन करने योग्य है। 
सिंह ने पूछा कि क्या भगवान्‌ तथागत, जो असीम दया का उपदेश देते 
हैं और सब दुखियों के प्रति करुणा का भाव सिखाते हैं, अपराधी को दण्ड 
देने की आज्ञा देते हैं? क्या भगवान्‌ तथागत का यह उपदेश है कि हम 
अपने घर, स्त्री, वच्चे और अपनी जायदाद की रक्षा के हेतु युद्ध न करें ? 

क्या हमें अत्याचारियों के अत्याचारों को चुपचाप सहकर उसकी अधीनता 
दीनतापूर्वक मान लेनी चाहिए ? क्या श्री तथागत यह सिद्धान्त रखते हैं कि 
सब प्रकार के युद्ध, जिनमें सत्य और न्याय के लिये युद्ध करना भी शामिल 
हो, मना है ? 

गौतम बुद्ध ने उत्तर दिया कि जो दण्ड का पात्र हैं उसे दण्ड और जे 
पुरस्कार का पात्र हैं उसे पुरस्कार अवश्य मिलना चाहिए । अपराधी को जो 
दण्ड मिलता है, उसका कारण अधिकारी की बदनीयती नहीं हैं; बल्कि उसका 
कारण खुद अपराधी का अपराध ह्‌ । हाकिम तो केवल कातून की आज्ञा का 
पालन करता है; अतः वह हिसा का भागी नहीं होता । जो मनुष्य सत्य और 


. न्याय की रक्षा में युद्ध करता हैँ, वह दोषी कदापि नहीं है । यदि शान्ति रखने 


के सभी उपाय असफल हो गए हों तो युद्ध का दोषी वही होता है जो उसका 
कारण है । शैतानी ताकतों के सामने कभी आत्म-समर्पण नहीं करना 
चाहिए । संग्राम होता चाहिए जरूर पर किसी निजी स्वार्थ के लिये नहीं । 
वह जो स्वार्थ के लिए युद्ध करता है ताकि वह सबसे महान्‌, शक्तिशाली, 
धनवान्‌ या प्रसिद्ध हो जाए, पुरस्कार का पात्र नहीं होता । पुरस्कार का पात्र 
तो वह होता है जो सत्य और न्याय के लिए युद्ध करता हूँ; क्योंकि उसको 
पराजय भी विजय समझी जायगी । waa में जने बाले वीर अपनी जान 
हथेली पर रखकर ही बहाँ जाते हैं । अतः यदि वे वहाँ पर वीर-गति को प्राप्त 
हो जाएं तो उन्हें किसी प्रकार की शिकायत नहीं करनी चाहिए । शत्रु को 
रण भूमि में पछाड़ने से ही स्थायी विजय नहीं प्राप्त होती । स्थायी विजय तो 
तब लिमती है जब गिरे हुए शत्रु को प्रेमपूर्वक उठाकर उसके साथ भ्रातृत्व 
स्थापित कर लिया जाय। जिसने अपने आपको जीत लिया है, वह किसी 
बिजयी सेनापति से भी महान्‌ हैं । 

क्या गौतम बुद्ध के उक्त समाधान से यह बात स्पष्ट नहीं हो जाती कि 
बौद्ध लोग अहिसा-ब्रत को परमधर्म मानते थे जरूर; पर देश की स्वातंल्य-रक्षा 
के निमित्त किए जाने वाले हिसात्मक युद्ध से कभी उन्होंने अपना मुँह नही 
मोड़ा । वत्त॑मात काल में तिब्बत, चीन, जापान आदि बौद्ध राष्ट्र हैं जो आज 

भी cada हैं तथा जो अपनी स्वतन्त्रता की रक्षा करने के लिए खून की नदियाँ 
बहा रहे हैं । यह देख विद्वानों की तो यह सम्मति है कि यदि भारत बौद्ध धर्म 
को अपनाये रहता, तो वह विदेशियों द्वारा इस प्रकार पददलित नहीं होता । 
उसकी पराधीनता का मुख्य कारण बौद्ध-धर्म का परित्याग तथा नवीन हिन्दू 
धर्म ( पौराणिक धर्म ) का अंगीकार करना था, जिसने वर्णाश्रमधर्म के पहले 
से भी अधिक कट्टर रूप में चलाकर हिन्दुओं में परस्पर फूट का वह वीज वो 
दिया जिससे ये विदेशी शत्रुओं का सम्मिलित मुकाबला न कर सके । भारत 
में हिन्दू-शासन का सर्वप्रथम अन्त करने वाले मुसलमान हैं मुस्लिम विजय 
काल से ही भारत के पराधीनता-काल का प्रारम्भ माना जाता है । मुसलमानों 
ने भारतवर्ष को किससे छीना ? वौद्धों से या वर्णाश्रमी हिन्दुओं से ? क्या. 
सिन्ध-तरेश दाहिर, जिसके हाथ से मुहम्मद बिन कासिम ने सिन्ध छीना था, 
कोई बौद्ध राजा था ? क्या शहाबुद्दीन मुहम्मद गोरी को बुलाने वाला कन्नौज- 
पति जयचन्द बौद्ध धर्मावलम्वी था ? क्या दिल्लीश्वर पृथ्वीराज, जिसे गोरी के 
सामने परास्त होना पड़ा, अहिसा व्रतधारी था ? क्या नदिया का राजा 
लक्ष्मण सेन, जो कुतुबुद्दीन के सेनापति वख्तियार खिलजी का नाम सुनते ही 
और विना उससे as ही अपने महल के पिछवाड़े के द्वार से चुपके से दुम 
दबाकर भाग खड़ा हुआ, कोई कायर वौद्धभिक्षु था ? इस प्रकार के अनेक 
प्रश्‍न उठ सकते हैं जिनका उत्तर पाठकों को भली भांति बता देगा कि भारत 
को विदेशियों के हाथ बेचने वाले अहिंसावाद तथा समर-बिमुख बौद्ध न थे; 
अपितु बड़े ही रणबाँकुरे तथा हथेली पर अपनी जान रखकर जूझ जाने वाले 
राजपूत जैसे कट्टर वर्णाश्रमी हिन्दू थे, जो स्वयं ही वौद्धों का उच्छेद करने में 
ब्राह्मणों का दाहिना हाथ हुए थे । स्वर्गीय श्री रमेशचन्द्र दत्त अपनी पुस्तक 
Civilization in Ancient India, Vol, II, Book ४५, 
Chap. UL पृष्ठ १६५ में लिखते g—Like all new converts, 
they were fired with an excessive zeal to revive the 
religion they embraced. The Brahmans worked on 
the zeal of the new race of Kshatriyas, and the 

Chohan and the Rathore vindicated their claims to 
be regarded as Kshatriyas by establishing the supremacy of 
the Brahmins. 


अर्थ--सभी नये चेलों की तरह वे (राजपूत) स्वगृहीत धर्म को पुनः 
जीवित करने के लिए मारे जोश के प्रज्वलित हो गए थे। ब्राह्मणों ने इन 
नए क्षत्रियों के जोश पर काम किया और चौहानों तथा राठौरों ने अपने 
क्षत्रिय समझे जाने के दावे को ब्राह्मणों की प्रधानता स्थापित कर सच्चा सिद्ध 
कर दिया | 


और भी सुनिये । हिन्दू जिस प्रकार अपना दोष दूसरों के मत्ये मढ़ देने 

का प्रयत्न करते हैं, उसी प्रकार वे दूसरों की कीति को छीनकर उससे स्वयं 

कीत्तिमान्‌ वन जाना भी चाहते हैं । जैसे भारत की गुलामी 

दूसरे की का मूल कारण वे अपनी ही गलती का होना न स्वीकार 

कीति छोनना कर बौद्धों की गलती बताते हैं जिसका खंडन मैं अभी पूर्व 

में कर आया हूँ | यह तो हुआ उनकी पहले प्रकार की 

मनोवृत्ति का उदाहरण । अब उनके दूसरे प्रकार की मनोवृत्ति के उदाहरण 

लीजिए-- 

किसी ने पेरू (दक्षिण अमेरिका) में सूर्यदेव के मन्दिर का भग्नावशेष 

अभी तक पाए जाने का एक संदिग्ध लेख 'हार्पस' में पढ़कर उक्त महादेश 

के पता लगाने का श्रेय कोलम्बस से छीनकर उसे प्राचीन 

इसके उदाहरण हिन्दुओं तथा बौद्धों को देना चाहा तो, कि सीने कोपरनिकस 

( Copernicus ), गैलीलियो ( Galilieo ), न्यूटन 

(Newton ) यदि युरोपीय ज्योतिबिदों के द्वारा आविष्कृत तथा प्रचारित 

सूर्य॑ केन्द्रक ज्योतिष ( Helio-centric Astronomy ) वेद-मंत्रों से 

सिद्ध करने का बीड़ा उठाया, तथा अन्यों ने पौराणिक कथानुसार सूर्यदेव के 
रथ में जुते हुये घोड़ों की संख्या के बल पर सूर्थ की रोशनी में सात प्रक 

के रंगों का पता पहले-पहल हिन्दुओं के ही द्वारा लगाए जाने की डींग 

हाँकी । एक हिन्दी दैनिक में मैंने यह भी लिखा पाया कि परमाणु at 
( Atom Bomb ) का उल्लेख वेदों में भी आया है । खोज करते पर कितने 
और भी उदाहरण मिलेंगे जहाँ हिन्दुओं ने दूसरों की कीति हड़प जाने का 
कुत्सित प्रयत्न किया है । क 

क्या मैं इस प्रकार अनर्गल प्रलाप करने वाले लाल वुझक्कड़ों से पूछ 
सकता हुँ कि पाश्चात्य विद्वानों ने जब तक उक्त वैज्ञानिक अनुसन्धानों को नहीं 
किया था, तव तक आप लोग किस खराटे की नींद सो रहे थे कि आप लोगों 
के कानों पर उक्त आविप्कारों के सम्बन्ध भें जूँ तक नहीं रेंगी; पर ज्योंही 
विदेशियों ने उक्त तथ्यों का पता लगाया, त्यों ही आप लोगों की आँखें खुलीं 
और आप लोग झट लोट-पीटकर उठे और कन्धे की धूलि झाइकर लगे 
विदेशियों के साथ उनकी कीत्ति छीनने के लिए छीना-झपटी करने । पर हम 
केवल बातें बनाकर दूसरों को कीत्ति नहीं छीन सकते । यदि हमें कीत्ति कमानी 
है तो अपने ही ब्रते कमानी होगी | 

एक पुस्तक के सुयोग्य लेखक ने लिखा है कि प्राचीन हिन्दुओं का चरित्र 
बहुत ऊँचा होता था | इसके सबूत में उन्होंने लिखित मुनि का वृत्तान्त लिखा 
है, जिन्होंने अपने बड़े भाई संख मुनि के वाग में से 
मिथ्या आत्म- उनकी आज्ञा के विना फल तोड़कर खा लेने के अपराध में 
शलाघा का खण्डन स्वयं राजा के पास जाकर दण्ड-स्वरूप अपना हाथ कटवा 

लिया था । पर विचारे लेखक जी लिखित का वृत्तान्त 

लिखते समय द्रोणाचार्य की उस नीचता को भूल गए जिससे प्रेरित होकर 
उन्होंने एकलव्य का अँगूठा कटवा लिया था । 

उक्त लेखक महाशय ने और भी कितनी ही ऊट-पटाँग बातें लिख मारी 
हैं । उन्होंने लिखा है कि ईसा अपने माँ-वाप से रूठकर घर से भागा और 
भारत में आकर वौद्ध धम्म को ग्रहण कर लिया । पुनः वह अपने देश में 
वापस जाकर एक नये धर्म का प्रचार करने लगा जिससे उसको फाँसी हो 
गई ! पर यदि इसी एक नए धर्म्मं का प्रचार करने लगा तो यह कहना 
सर्वथा फजूल है कि ईसाई धर्म्म बौद्ध या किसी अन्य भारतीय धर्म्मं की साम- 

ग्रियों से तैयार हुआ है । “नए aay को ये शब्द ही लेखक महोदय की मिथ्या 
धारणा का खंडन कर देते हैं।यों तो दुनिया के सभी धर्म्मो में धर्म्मं के 
मौलिक तत्व, जैसे सत्य बोलना, गुरुजनों की सेवा करना, परोपकार करना, 
झूठ नहीं बोलना, चोरी नहीं करना, परःस्त्री को माँ-वहन समझना आदि, 
एक से रहते हैं । पर इस समता के कारण उनमें से कोई भी किसी का ऋणी 
नहीं कहा जा सकता | भेद पड़ता है उनकी मौलिक कल्पनाओं में । जैसे बौद्ध 
धर्म्म अनीश्वरवादी है; पर ईसाई धर्म्मे में God the Supreme Soul 
( परमात्मा ), God the Father ( पिता ईश्वर ) और God the 
son ( पुत्र ईश्वर ) ये तीन ईश्वर माने जाते हैं । अतः ईसाई धम्मे का 
निकास बौद्ध धम्मे से हुआ मानना केवल सत्य का गला घोटना हैं। 
इसी प्रकार जैन धर्मं भी निरीश्वरवादी हैं और कीट-पतंग जैसे क्षुद्र जीवों के 
भी वध से विरत होने का उपदेश देता हैं। अतः वह ईसाई धर्म्म का जन्म- 
दाता नहीं माना जा सकता । दोनों में कुछ भी सम्बन्ध नहीं है । और हिन्दू 
ब्राह्मणी धम्मं तो और भी निराला है; क्योंकि वह वर्ण-व्यवस्था, जाति-भेद, 
छुआछूत आदि अनेक विलक्षण प्रथाओं का समर्थक हैं। वह और ईसाई 
धर्म्मं ठीक एक-दूसरे से दोतों ध्रुवों की तरह प्रतिकूल हैं । अतः उक्त विविध 
धम्मो में इन पारस्परिक भिन्नताओं को देखकर भी ईसाई धर्म्मं को किसी भी 
भारतीय धर्म्म की सामग्रियों से तैयार हुआ कहना मातो सत्य के पीछे लट्ठ 
लेकर दौड़ना है । 
उक्त लेखक महाशय ने, जब उन्हें अपने यहाँ कोई भी प्रमाण नहीं मिला 
तो ब्राउन, काउन्ट जेनी, डेलमार, मैक्समूलर, मोनियर विलियम्स, वेबर, 
कोलब्रुक, एल्बेख्नी, थावो आदि विदेशी विद्वानों की gare 
विदेशियों की देते हुए हिन्दुओं को समस्त संसार को धर्म्म, साहित्य, 
सम्मतियों सभ्यता, चित्रकारी, संग-तराशी, स्थापत्य-आदि विविध 
का खण्डन कला-कौशल, युद्धवि्या, वैद्यक, ज्योतिष, दर्शन, गणित आदि 
विविध विद्याएँ सिखाने वाले आदि गुरु होने का डंका पीटा 
है । भला इस श्वेत झूठ का कहीं ठिकाना है। यदि ‘faq’ शब्द से आप का 

तात्पर्य 'बौद्ध' हो तो यह कुछ अंश में ठीक हो सकता है जैसा कि आगे चल- 
कर दिखाया जाएगा । पर यदि ‘fee’ शब्द से आप का अभिप्राय ब्राह्मणी 
धम्मं के अनुयायी' से हैतो आप का उक्त कथन सरासर गलत है। जिन 
हिन्दुओं की जाति समुद्रयात्राथ जहाज पर पैर रखते ही काफूर हो जाती थी; 
जिन हिन्दुओं ने शूद्र और अछूत संज्ञाधारी अपने करोड़ों देश-भाइयों को 
अज्ञान के महाअन्धकूप स्मरणातीत काल से सड़ाते हुए उन पर मनमाना 
अत्याचार करते आए, उन हिन्दुओं ने विदेशियों को, जिन्हें म्लेच्छ, वर्वर 
आदि घृणित नामों से पुकारते थे तथा जिनकी परछाई से भी छुआ जाना वे 
पाप समझते थे, कभी भी कुछ सिखलाया होगा, यह वात मानने योग्य नहीं 
है । जान पड़ता है कि लेखक महाराज गोरो की सम्मतियों पर दिलोजान से 
फिदा हो गए हैं। यदि ऐसी वातहै तोवे एक गोरी 
मिस मेयो ( Miss Mayo) की सम्मतियाँ ( Mother India 
और Slaves of the Gods) भी पढ़कर अपना जीवन 

क्यों नहीं सफल कर लेते ! ! ! 

अथ सप्तम परिच्छेद 


विविध विषय : उपसंहार 


“रस्सी जल गई; पर ऐंठन न गई”, यह एक प्रसिद्ध हिन्दी कहावत है ॥ 
ठीक यही हाल हम हिन्दुओं तथा हमारे परमपूज्य गुरुब्राह्मणों की है । हिन्दुओं 
की कोई दुर्गति बाकी नहीं रही; इस पर भी उनका अपनी प्राचीन सभ्यता 
तथा संस्कृयि का डींग हाँकना बन्द नहीं होता । हिन्दुओं का यह डींग हाँकनाः 
कहाँ तक यथार्थ है, इस पर इस परिच्छेद में विचार किया जाएगा । 

हम हिन्दुओं का दावा है कि उनकी सभ्यता संसार की अन्य सभी जातियों 
की सभ्यता की अपेक्षा प्राचीनतम है । हम हिन्दुओं ने ही अपनी सभ्यता के 

आलोक से अन्य देशों को पहले-पहल आलोकित किया था । 
हिन्दू जात जिस समय भू-मंडल की आधुनिक सभ्यताभिमानी जातियों 
का जगद्‌ के नग्नप्राय पूर्वज अपना जीवन पशुवत्‌ व्यतीत करते और 
गुरुत्व खण्डन गिरि-गह्वरो तथा जंगलों में निवासकर वन्य पशुओं के कच्चे 
मांस से अपनी क्षुधा शान्त किया करते थे; जिस समय 
वत्तेमान सभ्यमन्य यूरोप के आदर्शभूत रोमन ( Roman ) और यूनानी: 
( Greek ) सभ्यता का अभी अंकुर तक न उगने पाया था, उस समय हम 
हिन्दुओं ने विज्ञान और कला के विविध विभागों में अपनी सूक्ष्मर्दाशता 
दिखला दी थी । अथवा थोड़े शब्दों में यों कहिये कि हमीं जगत्‌ के आदिः 
गुरु हैं । मनुस्मृति कहती है-- 

एतद्देशप्रसूतस्य सकाशादग्रजन्मन: । 


स्वं स्वं चरित्रं शिक्षेरन्‌ पृथिव्यां सर्वमानवा ॥ 
मनु० Voll 


अर्थ--कुरुक्षेत्र, मस्य, पाञ्चाल और शूरसेन, ये सव मिलकर ब्रह्मापि देश 
कहलाते हैं । इस ब्रह्मापि देश में उत्पन्न हुए ब्राह्मणों से पृथ्वी के सभी मनुष्य 
अपना-अपना आचार-व्यवहार सीखें | 
इस श्लोक में “पृथिव्यां सर्वमानवाः” ( पृथ्वी के सभी मनुष्यों ) का 
उल्लेख होने से ब्राह्मणादि वर्ण-चतुष्टय के अतिरिक्त संसार की म्लेच्छ, वर्बर 
आदि जातियाँ भी उक्त ब्राह्मणों से अपना-अपना आचार-व्यवहार सीखने 
की अधिकारिणी वन गई । पर क्या सचमुच हमारे ब्राह्मण देवता कभी भी 
बर्वरों और म्लेच्छों को यदि वे उनसे सीखने आते तो कुछ सिखलाते ? या 
कभी भी ये जातिमाँ ब्राह्मणों से कुछ सीखने आई और ब्राह्मणों ने उन्हें कुछ 
सिखलाया ? इन सभी प्रश्नों का उत्तर मिलता है--'नहीं'; क्योंकि जिस मनुस्मृति 
ने ब्राह्मणों को जगद्गुरु के पद पर नियुक्त किया था, जव उसी ने “न शूद्राय 
मतिदद्यात्‌' (मनु० ४5०), 'योह्स्य धर्म्मं माचष्टे’ (मनु० vis?) आदि 
asta जारीकर, जैसा कि पहले कहा गया है, उन्हें अपने ही देश-भाई 
Wat को धर्मादि का उपदेश देने से मना कर दिया, तो यह कब मानने की 
बात है कि वे अभारतीय आदि विदेशियों को जिन्हें वे महाअपवित्र मानते 
तथा म्लेछ, बर्बर आदि घृणित संज्ञाओं से याद किया करते थे, कभी कुछ 
सिखाते या कभी कुछ सिखाया ? जहाँ कि भारतमाता की ही सन्तान शूद्रो की 
यह दशा हैं, वहाँ विदेशी म्लेच्छों को पूछता ही कौन है ? क्य मनु का ब्राह्मणों 
को जगद्गुरु के पद पर स्थापित करना उनके महत्व की मिथ्या प्रशंसा करना 
नहीं है ? क्या पृथ्वीमात्र के मनुष्यों के प्रति मनु की उक्त उदारता केवल बना- 
वटी नहीं है ? यथार्थ वात तो यह है कि न ब्राह्मणों ने विदेशियों को कुछ 
सिखलाया और न विदेशियों ने यहाँ के ब्राह्मणों से कुछ सीखा और ये दोनों 
बातें विदेशियों के पक्ष में अच्छी ही हुईं यदि अन्य देश वाले यहाँ के 
ब्राह्मणों के चेले हो जाते, तो वे भी आज हिन्दुओं की ही तरह जाति-भेद, 

छुआछूत, “तीन कन्नौजिए तेरह चूल्हे” आदि जैसी कुप्रथाओं के दलदल में 
फँसकर सड़ते रहते । आखिर यह भी तो मालूम होना चाहिए कि ब्राह्मणों 
विदेशियों za और अन्य देश के 
ने विदेशियों को सचमुच क्या सिखाया । हम हिन्दु र अन्य देश के 
निवासियों के बीच आचार-विचार-सम्बन्धी आकाण-पाताल का अन्तर प्रत्यक्ष 
देख पड़ता है । हम अपने मृतकों को जलाते हैं, तो वे wea हैं । हम शिखा- 
सूत्र धारण करते हैं, तो वे इनसे अलग रहते हैं । हम वेदों को अपने धम-ग्रन्थ 
मानते हैं, तो वे इनसे विमुख हैं । हम जाति-भेद, वर्ण-व्यवस्था तथा छुआदूत 
मानते हैं, तो वे इन्हें नहीं मानते हम अपने Wa मात्र म विवाह नहीं 
करते; पर वे स्वगोत् में क्या, स्वपरिवार में ही विवाह कर लेते हैं | हिन्दू 
पुनर्जन्म मानते हैं, तो वे उससे इनकार करते हैं | हिन्दू के लिए गो-वध तथा 
गोमांस निषिद्ध हैं; पर उनके यहाँ दोनों जायज हैं । हिन्दू बिदेश यात्रा करने 
से जातिच्युत तथा धर्मच्युत हो जाता है जिसके लिए उसको प्रायश्चित्त करना 
पड़ता है; पर अन्य देश वाले भूमंडल से तमास घूम आने ok षी SGS 
अथवा स्वसमाज से वहिष्कृत नहीं होते । क्या ये भिन्नताएँ इस बात के पक्कै 
प्रमाण नहीं है कि विदेशियों की सभ्यता और संस्कृति स्वतंत्र तथा मौलिक 
हैं । उनके लिए वे हिन्दुओं के ऋणी कदापि नहीं हैं और ब्राह्मणों ने जो 
उन्हें कुछ सिखलाया नहीं सो उनके लिए अच्छा ही हुआ । 


कितने हमारे हिन्दू भाई उक्त आत्मश्लाघा की बात को कुछ घुमा-फिराकर 
यों कहा करते हैं कि भले ही व्राह्मण जाति का जगद्गुरु होने का दावा निर्मल 
हो; पर कम से कम यह तो मानना ही पड़ेगा कि भारत के बौद्ध भिक्षुओं ने 
ही संसार के एक-तिहाई भाग को धर्म और ज्ञान के आलोक से आलोकित 
किया है; अतः बुद्धदेव की पुण्य जन्म-भूमि भारत संसार के उक्त तिहाई भाग 
का गुरु अवश्य है । पर प्रश्‍न यह हैं कि बौद्ध धर्म यदि एक उत्तम धर्म था, तो 
भारत ने उसे बुरा समझकर उसका बहिष्कार क्यों किया ? और यदि वह 
सचमुच एक बुरा धर्म था, तो उसने दूसरों को उसमें क्यों फेंसाया ? दोनों ही 
हालतों में भारत का आचरण नितान्त गहित है । पहली हालत में वह अच्छी 
वस्तुओं से घृणा करने वाला अतः दुष्ट और दूसरी हालत में दूसरों को गुमराह 

करने वाला, अतः वच्चक सिद्ध होता है। चाहे किसी भी दृष्टिकोण से विचार 
कीजिए, भारत का जगद्गुरु होने का दावा करना केवल उसकी निलंज्जता है। 
जिस वस्तु को अवांछनीय समझकर उसने स्वयं दुकरा दिया, उस वस्तु का 
दसरों में प्रचार करने के कारण उनको श्रेय के बदले लानत मिलनी चाहिए ! 
बौद्ध भिक्षओ को कीत्ति पर, जो यद्यपि हमारे ही भाई ये, जिन्हें हम सदा 
धर्मद्रोही मानते रहे, अभिमान करने का हमारा कुछ भी अधिकार नहीं | 


अब हिन्दुओं के इस दावे पर विचार कीजिए कि उनकी सभ्यता संसार 
में प्राचीनतम है । मिस्र के स्फिक्य और पिरैमिड, बाबुल के लटकते हुए वाग, 
चीन की विशाल दीवार, रोड्स टापू के वन्दरगाह पर बनी हुई सूर्यदेव 
(Apollo ) की विशाल धातुमयी मूर्ति आदि जो प्राचीन जगत्‌ के सप्ताश्रर्यो 
( Seven wonders of the world में से हैं, कम से कम ३००० से 
लेकर ६००० वर्षों तक के बने हुए हैं, जिनके द्वारा उनसे 
हिन्दू सभ्यता सम्बन्धित जातियों की सभ्यता की प्राचीनता भली भाँति 
की प्राचीनतमता सिद्ध होती है । क्या हिन्दू भी अपनी तथाकथित प्राचीनतम 
खण्डन सभ्यता के स्मारक स्वरूप कोई ऐसी ही आश्चर्यजनक प्राचीन 
वस्तु वा कम से कम उसका ध्वंसावशेष अपने यहाँ दिखा 
सकते हैं ? हाँ, हिन्दुओं के यहाँ एक ऐसी अनोखी वस्तु है जो अपनी अद्वि- 
तीयता के कारण संसार के नवीन किम्वा प्राचीन सभी आश्चर्यो पर पानी 
फेर देती है । वह है उनके पतन की आदि जननी तथा उनके पुनरुत्थान की 
प्रवल शत्रु जातिःप्रथा । 
कितने नासमझ हिन्दू अपने यहाँ की शिल्प-कला तथा विज्ञान को भी, 
आत्मश्लाघा की प्रवल-प्रेरणा के वशीभूत होकर, सर्वश्रेष्ठ, स्वतंत्र तथा प्राचीन- 
तम मानते हैं। उनका कथन है कि यूरोपवासियों ने जिन वायुयानों का 
आविष्कार कर आज समस्त जगत्‌ को चमत्कृत कर दिया है, वे हमारे पूर्वजों को 
कई सहस्राब्दियाँ पहले ही मालूम थे और उनके द्वारा वे भली-भांति वियद्‌ 
यात्रा तथा आकाश-युद्ध किया करते थे हमारे इन भोले-भाले भाइयों को 
अभी तक यह भी मालूम नहीं है कि उनके पूर्वज कौन थे तथा कवियों की 

विलक्षण एवं भ्रमोत्पादिनी कल्पना और वास्तविकता में क्या अन्तर है । 
कविगण अपनी प्रबल कल्पना-शक्ति के बल पर धुएं का धौरहर खड़ा कर 
सकते हैं; पानी में भी आग लगा सकते हैं, तिल का ताइ तथा are का तिल 
एक क्षण में बना सकते हैं; वे क्या-क्या नहीं कर सकते ! इसी कारण कहा 
गया है--'कविरन्यः प्रजापतिः’ अर्थात्‌ कवि दूसरा प्रजापति (जगत्‌-ख्नष्टा) है । 
यह मैं भी मानता हुँ कि भागवत आदि पुराणों में वणित देवासुर-संग्राम के 
अवसर पर उभय पक्ष ने gard विमानों का उपयोग किया था । पर युद्ध-वर्णन 
में विमानों को भी ला घुसेड़ना केवल कवि-कल्पना 2, जिसका आश्रय कवि 
ने कथा में रोचकता लाने के ही लिए लिया है | यदि उक्त संग्राम में विमानों 
का उपयोग होना एक वास्तविक घटना है, तो इसका श्रेय हमारे पूर्वजों को 
नहीं; बल्कि देवताओं तथा असुरों को था, जो हमारे पूर्वजों से भिन्त जातियाँ 
थे | यों तो रामचन्द्र भी लंका से पुष्पक विमान पर अपने दल-बल के साथ 
सवार होकर अयोध्या लौटे । पर वह विमान कुबेर का था, जो यक्ष (देवयोनि) 
जाति के थे और जिनसे लंकेश्वर रावण ने उक्त विमान को जवर्दस्ती छीन 
लिया था । अतः जब तक अखंडनीय प्रमाणों के द्वारा यह न सिद्ध हो जाए 
कि प्राचीन भारतीय आर्य, जो हिन्दू सभ्यता तथा हिन्दू संस्कृति के जन्मदाता 
थे, वायुयान बनाने तथा उसका उपयोग करना जानते थे, तब तक हिन्दुओं 
का वायुयान विषयक दावा निराधार जानना चाहिए | ऋग्वेद के ४।३६।१, 
१।४७।२, १।११८।२, १।११८।४, १।२०।३, आदि कतिपय स्थानों पर ऐसे 
रथों का वर्णन पाया जाता है जिनकी गति द्युलोक, पृथ्वी और अन्तरिक्ष, 
इन तीनों लोकों में अप्रतिहत थी । पर इसके साथ यह भी याद रखना चाहिए 
कि ऐसे रथों के बनाने वाले रैभव, अश्विन आदि देवगण थे, जो हिन्दुओं के 
पूर्वजों से भिन्न जाति के थे । पुराण आदि प्राचीन ग्रन्थों में विविध अस्त्रों का 
भी वर्णन मिलता है जिनका प्रयोग रण भूमि में शत्रुओं पर किया जाता aT | 
शत्रु सेना पर धुआँधार अग्ति-वर्षा करने वाले आग्नेयास्त्र, जल-वर्षा करने वाले 
वारुणास्त्र, dar पैदा करने वाले वायव्यास्त्र आदि विविध अस्त्रों का उल्लेख 
उदाहरण-स्वरूप उक्त ग्रन्थों में मिलता है । पर सुक्ष्म अध्ययन से पता चलता 

है कि इनके निर्माण और प्रयोग करने वाले तथा प्रयोग की शिक्षा देने वाले 
भारतीय आर्यो से कोई भिन्न लोग थे । अर्जुन को पाणुपतास्त की शिक्षा देने 
वाले महादेव थे । इसी प्रकार राजकुमार अज को सम्मोहनास्त्र बताने वाला 
प्रियम्बद नामक एक गन्धर्व था । जिस धनुष, बाण, अक्षय तूणीर और तलवार 
को महपि अगस्त्य ने रामचन्द्र को दिया था, वे सवकें सब देवनिमित थे और 
उक्त ata को इन्द्र से मिले थे। जिस बला और अतिबला नामक विद्या-द्रय ` 
का उपदेश महर्षि विश्वामित्र ने रामचन्द्र को दिया था, उसे उन्होंने ब्रह्मा जी 
से प्राप्त किया था और इसके अतिरिक्त उक्त महपि ने जिन विविध प्रकार के 
विष्णु-चक्र, ऐन्द्र-चक्र, शैव शूलवत, ब्रह्मशिरोऽस्त्र, ब्रह्मास्त्र, धर्म-पाश, 
काल-पाश, वरुण-पाश, पैनाकास्त्र, नारायणास्त्र, आग्नेयास्त्र, वायव्यास्त् 

. आदि wedi की शिक्षा उन्हें दी थी, वे सव के सव देवनिमित थे, जैसा कि 
er इनके नामों से ही स्पष्ट है । और तो और; राजा युधिष्ठिर के सभा-भवन 
का बनाने वाला मय नामक एक दानव था, जिसके रचना-कौशल ने दुर्योधन 
को बार-बार धोखे में डाला था । सारांश यह है कि उस सुदूर भूतकाल में 
विज्ञान का इतना उन्नत होना यदि संभव माना जाय, तो इस उन्नति को 
करने वाले विदेशी लोग थे जिन्हें भारतीय आर्य देव, दानव, आसुर आदि 
विविध नामों से पुकारते थे और जिनके वंशधर आज भी विज्ञान में हमसे 
बहुत आगे हैं । हम दूसरे के धन से धनवान्‌ तथा दूसरे के पुत्र से पुत्रवान्‌ 
नहीं कहला सकते । हमारे कितने भाई हरप्पा और मोहेनजोदारो की खुदाई 
की दुहाई देकर हिन्दू सभ्यता को ईसा से ३००० वर्ष पूर्वं की बतलाते हुए 
उसे संसार की प्राचीनतम सभ्यता मानते हैं। पर इसका कौन-सा प्रमाण है 
कि हरप्पा और मोहेनजोदारो के निवासी वत्तंमान हिन्दुओं के पूर्वज वैदिक 
आर्य थे । संभव हो सकता है कि वे कोई अनार्य तथा द्रविड़ जाति के होंगे । 
आगरा के विश्व-विख्यात ताजमहल का बनाने वाला बादशाह शाहजहाँ 
मुसलमान था, अतः इसका गर्व किसी हिन्दू को नहीं हो सकता; क्योंकि 
वह हिन्दुओं का पुर्वज नहीं था | इसके अतिरिक्त उक्त स्थानों की खुदाई 
में मित्र के पिरँमिड और स्फिक्स जैसी कोई भी अलौकिक वस्तु नहीं 

मिली । और प्राचीनता के विषय में भी हरप्पा और मोहेनजोदारो की सभ्यता 
मिस्र की सभ्यता की बराबरी नहीं कर सकती; क्योंकि वहाँ के कोई-कोई ft- 
fas ईसा से ४००० वर्ष पूर्व के बने हैं । 


हरप्पा और मोहेनजोदारों की सभ्यता के विषय में एक और बात भी 
विचारने योग्य है । वहाँ की खुदाई से जो सभ्यता के कतिपय चिह्न मिले हैं 
उनमें बहुत से शिवलिंग भी हैं । कितने ही शिवलिंग तो वैसे ही हैं जैसे कि 
आजकल भारत के बहुत से मन्दिरों में पाए जाते हैं । इससे सिद्ध होता है कि 
शिव की पूजा जिस प्रकार आजकल होती है, उसी प्रकार सुदूर पूर्व काल में भी 
उक्त दोनों स्थानों में होती थी । अब यहाँ पर यह प्रश्‍न उठता है शिव कि के ये 
पूजा करने वाले कौन थे । वेदों के अध्ययन से पता चलता है कि वैदिक काल 
में शिव का महत्व कुछ भी नहीं था। और न शिवलिंग की पूजा प्रचलित 
थी । उस काल में सर्वश्रेष्ठ देवता इन्द्र, वरुण, अग्नि आदि ही माने जाते 
थे । faldi का. महत्व, जिनमें एक शिव भी हैं, उस समय चमका जब पुराण- 
काल आया । यह हम लोगों को भली भाँति मालूम है कि त्तिदेव-प्रधान 
पौराणिक धर्म की सृष्टि, जिसे हम नवीन हिन्दू धर्म भी कहते हैं, बौद्ध धर्म के 
अनुकरण में हुई और हिन्दू पौराणिको ने स्वयं गौतम बुद्ध को विष्णु का 
दशम अवतार मान लिया । इस नूतन धर्म की उत्पत्ति गुप्तवंशीय सम्राटों के 
शासन-काल में, चौथी और पाँचवीं शताब्दियों के बीच में हुई मानी जाती 
है । अतः हरप्पा और मोहेनजोदारो के निवासी यदि भारतीय आर्यो की 
सन्तान हिन्दू थे, तो उनको हुए आज से १५०० वर्षो से अधिक नहीं हुआ | 


यह हुआ उक्त प्रश्‍न का एक उत्तर। इसका दूसरा उत्तर भी हो सकता 
है । शिव असुरों के एकमात्र आराध्य देवता थे । असुरों को विष्णु से भारी 
घृणा थी, जैसा कि पुराणों से पता चलता है । रावण, वाण, वृक आदि असुर- 
गण शिव को ही अपनी उग्र तपस्या के प्रभाव से प्रसन्नकर मनोवांछित वर 
पा सके थे | अतः हरप्पा और मोहेनजोदारो की खुदाई में पाए गए शिवलिगों 
के आधार पर यह भी अनुमान किया जा सकता है कि उक्त नगरों के निवासी 

“किसी असुर या अनार्यं जाति के थे जो शिव की पूजा किया करते थे तथा 
जिनकी सभ्यता से, चाहे वह प्राचीन से भी प्राचीन क्यो न हो, हिन्दुओं का 
कुछ भी सम्बन्ध नहीं है । इसीलिए तो किन्हीं-किन्हीं विद्वानों की सम्मति है 
कि उक्त नगरों की सभ्यता सुमेरियन्‌ वा नहीं तो द्रविड़ लोगों की at | उक्त 
दोनों उत्तरों में से कोई भी उत्तर हिन्दू सभ्यता की प्राचीनतमता सिद्ध करने 
के लिए बेकार है; क्योंकि यदि वह हिन्दू सभ्यता थी तो वह १५०० वर्षो से 
अधिक की नहीं हो सकती, और यदि वह असुर सभ्यता थी तो इसका गर्व 
हिन्दुओं को नहीं हो सकता । 


मैं पहले लिख आया हूँ कि हिन्दुओं का यह दावा कि उन्होंने ही अन्य १ 
देश वालों को सभ्यता सिखलाई, सरासर गलत और झूठ है । इस झूठ का प्रवल 
तथा अकाट्य प्रमाण भारत के वे कई लाख आदिम निवासी हैं जिनके लिए 
हिन्दुओं ने कुछ भी नहीं किया और जो आज तक भी जंगलों और पर्वत- 
Tet में रहकर अपना जीवन पशुवत्‌ विता रहे हैं । ये आदिम निवासी 
वैदिक युग के घृणित अनार्यो के अवशिष्टांश हैं, जिन्हें वैदिक आर्य दस्यु 
कहा करते थे । हिन्दुओं के लिए यह कैसी शर्म की वात है कि ये आदिम 
निवासी एक ऐसे देश में जो agai वर्षों की प्राचीन सभ्यता तथा संस्कृति 
की डींग हाँकता है, अपनी पहली असभ्य दशा में ही अभी तक पड़े हैं। न 
केवल इतना ही कि वे असभ्य हैं; वरन्‌ उनमें कुछ ऐसे लोग भी हूँ जो अपनी 
अवैध जीविका के कारण जरायम-पेशा भी कहलाने लगे हैं। शोक है कि 
इतने मनुष्य, जो भारत माता की ही सन्तान हैं, सभ्य संसार के बीच रहते 
हुए अभी तक भी जंगली अवस्था में हैं और परम्परागत अपराधियों का जीवन 
बिता रहे हैं और हम हिन्दुओं ने कभी इसके लिए लज्जा का अनुभव नहीं 

किया ! यदि सचमुच हम विश्व भर में ज्ञान तथा सभ्यता वितरण करने के 
ठेकेदार थे तो इन बेचारे अपने सहोदर निविशेष भारतीय भाइयों को सभ्य 
बनाने तथा किसी अधिक प्रतिष्ठित रीति से जीविकोपार्जन करना सिखाने का 

प्रयत्न हमने क्यों नहीं किया ? हम इस वात को स्वीकार करें अथवा न करें; | 

पर यह निश्चय जानिए कि हमारे जैसे झूठे, घमंडी तथा अपने dz faes 
बनने वाले जीव संसार में आपको कहीं न मिलेंगे । 

हिन्द्र जाति की तथाकथित सभ्यता पर लिखते समय उस सभ्यता के कलंक 
हरिजन-समुदाय की उपेक्षा भारी भूल होगी; अतः उनके विषय में भी अपना 
विचार प्रकट कर देना अपना कत्तव्य समझता हूँ । 'हरिजन' 

हरिजन समुदाय शब्द से शूद्र समुदाय के अन्तर्गत वे जातियाँ अभिप्रेत हैं 
और जिन्हें अस्पृश्य वा अछूत कहते हैं; जिनके हाथ का अन्त- 
हिन्दू धर्म ल हम उच्च जात्याभिमानी हिन्दू ग्रहण नहीं करते तथा 
जिनका स्पर्श-मात्र भी हम पाप समझते हैं । अछूतों की यह 

“हरिजन' संज्ञा नवीन है जिसे हमारे हिन्दू- समाज के नेताओं ने दी है और 
जिसका अर्थ होता है भगवान्‌ का भक्त'। हिन्दुओं के 'भगवान' हैं राम और 
कृष्ण; पर इन तथाकथित 'भगवानो' की भक्ति करते-करते तथा उनके नाम 
की सुमिरिनी जपते-जपते हमारे हरिजन भाइयों को कई सहस्नाब्दिथाँ बीत गई; 
किन्तु दोनों में से किन्ही भी amar’ ने अपने हरिजत भक्तों के प्रति अपनी 
कुछ भी दया नहीं दिखलाई जिससे इनकी हीन दशा में थोड़ा-सा भी अन्तर 
ara पड़े । बल्कि उल्टे रामचन्द्र ने तो शम्बूक का बधकर शूद्रो के प्रति अपनी 
असली मनोवृत्ति का नंगा परिचय दिया । तिस पर भी उन अभागे हरिजनों 
की आँखें. न खुलीं । और ये राम-कृष्ण के अनन्य भक्त होकर भी नानाविध 
सामाजिक अत्याचारों के दुर्वह बोझ के नीचे दबे रहकर निरन्तर कराहने तथा 
अपने पूर्व जन्मों के कमं को कोस-कोस-कर अपने भाग्य पर सब्र करते रहे । पर 
इसमें कसूर किसका है ? कसूर है इन विवेकःहीन हरिजनों का ही; क्योंकि 
क्या उन्हें अभी तक यह वात मालूम न थी कि राम और कृष्ण, ये दोनों ही 
“भगवान' उसी वर्णाश्रमःप्रथा कलंकित ब्राह्मणी धर्म की रक्षा के लिए अव- 
तीर्ण हए थे जिसने उन्हें “स्वधमे मरणं श्रेयः परधर्मो भयावह: आदि जैसी 
कतिपय उल्टी-सीध्री बातें सिखाकर रसातल में ढकेल दिया है; जिसने उनके 
शरीर पर से वस्त्र, उके आगे से अन्न तथा उनके घर-द्वार आदि सब कुछ 


२३ 

छीनकर उन्हें दर-दर का भिखारी और दूसरों के जूठन से पेट पालने वाला 
बना रखा है ? यदि उन्हें यह नहीं मालूम था तो अब मालूम करें और होश 
सँभालें | यह वे निश्चय जान लें कि जव तक वे ऐसे धमं और ऐसे धर्म की 
रक्षा करने वाले उक्त 'भगवानों' से अपना पिंड नहीं छुड़ाते हैं, तब तक 
उनका कल्याण होने का नहीं। केवल हरिजन ही नहीं; बल्कि अन्य शुद्र 
जातियों एवं वैश्यों को भी जान लेना चाहिए कि विष्णु के जितने तथाकथित 
अवतार हुए हैं, वे सब के सव, केवल गौतम बुद्ध को छोड़कर, उसी ब्राह्मणी 
धर्म की रक्षा के लिए हैं जिसने ब्राह्मणों और क्षत्रियों के अतिरिक्त शेष सभी 
जातियों को गुलाम बना रखा है । सच पूछिये तो इन अवतारों से वैश्यों और 
Yet को कुछ भी लाभ नहीं हुआ; क्योंकि शासन की चक्की इनको सदा एक- 
सी पीसती रही । पर आश्चर्य तो इस बात पर है कि इन अवतारों के मन्दिर बन- 
वान तथा उसके राग-भोग के प्रबन्ध करने में वैश्य जाति अपने रुपयों को पानी 
का तरह बढाया करती है तथा इन अवतारों की रथयात्रा में रथ को खींचने 
वाले प्राथः शूद्र ही होते हैं जो अपने ‘ana’ का रथ खींचकर, जिस पर 
सीताराम वा राधाकृष्ण की मूर्तियों के बगल में तोंद फुलाए हुए पंडे-पुजारी 
मोज से बैठकर गुलछरें उड़ाया करते हैं, अपना जीवन धन्य मानते हैं । कल्पित 
स्वग तथा माक्ष का प्रलोभन देकर पुजारी-वर्ग ने इन मूढ़ों को किस प्रकार ठग 
लिया है, यह देखकर इन विचारों के अधःपतन पर तरस आता È | थोड़े दिन 
हुए “भगवान्‌” के मन्दिरों में अछतों के प्रवेश के लिए जो घोर आन्दोलन 
छिड़ा था, वह पूर्णतः बेकार था; कारण कि जो "भगवान? ऐसे धमं के संरक्षक 
तथा समर्थक हैं जो भाई-भाई में फट का बीज बोकर एक-दूसरे को घृणा की 
दृष्टि से देखने का उपदेश देता है, उस canard’ से अछतों का अलग रहना 
ही अच्छा है । कृष्ण ने वैश्यों और Wat को “पापयोनि' कहा और राम ने 
NIP का गला काटा, केवल इसी से इन भगवानों की मनोवत्ति वैश्यों और 
दरों के प्रति जान लेनी चाहिए । अतः अब इन जातियों का कल्याण तो इसी 
में दीख पड़ता है कि वे उक्त 'भगवानों' से अपना पीछा जहाँ तक शीघ्र हो छुड़ा 
लें और किसी ऐसे भगवान्‌ की शरण लें जो उन्हें विश्व-बन्धुता, समता और 

स्वतन्त्रता का दिव्य सन्देश सुनावे । भारत में यदि कोई ऐसा पवित्र सन्देश 
सुनाने वाला अवतीर्ण हुआ है तो वह गौतम बुद्ध के अतिरिक्त और कोई 
नहीं । 
हिन्द्रओं ने भारत की असभ्य आदिम जातियों को सभ्य बनाने के कार्ये 
के प्रति जो अपनी उदासीनता दिखाई है, उसक्रा उल्लेख मैं कर आया हूं । 
वैसी ही उदासीनता उ रिजनों की दशा सुधारने के 
हरिजनों का प्रति दिखलाई है । अदूरदाशिता के कारण उन्होने इस वात 
धर्मान्तर-ग्रहण को कभी नहीं महसूस कया कि ये आदिम निवासी एवं 
अछूत समाज हमारे लिए प्रमुप्त भय के स्रोत हैं । यदि हम।री 
स्वार्थपरायणता तथा ठग-विद्या के कारण ये मूर्ख ही बने रहें तो हो सकता हैं 
कि ये हमारी कोई हानि न करें। पर ठग-विद्या का दिवाला एक न एक दित 
अवश्य निकल जाता है; धोखे की टट्टी हमेशा के लिए कारगर नहीं होती । 
अतः हमको पहले से ही चेत जाना चाहिए था क्रि यदि कहीं हिन्दुओं ने 
उनको सधारकर अपने धर्म में मिला लिया, तो वे हमारे शत्रुओं को सेना का 
बढाने के कारण बन जाएँगे और तब हमको लेने के देने पड़ेंगे | ठीक यही हाल 
हुआ । हम अपने जिन हरिजन भाइयों की आँखो में धूल झाककर आपना उल्लू 
सीधा करते चले आ रहे थे, आखिर उनकी भी आंखें खुलीं और उनके दिन 
पलटे । मुसलमान और ईसाई जैसे अहिन्दुओं ने इस देश म आकर हरिजनों 
और आदिम जातियों के सम्मुख राम-कृष्ण की भक्ति की प्रत्यक्ष व्यर्थता दिखलाई 
और हमारी ठग-बिद्या की पोल खोलकर उन्हें, कलमा और बपतिस्मा की 
डोरियों के द्वारा अज्ञान तथा अधोगति के अथाह अन्ध-क्ूप से निकाल बाहर 
किया । इसका फल हुआ कि आज ये लाखों नहीं, बल्कि करोड़ों की संख्या 
में हमारे दायाद तथा प्रतिद्वन्द्वी बनकर हमसे पग-पग पर लोहा लेने को तैयार 
हैं और हमारी दाल गलने नहीं देते । यही है हमारे पुज्य त्रिकालदर्शी 
ऋषियों की त्रिकालज्ञता, तथा हमारे धर्मशास्त्रों की कल्याण-कारिणी सामा- 
जिक व्यवस्था का सुपरिणाम, और सबसे बढ़कर यही है कि हमारे जगद्गुरुं 
का जगतुगुरुत्व ! जिस करामात को अनेक सह्ाब्दियों तक अनन्यभाव से 

की हुई राम-क्कष्ण की भक्ति आज तक न दिखा सकी, वही करामत कलमा 
और वपतिस्मा ने बात की बात में छूमंतर की तरह करके दिखला दिया । 
ANG चमार और ATA FAA जब तक राम-कृष्ण के भक्त बने रहे तब तक 
ये बेचारे मूक पशुओं की तरह हमारी फटकार निरन्तर सुनते रहे । पर ज्यों 
ही ये मौलवी अबदुलगनी और मिस्टर जौज़ेफ के आकार में परिणत 
त्यों ही ये हमारे सम्मान और प्रेम के भाजन वन गए । हमारा यह गर्व सदा 
रहा है और अब भी है कि जहाँ भूमंडल की fret, रोमी, यूनानी, वाबुली 
आदि प्राचीन सभ्य जातियाँ सदा के लिए इस प्रकार नेस्त-नावूद हो गई कि 
अब उनके वंश में उनका कोई नाम-लेवा तक नहीं है, वहाँ हम।री यह 
जाति, हमारी यह हिन्दू-सभ्यता एवं हमारी यह हिन्दू-संस्कृति विदेशियों तथा 
विधमियों के असंख्य निष्ठुर प्रहारों को हजारों वषं से विफल करती हुई अव 
भी जीवित और जागृत है । पर हिन्दुओं के इस निर्लज्ज अभिमान का मुंह- 
तोड़ उत्तर मैं पहले ही दे चुका हूँ और कह चुका हूँ कि जिस पतितावस्था में 
az जाति जी रही है, उसके लिए प्रत्येक विचारशील हिन्दू को लज्जा का 
अनुभव करना चाहिए तथा प्रश्‍न यह न होना चाहिए कि हम जिंदा हैं या 
मर गए, afew प्रश्‍न यह होना चाहिए कि हम क्रिस अवस्था में जिन्दा हैं 
इत्यादि | अव यहाँ पर हिन्दू जाति के जीते रहने के कारण पर विचार किया 
जाता है । इस जाति के अब तक जीते रहने का यह कारण नहीं है कि हिन्दू 
धर्म किसी सुदृढ़ नींव पर अवस्थित है, जैसा कि कितने लोगों की चिरवद्ध 
धारणा है; क्योंकि यह धर्म तो इतना fda है कि वह पानी के बुलबुले की 
तरह हवा की एक हल्की झोंक लगने पर; अथवा कच्चे धागे की तरह एक 
हल्के झटके से भी नष्ट-भ्रष्ट हो सकता है। जहाँ किसी हिन्दू ने किसी अहिन्दू 
का छुआ हुआ भोजन गलती से भी कर लिया था, अथवा उसका छुआ हुआ 
जल भी पी लिग्रा कि वस, उसका धर्म काफूर हुआ । इसके अतिरिक्त इस धर्म 
में वह साहस नहीं कि वह स्वधर्मच्युत अपने fags हुए हिन्दू भक्तों तथा 
अहिन्दुओ को आत्मसात्‌ कर सके । आज भारत में जो कई करोड़ मुसलमान 
दृष्टि-गोचर हो रहे हैं,वे हमारे ही आत्मीय होते हुए भी इस धर्म की संकीर्णता 

तथा कमजोरी का नगाड़ा पीट रहे हैं। अतः हिन्दू जाति का अब तक 
जीते रहने का कारण हिन्दू धर्म का किसी सुदृढ़ नींव पर खड़ा रहना नहीं है; 
बल्कि इसका कारण इसकी विपुल जनसंख्या है। इस जाति की जनसंख्या 
इतनी बड़ी है कि इसे छोड़कर न मालूम कितने दूसरे-दूसरे धर्म में जा मिले 
औ र अव भी जाकर मिल रहे हैं; पर तो भी यह भरी-पुरी दीखती है । मृत्यु 
तथा धर्मान्तर-ग्रहण इस जाति का वाल वाँका न कर सके; कारण कि उनके 
कारण जो स्थान रिक्त हुए, उनकी आवश्यकता से भी अधिक पूर्ति जन्म ने 
कर दी । यही हाल विपुल-संख्यक चीनियों का भी समझना चाहिए, 
हिन्दुओं की तरह प्राचीन होते हुए तथा विविध राजनैतिक तथा धार्मिक 
संकटों को पार करते हुए अव तक इस संसार में मौजूद हैं । पर मित्री, यूनानी 
आदि अन्य प्राचीन जातियाँ अति ही अल्प-संख्यक होते के कारण इस्लाम 
और ईसाई धर्मो के प्रबल आक्रमणों के सामने अपनी मौलिक सूरत में ठहर 
न सकी । फल यह हुआ कि उनके वंशधर आज तक बिद्यमान तो हैं; पर 
उनकी रूपरेखा बदल गई । यह समझना भारी भूल है कि हम हिन्दू अपनी 
संस्कृति तथा धर्म की दृढ़ता ही के कारण अब तक संसार में जीवित हैं तथा 
fret आदि प्राचीन सभ्य जातियों के वंशधर अव संसार में हैं ही नहीं । इसके 
अतिरिक्त मनुष्य वा तिर्यक, किसी भी प्राणी के वंश का कायम रहना ही 
प्राकृतिक नियम है । उसका उच्छेद तो अपवाद है, अन्यथा कोल-भील आदि 
जंगलियों की सभ्यता (! ) में कौन-सी खूबी है जिससे वे हिन्दुओं से भी अधिक 
प्राचीन काल से आज तक जीवित हैं? जितना अत्याचार विदेशियों ने 
हिन्दुओं पर किया है, उससे अधिक अत्याचार आयौँ ने इन अनार्यो पर 
किया है । पर फिर भी ये जीवित हैं। इस प्रसंग में इससे और अधिक अय! 
कहा जाए कि खटमलो का संहार हम लोग बराबर कर रहे हैं, किन्तु Tare 
सदैव उनसे भरा-पूरा है ! 


हिन्दू जाति की तथाकथित सभ्यता पर विचार करते हुए मैं अपने पाठकों 
का ध्यान इस जाति में १९वीं शताब्दी के मध्य तक धर्म के नाम से प्रचलित 

हिन्दुओं में 
प्रचलित कतिपय 
निष्ठुर प्रथाएं 


उन विविध क्रूर तथा असभ्य कुप्रथाओं की ओर आकृष्ट 
करना चाहता हूँ जो इस जाति के सभ्य होने में ही सन्देह 
उत्पन्न कर देती हैं, तथा जिन्हें ब्रिटिश सरकार ने कानून 
द्वारा वन्दकर इस जाति का महोपकार किया है । 

s (१) रथयात्रा । जगन्नाथ धाम में रथ-यात्रा के समय कितने भक्तजन 
रथ के पहिए के नीचे मोक्ष-प्राप्ति की आशा में जान-ब्रूझकर दबकर मर जाते 
थे । मानव-सम्यता को कलंकित करने वाला यह नृशंस कार्य हर तीसरे वर्ष 
होता था । ब्रिटिश सरकार ने इस प्रथा को कानून के द्वारा बन्द किया । 

(२) काशी-करवट । काशी धाम में आदि विश्वेश्वर के मन्दिर के पास 
एक कुआँ है जिसमें मोक्ष-प्राप्ति की अभिलाषा से कूदकर भक्तजन अपनी 
जान दे दिया करते थे । इस प्रथा को ब्रिटिश सरकार ने दूर किया । 

(३) गंगा-प्रवाह । अधिक अवस्था वीत जाने पर भी यदि कोई सन्तान 
न हुई, तो कितने माता-पिता यह मनौती करते थे कि यदि हमें सन्तान हुई, 
तो हम अपने पहले बच्चे को गंगा-सागर की भेंट चढ़ावेंगे इस निष्ठुर 
मतौती को पूरी करने के लिए वे अपनी पहली सन्तान को गंगा-सागर में 
छोड़ देते थे । इस क्रूर प्रथा को ब्रिटिश सरकार ने ई० सं० १८३४ में कानून 
द्वारा बन्द कर दिया । 


(४) चरकपूजा | काली के मोक्षाभिलापी उपासक के मेरुदंड में दो लोहे 
के हुक धेंसाकर उसे रस्सी के द्वारा wel के एक छोर से लटका देते थे । 
और चर्खी के दूसरे छोर में बेँधी हुई दूसरी रस्सी को पकड़कर उस चर्खी को 
खूब जोर से तब तक नचाते थे जब तक उस उपासक के प्राण-पब्ेरू उड़ न 
जाएँ | इस प्रथा को ब्रिटिश सरकार ने ई० go १८६३ में कानून द्वारा बन्द 
किया | 

(५) सतीदाह्‌ । विधवा स्त्री को उसके मृत पति के शव के साथ उसी की 
चिता में जला दिया जाता था । इस अमानुषिक प्रथा का अन्त ब्रिटिश सर- 
कार ने ई० qo १८४१ में किया । यह प्रथा भारत में ada प्रचलित थी । 


| 

(६) कन्या-वध । उड़ीसा और राजपूताना से कुलीन क्षत्रिय कन्या के 
जन्म होने पर तत्काल ही उसकी नट्टी टीप कर उसे इस भय से मार डालते 
थे कि उसको जिन्दा रखने पर उनको किसी न किसी का ससुर और साला 
बनता पड़ेगा । इस जघन्य प्रथा को ब्रिठिश सरकार ने ई० स० १८७० में 
कानून से बन्द किया । 

(७) नर-मेध ! यह पैशाचिक प्रथा ऋग्वेदीय शुनःशेप सूक्त को आधार मान 
कर, जिसका उल्लेख में चतुर्थ परिच्छेद में कर आया हू, उत्तर और दक्षिण 
भारत में प्रचलित थी । इसमें किसी अनाथ वा निर्धन मनुष्य को दीक्षित 
करके यज्ञ में उसकी वलि चढ़ाई जाती थी । इस विष्टर प्रथा को ब्रिटिश सर- 
कार ने Fo Fo १८४१५ में ऐक्ट २१ बनाकर दूर किया | 

(८) महाप्रस्थान । इसका आधार मनुःस्मुति ६।३१ माना जाता था; पर 
वहाँ इसकी विधि दूसरी ही बतलाई गई है, जैसा कि मैं चतुर्थ परिच्छेद में कह्‌ 
आया एक प्रकार का आत्मघात इप व्रत को करते वाले मोक्ष 
लाभार्थ जल में डूबकर अथवा आग में जलकर अपनी जान दे देते थे। 
मृच्छकटिक नाटक में लिखा है कि राजा शूद्रक ने भी महाप्रस्थान किया था । 
इस प्रथा को भी मिटाने वाली ब्रिटिश सरकार ही है । 

(९) तुपानल । कोई-कोई अपने किसी पाप के प्रायश्‍्चित्त-स्वरूप अपने 
को भूपा या घास की आग जलाकर भस्म कर देते थे। कुमारिल भट्ट ने 
बौद्धों से विद्या ग्रहणकर फिर उन्हीं के धर्म को खंडन करने के पाप से मुक्त हान 
के लिये इस ब्रत को किया था। सरकारी कानून ने ही इस राक्षसी प्रथा का 
अन्त किया । 

(१०) हरिबोल | यह प्रथा बंगाल में प्रचलित थी; असाध्य किम्वा 
मरणासन्न रोगी को गंगा में ले जाकर उसे गोते दे-देकर स्नान कराते तथा 
उसे कहते थे कि 'हरि बोल, बोल हरि' 1 यदि वह इस प्रकार गोते खाते-खाते 
मर गया, तो वह बड़ा भाग्यवान्‌ समझा जाता था श्रौर यदि नहीं मरा, तो 
वहीं पर अकेले तड़प-तड़पकर मर जात के लिए छोड़ दिया जाता था। वह 

घर वापस नहीं लाया जाता था । इस जघन्य प्रथा को ब्रिटिश सरकार ने 
ई० स० १८३१ में कानून द्वारा बन्द किया । 

(११) भृगूत्पन्न । यह प्रथा गिरनार और सतपुडा पहाड़ों की घाटियों 
में प्रचलित थी । वहाँ नवयुवक अपनी माताओं के द्वारा महादेवजी से 


N की हुई इस मनोती को पूरी करने के लिये कि “यदि हमें सन्तान होगी तो 
me "5 4 


हम अपनी पहली सन्तान से भूगूत्पन्न करावेंगी ।' पहाड़ की चोटी से 
गिरकर अपने प्राण दे डालते थे। इस प्रथा को भी ब्रिटिश सरकार ने ही 
बन्द किया | 
(१२) धरना । याचक लोग विष या शस्त्र हाथ में लेकर गृहस्थों के द्वार 
पर बैठ जाते थे और उनसे यह कहते थे कि हमारी अमुक कामना को पूरी 
करो; नहीं तो हम जान देंगे। विचारे ग॒हस्थों को उनकी अनुचित इच्छाएँ 
भी पुरी करनी पड़ती थीं । इस प्रया को ब्रिटिश सरकार ने ई० qo १८२० 
में कानून से बन्द किया । 
हमारे कितने धर्माचाय यह कहा करते हैं कि भाई, जव से हमने अपने 
धर्म-पालन में शिथिलता दिखलाई, तभी से हमारी यह अधोगति हो गई है। 
बया मैं धर्म के इन ठेकेदारों से पूछ सकता हूँ कि हिन्दुओं 
हिन्दुओं के पतन ने कौन-सी धार्मिक शिथिलता दिखलाई जिसके कुफल वे 
का कारण आज भोग रहे हैं? क्या उन्होंने जाति-प्रथा को एक घोर 
उनका धर्म है सामाजिक कलंक समझकर उसका परित्याग कर दिया है ? 
क्या उन्होंने छूआ-छूत को तिलांजलि देकर हिन्दू मात्र का 
खान-पान एक कर दिया है ? कया उन्होंने बाल-विधवाओं का पुनविवाह अबाध 
रूप से प्रचलित कर हिन्दू समाज को भूण-हत्या तथा गर्भपात सदृश पँशाचिक 
पापों से मुक्त कर दिया है ? क्या उन्होंने अपने आत्मीय जनों के मरने पर 
उनके श्राद्ध में भोजनभट्टों को जिमाना बन्द कर दिया हैं ? क्या उन्होंने देव- 
ताओं के मन्दिर बनवाने तथा उनके राग-भोग में अपनी गाढ़ी कमाई को 
पानी की तरह बहा देने से अपना हाथ खींच लिया है ? क्या उन्होंने प्रतिदिन 

प्रातःकाल में भगवती जाह्नवी अथवा कोई अन्य पूतसलिला नदी में अपने 
करोड़ों जन्म के पापों को प्रक्षालित कर देवमूतियों के मस्तक पर जल उड़ेलना 
केवल मूर्खता समक्षकर उसे छोड़ दिया है ? क्या उन्होंने बद्रिकाश्रम, द्वाराका- 
धाम, रामेश्वर, वैद्यनाथधाम, जगन्नाथपुरी आदि तीर्थ-स्थानों की यात्रा कर 
वहाँ के अर्थगृध्नु तया जीविकार्थी पंडे-पुजारियों की पूजा करना वन्द कर 
दिया है ? क्या उन्होंने रामनवमी, जन्माष्टमी, एकादशी, अनात, शिवरात्रि: 
_,_ आदि adi के दिन तत्तत्सम्बन्धित धामिक pai से अपना मुँह फेर लिया है ? 
यदि नहीं तो फिर हिन्दुओं में कौन-सी धामिक afe आ गई जो उनके अधः- 
पतन का कारण हुई ? सच पूछिए तो धर्म के इन विविध fara आडम्बरों 
में फंसा रहना हमारी वर्त्तमान अधोगति का एकमात्र कारण है। इसका 
साक्षी भूमंडल का वर्त मान इतिहास है । जब तक जापान बौद्ध धर्म के विविध 
अनावश्यक आङम्बरों में GAT रहा तव तक वह किसी योग्य नथा । पर 
ज्योंही उसने उक्त आङम्वरों तथा उन्हीं की सदृश अन्यान्य रूढ़ियों पर लात 
मारी, त्योंही वह एक पराक्रमी राष्ट्र के रूप में परिणत होकर अन्यान्य शक्ति- 
शाली राष्ट्रों के भी सम्मान तथा मित्रता का पात्र बन गया | जब तक टर्की 
रोजा-नमाजु आदि इस्लामी Ges में जकड़ी रही, तब तक वह यूरोपीय राष्ट्रों 
a की दृष्टि में एक असाध्य रोगिणी बनी रही । पर ज्योंही कमालापाशा ने 
इस्लामीय leat तथा आडम्वरों की कमर तोड़कर मौलवी-मुल्लाओं की जड 
उखाड़ फेंकी, त्योंही टर्की का,सारा रोग जाता रहा और वह हुष्ट-पुष्ट तथा 
समुन्नत राष्ट्र के रूप में दीख पड़ने लगी । यही हाल रूस का भी जानिए । 
जब तक वह धामिक आडङम्वरों तथा धर्म के ठेकेदार पादरियों के फेर 
में पड़ा रहा तब तक वह जारशाही तथा उसके पिट्ठ्‌ धर्मगुरुओं के मन- 
-- माना अत्याचार के नीचे दवकर सिसकता रहा। satel उसने तथाकथित 
धर्म तथा उसके ठेकेदारों से अपना पीछा छुड़ा लिया, त्योंही उसके दिन 
पलट गए | 
वर्तमान काल में भारत स्वराज्य-सम्बन्धी एक घोर आन्दोलन से डावाँ- - 
डोल हो रहा है जिसमें भाग लेने वाले अधिकांशतः अग्रसर जातियों के ही 

हिन्दू नेता हैं । अतः इस पुस्तक को बिना तत्सम्बन्धी कुछ 
स्वराज्य-चर्चा चर्चा किये यों ही छोड़ देना अनुचित जान पड़ता है। “5 
प्रायः हिन्दू नेताओं को ब्रिटिश सरकार को यह कह-कहकर 
कोसते हुए सुनता हुँ कि यदि हम स्वराज्य के योग्य नहीं हैं; तो इसका कसूर | 
'ब्रिटिशों का ही है, उन लोगों ने हमारे ऊपर लगभग दो सौ वर्षो तक शासन 
करके भी हमें स्वराज्य के योग्य क्यों नहीं बनाया ? उन्होंने हथियार-कानून 
( Arms Act ) पासकर हमें faca, नि:सहाय तथा नामदे बना डाला; g 
उन्होंने हमारे देश का धन लूट-खसोटकर हमें दरिद्र वना दिया; उन्होंने अपने ¦ 
लिये जो कानूनी वा राजनैतिक सुविधाएँ रखीं, वे हमारे लिये नहीं इत्यादि । 
क्या मैं स्वार्थ के नशे में चूर होकर इस प्रकार प्रलाप करते हुए अपने देश के 
पूज्य नेताओं के सम्मुख करवद्ध खड़ा होकर उनसे यह विनीत निवेदन कर 
सकता हूँ कि वे दूसरों को कोसने के पहले, देवि नारद की तरह आइना न 
मिले तो जल में ही सही, एक वार मुखारबिन्द को अवश्य देखें और अपने 
हृदय पर हाथ रखकर अपनी पाप-कलुषित आत्मा से पूछें कि क्या हमने स्वयं 
बही, या यों कहिए कि उनसे भी बढ़कर पाप नहीं किये हैं जिनके कसूरवार 
आज हम ब्रिटिशों को बना रहे हैं ? क्या हमने मनमाना रचे धर्मशास्त्रों की 
दुहाई दे-देकर, जैसा कि इस पुस्तक में पहले दिखलाया गया है, अपने सीधे- _- 
सादे सहोदर भाइयों का स्वस्व अपहरण नहीं किया है? क्या हमने उन्हीं | 
शास्त्रों के वल पर अपने भाइयों को fara, नि:सहाय, मनुष्यत्व-हीन तथा | 
- बिना पैसे के गुलाम नहीं बना दिया ? क्या हमने स्वयं विविध सामाजिक, | 
धार्मिक एवं राजनैतिक सुविधाओं का उपभोग करते हुए अपने सगे बन्धु | 
को उनसे सदा के लिए वंचित नहीं कर दिया है Paar हमारी स्वार्थ-पराणयता | 
हमारी ठग-विद्या जो ब्रिटिशों के द्वारा समुन्मूलित 'ठग” नामक सम्प्रदाय विशेष -.. 
की भी विद्या पर पानी फेर देती है, एवं हमारी कुटिल नीति की पराकाष्ठा | 
तभी त पहुँच गई जब हमने भारतमाता के लगभग दस करोड़ लालों को 
श्वान-शूकर की तरह अछूत करार दे उन्हें इस गिरी दशा में she दिया कि 
न मालूम कितनी सहस्राब्दियों से न उनके रहने के घर, न पहनने के कपड़े 

और न उनके खाने के अन्त हैं और इस पर भी तुर्रा यह कि वे जहाँ जाते, 
वहाँ ही दुत्कारे जाते हैं। इनकी दर्दनाक अवस्था तब देखने में आती है जब 
थे किसी सवर्णं हिन्दू के घर भोज के अवसरों पर बाहर फेंके हुए जूठे 
पत्तलों के लिए गिद्धों और चीलों की तरह छीना-झपटी करते हैं । इनके लिए 
सदा महँगी है; इनके लिए सदा अकाल है; इनके लिए सदा दुभिक्ष है; इनके 
लिए सदा गिरानी है । और क्या कहूँ ? नि्िलैश्व्य-परिपूर्णा तथा मधुदुग्ध- 
प्रसविणी अतः कामधेनूपमा यह भारत-भूमि इन अभागों के लिए सदा दरिद्रा 
और शुष्का रही । हमने अपने इन गिरे हुए भाइयों पर कई सहस्राव्दियों तक 
एक सभ्यमन्थ शासन खुदकर इन्हें किस योग्य वनाया ? इनके उद्धार के लिए 
हमने स्वयं कौन-सा प्रयत्न किया, जो आज हम इस विदेशी सरकार को अपनी 
अयोग्यता का जिम्मेदार ठहरा रहे हैं? भारत की इस पुण्य-भुमि को कितने 
महापुरुषों ने अपने शुभ जन्म से अलंकृत किया है जो ईश्वर के अवतार तक 
कहे गये और जिनकी स्तुति में दीनवन्धु, कृपासिन्धु, पतित-पावन आदि जैसे 
मुहिमा-द्योतक शब्दों का प्रयोग हुआ करता हैं । यहाँ कितने ऐसे दार्शनिकों 
का भी प्रादुर्भाव हुआ है जिन्होंने “शुनि चैव श्वपाके च पण्डिताः समदर्शनाः 
आदि जैसे उच्च सिद्वान्तों का प्रचार किया है; तथा कितने ऐसे वीर और रण- 
बाँकुरे देशभक्तों का भौ जन्म हुआ जिन्होंने अपनी मातृभूमि के उद्धारार्थ 
अपने प्राणों तक को भी न्यौछावर कर दिया है। पर शोक के साथ कहना 
पड़ता है कि राम और कृष्ण की दीनबन्धुता, कपिल और व्यास के दर्शन तथा 
अर्जुन और भीम, एवं राणा प्रताप और शिवाजी की बहादुरी हमारे देश के 
शिरे भाइयों के लिए किस काम की सिद्ध हुई ? उनके कारण इन बेचारों की 
हीनावस्था में कौन-सा सुधार हुआ ? अतः उन नर-रत्नों के प्रति ये ममता- 
शून्य हों; उन्हें ये अपने नहीं बल्कि विराने समझते हों तो इसमें आश्‍चर्य ही 
क्या है? ब्राह्मण-विद्वानों का प्रखर पाण्डित्य तथा क्षत्रिय बहादुरों की रण- 
gada भले ही उनके जाति वालों के हृदय में गर्वं की गंगा बहाकर उनका 
मस्तष्क ऊँचा कर दे; पर अन्य जाति वालों को इससे क्या संबंध ? वे क्योंकर 
दूसरी जाति की कीति से अपने को गौरवान्वित समझें ? वे क्योंकर उन लोगों 

की कीति को अपनी कीति समझें, जिन लोगों ने उन्हें लाभ के बदले असीम 
हानि पहुँचाई है ? अभी कुछ दिन हुए कि महात्मा गांधी की प्रेरणा से जो 
कांग्रेसी जीवों ने हरिजनों की गन्दी से भी गन्दी झोपड़ियों तक को खुद अपने 
हाथों में झाड़ लेकर साफ-सुथरी की थी, केवल एक राजनैतिक चाल थी-- 
एक ढोंग था। देशकालज्ञ तथा अनुभवी हरिजन नेता बखूबी जानते थे कि 
उनकी यह जो आज खुशामद हो रही है; उन्हें भाई-भाई' कहकर यह जो 
आज गले लगाया जा रहा है, जैसा कि पूर्व काल में कभी नहीं हुआ था, वह 
केवल बनावटी होती हुई विदेशी शारान का ही फल है, जिसके भारत से विदा 
होते ही उनके साथ पपुनरपि मूषिको भव' के च्यायानुसार पहले का-सा ही 
व्यवहार वरता जाएगा । महात्मा गांधी एक वास्तविक महात्मा हैं । वे अपनी 
ही तरह दूसरों को भी शुद्ध हृदय समझते हैं । उनकी कल्पना .में य ह वात कभी 
भी नहीं आती कि उनके तथाकथित अधिकांश भक्त ऊपर से मेमने की खाल 
ओढ़े हुए भीतर से भयंकर भेड़िये हैं जो अनुकूल अवसर पाते ही अपना 
बनावटी वेप उतार HAT ate अपना वास्तविक fea रूप धारणकर निर्वलों 
का चिराभ्यस्त मतमाना शिकार शुरू कर देगे। अतः स्वराज्य-प्राप्त्यर्थ देश में 
धूम मचाने वाले महाशयों को मैं स्पष्ट शब्दों में कह देना चाहता हूँ कि इस 
ध्येय की पुति में की हुई उनकी सारी उछल-कूद तव तक विफल होती रहेगी 
जव तक हमारे यहाँ उन धर्मशास्त्रों का मान होता रहेगा, जिन्होंने हमें अपने 
बन्धु-वान्धवों के जन्म-सिद्ध अधिकारों को दवाकर बैठ जाने की कुशिक्षा दी 
है। उन्हें जान लेना चाहिये कि हमारी स्वाधीनता कै नाश का कारण कोई 
बाहरी वस्तु न होकर हमारे बे ही धर्मशास्त्र हैं जिनकी wad इस पुस्तक में 
खोली गई है । अत: देश की मंगल कामना करने बाले प्रत्येक हिन्दू का कत्तव्य 
है कि वह फौरन से पेश्तर इन धर्मशास्त्रों की पोथियों को ले जाकर किसी 
अजायबधर के ताक पर अपने पूर्वजों की अदूरदशिता के स्मारक-स्वरूप सदा 
के लिये रख छोड़े | स्वराज्य और हिन्दू धर्म, ये दोनों एक-दूसरे के आग और 
पानी के सधान, घोर शत्र, हैँ । जहाँ एक है, वहाँ दूसरा नहीं । अतः जो स्व- 
राज्य के भूखे हों, वे इस धर्म से अपना पिण्ड छुड़ा लें। अथवा जो इस धर्म 

के भक्त हों, वे स्वराज्य की ओर भूलकर भी न ताकें; क्योंकि इस धर्म के रहते 
उन्हें स्वराज्य कभी भी नसीब नहीं हो सकता और यदि काकतालीय न्यायवत्‌ 
उन्हें भाग्यवश कहीं स्वराज्य मिल भी गया, at वह स्थायी न हो सकेगा । 
यदि आप चाहते हैं कि आपकी स्वतन्त्रता को कोई अपहरण न करे, तो आप 
दूसरों की भी स्वतन्त्रता पर अनुचित आक्रमण करना छोड़ दें । और यदि आप 
चाहते हैं कि आपके साथ कोई अनुचित बर्ताव न करे जिसे आप नहीं चाहते, 
तो आप भी दूसरों के साथ उनकी इच्छा के विरुद्ध कोई अनुचित बर्ताव करना 
छोड़ दें। यदि आप लोग अपने तथाकथित धर्मशास्त्रों के कूटनीति-परिपूर्ण 
तथा स्वार्थ-कलंकित आदेशों पर लात मारकर खुशी से अपने गिरे भाइयों को 
समानता तथा इनके मनुष्योचित अधिकारों को शीघ्र नहीं प्रदान करेंगे, तो ये 
लोग स्वयं ही उनको विना प्राप्त किए न ही छोड़ेंगे । अब आप लोगों की 
लबड़धोधों अधिक दिन तक नहीं चल सकती । 
पुस्तक के उपसंहार-स्वरूप मैं जाति-प्रथा के भविष्य पर कुछ कहकर अब 
इसे समाप्त करना चाहता हूँ । हिन्दू-जाति की जीवनरवत-शोिणी इस घोर 
पिशाची का मूलोच्छेदत करने के लिए गौतम बुद्ध से लेकर 
जाति-भेद मिटाने आज तक न मालूम कितने वीर सुधारको ने इस पर प्रचंड 
के उपाय प्रहार किये; पर वे इसका तनिक भी बाल बाँका न कर 
सके । यह आज भी पूववत्‌ फली-फूली देखी जा रही है । 
इसका एक कारण यह है, जैसा कि मैं पहले कह आया हैँ, कि इस प्रथा के 
बल पर जो जातियाँ नाना प्रकार की सामाजिक सुविधाओं का उपयोग अना- 
यास ही कर रही हैं, उन्हीं के हाथ में धन, पृथ्वी, अधिकार आदि सब कुछ द्‌ 
और वे उक्त सुविधाओं को अपने हाथ से निकल जाने की आशंका से इसे 
'उठाना नहीं चाहतीं और जो निर्बल जातियाँ हैं, वे इस प्रथा को उखाड़ फेंकने 
में पूर्णतः असमर्थ हैं। दूसरा कारण है हमारी स्थिति-विवशता । हम जिस 
स्थिति में एक बार पड़ जाते हैं, उसके दास वन जाते हैं । वह इस प्रकार 
हममें घर कर लेती है तथा हमारी प्रकृति का एक अंग बन जाती है कि उसकी 
बुराइयों के जानते तथा उनके कुफल-स्वरूप नाना दुखों को झेलते हुए भी 


In Public Domain, Chambal Archives, Etawah 


Digitized by Sarayu Foundation Trust, Delhi and eGangotri. Funding by IKS. 


३६६ हिन्दू जाति का उत्थान और पतन 


उससे पिंड छुड़ाना हमारे लिए कठिन हो जाता है । इस प्रथा ने, हमारे चिर- 
काल तक इसको मानते रहने के कारण, हमें इस प्रकार अपने चंगुल में फंसा 
रखा है और हमारी अन्तरात्मा पर अपने कुत्सित प्रभाव का जाल इस प्रकार 
बिछा दिया है कि इससे होती हुई हानियों को देखते हुए भी हमसे इसे उठाकर 
फेंक देना पार नहीं लगता । हमारी दशा उन शराबियों तथा अफीमचियों की 
सी है जो शराव और अफीम के दुर्गृणों को जानते तथा उनके दारुण परिणामों 
को भोगते हुए भी उनका अपनी कुटेव से पल्ला GSAT एक दुष्कर कार्य हो 
जाता है । स्थिति-विवशता की इस gaa ast को तोड़ फेंकना एक असीम 
साहस तथा अतुल आत्मिक वल का काम है सो सर्वसाधारण में नहीं पाया जा 
सकता । अतः इस पिशाची को एक-एक मार भगाना मानव-शक्ति के बाहर- 
सा प्रतीत होता है । पर हाँ, यदि प्रत्येक हिन्दू यह प्रतिज्ञा कर ले कि वह 
ब्राह्मण से लेकर भंगी पर्यन्त किसी को भी केवल उसकी जाति के कारण उच्च 
व नीच, पूज्य व अपूज्य, अथवा किसी भी विशेषाधिकार के योग्य वा अयोग्य 
नहीं मान सकता, तो इस पिशाची की कराल तथा तीक्ष्ण डाढ़ें बहुत कुछ 
कुंठित हो जायेगी और जाति प्रथा-पोषिणी हमारी मनोवृत्ति के इस परिवर्त्तन 
के साथ-साथ उसको आहार मिलना बन्द हो जाएगा जिसके फलस्वरूप वह 
भोजनाभाव से विना मारे आप ही मर मिटेगी । 
जाति-भेद को मिटाने के लिए कुछ लोग यह सुझाव पेश करते हैं कि 
पहले उपजातियों को मिटाना चाहिए। जिन लोगों का यह विचार है वे यह्‌ 
समझे हुए हैं कि उपजातियों के रहन-सहन में मूलजातियों की अपेक्षा अधिक 
सादृश्य है । पर उनकी यह कल्पना गलत है । मद्रास और वम्बई के निरामिष 
भोजी ब्राह्मणों और बंगाल के आमिष भोजी ब्राह्मणों में कोन-सा सादृश्य है? 
इसके विपरीत, भोजन के विषय में जैन, मारवाडी आदि वैश्य जातियाँ मद्रास 
और बम्बई के निरामिष भोजी ब्राह्मणों के साथ अधिक सादृश्य रखती हैं। 
बौद्धिक विकास में भी यही उलटी वात देखी जाती है । उत्तर भारत के वैश्य 
और कायस्थ अपने वौद्धिक विकास के कारण मद्रास और वम्बई के ब्राह्मणों के 
बराबर हैं। अब कहिए, किनका संमिश्रण किया जाय ? एक जाति की उप- 

जातियों का या भिन्न जातियों की उपजातियों का ? यदि उपजातियो का संमि 

`= श्रण संभव भी हो, तो इस ara की कौन-सी गारंटी है कि उपजातियों को तोड़ 
देने से जातियाँ भी जरूर टूट जाएँगी । संभव है कि उपजातियों के टूठने के 
साथ ही काम बन्द हो जाए और मुख्य जातियाँ अधिक संगठित तथा प्रबल 
होकर अधिक अनिष्ट करने लगें। अतः यह उपाय न साध्य है और न 
सिद्धि है । 


गनि कुछ लोगों की यह सम्मति है कि जाति-भेद को नष्ट करने के लिए पहले 
। अन्तर्वर्णीय सहभोज प्रारम्भ किए जाएँ | पर यह उपाय भी इष्ट-सिद्धि के 
' लिए यथेष्ट प्रवल नहीं है । अनेक जातियाँ ऐसी हैं जिनमें सहभोज होता है; 
पर यह सव किसी के अनुभव की बात है कि सहभोज जाति-भेद के भाव और 
चेतना को नष्ट करने में सफल नहीं हुआ । कुछ लोगों का ख्याल है कि जाति 
भेद को मिटाने का वास्तविक उपाय अन्तर्वर्णीय विवाह है। केवल रक्त का 
| मिश्रण ही स्वजन और मित्र होने का भाव पैदा कर सकता है । जब तक मित्र 
। तथा भाई-बन्धु होने का भाव प्रधान नहीं होता, जाति-भेद द्वारा उत्पन्न किया 
हुआ वियोजक भाव कभी दूर न होगा । अन्तर्जातीय विवाह के सिवा अन्य 
| कोई भी उपाय जाति-भेद को मिटाने में कारगर नहीं हो सकता । 


— 


यह उपाय तो सिद्धान्त-रूप से सोलहो आने ठीक Saar है; पर इसको 
| व्यवहार रूप में लाना उतना सरल नहीं है जितना इसको कह देना; क्योंकि . 
कहावत है---'बिल्‍ली के गले में घंटी कौन बाँधेगा' । जिस हिन्दू समाज में 
| केवल जाति के ही विचार से एक दूसरे का अन्न-जल तक का ग्रहण करना अधर्म 
। समझा जाता है, उस हिन्दू समाज से यह आशा करना कि वह अन्तर्जातीय 
-८विवाह को शुद्ध अन्तःकरण से स्वीकार करेगा, वन्ध्या-गर्भ से पुत्र-प्राप्ति की 
[आशा करने के तुल्य है; कारण कि हिन्दू के लिए उसकी जाति ही धर्म है; 
। उसकी जाति ही स्वर्ग है; उसकी जाति ही ईश्वर है; उसकी जाति ही सब कुछ 
' है । वह अपनी जाति-रक्षा के लिए सब कुछ खोने को सदा तैयार है। यों तो 
| हर युग में कुछ इने-गिने अन्तर्जातीय विवाह सामान्य प्रथा के अपवाद-स्वरूप 
f 

हो ही जाया करते हैं, पर वया कारण है कि हिन्दुओं की एक बड़ी संख्या | 
| जाँत-पाँत तोड़कर रोटी-बेटी का सम्वन्ध नहीं करती ? इस प्रश्न का केवल « 
| एक ही उत्तर हैकि जाँत-पाँत तोड़कर रोटी-बेटी का सम्बन्ध करना उन | 
बिश्वासो तथा सिद्धान्तों के विरुद्ध है जिन्हें हिन्दू पवित्र मानते हैँ । 
पर जाति-भेद को मानने में बेचारे हिन्दुओं का कुछ कसूर नहीं । वे जाति- 
भेद इसलिए मानते कि वस्तुतः वे क्रूर तथा gada हैं; बल्कि वे 
इसे इसलिए मानते हैं कि उनका धर्म, जो उनको अपने प्राणों से भी प्यारा है, | 
उन्हें जाति-भेद को मानने के लिए विवश करता है । अतः कसूर है उन धर्म- | 
ग्रन्थों का जिन्होंने उनकी ऐसी मनोवृत्ति कर दी है । जाति-भेद का समूलोत्पा- 
दन करते समय हमें जिन शत्रुओं का सामना करना हैं, वे इसके मानने वाले 
लोग नहीं; afer वे धर्मशास्त्र हैं जो उन्हें इस वर्ण-भेद का धर्मोपदेश देते 
हैं । अतः जाति-भेद रूपी इस सामाजिक कोढ़ की सच्ची दवा तो यह है कि 
उन धर्मशास्त्रों की पविव्रता में ही लोगों का विश्वास नष्ट कर दिया जाए। 
लोगों के आचरण उन विश्वासो के परिणाम-मात्न हैं जो शास्त्रों में उनके मन 
में बैठा दिए हैं । लोग तब तक अपने उस आचरण को नहीं बदल सकते जब 
तक कि उनक्रा विश्वास उन शास्त्रों से हट नहीं जाता जो उनके आचरण के | 
आधार हैं । अन्तर्जातीय सह भोज तथा विवाहों के लिए आन्दोलन करना _ 
केवल कृत्रिम उपायों से जबर्दस्ती मुंह में भोजन ठूंसने के समान है । अतः | 
हिन्दू जाति के सुधाराकांक्षी प्रत्येक मनुष्य का कत्तव्य है कि वह हिन्दू धर्मणास्त्रों 
की धज्जियाँ उडाना शुरू कर दे, जैसा कि इस पुस्तक में किया गया है और 
तब तक दम न ले जब तक हिन्दुओं के मस्तिष्क में विषैले कीटाणुओं की | 
तरह घुसे हुए उनके कलुषित उपदेशों का प्रभाव नष्ट न हो जाए । 
अब वाकूछल से काम लेने में कुछ फायदा नहीं । लोगों को यह कहे. 

से कुछ भी लाभ नहीं कि शास्त्र वह बात नहीं कहते जिसमें तुम विश्वास | 
किए बैठे हो। महत्व की वात यह नहीं कि व्याकरण की दृष्टि से पढ्ने | 
अथवा तर्क की दृष्टि से व्याख्या करने पर, शास्त्र क्या कहते हैँ । वरत | 
महत्व की बात तो यह है कि लोग शास्त्रों का क्या अर्थ लेते हैं । अतः a 

शास्त्रों के प्रति वही रख धारण करना चाहिए जिसे महात्मा बुद्ध तथा गुरु 
नानक ने धारण किया था । हमें उन्हीं महात्माओं की तरह शास्त्रों को 
प्रामाणिक या धर्म-ग्रन्थ मानने से साफ इन्कार कर देना चाहिए । हमें 
साहस के साथ हिन्दुओं से यह कह देना चाहिए कि तुम्हारी सारी खरावियों 
की जड़ वे ही धर्मग्रन्थ हैं जिन्होंने तुममें जाति-भेद की पवित्रता की झूठी 
भावना उत्पन्न कर रखी है। यदि इतना कह देने पर भी कोई हठवश उन 
ग्रन्थों को प्रामाणिक ही मानता रहे तो उससे उन्हीं ग्रन्थों के आधार पर 
उसकी ही जाति की उत्पत्ति की पोल खोल देनी चाहिए, जैसा कि इस पुस्तक में 
किया गया है। ऐसा करने से उसकी जाति-विप्रक भावना धीरे-धीरे बदल 
जाएगी और वह जाति के कारण किसी को उच्च या नीच मानना छोड़ देगा । 
जाति-विषयक विवाद में जाति-भेद वा जाति के कारण किसी को व्यर्थ ही उच्च 
वा नीच मानने वाले प्रतिपक्षी पर प्रहार करने के लिए उसकी जाति ही एक 
ऐसा मर्म-स्थल है जिस पर प्रहार होते ही वह चित्त हो जाएगा । 

मैं पूवे में कह आया हूँ कि सारा हिन्दू समाज दो वर्गों में विभक्त है— 
(१) शासक-वगं और (२) शासित-वर्ग । ब्राह्मण और क्षत्रिय शासक-वर्ग के 
तथा वैश्य और शूद्र शासित-वर्ग के सदस्य हैं। जो शासक-वर्ग है, वही देश 
का सत्ताधारी वर्ग है । उसी के हाथ में धन, पृथ्वी, अधिकार आदि सब कुछ 
हैं । और जो शासित-वर्ग है, वह उन उन वस्तुओं से वंचित है । आप कह सकते 
हैं कि वैश्य जाति तो अच्छी हालत में है । इस जाति में अनेक करोड़पति सेठ- 
साहूकार हैं जो अपने धन-बल से समाज पर काफी प्रभाव रखते हैं, इसके 
अतिरिक्त कितने ऐसे भी शूद्र समझी जाने वाली जातियों के सदस्य हैं जो 
देश में हुकूमत करने वाले सरदार हँ । अतः हिन्दू समाज का उक्त विभाजन 
ठीक नहीं जेंच॑ता । पर इसे बतलाने के पूर्व कि वैश्यों और शूद्रों के दिन कब 


पलटे, उक्त शंका के समाधान में मैं यहाँ केवल यही कह देना चाहता हूँ कि 


ब्राह्मण-क्षत्रिय चाहे कितनी ही गिरी और वैश्य-शूद चाहे कितनी ही उन्नत 
दशा में हों, पर उनके जाति-तामों के साथ जो क्रमशः उच्चता तथा नीचता 


~ 


की भावना एक बार सम्बद्ध हो चुकी है, उसको उखाड़ फेंकना, जैसा कि पहले 
२४ 

कहा गया है, असम्भव-सा हो गया है । यही कारण है कि दरिद्र से दरिद्र 
तथा मूर्ख से मूर्ख ब्राह्मण-क्षत्रिय भी धन-विद्या से समृद्ध वैश्य-शुद्र को भी 
अपने बराबर नहीं मानते । उच्चता की भावता जो एक बार ब्राह्मण-क्षत्रिय 
के दिमाग में अपना घर कर चुकी है, उसे वहाँ से हटा देना सुकर नहीं है । 
अतः जाति-भेद के ध्वंसन-कार्य में ब्राह्मण-क्षत्रिय का सहयोग प्राप्त करने की 
आशा करना व्यर्थ है। अनुभव बताता है कि गौतम बुद्ध के समय से लेकर 
वर्तमान काल तक जितने ऐसे सम्प्रदायों की सृष्टि हुई, जिन्होंने जाँत-पाँत 
के भेद-भाव को मिटाकर अपने सदस्यों के बीच समता का भाव स्थापित 
करना चाहा, उन सबमें ब्राह्मण-क्षत्रिय की अपेक्षा वैश्य-शृद्र ही अधिक संख्या 
में सम्मिलित हुए । बौद्ध काल में सामाजिक समता के आकांक्षी होकर वैश्य- 
शूद्र ने ही विपुल संख्या में बौद्ध मत को ग्रहण किया था | वर्तमान काल में 
ब्राह्मसमाज, आर्य-समाज, राधास्वामी-सम्प्रदाय आदि विविध सम्प्रदायो के 
सदस्यों की नामावली उनके दफ्तरों से लेकर यदि आप पढ़ें; तो आप देखेंगे 
कि उनमें सम्मिलित होने वाले वैश्य-शूद्र ही अधिक हैं। ब्राह्मण क्षत्रिय की 
संख्या अति ही अल्प है जो उंगलियों पर गिनी जा सकती है । ब्राह्मण-क्षत्िय 
राजनैतिक तथा आथिक सुधार में भले ही भाग ले लें; पर जाति-भे द तोड़क 
आन्दोलन में उनका उदासीन रहना स्वाभाविक है। इतना ही नहीं; यदि 
उनका चले तो ऐसे आन्दोलन को हर सूरत से दवाना भी उनका स्वाभाविक 
कर्म होगा । जाति-भेद-तोड़क आन्दोलन को तो अभी एक ओर रहने दीजिए 
और अपनी निगाह आजकल के उन आग्दोलनों की ओर दौड़ाइए जिनके 
द्वारा कतिपय शूद्र समझी जाने वाली जातियाँ ब्राह्मण-क्षत्निय बनने की घोषणा 
कर रही हैं । क्या ये आन्दोलन खानदानी ब्राह्मण-क्षत्रियों को कभी सह्य हो 
सकते हैं ? कभी नहीं । हम लोग समाचार-पत्रों में प्रायः पढ़ा करते तथा 
ऐसे भी सुना करते हैं कि अमुक गाँव के कुछ कहारों ने अपने को क्षत्रिय 
घोषित कर जनेऊ धारण कर लिया था, जिस पर वहां के क्षत्रिय जमीन्दारो ने 
उन बेचारों को खूब पीटा और उनके जनेऊ भी तोड़ डाले । मुकद्दमा हुआ; 
पर डर के मारे किसी ने गवाही न दी; अतः वह खारिज हो गया । देहातों में 

जाते पर आप देखेंगे कि वहाँ ब्राह्मण-क्षत्रियों के आतंक के मारे वैश्य-शुद्र 
उनके सामने चारपाई पर बैठने, अच्छी पोशाक पहनने तथा घोड़े आदि 
सवारी पर चढ़कर चलने नहीं पाते । आप पूछ सकते हैं कि क्या ब्राह्मण- 
क्षत्रिय जाति-भेद के fad परिणाम को नहीं जानते जो वे इसके मिटाने पर 
सहमत नहीं होते ? मेरा उत्तर है कि वे जानते हैं कि जाति-भेद के कारण ही 
उनकी राजनैतिक स्वतंत्रता मिट्टी में मिल गई और उनका देश सदियों से 
पराधीनता की दुभेद्य बेडियों में जकड़ा रहकर कराह रहा है; पर मातव-जाति 
का स्वभाव ही कुछ ऐसा होता है कि वह जिस अधिकार का रस एक बार 
चख लेता है, उसे वह खोना नहीं चाहता। ब्राह्मण-क्षत्रिय इस बात को अच्छी 
तरह महसूस कर गये हैं कि जाति-भेद मिटाने का अर्थ क्या है ? इसका अर्थ 
है, उनके सारे जातीय महत्व पर एकबारगी पानी फेर देना जो उनके लिए 
असह्य है । उन्हें गुलामी कबूल है, पर सामाजिक समता नहीं । 

जाति-भेद को तोड़ने में जो एक और अड्चन है, उसकी ओर भी मैं 
पाठकों का ध्यान आकृष्ट करना चाहता हूं । वह है हिन्दू समाज के अन्तर्गत 
बिविध जातियों का एक-दूसरे के ऊपर क्रमवद्ध विन्यास; जैसे क्षत्रिय आदि 
ब्राह्मण से नीचे है तो वह वैश्यादिकों से ऊपर हैं; वैश्य यदि ब्राह्म ण-क्षत्रियां 
से नीचे है तो व शूद्रों से ऊपर है, इत्यादि । यह उच्चं-नीच का भाव हूरि- 
जनों तक भी आपस में पूरा फैल गया है; जैसे भंगी अपने को धोबी से उत्तम 
समझता हैं । इतना ही नहीं, जातियों के इस क्रम-विन्यास कें साथ-साथ उनके 
सामाजिक और धामिक अधिकारों का भी क्रम-बिन्यास हो गया है; अर्थात्‌ 
विविध जातियों की इस क्रमबद्ध श्रृंखला में जिस जाति का पद जितना ऊंचा 
या नीचा है, उसके अधिकारों की संख्या भी उतनी ही अधिक या कम है । 
फल यह होता है कि प्रत्येक जाति अपने को किसी न किसी दूसरी जाति से 
उत्तम होने का अभिमान करती हैं और वह अपने से ऊपर वाली जाति के 
साथ रोटी-बेटी का संबन्ध स्थापित करना तो चाहती है, पर वह अपने से नीचे 
बाली जाति के साथ नहीं रहना चाहती । यह जाति-थंखला सब लोगों को मिल 
कर जाति-भेद के विरुद्ध संगठित नहीं होने देती । इस Aaa ने जिस 

चालाकी के साथ विभिन्न जातियों में अधिकारों का बंटवारा किया है जिससे 
किसी को अधिक तो किसी फो कम मिले हैं, उसको देखते हुए आप सभी 
हिन्दुओं, को जाति-भेद के किले पर टूट पड़ने के लिए अपनी सेना में नहीं 
भरती कर सकते ? अतः जातिभेद को मिटाना एक सरल कार्य नहीं । हाँ 
इसकी कठोरता को, जैसा कि मैं पहले कह आया हूं, हम इस प्रकार कम कर 
सकते हैं कि सभी जातियों की पोल खोलकर उनकी धज्जियाँ उड़ा दी जाएँ 
और केवल जाति के कारण किसी को भी उच्च या नीच, पूज्य या अपूज्य 
मानने की बात को छोड़ देने की प्रतिज्ञा कर ली जाय | तब संभव है कि यह 
जाति-प्रथा आप से आप कुछ काल में धीरे-धीरे मर मिटे । अथवा नहीं तो 
जाति का पूछता और जाति का बतलाना, अर्थात्‌ जाति ताम के द्वारा परिचय 
देना और लेना दोनों को ही कातून से दंडनीय करार कर दिया जाए । इसके 
सिवा कोई अन्य उपाय नहीं दीखता । इस प्रकार जाति नामों के लुप्त हो 
जाने पर अन्तर्जातीय विवाह या भोजन के प्रश्‍न उठेंगे ही नहीं; क्योंकि इस 
दशा में सभी सजाति हो जाएंगे । 
इस विषय में मैं षष्ठ परिच्छेद में कुछ कह चुका हूँ जिससे पाठकों को मालूम 
हो गया होगा कि ये दोनों जातिया शुद्ध ब्राह्मणी काल में एक निष्ठुर शासन- 
चच्की के नीचे बराबर पिसती रहीं | इसका धन किसी न 


बेश्य-शुद्र किसी स्वार्थपूर्ण बहाने से छीनकर इन्हें कभी पनपने नहीं 
के अच्छे दिन दिया गया । इनकी Agga बराबर जारी रही । इनके 
कब आये पीठ पर कभी रोएँ जमने नहीं पाए । पर जब बौद्ध काल 


का शुभागमन हुआ, तभी इन्हें अच्छे दिन देखने को मिले | 
बौद्ध साहित्य के अध्ययन से पता चलता है कि उस काल में यह देश अनेक 
धनकुबेर सेठों और साहृकारों से भरा था, वैश्यों-शूद्रों ने साम्राज्य तक 
स्थापित कर लिए थे । बौद्ध काल से ही भारत का विदेशियों के साथ सम्पर्क 
गुरू हुआ । तभी से विदेशी लोग भारत में आकर अपना राज्य स्थापित करने 
लगे । इनमें से कुछ विदेशी तो, जैसे शक, हृण, गुर्जर आदि जो बौद्धः 
काल में आये, हिन्दू धमं तथा हिन्दू-संस्क्कति को अपना कर हिन्दू जाति में 

मिल गये । पर कुछ ऐसे विदेशी भी आये, जैसे मुसलमान और ब्रिटिश, जो 
भारत पर अपना Vasa साम्राज्य स्थापित कर चिरकाल तक शासन करते 
रहने पर भी हिन्दू संस्कृति को अपनाने के बदले अपनी संस्क्रति की बहुत कुछ 
छाप हिन्दू-संस्कृति पर डाल दी और यहाँ की शासन-पद्धति में पर्याप्त परि- 
वर्तत कर डाला । इसका फल यह हुआ कि ब्राह्मणी शासन की कानूनी 
क्रूरता बौद्ध काल की तरह मुस्लिम तथा ब्रिटिश काल में भी कु ठित होकर पुनः 
अपने मौलिक रूप को न प्राप्त कर सकी और वैश्य-शूद्रों के जान-माल की 
रक्षा हुई, अर्थात्‌ धर्म के नाम पर ब्राह्मणी क्षत्रियों के द्वारा उनका लूटा जाता 
बन्द हुआ । इस कथन में असत्य की मात्रा तनिक भी नहीं है कि वैश्य-शुद्रों 
के लिए, ब्राह्मणी-शासन की अपेक्षा अब्राह्मःशासत ही, चाहें वह स्वदेशी 
हो जैसे बौद्ध-कलीन शासन अथवा विदेशी हो जैसे मुस्लिम और ब्रिटिश 
शासन, अधिक श्रेयस्कर सिद्ध हुआ है, क्योंकि अब्राह्मणी शासन-काल में ही 
उनका उन्नति-मार्ग निष्कटक रहा | 
अन्त में मैं अपने विज्ञ पाठकों की सेवा में यह नम्र निवेदन कर देना 
चाहता हूँ कि इस पुस्तक में मैने जो कुछ लिखा या तर्क किया है, वह प्रमाण-प्रंथों 
के आधार पर ही किया है, जिनका हवाला मैं आवश्यकतानुसार प्रत्येक स्थान 
पर देता आया हूँ । जिन्हें किसी प्रकार की शंका हो, वे उसके समाधान के लिए 
उक्त ग्रन्थों को लेकर स्वयं देख लें । इस पुस्तक के लिखने 
अन्तिम में मैं केवल इसी सद्भावना से प्रेरित हुआ हूँ कि सभी हिन्दू 
निवेदन परस्पर का भेदभाव एक ओर रखकर अपनी इस जीर्ण-शीर्ण 
` भारतमाता के उद्धार में कटिबद्ध हो जाएँ तथा कोई भी 
किसी को धोखे में डालकर स्वार्थ-साधन की grata में रत न रहे । कारण 
कि यह ज्ञात और तर्क गा युग है, धाँधली का नहीं । वतमान हिन्दू सन्तान 
केबल सिंह की खाल ओढ़ लेने बालों को सिह, केवल मयूर पक्ष धारण कर 
लेने वालों को मयूर अथवा केवल नील के रंग में अपना शरीर रंग लेने 
वालों को जंगल का राजा मान लेने को तैयार नहीं हैँ.। इसके अतिरिक्त मैं 
इस हिन्दू जाति को यह भी चेतावनी स्पष्ट शब्दों में दे देना चाहता g कि 

जब तक वह TH के नाम पर स्वाथियो के द्वारा प्रचारित जिन विविध अन्ध- 
विश्वासों में फंसकर वैदिक काल से लेकर आज तक सड़ती आई, उनसे 
शीघ्रातिशीघ्र अपना पिंड छुड़ाकर निःशेष धर्मो के मुलभूत प्राणि मात्र के 
प्रति अहिंसा, विश्व-बन्धुता, सच्ची नागरिकता एवं शुद्ध राष्ट्रीयता की 
भावना को ही वास्तविक धर्म समझकर उसे नहीं अपनाएगी तब तक उसका 


उद्धार होना केवल कठिन ही नहीं, असम्भव हँ । 

